



نعمت خانہ

خالد جاوید

نعمت خانہ

خالد جاوید

عرشیہ پبلی کیشنز، دہلی ۹۵

© مشائخین

نام کتاب : نعمت خانہ (ناول)
مصنف : خالد جاوید
پتہ : شعبہ اردو، جامعہ ملیہ اسلامیہ، نئی دہلی
ای-میل : khalidjaved_09@yahoo.co.in
مطبع : کلاسک آرٹ پریس، دہلی
سرورق : دانش فراز، لیزرا
بیک کور : ویگاف: آلوکھانے والے
ناشر : عرشیہ پبلی کیشنز، دہلی

Nemat Khana (Novel)

by Khalid Jawed

Edition : June 2014

Rs.: 440/-

- ملنے کے پتے
- کتبہ جامعہ ملیہ، اردو بازار، جامع مسجد، دہلی۔ 6
 - کتب خانہ انجمن ترقی، جامع مسجد، دہلی 011-23276526
 - راغی بک ڈپو، 734، اولڈ لٹرو، الہ آباد۔ 09889742811
 - ایجوکیشنل بک ہاؤس، علی گڑھ
 - بک ایپورٹم، اردو بازار، سبزی باغ، پٹنہ۔ 4
 - کتاب دار، ممبئی۔ 022-23411854
 - ہدی بک ڈسٹری بیوٹرس، حیدرآباد
 - مرزا اولڈ بک، اورنگ آباد۔
 - عثمانیہ بک ڈپو، کوکنا۔

arshia publications

A-170, Ground Floor-3, Surya Apartment, Dilshad Colony, Delhi - 110095 (INDIA)

Mob: (0) 9899706640, 9971775969 Email: arshiapublications@gmail.com

Composed at: Frontech Graphics

Abdul Tawwab 9818303136

rekhta

فہرست

33-52	پہلا حصہ - ہوا	I
53-329	دوسرا حصہ - شور	II
331-385	تیسرا حصہ - نزلہ	III
387-405	چوتھا حصہ - شور	IV
407-440	پانچواں حصہ - ستاٹا	V

rekhta

شہر یار
لزر
وارث علوی
کی یاد میں

”اس عزیز نے کمال تکلف سے سامان ضیافت کا مہینا کر کے سفرہ دعوت کا آراستہ کیا اور انواع طعام ہائے لذیذہ و خوشگوار و اقسام شیرینی ہائے حلاوت بخش و چاشنی دار و اسناف شربت ہائے گلاب و بید مشک و گونا گوں میوہ ہائے تر و خشک و غیرہ و لوازم اکل و شرب از قسم نان پروری و نان ورتی و نان تنگی و نان پیروی و نان خمیری و نان باقر خانی و گاؤزبان و گاؤدیدہ آبی و رونقی و خطائی و شیر مال و نان گلدار، قلیہ و دو پیازہ، نرگسی و شیرازی و زعفرانی و بادامی، کباب، قلیہ، کوفتہ، خانگینہ، ملغوبہ، پن بھنڈ، بورانی، بریانی نور منگی و خراسانی، رومی، تہریزی و شب دیگ، دم پخت، خشک و مزعفر و شولا و قنچن پلاؤ و قورمہ پلاؤ، بخنی پلاؤ و جوشی پلاؤ و پنکی، چاشنی، مخبری، کاشانی و مانی کباب و مرغ کباب و تیخ کباب، بیضہ کباب و حلیم و حریرہ و سموسہ و قبولی و طاہری و کچھڑی و فرنی و ملائی و حلوہ فالودہ و نمش، قندی بامشک نافہ و ساق عروس و نوریات، اچار، مرے، ناشپاتی، بئی، انگور، انجیر، سیب، انار، کشمش، بادام، چھوڑے، پستے و غیرہ انڈیہ و اشتر با قسم قسم کے جن کی چاشنی کی حلاوت اور ذائقہ سے ارواح فرشتوں کو بھی تازہ ہو جاوے۔“

— میر محمد حسین عطا خان تحسین

”گھنگھروں کو آپس میں جوڑ جوڑ کر میں نے یہ آنتیں بنائی ہیں۔ اور یہ خیال مجھے تب آیا جب میری آنتوں میں ایک بھیانک انگلیکشن ہوا۔ یہ ایک استعارہ ہے۔ ٹھوس استعارہ۔ اسے آپ Exhibit 320 گیلری، لاڈو سرائے، دہلی کے ایک کمرے میں پورے فرش پر بکھرا ہوا دیکھ سکتے ہیں۔ جب آنتیں پیٹ میں گھنگھروں کی طرح بھتی ہیں تو دن اور رات ہوتا بند ہو جاتے ہیں اور نئے زمان و مکان وجود میں آتے ہیں۔“

— و بھانگلہ و ترہ

rekhta

”اگر فرائیڈ کا کہنا تھا کہ ہم سب بیمار ہیں تو میرا کہنا ہے کہ ہم سب غیر معیاری ہیں۔ ہماری کیا مجال کہ ہم کسی اچھی کتاب کو رد کریں، دراصل وہ تو اچھی کتاب ہی ہوتی ہے جو ہمیں رد کرتی ہے۔“

— ٹرننگ

rekhta

وژن—؟

”میرا خیال ہے کہ ہمارا وژن تو بچپن میں ہی تشکیل پالیتا ہے۔ اکثر یہ ایک مادی وژن ہوتا ہے اور کھانے سے اس کے معاملات کچھ زیادہ ہی گہرے ہوتے ہیں۔ ہمیں اپنے وطن سے کتنی محبت ہوگی، اس کا تعین بھی وہ مختلف اقسام کے کھانے ہی کر سکتے ہیں، جو ہم نے بچپن میں کھائے تھے۔“

— انتھونی برگیس

rekhta

”کسی ملک کا شہری اگر چاہے تو غیر جانب دار رہ سکتا ہے۔ اپنی مرضی سے
مگر ایک ادیب ہمیشہ اپنے آپ کو ”جانب دار“ پاتا ہے۔ وہ چاہے نہ چاہے اس
سے کوئی فرق نہیں پڑتا۔“

— لادسیلا وٹکلس

rekhta

”جس طرح ساڈھا پار بار لال رنگ کی طرف لپکتا ہے، اسی طرح میں بار بار
ایک ہی موضوع کی طرف کشش محسوس کرتی ہوں۔“

— سوئیچلے نیلے مارو

”ایک پیشہ ور نیکے باز کو معلوم ہے کہ کم سے کم کوشش سے ہی کس طرح کام چلایا جاسکتا ہے۔ وہ اپنی ساری طاقت کو اپنے وار میں جمع کرنا جانتا ہے اور اس طرح وہ صرف اُن عضلات کو ہی حرکت میں لاتا ہے جن کے ذریعے فوری اور یقینی طور پر اپنے مقابل کو ہرایا جاسکتا ہے۔ یہی اُس کی کامیابی ہے۔ مگر ایک غیر پیشہ ور، دوسرے نیکے باز کو یہ مہارت اور ہنر میسر نہیں۔ وہ صرف چند مخصوص عضلات کو حرکت میں نہیں لاتا بلکہ اپنے پورے جسم کو حرکت میں لاکر پوری طاقت اور جوش کے ساتھ وار کرنا چاہتا ہے۔

پہلا وار ایک نیکے باز کا ہے اور دوسرا ایک انسان کا۔“

— اوٹا مونو

”فن کو کسی مخصوص ”طرز فکر“ سے آزاد کرنے کے یہ معنی ہرگز نہیں کہ فن کو طرز احساس اور داخلی بصیرت اور اس داخلی بصیرت کے ذریعے دنیا میں معنویت کے وجود کے استحکام کی قوت سے بھی خالی قرار دے دیا جائے۔ فن کار براہ راست معنی خلق کرے یا نہ کرے۔ وہ ایسی وضع، ایسی ہیئت ضرور خلق کرتا ہے جس سے معنی برآمد ہوتے ہیں۔“

— شمس الرحمن فاروقی

rekhta

”یہ خیال کہ مرنے کے بعد سب کچھ ختم ہو جائے گا، بھیا تک اور اُداس کر دینے والا ہے۔ کتنا بھی علم حاصل کر لیا جائے مگر بعد میں، یہ صرف دُور پھینک دیے جانے کے لیے ہے۔“

— امبراتیو

rekhta

”میں دُوسروں کی موت سے مُردہ ہوں مگر یہ ایک بے ایمان وقاداری ہے کیونکہ یہ مجھے دُوسروں سے پوری طرح ہم آہنگ کر دیتی ہے، جس کا مطلب اُن سب کی لامحدود معروضیت کی تذلیل کرنا ہے۔“

— ژاک دریدا

تحریر کو طباعت کے تکلیف دہ مراحل سے گزارنا پڑتا ہے۔ اب دیکھئے، مثال تو کچھ بھونڈی ہے مگر سب سے زیادہ مناسب بھی یہی ہے کہ اولاد تو صرف ماں باپ کی ہی ہوتی ہے۔ اب وہ اولاد پیدا ہونے کی خوشی میں کچھ جشن منالیں یا منٹھائی وغیرہ بانٹ لیں۔ اولاد تو ان کی ہی رہتی ہے۔ یہی معاملہ — کتاب کا ہے، کتاب تو لکھنے والے ہی کی رہتی ہے، وہی اُس کا پہلا اور آخری وفادار قاری ہوتا ہے۔ تو یہ تو رہا اپنی تحریر شائع کرانے کا جواز، میں اپنی کتاب کو دوسروں کی کتابوں کے ساتھ لا بھری میں رکھا ہوا دیکھنا چاہتا ہوں۔ بالکل اسی طرح جیسے آپ اپنے بچے کو دوسروں کے بچوں کے ساتھ کھیلتا ہوا دیکھنا پسند کرتے ہیں۔

اور یہ حقیقت ہے ورنہ جب سے میں نے اپنا کنڈل (Kindle) خریدا ہے تو اُس میں دو ہزار کتابیں ڈاؤن لوڈ ہو چکی ہیں۔ ان میں قدیم کلاسیکی یونانی الیوں سے لے کر جو اُس کا پولیسس تک شامل ہے مگر نہ تو کاغذ نظر آتے ہیں نہ ان کتابوں سے کوئی خوشبو نکلتی ہے۔ نہ ان میں دیمک سرسراتی ہے، نہ ان کی جلد نظر آتی ہے نہ جیکٹ۔ نہ ان کو چھوا جا سکتا ہے۔

یہ ای (E) کتابیں، کتابیں نہ ہو کر کتابوں کے بھوت ہیں۔ گوشت پوست اور جسم سے خالی۔ زندگی سے محروم اور سب سے بڑھ کر یہ کہ موت سے بھی محروم یا ماورا؟ اس لیے میں کبھی نہیں چاہوں گا کہ کبھی میری کتاب کا Kindle ایڈیشن تیار ہو اور جو میرے لیے نادیہ ہو یا کسی بھی انسانی آنکھ کو کتابوں کی الماری میں رکھنا نہ دکھائی دے۔ چاہے وہ اب ڈیجیٹل شکل میں ابدیت سے ہمکنار ہو چکا ہو۔ اس لیے میں کہتا ہوں کہ ابدیت سے بھیا تک کچھ نہیں۔ ابدیت نے وقت کی پیٹھ پر چھرا مارا ہے۔

یہ میرا خود اپنے بارے میں بیان ہے کہ میں خود کو کوئی ناول نگار وغیرہ نہیں سمجھتا۔ حالانکہ میری منافقت تو دیکھئے کہ میں اپنی ناکام تحریر کو کبھی ناول کا نام دیتا ہوں تو کبھی کہانی کا۔ اس سے تو بہتر ہے کہ میں اپنی ہر تحریر کو موت کی کتاب کا نام دوں۔ ایک نئی صنف، ایک نئی Genre، کیا خیال ہے؟ مگر ٹھہریے! میرے پاس اس منافقت کا بھی جواز ہے۔ (ہر منافقت کا جواز ضرور ہوتا ہے۔ اصل مسئلہ تو یہی ہے)

میں ہی نہیں، دنیا کا ہر شخص ایک فکشن نگار ہو سکتا ہے، اگر اُسے لکھنا آتا ہو۔ ہر شخص کے ذہن میں ہمد وقت ایک ناول، ایک افسانہ یا ایک کہانی چلتی ہی رہتی ہے۔ ہر شخص کے ذہن کی قواعد کی تعمیر فکشن

پیش لفظ

(متنفاذ بیانات کی پانچویں قسط)

نعت خانہ یعنی موت کی دوسری کتاب حاضر خدمت ہے۔

’موت کی کتاب‘ کا جو پر جوش خیر مقدم کیا گیا اور اُسے گفتگو اور بحث کا موضوع بنایا گیا تو اس امر پر میں اپنی مسرت کا اظہار کرنا چاہتا ہوں۔ میں ہی نہیں، میری انکلیوں کے ناخن بھی خوش ہیں اور پتھر پر ڈالی گئی خراشیں بھی گہری ہوئی ہیں۔ ع

”جی خوش ہوا ہے راہ کو پڑ خار دیکھ کر“

میں اس ناول کو موت کی دوسری کتاب کیوں کہہ رہا ہوں؟ یہ میری ایمانداری کا ثبوت ہے اور دوسری بات یہ کہ میری ہر تحریر ایک موت کی کتاب ہے۔ موت کی کتاب کے علاوہ میں اور کچھ لکھنے کے لائق ہی نہیں رہا۔ اُس کی وجہ یہ ہے کہ بقول فرانسیسی فلسفی پائسل ”دل کی اپنی عقل آرائی ہوتی ہے جسے عقل نہیں جانتی۔“

ورنہ سچی بات تو یہ ہے کہ میں نہ کوئی افسانہ نگار ہوں اور نہ ناول نگار، تخلیق کار کے منصب پر خود کو براجمان دیکھنا محض میرا وہم اور اک ہے اور کچھ نہیں۔ ممکن ہے کہ ایک ایسی زبان میں لکھنے کی کوشش کرنا جو سیاسی اور سماجی اعتبار بلکہ ادبی اعتبار سے بھی اپنا روشن مستقبل اندھیرے کے سپرد کر چکی ہے، میرے اندر ایک احساس کمتری کا سبب بن گیا ہو، جس کی بنا پر میں خود کو ناول نگار کہہ رہا ہوں۔

تو یہ سب میرا بچکانہ پن نہیں تو اور کیا ہے۔ میں جو بھی لکھتا ہوں، اُسے شائع کرانے میں ہی یہ بچکانہ پن چھپا ہوا ہے۔ میں بھی بس اپنی کتاب کو شیلیف میں لگی ہوئی دیکھنا چاہتا ہوں۔ وہ بھی دھول سے آئی ہوئی کتاب۔ ایک ٹھوس کتاب، جس کا کاغذ اور جس کی جلد میں بار بار چھوسوں۔ اسی لیے اپنی

کے ذریعے ہی ہوتی ہے۔ فکشن بے حیئت صداقت اور اشیا کو شکل عطا کرتا ہے۔ جیسا کہ ہم سب کو معلوم ہے کہ لفظ Fiction، لٹن لفظ Fingo سے بنا ہے اور اس کے معنی تشکیل کرنا اور تزئین کرنا ہے۔ میں یہاں شکوہ محسن مرزا کے مضمون 'شعور اور فکشن' کا حوالہ دینا چاہتا ہوں جو بلی گزہ مسلم یونیورسٹی کے شعبہ اُردو سے نکلنے والے جریدے "تنقید" کے پہلے شمارے میں شائع ہوا تھا:

"فکشن میں واقعات باہم آمیز ہو کر معنی کی تشکیل کرتے ہیں۔ یہ معنی سبب اور نتیجہ کے اس منطق سے تعبیر پاتے ہیں جنہیں شعور مختلف واقعات کی ایک ترتیب میں دریافت کرتا ہے، یہ معنی واقعات اور ان کے درمیان سبب اور نتیجہ کے تعلق اور شعور کے درمیان باہم ارتباط کا نتیجہ ہے۔ اس لیے ہم کہہ سکتے ہیں کہ شعور فکشن میں اپنا اظہار کرتا ہے۔"

شکوہ محسن مرزا نے بڑے پتے کی بات کی ہے اور انسانی شعور کے تخلیقی کردار کو اجاگر کیا ہے۔ آگے چل کر وہ لکھتے ہیں کہ:

"بنیادی بات یہ ہے کہ شعور آزمانے اور سچائی کو جانچنے کا ایک طریقہ کار تشکیل دیتا ہے اور وہ، یہ جن وسائل سے کرتا ہے اُسے فکشن کہتے ہیں۔ یعنی فکشن خود ایک مخصوص نوع کی منطق ہے جو شعور کو خارجی صداقتوں کے انجذاب سے عہدہ برآ ہونے میں مدد کرتی ہے۔ اس لیے شعور کا عمل فکشن تشکیل کرنے کے طریقے میں منعکس ہوتا ہے اور جو بالآخر زبان میں اپنا اظہار پاتا ہے۔ یہاں بنیادی بات یہ ہے کہ اس عمل میں شعور خود اپنی ترسیل اور اپنی مزید توسیع کرتا ہے۔"

اگر ہم شکوہ محسن مرزا کے نظریے کو تسلیم کرتے ہیں (کم از کم میں تو تسلیم کرتا ہوں) تو پھر ہمیں یہ بھی قبول کرنے میں کوئی عار نہیں ہونا چاہیے کہ فکشن ذہن انسانی کی ایک بے حد عمومی اور فطری خصوصیت ہے۔ اس لیے ہر شخص یہ دعویٰ کر سکتا ہے کہ اُس کے پاس، ایک کہانی ہے۔ ایک ناول ہے یا ہزاروں کہانیاں ہیں۔ ہزاروں ناول ہیں۔ تو بس یہی ایک جواز ہے میرے پاس کہ میں اپنی انسانی

سیدھی تحریروں کو ناول یا کہانی وغیرہ کا نام دیتا رہتا ہوں۔ مگر فکشن کو بطور ایک ادبی صنف لکھنے میں، میں بہر حال ناکام ہی ثابت ہوا ہوں۔ میرا فکشن ایک جیتے جاگتے انسان کے شعور کے ذریعے لکھا گیا ہے "ادیب" نام کی کسی پیشہ ور مگر عمومی ہستی کے ذریعے نہیں۔

مگر پھر بھی، اپنے شعور کو فکشن میں ڈھالتے وقت، لکھتے وقت میں اپنے کچھ دوسرے مقاصد کی بھی تکمیل کر لیتا ہوں۔ یہ مقاصد وہی ہیں جو میں 'موت' کی کتاب کے دوسرے ایڈیشن میں تفصیل کے ساتھ بیان کر چکا ہوں۔ یہاں ایک بار پھر دہراتا ہوں۔

کیونکہ میرے شعور کی مٹی "دکھ" سے گندھی ہوئی ہے (ایسا مجھے لگتا ہے) اس لیے میں جو بھی لکھتا ہوں اُسے فکشن ایسی دستکوں میں بدل دیتا ہے جو ضمیر کے دھول بھرے صدر دروازے پر دی جاتی ہیں۔ میرا انفرادی شعور (ابتدائی شعور کی طرف نہ میں کان دھرتا ہوں اور نہ میرا ناول یا افسانہ) سرورقہ ادبی اخلاقیات اور جمالیات بلکہ شعری جمالیات کو تو اتر سے صدمہ پہنچانا چاہتا ہے۔ جمالیاتی انبساط کو مد نظر رکھ کر، گزشتہ پچیس سال سے نہ میں نے کوئی سطر پڑھی اور نہ لکھی۔

میں ادب کو اپنے ضمیر کے اوپر دائر ایک مقدمے کی صورت میں دیکھتا اور پہچانتا ہوں۔ اور سوسن سونتا جگ کے اس قول پر یقین رکھتا ہوں کہ ادب ہمیں یہ تربیت دیتا ہے کہ کس طرح ہم اُن کے لیے روکیں جو "ہم" نہیں ہیں یا "ہم" میں سے نہیں ہیں۔ میں وثوق کے ساتھ نہیں کہہ سکتا کہ میری تحریریں اس نوعیت کی ہیں یا نہیں۔

میں اپنی تحریروں کے بارے میں کوئی بات کرنے سے قاصر ہوں۔ مجھے ان کے بارے میں اب کچھ نہیں معلوم کیونکہ ان سطروں کے لکھنے سے بہت پہلے ہی وہ میرے شعور سے باہر جا چکی ہیں (ا شعور کا مجھے علم نہیں)

پہلے بھی کہہ چکا ہوں، اب پھر کہہ رہا ہوں کہ زبانی بیانیہ کی بات الگ ہے، مگر لکھنا اچانک اکیلے ہو جانے کا دوسرا نام ہے۔ اور میں محض اپنے دماغ کے دائیں طرف کے منطقی حصے سے نہیں لکھتا۔ میرا شعور اکیلے ہونے کے اس تکلیف دہ عمل میں، میرے سارے جسم کو شامل کرتا ہے۔ یہاں تک کہ میرے ناخن جو مزہ دہ خلیوں کے سوا کچھ نہیں، وہ پتھر پر خراشیں ڈالنے کے لیے خود بخود لپکے لگتے ہیں۔

میں سنسکرت کی "ॐ" دھاتوں کی طرح لکھنا چاہتا ہوں جو آگ کے جلنے کی آواز ہے۔ ایسی آگ جس میں تھر تھر اور اُسے لکھنے والا دونوں جل کر راکھ ہو جائیں اور دونوں میں کوئی تفریق باقی نہیں رہے۔ مگر اس کے لیے وجودی سطح پر زندہ انسان کا ہونا ضروری ہے۔ باکمال اور پیشہ ور ادیب یہ اذیت نہیں اٹھا سکتا۔

معاف کیجئے گا، یہ سب باتیں تو ضمنی اور برسیل تذکرہ نکل آئیں۔ اصل مدعا یہ ہے کہ فکشن جب اتنی نام سادہ اور فطری ہی شے ہے اور انسانی شعور سے اُس کا وہی رشتہ ہے جو گوشت اور کھال کا تو پھر کسی بھی شخص کو ناول یا افسانہ لکھنے کے بعد اترانا نہیں چاہیے۔ یہ کوئی ایسی بڑی بات نہیں۔ ہاں مگر ادبی نقاد کو بہر حال اترانے یا لاف و گزاف کرنے کا حق ہے۔

اس کی وجہ یہ ہے کہ تنقید لکھنا فطری کام نہیں۔ اس میں زیادہ تر انفرادی شعور کے مخالف چلنا پڑتا ہے۔ "شعور" کے مخالف چلنے میں، بڑی علمیت، عقلیت اور دانشوری کی ضرورت ہوتی ہے۔ میں نقاد کا بہت احترام کرتا ہوں، کسی بھی ادب کو زندہ رکھنے کے لیے صرف اور صرف نقاد کی ضرورت ہوتی ہے۔ دلچسپ بات یہ ہے کہ شعور کے مخالف چلنے کے باوجود، تنقید اور اُس کی منطق شعور سے آزاد نہیں ہو پاتی ہے۔ تنقیدی مفروضات بھی کسی نہ کسی شکل میں فکشن سے ہی مشابہ ہیں۔ یہاں بھی کچھ اکائیاں شعور نے پہلے ہی سے تخلیق کر رکھی ہیں۔ ان اکائیوں کو بعد میں معنی دیے جاتے ہیں۔ پھر اس داخلی منطق کو ایک معروضی دنیا کی بنیاد مان لیا جاتا ہے۔

یوں دیکھیں تو تنقید بھی ایک فکشن ہے۔ زیادہ دین، مشکل، گھٹنا، پیچیدہ مگر بصیرت آمیز فکشن۔

ایک نقاد کو زیادہ محنت اور مشکل سے گزرنا پڑتا ہے اور علمی ڈسپلن کا پابند رہنا ہوتا ہے۔ تنقید لکھنا جان جو کھوں کا کام ہے۔ میں ان تخلیق کاروں کی فہرست میں اپنا نام نہیں لکھواتا چاہتا جو تنقید اور تنقید نگاروں کو برا بھلا کہتے نہیں تھکتے۔ میرا مزاج اور ذہنی ساخت الگ ہے۔ میں ڈی۔ ایچ۔ لارنس کے خیال سے حقیق نہیں ہو سکتا۔ اُس نے ناول نگار کو فلسفی، سائنسدان، شاعر اور اولیا تک سے بالاتر سمجھا ہے۔ قطع نظر، اس کے کہ، لارنس "کس قسم کے ناول نگار" کی بات کر رہا ہے، اُس کو اپنی بات کہنے کے لیے تنقید نگار کا چولا پہننا پڑا۔ یہ حقیقت ہے کہ لارنس کی تنقیدی نگارشات اعلیٰ پائے کی ہیں۔ کاش

ہمارے ناول نگار بھی نقادوں کا منہ دیکھنے کے بجائے خود تنقید لکھنے کی کوشش کرتے۔ میں ایک ادبی ناقد، ایک فلسفی اور ایک سائنس دان کو ایک ناول نگار سے برتر اور اہم سمجھتا ہوں۔ مگر یہ میرے قطعی ذاتی نوعیت کے خیالات ہیں۔

آخر میں، ایک اعتراف اور کرنا ہے اور وہ یہ کہ اس بار پیش لفظ یا عرض مصنف جیسی کوئی شے لکھنے کا میرا ارادہ نہ تھا مگر بعض احباب کے اصرار پر مجھے زبردستی یہ ورق کالے کرنے پڑے۔ ناول کے بارے میں کچھ نہیں کہہ سکتا، سوائے اس کے کہ شعور کبھی جان بوجھ کر تھر تھر نہیں کرتا۔ وہ تھر تھر تو اُس کا مقدر ہوتا ہے۔ ہنری جیمس نے کہا تھا:

"تھر تھر کبھی محد وہ نہیں ہوتا اور کبھی عمل نہیں ہوتا۔ یہ ایک وسیع حسیت ہے، ایک نوع کا وسیع کھڑی کا جالا، جس کے ریشمی تاری شعور کے خلوت خانے میں جھولتے رہتے ہیں اور اپنے جال میں فضا کے ہر ذرے کو پکڑتے رہتے ہیں۔"

مگر اتنا ضرور ہے کہ اگر آج سے بارہ سال قبل میں نے ایک کہانی آخری دعوت نہ لکھی ہوتی تو شاید یہ ناول (ناول؟؟) بھی نہ لکھا جاتا۔

— خالد جاوید

پس نوشت: اس کتاب کے ابواب میں جو اشکال یا علامات نظر آ رہی ہیں وہ سب قدیم تہذیبوں اور مختلف مذاہب سے تعلق رکھتی ہیں اور ریمنڈ بک لینڈ کی کتاب 'Magical and Spiritual Symbolism' سے مستعار لی گئی ہیں۔ ان اشکال اور کتاب کی ابتدا میں درج تمام مقولوں نیز اشعار اور نظم کے ٹکڑوں کا متن سے کوئی گہرا تعلق تو نہیں ہے مگر اسے شوقی فضول بھی نہ سمجھا جائے۔

rekhta

ہر آنے والا ضروری نہیں کہ آیا ہی ہو
کہ خود نہ آیا ہو وہ صرف اُس کا سایہ ہی ہو

فرحت احساس

rekhta

پہلا حصہ

ہوا

木

ہوا ہی وہ چشم دید گواہ تھی جس نے دیکھا کہ وہ اپنے ہی گھر میں ایک اکیلے گمراہ اُداس کالے چور کی طرح داخل ہوا۔ گھر پہنچے نہیں بن رہا تھا یا گھر رہا تھا یا کہ کھنڈر بن رہا تھا۔ یہ بھی کوئی نہیں جانتا، صرف ہوا جانتی تھی۔

اُس کی اُداسی اُس کے پیروں سے گر گر کر زمین پر اکٹھا ہوتی جاتی تھی۔ یہ اُداسی بھی کیسی تھی؟ یہ کسی بند کنویں میں جھانکنے کے بعد آسمان کی طرف اُٹھنے والی ایک افسردہ نظر کی طرح تھی اور آسمان لاتنا ہی طور پر بے رحم تھا۔ یہ لاتنا ہیبت صرف خوف پیدا کر سکتی تھی۔ سارے معنی، سارے مفہوم اسی لاتنا ہیبت میں ڈوب ڈوب جاتے تھے۔

اس وسیع تر، بھیا تک منظر میں محبت سے پکائی گئی دور روئیاں ہی تھیں جو پرچم بن کر لہرا رہی تھیں۔ مگر یہ روئیاں اب کسی معدے کے لیے نہ تھیں، یہ خون بن کر جسم میں دوڑنے کے لیے نہ تھیں۔ یہ فُصلہ بن کر جسم سے نکل کر تاریک سواریوں میں بہہ جانے کے لیے بھی نہ تھیں، یہ تو دو گواہیاں تھیں۔ روح کی گواہیاں، ریاضی کے دو شفاف ایماندار ہندسوں کی مانند۔ لٹی پٹی، اُجاڑ شکل دنیا کے ماتھے پر، لافانی اور پاکیزہ بندیا کی طرح چمکتی ہوئی، چولہے کی راکھ تک ٹھنڈی ہوئی مگر یہ لافانی ہیں اور گرم ہیں۔

اس لیے ہوانے دیکھا کہ وہ صرف اُداس ہے۔ وہ رو نہیں رہا، وہ شاید روئے گا بھی نہیں۔ وہ اپنے نمک کو سنبھال کر رکھے گا، نمک میں لاشیں دیر سے سڑتی ہیں۔ اُسے ابھی کتنا کچھ بچا کر رکھنا ہے۔ ہوانے بہت سائے دیکھے تھے، ایک زمانے سے وہ صرف سائے ہی دیکھتی آئی تھی۔ کتنے سائے

میں پُراسرار ہوں
مگر صرف جسم کے تعلق سے
میری روح عام اور معمولی ہے
اور سوچتی نہیں ہے

— فرنانڈو پیمو

گہری، چوڑی اور ایک تاریک ندی میں چلتے چلے گئے ہیں۔ اُن کے پاؤں ریت سے اتر کر گہرے پانیوں میں چلے گئے اور تب وہ اور بھی دیز گہرے ساؤں میں بدل گئے۔ ہر سفر سے واپسی پر پانی ہی کی طرف جانا ہوتا ہے۔ فلانا نام کی کوئی شے نہیں، سب کچھ پانی ہے جو نظر نہیں آتا، مگر وہ ہر اس جگہ موجود ہوتا ہے جہاں محبت ہوتی ہے، یا پھر نفرت۔

وہ اکیلا نہیں تھا، اس کے ساتھ دو نفس اور بھی تھے، ایک کن کنا اور لنگڑا تا ہوا فرخ گوش کا سایہ جو اس کے پیچھے پیچھے تھا اور ایک کا کروچ تھا جو اُس کی قمیص کے کنارے پر تلی کی طرح بیٹھا تھا۔

ہوا، اس گھر کی یا اس مقام کی پرانی ہوا، یہاں کی ازلی مکین، ایک گہرے ہوئے بھاری اور سوکھے درخت کے نیچے دبی چکی پڑی تھی اور اب تقریباً پتھر بن چکی تھی۔

درخت اپنے پتوں، اپنی شاخوں کو نہ جانے کب کا کھو چکا تھا۔ صرف کچھ سوکھی جڑیں رہ گئی تھیں۔ زمین کے اندر ایک بے معنی اور مستحکم خیز حد تک قابل رحم انداز میں پیوست، اور ہاں درخت کا تاج بھی تھا جو ایسی لکڑی بننے کے بہت قریب آچکا تھا جس سے گھر کے دروازوں کے جواز اور چوکنٹیں بنائی جاسکتی تھیں۔

ایسی ہوا چلتی نہیں ہے۔ یہ نہ کسی کے جسم کو لگتی ہے نہ لگتی پر لٹکے کپڑے سکھاتی ہے۔ یہ بس پتھر بن کر اُس طبع کے نیچے سے جھانکتی ہے۔ یہ اُس درخت کا لمبہ ہے جس سے نکل نکل کر وہ باہر آتی تھی۔ جھونکوں کی صورت چلتی تھی یا میلوں لمبی مسافت طے کر کے، جس کے پتوں اور ٹہنیوں تک وہ آتی تھی۔ وہ درخت!

وہ آم کا درخت جو گزرے زمانوں کے آنگن میں اگا تھا، ہوا کو معلوم تھا کہ درخت کی کب کی موت ہو چکی۔ پھر بھی وہ اُسے چھوڑ کر نہیں گئی۔ جس طرح ایک بد نصیب بندر یا اپنے مردہ بچے کی لاش کو لادے لادے، اپنے قابلِ رحم پیٹ سے چپکے چپکے پھرتی ہے، بالکل اسی طرح ہوا اپنے درخت کی لاش کو ڈھونڈ رہی تھی اور اُس کے طبع کے نیچے پتھر بن گئی تھی۔

پتھر سے بڑا چشم دید گواہ کون ہے؟

وہ لڑھکتا، ٹھوکر کھاتا، پچتا پچاتا چل رہا تھا۔ ہوائے محسوس کیا، زمین کے سینے پر پڑے پڑے، کہ

اب زمین اپنا رونائیں روک پائی۔ زمین اس کے کرج کے جوتوں پر رو رہی تھی جو گیلی منٹی پر پھسل رہے تھے، وہ صحن رہے تھے۔ ہوا کو یہ بھید بھی جلد ہی معلوم ہو گیا کہ وہاں ایک سناٹا بھی اپنی کہانی لکھ رہا تھا۔ ہوا کے لمبے لمبے کانوں میں سناٹا اپنی کہانی اُنڈیل رہا تھا۔

اور وہ۔۔۔؟ اس نے سناٹے کو اپنے ٹخنہ سے، گیلے جوتوں میں بھر لیا۔ اُسے شاید معلوم تھا کہ کیا زونما ہونے والا ہے۔ ایک پتلی ندی کا شکار کرنے کے لیے کہیں سے گھوم کر ایک بھیا تک دریا چلا آ رہا تھا۔ اور ندی، ٹھانٹھیں مارتے ہوئے اس دریا میں ملنے کو اپنا مقدر مانتی ہوئی آہستہ آہستہ خود ہی اُس کی طرف رہینگ رہی تھی۔ یہ ایک جال تھا جس میں وہ خود ہی پھنسی جاتی تھی۔

ہوانے دیکھا کہ وہ سائے کی طرح، ایک کونے میں کھڑا ہے۔

اُسی لمحے وہ سو سال پرانا سانپ جس کی پھونکار سے گھر کی مرنیاں دہشت زدہ ہو کر مرن جاتی تھیں، لہراتا ہوا، تقریباً اُسے چھوٹا ہوا گز رہا گیا۔ یہ سانپ بھی اس گھر کا پرانا مکین تھا، مگر اُس نے نہ اُسے دیکھا نہ محسوس کیا۔ اُس نے اُن بے شمار بندروں کے سائے بھی نہیں دیکھے جن سے یہ گھر بھرا ہوا تھا۔

ہوانے دیکھا کہ ایک جھولتے ہوئے وزنی گھر دیکھ زدہ شہیر کے نیچے سے نکلتے وقت شہر کی مکھڑوں کا ایک خالی چھتہ اُس کے سر سے نکلایا تھا مگر اُسے پتہ نہ چلا۔ چھتہ جس میں کوئی مکھی نہ تھی۔ وہ ویران پڑا تھا، اس لیے اب وہ کتنسی سنبرے رنگ کا نہ ہو کر خالی اور سوکھے اجسام کی ایک سفید صورت تھا۔ اس کی مکھیاں مچھلتی بنی کسی دوسرے سیارے پر پہنچ گئی تھیں۔ وہ اب چھتہ نہ ہو کر چھتے کا کفن نظر آتا تھا۔ اتنا لپکا، اتنا کمزور اور بے وقعت کہ بے حد جس میں بھی، وہ آہستہ آہستہ ہلتا اور کانپتا تھا۔

مابوس گن حد تک خطرے سے خالی یہ چھتہ جب اُس کے سائے سے نکلایا تو گر جانے سے بال بال ہی بچا۔

ہوانے دیکھا کہ اُس نے ٹھوکر کھانے سے بچتے ہوئے، درخت کے مردہ، سوکھے تنے کو پھلانگا ہے اور ٹھیک اسی جگہ سے جہاں وہ تنہا اور سنسان کھوکھا ہے جس میں لوسی اور جیک بارش سے پناہ لینے کے لیے آکر بیٹھ جاتے تھے۔

کھوکھا اُس تنے کے "اکیلے پن" پر گدا ہوا ایک دوسرا کیا ہیں ہے۔ خالی گھونسلہ جو ایک بار چھوڑ

دیے جانے کے بعد پھر کبھی آباد نہیں ہوتا، وہ لوہے کا گھونسلہ بن جاتا ہے، اور درخت کا تنا اپنے پھولوں، پھلوں، پتیوں اور شاخوں سب سے الگ، اکیلا اور اُس کے نیچے ایک کچی ہوئی مگر زندہ ہوا، ہوا کو موت نہیں آتی کیونکہ وہ ہمیشہ سے اکیلی ہے۔ وہ جم کر پتھر بن سکتی ہے یا برف۔
ہوا چشم دید گواہ ہے کہ وہ اس طرح بھٹک رہا تھا جس طرح اگھوری سادھو شمشان میں بھٹکتے رہتے ہیں تاکہ کسی لاش میں اپنی روح داخل کر کے اُسے اپنے مفاد کے لیے استعمال کر سکیں۔

مفاد۔؟

木

نظر نہ آنے والے ہمارے آباؤ اجداد
ہمارے ساتھ ساتھ چلتے ہیں
اُن چھوڑی گئی سڑکوں پر
کاروں کا شور، بچوں کی کلکاری
جو ان لڑکیوں کے جسم اُن کے آر پار جاتے ہیں
دھندلے، غیر مادی، ہم اُن کے آر پار سفر کرتے ہیں

—اوکتاویو ہاز



مفاد! مفاد کیا تھا؟

ہوا کی ہتھرائی ہوئی آنکھیں کیا کیا دیکھیں؟

ان آنکھوں نے دیکھا کہ وہ اپنے ہی گھر میں بھٹک رہا ہے۔ ایک ہاتھ میں مٹی کی باڈی لیے اور دوسرے ہاتھ میں کاغذ کا ایک پیلا بوسیدہ نسخہ لیے۔

وہ بھٹک رہا ہے مگر کچھ بھی نہیں دیکھ رہا ہے۔ اس کو بے تک کو نہیں جس کی حادثاتی موت پر نہ جانے کہاں سے، دور دور سے، بہت سارے کو سے چلے آئے تھے اور حیرت انگیز طور پر بغیر کوئی شور مچائے باورچی خانے کی منڈیر پر سر جھکائے بیٹھ گئے تھے۔ ایک گرمی ہوئی کڑی پر وہی مرا ہوا کوا خاموش بیٹھا تھا مگر اُس نے نہیں دیکھا۔ قابلِ افسوس حد تک نہیں دیکھا۔

ہوانے دیکھا کہ وہ کن کنا خرگوش اُس کا ساتھ چھوڑ کر دراصل اپنی ہی قبر پر آگئی ہوئی گھاس کھا رہا تھا اور کاروچ، اُس کی قمیص سے اُڑ کر، بدنیتی کے ساتھ رنگتا ہوا ادھر، اس طرف جارہا تھا جہاں باورچی خانہ نہ کی اینٹوں اور دیواروں کا ملکہ تھا۔

ہوا جانتی تھی کہ سارے گناہوں کو، سارے چنور پن اور ساری بدنیتی کو ادھر ہی جانا ہوتا ہے چاہے وہ سب بچپن کے کھیل ہی کیوں نہ ہوں۔ سب کا مقدر بہر حال ایک ہی ہے۔ شطرنج کی بساط پلٹنے کے بعد بھی، بندر کے مردہ پونچے کے مانند گزر گئے وقت کو دوبارہ کھینچ کر لانے کے نتیجے میں صرف وبشت اور پشیمانی ہی حاصل ہو سکتے تھے اور کچھ نہیں۔ اصل بات بدنیت اور پیٹ کا کتنا بنا اور پھر منت

جانا تھا۔ ایک مکمل انہدام کی جانب انسان کا ذہنی اور جسمانی سفر جاری ہے یہاں تک کہ حافظے کا انہدام ہی سب کی ممران ہے۔

ہو اس دنیا کو بھی جانتی تھی کہ ہاں کوئی کسی کو نہیں پہچانے گا۔ خون کی زنجیر محض ایک حافظہ ہے۔ ساری عبادتیں، سارے مذاہب، سارے اخلاقی فعل دراصل حافظے سے پیچھا چھڑانے کی ترکیبیں ہیں۔ وہاں سب اپنی تہائی میں مسرور ہوں گے۔ ایک بھیا تک بے شرمی کے ساتھ۔ ایسی بے شرمی سے تو بھوت بھی پاک ہے۔ بھوت اس لیے ہے کہ وہ اس دنیا سے بہر حال کوئی نہ کوئی رشتہ تو قائم رکھتا ہی ہے۔ یہ اور بات کہ اس رشتے میں بدنیتی، حسد اور شیطنیت بھری ہو، مگر وہ اپنے حافظے سے دست بردار نہیں ہوتا اور اس کی سزا اُسے ٹیلے ناخنوں اور آنکھوں کے غاروں کے ذریعے دے دی جاتی ہے۔

تو اس دنیا کے تمام رشتے، تمام جذبے، محبتیں، نفرتیں، شہوتیں سب کو حافظے سے نکالنا ہوگا۔ انسان ایسی جنت میں جا کر کیا کرے گا، جہاں اُسے یہ بھی یاد نہ ہوگا کہ اُس کا باپ کون تھا؟ اس نفسا نفسی کے عالم کو برداشت کرنا ہوگا۔ صبر کے ساتھ برداشت کرنا۔

ہوا کو اُس کا چہرہ پل بھر کو صاف نظر آ گیا۔ وہ ایک طویل اور تکلیف دہ سفر کر کے آنے والے کا تھا کہ ہوا چہرہ تھا۔ بہت طویل سفر، اتنا ہی طویل جتنا کہ گرم اور سرد ہوا میں طے کرتی ہیں۔ وہ ایک چلتی ہوئی ہوا کی طرح اپنے گھر آیا تھا۔

گھر؟

اگرچہ گھر شاید کہیں نہ تھا، بس ایک کالا پانی تھا اور ایک بہتا ہوا مہیب کنارہ تھا جو ملکہ نظر آتا تھا۔ جس پر وہ شو کریں کھاتا ادھر سے ادھر گھوم رہا تھا۔ ایک اندھے اور حواس باختہ شخص کی طرح ایک بار تو وہ اس طرح گرتے گرتے پچا جیسے کوئی سوکھا پتہ اپنی ہی پر چھائیں پر گرتا ہے۔ یہ خواب کی مانند تھا، مگر خواب دیکھتے وقت کوئی اپنی ایک آنکھ تک نہیں دیکھ سکتا۔ کاش کہ وہ دیکھ سکتا، ہوا کی مانند دیکھ سکتا اپنی اُس ایک آنکھ کی بد نصیبی، اُس کی خشکی اور اس کی نمی۔ افسوس کہ یہ کہاں ممکن تھا کہ جو آنکھ خواب دیکھے،

اُس آنکھ کو خواب دیکھنے والا بھی دیکھے۔ کمرے کی مار سے، اپنے آخری اسٹیشن پر بہت دیر سے پہنچنے والے، شکست خوردہ، ایک شرمندہ اور تھکے ہوئے ریلوے انجن کا سا چہرہ دیکھے جو بس اُداس ہو کر بیٹیوں کی مُطلق خاموشی میں دھواں پھینکے جاتا ہے۔
ہوا کو وہ اپنی ہی طرح نظر آیا۔



یہ ہوگا بعد میں، ہماری موت کے بعد
کہ وہ مُردہ ہو جائے گا
اور گھنٹیاں بجیں گی مرنے والوں کی
اُس کے لیے

—علازے



ہوا کو وہ اپنی ہی طرح نظر آ رہا تھا۔ وہ پرانے مردوں کے پاس آیا تھا اور ہر جذبے، احساس اور کیفیت سے خالی محض ایک چکراتا ہوا بگولا تھا یا ایک ایسی تہی بن چکا تھا جس کے دماغ کو اُس کی ناک کے ذریعے مہارت کے ساتھ باہر نکال کر پھینک دیا جاتا ہے تاکہ جسم سڑکھل نہ سکے۔ دماغ کوڑے دانوں میں بھٹکتا پھرتا ہے اور جسم ہواؤں میں۔

دماغ اور جسم کی اس دائمی جدائی کے سبب دونوں کے درمیان صرف سائے پیدا ہوتے ہیں، جذبوں اور احساس سے خالی، محض تاریک سائے۔

یقیناً وہ جذبات ہی تو تھے جن کے دریا جیسے پاٹ پر وہ گناہوں اور جرائم کے گھڑے رکھ کر کھینچنا کرتا تھا اور وہ دماغ ہی تو تھا جو ان گھڑوں کو بنانے اور پھر چھپانے کی ترکیبیں بھایا کرتا تھا۔

تب یہ گھڑا آسانی سے کھینچتا چلا جاتا تھا کیونکہ اس میں اُس گھڑے کی مٹی کے خالق اور اس کے دریا کا زور اور بہاؤ بھی شامل تھا۔ ایک زائد طاقت، ایک بیرونی امداد۔

مگر اب وہ ایک اکیلا آدمی تھا۔ دنیا کے پہلے آدمی کی طرح اکیلا اور غریب۔ خدا کے رحم و کرم پر مبنی کیونکہ جہاں دریا بہتا تھا وہاں ریت کی ایک لمبی اور گہری کھائی ہے۔ اب اس پاپ کے گھڑے کو اکیلا، ریت پر وہی کھینچتا ہے۔ زوالِ آدم کے اس تماشے کو ہوا دیکھ رہی ہے اور یہ بھی کہ اُس کے پاؤں کے نشاٹوں سے ریت پر سانپ کی ہی لکیر بنتی جاتی ہے۔

یہ ہے میرا سانپ! مگر تمہارا سانپ کہاں ہے؟

اپنا سانپ بھی تو دکھاؤ، اے فرشتو اور شریف نیک دل انسانو!

اُسے چیخ کر غصے اور احتجاج کے ساتھ کہنا چاہیے تھا مگر نہیں کہا۔ اُس کے ہونٹ سڑے ہوئے شہد سے سنے ہوئے تھے اور ہمیشہ کے لیے ایک دوسرے سے بھینچ گئے تھے تاکہ اب تالو اور طلق میں خاموشی بھی سڑنے لگے۔

اُس کا کروچ باورچی خانے کی اینٹوں تک پہنچ گیا۔

ہوانے دیکھ لیا کہ ٹھیک یہی وقت تھا جب اُس کا بایاں پیر مٹی کے گارے میں پھنس گیا اور اندر۔ گہرائی میں دھنستا ہی چلا گیا۔ اُس نے طوہے کے ایک پائپ کو کس کر پکڑ لیا، ورنہ منہ کے بل اپنے ہی سائے کے اوپر گر پڑتا، اگرچہ سایہ نظر نہ آتا تھا، وہ خود ہی ایک سایہ تھا۔

زنگ لگا ہوا لوہے کا یہ موٹا پائپ دراصل گزرے زمانوں کے پانٹوں کا عمل تھا۔

اس کی قسم کھائی جاسکتی ہے کہ ہوا چاہے کتنی بھی دہنی چکلی ہو، وہ پھسپھوندی لگی ایک چٹان یا پھر خدا کی مہربانی سے پتھر کی صورت ہی کیوں نہ بن جائے، وہ بارش کی آہٹ کو ہمیشہ، دور بہت دور سے ہی پہچان لیتی ہے۔ بارش سے ہوا کا ایک ابدی اور پُر اسرار رشتہ ہے۔ ایک بھید، کچھ کچھ انسانوں کے درمیان کے بھیدوں جیسا۔

ہوانے پہچان لیا کہ بارش آ رہی ہے اور اس کے ساتھ ایک دوسری، اجنبی ہوا بھی تھی۔ ایک ایسی ہوا جس کا تعلق اس گھر سے نہیں تھا؛ بارش کے ساتھ چلی آ رہی تھی۔ مُردوں کو گھسیٹ کر لے آنے والی ہوا۔

چلنے سے معذور، درخت کی سوکھی لاش کے نیچے دہنی ہوئی ہوانے اس فیبر، اجنبی اور زور زور سے چلتی ہوئی، آنے والی ہوا کو سونگھا اور اُس کی بے رحمی کو پہچان لیا۔ اُسے اس پرانی ہوا سے کوئی حسد نہیں ہوا۔ وہ جانتی تھی کہ ہر ہوا کو ایک دن پتھر بن کر ستانے میں جذب ہو جانا ہے۔

اور یقیناً وہ آئی۔

بارش آگئی، کسی دوسری دنیا کی ہوا کے کاندھوں پر سوار۔

بے آواز بارش میں اُس کا سر بھیگ رہا تھا۔

بارش ہوتی رہی۔ اُس کا سر بھیگ کر جوؤں سے بھر گیا۔ وہ ایسے ہی، طے پر کھڑا رہا، خاموش، مٹی میں دبے اپنے ایک پاؤں کے ساتھ۔ وہ اُس پر ائی اور کالی ہوا کی چھٹیٹ میں آ گیا۔ اس کا سرخ سویٹر، نیلی قمیص اور کرچے کے سفید جوتے کالے پڑ گئے۔ اُس کی آنکھوں تک میں کالی ہوا بھر گئی، مگر ہر فیصلہ موت تک ہی نہیں منحصر ہوتا۔ وہ بعد میں بھی سنایا جاسکتا ہے، وہ کالی ہوا میں جھومتا اور بارش میں بھیگتا ایک پاؤں پر اسی طرح کھڑا رہا۔

”گڈ ومیاں آگئے، گڈ ومیاں آگئے۔“

ہوانے ستانے کی سفید چادر کے تھان سے کٹنے کی آواز کوسن لیا۔ یہ وہی آواز تھی جو کپڑے کی چادر کو تیز دھار والی سفاک قینچی سے کاٹنے پر پیدا ہوتی تھی۔

وہ اس سفید ستانے کی دو گز کی کترن کو اپنے جسم پر لپینٹا چاہتا تھا۔ وہ موت کا بھی کھاتا تیار کرنا چاہتا تھا، تاکہ اُس میں اپنی موت کے اندراج کے ساتھ دوسروں کا حصہ بھی لکھ سکے۔ روٹی اور حلوے کے حصے کی طرح تاکہ جلد ہی لگنے والی عدالت میں ایک ملزم کی حیثیت سے وہ غیر حاضر نہ ہو، چاہے عدالت میں کوئی منصف ہو یا نہ ہو۔

”گڈ ومیاں آگئے۔“

ہوانے کچھ خوش اور کچھ مفہوم ہو کر دیکھا کہ بارش میں بھیگتے ہوئے اُس کے سائے نے اس بار اس تو تلی آواز کو پہچان لیا تھا۔

ہوانے مردوں کے قدموں کی دھمک کو خاموشی سے سنا۔ وہ سب آ رہے تھے، ان کی تعداد کو اُن کے قدموں کی دھمک سے نہیں گنا جاسکتا تھا۔

لوہے کے پرانے زنگ لگے تل کو بائیں ہاتھ سے پکڑے، وہ اسی جگہ ساکت و جامد کھڑا تھا اور اُس کا بایاں پیر گیلی لیس دارمٹی میں پنڈلی تک اس طرح دھنسا ہوا تھا، جیسے اُس پر پہلی مٹی کا سخت اور مضبوط لیپ چڑھایا گیا ہو اور ٹوٹی ہوئی ہڈی ہل جھل نہ سکتی ہو۔

مگر یہ سب ہوانے ہی دیکھا۔ وہی اس ایسے یا طریے کی اکلوتی یعنی شاہ تھی۔

اور اگر وہاں ایک بار، بارش کے ساتھ کوندانہ بھی ہوا ہوتا تو بھی ہوا یہ دیکھ لیتی کہ باورچی خانے کی گرتی ہوئی دیواروں پر بے شمار کارڈوں کا روچ اکٹھا ہو گئے ہیں۔ عدالت لگ گئی ہے۔ باورچی خانہ۔ ایک خطرناک جگہ ہے۔





میری یادداشت ایک معجزہ ہے۔ مجھے سب یاد ہے اس شرط یہ ہے کہ جو بھی میں نے دیکھا ہو، شاید بصری یادداشت اسی کو کہتے ہیں۔ حالانکہ کچھ ایسا بھی ہے جو مجھے یاد نہیں آتا یا اُسے میں لفظوں کا جامہ نہیں پہنا سکتا، مثلاً مجھے ایک تاریک دنیا کا بھی احساس ہے جسے آپ عدم کہہ سکتے ہیں، اگرچہ میرا خیال ہے کہ عدم محض ایک واہمہ ہے۔

تو مجھے اس واہمے کا بھی احساس ہے، تاریک دنیا کی پرچھائیاں، وہاں کی اشیاء جو چاقو کی نوک پر لرزتی ہوئی اُن شکلوں کی طرح ہیں جو کبھی نظر نہیں آتیں۔ شاید اس لیے کہ چاقو سے صرف سفید کاغذ پر لکیریں ڈالی گئی ہوں؟

اور وہاں کے کھانے، اُن کا کھنا بیٹھا اور تیکھا ذائقہ۔ اور اُن کھانوں کی خوشبو، میرے پیٹ کی آنتوں کو اُلجھن میں مبتلا کرتے ہیں جس کی وجہ سے میرے دماغ کے بائیں حصے میں کچھ کشمکش کی سی صورت حال پیدا ہو جاتی ہے۔

میں کبھی کبھی تک آکر اس وہال سے چھوکارہ حاصل کرنے کی کوشش کرتا ہوں مگر میرا حافظہ، وہ میرا وفادار کتا دبے پاؤں میرے پیچھے پیچھے چلا آتا ہے۔

بچپن میں اکثر سڑکوں پر چلتے وقت مجھے لگتا تھا جیسے کوئی کتاب میرے تعاقب میں ہے، اب جا کر میری سمجھ میں آیا کہ وہ میرا حافظہ تھا۔

خیر! اب تو بہت سی باتیں صاف ہو چکی ہیں مثلاً زندگی میں موت کی یاد اور موت میں زندگی کی یاد

دوسرا حصہ

شور

اس طرح گھٹی ملی ہوئی ہیں جیسے بھونے جاتے ہوئے مرغ میں مسالہ۔

ویسے بھی زندگی اور موت میں کوئی فرق تو ہوتا نہیں۔ موت کا بچینا ہوا زندگی میں حاصل ہو جاتا ہے اور موت کے اندھیرے میں کھوئی ہوئی تمام اشیاء مل جاتی ہیں۔

اسی لیے اس بات سے کوئی فرق نہیں پڑتا کہ آپ زندہ انسانوں کا خون مردوں پر چھڑکتے ہیں یا مردوں کا خون زندہ انسانوں پر۔ دونوں صورتوں میں نتیجہ ایک ہی برآمد ہوتا ہے، یعنی کچھ کھو کر پالینا یا کچھ پا کر کھو لینا۔

ریاضی کا ایک معمولی طالب علم بھی اس سے ایک مساوات بنا سکتا ہے۔ مگر اس مساوات کو عمل کرنا یا ثابت کرنا بڑا مشکل ہے۔ یہ ایک ایسا عمل ہے جس سے میں لگا تار دو چار ہوں اور شیطان کی آنت کی طرح یہ مساوات پھیلتی اور لمبی ہوتی جا رہی ہے۔ اس کی وجہ جہاں تک میں سمجھتا ہوں شاید یہ ہے کہ اس سفر میں انسان اپنی روح کے جغرافیے سے ہاتھ دھو بیٹھتا ہے۔ کم از کم میرے ساتھ تو یہی ہوا۔ میں نے بچپن کی اپنی خاکی پتلون میں اپنی روح کے جغرافیے والا بوسیدہ کاغذ سنبھال کر رکھ لیا تھا، مگر عمر کے نہ جانے کس پڑاؤ پر اور پتہ نہیں کون سی بارش میں وہ گل سڑ گیا۔ میں نے اُسے گنوا دیا۔

اپنے اس بے رحم حافظے، زنج کر کے رکھ دینے کی حد تک اُس وفادار کتے سے پیچھا چھڑانے کے لیے میں نے یہ ترکیب بھی سوچی کہ میں سڑ کر جلدی سے اس کتے کا پتہ پکڑ کر اُسے ناول کے کنویں میں دھکے دے دوں یعنی اپنی یادداشتوں کو میں ناول کے قالب میں ڈھال دوں اور اپنی جان چھڑاؤں۔

میں اور ناول؟ یہ خیال کر کے مجھے ہنسی آتی ہے مگر یہ حقیقت ہے کہ کبھی کبھی میں سوچتا ہوں کہ ایک ناول لکھوں۔ مگر میں ناول تو ناول ایک چھوٹی سی کہانی بھی نہیں گڑھ سکتا بلکہ میں ایک حیرانگراف تک نہیں لکھ سکتا۔ اس کی ایک، بالکل سامنے کی وجہ تو یہ ہے کہ میرے اندر قابل رحم حد تک تخلیقیت کا فقدان ہے اور دوسری، شاید زیادہ اہم وجہ یہ ہے کہ بچپن سے ہی میری قواعد پوری طرح ٹھپ ہے۔

میں زمانوں میں فرق نہیں کر سکتا۔ ماضی بعید اور ماضی قریب میرے لیے ایک ہی ہیں بلکہ زمانہ حال اور زمانہ ماضی تو مجھے احساس کی سطح پر ایک دوسرے کے جزواں نظر آتے ہیں۔ یہی حال مستقبل کا ہے، زمانہ مستقبل مجھے گزرا ہوا زمانہ ہی نظر آتا ہے۔ بچپن میں امتحان میں قواعد کے پرچے میں بس رٹ رٹا کر کام چلا لیا کرتا تھا۔ اس لیے افسوس کہ میں تو صرف مقدموں کی اپیلیں اور عرضداشتیں وغیرہ ہی لکھ سکتا ہوں، اور وہاں بھی اکثر مجھ سے گزب ہو جاتی ہے، جسے میرا محرز ٹھیک کر دیا کرتا ہے۔ اس سلسلے

میں، میں اگر اتنا ناکارہ اور نااہل نہ ہوتا تو میں تو واقعی ناول لکھتا۔

میرا ناول ہی میرا گھر ہوتا۔

میرا گھر، میرا گھر۔

کیا آپ کو معلوم ہے کہ گھر کا سب سے خطرناک حصہ کون سا ہوتا ہے؟

لہذا میرا المیہ یہ ہے کہ میں اپنے حافظے کے قدموں کی چاپ سے بھڑک بھڑک کر بھاگ رہا ہوں اور اُن لفظوں کے ساتھ جی رہا ہوں جو ابھی لکھے نہیں گئے۔ ان لفظوں کے شور میں اس طرح لاپرواہی سے ہاتھ پیر پھینک کر چل رہا ہوں جیسے بہرا ہوں۔ میں تو بس اپنی گزری، بھولی بھری یادوں کے اندھیروں میں لڑکھڑا رہا ہوں۔

جائے سب کچھ جنم میں جائے۔

میں لفظوں کی غلامی تو کرنے سے رہا، جس دنیا میں ہر انسان ایک خوفناک راز کی طرح دوسرے انسان کی زندگی پر چھایا ہوا ہو، اُس دنیا کے بارے میں، اور انسانوں کے بارے میں لکھنا ویسے بھی ایک کار عبث ہی ہوتا۔

ہاں مگر، انسان کی مابیت کے بارے میں ایک بات کا مجھے بخوبی علم ہے یا احساس ہے، بلکہ میں اسے احساس کی سطح پر ہی رکھنا چاہتا ہوں کیونکہ احساس جیسے ہی علم بنتا ہے۔ لوگ علم کو اپنے دماغ پر اس طرح باندھ لیتے ہیں جیسے سٹو رکو باڑے میں۔

اور وہ احساس یہ ہے کہ انسان اپنی آنتوں کے اندر رہتا ہے۔ انسان کے اعضائے پوشیدہ تو محض انسانوں کے ہونے کے امکان، اُن کی پرچھائیوں کے ٹھکانے ہیں۔

ذہنی اور روحانی طور پر آدمی اپنی آنتوں کے اندر ہی چھپا رہتا ہے۔ اپنی بدنیتی، اپنے پنورین اور اپنی بھوک کو، دوسرے کے منہ پر مارتا ہوا، ایک دوسرے کی بھوک کے ذلیل لال رنگ سے دوسرے کا منہ سنا ہوا، یہ خون کی ہوئی ہے۔

خون؟

خون، جس کی بومیے بچپن کی جیومیٹری کی کتاب میں بنے ایک ایک دائرے، ایک ایک شمش میں اور ہر اُس قصبے میں ایک خفیہ گناہ اور فاش غلطی کی مانند شامل ہے جسے میں کبھی حل نہ کر سکا۔

اور یہ بھی ایک خفیہ امر ہے کہ انسان کی آنتیں ہی اُس کا گھر ہیں۔
گھر؟؟

کیا آپ جانتے ہیں کہ گھر کا سب سے خطرناک مقام کون سا ہے؟
یاد رکھیے، باورچی خانہ ایک خطرناک اور مخدوش جگہ کا نام ہے۔



باورچی خانہ ایک خطرناک جگہ ہے۔

ہمارا گھر حویلی نما تھا، جس میں دو دالان تھے۔ ایک اندرونی اور دوسرا بیرونی۔ بیرونی دالان سے ملحق برآمدہ تھا جس میں ٹین پڑا تھا۔ اس کے سامنے ایک وسیع و عریض کچا آنگن جس میں آم کا درخت لگا تھا۔ اندرونی دالان سے ملی ہوئی دونوں اطراف میں کوٹھریاں تھیں، ایک کوٹھری میں بکس ہی بکس رکھے ہوئے تھے۔ نہ جانے کون کون سے زمانوں کے بکس اور ایک کوٹھری میں کتابیں، جو زیادہ تر پرانی اور خستہ حال تھیں۔

برآمدے کے ٹین کو لکڑی کے تھموں اور داسے کے ذریعے روکا گیا تھا، داسے میں جگہ جگہ لوہے کے بگ نصب تھے جن میں لائینن جلتی رہتی تھی۔ ٹین کے مشرقی حصے میں مرفیوں کا ڈرپہ اور کبوتروں کی کابگ تھی۔ مرفیوں کے ڈرپے سے ملا ہوا زینہ تھا۔ چھت پر کوئی عمارت نہیں تھی۔ صرف منڈیریں تھیں جن پر دن میں کٹھے، فاختائیں اور جنگلی کبوتر منڑششی کرتے رہتے تھے اور رات میں آوارہ ہڈیاں اگرچہ ہمارے گھر میں بھی کئی پالتو ہڈیاں تھیں۔

آنگن میں دونوں طرف قطار سے چھوٹے چھوٹے پودے لگے ہوئے تھے اور ایک تاریکی کا درخت بھی تھا۔

چھتیں سب لکڑی کی کڑیوں کی تھیں اور خستہ حال ہو رہی تھیں، بارش کے دنوں میں جگہ جگہ سے نیچتی تھیں۔ کڑیوں میں چھپکلیوں اور چگاڈڑوں نے بھی اپنے ٹھکانے بنا لیے تھے۔

آنگن کے مشرقی حصے میں بیٹھے والاعل لگا تھا جس کے نیچے ایک چھوٹی سی حوضیہ تھی۔ یہاں کپڑے اور برتن ڈھلتے رہتے تھے اور گرمیوں کے خشک موسم میں بجز اکتھار ہی تھیں۔

اس آل کے سامنے بالکل ناک کی سیدھ میں وہ تھا۔

وہ— یعنی باورچی خانہ۔

باورچی خانے کی کڑیوں کی چھت، کم از کم جب سے میں نے دیکھا، دھوئیں سے کالی ہی دیکھی۔ ان کڑیوں میں لٹکتے ہوئے کڑیوں کے جالے بھی دھوئیں سے کالے ہو گئے تھے اور ان پر دھول اور غبار کی موٹی تہہ جم گئی تھی۔ جب کبھی بھی (ایسا کبھی سالوں بعد ہوتا تھا) انھیں بانس کے ڈنڈے سے صاف کیا جاتا تو وہ فرش پر کالے کپڑے کی پتی اور باریک دھجیوں کی طرح نیچے گرتے باورچی خانے کی کڑیاں اور چھپکیاں بھی، وہاں زیادہ تر وقت گزارنے والی عورتوں کی طرح کالی پڑ گئی تھیں اور شاید اسی سبب سے اصل سے کچھ زیادہ زہریلی نظر آتی تھیں۔

ہر طرف کی دیوار کالی تھی اور ہر کونہ کالا تھا۔ مگر اس سیاہی سے وہاں ایک مانوسیت اور اپنے پن کا احساس قائم تھا۔ کبھی کبھار جب باورچی خانے میں چونے سے قلمی کروائی جاتی تو بھی یہ سیاہی، سفید چونے کے پیچھے سے جھانکتی ہی رہتی اور جلد ہی اس پردے سے نکل کر باہر آ جاتی۔

باورچی خانے کا فرش کھرنبجے کا تھا اور جگہ جگہ سے ادھڑ رہا تھا، اس میں بڑی بڑی دراڑیں تھیں جن میں چبوتیاں اور کنگھجورے رہتے تھے اور کبھی کبھی سانپ کے چھوٹے چھوٹے بچے بھی رہتے ہوئے انہیں دراڑوں میں گم ہو جاتے تھے۔

باورچی خانے کی چھت کے وسط میں ایک کڑی میں چالیس واٹ کا بلب بجلی کے تار کی ایک ڈوری سے لٹا رہتا تھا۔ اُس زمانے میں ہمارے چھوٹے سے شہر میں بجلی آ گئی تھی۔ مگر بجلی زیادہ تر غائب رہتی تھی اس لیے باورچی خانے کے دروازے کی چوکھٹ کے اوپر بھی ایک لائٹن ہمیشہ لگی رہتی تھی۔ مجھے یاد ہے کہ یہ لائٹن زیادہ تر بجڑکتی رہتی تھی۔ اس میں کوئی عیب تھا۔ یہ مٹی کے تیل کو زیادہ مقدار میں برداشت نہیں کر پاتی تھی۔ اکثر اس کی چینی ایک چھتا کے ساتھ پھٹ جایا کرتی تھی مگر پتہ نہیں کیوں، بار بار چینی کو بدلتے رہنے کے باوجود، کبھی بھی اس لائٹن کو بدلانا نہیں گیا، جس کے

پینڈے میں ہی کوئی خرابی تھی یا جس کا اپنی ہی پتی سے کوئی جھگڑا تھا۔

بجلی کا تار لال رنگ کا تھا، مگر بعد میں، وہ بھی کالا پڑ گیا تھا اور اُس پر نہ جانے کیوں مٹھیاں چبکی رہتی تھیں۔ باورچی خانے کی جنوبی دیوار پر روشندان تھا۔ جو پام کے ایک بیڑ کی طرف کھلتا تھا، کبھی کبھی جب پام کے پتے پرانے ہو جاتے تو روشندان سے باورچی خانے کے اندر جھانکنے لگتے بلکہ شاید اندر داخل ہونے کی کوشش کرتے۔ پام کے یہ پتے بھی خوب تھے، ٹین سے چپکتی ہوئی بارش بھی پام کے اوپر سے گزرتی اور بوندیں یہاں الگ انداز سے گومتیں۔ بے جان دھات، ٹین اور ایک جاندار شے بتوں میں موسیقی کا ایک مقابلہ ہوتا، ایک اُداس بنگلہ بندی۔ پام کے یہ پتے جب بہت بڑے ہو جاتے تو انھیں آری سے کاٹ دیا جاتا اور گھر سے باہر پھینک دیا جاتا، جہاں مٹھے کے بچوں کو ایک دلچسپ مشغلہ ہاتھ آ جاتا۔ وہ اس دبیز، نرم اور سبز غالیچے جیسے پتے پر بیٹھ جایا کرتے اور دوسرے نچے ڈنڈی سے کپڑ کر اُس وسیع و عریض پتے کو مزک پر گھینٹے پھرتے۔

مجھے افسوس ہے کہ میں کبھی پتے پر نہ بیٹھ سکا۔ دراصل میری یادداشت میں پام کا بیڑ اور باورچی خانہ آپس میں اس طرح گڈنڈ ہیں کہ ایک کے بارے میں بات کرنا دوسرے کے بغیر اگر ناممکن نہیں تو ادھوری اور تشنہ ضرور ہے۔

دوسری طرف کی دیوار میں اینٹوں کی ایک جالی لگی تھی جو زینے کی طرف کھلتی تھی۔ زینے کی چوٹی سیرجی پر بیٹھ کر باورچی خانے کا منظر ایک کالی تصویر کی مانند نظر آتا تھا جس کے وسط میں ایک سرخ دکھتا ہوا دھتہ تھا۔

یہ چولہا تھا، پنڈول سے پٹا ہوا، جس کے عقب میں اونٹن تھا۔ ایک کھانا پک جانے کے بعد اُس کی بانڈی اونٹن پر رکھ دی جاتی، تاکہ گرم رہے۔ لکڑیاں اگر سوکھی ہوتیں تو چولہے میں دھڑا دھڑ جلتیں اور اگر گیلی ہوتیں تو سارا باورچی خانہ دھوئیں سے بھر جاتا۔ چولہے کے سامنے بیٹھیں ہوئی عورتوں کی آنکھوں سے لگا تار پانی یا آنسو بہتے رہتے۔ جو باورچی خانے کی سیاہی میں گیلا پن بھی پیدا کر دیتے تھے۔ کھانا پک جانے کے بعد، چولہے میں بھوبل باقی رہتی۔ ایک سلیٹی رنگ کی راکھ جس کو کریدنے پر شعلے برآمد ہوتے تھے، اکثر رات کو دودھ کا برتن گرم کرنے کے لیے، اسے بھوبھل

پر ہی رکھ دیا جاتا تھا۔

ہمارے گھر میں گوبر کے اُپلوں کا رواج نہیں تھا۔ وہ نسبتاً غریب اور نچلے طبقوں میں استعمال کیے جاتے تھے۔ مگر مجھے پلٹے اور سلگتے ہوئے اُپلوں پر بنی چائے بہت پسند تھی۔ اُس چائے میں دودھ کی خوشبو بہت خاص اور متا سے بھری ہوئی محسوس ہوتی تھی۔

میں نے ایسی چائے کئی بار پی ہے۔

ہاں مگر ہمارے یہاں بُرادے کی اُنگلیٹھی ضرور تھی، ہر پندرہ دن بعد ایک آدی ٹھیلے پر بُرادے کی بوری رکھے ہوئے نمودار ہوتا اور بوری کو اپنی کمر پر لاد کر تقریباً دو ہرا ہوتے ہوئے اُسے باورچی خانے کی اندھیری کوٹھری میں لے جا کر چنک دیتا۔

اُس اُنگلیٹھی میں برادے کو بہت ٹھونس ٹھونس کر بھرتا ہوتا جو ایک مشکل اور تکڑم والا کام تھا۔ ورنہ اُنگلیٹھی اچھی طرح نہیں سلگ پاتی تھی۔

چولہے سے دو ہاتھ کے فاصلے پر دائیں طرف، دیوار پر اینٹوں کی ایک الماری تھی، جس میں روزمرہ کے برتن اور مسالے وغیرہ رکھے ہوئے تھے۔ اکثر یہاں پیاز سزتی رہتی تھی، فرش پر ایک طرف آنا گوندھنے کا پیتل کا تسلا، کالے رنگ کا بڑا اور بھاری تو اجو مجھے کالے سورج کی طرح دکھائی دیتا تھا اور جس پر بڑی بڑی گیہوں کی چپاتیاں پکتی تھیں۔ اُن دنوں چھوٹے چھوٹے پھلکوں کا رواج نہ تھا بلکہ اُنھیں بہت حقارت کی نظروں سے دیکھا جاتا تھا۔

توے کے ساتھ ہی ادھر ادھر چمنا اور پھلکنی بھی پڑے رہتے۔ دونوں کالے رنگ کے تھے اور تشدء آمیز محسوس ہوتے تھے۔ فرش پر ڈھیری، اونچی نیچی، لکڑی کی پھلیاں تھیں جن پر بیٹھ کر عورتیں کام کرتیں اور جاڑوں کے دنوں میں سب لوگ اُنھیں پھلیوں پر بیٹھ کر چولہے کے آگے کھانا کھاتے۔

شب برات کے دوسرے دن کی صبح تو دیکھنے کا منظر ہوتا۔ گھر کا ہر شخص، ناشتے کے وقت، باورچی خانے میں آکر پھلیوں پر بیٹھ جاتا اور رات کے باسی حلوے کو چولہے پر گرم کر کے، تام چینی کی رکابیوں میں باسی روٹی کے ساتھ کھاتا۔

میں یہ بتانا بھول گیا کہ باورچی خانے کے اندر ایک طرف، اندھیری کوٹھری تھی جس میں زیادہ

تراناج، غلہ، کھجی، تیل وغیرہ بھرے ہوتے تھے۔ اس میں بجلی کا بلب نہیں تھا اور دن میں بھی یہاں لائینن یا منی کے تیل کی ڈبیے لے کر جانا پڑتا تھا۔

باورچی خانے میں ہر طرف ایک بکھراؤ اور بد نظمی کا منظر تھا۔ جبکہ دیکھا جائے تو کھانا پکانے میں مددگار ایشیا یا آلات وغیرہ بہت کم تھے۔ صرف تو ا، پھلکنی، چمنا، کھنکر کی سل، ہاون دستہ اور چند چھوٹے بڑے چھچھوں یا کٹگیر وغیرہ سے ہی کام چلا لیا جاتا تھا۔ گرم برتن کو اُٹھانے کے لیے کپڑے کا استعمال کیا جاتا تھا جسے صاف کیا جاتا۔ اگر چہ پکنائی اور سیاہی سے اس طرح سنا ہوتا کہ عورتوں کی انگلیاں اُس سے چپک جاتیں اور ویسے تو تجربہ کار یا اُنھی ہوئی عورتیں بغیر صافی کے ہی گرم سے گرم برتن کو چولہے سے اُٹھا لیتیں۔ ان کے ہاتھوں کی کھال سُن ہو چکی تھی۔

برتنوں میں زیادہ تر تو بد قلمی تھے۔ دھچکیاں، بانڈیاں، پتیلے وغیرہ میں نے ہمیشہ بد قلمی ہی دیکھے۔ جہاں تک کھانا کھانے کے برتنوں کا سوال ہے تو باورچی خانے میں تو تام چینی کی رکابیاں ہی تھیں اور چائے پینے کے گگ بھی تام چینی ہی کے تھے۔ اچھے اور قاعدے کے برتن اندر، والاں میں ایک الماری میں رکھے تھے جو مہمانوں کی دعوت وغیرہ میں ہی باہر نکالے جاتے اور دھو کر فوراً دوبارہ اپنی جگہ پر رکھ دیے جاتے۔

دعوتوں اور تیو باروں وغیرہ کے موقعوں پر تو باورچی خانے کی یہ بد نظمی اور بھی بڑھ جاتی۔ خاص طور سے عید کے موقع پر جب چینی کے پیالوں میں سویاں رکھی جاتیں اور کھرنے کا فرش ان پیالوں سے ڈھک جاتا جس کو پھلانگ پھلانگ کر اور اپنے غراروں یا شلواروں کے پائینوں کو اُٹھا اُٹھا کر عورتیں حواس باختہ سی، باورچی خانے میں ادھر ادھر بھاگا کرتیں اور اکثر ایک دوسرے سے نکر جاتیں۔

کیا کبھی اس بات پر سنجیدگی سے غور کیا گیا ہے کہ باورچی خانے کی تقریباً تمام ایشیا میں، چند خاص مواقع پر ایک خطرناک ہتھیار بن جانے کے امکانات پوشیدہ ہیں۔ چاہے وہ ترکاری کا نئے والی چھری ہو، تو ا ہو، چمنا ہو، پھلکنی ہو، جلتی ہوئی لکڑی ہو، چولہے میں روشن، دھڑا دھڑا جلتی ہوئی آگ ہو، مسالہ پینے والی سل ہو، پسی ہوئی مرچیں یا بھکتی ہوئی بھول ہو یا پھر منی کا تیل ہی کیوں نہ ہو۔ گھر کے کسی اور حصے میں اتنی زیادہ تعداد میں ایسی ایشیا نہیں تھیں۔ یہاں تک کہ بیرونی والاں کی دیوار پر کیل

میں نگلی بندوق بھی ان اشیاء کے آگے حقیر اور کمزور نظر آتی تھی۔

گھر کے کسی بھی حصے میں اسنے خطرناک بہرہ پنے نہیں پائے جتنے کہ رسوئی میں اور گھر کے کسی بھی اور مقام پر عورتیں اتنی برا بھینٹ، برافروختہ، حسد سے بھری ہوئیں، تھکا دآ میز اور چھوٹی ذہنیت کی نہیں ہوتیں جتنی کہ باورچی خانے میں۔

باورچی خانہ چاہے گھر کے کسی حصے میں ہو یا کسی بھی رخ پر بنا ہو، چاہے واستو شاستروالوں سے کتنی ہی مدد کیوں نہ لی جائے، وہاں کے لڑائی جھگڑے نہیں جاتے۔ باورچی خانہ ایک میدان جنگ ہے اور پورے گھر، پورے خاندان بلکہ بنی نوع آدم کی قسمت کا فیصلہ اسی چھوٹے سے اور بظاہر پاک صاف مقام سے ہی ہوتا ہے۔ عدالت نہیں لگتی ہے، مقدمہ یہیں چلایا جاتا ہے۔ اور پورا گھر اپنی خاموش آنکھوں سے یہ تماشا دیکھتا ہے جب تک کہ آخر وہ کھنڈر نہ بن جائے۔ انسانی آنتوں کی بھوک اور دو وقت کی روٹی میں ایک پُر اسرار اور بھیانک شہوت چھپی رہتی ہے۔ یہ شہوت صرف سیاہی اور خون کی طرف بڑھتی ہے۔ اور انجام کار بس ایک فحش اور مغالطہ آمیز بدنیتی فحج جاتی ہے۔ جس کے نشے کے زیر اثر کالی چیلی اور گوری عورتیں، گرم برتنوں کو اپنے سُن ہاتھوں سے اٹھاتے رہنے کی عادی ہو کر باورچی خانے کے برتنوں سے وہی سلوک کرنے لگتی ہیں جو وہ اپنے مردوں سے کرتی ہیں۔ ان کے مرد آہستہ آہستہ چھوٹے بڑے برتنوں میں تبدیل ہونے لگتے ہیں۔ باورچی خانے میں وہ سب بے حد حاوی اور خود غرض ہو جاتی ہیں۔ اُن کے جسم کی کھال سُن ہو جاتی ہے۔ عورتیں، باورچی خانے کے برتنوں کے ساتھ مباشرت کرتی ہیں۔



اپنی یادداشت پر اتنا فرور ہونے کے باوجود افسوس، میں یہ بتانا تو بھول ہی گیا کہ ہمارے گھر میں ایک اور مسئلہ بھی تھا۔

اس گھر میں، باورچی خانہ کبھی کبھی کھسک کر چاروں طرف ریتینے لگتا تھا۔ نین میں دا سے پر لٹکا ہوا چھینکا جس میں زیادہ تر دودھ کا برتن ہوتا۔ (برابر میں سنبل کا پنجرہ جمولتا رہتا تھا) کبھی کبھی چھینکے میں ساکن بھی ہوتا۔

دا سے کے دوسرے سرے پر مدّحیم اور اُداس روشنی والی لائین۔ اس روشنی میں چھینکے کا سایہ ہوا میں آہستہ آہستہ ڈولتا تھا۔ اُس وقت آنگن میں پُر اسرار طریقے سے غیر مرئی اشیاء اکٹھا ہوتی جاتی تھیں۔ کہیں کسی چھینکے میں اُبلتا ہوا گوشت لٹکا تھا، کہیں درختوں کی کیاری کے پاس رکھے ایک چھوٹے سے ککزی کے اسٹول پر بچی ہوئی روٹیاں ڈالیاں رکھی تھیں۔ باورچی خانے کے جمونے برتن قس کی حوضیہ میں پڑے تھے۔ گھر میں سنا کوئی نہ تھا اور بلیوں کی کوئی پرواہ نہ تھی۔ وہ تو پاک صاف جانور تھے۔

آنگن میں کھانوں کی بے ہنگم ڈولتی اور کانپتی ہوئی پر چھائیاں جو چاندنی راتوں میں اپنی سیاہ لکیروں کی حدود سے، پُر اسرار انداز میں ماورا ہو جانے کے درپے تھیں۔ اور ایک نعمت خانہ بھی تو تھا۔ باہر والے دالان میں، اندر کی طرف، مغربی دیوار سے لگا ہوا نعمت خانے میں ایک سیاہ جالی تھی۔ سیاہ تو وہ دُھول دھلکو سے ہوئی تھی۔ جالی کے چھید، دھول خاک اور میل سے بند ہو چکے تھے۔ نعمت

خانے کا ککڑی کا ڈھانچہ جگہ جگہ سے گل رہا تھا۔ کبھی ککڑی پر سفید رنگ پوتا گیا تھا، مگر اب یہ سفیدی بھی کلبھاسٹ میں تبدیل ہو گئی تھی۔

نعت خانے میں انڈے، ڈبل روٹی، بڑے بڑے گول بسکٹ، کچھ پھل مثلاً زیادہ تر تو امرود یا خربوزے وغیرہ رکھے رہتے تھے۔ سیب اور انار کبھی کبھی ہی آتے اور وہ بھی شاید بیمار لوگوں کے لیے پتہ نہیں اُس کو نعت خانہ کیوں کہتے تھے۔ مجھے تو وہ نعت خانہ صرف اسی روز محسوس ہوتا تھا جب اُس میں شاہی ککڑے یا فیرینی کے پیالے رکھے ہوتے تھے۔ یا پھر کوئی مٹھائی۔ مگر یہ ایشیا نعت خانے کو روز روز کہاں نصیب تھیں۔

تو بس کھانا، کھانا اور کھانا۔ پورا گھر گویا مٹی، گارے اور اینٹوں سے نہ بن کر پیاز، لہسن، ہلدی، دھنیہ، گرم مصالحوں اور گوشت اور ہڈیوں سے تعمیر ہوا تھا۔ سارا سفر باورچی خانے سے شروع ہوتا تھا اور باورچی خانے پر ہی ختم ہوتا تھا۔

ساری محبت، ساری نفرت، ہر قسم کی لگاؤ اور ہر قسم کا تشدد و باورچی خانے کے چولہے کی راکھ اور دھوئیں سے ہی نکل نکل کر گھر کے باقی حصوں یعنی برآمدے، دالان اور کونخریوں اور دروازوں تک پہنچتے تھے۔ باورچی خانہ ہی انسانوں کا گڑھا ہوا وہ متن تھا جس میں ہزار ہا معنی پوشیدہ تھے بلکہ معنی لگا تار پیدا ہوتے رہتے تھے۔

شادی، موت، ہر ہنگامے پر باورچی خانہ کا ایک انفرادی کردار ہوا کرتا تھا۔ نیاز، نذر اور تیو ہار بس اسی مقام پر اپنی معنویت کا مرکز رکھتے تھے۔ زت جگوں کے گلگلے، کوئٹوں کی پوریاں، کھیر، سویاں اور موت کا حلوہ، سب اپنے ذائقے اور خوشبو کے لیے اسی کے سر ہون منت تھے۔

سچ تو یہ ہے کہ بقیہ تمام گھر، اُس کے آگے کمزور اور بے بس نظر آتا تھا۔ وہ قوت کا مرکز تھا۔ نئے زمانے کے جدید کچن کا باورچی خانوں کی عظیم مگر بھیا تک روایت سے بظاہر کوئی تعلق نہیں نظر آتا۔

چندر گپت مور یہ کے زمانے سے لے کر مغلیہ دور حکومت کے اختتام تک تاریخ اس امر کی شاہد ہے کہ رسوائی اور باورچی خانے کا رول حکومتوں کو بنانے اور بگاڑنے میں بہت اہم مگر خفیہ نوعیت کا رہا ہے۔ مہاتما ہمدھ کی موت بھی بھکشا میں طے ہوئے سڑے ہوئے گوشت کے کھانے

سے ہی ہوئی تھی۔

باورچی خانے کا تعلق کھانا پکینے سے ہے اور کھانے کا تعلق انسان کی آنتوں سے اور بھوک سے اور بدینتی سے بھی۔ کیا کبھی سوچا ہے کہ انسان کے اعضائے تکلم ایک دوسرا کام بھی تو کرتے ہیں جس طرح جنسی اعضاء دو کام انجام دیتے ہیں۔

منہ، زبان، نالو، جڑے اور دانت کھانا بھی تو چباتے ہیں۔ کھانے کا ذائقہ، لمس، مہک اور اُس کا چبانا، ریزے ریزے کر دینا اور پھر نگل کر آنتوں میں پھینک دیا جانا سب انہیں اعضاء کے رحم و کرم پر مبنی ہیں۔

مگر آدمی بولتا بھی تو انہیں کے سہارے ہے۔ انہیں اعضاء نے تو انسان کو قوت گویائی بخشی ہے۔ آخر کیوں؟

آخر کیوں؟ یہی اعضاء کیوں؟؟ آکھیں اور کان اور ناک کیوں نہیں؟ کہیں ایسا تو نہیں کہ کھانا بھی ایک قسم کی وحشی اور گونگی بھاشا ہو اور بھوک اُس کے معنی!

ساری دنیا کی ایک عالمگیر زبان بھوک نہیں تو اور کیا ہے۔ یہ اعضاء زبان بولنے اور کھانا چبانے میں کوئی فرق نہیں محسوس کرتے۔ ان دونوں کاموں سے انہیں ایک ہی قسم کی طمانیت اور سرشاری کا احساس ہوتا ہے۔ ایک حیاتیاتی سطح پر اور دوسرا تہذیبی سطح پر۔

مگر نہیں! کہاں کی حیات اور کہاں کی تہذیب، سب انوا ہیں اور دشمنوں کی اڑائی ہوئی ہیں۔ معاملہ کچھ اور ہی ہوگا اور جو بھی ہوگا وہ بہت بھیا تک ہوگا۔

بچپن سے ہی مجھے باورچی خانے سے ایک اجنبی اور نامانوس بُو کے آتے رہنے کا احساس تھا۔ یہ بُو ہلدی، مرچ، پیاز اور لہسن اور سرسوں کے تیل کے بگھار سے ملتی جلتی ہونے کے باوجود اُن سے الگ تھی۔ یہ زیادہ بھاری تھی اور اسی لیے اس بُو کے سالے بقیہ سے الگ اپنی ایک تہہ بناتے تھے۔ وہ ان سب اشیاء کی بو میں گھل مل نہیں سکتے تھے۔

وہ نامانوس بو کس چیز کی تھی؟

جب تو نہیں مگر اب اس عمر میں تقریباً بوڑھا ہو جانے کے بعد مجھ پر یہ انکشاف ہوا ہے کہ وہ

درندوں اور جنگلی جانوروں کے جسم سے آنے والی بو تھی۔

باورچی خانہ، آخر سر کس کا ایک تینو بھی تو تھا۔

سر کس کے اس تینو میں، ایک مسخرہ بن کر بیٹے جیتے اور جانوروں کی بد بوؤں کے ساتھ رہ کر میری روح کی تمام خوشبو کھل کھل کر ختم ہو گئی۔

شاید اب بھی میں کچھ جانوروں کے ساتھ رہتا ہوں۔ اُن کا رنگ ماسٹر اگرچہ مجھے قابو نہیں کرتا مگر میں اپنے آپ ہی اُس کی قہیل کرتا ہوں۔ میں اُس کے چہرے اور اُس کے کوڑے دونوں ہی کے مزاج پہچانتا ہوں۔

میں جانوروں کے ساتھ ہی اُنٹھ بیٹھ رہتا ہوں۔ اُن کے ساتھ ہی میرا آب و دانہ ہے اور اُن کے ساتھ ہی میرا پیشاب پاخانہ۔

میں ان سب سے اور باورچی خانے سے بھاگ کر کہیں نہیں جاسکتا۔ کوئی بھی نہیں جاسکتا۔

انسان کہیں نہیں جاتا۔ سب چیزیں اُس کے پاس آتی ہیں، بالکل آنے والے کل کی طرح۔

آنے والا کھل، شاید صرف اُس جسم کے لیے نہ ہو جو آنتوں اور معدے سے خالی ہو۔

مجھے ہندو دھرم کا یہ خیال بار بار چونکا تا رہتا ہے کہ جس طرح ہون کنڈ میں اناج اور غلہ وغیرہ ڈالا جاتا ہے، اسی طرح معدہ بھی ایک قسم کا ہون کنڈ ہے۔ اور بھوک ایک آگ۔ پیٹ کی آگ کے لیے کھانا چاہیے۔ کھانا کھانا ایک گیک سے مماثل ہے۔

ویسے بات کچھ خاص نہیں۔ بات صرف اتنی ہے کہ میں استعارے سے کتراتا ہوں، مجھے تشبیہ پسند ہے۔



ہمارا گھر ایک عجیب و غریب اور مثالی مشنر کہ خاندان تھا۔ میرے ماں باپ کو چھوڑ کر وہاں سب ہی رہتے تھے۔ ماں میری پیدائش کے کچھ ہی مہینوں بعد چل بسی تھیں۔ اُنھیں پرانی ٹی بی تھی اور باپ پولیس میں ملازمت کرتے تھے۔ میری عمر شاید دو سال رہی ہوگی جب ڈاکوؤں سے مقابلہ کرتے ہوئے وہ اُن کی گولیوں سے ہلاک ہو گئے تھے۔ تو ماں باپ کا ذکر ہی کیا کرنا، وہ ایک بند کتاب کی طرح ہے، جسے شاید کبھی نہیں کھولا جاسکے۔

مگر اُن کے علاوہ گھر میں افراد کی کوئی کمی نہیں تھی۔ خاص طور پر بچا زاد، ماموں زاد، پھوپھی زاد اور خالد زاد بھائیوں اور بہنوں کی، داد یہاں کے علاوہ شاید میری پوری نانبھال بھی یہیں آئی تھی۔ مجھے یہ نہیں معلوم کہ وہ کیا حالات تھے جس کے سبب میری نانبھال کے بہت سے لوگ مثلاً ماموں اور خالد وغیرہ بھی اس گھر میں رہتے تھے جسے میں اپنا گھر کہہ رہا ہوں۔ اصل میں گھر کس کا تھا اور کس کے نام تھا۔ نہ مجھے معلوم تھا اور نہ کبھی یہ دریافت کرنے کی کوئی ضرورت ہی محسوس ہوئی۔ مجھے اصل میں کون پال رہا تھا، میری پرورش اور تعلیم کی ذمہ داری کس کی تھی مجھے یہ بھی نہیں معلوم۔ گاؤں میں ایکڑوں کے حساب سے زمین تھی اور وہاں سے اتنا اناج اور غلہ آتا تھا کہ گھر میں رکھنے کی جگہ نہ پختی تھی۔

گھر میں کتنے افراد تھے، میں گن گن کر بتا سکتا ہوں، مگر مانا کہ میری یادداشت بہت اچھی ہے لیکن آخر اُس پر زور کیوں ڈالا جائے۔ دماغ کے ایک چھوٹے سے حصے میں اگر اتنی تصویریں زبردستی اکٹھا کر کے اُن کے نام لے لے کر گنا یا جائے تو اس سے نہ تو اُن تصویروں کا کوئی بھلا ہوگا نہ دماغ کا۔ بہتر یہی ہے کہ میں پیچھے پیچھے آنے والے اُس وفادار کتے کی چاپ ہی سنوں۔ ادھر ادھر کی دوسری

آبٹوں کو نظر انداز کر دوں۔

انجم باجی میری خالد زاد بہن تھیں۔ عمر میں مجھ سے کم از کم دس سال بڑی ضرور رہی ہوں گی۔ اس بھروسے پر بے گھر میں شاید وہ سب سے زیادہ مجھ سے محبت کرتی تھیں۔ چھ سات سال کی عمر تک تو وہ مجھے گود میں لیے لیے بھی گھوما کرتیں اور باہری دالان کے واسے کے کندھے میں لٹکے ہوئے طوطے کے پیچھے کے پاس مجھے لے جاتیں۔ اور طوطے سے کہتیں، ”لو گڈہ میاں آگئے، گڈہ میاں آگئے۔“ طوطا بڑا باتونی تھا، نقل اتارنے کا ماہر، سنبل اُس کا نام تھا۔ دو تین منٹ تک تو طوطا خاموشی سے اپنی آنکھیں گھما گھما کر ہم دونوں کو دیکھتا رہتا، پھر فوراً ہی اپنی واضح طور پر تو تلی مگر غیر انسانی آواز میں بولتا۔

”گڈہ میاں آگئے، گڈہ میاں آگئے۔“

انجم باجی ایک مریج میرے ہاتھوں میں تھا کر کہتیں۔

”لو سنبل کو مریج کھاؤ۔“

مریج کو چونچ میں دبائے دباے وہ ہم دونوں کو دیکھتا رہتا۔ پھر انجم باجی اسی طرح مجھے گود میں لیے لیے ٹل پر چلی جاتیں، اور اُس سے ٹلی دیوار پر مٹی کے وہ گھر دکھانے لگتیں جو بجز مریج کے ہی تھیں۔ انجم باجی بہت گوری اور بلی بلی تیلی نازک سی لڑکی تھیں۔ جب تو نہیں مگر بہت بعد میں غصے کے کچھ کنزور اور کینے لحات میں، میں نے جب اپنے خیالوں میں انھیں بے لباس کرنا چاہا تو یہ ممکن ہی نہ ہوا۔ شاید کپڑوں کے اندر اُن کا جسم تھا ہی نہیں، یا کپڑے اتارتے ہی اُن کے بدن کے تمام نشیب و فراز دھواں دھواں ہو کر تحلیل ہو جاتے تھے۔

اُن کے گورے بدن میں ایک پیلا ہٹ تھی، وہ جس رنگ کا بھی کپڑا پہنتیں، اُس پر مجھے پہلے پن کی ایک پاکیزہ مگر پراسراری چھوٹ پڑتی ہمیشہ محسوس ہوتی۔

کبھی کبھی ایسا ہوتا ہے کہ آپ کو کسی شخص میں بس کوئی ایک ہی چیز نظر آتی ہے۔ آخر آنکھوں کی اپنی حماقت بھی تو ہوتی ہے یا اُن کا اپنا انفرادی المیہ۔

میری آنکھوں کو نہ تو اُن کی آنکھیں کبھی صاف طور پر نظر آئیں اور نہ ناک یا ہونٹ اور جہاں تک

گردن کے نیچے کا سوال ہے تو اُن کے دوپٹے کا اُبھار مجھے دلکش تو لگتا تھا مگر جتنا دلکش لگتا تھا اتنا ہی فطری اور عام بھی۔ ظاہر ہے کہ یہ عورت اور مرد کا فرق تھا جس طرح ایک میز کرسی سے مختلف ہوتی ہے یا ایک کتاب پتھر کی سِل سے۔ اس لیے میرے اندر انجم باجی کے سینے کے اُبھاروں کے بارے میں کوئی تجسس نہ تھا۔ یاد رکھئے جنسی معاملات میں حتمی طور پر کچھ بھی نہیں کہا جاسکتا۔

اس لیے مجھے تو صرف ان کی گوری، اجلی، صاف ستھری رنگت ہی نظر آتی تھی۔ پتہ نہیں وہ خوبصورت تھیں یا یوں ہی تھیں۔ میں اپنی فطری یادداشت کو اُلجھن میں کیوں جھٹاتا کروں؟ میں اُن کی رنگت سے ہی لپٹا رہتا تھا۔ کاش! وہ سفید اجلا رنگ انجم باجی کے جسم کی کھال سے نہ چپکا ہوتا۔ کاش! وہ رنگت اُن سے ماورا ہوتی، کہیں خلا میں، یا ہوا میں، یا آسمان میں اور تب میرے گناہوں کے اندھیرے اتنے گاڑھے نہ ہوتے۔ وہاں کچھ سفیدی باقی رہتی۔

مجھے انجم باجی سے محبت ہو گئی تھی، بچپن میں، جب میں نگہ پرہتا تھا اور زیر ناف میرے بال بھی نہیں اُگے تھے، مگر میں پورے وثوق کے ساتھ کہہ سکتا ہوں کہ اپنی ماہیت میں بچپن کا یہ عشق، جوانی بلکہ کسی بوڑھے بوالہوس کے عشق سے مختلف نہ تھا۔ باورچی خانے میں رکھے کچے گوشت کے مانند جس پر گرم مسالوں کی تہ نہ لگی ہو اور جو ابھی بانڈی میں اُبلنے کے لیے نہ رکھا گیا ہو۔

محبت اور نفرت میں ایک بڑا واضح اور خطرناک فرق ہے۔ محبت کی شکل صورت، اس کا جسم، اس کے خطوط اور رخ و خال یا وہ نہیں رہتے، مگر نفرت ہمیشہ ایک جسم اور چہرہ رکھتی ہے۔

آفتاب بھائی سے مجھے نفرت تھی۔ ہمیشہ سے، چاہے انھوں نے مجھے کتنی بھی ناپائیاں اور قاتلندہ کھائے ہوں۔ آفتاب بھائی لمبے چوڑے جسم کے مالک تھے، رنگت اُن کی بھی گوری تھی مگر وہ انجم باجی کی طرح ایک پاکیزہ پیلی سفیدی نہ تھی۔ اُن کی جلد کی سفیدی میں الال رنگ چھپا ہوا تھا۔ ایسی سفیدی ہمیشہ اندر سے داغ، ار اور تشدد کی سیاہی سے بٹی ہوئی ہوتی ہے۔ اس کا پتہ بھلے ہی بعد میں چلتا ہو۔

اُن کی آنکھیں بھوری اور بے رحم تھیں اور دہانہ کسی بل ڈاگ سے ملتا جلتا تھا۔ جس کو وہ اپنی خاندانی و جاہت اور مردانہ پن کی شان سمجھتے تھے۔

آفتاب بھائی، انجم باجی کے پوچھنے پر بھی زاد بھائی تھے تو میرے کون ہوئے؟ یہ نہیں بڑی گزری ہے۔ نہ جانے کیوں اس گھر میں اتنے تم زاد آکر کیوں اکٹھا ہو گئے تھے؟ نعمت یہی تھا کہ یہاں بندروں نے اپنا ٹھکانہ نہیں بنایا تھا ورنہ وہ بھی ان تمام زادوں میں شامل ہو جاتے تو کوئی بعید نہ تھا۔

یقیناً آفتاب بھائی میں ایسی کوئی شے نہیں تھی جو ان کے جسم سے ماورا ہونے کا امکان رکھتی۔ وہ بیٹے تھے اور ہر وقت کچھ نہ کچھ کھاتے رہتے تھے۔ جس کے فوراً بعد منہ میں سگریٹ داب کر لیا تا گھر سے گھر سے کس کھینچنے، سگریٹ کی بو ان کے آس پاس ہونے کی علامت تھی۔

آفتاب بھائی سے میری نفرت کی شدت میں اُس دن غیر معمولی اضافہ ہو گیا جب میں نے انجم باجی کی سانسوں سے اُس سگریٹ کی بو آتی ہوئی محسوس کی۔

میں بڑا ہور ہا تھا یا یہ کہا جاسکتا ہے کہ میرے جسم کے اندر مرمی مقدار بڑھ رہی تھی۔ جس سے جسم آہستہ آہستہ آخر کار بڑھاپے کی طرف بلکہ تباہی کی طرف جاتا ہے۔

اب انجم باجی مجھے گود میں نہیں لیتی تھیں۔ نیکر میں میری پنڈلیاں اور رانیں موٹی موٹی ہو گئی تھیں۔ میں واقعی موٹا ہور ہا تھا اور زیادہ تر وقت باورچی خانے میں گزرا کرتا تھا۔ باورچی خانے میں ایک دن جب میں شکر میں دیسی گھی ڈال کر اُسے ہاسی روٹی کے ساتھ کھا رہا تھا تو میں نے دیکھا۔

میں نے باورچی خانے کی جالی میں سے زینے کی چوتھی سیڑھی پر دیکھا، آفتاب بھائی انجم باجی کو اپنے ہاتھ سے کیک کھا رہے تھے۔

میرے ہاتھ سے روٹی گر گئی۔

انجم باجی کا منہ چل رہا تھا۔ میں نے شاید پہلی بار ان کا منہ کھلا دیکھا۔ وہ جلدی جلدی گھبرا گھبرا کر کیک نگل رہی تھیں۔ میں نے پہلی بار ان کے حلق کی حرکت اور اُس کی ہڈی کو دیکھا۔ شدید قسم کے غم و غصے نے مجھے آکر گھیر لیا۔

دو پہر تھی، مٹی کی تہتی ہوئی دو پہر۔ باورچی خانے کی جالیوں میں زینے سے ہو کر آتی ہوئی نو ہو کر رہی تھی۔ آفتاب بھائی سے مجھے خوف سا محسوس ہوا اور اس بات پر افسوس بھی کہ اب تک میں نے یہ غور کیوں نہیں کیا تھا کہ انجم باجی کے پیٹ میں بھی آنتیں تھیں۔ نہ جانے کتنی بار میں نے ان کے

ہاتھ ہی کا پکا ہوا پلاؤ کھایا تھا۔ وہ بہت نفیس پلاؤ پکاتی تھیں، جس کا رنگ خود ان کی اپنی رنگت سے ملتا جلتا ہوتا۔ اور ان کے ہاتھ کا پکایا ہوا پتلا شور بہ جسے میں نام چینی کی سفید رکابی میں اُتار کر بڑے اہتمام سے کھاتا تھا، جس دن بھی انجم باجی کے کھانا پکانے کی باری آتی، میں پڑھنا لکھنا چھوڑ کر باورچی خانے میں ان کے ساتھ ہی کھڑا رہتا۔ مجھے ان کے ہاتھ کا پکایا ہوا کھانا ہی اچھا لگتا تھا اور باورچی خانہ بھی اُس وقت مجھے دنیا کا سب سے حسین مقام معلوم ہوتا تھا جب وہاں انجم باجی کچھ کام کر رہی ہوتیں۔ تو رنگ برنگی چنگاریاں نکھیرتے ہوئے ہنسنے لگتا جب وہ روٹیاں پکاتیں۔

بار بار میں نے انجم باجی کو کھانا کھاتے دیکھا تھا، مگر نہ جانے کیوں مجھے کبھی ان کے جسم میں (اگر ان کا کوئی جسم تھا) آنتوں کے ہونے کا رشتی برابر شاہ تک نہ ہوا۔

مگر آج مٹی کی اس سنسان گرم، تہتی ہوئی دو پہر میں۔ جب آسمان پر چیل انڈا چھوڑ رہی تھی، اچانک انجم باجی کے پیٹ میں نہ جانے کہاں سے آنتیں آ گئیں۔ پل بھر کو آفتاب بھائی مجھے وہ نفرت انگیز چیل نظر آئے جو سڑک کے کنارے سڑتی ہوئی کسی اوجھڑی کو اپنی چونچ میں دبائے وہاں اُڑ رہی تھی۔

یہ غلیظ اور کراہیت سے بھری ہوئی اوجھڑی کسی بھی پاک صاف مقام پر، پاکیزہ جسم پر گر سکتی تھی۔ مجھے یاد ہے میں چو لہے کی بھوبل کے پاس بیٹھ کر رونے لگا۔

میں نے زینے سے آتی ہوئی سرگوشی سنی۔

”باورچی خانے میں گڈومیاں ہیں۔“ انجم باجی تھیں۔

”وہ احمق مونا ہوتا جا رہا ہے، سب اُسے گڈومیاں کیوں کہتے ہیں، اُس کا اصل نام حفیظ ہے، حفیظ ہی کہنا چاہیے۔“ آفتاب بھائی ہنسے۔

”ابھی چھوٹا ہے، بن ماں باپ کی اولاد۔ وہ گڈو ہی ہے۔ گڈو میاں۔“ انجم باجی کے لہجے میں پیارت تھی۔

”یہ چھوٹا ہے... اب کیا بتاؤں اُس دن جب یہ سو رہا تھا۔ میں نے دیکھا...“ آفتاب بھائی نے کچھ آہستہ سے کہا تھا۔ یا جملہ غیر مکمل چھوڑ دیا تھا

”شرم نہیں آتی۔“ انجم باجی غصے سے بولیں۔

اُس کے بعد سنانا چھا گیا۔ میں چوہے کی بھول کے پاس اسی طرح سر جھکائے بیٹھا تھا۔ میں اب رو نہیں رہا تھا۔ میرے کان آفتاب بھائی کے غیر مکمل جملے کے نش پین کو مکمل کر رہے تھے۔ اسی لیے میں نے کہا تھا کہ نفرت کا جسم بھی ہوتا ہے۔ اور پیڑ بھی۔ میں اپنی یادداشتوں پر تہہ و کرتے رہنے کے لیے بھی مجبور ہوں۔ آخر جسم میں اتنی عمر آگئی ہے اور دماغ کے خلیے کمزور ہو کر مٹ رہے ہیں۔ میں مچھلی ہوتا جا رہا ہوں۔

آفتاب بھائی اب میرے لیے سراپا نفرت کی ایک رشتی تھے جس سے میں بندھا ہوا تھا۔ اس رشتی سے بندھے ہوئے کسی وحشی جانور کی طرح میں انجم باجی کی طرف شکایت بھری نظروں سے دیکھتا تھا۔ وہ کچھ نہیں سمجھتی تھیں یا جان بوجہ کر انجان تھیں۔ انھیں دنوں اُنہوں نے مجھے اپنے ہاتھوں سے لال رنگ کا ایک سویٹر بھی سن کر دیا تھا۔ میں نے وہ سویٹر آج تک نہیں پہنا، وہ اسی طرح اُس لوہے کے کالے صندوق میں بند ہے۔ جس کے بارے میں، میں نے سنا تھا کہ وہ میرے ماں باپ کا صندوق تھا۔

میں بظاہر اپنا وقت اسکول کی کتابوں میں گزارنے لگا۔ میں نے انجم باجی کے پاس جانا کم کر دیا۔

بس کبھی کبھی میں طوطے کے چنجرے کے سامنے جا کر اُداس کھڑا ہوتا۔ طوطا دیر تک آنکھیں کھٹکھٹا کر مجھ دیکھتا اور پھر زور زور سے بولنا شروع کر دیتا۔

”گڈ میاں آگئے، گڈ میاں آگئے۔“



یہ گھر جس محلے میں واقع تھا، میرے بڑے ماموں اکثر بتایا کرتے تھے، ایک قبرستان پر آباد کیا گیا تھا۔ یہی وجہ تھی کہ اکثر ہر گھر کی زمین میں ایک قبر موجود تھی۔ جب بھی کسی کے گھر کی زمین کو گھر سے کھودے جانے کا موقع آتا تو مزدوروں کا پھاؤڑا کسی نہ کسی ہڈیوں کے ڈھانچے سے چا کر ضرور نکراتا۔ محلے کے باشندوں کے لیے یہ کوئی غیر معمولی بات نہیں تھی۔ وہ سب اس کے عادی ہو چکے تھے۔

گلیوں میں بھی جگہ جگہ پلّی قبریں نظر آتیں جن کے تکیوں پر آدھ اور لوہڈے دن بھر بیٹھے بڑ بڑگ مچاتے نظر آتے۔ رات میں انھیں قبروں پر بیٹھ کر جو ابھی کھیا جاتا۔ کچھ قبریں ایسی بھی تھیں جنہیں مزار کہا جاتا تھا اور ہر جمعرات کو وہاں چادریں چڑھائی جاتی تھیں۔ اگر بچی اور لوہان کے دھوکے سگتے، کھیلے اور بتائے تقسیم ہوتے اور تو الیاں بھی ہوتیں۔ ہر گھر میں نیا نذر کا ماحول تھا اور دوسرے مسلک والوں کا حقہ پانی یہاں بند تھا۔

اُس پارکیتوں کے ایک لمبے سلسلے کے بعد جو محلہ تھا وہاں دوسرے مسلک اور عقیدے والے لوگ رہتے تھے۔ ادھر کا آدمی ادھر اور ادھر کا آدمی ادھر آ کر مسجد میں نماز تک پڑھنے کی جرأت نہیں کر سکتا تھا۔ ہمارے محلے کے بعض گھروں کی لڑکیاں زندگی بھر کنواری رہیں اور بوڑھی ہو گئیں، صرف اس وجہ سے کہ اپنے عقیدے کے لوگوں میں انھیں اپنے معیار کے مطابق رشتہ نہ مل سکا اور بد عقیدوں میں شادی ہو جانے سے بہتر اُن کا زندگی بھر کنواری رہنا ہی تھا۔

ہمارا گھر بھی انھیں میں سے ایک تھا۔ نور جہاں خال، ثروت پھوچھی، شاہین باجی اور نہ جانے

کون کون تمام عمر کنواری رہیں۔ اور اُن سب کا بڑھا پالنا یقیناً بہت خراب گزارا ہوگا اگرچہ اس بارے میں مجھے بہت زیادہ علم نہیں ہے۔

گھر میں ہر وقت شور سا مچا رہتا۔ گرمیوں کی دو پہر اور رات کے وقفے کو چھوڑ کر بس آوازیں ہی آوازیں تھیں۔ زمانہ، مردانہ، جوان اور بوڑھی آوازوں کا ایک سیلاب تھا جس سے گھر کی دیواریں چنچنی جاتی تھیں۔ ہاں وہاں بچوں کی آوازیں نہ تھیں۔ سچے تو صرف میں تھا۔ اکیلا سچے مگر جس زمانے کا میں ذکر کر رہا ہوں، اُس وقت تک تو میری آواز بھی بچے کی نہ رہی ہوگی۔ یوں بھی میں نے اپنے آپ کو کبھی سچے نہ سمجھا۔ باورچی خانے اور انجم باجی کی گود نے مجھے اپنے اندر ایک کینہ پرور اور خطرناک مرد کے وجود سے شاید ہوش سنبھالتے ہی روشناس کر دیا تھا۔

ہر جمعرات کو گھر میں عصر اور مغرب کے درمیان فاتحہ ہوتی اور ازلی طور پر گوشت کا سالن پکایا جاتا۔ زیادہ تر بڑے ماموں ہی بیٹھ کر سر پر تولیہ ڈال کر فاتحہ دیتے۔ کبھی انجم باجی، کبھی نور جہاں خالد اور کبھی ثروت پھوپھی جمعرات کا کھانا پکاتیں۔ یوں تو بہت سی عورتیں جن میں ممانیاں، خالائیں اور اُن کی لڑکیاں اور کچھ خادماں بھی باورچی خانے میں کچھ نہ کچھ کام کرتی نظر آتیں، مگر چند خاص کھانے جو ہر جمعرات کو اہتمام کے ساتھ پکائے جاتے، ان کا ذمہ انجم باجی، نور جہاں خالد اور ثروت پھوپھی کے ہی سر تھا۔

بڑے ماموں کا کہنا تھا کہ جمعرات کی شام کو، مغرب سے پہلے گھر کے آباؤ اجداد کی رو میں اپنی اپنی قبر کے باہر بیٹھ کر فاتحہ کے کھانے کا انتظار کرتی ہیں۔ اور جن کے پیارے انھیں بھول چکے ہیں اور فاتحہ نہیں دلاتے اُن رنجوں کو بہت تکلیف ہوتی ہے۔ بڑے ماموں یہ بھی بتاتے تھے کہ رات میں کسی نہ کسی وقت گھر کے کینوں کی رو میں گھر میں گشت کرنے کے لیے ضرور آتی ہیں۔

میں فاتحہ کے وقت بڑے ماموں کے پاس بیٹھا رہتا تھا۔ اگر تہی کے دھوکے میں پیالوں میں رکھا سالن صاف صاف نظر نہیں آتا تھا۔ اُس وقت کچھ بھی صاف صاف نظر نہیں آتا تھا۔ دونوں وقت مل رہے ہوتے۔ سارے ماحول پر ایک ناقابل فہم دھند سی پھیل جاتی اور جب مغرب کی اذان ہونے لگتی تو میں شدت سے اُداس ہو جاتا۔ اُس وقت چاروں اطراف میں اُداسی پھیل جاتی اور میں قبروں

کے باہر، اپنے اپنے کھانے کے انتظار میں بیٹھے ہوئے مردوں کے بارے میں سوچنے لگتا۔ وہاں کون کون ہوگا؟ کیا میرے ماں باپ بھی؟

مگر کچھ ہی دیر بعد یہ منظر ایک حیرت انگیز خاموشی کے ساتھ وہاں سے سرک کر نہ جانے کہاں چلا اجاتا، داسے میں لائٹیں روشن ہو جاتی۔ گھر میں رونق ہی رونق پھیل جاتی اور باورچی خانہ چوڑیوں کی ہچکچکار سے گونجنے لگتا۔

مجھے صرف انجم باجی کے ہاتھ کا پکایا ہوا کھانا پسند تھا۔
ہاتھ؟

دراصل ہاتھوں کی اپنی شخصیت ہوتی ہے۔ یہ مجھے اب معلوم ہوا ہے، ہاتھ تو انسان کے دماغ سے بھی پہلے تو مت مو حاصل کرنا شروع کر دیتے ہیں۔ ہاتھوں کی ایک ایک انگلی کی اپنی ایک الگ داستان ہے۔ انسان کے ہاتھوں کا لگا تار ارتقا ہو رہا ہے مگر ممکن ہے کہ ہاتھوں کا یہ ارتقا ایک معلومی ارتقا ثابت ہو اور انسانی ہاتھ انجام کار ایک روز آکٹوپس کے ہاتھ پاؤں میں تبدیل ہو جائیں۔

غور کرنے کی بات یہ بھی ہے کہ ہاتھوں سے زیادہ گھنجان ہڈیوں کے کچھ جسم میں اور کہیں نہیں آئے جاتے۔ ہاتھ انسان سے الگ ہیں، کبھی کبھی تو اُس کے ذہن و دماغ اور جسم کے لیے یکسر اجنبی در بیگانے۔

یہی سبب تھا کہ وہاں الگ الگ ہاتھوں کے الگ الگ کھانے تھے، اُن کے ذائقے الگ، ان کی خوشبوئیں الگ اور اُن کی شکلیں الگ۔ باورچی خانہ ان ہاتھوں کی حرکات و سکنات کا ایک باغیچہ گھر تھا۔

مجھے یاد ہے کہ کچھ دنوں کے لیے ہمارے یہاں ایک باورچی بھی رکھا گیا تھا۔ جو بیروں سے آئے تھے چھیلتا تھا اور سب اُسے انگشت بدنداں دیکھتے تھے، مگر ایک بار جب اُس نے بیروں سے کھانا لانے کی خواہش ظاہر کی تو ہر شخص نے اس پر ناپسندیدگی کا اظہار کیا۔ کھانا ایک پاک صاف شے ہے۔ اُس کا احترام کرنا چاہیے۔ چاہے حلق سے اُترتے ہی وہ ناپاک کیوں نہ ہو جائے اور بڑی آنت میں آکر فضلے کے ڈھیر میں تبدیل ہو جائے۔ اس لیے باورچی خانے کے سرکس میں کوئی بھی اُس غریب کا

یہ کرب دیکھنے پر آمادہ نہ ہوا۔ باورچی کو بے عزتی ہونے کا احساس ہوا۔ اپنے سے زیادہ اپنے آرٹ کی۔ وہ نوکری چھوڑ کر فوراً ہی چلا گیا مگر جاتے وقت اُس نے یہ ضرور کہا تھا کہ افسوس وہ لوگ نہیں جانتے کہ کبھی کبھی کچھ انسانوں کے ہاتھ اُن کے پاؤں میں اُتر آتے ہیں۔ یہ ایک مرض بھی ہو سکتا ہے جس طرح آدمی کی آنت اُتر جاتی ہے، اس لیے میں بار بار یہ کہنے پر مجبور ہوں کہ ہاتھوں کی اپنی ایک انگ ہی پُر اسرار دنیا ہے۔ وہ کچھ بھی کر سکتے ہیں۔ کہیں بھی جاسکتے ہیں، وہ کسی کا سر سہلا سکتے ہیں، کسی کے آنسو پونچھ سکتے ہیں اور گال پر تھپڑ بھی رسید کر سکتے ہیں۔ ہاتھ قفل تک کر سکتے ہیں۔

باورچی خانے میں الگ الگ ہاتھوں سے ایک ہی قسم کی اشیاء ایک ہی جگہ پر الگ الگ انداز سے رکھی جاتی تھیں، وہی نمک کا ڈبہ تھا، وہی سوکھے دھنیے کا۔ بسی ہوئی مریچوں کا اور بلدی کا مگر ہر ہاتھ انھیں ایک نئے ذہب کے ساتھ استعمال کرتا تھا۔ انھیں کھولنا، بند کرنا اور رکھنا تھا۔ کھرنبجے کے فرش پر کسی کے ہاتھ سے جھاڑو دینے پر کوڑا بچا رہتا تھا اور کوئی دوسرا ہاتھ جھاڑو دینا تو فرش آئینے کی طرح چمکنے لگتا، اپنی بوسیدگی کے باوجود ہر ہاتھ کا اپنا تماشا تھا، اور ہر تماشے کو اپنے اداکاروں پر ناز تھا، اداکار جو صرف ہاتھ تھے۔

باورچی خانہ ایک متوازی دنیا تھا جس پر حکومت کرنے کے لیے عورتیں آپس میں جھگڑا کرتی تھیں، چلاتی تھیں، ایک دوسرے پر مارنے کے لیے برتن اٹھالتی تھیں، پھر سوسے بہاتی تھیں اور چولہے کی گرم بھول کو اپنے سر میں بھر لینے کی دھمکیاں دیتی تھیں اور وہ ہاتھ جن میں کبھی چوڑیاں کھنکتی تھیں اور کبھی وہ گھونسے کی شکل میں فضا میں تننے۔ وہ ایک دوسرے کے دوست تھے۔ وہ ایک دوسرے کے دشمن تھے۔

باورچی خانے کی اس چھوٹی سی دنیا میں ایک گھسماں مگر زانا دن برپا تھا۔

گھر کے مرد اس جنگ سے بالکل متاثر نہ تھے۔ اُن کا خیال تھا کہ جہاں چار برتن ہوتے ہیں تو آپس میں ٹکراتے ہی ہیں، اس گھر کے افراد کو اپنی پرانی (چھین لی گئی زمینداری) زمینداری، اعلیٰ حسب و نسب اور مدتوں سے چلی آرہی مشترکہ خاندان کی روایت پر بے حد غرور اور گھمنڈ تھا۔ انھیں باورچی خانے کی پُر اسرار دنیا کا کوئی علم ہی نہیں تھا۔ باورچی خانے کے دھومیں سے، وقت سے پہلے

جالے بھرتی ہوئی اور اندھی ہوتی آنکھوں، چلتے ہوئے ہاتھوں اور سُن ہوتے ہوئے گھنٹوں سے وہ انجان تھے۔

بس ایک میں تھا، ایک اکیلا۔ بڑا ہوتا ہوا ایک بچہ۔ جو باورچی خانے کے تماشے کا ایک بھنی شاہد تھا۔ یا اُس عدالت کا جو روز وہاں لگتی تھی اور جس کے کٹہرے میں ایک دن مجھے بھی مجرم بن کر کھڑا ہو جانا تھا۔

انسان اپنے مقدر سے بچ کر نہیں جاسکتا۔ مقدر تو خود چل کر اُس کے پاس آتا ہے۔ میڑھے میڑھے راستوں اور بھول بھلتیوں سے نکل کر اچانک کسی آسیب کی صورت آپ اپنے مقدر کو اپنے سامنے کھڑا دانت نکالے ہوئے دیکھتے ہیں۔ آپ کے بیڑے پھٹ کر ہو جاتے ہیں۔

بارہ تیرہ سال کی عمر تک پینچتے پینچتے مجھے اُردو کے جاسوسی ناولوں کا چسکہ لگ گیا۔ یہ چسکہ بھی مجھے بڑے ماموں نے ہی لگایا تھا۔ ساتھ کی دہائی کا زمانہ اُردو کے مقبول عام ادب کا زمانہ تھا۔ میں بری طرح اس ادب کا ذکا رہ گیا۔ جاسوسی ناولوں کے ساتھ ساتھ میں نے ہر قسم کے رومانی ناول بھی چاٹ ڈالے۔ فلموں کا بھی شائق ہو گیا۔ اگرچہ فلمیں دیکھنے کو کم ملتی تھیں، مگر فلمی رسائل گھر میں پابندی کے ساتھ آیا کرتے تھے۔ اور پھر ریڈیو تھا، اُس پر فلمی گانے آتے رہتے تھے۔

سچ بات تو یہ ہے کہ میری شخصیت کی تشکیل میں جاسوسی ناول، گھنٹیا قسم کے رومانی ناول اور چوٹی والی فلموں اور اُن کے گانوں کا زبردست ہاتھ رہا ہے۔

گھر سے نکل کر بائیں طرف دس بارہ قدم چلنے کے بعد نوٹنی پھوٹی تین چار قبریں پڑتی ہیں، اُن قبروں کے پار انجم آکا کا مکان تھا۔ انجم آکا ہماری دور کی رشتہ دار تھیں اور عمر میں مجھ سے آٹھ نو برس بڑی تھیں۔ ان کا خاندان ہمارے مقابلے معاشی اعتبار سے کمتر تھا اور اُن کا باورچی خانہ بھی بہت چھوٹا سا تھا۔ جس میں سامان رکھنے کے لیے کوئی اندھیری کوٹھری نہیں تھی برتن بھی بہت کم تھے۔ اُن کے یہاں چولہے میں زیاد تر اُپلے ہی استعمال کیے جاتے تھے یا پھر ایک زنگ آلود بھدا سامٹی کے تیل کا اسٹوڈ تھا۔ مٹی کے تیل کی انجم باجی کے یہاں بہتات تھی، اس کی وجہ یہ تھی کہ اُن کے والد کی سرکاری راشن کی دوکان تھی۔ جہاں گیہوں، چاول، شکر، سستے کپڑے کے ساتھ ساتھ مٹی کا تیل بھی رعایتی ۱۰ اموں پر

فروخت ہوتا تھا۔ وہ آج کی طرح بازاری معیشت کا دور نہیں تھا اور اس چھوٹے سے شہر میں ایسی دوکانوں کی بہتات تھی۔ انجم آپا کو بھی فلموں سے اور جاسوسی ناولوں سے بہت دلچسپی تھی۔ وہ محلے کی لائبریری اور کتابوں کی دوکانوں سے وہ آنے کر ایہ پرلے لے کر ناول اور رسالے پڑھا کرتی تھیں۔ میں اُن کو محبوب ناول باؤس سے کرایہ پر لا لاکر ناول دینے لگا اور مشترکہ شوق کے باعث دوپہر میں میرا زیادہ تر وقت اُن کے ساتھ باورچی خانے میں گزرنے لگا۔ جہاں وہ اکثر مجھے گھر میں پلی ہوئی بکری کے دودھ کی چائے بنا کر پلاتی تھیں۔ اُپلوں پر بنی ہوئی چائے، فطرت کے زیادہ قریب مگر مقدّر۔؟ ہاں مقدّر آہستہ آہستہ وقت کی لگیروں کے ساتھ ریٹکتا ہوا میرے پاس آ رہا تھا۔ پتہ نہیں جاسوسی ناولوں کی وجہ سے یا کسی اور وجہ سے۔ میں نے اپنے اندر ایک چھنی حس کو آہستہ آہستہ پروان چڑھتا پایا۔ مجھے اپنے اندر ایک خطرناک صلاحیت ہونے کے وجود کا خوفناک انکشاف ہوا۔

اس خطرناک صلاحیت یا خوفناک علم کی خبر سب سے پہلے مجھے میری آنتوں نے دی تھی۔ آنتوں کی وہ چکنائی جو میرے منہ سے نکلی، یہ اُسی کا دیا ہوا ایک وردان تھا یا کہ شاپ، ایک دُعا یا بددُعا؟ یہ تو میں یقین کے ساتھ نہیں کہہ سکتا مگر تمام عمر اس دُعا یا بددُعا کو سو دے کے ساتھ ادا کرتا رہا ہوں، بچپن سے اب تک۔ اس عمر تک پہنچ جانے کے باوجود۔

میں ریاضی میں کتنا کمزور تھا، نہ عدد سمجھ میں آتے تھے، نہ ہندسے اور نہ اُن کے آپسی رشتے اور اُلجھاوے۔ مگر یہ ایک دوسری ریاضی تھی۔ ایک دوسرا حساب جس میں سوال کو حل کرنے کے لیے کھانے کے مختلف اقسام ہندسوں میں بدل گئے تھے اور باورچی خانہ ہی وہ منہوس جگہ تھی جہاں سے اس علم میں علت و معلول کے بظاہر منطقیہ اور ناقابل تشریح سراغ ملنا شروع ہو جاتے تھے۔

یہ سب اچانک شروع ہوا تھا، ایک واقعہ کے بعد جو انجم آپا کے باورچی خانے میں پیش آیا تھا۔ اس پُراسرار صلاحیت کی ابتدا انجم آپا کے باورچی خانے میں فرش پر رکھی ایک بناڈھکی بدقلعی دیگھی سے ہوئی تھی۔



میں انجم آپا کے پاس بیٹھا بازار میں آئے ہوئے ایک نئے جاسوسی ناول کے بارے میں باتیں کر رہا تھا۔ انجم آپا، جو لمبے پریشانی چائے بنا رہی تھیں۔ شام کا دھند لگا پھیلنے لگا تھا۔ سلگتے ہوئے اُپلوں سے نکلتے دھوئیں میں باورچی خانے کی کوئی شے صاف نظر نہیں آ رہی تھی۔ باہر دسمبر کی شام نے اپنے ازلی رفیق کبرے کو بھی اپنے ساتھ ملا لیا تھا۔ باورچی خانے میں صرف چھپکیوں کے سائے صاف نظر آ رہے تھے۔ اتنی سخت سردی میں بھی دیواروں پر اتنی چھپکیاں تھیں۔ سردی سے تقریباً مزہ مگر ممکن ہے کہ وہ چولہے کی گرمی کی وجہ سے وہاں آ جاتی ہوں۔ تھی مگر یہ حیرت انگیز بات۔

چولہے کے اونٹے پر ایک چھوٹی ایلیمینیم کی بوسیدہ سی دیگھی رکھی تھی، جس میں کوئی ڈھکن نہ تھا۔ دیگھی میں دودھ تھا۔ انجم آپا نے چائے میں ڈالنے کے لیے ہاتھ بڑھا کر دیگھی اٹھائی اور تھوڑا سا دودھ چائے کے برتن میں اُنڈیل دیا۔

”آج کل روز، پتہ نہیں دودھ میں کچھ نیلا بٹ کیوں ہوتی ہے؟ بہت ہی پتلا دودھ لا رہا ہے یہ دودھ والا، کل اس کی خبر لوں گی۔“ کہتے ہوئے جیسے ہی انجم آپا نے دودھ کی دیگھی فرش پر رکھی، میرے منہ سے زور کی چیخ نکل گئی۔

دودھ میں ایک کالی اور موٹی سی چھپکی تیر رہی تھی۔

انجم آپا کے بھی حلق سے چیخ نکلی۔

باورچی خانے میں گھر کے دوسرے افراد بھاگے چلے آئے۔

”یہاں اتنی چھپکیاں ہیں، اندھی تجھے سو جھتا نہیں، سارے برتن بنا ڈھکے پڑے رہتے ہیں۔“

کسی عورت کی آواز تھی مگر مجھے محسوس ہوا جیسے دیکھی میں تیرتی چھپکلی نے ہی یہ کہا ہو۔
مجھے یاد آیا کہ کل بھی میں نے یہاں چائے پی تھی، بلکہ دو بار پی تھی اور انجم آپ نے کل بھی دودھ کی
نیلا بسٹ کا ذکر کیا تھا۔

میں کا لپٹا ہوا سا اپنے گھر واپس آیا۔ سخت سردی میں بھی مجھے پسینہ آ رہا تھا۔ میرا جی بری طرح
متلا رہا تھا۔ تھوڑی دیر میں مجھے چکر آنے شروع ہو گئے۔

اس کے بعد اگر مجھے کچھ یاد رہ گیا ہے تو وہ اٹلیاں ہیں جو پتہ نہیں کتنے دنوں تک میرے طلق سے
باہر آتی رہیں۔ اپنے بستری پر لیٹا لیٹا میں تھک کر پلنگ سے جبک کر فرش پر ہی تے کرتا رہا اور اُن میں
اپنا چہرہ دیکھنے کی ناکام کوشش کرتا رہا۔ نہ جانے کب تک میں نے کھانا نہیں کھایا۔ صرف کڑوی کیسلی
دوائیں میرے گلے سے نیچے اتاری جاتی رہیں۔ مجھے محسوس ہوتا تھا جیسے میری آنتیں اُچھل کر طلق
سے باہر فرش پر نکھر جائیں گی۔ آنتوں میں ایک زبردست غصہ تھا۔ وہ غصے میں دیوانی ہو گئی تھی۔ میں
نے اُن غصے میں بڑبڑاتے ہوئے سنا۔ آنتیں اپنی چکلتائی کو میرے منہ پر مار مار کر باہر پھینک رہی
تھیں۔ لگاتار بڑبڑا، بڑبڑا کر مجھے شاید بد عادیے جاری تھیں۔

آہستہ آہستہ میں وقت اور دنیا مافیہا سے بے خبر ہوتا چلا گیا۔ میری پسلیوں کا درد ایک بے ہوشی
میں بدل گیا۔ اب نون رہا نہ رات، نہ صبح نہ شام۔ میں موت کے پالنے میں جمبولا جھول رہا تھا۔

جب مجھے ہوش آیا تو لوگوں کے کہنے کے مطابق یہ میرا دوسرا جہنم تھا یا نئی زندگی۔ میں ایک ایسا بچہ
تھا جس نے موت کی دیوار کو چھو کر واپس بھاگتے ہوئے آنے کا خطرناک کھیل کھیلا تھا۔ میں آئینے میں
اپنے آپ کو پہچان نہ سکا۔ میں بے ہتکم، مکروہ اور گیلی ہڈیوں کا ایک چلتا پھرتا ڈھیر تھا۔ میرے جسم کی
ساری کھال پہلی ہو کر جگہ جگہ سے جھڑ رہی تھی۔ مجھے اپنا قد پہلے سے چھوٹا محسوس ہوا۔ میں ایک
بھیا تک خشکی کی بیٹھاری میں آ گیا تھا۔

کچھ عرصے تک میری یادداشت جاڑوں کی ہواؤں کے تھکڑوں میں ادھر ادھر لاوارث اُڑتی
پھری، ایک سوکھے پتے کی مانند، میں کس زمانے میں ہوں؟ تو اُعد کی کتاب میں، میں نے زمانے کے
تینوں صیغوں میں خود کو تلاش کیا اور ہر مقام پر خود کو غیر حاضر پایا۔

لیکن ایک دن جب مغرب کی اذان سے کچھ پہلے میں، باورچی خانے کی میز چھٹی کے پاس کھڑا
دسمبر کے کبرے کو بے خیالی سے دیکھے جا رہا تھا، تو اچانک میری آنتوں نے جیسے میرے کانوں میں
کچھ آہستہ سے کہا، کوئی علم، کوئی ریاضی کا فارمولہ، تو اُعد کا کوئی اصول۔

مگر آنتوں کی یہ آواز میرے کانوں میں جا کر رزک نہیں گئی، میں نے اُسے ایک سفید روشنی کی
طرح کانوں سے باہر آتے دیکھا۔ پُر اسرار آواز، سفید روشنی کا ایک دھندہ بن کر گھر کی منڈیر پر چھائے
ہوئے کبرے کے ایک چھوٹے سے ٹکڑے پر جم گئی۔

پل بھر کو مجھے اپنا وزن بہت کم محسوس ہوا۔ میں ہوا یا روشنی کی طرح ہلکا سا ہو گیا۔ میں نے اپنے
اندر ایک واضح تبدیلی محسوس کی۔ جیسے دیوار پر لٹکی کسی پرانی، دھول زدہ گھڑی کی ٹک ٹک اچانک بہت
بلند ہو گئی ہو۔

یقیناً میرے اندر، میرے جسم اور دماغ میں کچھ تبدیل ہوا تھا۔ اُنٹیوں اور تے کے ذریعے نہ
جانے کیا کیا میرے جسم سے باہر اُندیل دیا گیا تھا، مگر ساتھ ہی جسم سے باہر موجود ہواؤں نے کوئی
پُر اسرار یا آہستہ شے میرے وجود کی گہرائیوں میں بیوست بھی کر دی تھی۔

میرے اندر کوئی طاقت آئی تھی۔ آخر کمزوری اور ناتواہت، ایک نئی قوت اور طاقت کا پیش خیمہ بھی
تو تھے۔

مگر میں اپنی چھٹی حس سے پہچان گیا کہ یہ طاقت منحوس اور خطرناک ہے۔ مجھے احساس تھا کہ جو
بھی ہے وہ جلد ہی میرے لیے ایک عذاب کی پیشین گوئی ثابت ہوگا۔ ہاں! یقیناً ایک عذاب!
میں واپس اپنے زمانے میں آ گیا۔ میں نے اپنے روٹھے ہوئے حافظے کو دوبارہ ایک محسوس شے
کی طرح اپنے سامنے پایا اور میں نے اُسے اپنے دماغ کے خلیوں میں گویا ہاتھوں سے پکڑ پکڑ کر اندر
محفوظ کر لیا۔ اُس وقت پنجرے میں ملوٹے نے تین بار زور زور سے کہا: ”گڈ و میاں آ گئے، گڈ و میاں
آ گئے۔“





سروریاں رخصت ہو گئیں۔ مارچ کا مہینہ آپہنچا۔ گھر بھر میں سوکھے پیلے اور مردہ پتوں کا ایک ڈھیر لگ کر رہ گیا۔ مارچ کی خشک ہواؤں کے اُداس جھلکوں میں یہ پتے باورچی خانے میں بھی اکٹھا ہو جاتے کیونکہ باورچی خانہ گھر کے مشرقی حصے میں تھا اور یہ ہوا کی شاید اُدھر سے آتیں تھیں جدھر مغرب تھا۔

میں ایک دو پہر زینے کی چوٹی سیزھی پر بیٹھا باورچی خانے میں جھانک رہا تھا۔ زینہ ان خزاں رسیدہ پتوں سے ڈھکا ہوا تھا۔ وہ میرے پیروں کے نیچے چرمارہے تھے۔

اچانک میرے پیچھے کی سیزھیوں پر ہاتھوں میں کھڑ بڑ ہوئی۔ میں نے مڑ کر دیکھا۔

وہ ایک چھوٹا سا خرگوش تھا، سفید رنگ کا جس کے دو سیاہ کانوں میں سے ایک، آدھا کٹا ہوا تھا۔ خرگوش کی الال لال آنکھوں میں میرے لیے کوئی خوف یا دہشت نہ تھی، ایسا محسوس ہوا جیسے وہ مجھے ہمیشہ سے جانتا تھا۔

دراصل ہمارے گھر کے پچھواڑے جو مکان تھا، اُس کے کلیں گھر چھوڑ کر کہیں اور چلے گئے تھے۔ انھیں لوگوں نے خرگوشوں کا ایک جوڑا پالا تھا۔ انجم باجی اکثر چھت پر مجھے گود میں لے کر اُن کے آگن میں دوڑتے بھاگے یہ خرگوش دکھایا بھی کرتی تھیں۔ اب وہ لوگ خرگوشوں کے جوڑے کو تو اپنے ساتھ لے گئے تھے، مگر اُس کے بچے کو اسی خالی گھر میں لاوارث چھوڑ گئے تھے۔ کچھ ہی دنوں پہلے مجھے نور جہاں خالہ نے بتایا تھا کہ گھر کی سوری سے یہ خرگوش کا بچہ باہر آ گیا اور سڑک کے ایک آوارہ کتے

نے اُس پر حملہ کر دیا، کسی طرح اُس کی جان تونچ گئی مگر کتا اُس کا ایک کان آدھا کٹ کر لے گیا۔ یہ وہی خرگوش تھا جو نہ جانے کہاں کہاں بھٹکتا ہوا، گندی مور یوں اور نالیوں سے گزرتا اور بچتا بچتا یہاں میرے پاس سوکھے مردہ پتوں سے ڈھکی لگنا اینٹوں سے بنے زینے کی سیزھیوں پر آ کر بیٹھ گیا تھا۔

میں نے اُسے گود میں لے لیا۔ اس کے کان پر زخم تھا جس پر خون جما ہوا تھا۔ زخم اندر سے پک رہا تھا۔

میں نے خرگوش کا سر نرمی سے سہلایا۔ اس نے بے حد مانوسیت کے ساتھ میری گود کو اپنی تھوکتھی سے رگڑا۔

میں باورچی خانے کا منظر جالی میں سے دیکھ رہا تھا۔

ثروت ممانی جو لمبے پر کچھ پکار ہی تھیں، اُن کے ہاتھ میں ”رشیدہ کا دسترخوان“ تھا۔

ان دنوں ہمارے گھر میں ہر عورت کے ہاتھ میں یا تو رشیدہ کا دسترخوان ہوتا یا ”رشیدہ کی کشیدہ کاری۔“

اُڑتے اُڑتے میں نے انجم آپا سے یہ بھی سنا تھا کہ انجم باجی کی بارات ہونے والی ہے، ممکن ہے اسی لیے طرح طرح کے کھانوں پر مشق آرائیاں کی جا رہی ہوں۔

ثروت ممانی نے رشیدہ کے دسترخوان کا ایک ورق پلانا، پھر دوسرا، پھر ناک پر مضبوطی سے عینک جما کر کچھ پڑھنے لگیں۔ ان کی ناک پر وہ ڈھیلی ڈھالی اور بڑے بڑے شیشوں والی عینک پھر پھسلی۔

مجھے تجسس ہوا کہ دو کون سے کھانے کی ترکیب پڑھ رہی ہیں۔ میں زینے سے اتر کر باورچی خانے میں آ گیا۔ خرگوش میرے پیچھے پیچھے تھا۔

ثروت ممانی کھانا بہت اچھا پکاتی تھیں۔ گمران کے پکائے ہوئے چاول ہمیشہ سخت رہتے۔ چاہے وہ خشک پکائیں یا بریانی، ہمیشہ ذم پر آنے سے کچھ پہلے ہی وہ دیکھی جو لمبے پر سے اتار لیتیں۔ نتیجہ یہ ہوتا کہ ان کے ہاتھوں کے پکائے چاول دیکھنے میں تو بہت خوبصورت اور سفید سفید موتی جیسے نکھرے ہوئے ہوتے مگر کھانے میں ہمیشہ تکلیف کا سبب بنتے۔ مگر چونکہ ثروت ممانی خاصی

بدماغ واقع ہوئی تھیں اس لیے کوئی اُن سے کچھ کہنے کی ہمت نہ کر پاتا۔

وہ بھی ایک عجیب منظر ہوتا۔ جس دن بھی چاولوں میں کسرہ جاتی، پورا گھر کھانا کھانے کے بعد ناریل کی بنگالی کرتا پھرتا کیونکہ حکیموں کا کہنا ہے کہ سخت پاکڑے چاولوں کا توڑ ناریل ہے۔ اچھن داوی دنیا میں اگر کھانے پینے کی کسی شے سے خوف کھاتی تھیں تو وہ سخت اور کم گلے ہوئے چاول ہی ہوتے تھے، ورنہ وہ تو پائے، گردے، کھینچی، پھینچڑے اور بٹ اور ہری سب ہضم کر جاتیں اور ڈکار تک نہ لیتیں۔ اُن کا قول تھا کہ ”کھا چلے ستر بلائے۔“

مگر یہی اچھن داوی سخت چاول کھا کر، ناریل چباتی جاتیں اور بڑ بڑاتی جاتیں کہ:

”چاول کی کئی، نیزی کی اُنی۔“

اب سوچتا ہوں کہ کتنا مستحکم خیز محسوس ہوتا ہے کہ بکھرے بکھرے، سخت چاول کھا کر گھر کے سارے افراد ناریل چباتے جاتے ہیں اور آنگن میں ٹپکتے جاتے ہیں۔ ’چاول کی اُنی، نیزے کی اُنی۔‘

مگر اصل میں نیزے کی اُنی کیا ہوتی ہے۔ یہ میں ہی جانتا تھا اور آج بھی جانتا ہوں، میں تو اُس نیزے کے لوہے اور اُسے بنانے والے لوہار تک کو جانتا ہوں۔

”آپ کیا پکاری ہیں؟“

ثروت ممانی ایک بدماغ عورت تھیں۔ اُنھوں نے کوئی جواب نہیں دیا۔

میں نے پھر پوچھا، ”آپ کیا پکاری ہیں؟“

”قیمہ بھرے کر لیلے۔“ اُنھوں نے بے نیازی سے کہا اور کتاب کی طرف توجہ مرکوز کر دی۔

”چو لہے پر کھی بانڈی میں تیل پک رہا تھا جس میں دو چار لہسن کے جوے جل کر کالے ہو چکے

تھے۔ تیل میں سے جھاگ اُٹھ رہے تھے۔ سفید سفید جھاگ جنھیں دیکھ کر جی گھبرانے لگا۔

ثروت ممانی زور زور سے پڑھنے لگیں، جیسے سبق رٹ رہی ہوں۔

کر لیلے 10 عدد

قیمہ باریک 1/2 سیر

چیلی سرسوں کا تیل 1/2 سیر

ناگ پوری پیاز 2 سیر

گرم مصالحے 1 1/2 تولہ

کاجو 20 عدد

رکشمش 2 تولہ

خر بوزے کی میتک 1 1/2 تولہ

چروٹی 2 1/2 تولہ

سرخ مرچ 1 تولہ

ہلدی 2 تولہ

دھنیہ 1 1/2 تولہ

لہسن پیسا ہوا 5 تولہ

اورک پسی ہوئی 5 تولہ

نمک حسب مشا

سب سے پہلے کر لیلوں کو گہرا گہرا چھیل لیں اور کچھ دیر پانی میں بھگو کر رکھیں۔ قیسے میں اگر

چکنائی ہو تو اُسے مین مین کرا لگ کر دیں۔ قیمہ خوب باریک ہونا چاہیے۔ ثروت ممانی جلدی جلدی

دہرا رہی تھیں۔ مگر اُس سے آگے میں نہ سن سکا۔ مجھے کچھ ہونے والا تھا۔ میری طبیعت عجیب انداز سے

گھڑ رہی تھی۔ مجھ سے باورچی خانے میں ٹھہرانہ گیا۔

آنگن میں آم کا درخت بری طرح بل رہا تھا۔ میں اُس کے سائے میں جا کر کھڑا ہوا تو میرے

سر پر اُس کی شاخوں سے بہت سے پتے گرے۔

خود میرا دل بھی ایک سوکھے پتے کی طرح ہی لرز رہا تھا۔

یہ بات کچھ دیر بعد مجھے سمجھ میں آئی کہ میرا دل جو پتے کی طرح لرز رہا تھا وہ دراصل مجھے اپنی زبان میں کچھ بتا رہا تھا۔ وہ مجھے خبردار کر رہا تھا، میں نے اپنے دل کی اس عجیب و غریب زبان کو سمجھ لیا تھا۔

”آج نہیں۔ آج قیے بھرے کر لیے نہیں پکنا چاہئیں یہ اچھا شگون نہیں ہے، آج یہ کھانا ایک عمدہ ش کھانا ہے۔ پتہ نہیں کیا نتیجہ نکلے؟“

آہستہ آہستہ میں اس یقین کے وہم میں پوری طرح مبتلا ہو گیا کہ آج کے دن اُس وقت یہ کھانا پکنا کچھ مخصوص باتوں کا پیش خیمہ ثابت ہو سکتا ہے۔

کھانا پکا اور مزے لے لے کر کھایا گیا۔ خود میں نے بھی کھایا مگر میرا دل لگا تار گھبرا رہا۔ اور میری آنسوؤں سے نکل کر ایک چمکنی روشنی لگا تار ایک روشن دھبے کی صورت میری آنکھوں کے سامنے گردش کرتی رہی۔ شام کے ساڑھے پانچ بجے ہوں گے جب سامنے والے گھر سے ایک شور مبلند ہوا اور بونو کی ہڈیانی چیخوں سے مملہ بل کر رہ گیا۔ یوں تو یہ رات دن ہی چیخا رہتا تھا۔ اس کے گھر والے اور محلے کے تمام لوگ اُس کی ان وحشی چیخوں کے عادی ہو گئے تھے۔ بونو کی بھی ایک عجیب کہانی تھی۔

بچپن میں وہ بہت ضدی اور شیطان قسم کا بچہ تھا۔ ایک دن اپنے باورچی خانے میں اودھم مچا رہا تھا۔ وہاں بُرا دے کی اگلیٹھی دبک رہی تھی۔ ایک پل کو اس کی ماں کی نظر نیچی تو بونو کے جی میں کیا آئی کہ اگلیٹھی پر جا کر بیٹھ گیا۔

وہ ایک نچلے طبقے کا بچہ تھا، اور چھ سات سال کا ہو جانے کے باوجود نیکر نہیں پہنتا تھا۔

اس کے منہ سے دردناک چیخیں نکلیں، وہ رو بھی نہ سکا۔ اس کا رونا صرف چیخ بن کر رہ گیا۔ ایک کبھی نہ ختم ہونے والی چیخ۔ اس کے ننھے معصوم پوشیدہ اعضا جل کر رہ گئے۔ مچلا دھڑبری طرح جھلس گیا۔

مگر وہ مر نہیں، وہ بچ گیا۔ لوگ کبھی کبھی بچ جاتے ہیں۔

وہ ایک بڑی موت کو گلے لگانے کے لیے کہینی اور سچی قسم کی موت کو حقارت سے ٹھوکر مار دیتے ہیں۔

بونو اب چالیس سال کا تھا۔ اُس کا دماغ خراب ہو چکا تھا۔ چھ سات سال کی عمر میں وہ پاگل ہو گیا تھا۔ وہ گھر میں بنگا گھوما کرتا اور رات دن چیخیں مارا کرتا، بالکل اسی طرح جیسے وہ آج بھی جلتی ہوئی اگلیٹھی پر بیٹھا ہوا ہو۔

اس کی ماں نہ جانے کب کی مر چکی تھی۔ اور اُس کا باپ جو ایک بڑھئی تھا، وہ اُس کی اور خود اپنی زندگی سے عاجز آ چکا تھا۔

محلے والوں کے لیے بونو ایک تفریح کا موضوع تھا۔ محلے کے لوٹے دروازے میں سے جھانکتے اور ”بونو اگلیٹھی، بونو اگلیٹھی“ کہہ کر اُسے چڑا چڑا کر بھاگ جاتے۔ بونو کی وحشی چیخیں بڑھ جاتیں اور اُس کا باپ ہاتھ میں آری یا برمالیے، گالیاں بکتا ہوا بچوں کے پیچھے دوڑتا۔ بچے ادھر ادھر پھیلی ہوئی قبروں کے پیچھے کہیں چھپ جاتے۔ محلے کی عورتیں بھی بونو کے جنسی اعضا جل جانے کا ذکر پختارے لے لے کر اور ہنستے ہوئے کرتیں۔

آج بونو کی ہڈیانی چیخیں اچانک بہت بلند ہو گئیں۔ غیر معمولی طور پر بلند۔ محلے میں شور ہو رہا تھا، لوگ اُس کے گھر پر جمع تھے۔ پھر وہ چیخیں اچانک ختم گئیں، جیسے ایک زبردست طوفان اچانک رُک گیا ہو۔

میں بھاگ کر چھت پر جا کر کھڑا ہو گیا، جہاں سے بونو کا گھر صاف نظر آتا تھا۔ لوگ زور زور سے دروازہ پیٹ رہے تھے۔ دروازہ اندر سے بند تھا۔ آخر کئی لوگوں نے مل کر خستہ بال دروازہ توڑ ڈالا۔ عورتوں اور مردوں کی ایک بھیڑ گھر میں گھسٹی چلی گئی۔

کچھ دیر بعد معلوم ہوا کہ بونو اگلیٹھی کے باپ نے تنگ آ کر پہلے تو بونو کو گلا گھونٹ کر مار ڈالا اور اس کے بعد اُس آری سے، جس سے وہ کھڑکی کا نا کرتا تھا، اپنی گردن ریت ڈالی۔ مجھے یاد ہے کہ اُس وقت اس کے گھر کی موری سے کچھ کتھئی رنگ کا سیال بہہ کر نالی میں گر رہا تھا۔ تب تو نہیں، لیکن اب میں یقین کے ساتھ کہہ سکتا ہوں کہ وہ کئی ہوئی گردن سے بہتا ہوا خون ہوگا۔

کچھ ہی دیر بعد ساری گلی پولیس والوں کی خاکی وردی سے بھر گئی۔ میں چھت سے اتر آیا۔ سارے گھر میں اسی واقعہ کو لے کر چہ میگوئیاں چل رہی تھیں۔ میں بونو اگلیٹھی کو دیکھنے جانا چاہتا تھا۔ مگر

گھر میں کسی نے اس کی اجازت نہیں دی، مجھے یہ بھی افسوس ہے کہ میں کبھی قریب سے بوا گلیٹھی کو دیکھ نہیں سکا۔ اپنی زندگی میں صرف ایک بار میں نے اُسے دیکھا تھا، جب وہ نہ جانے کیسے گھر سے باہر نکل کر گلی میں آ گیا تھا۔ اور لوٹنے سے اُسے چڑا رہے تھے۔ یا اُس پر مٹی کے ڈھیلے پھینک رہے تھے۔ اُس وقت وہ چھین نہیں مار رہا تھا، اُس کے تن پر صرف میل سے چیکٹ، پھٹی ہوئی ایک بنیان تھی۔ میں نے فوراً اُس کے نچلے دھڑکی طرف دیکھا تھا۔ وہاں ایک خاموش مردہ سفیدی کے سوا کچھ نہ تھا۔

اُس رات مجھے نیند نہ آئی۔ ایک ناقابل فہم دہشت مجھ پر چھائی رہی۔ گھر اور دہشت تو محلے پر بھی چھائی رہی۔ میرا اندر صحیح ثابت ہوا، بلکہ میرا علم مکمل طور پر صحیح ثابت ہوا۔ مجھے پکا یقین ہو گیا کہ اس بھیا تک حادثے کا سبب آج دو پہر میں میرے باورچی خانے میں پکنے والے تھے بھرے کرلیوں کے سوا اور کچھ نہ تھا۔

مجھے اپنی اس خطرناک صلاحیت سے اتنا خوف محسوس ہوا کہ مجھ پر کچھ سی چڑھنے لگی۔

اب اُس خطرناک قوت کا بھید مجھ پر کھل گیا جو لگا تار اور بے تعداد مقدر میں اُلٹیاں کرتے رہنے کے بعد مجھ میں پیدا ہو گئی تھی۔ کھانا اور اُس کے مختلف اقسام اب میرے لیے الجبرے کے اُن الجھے اور مشکل سوالات کی طرح تھے۔ جنہیں میں دیکھے بغیر ہی حل کر سکتا تھا اور جن کے آخر میں کسی بندے کے آگے پیچھے کی یا۔ کی ملامت لگا کر اُسے صحیح صحیح حل کر کے ثابت کر دینا میرے لیے ایک خوفناک مگر گویا چنگیوں کا کھیل تھا۔



اُس زمانے میں مجھے یہ نہیں معلوم تھا کہ یہ کڑواہ ارض ایک معمولی سے نقطے سے شروع ہوا تھا۔ اب مجھے یہ بات معلوم ہو گئی ہے کہ واقعی یہ دنیا سفید کاغذ پر سرمئی پینسل سے لکھا گیا ایک نقطہ ہی تھا۔

پھر جو اس نقطے نے پھیلنا شروع کیا اور شیطانی آنت کی طرح جو روپ اور حجم اختیار کیا اُس کے بارے میں یہاں کچھ بھی لکھنا محض ایک تضحیح اوقات ہے۔

حالانکہ دنیا میرے لیے کوئی بہت بڑا معنی نہیں ہے۔ (دنیا میں رہنے والے انسان معنی ہیں اور خود میں معنی ہوں)

ایک بے شک نقطے کا بے شک انداز میں پھیلنے رہنے سے مجھے کوئی دلچسپی بھی نہیں ہے۔ یہ تو ایک مرض کی مانند ہے۔ ایک کینسر کی طرح۔ مگر اس نقطے کے اندر جو ایک لامحدود حجم والا بحورے رنگ کا لٹافہ بن چکا ہے، اُس میں عورت مرد رہتے ہیں۔ جانور رہتے ہیں، کیڑے مکوڑے رہتے ہیں اور ننھے رہتے ہیں۔ جی ہاں ننھے بھی۔ اور اسی دنیا میں جہاں پہاڑ، سمندر، آتش فشاں، جنگل، ندیاں اور ریگستان ہیں۔ وہیں ایک باورچی خانہ بھی تو اسی نقطے میں ہے۔ باورچی خانہ جیسا کہ میں بار بار کہتا ہوں (کیونکہ تکرار مجھے پسند ہے، مجھے بھی اور اس دنیا کو بھی) کہ وہ ایک انتہائی بھیا تک اور ناخوشگوار مگر انسانی آنتوں کے لیے شہوت سے بھری ایک جگہ کا نام ہے۔ انسانی آنتوں کی شہوت اپنی مابیت میں اُس کے پوشیدہ اعضاء کی شہوت سے زیادہ خوفناک ہے۔ اور کیا عجیب اس نقطے (کڑواہ ارض) کو

بڑھانے اور پھیلانے میں شاید سب سے زیادہ مدد اسی شیطانی مقام نے کی ہو اور مجھے تو اب مستقبل کی تمام بدشگونیوں کی علامتیں باورچی خانے سے ہی حاصل ہوتی ہیں۔

اس لیے دنیا کے بڑھتے، پھلتے رہنے یا فنا ہونے وغیرہ سے کوئی دلچسپی نہ ہونے کے باوجود میں اس نکتے پر ایک ہتھیار کی مانند جا کر چپک جانا چاہتا ہوں۔ یہی وجہ ہے کہ میری معجزاتی یادداشت کی ہمیشہ یہ کوشش رہی کہ وہ دنیا نام کے کاغذ پر لگا گئے گئے اسی نکتے تک پہنچ جائے۔ میں اپنے جسم سے ہینک گئے ایک خلیے کی مانند ہوا میں اڑتے ہوئے یہ دیکھنا چاہتا ہوں کہ اس دنیا نے انسانوں کے ساتھ کیا برتاؤ کیا۔ یا یہ کہ انسانوں نے دنیا کے ساتھ کیا کمینہ بن کیا، مگر افسوس کہ میرا حافظہ زیادہ سے زیادہ میرے بچپن تک ہی جا کر رک جاتا ہے اور پھر ایک ایسی ذہنی کشمکش شروع ہو جاتی ہے جس کا انجام میرے سر میں بھیانک درد کے سوا کچھ نہیں ہوتا۔

میرا بچپن؟

میں اپنے بچپن کو دوبارہ اس لیے نہیں حاصل کرنا چاہتا، کہ اُسے ایک بار پھر سے جینے لگوں۔ میں اب اُس تک اس لیے رسائی حاصل کرنا چاہتا ہوں کہ اُسے سمجھ سکوں۔ جس طرح ذرا بڑے ہو جانے پر بچے اپنی پرانی گیند کو توڑ کر اُس کے اندر جھانکنے کی کوشش کرتے ہیں۔ پرانے کھلونوں کو توڑ کر اُس کے انجیر بچھریا کر کے رکھ دیتے ہیں تاکہ سمجھ سکیں کہ چابی والا بندر دودھ کی شیشی منہ میں کس طرح لے کر پیتا تھا۔

میرا بچپن؟ وہ کہاں چھپا بیٹھا ہے؟

میں نے اپنی مرموز سیدہ بدرنگ کھال کو بار بار ساٹھ کی دہائی کے محمد رفیع کے فلمی گانوں کی نوکوں سے ادھیڑا اور چھیلا۔ ابن صفی کے ناولوں کی دھاردار قہقہی سے باطن کے یہ موٹے موٹے بے رحم دھاگے اور ستلیاں کاٹ ڈالے۔ پرانے دوستوں کے ساتھ پرانی باتیں کرتا رہا اور میرے حافظے کو ان سب کی مکھ ملتے رہنے کے باوجود، بچپن اس طرح نہ ملا جس طرح میں چاہتا ہوں۔ حالانکہ وہ میرے اندر ہی کہیں ہے۔ کھال کے نیچے، ہڈیوں کے ٹودے میں، کہیں چپکا ہوا، گھر کے کسی تاریک

گوشے میں پڑے پلاسٹک کی گیند کے ایک ٹونے ہوئے نکلنے کی طرح، اپنے بچپن کے ان ٹونے ہوئے نکلنے پر جب تو جمر کوڑ کرتے ہوئے غور و فکر کرتا ہوں تو ایک بات سامنے ضرور آتی ہے اور وہ یہ کہ آہستہ آہستہ میرے اندر ایک قسم کی کینہ پروری پیدا ہوتی جا رہی تھی۔ ایک خطرناک قسم کا کینہ، جس کے اندر ایک گھٹیا قسم کا تہذیب پوشیدہ تھا۔ دوسروں کو ایذا پہنچانے کی ایک ناقابل فہم خواہش اکثر میرے اندر پیدا ہوتی رہتی تھی۔ مثلاً بار بار میرا جی چاہتا تھا کہ اپنے پاس بیٹھے افراد کے جسم میں کوئی باریک سی سوئی چبھو دوں، یا کھانا پکاتے ہوئے کسی شخص کے کھانے میں چپکے سے تھوک دوں، اور بھی اسی قسم کی گھٹیا اور غیر اخلاقی حرکتیں کرتا بھروں۔

میں مثال کے طور پر ایک واقعہ کا ذکر کروں گا، کچھ دنوں سے میں دیکھ رہا تھا کہ ثروت ممانی اور فیروز خالو آپس میں بہت بے تکلف ہوتے جا رہے ہیں اور ماموں اور ممانی کے آپسی جھگڑے ضرورت سے زیادہ بڑھتے جا رہے ہیں۔ یہاں تک کہ ایک رات ماموں نے ممانی کو چنگلوں سے مارا چیرا بھی۔ مجھے خوشی ہوئی کیونکہ ثروت ممانی بے حد بددماغ قسم کی عورت تھیں اُن کے کوئی اولاد نہ تھی مگر میں نے ہمیشہ یہ محسوس کیا کہ وہ مجھ سے چڑتی تھیں۔ اس کی کوئی نہ کوئی وجہ ضرور ہوگی۔ جس کا مجھے علم نہیں۔ انسان کو دجھوں کے پیچھے ہاتھ دھو کر نہیں پڑنا چاہیے۔ بس تیل دیکھنا چاہیے، اور تیل کی دھار۔ اگر چہ اس کا رآمد اصول پر میں خود بھی قائم نہ رہ سکا۔

اُس شام باورچی خانے سے اُس مسالے کی بو آ رہی تھی جس کے ساتھ مچھلی بھونی جاتی ہے۔ مجھے مسالے والی مچھلی بہت پسند ہے مگر میری چھٹی حس نے مجھے آگاہ کر دیا تھا کہ آج یہ اچھا شگون نہیں ہے۔ کوئی بھی بڑا واقعہ کسی کے بھی ساتھ پیش آ سکتا ہے۔ مگر میں نے اُس رات مچھلی خوب مزے لے لے کر کھائی۔ مچھلی ثروت ممانی نے پکائی، اگر انجم باجی پکاتیں تو لطف دو بالا ہو جاتا۔ رات کا کھانا ساتھ خیریت کے کھالیا گیا اور کوئی ناخوشگوار واقعہ یا حادثہ پیش نہیں آیا۔ میری چھٹی حس بھی سو گئی۔

وہ شاید اپریل کے شروع کے دن تھے۔ باہر والے دالان سے ملحق ایک آڑ میں چھوٹا سا بڑا آمدہ تھا جس کی چھت لکڑی کی کڑیوں اور شہتروں کی تھی۔ ان اطراف میں ان دنوں شہد کی مکھیاں جگہ جگہ اپنے جھتے بناتی پھرتی تھیں۔ برآمدے میں ایک شہتیر پر شہد کی مکھٹیوں نے بہت بڑا سا جھت بنا

رکھا تھا۔ تیز کشتی رنگ کا بے حد نفاست اور ناپ تول کر بنایا گیا چھوٹے جو کبھی کبھی چھت پر فانوس کی طرح لٹکا ہوا نظر آتا تھا۔ گھر میں کسی کی ہمت نہ تھی کہ اسے چھیڑے۔

برآمدے کے سامنے باورچی خانے کا قیمتی روشندان کھلتا تھا۔ جس سے یہ چھوٹے صاف نظر آتا تھا۔ رات کے تقریباً دو بج رہے تھے اور مجھے نیند نہیں آرہی تھی۔ کچھ بے چینی ہی تھی۔ مگر کے تمام افراد اور دھڑ بگے ہوئے سو رہے تھے۔ مجھے کچھ بیٹھا کھانے کی خواہش ہوئی۔ رات میں اکثر میں چھپ کر بیٹھا کھاتا تھا جس کے لیے مجھے باورچی خانے میں جانا پڑتا تھا۔ میں نے سوچا کہ تھوڑی شکر ہی بچانک لوں۔ اپنے ارادے کو عملی جامہ پہناتے ہوئے میں بستر سے اٹھتا ہوں اور تلی کی چال چلتے ہوئے باورچی خانے تک پہنچتا ہوں۔ بہت آہستگی اور کمال احتیاط سے کام لیتا ہوں میں باورچی خانے کا دروازہ کھولتا ہوں۔ اندر داخل ہوتا ہوں۔ اندھیرے باورچی خانے میں مچھلی کی بساند بھری ہوئی ہے۔ بغیر شیشی جلائے، اندازے سے میں شکر کے ڈبے تک پہنچتا ہوں۔ روشندان میں سے پام کا ایک بڑا سا پتہ اندر کو چلا آیا ہے جو اپریل کی رات میں چلنے والی خوشگوار ہوا میں آہستہ آہستہ لرز رہا ہے۔

میں شکر کا ڈبہ کھولتا ہوں، شکر کو منھی میں دبائے ہوئے اسے منہ میں ڈالنے ہی کو ہوتا ہوں کہ ایک عجیب سی آہٹ سنائی دیتی ہے۔

میرا کن کن خرقہ گوش؟

لوی یا بیک؟

کوئی تلی؟

یا وہ سیاہ ناگ؟

میں خوفزدہ ہو جاتا ہوں۔ میری بند منھی کھل جاتی ہے۔ ساری شکر اندھیرے میں فرش پر گر جاتی ہے۔

مگر نہیں یہ انسانی سانس ہیں اور انسانی سرگوشیاں۔

کوئی برآمدے میں ہے۔

میں ہمت سے کام لیتا ہوں اور ایک بڑے سے قہقہے پر پھر رکھ کر روشندان سے جھانکتا ہوں۔ پام

کا پتہ میری آنکھوں اور ناک پر چھینے لگتا ہے۔ میرے پورے چہرے پر سخت قسم کی کھجلی ہونے لگتی ہے۔ جس کو برداشت کرتے ہوئے اچک کر میں دیکھتا ہوں۔

مدھم سی چاندنی میں دو سائے آپس میں اس طرح گتھے ہوئے نظر آئے جیسے کشتی لڑ رہے ہوں۔ ایک پل کو ان کے چہروں پر خاص زاویے سے روشنی پڑتی ہے۔ میں انہیں پہچان لیتا ہوں۔ وہ شروت ممانی اور فیروز خالو ہیں۔

میرے اندر ایک زبردست قسم کی نفرت کا بھنور پیدا ہو گیا۔ میرے اندر کینہ اور بغض اپنی حدود کو پار کرنے لگے۔ میں سراپا تھذو بن گیا، مگر کچھ نہ کر پانے کی سکت کے احساس نے میرے پورے جسم پر کپکپی طاری کر دی۔

ٹھیک اسی وقت چاندنی رات میں مجھے وہ نظر آیا۔ وہ چھوٹے جو ٹھیک اُن دونوں کے سروں پر ہی لٹک رہا تھا۔

میں کا پتے ہوئے بیروں سے قہقہے سے نیچے اُترا۔ تاریک باورچی خانے میں انکل سے منی کی اُس بانڈی تک پہنچا جس میں نمک کے ڈبے پڑے ہوئے تھے۔ میں نے نمک کا ایک بڑا سا ڈیلہ ہاتھ میں دبا یا اور دوبارہ اُس قہقہے پر چڑھ گیا۔ اس بار میں کانپ نہیں رہا تھا۔ حیرت انگیز طور پر میں خود کو بہت طاقتور محسوس کر رہا تھا۔

دو تاریک سائے دو جانوروں کی مانند ایک دوسرے سے گتھے ہوئے اور لپٹے ہوئے ہیں۔ میں پام کے پتے کو ایک ہاتھ سے تھوڑا سا ہناتا ہوں۔ شہد کی مکھیوں کے چھتے پر اپنا نشانہ سا دھتا ہوں۔ سانس روک کر اپنے دائیں ہاتھ میں اپنے جسم اور روح کی تمام طاقت کو منتقل کرتا ہوں اور پھر نمک کا ڈیلہ چھتے پر زور سے پھینک کر مارتا ہوں۔ بلکی سی آواز آتی ہے۔ جس کے بعد ایک عجیب اور نہ اسرار سی جھنجھٹا ہٹ گونجتی ہے۔ جیسے موت غصے میں بھری سرگوشیاں کر رہی ہو۔

اُن دونوں کی ہڈیانی چینوں سے سارا گھر جاگ جاتا ہے۔ مکھیاں دونوں پر بری طرح چٹ گئی تھیں۔ چاندنی رات میں مکھیوں کے سائے بھیا تک تاریک دھتوں کی طرح اُڑتے اور گردش کرتے پھر رہے تھے۔

غیض و غضب سے بھری شہد کی مکھیاں اُن کے کپڑوں میں گھس گئی تھیں۔ فیروز خالو کو میں نے بھاگتے ہوئے زینے کی طرف جاتے دیکھا۔ وہ چھت پر دوڑ رہے تھے، شاید منڈیر سے برابر والے گھر یا گلی میں چھلانگ لگانے کے لیے۔ ان کی قمیض اور پتلون اُن کے کاندھوں پر تھی۔ وہ پار پار اپنے نچلے حصے پر ادھر ادھر ہاتھ مار رہے تھے شاید اُن کے پوشیدہ اعضاء کو مکھیوں نے ڈنک مارے تھے۔

ثروت ممانی بری طرح چیخیں مار رہی تھیں اور دیوانوں کی طرح زمین پر لوٹیں لگا رہی تھیں۔ کبھی وہ اٹھ کر کھڑی ہوتیں اور گولے کی طرح چکرانے لگتیں۔ اُن کے بال کھل کر اُن کے گھٹنوں تک جا رہے تھے۔ پھر زمین پر گر کر لوٹیں لگانے لگتیں۔ میں نے انہیں اپنا جہر اتارتے ہوئے دیکھا، ان کی غیر معمولی طور پر بڑی اور بھاری بھاری لنگی ہوئی چھاتیوں کی پرچھائیں کبھی زمین پر پڑتی، کبھی دیوار پر۔ اُن کے بال کھل گئے تھے۔ ان کا چہرہ اُن میں چھپ گیا۔ ان کو دیکھ کر لگتا تھا جیسے وہ کوئی خوفناک تانڈو تانچ تانچ رہی ہوں۔ ایک جڑیل، ایک آسیب کی مانند۔ ان کی چیخیں کبھی بھاری اور طویل ہو جاتیں اور کبھی پتلی، باریک اور مختصر۔ وہ کسی غیر انسانی شے میں تبدیل ہو چکی تھیں۔ تھوڑی دیر بعد بالکل خاموش ہو کر وہ زمین پر ایک وزنی درخت کی مانند آگریں۔ مجھے لگا کہ وہ مر گئیں۔

گھر کے تمام افراد خوف زدہ سے ادھر ادھر کھڑے یا چھپے ہوئے تھے۔

آہستہ آہستہ وہ خوفناک جھنجھناہٹ مدھم پڑتی گئی۔ مکھیوں کے سائے سمٹنے لگے۔ اپریل کی ہوا پھر چلتی ہوئی محسوس ہوئی۔ ثروت ممانی اب تقریباً بالکل ننگی فرش پر شاید بے ہوش پڑی تھیں۔ گھر کے دوسرے لوگ ادھر کو آنے لگے۔ میرا سارا جسم پسینے سے بھیگ گیا۔ دل اس طرح دھڑک رہا تھا کہ مجھے محسوس ہوا کہ میں سینیں، اسی جگہ، اسی باورچی خانے میں مر جاؤں گا۔

مگر نہیں، اچانک پھر ایک منگھارہمت اور چالاکی نے مجھے نہ جانے کہاں سے نمودار ہو کر سہارا دیا۔ میں تیزی سے باورچی خانے سے نکل کر آگے اور آگن میں اکٹھا دوسرے افراد میں جا کر گھل مل گیا۔ اس افراتفری میں کسی نے بھی مجھے وہاں سے نکلنے نہیں دیکھا۔

یہ تو خیر ہوئی کہ چھت ٹوٹ کر نیچے نہیں گرا تھا۔ نمک کے ڈھیلے سے وہ شاید صرف مل کر رہ گیا ہوگا۔ اسی لیے مکھیاں اپنا بدلہ لینے کے بعد دوبارہ چھت پر جا کر چپک گئیں تھیں۔ نور جہاں خالہ نے

ثروت ممانی کے ننگے بدن پر اپنا سوتی دوپٹہ ڈال دیا تھا۔ مگر دوپٹہ ڈالنے سے پہلے میں نے اُن کے سینے کی طرف دیکھا تھا۔ وہاں اب چھاتیاں نہ تھیں۔ وہ سوج کر ایک بہت بڑے سے تھیلے میں بدل چکی تھیں۔ مجھے آنالانے والا تھا یا یاد آ گیا۔ تب انہیں اٹھا کر اندر لایا گیا۔ ان کو پورا چہرہ سوج کر کپتا ہو گیا تھا۔ آنکھیں نظر ہی نہ آتی تھیں۔ ان کے ہونٹ کسی درندے کی تھوٹنی کی طرح نیچے لٹک رہے تھے۔ چہرہ اس قدر لال تھا جیسے کوئی بڑا سا انگارہ، مجھے یہ ہرگز علم نہ تھا کہ شہد کی مکھیوں کے کاٹنے سے اس حد تک معاملہ بڑ جائے گا۔ کوئی کبہر ہاتھاکہ اگر فوراً اسپتال نہ لے جایا گیا تو وہ مر بھی سکتی تھیں۔

”مر جانے دو، مر جانے دو اس کتیا کو۔“ ماموں چیخے۔ سب نے جھپٹ کر ماموں کا منہ بند کر دیا مگر وہ دوبارہ پاگلوں کی طرح چیخنے لگے۔

”پوچھو۔ پوچھو اس چمنال سے، یہ کس کے ساتھ منہ کالا کر رہی تھی۔ کون چھت پر بھاگا تھا۔

انجم باجی نے میرا ہاتھ پکڑا اور کہا۔

”چلو گڈو میاں، تم جا کر سو جاؤ۔ میں بھی تمہارے ساتھ چلتی ہوں۔“ انجم باجی میرا ہاتھ پکڑ کر مجھے اندر والے والاں میں لے آئیں۔ انہوں نے پیار سے مجھے سو جانے کے لیے کہا۔ میں نے اُن کا چہرہ دیکھا۔ وہ بہت اُداس تھیں۔ اتنی اُداس کہ ان کے چہرے کی پاکیزگی تک اس افسردہ رنگ کی بھوٹ میں کہیں گم ہو گئی تھی۔

اور میں سو گیا۔ میں واقعتاً سو گیا۔ اتنا بڑا شیطانی کارنامہ انجام دینے کے بعد میں بے خبر سو گیا۔ دوسرے دن کی صبح غیر معمولی طور پر سونی اور خاموش تھی۔ پتہ چلا کہ ثروت ممانی بچ تو گئی تھیں مگر اب وہ اس گھر میں نہیں تھیں۔ مجھے یہی بتایا گیا کہ وہ علاج کے لیے بنگلہ دیش اپنے مائیکے کے کچھ رشتہ داروں کے یہاں چلی گئی تھیں۔

اس کے بعد ثروت ممانی کو میں نے کبھی نہیں دیکھا۔ چند دنوں پہلے کہیں سے یہ اڑتی اڑتی خبر آئی تھی کہ پاکستان میں اُن کا انتقال ہو گیا۔ وہ شاید بنگلہ دیش سے پاکستان منتقل ہو گئی تھیں۔

فیروز خالو جو مگلے میں ہی رہتے تھے۔ اور ہمارے نسبتاً دور کے رشتہ دار تھے، اُن کا بھی کوئی پتہ نہ چلا۔ وہ تو اس طرح غائب ہوئے جیسے انہیں زمین کھا گئی ہو۔ ان کی بیوی کا اس واقعے سے پہلے ہی

انتقال ہو چکا تھا۔ اور سچے اپنی ناہمال میں رہتے تھے۔

جہاں تک ماموں کا سوال ہے وہ ایک عرصے تک غم سم رہے۔ پھر انہوں نے اپنے آپ کو مقدموں اور پکھری کی دنیا میں پوری طرح فرق کر دیا۔

یہ سب میں نے بڑی مشکل سے یاد کر کے لکھا ہے۔ اور اب مجھے یہ بھی احساس ہوتا ہے کہ وہ سب جتنا بھیا تک تھا اتنا ہی مضحکہ خیز بھی۔ یعنی یہ کہ دو ٹفس جب جنسی عمل میں مشغول ہوں تو ان پر شہد کی مکھیوں کے ڈنکارے کا حملہ... اور فیروز خالو کے پوشیدہ اعضا پر ٹھیک اُس وقت ایسی مصیبت جب وہ اعضا بذات خود دوسرے جہانوں کی سیر کر رہے ہوں۔ بہر حال مضحکہ خیزی اور بھیا تک پن ایک ہی سٹے کے دو پہلو ہیں۔ ایک کے ساتھ دوسری کی موجودگی ناگزیر ہوتی ہے۔ مثال کے طور پر آپ بھوت کو ہی لے لیجئے۔ وہ ڈراؤنا اور مسخرہ ایک ساتھ ہے۔ بس بات یہ ہے کہ آپ کس پہلو پر زور دیتے ہیں۔ میرے اندر اُس زمانے میں دوسرے کو ایذا پہنچانے کا خیال اس حد تک بڑھ چکا تھا کہ کسی بھی قسم کے احساس جرم وغیرہ سے میرا دور کا بھی واسطہ نہ تھا۔ اور ضمیر کس چیز یا کو کہتے ہیں، اس کا کوئی علم کم از کم اُس زمانے میں ہونے کا تو سوال ہی نہیں پیدا ہوتا تھا۔ پھر یہ بھی ہے کہ میں اگر یہ حرکت نہ کرتا تب بھی کچھ نہ کچھ ہو کر رہتا۔ ایک غلط وقت اور غلط دن مسالے دار پھللی کا پکنا گل کھلا کر ہی رہتا۔ یہ میرا ایمان اور ایقان ہے۔

یقیناً یہ کہا جاسکتا ہے کہ میرے اندر بحرمانہ جرائم بہت بچپن سے ہی پل رہے تھے۔ مگر ایک ایسا مجرم جس کی سزا جس عدالت میں ملے ہونامی وہ ابھی پیدا نہیں ہوئی تھی۔ لہذا ایک عرصے تک بلکہ شاید تازنگی میں اسی طرح جھٹے تیل کی طرح گھومتا رہوں گا۔ اور اپنے اوپر اسرار کے اتنے دبیز اور سیاہ پردے ڈالے رکھوں گا کہ میرا باطنی وجود اپنے آپ میں ایک اسرار، ایک مجید، ایک خفیہ ریاضی میں بدل جائے گا۔

اور یہ سب ہونے میں بہت دیر نہیں ہے۔ اگر میں ناول لکھنے کے قابل ہوتا تو میرے مکھو نے فطری طور پر آہستہ آہستہ سرک کر نیچے گرتے جاتے مگر مقدموں کی اپیلیں، عرضداشتیں اور عدالتوں میں ہونے والی بحثیں، یہ سب تو اپنے آپ میں خود سیاہ نقائیں ہیں۔ ہر وکیل، ہر گواہ اور ہر منصف ایک

نقاب پوش ہے۔

میں جو یہ سب لکھ رہا ہوں (لکھ بھی رہا ہوں یا بڑ بڑا رہا ہوں؟) تو یہ بھی ایک ایبل، ایک عرضداشت کے سوا کچھ بھی نہیں۔ اس کو کس عدالت میں داخل کرنا ہے یہ ابھی مجھے نہیں معلوم۔ بس میں اسے ہاتھ میں پکڑے پکڑے بھٹک رہا ہوں۔ اپنی عدالت کی تلاش میں، جب بھی مجھے مل جائے گی میں وہاں اسے داخل کر کے خاموشی کے ساتھ اپنے سارے مکھوئے گرا دوں گا۔ میں وہاں عدالت کے سامنے ننگا ہو جاؤں گا۔ میں یہ جسم تک اتار کر پھینک دوں گا۔





مٹی کا تپتا ہوا اور نوروں کے جھکڑوں سے ہلتا اور کاٹتا ہوا مہینہ آہنچا۔ یہ بڑا شاندار اور پُر وقار گرمی کا زمانہ تھا۔ ہر شے تپ رہی تھی۔ گرمی ہر شے کو آگ کی مانند جلا کر رکھ کر دینے کے درپے تھی۔ ہر شے کو پتر کرنے کے لیے تیار۔ یہی کام تو آگ کرتی ہے۔

انجم باجی کی شادی کی تیاریاں ہونے لگیں۔ تاریخ بھی مقرر ہو گئی۔ شادی، برسات کا موسم گزر جانے کے بعد ہونا طے پائی تھی مگر یہ شادی آفتاب بھائی کے ساتھ نہیں ہو رہی تھی جس کا مجھے اندیشہ تھا۔ شادی کہیں اور ہو رہی تھی اور اُن کا ہونے والا شو ہر سعودی عرب میں ملازمت کرتا تھا۔ میں نے یہ واضح طور پر محسوس کیا کہ انجم باجی زیادہ تر روتی رہتی ہیں اور اپنے بیاہ کے کاموں میں رشتی برابر بھی دلچسپی نہیں لیتیں۔ مجھے نہ جانے کیوں اس سے بڑی طمانیت سی محسوس ہوتی۔

ایک دن میں نے اُن سے پوچھا تھا:

”آپ مجھے بھول تو نہیں جائیں گی؟“

وہ پہلے تو کچھ نہیں بولیں، پھر میری گود میں بیٹھے کن کئے خرگوش کو اٹھا کر اپنے سینے سے لگا لیا اور سکریاں لینے لگیں۔

”آپ میری وجہ سے روتی ہیں نا!“

انجم باجی نے خرگوش زمین پر اتار دیا اور مجھے خالی خالی بیگانی نظروں سے دیکھنے لگیں۔

جون کا مہینہ آتے آتے میں کچھ اور بڑا ہو گیا۔ ایسا ہی ہوتا ہے۔ آپ کسی بھی دن بلکہ کسی بھی لمحے اچانک بڑے ہو جاتے ہیں، تبدیل ہو جاتے ہیں اور آپ کو اپنے بڑے ہو جانے یا بدل جانے کا

احساس تک نہیں ہوتا۔ تبدیلی کا عمل اتنا ہی پُر اسرار ہے جتنا کہ زمین کا گردش کرنا، جس کا انسان کو پتہ تک نہیں چلتا۔

میں کچھ اور بڑا ہو گیا یا میرے جسم میں ایک آدھانچ عمر اور بڑھ گئی۔ ان دنوں مجھے جانوروں سے بہت لگاؤ ہو گیا تھا۔ سنبل طوطا اور کن کنا خرگوش تو تھے ہی۔ ہمارے گھر میں کہیں سے گلہری کے دو ننھے آگئے تھے۔ میں نے ضد کر کے انھیں تقریباً پال ہی لیا۔ میں ان کو جوتے کے ڈبے میں روٹی بھر کر رکھتا تھا جس سے کہ وہ اُن کا گھونسلہ بن جائے۔ چھوٹی سی تام چینی کی کنواری میں دودھ دیتا تھا اور جو کچھ بھی، دانہ ڈنکا وہ کھاتے تھے۔ نور جہاں خالہ نے اُن کے نام بھی رکھ دیے تھے۔ لوسی اور جیک۔ مگر جب وہ بڑے ہوئے تو انسانوں سے خاصا مل جانے کے باوجود انھوں نے آم کے درخت کے ایک کھوکھو کے میں اپنا باقاعدہ گھونسلہ بنالیا۔ رات میں وہ وہاں سوتے تھے اور دن میں سارے گھر بلکہ بستروں تک پر گھوما کرتے تھے۔

جون کے اواخر میں جب ہلکی ہلکی بارش شروع ہوئی تو دونوں کو ایک عجیب مشغلہ ہاتھ آ گیا۔ بارش کی بوندیں جیسے ہی زمین پر گر تیں وہ داسے پر سے اُچھل کر اپنی خوبصورت ڈب میں سر پر رکھ کر بھاگتے ہوئے درخت کے کھوکھو کے میں گھس جاتے اور پھر وہاں سے اپنا منہ باہر نکال کر بارش دیکھا کرتے۔

ویسے ابھی مانسون نہیں آیا تھا اور اُس کا یہ عالم تھا کہ سارا بدن گیلا اور چکنا ہو گیا تھا۔ اب کہہ سکتا ہوں کہ وہ انسانی ارتقا کے ابتدائی پڑاؤ کا تجربہ تھا۔ مجھے اپنی کھال مچھلی کی کھال کی طرح لگتی تھی۔ پسینہ سوکھتا ہی نہ تھا۔ جو شخص بھی قریب سے گزرتا، تو پسینے کی بدبو سے ناک سزا کر رکھ دیتا۔ زیادہ تر افراد دالانوں سے نکل کر رات میں آنگن میں ہی سویا کرتے۔

ایسی ہی اُس بھری ایک شام کا ذکر ہے۔ میں چھت سے پتنگ اُڑا کر نیچے آیا۔ باورچی خانے میں ایک کھٹی میٹھی سی خوشبو جو مجھے بدبو محسوس ہوئی، آ رہی تھی۔ میں اندر گیا۔

نور جہاں خالہ جو لمبے کے سامنے بیٹھی تھیں اور ایک ہانڈی میں بار بار کٹگیں چلا رہی تھیں۔

”کیا پک رہا ہے؟“

”آم رس۔“ نور جہاں خالہ نے اسی طرح کٹگیں چلاتے چلاتے جواب دیا۔ اُن کے کپڑوں سے

پینے اور آم کی ملی جلی بونے میرا جی متلا کر رکھ دیا۔ مجھے نہ آم پسند ہے اور نہ اس سے بنی کوئی دوسری شے۔

میں جیسے ہی واپس جانے کے لیے مڑا مجھے محسوس ہوا کہ میرے پاؤں ڈنگا رہے ہیں۔ دونوں وقت مل رہے تھے، آسمان پر ایک بیلا سا غبار تھا، جیسے آندھی آتے آتے رہ گئی ہو۔ ”نہیں ٹھیک نہیں ہے۔ آم رس آج نہیں پکنا تو اچھا تھا۔“ میں دھیرے سے بڑبڑایا۔ میری وہ منحوس چمکنی حس شاید جاگنے والی تھی۔ مگر پھر میں نے خود ہی اپنی توجہ زبردستی کہیں اور مرکوز کر دی۔ میں نے لوسی اور جیک کو چپکار کر زور زور سے آوازیں دینا شروع کر دیں۔

دونوں اپنی دُیس سر پر اٹھائے دوڑے چلے آئے۔ میں تھوڑی دیر تک اُن سے کھیلتا رہا۔ پھر جیک کچھ سوگھتا ہوا باور جی خانے میں چلا گیا اور لوسی چھوٹے بچا کے پلنگ کے پائے پر چڑھنے اترنے لگی۔ رات ہو گئی، لائٹیں جل گئی۔ مجھے بھوک لگنے لگی۔ کھانا تو پہلے ہی تیار ہو چکا تھا۔ بس آم رس کا انتظار تھا۔ وہ بھی اب پک گیا تھا۔

میں باور جی خانے میں دیکھ رہا تھا کہ نور جہاں خالد نے آم رس کی بانڈی کو چولہے سے اُتار لیا ہے۔

جیک اُن کے پاس ہی اپنے اگلے دو بچوں میں کچھ دبائے گزر رہا تھا۔ نور جہاں خالد نے چولہے میں سے سلگتی ہوئی لکڑی نکالی اور وہیں بیٹھے بیٹھے لوٹنے سے پانی ڈال کر اُسے بجھا دیا۔

جلتی سلگتی لکڑی پر جیسے ہی پانی گرا۔ سن سن کی ایک تیز آواز باور جی خانے میں گونجی۔ انسان اس آواز سے صدیوں سے مانوس ہیں مگر بے زبان جانور نہیں۔ جیک اس (بھیا تک آواز؟) آواز سے بری طرح خوف زدہ ہو کر حواس باختہ ہوتے ہوئے زور سے اُچھلا اور چولہے میں جا گرا۔ چولہے میں تازہ تازہ بھوبھل تھی جس کی تہہ میں انگارے دھک رہے تھے۔

وہ ”جیس جیس“ کی بڑی دردناک آوازیں تھیں۔ سب چولہے کی طرف دوڑے، میں زور زور سے رونے لگا۔

چھوٹے بچانے اُسے کسی طرح چولہے سے باہر نکالا۔ جیک جیس جیس کرتا ہوا لڑکھڑاتا، ڈنگا گاتا

ہوا، فرش پر ادھر ادھر چکر لگا رہا تھا۔ اس کے ننھے ننھے پیر پوری طرح جل گئے تھے اور تصائی کی دوکان پر رکھے چھچھڑوں کی مانند نظر آ رہے تھے۔ اس کی جلد پر سے سفید دھاریاں غائب تھیں۔ اس کی دُم جل کر نوٹ لگی تھی۔ اور وہ ایک گہری نہ ہو کر ایک بدنما، خارش زدہ اور گندا، دُم کٹنا چوہا نظر آ رہا تھا۔ تھوڑی دیر تک وہ اسی طرح اچھتہ کودتا رہا، پھر خاموش اور نڈھال ہو کر فرش پر پڑ گیا۔ چھوٹے بچانے اُسے ہاتھ سے چھوا، میں نے دیکھا۔ اُس کی آنکھیں غائب تھیں۔ سر کی جلی ہوئی کھال آگے کولنگ رہی تھی۔

”دودھ لاؤ، دودھ۔“ انجم باجی نے کسی سے کہا، مگر نہیں سب بیکار تھا۔ جیک نے اس سے پہلے ہی دم توڑ دیا۔

باور جی خانے میں سنا تا ہو گیا۔ اُس رات کسی نے کھانا نہیں کھایا۔ میں تمام رات پلنگ پر لیٹے لیٹے روتا رہا۔ لوسی پتہ نہیں کہاں تھی؟

کوئی میرے پاس آنے کی یاد لاسدینے کی ہمت نہ کر۔ گا۔ مگر شاید آدھی رات رہی ہوگی جب میرا خرگوش آ کر میرے پیروں کے پاس بیٹھ گیا۔ وہ اپنی تھوٹھی میرے پاؤں سے رگڑ رہا تھا۔ پتہ نہیں کب مجھے نیند آئی۔

صبح میں دیر سے اُٹھا۔ چھوٹے بچانے مجھے بتایا کہ لوسی بھی مر گئی۔

فجر کی نماز کے بعد جب چھوٹے بچا مسجد سے لوٹ رہے تھے تو اُن کی نظر بے خیالی میں بجلی کے کھمبے کی طرف اُٹھ گئی۔ انھوں نے دیکھا اور بجلی کے کھمبے سے ہو کر جہاں بہت سے تار جاتے ہیں، وہاں اُن بجلی کے تاروں میں وہ جھول رہی تھی، مردہ اور اکڑی ہوئی۔

اس بار میں رو یا نہیں، بس خاموشی سے زینے کی سیزھیماں چڑھتا ہوا اچھتہ پر چلا گیا۔

مجھے نہیں معلوم کہ جانور خودکشی کرتے ہیں یا نہیں۔ مگر آج اس بات پر مجھے پورا یقین ہے کہ لوسی نے خودکشی کی تھی۔

اس واقعے کے بعد میں اپنی اس خطرناک صلاحیت سے بے حد خوف زدہ اور سراسیمہ رہنے لگا۔ میں خدا سے دُعا مانگتا کہ وہ مجھ سے یہ صلاحیت، یہ پُراسرار حس چھین لے۔ میں نے کافی عرصے تک باور جی خانے کی جانب رخ بھی نہ کیا۔ میں اس کے قریب سے بھی گزرتا تو ناک بند کر کے کہہ لیتا

کوئی خوشبو نہ آجائے اور پھر کوئی حادثہ، کوئی برا واقعہ نہ رونما ہو جائے۔ مگر اب مجھے یہ اپنا بچپنا اور ساقی ہی نظر آتے ہیں۔ اب تو یہ میرے لیے بہت عام سی اور فطری بات ہو چکی ہے۔ جیسے کوئی پیدائشی بہرا، گونا گونا گوا اندھا ہو، بالکل اس طرح یہ زائد اور خوفناک چھٹی حس میرے وجود کا وہ پیدائشی عیب یا محرومی بن چکی ہے جو اب میری عادت میں شمار ہے اور جس کے ساتھ، بغیر کسی پریشانی یا مشکل کے، اطمینان کے ساتھ میں نے جینا سیکھ لیا ہے۔ بلکہ سچی بات تو یہ ہے کہ اس منحوس اور کالی صلاحیت نے میرے اندر کی کمینگی اور کینہ پروری کو بھی سہارا دے کر اُسے اور زیادہ مضبوط بنا دیا ہے۔



اور پھر بارش آگئی۔ وہ تو اُس اور جس کے ریشوں میں پہلے ہی سے پوشیدہ تھی۔ ایک رات جب میں نے اپنی کلائیوں اور چہرے کو انگلیوں سے چھوا، تب ہی مجھے محسوس ہو گیا کہ وہ آج بھی ہے۔

رات کے تقریباً تین بجے ہوں گے۔ جب بادلوں کی زبردست گرج اور چمک کے ساتھ پانی برسنے لگا۔ ساتھ میں بارش کی ازلی رفتی ہوا بھی آئی۔ اُس کی دیوار ٹوٹ کر گر گئی اور میں باہری دالان میں نین سے لگے داسے سے لگ کر کھڑا ہو گیا۔ برابر میں سنبل کا پنجرہ لٹک رہا تھا۔ ہوا کے تیز مہموں کے میں داسے میں لگی ہوئی لائین بھک سے بھج گئی۔ سارا گھر تاریک ہو گیا۔ ایک بار بہت زور سے بجلی چمکی تو میں نے دیکھا کہ طوطے نے اپنے پروں میں منہ چھپا لیا ہے۔

اندھیرے میں، بارش کے بھیانک شور میں مجھے بھی ڈر لگنے لگا۔ چھتوں کے پرتالوں سے زبردست آواز پیدا کرتا ہوا پانی بہ رہا تھا۔

بارش کے شور میں اچانک میں نے ایک مختلف اور نر اسرار آواز سنی۔ ایک عجیب سی سرسراہٹ اور پھنکار زینے کے قریب بنے مرغیوں کے ڈر بے کی طرف سے آتی ہوئی محسوس ہوئی۔ پھر باورچی خانے کے دروازے پر، پھر آم کے درخت کے قریب اور پھر معدوم ہو گئی۔ یہ بارش کی آواز ہرگز نہ تھی۔ بارش کا زور بڑھتا جا رہا تھا۔ مجھے سردی اور خوف دونوں محسوس ہوئے۔ میں جلدی سے اندر جا کر اپنے پتنگ پر لٹ گیا اور چادر میں منہ ڈھانپتے ہی مجھے گہری نیند آگئی۔

صبح جب میری آنکھ کھلی تو بارش ہو رہی تھی۔ گھر میں کچھ پتنگ ہی محسوس ہوئی۔ معلوم ہوا کہ ڈر بے



میں بند ساری مرغیاں مر گئی ہیں۔

اجتھن دادی نے بتایا کہ رات ناگ کا گزر ادھر سے ہوا تھا۔ وہ اتنا زہریلا ہے کہ اس کی پھنکار سے ہی مرغیاں اور کچھ تر مردہ ہو جاتے ہیں۔ انھوں نے یہ بھی بتایا کہ یہ سانپ اس گھر کا بہت پرانا مکین ہے، جب یہ گھر بن رہا تھا تب ہی سے، یہ اس کی بنیادوں میں رہنٹکتا اور سرسرا تا ہوا دیکھا گیا تھا۔ اس کے اثر سے جانور تو کئی بار مر چکے ہیں مگر کسی انسان کو اس ناگ نے کبھی نہیں ڈسا۔

اجتھن دادی یوں تو فہم مارنے میں مشہور تھیں مگر ان کی اس بات کی تائید گھر کے دوسرے افراد نے بھی کی۔ اگر رات کا وقت ہوتا تو مجھے بہت ڈر لگتا مگر اُس وقت تو مجھے اُس ناگ کو دیکھنے کا تجسس پیدا ہو گیا۔ رات اور دن کا یہی تو فرق ہے۔ انسان روز ایک دوہری زندگی جیتتا ہے۔ دن میں کچھ اور رات میں کچھ بلکہ ایک دوسری زندگی۔ زمین کی گردش کوئی معمولی واقعہ نہیں، اسے ہمیشہ یاد رکھنا چاہیے۔ اس امر کو فراموش کرنا ہمیشہ خطرناک نتائج کا موجب ہوا کرتا ہے۔

آپ نے ناگ کو دیکھا ہے؟ میں نے اجتھن دادی سے پوچھا تھا۔ ”ہاں، کئی بار۔ جب میں تیرہ سال کی تھی اور اُس کے بعد بھی کئی بار۔ اس کے اوپر یہ بڑے بڑے بال ہیں۔ وہ بہت پرانا ہے اور بالکل کالا۔ ایسا کالا کہ اُس کے آگے چراغ نہیں جل سکتا۔“ اجتھن دادی نے جھرجھری لیتے ہوئے جواب دیا۔

”وہ اکثر باورچی خانے کی کوٹھری میں بھی دکھائی دیا ہے۔“ نور جہاں خالہ نے کہا تھا۔ مگر اُس پُر اسرار سانپ کو دیکھنے کی آرزو میرے دل میں ہی رہ گئی۔ میں جب تک اپنے گھر میں رہا، مجھے وہ کبھی نظر نہ آسکا۔ مگر اب مجھے اُسے نہ دیکھ پانے کا کوئی ملال یا افسوس نہیں ہے کیونکہ مجھے معلوم ہے کہ میرے دل میں بھی ایک اتنا ہی زہریلا، اتنا ہی کالا اور اتنا ہی عمر رسیدہ ایک ناگ کنڈلی مارے پیشا ہے۔ میں یہ جو اپنی یادداشتیں لکھ رہا ہوں یا سنار ہا ہوں، یہ اپنے دل کے اس سیاہ ناگ کو پٹاری میں بٹھا کر اُس کے سامنے بین بجا کرتا شدہ دکھانے کے ہی مترادف ہے۔ یہ ہمت اور جان جو کھوں کا کام ہے، میں تو خیر اپنی عدالت کو ڈھونڈھ رہا ہوں یا عدالت مجھے شکاری کتے کی طرح سوتھمتی پھر رہی ہے، مگر تم سب کیا کر رہے ہو؟

میں نے تو اپنا کو برا دکھا دیا۔ یہ رہا میرا ناگ، مگر تم بھی تو اپنے اپنے ناگ، اپنے اپنے کو برے دکھاؤ۔ اے نیک دل اور شریف انسانو!

اس وقت میری یادداشت کو بہت زیادہ محنت کرنا یا بھٹکانا نہیں پڑ رہا ہے۔ بارش کی یاد، میرے حافظے کو اس طرح اپنے ساتھ لیے لیے چل رہی ہے جیسے بادل پانی کو لے کر چلتا ہے۔ بارش تپتی بھی اندھیری ہو، وہ یادداشت کے لیے ایک گہمی نہ مٹنے والے اُجالے کی مانند ہوتی ہے۔ اب کچھ دیر تک میں جو بھی لکھوں گا وہ تحریر قلم کی سیاہی کے ذریعے نہیں بلکہ ٹین پر ٹپ گرتی ہوئی بارش کے ذریعے خود بخود وجود میں آجائے گی۔ بارش کی دھند اور اُس کی بوندیں، اس کی بوچھار اور جھاوٹ اور سیاہ بادلوں سے منڈھا ہوا آسمان یہ سب میرے کاغذ قلم ہیں۔ بارش ہی وہ لفظ ہے جس کے سہارے میں ’غیر لکنت کے، اپنی فزائے دار زبان میں اُس سیلن زدہ اور بھیکے ہوئے زمانے کو حفظ کر سکتا ہوں۔



۱

پھر وہ رُک نہیں۔ وہ ہوتی ہی رہی۔ کئی بھی دن کا آسمان بادلوں سے خالی نہ رہا۔ کبھی موسلا دھار بارش ہوتی اور کبھی کبھی ہلکی پڑ جاتی۔ مگر پھوار برابر پڑتی رہی۔ دس دن گزر گئے۔ ندیاں خطرے کے نشان کے اوپر پہنچ گئیں۔ باندھ کھول دئے گئے اور پانی نے آس پاس کے علاقوں کو ڈبو کر رکھ دیا۔

باڑھ آگئی، اس باڑھ میں انسانوں کے ساتھ اُن کے مویشی بھی بہ گئے۔ شہر کی سڑکوں پر گھنٹوں گھنٹوں پانی تھا۔ محلے کے کئی گھروں کی چھتیں اور دیواریں گر گئیں۔ لوگ ان گرتی ہوئی چھتوں اور دیواروں کے نیچے دب دب کر مر گئے۔ مگر بارش نہ رُکی۔

ہمارا گھر کافی پختہ اور مضبوط تھا، مگر اس کی دیواروں میں جگہ جگہ دراڑیں پڑ گئیں اور دالانوں اور کوٹھریوں کی چھتیں بری طرح پٹکنے لگیں۔ پلنگ، بستر، صندوق، میز، کرسیاں سب پانی سے تریتر ہو گئے۔ باورچی خانے کا توب سے برا حال تھا۔ اس کی چھت سے تو پانی تقریباً اسی طرح نیچے آ رہا تھا جیسے آنگن میں۔ چولہا ٹھنڈا پڑ گیا۔ کھانا دالان میں اٹلیٹھی رکھ کر پکا یا جانے لگا۔

باورچی خانے کے برتن، تیل، گھی، اناج اور مسالے سب پانی میں ڈوبے پڑے تھے۔

ایک دن گھر کے کچے آنگن میں بھی گھنٹوں گھنٹوں پانی بھر گیا۔ سڑکوں کی ٹالیاں بند تھیں۔ اور پانی کی نکاسی کا کوئی راستہ نہ تھا۔ باورچی خانہ کیونکہ آنگن کی سطح سے بالکل مٹا ہوا تھا اس لیے وہاں بھی پانی آ گیا۔ باورچی خانے کے برتن اسی پانی میں بہ بہ کر آنگن میں تیرنے لگے۔ دیگییاں، پتیلی، تسلی، چمچے، کفلیہ، پتیلیاں اور تو سے سب آنگن میں بہتے چلے جا رہے تھے۔ وہ گھر کی ٹالی سے باہر نکل

جانا چاہتے تھے۔

پورا گھر بارش رکنے کی دعائیں مانگنے لگا۔ آنگن میں چلنا دشوار ہو گیا۔ لوگ پھسل پھسل کر گرنے لگے۔ پاخانے اور دروازے تک جانے کے لیے چند اینٹیں رکھ دی گئیں تھیں جو اب پانی میں پوری طرح ڈوب چکی تھیں اور نظر نہ آ رہی تھیں۔ تاریکی کے ایک چھوٹے سے درخت میں اچھن داوی نے ایک سفید پرزے پر "قق قق" لکھ کر لٹکا دیا۔ آنگن میں پانی اور کائی کے سوا اور کچھ نہ تھا۔ جب وہ یہ سفید پرزہ درخت میں لٹکا کر جلدی جلدی دالان کی جانب واپس آ رہی تھیں، تب ہی کائی میں اُن کا پیر پھسل گیا۔ وہ چاروں خانے چت، گریں۔ وہ کائی اور کچھڑ میں لت پت تھیں۔ اُن کے کولہے کی ہڈی نوٹ چکی تھی۔ (اس کے بعد وہ جب تک جنٹیں، صاحب فرمائش ہی رہیں اور مجھے ہمیشہ کائی میں لتھڑی ہوئی محسوس ہوئیں) گھر میں ٹالیاں سے بہ بہ کر حشرات الارض چلے آئے۔ مینڈک اور کچھوے، کنکھڑے اور کان سلانیاں۔ کینچوے اور سانپ کے چھوٹے چھوٹے بچے بھی۔ حد تو یہ تھی کہ ایک دن چھوٹی چھوٹی مچھلیاں بھی۔ پورا گھر کائی کی بسا ندھ سے بھر گیا اور اُس کی ہر دیوار ہری اور کالی نظر آنے لگی۔ اندر کی دیواروں پر سلین اور پانی نے آکر ساری قلعی نیست و نابود کر دی۔ گار اور چونا جگہ جگہ سے پھول کر نیچے گرنے لگا۔ وہاں طرح طرح کے دھبے اور شکلیں ہی بنتی نظر آنے لگیں۔ بھیا تک اور بولتی ہوئی صورتیں، خود رو گھاس اور پودوں نے دیواروں کی منڈیروں پر پھیلنا شروع کر دیا۔ آسمان پھٹ گیا تھا اور شاید زمین بھی جلد ہی بیروں کے نیچے سے پھسل کر غائب ہو جانے والی تھی۔ طوفانی بارش میں ہمیں اپنے کن کٹے خرگوش کے ساتھ دالان، کبھی کوٹھری اور کبھی داسے کے قریب ڈبکا رہتا اور بارش دیکھتا رہتا۔ جب کبھی بجلی زور سے کڑکتی تو نور جہاں خالد کے منہ سے بے اختیار نکلتا "یا اللہ خیر۔"

رات میں اس بارش کی آواز مہیب اور پُر اسرار ہو جاتی۔ نہیں پر گرتی ہوئی بارش اب مجھے اس ماتمی باجے کی یاد دلاتی جو جزم کے دنوں میں تختوں کے ساتھ بھایا جاتا ہے۔

بارش کی یہ آواز آہستہ آہستہ سنا نے میں بدلتی جاتی تھی۔ جیسے کوئی اُداس اور ماتمی موسیقی آخر میں خاموشی یا ایک گہری پُپ میں جا کر کھو جاتی ہے۔ اب میرے کان اس بارش کی آواز کے عادی ہو چکے تھے۔ اس لیے میرے لیے اب رات کے سنا نے اور بارش میں کوئی فرق نہیں رہا۔ مجھے نیند آنے لگی،

ان راتوں میں، مجھ پر جلد ہی نیند کا غلبہ ہو جاتا اور میں گہری نیند سونے لگا۔ نہ صرف سونے لگا بلکہ خواب بھی دیکھنے لگا۔ ایسے خواب جنہیں میں آج تک نہیں بھولا۔

کچھ بیماریاں، عادتیں، اضطرابی عمل یا رد عمل وغیرہ ورثے میں مل جاتے ہیں۔ ہمارے گھر کے تقریباً تمام افراد کی اکثر سوتے میں اپنے ہی دانتوں سے زبان کٹ جاتی تھی۔ جیسے وہ ایک لذت آگئیں یا وحشت انگیز خواب دیکھتے تھے۔ وہ صبح کو آنکھیں ملتے ہوئے اٹھتے اور ان کے منہ سے ٹھوڑی کی طرف بہتی ہوئی ایک خون کی لکیر ہوتی۔

اب تک میں بچا ہوا تھا۔ سوتے میں، میری زبان دانتوں کے درمیان کبھی نہیں آتی تھی مگر اس دفعہ بارش اور سیلاب کی اُن بڑا سرار راتوں میں، جب میں بہت گہری نیند سونے لگا اور خواب دیکھنے لگا تو صبح کو جاگنے پر میرے منہ سے بھی خون کی پتلی سی لکیر ٹھوڑی پر بہتی نظر آنے لگی۔ میں اُسے اکثر شہادت کی انگلی سے پونچھ دیا کرتا۔

ان خوابوں میں ہمیشہ ایک لڑکی ہوتی یا یہ کہ لڑکی نہ ہو کر وہ بارش تھی جس نے خواب کا چولا پہن لیا تھا۔ ہر بار کے خواب میں اس کی صورت مختلف ہوتی مگر میرے اندر، زیریں سطح پر یہ احساس ہمیشہ موجود رہتا کہ وہ ایک ہی لڑکی ہے۔ وہی ایک وجود جو ہر خواب میں آتا ہے۔ میں لاکھ کوشش کروں مگر اُس کا حلیہ لفظوں میں نہیں بیان کر سکتا۔ کبھی لگتا کہ وہ چہرہ دنیا کے ہر انسان سے ملتا جلتا ہے۔ اور کبھی یہ محسوس ہوتا کہ وہ چہرہ کسی سے بھی مشابہت نہیں رکھتا۔ کچھ شکلیں، کچھ صورتیں ایسی ہوتی ہیں جو آنکھوں کی گرفت میں نہیں آتیں۔ وہ آنکھوں سے ہو کر نکل جاتی ہیں۔ اور پھر خوشبو بن کر روح میں اتر جاتی ہیں، یہ اور بات ہے کہ ہر خوشبو آپ کو محض مسرت ہی نہیں فراہم کرتی، وہ کبھی کبھی بلکہ اکثر بے حد افسردہ بھی کر دیتی ہے۔

”لو۔“ وہ اپنی پتیلی آگے بڑھاتی ہے۔ کلائیوں تک اُس کے ہاتھوں میں مہندی لگی ہوئی ہے۔ میں غور سے دیکھتا ہوں، گوری، اعلیٰ صاف، نازک سی پتیلی پر ایک سوکھا شامی کباب رکھا ہوا ہے۔

”لوکھا لو۔“

میں احتیاط کے ساتھ شامی کباب اٹھاتا ہوں۔ شامی کباب برف کی طرح ٹھنڈا اور اداس ہے۔

میں شامی کباب کا ایک ٹکڑا دانتوں سے کاٹتا ہوں۔

من و سلویٰ شرما کرایک کونے میں چھپ جاتا ہے۔ لڑکی بھی اچانک گم ہو جاتی ہے۔

میری آنکھ کھل جاتی ہے۔ بارش ہوئے جا رہی ہے۔

”گمڈ و میاں! تمہیں کھانے میں سب سے زیادہ کیا پسند ہے؟“ لڑکی پوچھتی ہے۔ اس بار اُس

کی کلائیوں میں ہبز چوڑیاں ہیں۔ چوڑیاں اُس کی کھنک دار آواز سے خود بھی کھنکنے لگتی ہیں۔

”تورم۔“ میں جواب دیتا ہوں۔

”اور؟“

”پلاؤ۔“

”اور؟“

”ارہر کی دال۔“

”اور؟“

”اور... اور... میں ذہن پر زور دیتا ہوں۔ پھر جوش بھرے لہجے میں کہتا ہوں۔“ اور سب سے

زیادہ تو گردہ بکھی۔“

”گردہ بکھی؟“

”ہاں! وہ مجھے بہت بہت پسند ہے۔“

”تمہیں گردے بکھی اتنے پسند ہیں؟“ لڑکی کی آواز زندہ جاتی ہے۔

”ہاں!“ مگر ہمارے یہاں بہت کم پکتے ہیں۔ صرف بقر عید میں۔“

میں افسردگی کے ساتھ کہتا ہوں۔

”تمہیں گردے بکھی اتنے پسند ہیں تو میرے نکال کر کھا لو۔“

میں اُسے نکر نکر دیکھتا رہتا ہوں۔

”ہاں نکال لو، میرے دونوں گردے اور میری بکھی۔“ وہ پر خلوص لہجے میں کہتی ہے۔

میں باورچی خانے میں جانور ذبح کرنے والی چھری لینے کے لیے چلا جاتا ہوں۔

میری آنکھ کھل گئی۔ صبح ہو گئی ہے۔ بارش جا رہی ہے۔ منہ سے ٹھوڑی تک خون لگا ہوا ہے۔ میری زبان میں بہت تکلیف ہو رہی ہے۔ زبان دانتوں کے درمیان آ کر بری طرح کٹ گئی ہے۔ میں نے سوچا کہ میرے دانت نکیلے بھی تو بہت ہوتے جا رہے ہیں۔

خوابوں کا یہ سلسلہ تب تک چلتا رہا جب تک بارش ہوتی رہی۔ پھر ایک دن پانی پر سنا بند ہو گیا۔ آخر کار بارش رُک گئی۔ ہر بارش کو بہر حال ایک نیا ایک دن زکنا ہی ہوتا ہے۔ اُس طویل ترین بھیما تک بارش کو بھی تھک کر زکنا ہی پڑا تھا۔ جو لاکھوں برس تک اس کڑواہٹ پر ہوتی رہی تھی۔

دھوپ نکل آئی۔ سورج نے بادلوں کی سیاہ نقاب، اپنے چہرے سے نوج کر پھینک دی۔ ہر شے اب سوکھنے لگی۔ گھر، دیواریں، چھت، کپڑے، سب گرم ہونے لگے۔ مگر یہ ایک یلین زدہ تمازت تھی۔ بارش کے بعد سارے شہر میں بخار کی وبا پھیل گئی۔ کھانے سز نے لگے۔ کھانا، باورچی خانہ، یا کوئی اور جگہ ہر جگہ سڑ رہا تھا۔ اور سزے ہوئے کھانے کی بو ہر جگہ سے آ رہی تھی۔ یہ بخار آنتوں اور پیٹ میں خطرناک جراثیم پیدا ہونے سے آتا تھا۔ ہمارے گھر میں بھی ہر کسی کا پیٹ خراب تھا۔ سب اُلٹیاں کر رہے تھے۔ اور ایک دوسرے کو، چڑچڑاتے ہوئے، تقریباً کھا جانے کے لیے دوڑتے تھے۔ سب کی آنتوں میں مروڑ تھی۔ انجم باقی تک کی آنتوں میں (مجھے اس بار اُن کے پیٹ میں آنتیں ہونے کے احساس سے اتنا صدمہ نہیں پہنچا)۔ ان دنوں گھر میں صرف مومگ کی دال کی کچھڑی پکتی تھی اور سارا گھر اُسے دہی کے ساتھ دونوں وقت کھاتا تھا۔ میں نے اتنے بڑے دھگپے میں اتنی زیادہ کچھڑی پکتی کبھی نہیں دیکھی تھی۔

میں بھی کچھڑی ہی کھاتا رہتا۔ مگر میرا پیٹ خراب نہیں ہوا۔ نہ تو میری آنتوں میں مروڑ ہوئی اور نہ ہی مجھے کوئی اُلٹی ہوئی۔

دراصل ہیضہ پھیل گیا تھا۔ برسات کے بعد، اُن دنوں یہ بیماری عام تھی، لیکن اس بار اس نے وبا کی صورت اختیار کر لی۔ لوگ تھے اور دستوں سے مرنے لگے۔ ہمارے محلے میں ہی کئی موتیں ہوئیں۔ گھر کے پاس ہی ڈاکٹر اقبال کا مطب تھا۔ ڈاکٹر اقبال ایک نیم حکیم تھا اور اُس کے پاس باقاعدہ کوئی

میڈیکل ڈگری نہیں تھی۔ مگر اُس کے مطب پر مریضوں کا میلہ لگ گیا۔ مطب ایک پتلی ہی گلی میں تھا۔ یہ پوری گلی بیٹے کے مریضوں سے اور بیٹے شاپ پانخانے کی ناگوار بدبوؤں سے بھری رہتی تھی۔ مریض ایک کے اوپر ایک لہے سے رہتے اور اکثر اپنی اپنی اُلٹیاں اور تھے برداشت نہ کرتے ہوئے، ایک دوسرے کی پینہ پر ہی کر دیتے اور پھر آپس میں مار پیٹ کی نوبت آ جاتی۔ اگر چہ مار پیٹ ہونہ پاتی کیونکہ وہ سب لگا تار دستوں، اُلٹیوں، بخار اور کچھ نہ کھانے پینے کی وجہ سے انتہائی لاغر اور کمزور ہو چکے تھے۔ ان کی کھال، گوشت اور ہڈیوں میں پانی کی بوند تک نہ بچی تھی۔ کئی مریضوں نے ڈاکٹر اقبال کے مطب کے سامنے، اسی گلی میں ٹالیوں میں گر کر دم توڑ دیا۔

یہ تھا انسان کی آنتوں کا تماشہ جسے سب نے کھلی آنکھوں سے دیکھا۔ یہ تھی منہ چلائے جانے کی سزا۔ انسان کا جرم اور اُس کی سزا دونوں ہی اس کی تعمیر میں مضمر ہیں۔ اس لیے میں نے کہیں کہا تھا کہ انسان اپنی آنتوں میں رہتا ہے۔

پھر آہستہ آہستہ یہ وبا بھی کم ہونے لگی۔ کیونکہ زمین نے گردش کرنا تو چھوڑا نہیں تھا۔ ستمبر کے آخری دن آہنیچے اور وہ ہوا میں چلنے لگیں جن سے تیز دھوپ بھی بار جاتی ہے وہ دھلی دھلائی اور پاکیزہ دھوپ تھی۔ نیلا آسمان پہلے سے زیادہ نیلا نظر آنے لگا اور دو پہر میں تیز ہوا کے ٹھنڈے جیسے دھوپ اور آسمان دونوں کو اپنے ساتھ اُڑائے لے جاتے تھے، موسم نے کروٹ لی تھی۔ بیٹے کے جراثیم کمزور پڑنے لگے۔ یہ ہوائیں بارش کے رخصت ہو جانے کا ایک جشن منا رہی تھیں یا نوحہ، یہ تو میری سمجھ میں آج تک نہ آ سکا، حالانکہ میں ہر سال بارش کے بعد چلنے والی ان ہواؤں سے دوچار ہوتا ہوں مگر اب یہ بھی ہے کہ جشن اور نوحہ کون سی دو مختلف باتیں ہیں، جس طرح زندگی اور موت دو مختلف چیزیں نہیں ہیں۔

وہ خوفناک بارش تو چلی گئی تھی مگر میں پہلے سے کچھ زیادہ بڑا اور شاید زیادہ خطرناک ہو گیا تھا۔ میرے گالوں اور ٹھوڑی پر ہلکا ہلکا سا زرداں سا آگ آیا تھا۔ مجھے اب اُس مہربان لڑکی والے خواب بالکل نہیں آتے تھے، نہ ہی دانتوں کے درمیان آ کر زبان کٹتی تھی۔ میرے امتحان قریب آرہے تھے۔

مجھے راتوں کو جاگ جاگ کر پڑھنا تھا۔ اس لیے میں نے ان خوابوں کو بائیں طرف، اپنے دل کے قریب، اپنی قمیص کی اوپری جیب میں رکھ لیا ہے جسے جب چاہے نکال کر دیکھا جاسکتا ہے۔ میں اپنے خوابوں کو دیکھنے کے لیے نیند کا محتاج نہیں تھا۔

میں دیر رات تک جاگ جاگ کر پڑھتا۔ زیادہ تر ریاضی کے سوال حل کرتا کیونکہ ہائی اسکول میں، اس مضمون سے سب سے زیادہ مجھے ڈر لگتا تھا۔ بہت سے سوالوں کو میں حل نہیں کر پاتا تھا۔ تب ان کے جواب، کتاب کے آخر میں دیکھ کر میں اُلٹے سیدھے، اوٹ پٹا ٹک طریقے سے فارمولے کا غلط استعمال کرتے ہوئے نیچے لکھ دیا کرتا تھا۔ ظاہر تھا کہ میری ریاضی چو پٹ ہوئی جارہی تھی۔ اور سب سے زیادہ تو الجبر اور ڈیو مٹری جہاں سب کچھ پہلے سے ہی فرض کر لیا جاتا تھا۔ یہاں سب کچھ ایک ٹک بندی تھی۔ ایک اندھا راستہ، کچھ مان کر چلو اور ایک اوٹ پٹا ٹک، مگر اپنے ہی بنائے ہوئے راستے پر چل کر اُسے ثابت کر دو۔ (دنیا کے وجود کو بھی ایسے ہی ثابت کیا گیا اور ایسے ہی سب مان کر اس کا نہ ہونا بھی ثابت کر دیا گیا) عقل و دانش اور منطق کی یہ خود غرض دکھاریاں اب تو میرے سامنے پوری طرح عیاں ہو چکی ہیں۔ مگر ان دنوں حساب کا مضمون مجھے بری طرح تھکا کر رکھ دیتا تھا اور میں تنگ آ کر سوال کو حل کیے بغیر اُس کا جواب دیکھ کر وہیں لکھ دیا کرتا تھا اور یہ بات بھی آج تک میرے لیے ناقابل فہم بلکہ مضحکہ خیز ہے کہ اگر کسی سوال یا مسئلے کا جواب کہیں لکھا ہوا ہے یا کسی نے اُسے حل کر رکھا ہے اور اُس پر اُسے یقین بھی ہے تو پھر دوسروں کو الجھانے اور پریشان کرنے سے کیا فائدہ؟

مگر اس ریاضی سے الگ ایک دوسری ریاضی بھی تھی۔ ایک مہلک اور پُر اسرار ریاضی جس کا علم میرے علاوہ کسی کو نہیں تھا۔ صرف میرے پاس ہی اُس کے خطرناک فارمولے تھے۔ اس کی کوئی کتاب نہ تھی جس کے آخری اوراق پلٹ کر میں سوالوں کے حل ڈھونڈ لیتا، مگر میں حل سے لاعلم رہتے ہوئے بھی 'حل' کی نوعیت سے واقف تھا اور جانتا تھا کہ وہ کتنے اعداد کے درمیان کہیں ہوگا۔ کم شخص سے زیادہ شخص کے درمیان۔

یقیناً اب یہ ایک گھنٹیا ہتھیار تھا۔ جو میرے ہاتھ لگ گیا تھا اور میں اس پر کبھی کبھی فخر بھی کرتا۔ گھنٹیا باتوں پر فخر کرنے والوں میں، دنیا میں اکیلا میں ہی تو نہیں ہوں۔ کتنے عامل، تاجر، چوٹی، قسمت کا

حال بتا۔ نے والے اور چھپورے، سیاست داں اور کاروباری لوگ آخر گھنٹیا باتوں پر ہی تو فخر محسوس کرتے ہیں۔

اس خطرناک مضمون کا ایک سوال میں نے جلد ہی پھر حل کیا۔

۱۱

”لٹاں دال بھرے پرائے تل رہی ہیں۔ ایک پرائے کھا کر جانا۔“

”پرائے۔ دال بھرے پرائے۔“ میں نے دہرایا۔

”ہاں!“

ٹھیک اسی وقت میرے دل پر جیسے ایک سوئی سی چھبی، ایک گیلی گیلی، پانی سے تر سوئی جس کی ٹھنڈی چھین اب میرے بائیں کانڈھے تک رینگ آئی۔ میں خوف زدہ سا ہو گیا۔ اُس خطرناک اور پوشیدہ ریاضی کا ایک سوال میرے سامنے تھا۔ اور میں اس کے حل کی حد و کا تعین کرنے کے لیے ایک مختلف شخصیت میں تبدیل ہو چکا تھا۔

”نہیں، اب میں جاؤں گا۔“ میں اٹھ کر کھڑا ہو گیا۔

”کیوں؟ کیا غریبوں کے گھر کھانا نہیں کھا سکتے؟“

”یہ بات نہیں انجم آپا، مگر مجھے بازار سے سو دالانا ہے۔“

میں نے بہانہ کیا اور کل پھر آنے کا وعدہ کرتے ہوئے ان کے گھر سے باہر آ گیا۔ میری بھوک جیسے بالکل مر گئی تھی۔ ”دال بھرے پرائے۔ دال بھرے پرائے۔“ میرا ذہن لگا تار یگی گردان کیے جا رہا تھا۔

میں ابھی بس اُن قبروں تک ہی پہنچا ہوں گا کہ میں نے اپنے پیچھے ایک زور کی دھمک سنی۔ ایک ایسی دھمک جس کے ساتھ ساتھ ایک بڑا سراہی سنسناہٹ بھی شامل تھی۔ میں واپس مڑا۔ ادھر شور بلند ہو رہا تھا۔

”دیوار گر گئی، دیوار گر گئی۔“ کوئی چیخ رہا تھا۔

”کس کی دیوار گر گئی؟“

مگر میں اچھی طرح جانتا تھا کہ کس کی دیوار گر گئی ہے۔

میں بھاگتا ہوا انجم آپا کے مکان پر پہنچا۔ وہاں بھیڑ لگ گئی تھی۔

انجم آپا کے خستہ اور بوسیدہ حال باورچی خانے کی دیوار گر گئی تھی۔ اور اُن کی ماں اُس سے دب کر مر گئی تھی۔



میرے سامنے امتحان ختم گئے تھے۔ میں نے پھر سے جاسوسی ناول پڑھنا شروع کر دیے اور زیادہ سے زیادہ وقت انجم آپا کے گھر گزارنے لگا۔ انجم آپا ایک سانولے بلکہ پتے رنگ کی لڑکی تھیں۔ مگر اُن کا منہ ہاتھ بیروں کی بہ نسبت کافی صاف رنگت لیے ہوئے تھا جو ایک عجیب بات تھی۔ ان کا قد ٹھکانا تھا اور چہرہ بالکل گول تھا۔ کسی چپاتی کی طرح جس پر چچک کے جا بجا نشانات تھے۔ بالکل چپاتی پرگی ہوئی چپتیوں کی مانند۔ اس چہرے کو دیکھ کر مجھے ہمیشہ بھوک لگنے لگتی تھی اور میری آنتیں کڑکڑانے لگتی تھیں۔ وہ چہرہ مجھے ہمیشہ اپنا اپنا سا لگتا تھا۔ جیسے اپنے گھر میں کھانا کھاتے وقت، روٹی کی ڈالہ میں رکھی چپاتی اپنی اپنی سی لگتی ہے۔ انجم آپا مجھ سے بہت خلوص سے پیش آتیں، کبھی کبھی تو مجھے لگتا جیسے وہ مجھے انجم باجی سے بھی زیادہ چاہتی ہیں۔

برسات کے بعد اُن کا باورچی خانہ بہت خستہ حال ہو گیا تھا۔ وہ لکڑی اینٹوں کا بنا تھا اور دیواروں پر ہر طرف جنگلی گھاس اُگ آئی تھی۔ اکتوبر کا مہینہ تھا جس میں دھوپ بہت تیز اور چمکدار ہوتی ہے اور شام کو کچھ دھندلی پھیلنے لگتی ہے۔

میں انجم آپا سے ایک جاسوسی ناول کے مجرم کے بارے میں باتیں کر رہا تھا کہ مجھے اُن کے باورچی خانے سے کچھ تلے جانے کی خوشبو آئی۔ میرے نتھنے مہک کر رہ گئے۔ دوپہر تھی اور مجھے زوروں کی بھوک پہلے سے ہی لگ رہی تھی۔ میں نے ناک کے نتھنے پھلا کر خوشبو کو سونگھا۔

انجم آپا پانپنے لگیں۔

میں نے خود اپنی آنکھوں سے دیکھا۔

گر می ہوئی دیوار کے بلے اور برسوں پرانی گلنیا اینٹوں اور خورد روڑنگلی گھاس کے نیچے وہ ساکت و جامہ پڑی ہوئی تھیں۔ ان کے سارے جسم کو بلے نے ڈھک لیا تھا۔ صرف اُن کا منہ باہر تھا۔ ان کے سر سے خون بہ رہا تھا۔

دیوار کے بلے کے نیچے ہی شاید اینٹوں کا چولہا بھی دبا پڑا تھا جس کی آگ بجھ کر مٹی، گارے اور خورد رو گھاس پودوں میں دفن ہو گئی تھی۔

”ان دنوں ہی تو مکان گرتے ہیں۔ برسات کے بعد کی دھوپ میں ہی دیواریں اپنی جگہ چھوڑتی ہیں۔“ کوئی کہہ رہا تھا۔

مگر مجھے اچھی طرح علم تھا کہ دیوار کیوں گری ہے۔ دودھ میں پڑی ایک زہریلی چھپکلی نے مجھے بکنی کا تاج نچا کر رکھ دیا تھا۔ انجم آپائش کھا کر پڑی تھیں۔ باورچی خانے کی اسی دیوار کی طرح۔ گھر میں بھیڑ بڑھتی چلی گئی۔ سارا محلہ اکٹھا ہو گیا۔

باورچی خانے میں دال بھرے پراٹھے مجھے نظر نہیں آئے۔ مگر اُن کی خوشبو اب دور دور تک پھیل رہی تھی۔ یہاں تک کہ جب میں اپنے گھر پہنچا تو وہاں بھی ہوا کے زور پر دال بھرے پراٹھوں کی خوشبو ادھر ادھر رینگتی محسوس ہوئی۔

میں پریشان، سراسیمہ اور ایک بے وجہ کے احساس جرم سے مغلوب ہو کر طوطے کے بچھرے کے پاس جا کر کھڑا ہو گیا۔ میرا کن کنا خرگوش آکر میری پتلون کے پائینچے پر منہ رگڑنے لگا۔

”کاش میں وہاں آج اس وقت نہ جاتا۔“ میں نے پشیمان ہو کر سوچا۔

”کتہ دمیاں آگئے... کتہ دمیاں آگئے...“ طوطا زہر خند لہجے میں بولا۔



انٹھیس دنوں نور جہاں خالد کی رشتے کی ایک بھتیجی جو ایک قریبی تحصیل میں رہتی تھی، شہر میں علاج کرانے کے لیے آئی۔ وہ ہمارے گھر ہی ٹھہری، اُس کا نام ’انجم بانو‘ تھا۔

وہ اپنے بھائی کے ساتھ آئی تھی جو قبے سے رساوں کی ہانڈی بھی ساتھ لایا تھا۔ مٹی کی ہانڈی جس پر لال کاغذ منڈھا ہوا تھا۔ ان دنوں یہ روایت تھی کہ ہمارے گھر سے جب کوئی کسی رشتے دار کے یہاں دو روز گواں یا قبے جاتا تو رساوں کی ہانڈی لے کر ضرور جاتا اور جو رشتے دار ہمارے یہاں آتے وہ بھی رساوں کی ہانڈی لے کر آتے۔ یہ ہانڈی اپنی بناوٹ اور ہیئت کے اعتبار سے ہمیشہ مجھے پُر اسرار ہی نظر آتی۔ اگرچہ رساوں میں بھی بہت شوق سے کھاتا تھا۔

انجم بانو عمر میں میرے برابر تھی۔ اس کے جسم میں خون کی کمی تھی۔ وہ زرد رنگ کی تھی۔ ممکن ہے کہ اس کی رنگت پہلے گوری رہی ہو مگر اب اُس کی تمام کھال زرد تھی۔ اس کی پہلی رنگت کا موازنہ انجم باجی کی رنگت سے نہیں کیا جاسکتا تھا۔ جو کہ اُنھیں فطرت کی طرف سے دیا گیا ایک خوبصورت اور پاکیزہ رتھ تھا۔ اس کی آنکھیں بڑی بڑی اور خالی خالی سی تھیں۔ جس کی پتلیوں میں صرف پیلا رنگ لگا ہوا تھا۔ جب وہ مسکراتی تو اُس کی پتلیوں کا یہ پیلا رنگ ہلکی سی سرفخی میں تبدیل ہوتا نظر آتا مگر فوراً ہی معدوم ہو جاتا۔

دو پنے میں اُس کے سینے کا اُبھار بہت فور سے دیکھنے کے بعد ہی محسوس ہوتا اور نہ وہ صرف ایک سپاٹ سینہ تھا۔ میری عمر اب اتنی ہو گئی تھی کہ میں عورت کے تئیں خاص جنسی دلچسپی بھی لے سکتا تھا۔ اور یقیناً مجھے انجم بانو سے ایک خالص جنسی دلچسپی پیدا ہو گئی۔ ممکن تھا کہ آگے چل کر اس میں محبت کا عنصر بھی

شامل ہو جاتا کیونکہ محبت اور جنس ایک دوسرے کے اس طرح پیچھے لگے رہتے ہیں جیسے اُمس کے پہلے بارش یا بھس کے پیچھے پہلی آندھی۔ مگر ایسا نہ ہو سکا، اس کی وجوہات تب تو نہیں مگر اب میں تھوڑا تھوڑا سمجھ سکتا ہوں۔

انجم بانو کی آنکھوں میں بھی ایک پیاس تھی۔ ایک سخت جنسی پیاس جو کسی بھی جوان لڑکی، جو بیمار رہتی ہو، میں غیر معمولی طور پر پائی جاتی ہے۔ صرف ایک ہفتے کے اندر اندر ہم دونوں نے ایک دوسرے کی آنتوں... معاف کیجیے گا، آنکھوں کو مکمل طور پر پڑھ لیا۔

ایک سنسان سی دو پہر میں، میں چپکے سے اُٹھ کر باورچی خانے میں آ گیا۔ وہ باہری دالان میں بیٹھی مسور کی دال مین رہی تھی۔

باورچی خانے میں آ کر میں نے اُسے اشارہ کیا۔ وہ پہلے تو خاموشی سے دال بیٹھی رہی پھر ایک چونکی بلی کی طرح اُس نے ادھر ادھر دیکھا۔ اور دال کی سینی لیے لیے، دو بے پاؤں، بلی کی چال چلتی ہوئی باورچی خانے میں آ گئی۔

میں اُسے اندر کوٹھری میں لے گیا جہاں روشندان سے چھن چھن کر دو پہر کے سورج کی روشنی اندر آ رہی تھی۔ مجھے کوئی پہل نہیں کرنی پڑی، وہ تو آتے ہی مجھ سے بری طرح لپٹ گئی اور مجھے دیوانہ وار چومنے لگی۔ اس کی سانسوں سے آم کے اچار کی بو آ رہی تھی۔ میں نے اُس کے پستانوں کی طرف ہاتھ بڑھایا تو وہاں کچھ بھی نہ تھا یا اگر تھا تو میری انگلیوں کو محسوس نہ ہو سکا۔

مگر وہ بالکل ہی ہوش کھو بیٹھی۔ اس نے میرا ایک ہاتھ پکڑ کر اپنے سینے پر زور سے چپکا لیا۔ اس سے کوئی فرق نہیں پڑتا کہ کسی عورت کے پستان باہر کو ابھرے ہوئے یا بڑے بڑے ہیں یا نہیں۔ شاید جس طرح کچھ انسانوں کے ایک آدھ دانت مسوڑھوں کے اندر ہی رہتے ہیں۔ اور زندگی بھر باہر نہیں نکلتے۔ اسی طرح کچھ عورتوں کے پستان سینے کی نامعلوم، پُراسرار گہرائیوں میں چھپے رہتے ہیں۔ اور مرد کے ہاتھ لگنے سے باہر آنے کے لیے تڑپ اُٹھتے ہیں۔

وہ بری طرح تڑپ رہی تھی۔ اس کی سانسیں بہت تیز ہو گئیں۔ اس کی دھونکی سی چلنے لگی۔ لگا کہ جیسے اس کے پیچھے پڑے پھنسنے والے ہیں۔ آم کے اچار کی بو بڑھتی گئی۔ مجھے آم کی بو یا خوشبو سے نفرت

تھی جو آج تک قائم ہے۔ میں بد مزہ ہونے لگا۔ اور پھر دھیرے دھیرے خوف زدہ بھی۔ اُس کے پہلے چہرے پر روشندان سے آتی ہوئی دھوپ کی کرن پڑ رہی تھی۔ مجھے اچانک اُس کا پیلا چہرہ اور پیلا جسم بہت پاکیزہ نظر آیا۔

یہ جسم بیمار تھا، اس جسم میں خون نہیں بنتا تھا۔ آدمی کے جسم میں زیادہ خون ہونا ہوس کی نشانی ہے اور بھدہ ابھی۔

مگر انجم بانو کی ہوس اُس کی روح میں پوشیدہ تھی اور اُس بھیا تک ہوس اور شہوت کا ساتھ دینے میں اُس کا بیمار خون کی کمی کا مارا ہوا، یرقان زدہ جسم ساتھ نہیں دے سکتا تھا۔ اس لیے وہ جسم ایک خزاں رسیدہ پتے کی طرح لرزنے اور کاٹنے لگا۔ انجم بانو کی روح کی پیاس نہ جانے کتنی صدیوں کی پیاس تھی اور یہ پیاس اس لیے بے قابو تھی کہ انجم بانو کا جسم بہت بیمار تھا۔ روح جسم پر اپنی شہوت، اپنی خواہش اور اپنی ہوس کے وار پے دار لگاتی جا رہی تھی۔ وہ اس کمزور، بیمار مگر پاکیزہ جسم کے ٹکڑے ٹکڑے کر بلاک کر دینے کے درپے تھی۔

میں انجم بانو سے دور ہٹ گیا۔ وہ میری طرف بڑھی۔ میں نے اُسے جھٹک دیا۔ اس کی بڑی بڑی خالی آنکھوں میں انڈے کی سی زردی آ کر بیٹھ گئی۔ ایسا لگا جیسے اُسے مرگی کا دورہ پڑنے والا ہو۔ وہ دھم سے زمین پر بیٹھ گئی۔ اس کے دانت بھنسنے لگے اور پورا جسم اکڑنے لگا۔ اس کا پیلا جسم اچانک ناقابل یقین طور پر سیاہ پڑنے لگا۔ انجم بانو پہلی سے کالی ہو گئی۔ میرے سامنے، ہاں بالکل میری آنکھوں کے سامنے۔

مگر میں واضح طور پر کہہ سکتا ہوں کہ وہ ایک مقدس سیاہی تھی۔ ہوس زدہ روح نے پاکیزہ جسم سے بدلہ لیا تھا۔ مگر جسم نے بھی روح کے آگے ہتھیار نہیں ڈالے تھے۔ میں تھوڑی دیر تک، ڈرا ڈرا اُسے یوں ہی دیکھتا رہا پھر جلدی سے باورچی خانے سے باہر نکل گیا۔

انجم بانو تین دن اور ہمارے گھر میں رہی مگر نہ میں نے اُس کی جانب دیکھا اور نہ اس نے میری طرف نظر اٹھائی۔ تین دن بعد اُس کا بھائی آ کر اُسے واپس لے گیا۔ مگر اس بار بھی وہ لال کاغذ منڈھی رساوں کی بانڈی لانا نہیں بھولا تھا۔ ڈاکٹروں نے اُس کا مرض لا علاج بتایا تھا۔ اسے ایک بہت

خطرناک بیماری تھی۔ اس کا جسم خون بناتا ہی نہیں تھا، سوائے اس کے کہ اُسے خون چڑھایا جاتا رہے۔ اور کوئی چارہ نہ تھا۔

کیا کسی نے بھی اس پر غور کیا کہ محض روح کی پاکیزگی کے ڈنکے پینتے رہنے سے ہی کچھ نہیں ہوتا۔ اصل مسئلہ تو جسم کا ہے، جسم کی پاکیزگی ہی اصل شے ہے۔ انسان کو چاہیے کہ شعور بالذات کی بات تو بہت ہو چکی، اب ذرا بدنام زمانہ مادے کی بات بھی ہو جائے۔ مادے کو بھی اُس کا جائز حق دیا جائے۔ آخر کب تک روح اپنے اعمال کی سزا جسم کو دیتی رہے گی۔

روح نے کیا سوچا ہے کہ اگر کبھی جسم اس کے احکام کی تعمیل کرنے اور اُس کی غلامی کرنے سے انکار کر دے تو؟ تو پھر شاید دنیا کی تاریخ دوسری طرح سے لکھی جائے گی۔

ایک عرصے بعد میں نے سنا کہ انجم بانو کا انتقال ہو گیا۔ وہ جب تک زندہ رہی اُس کے جسم میں لگا تار خون چڑھایا جاتا رہا۔ مگر پھر اُس کے جسم نے دوسروں کا خون بھی قبول کرنے سے انکار کر دیا۔ جب بھی اُسے خون کی بوتل چڑھائی جاتی۔ تو اُس کے بعد اس کی تاک، کانوں اور منہ سے خون باہر آنے لگتا۔ مرنے سے ایک ماہ پہلے انجم بانو نے کھانا پینا بالکل چھوڑ دیا تھا۔ اس کی آنتیں بالکل صاف اور پاک تھیں اور پرانی آلودگی، بد بھنتی، چنور سے پن اور بھوک کے ہر نشان سے عاری تھیں۔

آخر انجم بانو کے جسم کی پاکیزگی نے سب کو ہرا کر رکھ دیا۔

افسرہ کر دینے کے لیے انسان کے پاس کتنی باتیں، کتنی یادیں ہوتی ہیں اور خوش ہونے کے لیے بہت کم۔ ماضی کا معاملہ بھی عجیب ہے۔ ماضی کی مسرتوں اور خوشیوں کو بھی اگر یاد کریں تو وہ بھی ایک اداسی اور افسردگی میں ہی بدل جاتی ہیں۔ گزرا ہوا وقت ہو، ہو سامنے نہیں آتا۔ وہ ایک پریت کی خوفناک شکل میں سامنے آتا ہے۔ مردہ بندر کے پچھے یا بڈی کی طرح۔

اکتوبر کا مہینہ بھی گزر گیا اور نومبر کا مہینہ آ پہنچا۔ نومبر کا مہینہ دراصل کوئی مہینہ ہی نہیں۔ اس کا اپنا کوئی موسم ہی نہیں۔ یہ ایک زوال پذیر مہینہ ہے۔ اندھیری ڈھلان پر بے جان چٹانوں کی طرح

لڑھکتے ہوئے، نومبر کے یہ دن، راتوں کے ہاتھ مضبوط کرتے ہوئے۔ آنے والے سرد، گاڑھے، ہواؤں کے شور سے لدے پھندے، دسمبر کے اندھیروں کے انتظار میں پہلے سے ہی صفیں باندھیں، سیلوٹ کرتے ہوئے، نومبر کے یہ دن جو سال کے بارہ مہینوں میں کہیں اپنی کوئی انفرادی یا باوقار چھاپ نہیں چھوڑتے۔ موسم کے اعتبار سے، یہ معمولی، حقیر دن، مگر تے ہوئے، جلدی سے غائب ہوتے ہوئے۔ ان کی چھاپ صرف اُن بد نصیبوں پر ہی پڑتی ہے جن کے سینے پر نومبر کا کوئی لڑھکتا ہوا خنجر آ کر ٹھہر گیا ہو۔

روح کے پاگل پن کی سزا جسم کو جھیلنا پڑتی ہے۔

انہیں دنوں ایک پاگل بندر یا نے ہمارا گھر دیکھ لیا۔ وہ بندر یا ہر وقت حیض سے ہوتی رہتی تھی اور جب موقع ملتا، کسی نہ کسی کو کاٹ کھاتی۔ اُس زمانے میں مجھے یہ نہیں معلوم تھا کہ بندریوں کو بھی حیض ہوتا ہے، مگر جب میں نے اُس بندر یا کی ڈم پر خون کے دھبے دیکھے تو میں سمجھ گیا۔ آخر سائنس کے مطابق بندر ہی تو انسانوں کے آباؤ اجداد ہیں۔ انہیں حیوانوں کی ساری لعنتیں، انسان بھی بھگت رہے ہیں۔

رات کو سوتے وقت، ہر شخص کو خوف تھا کہ کہیں سوتے میں بندر یا نہ آ کر کاٹ لے۔ محلے میں بہت سے لوگوں کو اس نے سوتے میں کاٹ لیا تھا۔

دن میں وہ، چھتوں اور منڈیروں پر ادھر ادھر کودتی پھاندتی اور بھٹکتی پھرتی اور رات میں پتہ نہیں کہاں ڈبک کر سیرا کرتی۔

میں نے اُسے دیکھا تھا، وہ ایک قوی الجھ بندر یا تھی جس کی آنکھوں میں پاگل پن اور ایک بے قابو اور بے تکلف ہمارا ہوتا تھا۔ اسے کوئی بیماری تھی۔ وہ شاید ہمیشہ حیض سے ہوتی رہتی تھی۔ یہ کوئی ایسی حیران کن بات نہیں۔ جسم کے اندر ہزار ہا ہزار اسرار پہلو ہوتے ہیں۔ اس پاگل بندر یا کی وجہ سے جاڑے کے یہ شر و ماتی دن بڑی دہشت میں گزر رہے تھے، مگر ایک دن یہ مسئلہ حل ہو گیا۔ وہ سامنے والے گھر کی تین منزلہ عمارت کی چھت پر کودتے کودتے اچانک فپ سے سڑک پر گر پڑی۔ سارا محلہ



نومبر کے آخری دن تھے یا پھر دسمبر کی شروعات۔ مجھے کچھ ٹھیک سے یاد نہیں آرہا ہے۔ بہر حال زمانہ یہی تھا جب نیازوں اور شادی بیاہوں کا دور آپہنچا۔ ان دنوں میں نے جتنی دعوتیں کھائیں، ان کا شمار نہیں کیا جاسکتا۔ میں چونکہ اب بھی گھر میں سب سے چھوٹا تھا بلکہ سچے ہی تصور کیا جاتا تھا۔ اس لیے گھر کا ہر فرد دعوت میں مجھے ضرور ساتھ لے جاتا تھا۔ چاہے وہ محلے کی کوئی شادی ہو یا پھر رشتہ داروں کے یہاں۔ وہ ایک عجیب منظر ہوتا۔ اس زمانے میں شادی ہال یا ہوٹلوں کا رواج نہ تھا۔ محلے کا کوئی ایک نسبتاً بڑا مکان لے لیا جاتا۔ اس کے آگن یا دالان میں لکڑی کی تین چار میزیں ملا کر لگادی جاتیں، ان میزوں پر کالے میل اور سائمن اور پکنائی کی موٹی موٹی جہیں جمی ہوتیں۔ میز پوش اگر ہوتے تو سائمن کے پیلے پیلے دھتوں سے بالکل رنگے ہوئے اور پانی سے تر بھی۔ میزوں کے دونوں جانب قطار سے لوہے کی بدرنگ اور بے حد تکلیف وہ کرسیاں لگائی جاتیں، میزیں اور کرسیاں دونوں اوپر نیچے ہلتی رہتی تھیں۔

لوگ اپنی باری کا انتظار لگ بیٹھ کر کم کرتے، وہ کرسیوں کے پیچھے اس طرح کھڑے رہتے جیسے کرسی غائب نہ ہو جائے۔ وہ کھانے والوں کا ہر ہر نوالہ گنتے اور بے چینی کے ساتھ کبھی ایک پاؤں پر زور دے کر نیزھے ہو جاتے تو کبھی دوسرے پیر پر۔ کھانے والے خود بہت جلدی جلدی کھاتے۔ اکثر بغیر چبائے ہی نوالہ منہ میں رکھ کر نگل جاتے، وہ مرتکبوں کی طرح کھانے پر ٹوٹتے تھے۔

کھانے میں بہت زیادہ ایشیا نہیں ہوتی تھیں۔ زیادہ تر تورمہ روٹی (جسے وہ لوگ گوشت روٹی

اُسے دیکھنے بھاگا۔ میں بھی گیا۔

وہ سڑک پر مردہ پڑی تھی۔ اس کے منہ میں ڈبل روٹی کا ایک ٹکڑا پھنسا ہوا تھا۔ اس کے جسم کا نچلا حصہ خون سے سنا ہوا تھا۔ اس کی آنکھیں کھلی ہوئی تھیں جن میں وہی پاگل غصہ لگا تا رہا آسمان کی طرف تاکے جا رہا تھا۔ شام ہو رہی تھی، مغرب کی اذان ہونے لگی۔ میں نے سوچا کیا بندریا نے بھی خودکشی کی ہے۔ لوسی کی طرح؟ ممکن ہے کہ ایسا ہی ہو یا نہ ہو۔ بڑھتی ہوئی تاریکی نے سڑک پر پڑی بدنصیب بندریا کی لاش کو ڈھک دیا۔



کہتے تھے) اور نہ اگر صاحب حیثیت لوگ ہوتے تھے تو پلاؤ اور زردہ بھی، ہمارے اطراف میں بریانی کا رواج نہیں تھا، حالانکہ آج کل تو پلاؤ کو بھی بریانی ہی کہا جاتا ہے۔

روٹیاں خمیری اور تندوری ہوا کرتیں۔ ان روٹیوں کا حجم بہت بڑا ہوتا، تقریباً ایک تھالی جتنا۔

کھانا لالا کر رکھنے والے بہت شور مچاتے، ادھر ادھر سے ایک دوسرے کو آواز لگاتے اور بے حد حواس باختہ نظر آتے۔ اکثر قورمے کا ڈونگہ کسی کھانے والے کے سر پر بھی چھلک جاتا، ایک ہائے تو پتہ چھی رہتی۔

ڈونگہ جیسے ہی میز پر رکھا جاتا، لوگ اُس میں سے بہتر روٹیاں اور تار یعنی روغن نکالنے کے لیے ایک ساتھ چھینتے۔ کبھی کبھی ڈونگہ میز پر ہی پلٹ جاتا، مگر کھانے والوں کو اس کی مطلق پروا نہ ہوتی۔ کوئی کسی کو نہیں پوچھتا، سب کو اپنی اپنی آنتوں کی فکر ہوتی۔ یہ ایسی ہی نفسا نفسی کا منظر ہوتا جو شاید میدان حشر میں بھی نہ دکھائی دے۔

میزوں کے پاس المونیم کے ٹب رکھے رہتے جس میں جموئی رکابیاں پڑی رہتیں۔ رکابیاں یا تو المونیم کی ہوتیں یا پھر سفید تام چینی کی۔ انھیں ٹوں میں بوٹیاں، ہڈیاں اور روٹیوں کے پانی سے تر بھولے ہوئے بکڑے بھی بھرے رہتے جن پر مٹھیاں ہی مٹھیاں بھینھناتی رہتیں۔

اس قسم کے ایک دوسرے ٹب میں پینے کا پانی بھرا رہتا۔ اگر گرمیوں کے دن ہوتے تو ٹب پر لکڑی کا ایک تختہ رکھ کر اُس پر برف کی سلیاں جمادی جاتیں۔ برف پگھل پگھل کر پانی میں گرتا رہتا اور اُسے ٹھنڈا کرتا رہتا۔ اسی ٹب میں المونیم کے جگ ڈال ڈال کر پانی بھر کر میزوں پر رکھ دیا جاتا۔ ہشکل دو تین گلاس (وہ بھی المونیم کے ہی ہوتے) میز پر رکھے ہوتے یا ادھر ادھر لڑھکتے پھرتے۔

کھانے والے، کھانا خوب برباد کرتے۔ رکابیوں میں ڈھیر سا سالن، ہڈیاں اور چکنی بوٹیاں نکالتے اور ناک تک کھانا ٹھونس لینے کے بعد ایسے ہی چھوڑ کر اٹھ جاتے۔ وہ اس بے ہنگم انداز سے اٹھتے کہ کرسیاں اُلٹتے اُلٹتے پختیں اور میزیں اتنے زور سے ہلکتیں کہ پانی سے بھرے جگ اُلٹ جاتے۔

روٹیاں بھی خوب برباد ہوتیں، بلکہ اُن کی تو بے حد بے حرمتی بھی کی جاتی۔ میں قسمیہ کہتا ہوں کہ

میں نے کئی بار لیش حضرات کو اپنی سفید داڑھی پر لگے ہوئے شور بے اور مسالے کو روٹیوں کے ٹکڑے سے صاف کرتے دیکھا ہے۔ بالکل اس طرح جیسے آج کل لوگ نمپکن کا استعمال کرتے ہیں۔ روٹیاں ہاتھ پونچھے، منہ، ہونٹ اور غموزی صاف کرنے اور مرج کی زیادتی کے سبب ناک سے نکلتے پانی کو صاف کرنے کے لیے اور شور بے میں بیگی داڑھیاں پونچھنے کے لیے ایک بہترین اور مفت کے رومال کا کام انجام دیتی تھیں۔

اس ہنگامے اور شور پر طرز یہ تھا کہ لاؤڈ اسپیکر بھی چپت پر کہیں فٹ ہوتا اور اُس کا رخ کھانوں کی جانب ہی ہوتا۔ لاؤڈ اسپیکر پر یا تو کسی نئی فلم کے واہیات گانوں کے ریکارڈ کان پھاڑ دینے والی آواز میں بجائے جاتے یا پھر حبیب مینٹری کی والیاں۔

(آج کی بونے دعوتوں میں بھی جہاں سب کھڑے ہو کر اپنا کھانا نکالتے ہیں، اور کھڑے ہو کر کھانا کھاتے ہیں، نوعیت کے اعتبار سے کوئی بڑا فرق نہیں ہے) کیا یہ میدان جنگ نہیں تھا۔

ہاں! ایک ایسا میدان جنگ جس میں انسان ایک دوسرے سے، اپنے اپنے دانتوں، اپنے جبروں، اپنی زبانوں اور اپنی آنتوں کے ذریعے لڑتے ہیں۔

یہی سب اُن کے ہتھیار ہیں جنہیں چلائے جانے کی لذت میں شراہور ہو کر وہ ایک دوسرے کی انسانی بھوک کا شکار کرتے ہیں۔

کون تھے وہ لوگ جو بھوک برداشت کرنے کے لیے پیٹ پر ہتھر باندھ لیا کرتے تھے؟ میں نے ایسے لوگ نہیں دیکھے۔ میں نے تو انسانوں کو اپنی اپنی آنتوں میں ہتھر باندھ کر ایک دوسرے کی طرف پھانسی کے پھندے کی طرح پھینکتے دیکھا ہے۔ ایک کا گلا دوسرے کی آنتوں میں پھنسا ہوا ہے۔ آنتوں کی لمبائی خاص طور پر چھوٹی آنت کی لمبائی تو خدا کی پناہ!

خود میں بھی اسی بے رحم کھیل میں شامل ہوں۔ جاڑوں کی دوپہر میں، زمیندار گھرانے کی روایت کو سنبھالے ہوئے ہم سب دہی گھی میں ڈبو ڈبو کر اُرد کی وال کی کالی کھجڑی کھاتے اور پھر سو جاتے۔ باقاعدہ لحاف اوڑھ کر سو جاتے، اور پھر عصر کے وقت جب اٹھتے تو سب کا منہ سو جاسو جا اور

آنکھیں چھوٹی چھوٹی نظر آتیں۔ چاول اور ماش کی وال کا بادی پن اس حلیے کا ذمہ دار ہوتا۔

خود میرا بھی یہی حلیہ ہوتا۔ میں آئینے میں اپنا چہرہ دیکھتا اور شرمندہ ہو جاتا۔ وہ آئینہ جو والان کے اُس حصے میں لگا تھا جہاں سے باورچی خانہ بھی آئینے میں صاف نظر آتا تھا۔ خاص طور پر اُس کا چولہا اور ایک طرف رکھا یہ بڑا سا کالا تو۔

یہ سب مجھے شرمندہ کرتا تھا اور کرتا آیا ہے، مگر محض شرمندگی سے کیا ہوتا ہے؟

انسان کب سے شرمندہ ہوتا آیا ہے مگر اُس کی شرمندگی دنیا کا کوزا کرکٹ صاف کرنے کے لیے کبھی جھاڑو نہ بن سکی۔

احساس جرم، شرمندگی، اپنے گناہوں کی فہرست، سب کو لیے لیے میں بھی زندگی جیتا رہا اور جیسے جیسے عمر بڑھتی گئی ویسے ویسے میری زندگی میں بھیا تک واقعات بھی بڑھتے گئے۔ کھانا کھانے سے زیادہ خوفناک گناہ بھی مجھ سے سرزد ہوئے ہیں۔ ایسے بھیا تک واقعات جو ایک خفیہ تحریر کی مانند میرے دل میں ہمیشہ کے لیے دفن ہیں، مگر اب جب مجھے اپنے بچپن کے کھلونوں کو توڑ کر اُن کا پوسٹ مارفم کرنے کی دھن سوار ہو گئی ہے، تو پھر مرے حافظے کو اُس مردہ خانے کی طرف رُخ کرنا ہی پڑے گا۔

ذہن کے مردہ خانوں میں بکڑیوں کے جالوں میں ٹھنڈی ہاسی سے لپٹی لاشیں اور خون کی بو میری یادداشت کو ادھر۔ اس طرح کھینچنے لیے جا رہی ہے جیسے کوئی قصائی کسی گائے کے گلے میں رستی ڈال کر اُسے مذبح کی طرف لے جاتا ہے۔

لاؤ تو ڈرا دیکھوں، رستی کا یہ پھندا میرے گلے کے تپ کا ہے بھی یا نہیں؟



دسمبر کا مہینہ آپہنچا۔ ایک شاندار مہینہ جس میں کبرے سے لدی راتیں کالی پلٹن کی طرح سرکوں پر مارچ کرتی ہیں اور سرکوں کا کلیجہ کا پٹنہ لگتا ہے۔ یہ ایک باوقار مہینہ ہے۔ اُداسی اسے اور بھی زیادہ وقار اور حکمت بخشی ہے۔ رات کو تیز، سرد ہواؤں کے پاگل جھٹکوں میں انسان کا مقصد راہی خطرناک تاریخ لکھتا ہے۔ دسمبر میں صبح کی دھوپ ایک ٹھنڈی ہوئی دھوپ ہے۔ دھوپ کو بہت وقت لگتا ہے، بہت محنت کرنی پڑتی ہے۔ اپنی گرمی اور تپش کو واپس لانے میں اور جب تک سورج دو بارہ، دسمبر کے قہر سے کمزور ہو کر مغرب کی خندق میں لڑھکنے لگتا ہے۔

گھر کے آنگن تک میں کبر جیسے اپنے بیروں پر چلنے لگا ہے۔ کبرے کے پیر نکل آئے تھے۔ اندھیرا کبرے سے اپنی بازی ہار گیا۔ وہ روشنی کا اتنا مقابلہ نہ کر سکتا تھا۔

کالی سردی کے لوتھڑے چاروں طرف گر رہے ہیں۔ ذرا سی حرارت بھی نہیں اور اگر ہے بھی تو، سردی کی اس کالی راکھ میں، ایک تنہا انگارے کی مانند، دبی چھپی پڑی ہے۔ آسمان کبرے کی دُھند سے غائب ہے۔ اُس کا نیٹا رنگ کہیں نہیں ہے۔ یہ ایک ادھورا آسمان ہے، بغیر ہاتھ بیروں کا۔ ایک کٹا پٹا آسمان، ایک کمزور اور معذور فلک۔

انجم باجی کی شادی ان خطرناک، مگر شاندار سردیوں میں ہوگی، ایک طرح سے اُن کے شایان شان مگر میرے لیے؟

مجھے اُس وقت تک کچھ پتہ نہ تھا کہ دسمبر میری زندگی کو ہمیشہ کے لیے ایک ایسی ریل گاڑی بنا کر

رکھ دے گا جو ایک سنسان، چھوٹے انٹیشن پر اس لیے رُکی کھڑی رہے گی کہ کہہ رہے ہیں اُسے کوئی سٹکل نہ نظر آتا تھا۔ نہ ہرا، نہ لال۔ ریل گاڑی کی دھواں اُٹکتی ہوئی سیٹھاں، اس کے گلے میں ہی پھنس کر رہ جاتیں گی۔

انجم باجی کی شادی کا دن اور تاریخ طے ہو گئے۔ گھر میں ہر طرف چہل پہل ہونے لگی۔ دور کے رشتہ دار بھی آ کر ہمارے گھر رہنے لگے۔ مگر اس کے باوجود ایک گہرا سناٹا مجھے ہر وقت محسوس ہوتا تھا۔ ممکن ہے کہ اس کی ایک وجہ سخت سردیاں اور دن رات چھائے رہنے والا کبرا ہو۔ اس ٹھنڈ میں ہڈیاں گلا کر رکھ دینے والی ہوا میں، رات کے وقت کوئی آنگن میں نہیں اُٹھتا بیٹھتا تھا۔ مگر باورچی خانے میں رات گئے تک رونق رہتی۔ رشتہ دار لڑکیاں، شادی شدہ عورتیں اور بوڑھی خواتین بھی چولہے کی گرم راکھ کے آگے باتوں کی محفل سجائے رکھتیں۔ صرف قہقہے ہی گونجتے رہتے اگرچہ کبھی کبھی مجھے کچھ کاٹا پھوسوں کا بھی شہ ہوا۔ میں ایک بھوت کی طرح باورچی خانے کے آس پاس منڈلاتا رہتا۔

دن میں نسبتاً سناٹا ہوتا، کیونکہ زیادہ تر لوگ شادی کی تیاری اور لباس اور زیورات خریدنے کے سلسلے میں بازار گئے ہوتے۔ مگر دن میں کبھی کبھی آفتاب بھائی آتے، سگریٹ منہ میں دبائے اور اُن کی بے رحم اور بھوری آنکھیں، کینہ اور بغض سے چمکتی نظر آتیں۔ اُن کا بلڈاگ جیسا دبانہ کچھ اور نیچے کولنگ جاتا تھا۔ وہ مجھے بہت قابلِ نفرت نظر آنے لگے، پہلے سے بھی زیادہ۔ وہ بہت عجیب دن تھے۔

ایک طرف آفتاب بھائی کی پراسرار اور خطرناک ٹانگا جھانگی میرے لیے ناقابلِ برداشت ہو گئی تھی اور دوسری طرف انجم باجی سے بھی مجھے ایک ایسی خاموش مگر بھیاںک شکایت پیدا ہو گئی تھی جسے میں آج تک کوئی نام نہیں دے سکا۔ اور نہ ہی اس کی کوئی وجہ تلاش کر سکا۔ ظاہر ہے کہ وجہ بچکانہ رہی ہوگی، مگر اس بچکانے پن کی بھی تو کوئی وجہ ہوگی؟

میں پریشان اور اُلجھا اُلجھا نظر آنے لگا۔ میں نے گھر کے افراد سے بولنا چاہنا تقریباً چھوڑ دیا۔ مجھے بار بار پیشاب کی حاجت ہوتی۔ مجھے رُک رُک کر پیشاب آتا اور ہر وقت سانس ہی پھولی محسوس ہوتی۔ میں ایک ناقابلِ فہم قسم کی بے چینی سے دوچار رہنے لگا۔ انجم باجی بھی کبھی کبھی اپنی بھینگی سی مسکراہٹ کے ساتھ مجھے دیکھتیں۔ وہ اُن دنوں بہت اُداس نظر آتیں۔ مجھے اُن کی اُداسی پر غصہ آتا،

اور میں جھنجھلاہٹ میں مبتلا ہو کر اپنے خیالوں میں اُنھیں بے لباس کرنے کی کوشش کرنے لگتا۔ اگرچہ اس گھناؤنے فعل میں مجھے کبھی کامیابی نہ حاصل ہو سکی۔

اب میں سوچتا ہوں کہ اگر انجم باجی مجھے اُن دنوں اُداس اور افسردہ نہ نظر آتیں تو میری زندگی کا رخ کُچھ اور بھی ہوتا۔ اگر انجم باجی، آفتاب بھائی کے لیے مغموم اور قلمکین نہ ہو کر اپنے ہونے والے دولہا کے خوابوں میں، مسرت اور آرزو سے بھری ہوئی لگن رہتیں تو پھر یہ کڑواہٹ اپنی گردش کا انداز بدل دیتا۔

آفتاب بھائی میرے لیے نفرت کا ایک آفاقی تصور تھے۔ ایک گھناؤنی اور باسی خراب مچھلیوں سے آتی ہوئی سزا مندھ۔ اس نفرت کی بو گھر کے ہر گوشے میں رہتی پھرتی تھی۔

ایسا کیوں تھا؟

مجھے نہیں پتہ۔ واقعی مجھے نہیں پتہ۔ انسانوں کا سب سے بڑا المیہ تو یہی ہے (اور کم از کم میرا المیہ تو واقعتاً یہی ہے) کہ انھیں جو معلوم ہوتا چاہیے وہ آخری سانس تک نہیں معلوم ہو پاتا اور ایک بھید، ایک اسرار ہی بنا رہتا ہے۔ بالکل اسی طرح جیسے ایک مُردہ آدمی جس سے بڑا اسرار کائنات میں اور کوئی نہیں ہے۔ انسان کی لاعلمی اور اُس کی لاش مترادف ہیں۔ ایک راز دوسرے راز سے ہم آہنگ ہوتا ہے۔ پھر اسی دنیا کی کالی سردی اور کبر سے میں گم ہو جاتا ہے۔

مگروہ۔ جس کا علم نہیں ہوتا چاہیے، وہ انسانوں کی احمق کھوپڑیوں پر لاسے کی طرح اٹکا رہتا ہے اور جس پر دنیا بھر کی سازشیں، محبتیں، نفرتیں اور خواہشیں اسی طرح آ کر چپکتی، گرتی اور پھنستی رہتی ہیں جیسے آسمان میں اُڑنے والے لکڑیوں پر۔

ایک دن میرا غصہ اپنی حدوں کو پار کر گیا۔ میں نے اپنے سر کے بال نوچ ڈالے اور اپنے ہاتھوں کے ناخنوں کو باورچی خانے کی دیوار پر زور زور سے رگڑا۔ میں نے خاموشی، تنہائی میں اپنے ہیروں کو زور زور سے زمین پر مارا، کیونکہ میں نے انجم باجی کو سکھایا لے کر روتے ہوئے دیکھا تھا۔ اور وہ بھی ایک کونے میں آفتاب بھائی کے شانے پر سر رکھ کر۔

یہ کتنا گھناؤنا اور کربہ منظر تھا۔ اس کا کوئی اندازہ بھی نہیں لگا سکتا تھا۔

تاک سزا دینے والی نفرت کے کاندھے پر ایک پاکیزہ خوشبو کا قالب۔

میں برداشت نہیں کر سکتا تھا۔ ایک پاکیزہ، پیلی سفیدی کو ایسی سفیدی میں مدغم ہوتے نہیں دیکھ سکتا تھا جس میں لال رنگ چھپا ہو۔ لال رنگ۔ جسم میں خون کی زیادتی جسم میں زیادہ خون ہونا، بھدرا تھا اور ہوس کی نشانی بھی۔

ہاں ہوس کی نشانی!۔



انجمن باجی کو مایوں بٹھا دیا گیا۔ باہر والے دالان کے مشرقی کونے والا برآمدہ جس کے سامنے باورچی خانے کی جالی تھی، دا سے میں دو تین رنگین چادریں لٹکا کر پردہ کر دیا گیا۔ انجمن باجی باندوں کے ایک چنگ پر پیلے کپڑے پہنے بیٹھی تھیں۔ پیلا جہر، پیلی شلوار اور بیلا وہ پنہ۔ اُن کے پاس صرف لڑکیاں اور عورتیں ہی بیٹھی رہتی تھیں۔ محرم مرد تو کبھی کبھی اندر جا سکتے تھے۔ مگر محرم مرد کا اندر آنا بالکل منع تھا۔ حالانکہ گھر کے وہ مرد بھی جن سے انجمن باجی کا پردے کا رشتہ نہیں تھا، اُن کے پاس نہیں آتے تھے۔ تمیز نام کی ایک بہت موٹی گوری اور تقریباً بڑھیا نائٹن اُن کو روز صبح و شام اُٹھانے آتی اور انجمن باجی کا رنگ واقعی روز بروز نکھرنا جاتا۔ میرا نہیں بھی آتیں۔ وہ ڈھولک پر گیت گاتیں اور حرارے بھی دیتیں تاکہ انجمن باجی کے اوپر کسی آسیب یا جن کا سایہ نہ پڑ سکے۔

انجمن باجی کا مجھ سے پردہ نہ تھا۔ میں تو چودہ پندرہ سال کا ایک نابالغ بچہ تھا۔ میں آزادی اور بے فکری کے ساتھ انجمن باجی کے پاس پردوں میں گھسا بیٹھا رہتا تھا۔ میرا رنگ تھوڑا سا نولا ہے، اس لیے میں نے بھی اُٹھان لگایا۔ اُس اٹھان کی مہک مجھے آج تک یاد ہے۔ پیلے کپڑوں میں انجمن باجی سونے کی بنی ایک دکتی ہوئی مورتی سے مشابہہ تھیں۔ اپنی سہیلیوں کے ساتھ وہ کبھی کبھی ہی مسکراتیں ورنہ اپنی ازلی پاکیزگی کی اُداسی میں گم رہتیں۔ کبھی کبھی ایسا بھی ہوتا جب وہ اکیلی رہ جاتیں اور صرف میں اُن کے پاس بیٹھا رہ جاتا۔ ایسے لمحات میں، انجمن باجی اپنے اُٹھان لگے گورے پیلے ہاتھ میرے سر پر پھیرتیں اور زیادہ تر ایک ہی بات دہراتیں۔

”کڈ دسیاں! میں چلی جاؤں گی تو تم رونا مت۔ بتاؤ روؤ گے تو نہیں؟“ میں اُن کی آواز میں

بھی پیلا پن محسوس کرتا۔
”نہیں۔“

گھر پھر ہوتا یہ کہ وہ خود ہی آہستہ آہستہ رونے لگتیں۔ ایک بے آواز سارو نا جیسے ایک خاموش بارش درختوں پر گرتی ہے۔ جب درخت ساکت و جامد ہوتے ہیں۔ اس پاس کہیں کسی ہوا کا گز نہیں ہوتا۔ صرف اُن کے آنسو گرتے۔ ان آنسوؤں کو وہ اتنی جلدی جلدی اپنے پیلے دوپٹے سے پونچھ دیتیں کہ وہ ٹھیک سے نظر ہی نہیں آتے، یا اگر نظر آتے ہوں گے تو دوپٹے کے زرد لہریے، اُن آنسوؤں کو بھی جذب کر کے پیلا کر دیتے تھے۔ اور یہ سب تو ہونا ہی تھا۔ آخر اُن کے ہاتھ پیلے ہونے والے تھے۔

ایک دن آفتاب بھائی نے مجھے پیار سے اپنے پاس بلایا۔ ”گڈ میاں۔“
میں نفرت سے بھرا ہوا اُن کے پاس پہنچا۔ اُنھوں نے اپنی جیب سے دو کتھی رنگ کی گولیاں نکالیں اور کہا: ”گڈ میاں! یہ گولیاں اپنی انجم باجی کو دے آؤ، کہنا کہ گرم دودھ سے کھانی ہیں۔“
”کیا اُن کی طبیعت خراب ہے؟“ میں نے پوچھا۔

”ہاں! اُن کے سر میں شدید درد رہتا ہے۔ یہ سردی کی دوا ہے۔ فوراً جا کر دے آؤ۔“
آفتاب بھائی محلے کے ایک ڈاکٹر کے یہاں کپاؤنڈری کرنے گئے تھے اور اکثر گھر والوں کو چھٹی موٹی بیماری میں مفت دوائیاں لاکر دیتے رہتے تھے۔

میں نے اُن دو کتھی گولیوں کو حقارت اور نفرت کے ساتھ دیکھا۔ مجھے ایک بار پھر انجم باجی پر شدید غصہ آیا۔ اُن کے سر میں درد تھا تو وہ مجھ سے کہتیں۔ میں اُن کا سرد بادیتا۔ آفتاب کی لائی ہوئیں یہ ذلیل گولیاں بھلا کیا کریں گی؟ مگر طوعاً و کرہاً مجھے وہ گولیاں لے جا کر انجم باجی کو دینی ہی پڑیں۔ اُس وقت وہ واقعی اپنا سر پکڑے بیٹھی تھیں۔ نہ جانے کیوں مجھے انجم باجی پہلے سے زیادہ ڈبلی بھی نظر آئیں۔
”دودھ لاؤں؟“ میں نے پوچھا۔

”نہیں۔ بعد میں کھاؤں گی۔“ انجم باجی نے گولیاں اپنے زرد دوپٹے میں باندھ کر گانٹھ لگالی۔

گرم دودھ کے نام پر مجھے دودھ جلیبیاں یاد آئیں۔ میں بچپن سے ہی تھوڑا چنورا بلکہ بد نیت تو تھا ہی۔

”گرم دودھ جلیبی۔“ انجم باجی نے ایک کنوری میری طرف بڑھا دی۔

مائیوں میں انھیں نمک دینا بھی بند کر دیا گیا تھا۔ وہ صرف بیٹھا کھا سکتی تھیں۔ زیادہ تر دودھ جلیبی۔ جو بھی عورت اُن سے ملنے آتی، تو کسی برتن میں دودھ جلیبی لے کر ضرور آتی۔ ورنہ انجم باجی کے ہاتھ میں ایک دو روپے دودھ جلیبی کے نام پر تھا کر چلی جاتی۔ یہ ایک رسم تھی جس کا سب سے زیادہ فائدہ میں اٹھا رہا تھا۔ میں غصہ سیر ہو کر دودھ جلیبی کھا رہا تھا۔ دبہری راتوں میں تیز ہواؤں چلتی ہیں۔ بے حد سرد، ان ہواؤں میں مائیوں کے پردے زور زور سے پھڑ پھڑاتے۔ برآمدے میں ہاتھ بیہ گلا کر رکھ دینے والی سردی چلی آتی۔ انجم باجی پہلے عارف اور پہلے اسرار والی رضائی میں سگری بیٹھی یا گھٹنے موڑے لیٹی رہتیں۔ ان کی سہیلیاں بھی اپنی اپنی رضائیوں میں تھسی پڑے نہیں کون کون سی باتیں کرتیں رہتیں۔ ہنسی اور ہنسنے لے کرتی رہتیں پھر رات جب زیادہ گرم جاتی اور باہر آگن میں کھرا اتنا شدید پڑنے لگتا کہ اسے میں لنگی ہوئی لائین کی روشنی تک کالی نظر آنے لگتی تو سب اوجھٹنے لگتے۔

مجھے بھی نیند آنے لگتی اور میں وہاں سے اٹھ کر اندر والے دالان میں اپنی چار پائی پر آ کر لیٹ جاتا اور لحاف اوڑھ لیتا۔ جہاں میرا کن کن خرگوش لحاف میں گھسا پہلے سے ہی میرا انتظار کر رہا ہوتا۔

گھر اُس رات مجھے نیند نہیں آ رہی تھی۔ ایک تو یہ کہ رات کے کھانے میں قورمہ تیار کیا گیا تھا اور یہ پتہ چلتے ہی میرا دل دھڑکا تھا اور میں ایک جاسوس کتنے کی مانند چونکا ہو گیا تھا۔ آج قورمہ پکنا شاید ایک بد شگون ثابت ہو۔ مگر پھر میں نے یہ بھی سوچا کہ کسی تقریب میں تو ایسے کھانے پکتے ہی ہیں۔ تو یہ میرا محض وہم بھی ہو سکتا ہے اور دوسری بات یہ کہ ان دنوں میری چھٹی حس زیادہ متحرک اور فعال نہ تھی۔ میں اپنی تمام تر ذہنی اور جسمانی توانائیوں کے ساتھ محض انجم باجی کی شادی میں ہی مگن تھا۔

انجم باجی کی شادی میں صرف تین دن باقی بچے تھے۔ میں اپنے لحاف میں کبھی ایک طرف کروٹ بدلتا، کبھی دوسری طرف۔ پورے گھر میں سناٹا تھا۔ شاید اس لیے بھی کہ کل رات جگے کی رسم ہوئی تھی۔ انجم باجی کی طرف، مایوں میں بھی خاموشی چھائی ہوئی تھی۔ اُن کی سہیلیاں بھی تھک کر سو گئی تھیں۔

باہر دسمبر کی ہواؤں کے سرد اور وحشت ناک تھمکے چل رہے تھے۔ ان ہواؤں میں، وہ اسے میں لگی لائین کبھی اجڑا دیتی کبھی ادھر۔ جس کے سبب والان میں دیواروں پر پڑنے والی، ایشیا کی پرچھائیاں بار بار اپنا رخ بدلتیں، اور ہر رخ مجھے پراسرار اور ڈراؤنا محسوس ہوتا۔

اجانک مجھے کچھ آہستہ ہی محسوس ہوئی۔ جیسے کوئی اٹھ کر آنگن میں جا رہا ہو۔ مجھے تھوڑا خوف محسوس ہوا مگر میں اپنے آپ کو روک نہیں سکا۔ جاسوسی ناول پڑھتے پڑھتے میرے اندر ایک بے تکا، بے پرہیز اور بے پکارت جنس بہت پیدا ہو گیا تھا۔

میں دبے پاؤں اٹھا، کمرے میں ایک سایہ، باورچی خانے کے دروازے پر نظر آیا۔ میں تو انجم باجی کے تاریک سائے کو کبھی پہچان سکتا تھا۔ ان کے ہاتھ میں کوئی برتن تھا۔ کچھ ہی لمحوں میں میں نے اُس برتن کو بھی پہچان لیا۔ یہ دودھ چلبلی کی ایک چھوٹی سی بالٹی تھی۔ وہ اسے باورچی خانے میں رکھنے جا رہی ہیں۔ میں نے سوچا۔ مگر یہ مایوں کے پردے سے اٹھ کر باہر کیوں آ رہی ہیں اور وہ بھی باورچی خانے میں؟

مگر نہیں...! میں ٹھنک گیا۔ باورچی خانے کی دہلیز پر ایک اور سایہ بھی موجود تھا۔

طویل القامت سایہ، جس نے انجم باجی کا ہاتھ پکڑ کر زور سے اندر کھینچا تھا۔ پھر باورچی خانے کا دروازہ اندر سے بند ہو گیا۔

میں جلدی سے زینے کی چوٹی سیرھی کی طرف پہنچا۔

یہاں بیٹھ کر باورچی خانے کی جالی میں سے اندر کا منظر نظر آ سکتا تھا۔ میں نے دیکھا۔ باورچی خانے میں اندھیرا ہے بھی اور نہیں بھی۔ مٹی کے تیل کی ڈبیہ جل رہی ہے جس کی دھندلی روشنی اندھیرے سے بہت مشابہ ہے۔

آفتاب بھائی نے انجم باجی کو بری طرح جکڑ رکھا ہے۔ وہ اُن پر ایک آدم خود درندے کی طرح چھائے ہوئے ہیں۔

”تم کہتے ہو، کہتے، ذلیل کہتے۔“ انجم باجی کے منہ سے آواز نکلتی ہے۔ آفتاب بھائی نے ایک زوردار تھوڑا اُن کے گال پر رسید کیا۔

”کہتے۔ تو نے مجھے وہ گولیاں کیوں کھلائیں؟“ انجم باجی رونے لگیں۔

”اس لیے... اس لیے کہ تیرا خصم پہلی رات کا مزہ نہ لوٹ سکے۔“

”مگر مجھے پرواہ نہیں۔ میں اسی حالت میں تجھے ابھی اسی وقت...“ آفتاب بھائی کی آواز ایک شیطانی آواز تھی۔

پھر وہ انجم باجی کو دھکا دے کر فرش پر گرا دیتے ہیں۔ مٹی کے تیل کی ڈبیہ کی روشنی میں، مایوں کے پیلے پاکیزہ لباس میں اُنھن سے مہکتا ہوا اُن کا جسم، باورچی خانے کے کھرے کھرے کے فرش پر بے سدھ پڑا ہے۔

آفتاب بھائی اس جسم پر جھکتے ہیں۔ اب منظر صاف نہیں ہے۔ میں زینے کی چوٹی سیرھی پر اچک اچک کر دیکھنے کی کوشش کرتا ہوں۔ مجھے کچھ نظر نہیں آتا۔ مگر نہیں مجھے آواز نظر آتی ہے۔ میں آواز دیکھتا ہوں، آواز نہیں بلکہ آوازیں جیسے کوئی کسی بکری کو زنج کرتا ہے۔ تیز تیز سانسیں، دہنی دہنی جھنپیں جو دسمبر کی کالی سردی کی وحشت ناک ہواؤں میں کبھی اُبھرتی ہیں، کبھی دب جاتی ہیں۔ آم کا درخت ان ہواؤں میں لگا تار جھوسے جا رہا ہے جیسے پاگل ہو گیا ہو۔

میری کچھ سمجھ میں نہیں آتا۔ مجھے زور کی سردی لگ رہی ہے۔ میرے دانت کنگنار ہے ہیں۔ چھت کی دیر ان منڈیروں پر سے گھومتی، چکراتی ہوئی ہوا زینے کی سیرھیوں پر ہو کر رہی ہے۔ میں اپنی پیٹھ پر اس ہوا کے بھیانک وار کو محسوس کرتا ہوں، جیسے کوئی میری پیٹھ پر دو ہنتر مار مار کر مین کر رہا ہو۔ ستائے میں ایک رونے کی آواز... شاید زمانہ گزر گیا ہے۔ جب جا کر باورچی خانے کا دروازہ کھلا ہے۔ وہاں سے باہر آ کر طویل القامت سایہ تاریک آنگن میں کہیں غائب ہو گیا ہے۔

میں اپنے سُن ہو گئے، برف جیسے ہیروں سے لڑکھڑاتا ہوا ٹھوکریں کھاتا ہوا، زینے کی چوٹی سیرھی سے نیچے اترتا ہوں۔ میں آ رہا ہوں۔ بغیر کچھ سوچے سمجھے، بنا کسی ارادے کے، میں باورچی خانے میں آ رہا ہوں اور میرے دانت زور زور سے بج رہے ہیں۔ پیٹ میں آٹھن ہورہی ہے۔

میں آ گیا۔ میں باورچی خانے میں آ گیا۔

مٹی کے تیل کی ڈبیہ کی اُس منحوس کالی روشنی میں، میں دیکھ رہا ہوں۔ انجم باجی چوہے سے پیٹھ

لگائے گھنٹوں میں سردیے چینی ہیں۔

اُن کے لمبے کالے بال کھل کر فرش کو چھو رہے ہیں۔ ان کی پہلی، لمبوں کی شلوار پر قورمے کے دھبے ہیں، کیا قورمے کی دیکھی اُٹ گئی ہے؟
قورمہ...؟ نہیں، اب مجھے صاف دکھائی دینے لگا ہے۔

یہ قورمہ نہیں ہے... یہ خون ہے، یہ خون کے تازہ دھبے ہیں۔ یہ دھبے اُن کے دوپٹے پر بھی ہیں۔ جو مڑا ترا، بے چارگی کے ساتھ چولھے پر پڑا ہوا ہے۔ اور... اور جمپر پر بھی ہیں۔ لمبوں کے کپڑے خون سے سن گئے۔

فرش پر دودھ جلیبی کی ہانسی کھل کر ایک طرف لڑھک گئی ہے۔ دودھ کی ایک سفید لکیر کھر بچے پر آگے رینگتے رینگتے، اچانک رُک گئی ہے۔ ایک کاکروچ اُس لکیر پر بیٹھا ہے۔ مجھے دھوکہ ہوا ہے، جیسے دودھ جلیبی میں بھی خون مل گیا ہے۔

باورچی خانے میں اُٹن کی خوشبو ہے، مگر اب اس میں خون کی بو بھی تیزی سے شامل ہوتی جا رہی ہے۔

خون... یہ کیا خون ہے؟ کون سا خون ہے؟

وقت سے پہلے شروع ہوئی ماہواری کا؟

کنوارے پن کے منافع ہو جانے کا؟

یادوں کا؟

شاید دونوں خون آپس میں اس طرح گھل مل گئے تھے جیسے دکھتی آنکھوں سے نکلنے والے پانی میں آنسو۔

کچھ نہیں معلوم— یہ ایک ایسا بیہید ہے جس کا علم کسی کو نہیں۔

”گڈ و میاں...“ انجم باجی گھٹی ہوئی آواز میں چنچتی ہیں۔

وہ اُٹھتی ہیں اور مجھ سے لپٹ کر زار و قطار رونے لگتی ہیں۔ اُن کے رونے کی آواز باہر چلنے والی سرد اور دانت کٹکنا کر رکھ دینے والی ہوا معلوم ہوتی ہے۔

”تم کسی سے کچھ کہو گے نہیں، تمہیں میری قسم ہے۔“ وہ ہچکیاں لیتی ہیں۔

میں چیپ رہتا ہوں۔

”اگر تم نے کسی سے کچھ بھی کہا، تو میں مرجاؤں گی۔ سنا تم نے گڈ و میاں! تمہاری انجم باجی مرجائے گی۔“ وہ مجھے جھنجھوڑ کر رکھ دیتی ہیں۔

میں رونے لگتا ہوں۔

انجم باجی چولھے پر پڑا اپنا بیلا، خون سے سنا دھو پتہ اُٹھاتی ہیں اور میرے آنسو پونچھنے لگتی ہیں۔ دوپٹے میں خون ملے اُٹن کی بو آتی ہے جو سیدھی میری آنکھوں میں اُتر جاتی ہے۔ مگر وہ آنکھوں تک ہی نہیں ٹھہرتی، آنکھوں سے آگے بھی ایک دنیا ہے، وہ اسی دنیا میں پھیل جاتی ہے۔

وہ ڈگمگاتے ہوئے پاؤں کے ساتھ، میرا ہاتھ کپڑے کپڑے باہر آتی ہیں۔ مجھے لپٹنا کر پیار کرتی ہیں۔
”گھبرانا نہیں... مجھے ذرا سی چوٹ آگئی ہے۔ میں ٹھیک ہو جاؤں گی۔ یہ خون اسی چوٹ سے نکلا ہے۔“

انجم باجی نے میرا ہاتھ چھوڑ دیا ہے۔ اور اسی طرح کانپتے ہارز تے بیروں کے ساتھ غسل خانے کی طرف چلی گئی ہیں۔ جہاں سے تھوڑی دیر بعد باہر آ کر وہ واپس چپکے سے لمبوں جا کر بیٹھ جائیں گی۔

میں آنگن میں خاموش کھڑا ہوں۔ میرے اوپر کبرا گر رہا ہے۔ میں آسمان کی طرف نظر اُٹھاتا ہوں۔ سوائے سیاہی کے مجھے کچھ نظر نہیں آتا۔

میں اپنے بالوں کو چھوتا ہوں۔ کبرے نے اُنھیں گیلا کر دیا ہے۔ میرے ہاتھ بھی گیلے ہو جاتے ہیں۔ میں ان ہاتھوں کو سونگھتا ہوں۔ وہاں ایک عجیب بو ہے۔ ایسی بو جس میں اُٹن، مہندی، پھول، قورمہ، دودھ جلیبی اور خون تک کی بو شامل ہے۔

باہر اندھیری گلی میں کوئی آوارہ بلی زور سے چنچتی ہے۔





مجھے نہیں یاد۔ اب مجھے یاد نہیں۔ انجم باجی کی شادی کی کوئی اور تفصیل مجھے نہیں یاد سوائے اس کے کہ سرخ جوڑے میں ملبوس ایک بے حد ڈبلی پتلی دہن روتی سسکتی گھر سے رخصت ہو گئی اور میں گھر کی چوکھٹ پر کھڑا، خاموش اس کی پاکلی کو جاتا دیکھتا رہا۔

بہت دنوں بعد، شاید تین سال بعد جب انجم باجی اپنے شوہر کے ساتھ سعودی عرب سے واپس آئیں تو میں انھیں پہچان نہ سکا۔ وہ بہت موٹی اور گول منوں سی ہو گئی تھیں۔ جس کی وجہ سے ان کا قد ٹھکانا سا محسوس ہوتا تھا۔ ان کا پورا جسم قیمتی زیورات سے لدا ہوا تھا، مگر وہ ایک الگ داستان ہے جسے میں کسی اور وقت کے لیے اٹھا رکھتا ہوں۔

انجم باجی کی شادی کے بعد مجھے اتنا اکیلا پن نہیں محسوس ہوا جس کی مجھے توقع تھی۔ اس کا سبب شاید میرے اندر پلٹے رہنے والا ایک خطرناک اور پُر اسرار غصہ تھا۔ میں نے اپنے وجود کے نہاں خانوں میں پوشیدہ اس غصے کے ساتھ جینا سیکھ لیا تھا۔ یہ ایک لال پیلا غصہ نہ ہو کر ایک سیاہ غصہ تھا جس میں مجھے کچھ نظر نہ آتا تھا اور یہی بات میرے سکون کا باعث تھی۔ غصے کے اس سیاہ سائے سے میں ہمیشہ بغل گیر رہتا تھا۔ اپنے دونوں ہاتھوں سے اپنے ساتھی کو جکڑے رہتا تھا۔ کئی ماہ گزر گئے۔ میں اپنی پڑھائی بھی دل لگا کر کرتا رہا۔ آفتاب بھائی، اسی ڈاکٹر کے یہاں ایک کمرے میں رہنے لگے، جہاں وہ کمپاؤنڈری کرتے تھے۔ ہفتوں مہینوں میں کبھی گھر آتے اور وہی نفرت انگیز سگریٹ پھونکتے رہتے۔ جس کی بو میں ہزاروں میں پہچان سکتا تھا۔ اڑتے اڑتے یہ خبر بھی آئی کہ

انہوں نے چھپ کر شادی کر لی ہے۔ پتہ نہیں، میں تو ان کے پاس جاتا بھی نہیں تھا جبکہ انہوں نے مجھے کئی بار بلا یا بھی تھا۔ میں آفتاب بھائی سے اس لیے نہیں ملتا تھا کہ ایک دن تو مجھے ان سے ملنا ہی تھا۔ میں اپنے وجود میں پلٹنے والے تاریخ غصے کے حکم کی تعمیل کرتا تھا اور آفتاب بھائی سے ملنے کے لیے مجھے اُس کے اشارے کا انتظار تھا۔

انجم آپا کے گھر بننے میں دو تین بار ضرور جاتا تھا مگر اب ہم جاسوسی ناولوں کی باتیں نہیں کرتے تھے، خود میری دلچسپی بھی جاسوسی ناولوں میں کم ہو گئی تھی۔ میں غیر ملکی ادب کے تراجم پڑھنے لگا تھا۔ خاص طور پر روسی ادب کے شاہکار ناولوں کے تراجم۔

انجم آپا کو ان چیزوں سے نہ تو کوئی دلچسپی تھی اور نہ ہی ان میں اتنی صلاحیت تھی کہ وہ انھیں سمجھ سکتیں۔ جہاں تک میرا سوال تھا تو میں چار پانچ ماہ میں ہی بہت بڑا ہو گیا تھا۔ میری شکل و صورت یا قد میں کوئی واضح تبدیلی آئی ہو یا نہیں مگر میرے جسم کے اندر رہنے والی روح کی عمر میری جسمانی عمر سے بہت زیادہ ہو گئی تھی۔ اتنی زیادہ کہ کبھی کبھی میری روح کے پیر میرے جسم کی چادر سے باہر نکلنے لگتے تھے اور میں گھبرا کر اپنے غصے کا کالا، بھیا تک ہاتھ تمام لیا کرتا تھا۔ ایسے وقتوں میں وہی مجھے سہارا دیتا تھا۔

مگر انجم آپا سے مجھے اُنسیت ہمیشہ سے تھی اور بار بار میں نے یہ بھی سوچا ہے کہ شاید وہ مجھے بہت چاہتی تھیں۔ انجم باجی سے بھی زیادہ۔ لیکن اس کا اظہار وہ کبھی نہ کر سکیں۔ اس کی کچھ وجوہات رہی ہوں گی جن کا علم مجھے تب ہرگز نہ تھا، البتہ اب میں کچھ اندازہ لگا سکتا ہوں۔ بہر حال ان باتوں کو نظر انداز کرتے ہوئے میں صرف یہ کہنا چاہتا ہوں کہ مجھے انجم آپا سے اُنسیت تھی یا اُنسیت کا التباس تھا کیونکہ شاید میں خود اس بات کے لیے تڑپ رہا تھا کہ کوئی مجھے چاہے، کوئی... یعنی کوئی لڑکی۔ اپنی ماں کے فوت ہو جانے کے بعد سے انجم آپا بہت پریشان، بد حال اور افسردہ ہی رہنے لگی تھیں۔ اور ان کے والد جلد ہی ان کا بپاہ کر دینے کے لیے سرگرداں تھے۔

میں اکثر سوچتا کہ انجم آپا کو کچھ لطفی سنا کر ہنسنے ہنسانے پر مجبور کر دوں مگر یہ مجھ سے کبھی ممکن نہ ہو سکا کیونکہ اول تو مجھے لطفی یاد ہی نہیں رہتے تھے اور اگر کوئی لطفی یاد کر کے میں سنانا بھی چاہتا تو میرا

ساتھی، اُن دنوں کا وہ کالا بڑا سرار غصہ مجھ سے اپنی بانہیں چھڑانے لگتا۔

نہیں، ہرگز نہیں! میں کسی بھی قیمت پر اپنے غصے سے جدا نہیں ہو سکتا تھا۔ میرے لیے گلا بھاڑ کر ہنسنا حرام تھا، اسی لیے میں انجم آپا کو کبھی خوش نہ کر سکا مگر اُن کی خالی اور اُداس آنکھوں میں اپنے لیے پیار کی ایک ایسی چمک ہمیشہ دیکھتا رہا جو جگنو کی چمک سے مماثل تھی۔ جلتی بھرتی۔ پھر جلتی پھر بجھ جاتی۔

مگر یہ سلسلہ آگے نہ چل سکا۔ آخر ایک دن بہت خاموشی اور سادگی کے ساتھ انجم آپا کا نکاح پڑھا دیا گیا اور اس طرح وہ گول، چپاتی کی مانند، چمک زدہ چہرہ جو مجھے بہت اپنا اپنا سا لگتا تھا میری دنیا سے دور ہو گیا۔ وہ چہرہ جس کو دیکھ کر ہمیشہ مجھے بھوک لگنے لگتی تھی اور میری آنٹیں کڑکڑانے لگتی تھیں۔ اسی منہس لال گھونگھٹ میں چھپ کر پانکی میں گم ہو گیا جس طرح انجم باجی کا چہرہ ایک دن گم ہو گیا تھا۔

مگر مجھے اُس وقت یہ علم نہیں تھا کہ چہرے واپس آتے ہیں۔ لوگ واپس آتے ہیں، بھلے ہی اُن کے رویے، اُن کے جسم اور اُن کی رو میں بدلی ہوئی ہوں۔

انسانوں کا یہی مقدر ہے۔ ازل سے اور اب تک یہی رہے گا



نور جہاں خالہ کو نہانے کا مراق ہو گیا۔ چھ چھہ سننے نہاتی تھیں۔ غسل خانے سے باہر ہی نہیں نکلتی تھیں۔ یہاں تک تو خیر برداشت کر لیا گیا مگر کچھ عرصے بعد وہ صابن، تولیہ اور ہانسی میں پانی بھر کر باورچی خانے کے اندر جانے لگیں۔ وہ باورچی خانے میں نہانے کی کوشش کرنے لگیں جہاں سے اُنھیں بڑی مشکل سے کھینچ کر باہر نکالا جاتا، مگر دو تین بار وہ اس کوشش میں کامیاب بھی ہو چکی تھیں۔ دماغی بیماریوں کے معالج کو دکھایا گیا۔ اس نے اُن کے دماغ کے ایک خاص حصے پر فالج کا اثر بتایا۔ کچھ دوائیں دے کر اُس نے یہ دلا سادیا کہ کچھ عرصے بعد وہ بالکل ٹھیک ہو جائیں گی۔

وہ دماغوں پر فالج کرنے کا زمانہ تھا۔ جس کو دیکھو اُس کے دماغ پر فالج گر رہا تھا۔ یہاں تک کہ عصمت چچا منا (وہ ایک طرف سے رشتے میں بیچا ہوتے تھے اور دوسری طرف سے ماموں اس لیے میں اُنھیں بیچا منا کہتا تھا) گاؤں سے، جو ہمارے گھر سے دس کوس دور تھا، ہمیشہ کی طرح اس سال بھی جب رساؤل کی ہانڈی لے کر آئے تو گھر کی چوکھٹ تک پہنچتے پہنچتے اُن کے دماغ پر فالج گر چکا تھا۔ وہ رساؤل کی ہانڈی لیے بار بار پانخانے کی طرف دوڑتے تھے۔ جب اُن کو پکڑ کر قابو میں کیا گیا تو وہ زور زور سے چیخنے... ”میں رکھوں گا، باورچی خانے میں، اپنے ہاتھ سے رساؤل کی ہانڈی رکھوں گا۔“

گو یا ایک دبا چھلی ہوئی تھی، عجیب و غریب دبا، کہیں نہ کہیں سے کسی کے اس دبا کے شکار ہونے کی خبر آتی ہی رہتی۔

حد تو یہ ہے کہ خود میں نے اپنی آنکھوں سے دیکھا کہ ایک پاگل جو ہارات گئے باورچی خانے

میں گھومتا پھرتا تھا اور کسی طرح بھی چوہے دان میں نہ پھنستا تھا۔ اس کا سر ایک طرف کولڑھ کا رہتا تھا، پھینا چوہے کے دماغ پر بھی فالج گر گیا تھا اور اس کی یادداشت ٹھیک سے کام نہیں کر رہی تھی۔ شاید وہ باورچی خانے کو چوہے دان سمجھتا تھا۔ جس سے نکلنے کے لیے وہ رات کے سنانے میں بے بسی اُچھل کود کرتا رہتا تھا اور وہیں ایک کونے میں روٹی کے ٹکڑے سمیت لگے ہوئے چوہے دان کو باورچی خانہ سمجھتا تھا جہاں تک پہنچنا پانا اس کی دانست میں ممکن ہی نہ تھا۔

مجھے تو یہ بھی وہم ہے کہ شاید چوہے میں بھی اپنا ذہنی توازن کو چھٹی تھیں، کیونکہ اُن دنوں وہ وقتاً بوقتاً بنا کر چلنے میں ناکام تھیں۔

ریحانہ بچو بھی اس، باکی ذمہ دار دیوالی کی جادو کی ہانڈی کو سمجھتی تھیں۔ ان کا کہنا تھا کہ اس بار دیوالی کی ہانڈی نے کئی بار، رات میں مسلمانوں کی ہستی کے اوپر گشت لگایا تھا۔ جادو کی ہانڈی میں دیا جلتا ہوا اُنھوں نے صاف دیکھا تھا اور ہانڈی سے نکلتی بھیاں تک زنا نے دار آواز کو بھی سنا تھا۔ مجھے صحیح علم تو نہیں مگر اتنا ضرور ہے کہ دماغ پر فالج گرنے کی جتنی خبریں ہمارے گھر آئی تھیں، وہ مسلمانوں کی ہی تھیں۔ اب سوچتا ہوں کہ وہ کچھ موسم کا اثر بھی ہو سکتا تھا۔

فروری کے آخری دن تھے۔ سردی اور گرمی دونوں آپس میں اونچا نیچا پا چور چھپتا کے کھیل رہے تھے۔ سردی گرمی جب ایک ساتھ ہوتی ہیں تو بڑی عجیب اور ناقابل فہم بیماریاں پھیلتی ہیں۔

ادھر باورچی خانے میں کاروچ بڑھتے جاتے تھے۔ دن میں وہ برتنوں کے پیچھے چھپے رہتے تھے اور رات میں جب کھانا سمیٹ دیا جاتا تھا تو آرام کے ساتھ فرش پر ادھر ادھر دوڑ لگاتے پھرتے تھے۔ میں تو چونکہ رات میں بھی، ایک ادھ بار باورچی خانے میں شکر پمانکنے کے لیے ضرور جاتا تھا، اس لیے پاگل چوہے اور کاروچوں کے بارے میں مجھ سے زیادہ کوئی نہیں جان سکتا۔

عجیب زمانہ تھا، ہر طرف دماغی فالج زدہ لوگ بک بک کرتے اور الٹی سیدھی حرکتیں کرتے نظر آتے۔ ان کی ہنک اور بکواس نے چاروں طرف ایک شور مچا رکھا تھا اور میں اس شور میں ہر وقت ہانڈیوں کے دھکن اٹھانے اور کھانوں کے رنگ دیکھتا رہتا تھا۔ سرخ رنگ کا کھانا، ہرے رنگ کا کھانا، پیلے اور نارنگی رنگ کا کھانا، پیٹنگنی رنگ یہاں تک کہ سفید اور سیاہی مائل کھانا بھی مگر نیلے رنگ کا کھانا

مجھے آج تک نہیں ملا۔

آخر نیلے رنگ کا کھانا کیوں نہیں؟ میں سوچا کرتا۔ شاید اس لیے کہ نیلے رنگ کا کھانا یا تو آسمان سے اترتے ہوئے فرشتوں کا ہو سکتا تھا یا پھر شیطانوں کا۔ ایک زہریلا کھانا۔ اس لیے اچھا ہی تھا کہ نیلے رنگ کے کھانے کا وہ جو نہیں تھا کیونکہ انسان کو آج تک فرشتے اور شیطان میں فرق محسوس کرنے کی تمیز پیدا نہیں ہو سکی۔

پھر ایک دن ریڈیو پر یہ خبر آئی کہ دماغی فالج کی وجہ آنتوں میں پائے جانے والے کچھ جراثیم ہیں۔ پیٹ اور آنت کی بیماریوں کی وجہ سے ہی لوگ دماغی طور پر غیر متوازن ہو رہے ہیں۔ اور ایک خاص قوم، مذہب، نسل اور نطقے کے لوگ پیٹ اور آنتوں کی بیماریوں کا زیادہ شکار ہوتے ہیں۔

پتہ نہیں اس میں کتنی سچائی تھا، ممکن ہے کہ یہ ایک سمٹ اور پروپیٹینڈہ ہی ہو۔ مگر لوٹ پھر کر پھر وہی آنتیں، پھر وہی معدہ، پھر وہی بھوک اور بد چمتی، پھر وہی کھانا، پھر وہی آگ اور پھر وہی باورچی خانہ۔

باورچی خانہ۔ جو گھر کے سب سے مخدوش مقام کا نام ہے۔

بارہ وفات آگئی، گھر گھر میں موم بٹیاں جلا کر روشنیاں کی گئیں۔ میں نے گھر کی ہر اندھیری کونجری، ہر تار یک گوشے اور ہر طاق میں موم بتی روشن کی۔ بارہ وفات کا جلوس نکلا۔ نیاز و نذر کا سلسلہ شروع ہو گیا۔ ہمارے گھر میں مٹی کے پیالوں میں فیرینی جمائی گئی۔ جب میں، رات کو آگن میں بیٹھا فیرینی کھا رہا تھا تو اچانک مجھے انجم باجی کے ہاتھ کی پکائی ہوئی فیرینی کی یاد تازہ ہو گئی۔ وہ فیرینی پر چاندی کا ورق اتنے سلیقے اور نزاکت کے ساتھ لگاتی تھیں کہ مٹی کا پیالہ جگمگا اُٹھتا تھا۔ جیسے وہاں سے چاند طلوع ہو رہا ہو۔

مگر اس وقت میرے اندر چاند نہیں بلکہ اندھیرا طلوع ہو رہا تھا۔ غصے کا وہ تاریک سایہ، وہ میرا ساتھی، اچانک طویل القامت ہو گیا۔ وہ میرے قد سے بہت اونچا اور لمبا ہو گیا۔ وہ مجھ سے باہر آنا چاہتا تھا۔ اور میں اپنے ٹھکنے قد کے ساتھ مکمل طور پر اس کی دسترس میں آتا جا رہا تھا۔ وہ اب میرا ساتھی

نہ ہو کر میرا آقا بننا جا رہا تھا۔

”آج فیئرٹی نہیں کینی چاہیے تھی۔ زردہ ٹھیک رہتا۔“ میرے کان کو میری ہی منحوس، لمبی اور کالی زبان نے چاٹا۔ میں نے آسمان کی جانب دیکھا، لال چمکدار کاغذ سے منڈھا ہوا ہوا کے ساتھ روشن ایک قندیل ست روی کے ساتھ اندھیرے میں اڑتا چلا جا رہا تھا۔

”میں بھی ایک دن قندیل کی مانند، ہوا کے ساتھ اس تاریک آسمان میں اڑوں گا۔ میں

نے سوچا۔



دوسرے دن صبح گھر کی کنڈی بجی۔ صبح صبح گھر کی کنڈی کا بیٹا اُس زمانے میں کسی کی موت کی خبر آتا تھا اور وہی ہوا۔ معلوم ہوا کہ گاؤں میں عصمت بچی مناریل سے کٹ کر مر گئے۔ اُنہوں نے خودکشی نہیں کی تھی۔ وہ تو رساؤل کی ہانڈی لے کر کسی رشتے دار کے گھر جا رہے تھے، مگر جس کو وہ سڑک یا پگڈنڈی سمجھ کر چلتے جا رہے تھے، وہ دراصل گاؤں کے قریب سے نکلنے والی ریل کی پٹری تھی۔

عصمت بچی منا کا کزور اور تقریباً بوڑھا ہو چلا جسم، چھوٹے چھوٹے ٹکڑوں میں بٹ گیا اور رساؤل کی ہانڈی پر زے پر زے ہو کر واپس مٹی کی جون میں آ گئی۔

یہ خبر سنتے ہی گھر کے تمام افراد پریشانی اور غلٹ میں گاؤں کی طرف روانہ ہو گئے۔ صرف نور جہاں خالہ اور اجتن دادی رہ گئیں۔ اجتن دادی تو کو لہے کی ہڈی ٹوٹ جانے کے باعث بالکل معذور ہو چکی تھیں اور بستر سے اٹھ کر چلنے کا کوئی سوال ہی نہیں پیدا ہوتا تھا۔

وہ بستر پر ہی حوائج ضرور یہ سے فارغ ہوتی تھیں اور اب اُن کے جسم پر جگہ جگہ زخم بھی پڑ گئے تھے، کیونکہ وہ کروٹ بھی نہیں لے پاتی تھیں۔ اُن کے کھانے پینے کی اشیاء اُن کے سر ہانے ہی رکھی ہوتیں، جنھیں جب اُن کی طبیعت چاہتی، ہاتھ اٹھا کر منہ میں ڈال لیتیں۔ باقاعدہ کھانا کھانا تو نہ جانے کب کا چھوٹ گیا تھا، مگر بہر حال اُن کے پیٹ میں ابھی آنتیں زندہ تھیں اور اسی لیے اُن کے بستر کے قریب پینچتے ہی بدبو کا ایک زبردست بھبکا ناک میں جاتا تھا۔ اس لیے میں اُن کے پاس جانے سے ہمیشہ کتراتا تھا۔

نور جہاں خالہ ہمیشہ کی طرح زیادہ تر وقت نہانے یا نہانے کی کوشش میں ہی گزارتی تھیں۔ کبھی کبھی آنگن میں ہی کپڑے اتار کر نہانا شروع کر دیتیں اور انھیں بڑی مشکل سے قابو میں کیا جاتا۔ باورچی خانے کو نسل خانہ سمجھتی تھیں اور غسل خانے کو باورچی خانہ۔ نور جہاں خالہ نے گھر کے سب لوگوں کی زندگی اجیرن کر رکھی تھی۔ عصمت چچا منا کے کٹ کر مرنے کی خبر سنتے ہی وہ فوراً اپنا جہیز اتارتے ہوئے باورچی خانے میں نہانے کے لیے بھاگیں۔ انھیں آہستہ آہستہ اپنے ننگے ہونے کا احساس بھی ہونا تقریباً بند ہو گیا تھا۔ آخر گھر والوں کو انھیں تقریباً زبردستی گود میں اٹھا کر غسل خانے لے جانا پڑا، جہاں انھوں نے لوٹا بھر بھر کر نہانا شروع کر دیا۔

”گڈ ومیاں تم گھر رہنا۔ آج اسکول کی چھٹی کرو۔“ بڑے ماموں نے چلتے چلتے کہا تھا۔

گھر خالی ہو گیا مگر میرا دل نہیں گھبرایا بلکہ مجھے ایک آزادی کا احساس ہوا۔ ایک خطرناک بیکراں آزادی۔ وجود کے اندر پھیلتا ہوا ایک وسیع تر سفید صحرا جس میں کالے سائے اپنی اصل شکل و صورت اور ضد و خال کے ساتھ جھکتے پھرتے ہیں۔ اچانک کسی نے دروازہ کھٹکھٹایا۔ میں نے اندر سے کنڈی لگا رکھی تھی، جا کر دروازہ کھولا۔

سامنے آفتاب بھائی کھڑے تھے۔ اپنی بھوری بے رحم رنگت اور آنکھوں کے ساتھ۔ منہ میں وہی گھٹیا اور بدبودار سگریٹ تھا۔

آفتاب بھائی اندر آ گئے۔

”کیا ہوا؟ گھر میں کوئی نہیں ہے کیا؟“

”نہیں۔“

”کہاں گئے ہیں؟“

”عصمت چچا منا مر گئے۔“

”ہوں۔ اچھا! دیکھو یا گڈ ومیاں باورچی خانے میں کچھ کھانے کو ہے؟ میں نے ناشتہ نہیں کیا۔ بڑی بھوک لگی ہے۔“

وہ شاید اپنی بیوی (یا جو بھی ہو) سے لڑ کر آ رہے تھے۔ وہ آنگن سے باورچی خانے کی طرف

بڑھنے لگے۔ میں اُن کے پیچھے پیچھے چل رہا تھا، مگر میرے پاؤں کی ہڈیاں نفرت کے بھیانک بوجھ سے کڑکڑا رہی تھیں۔ اور گھٹنوں کی پیالیوں نے جیسے گھومنا بند کر دیا تھا۔ آفتاب بھائی نے برتن اور بانڈیاں کھکھوڑنا شروع کر دیں۔ میں چپ چاپ باورچی خانے کی چوکھٹ سے لگا کھڑا تھا۔

آخر انھیں ایک بانڈی میں رات کی پکی فیڑی مل ہی گئی۔ وہ فرش پر اُکڑوں بیٹھ گئے اور ایک چمچہ بانڈی میں ڈال کر جلدی جلدی فیڑی کھانے لگے۔ میری طرف سے اُن کی پیٹھ تھی۔

”گڈ ومیاں پانی او۔“ انہوں نے بغیر گردن موڑے ہوئے کہا۔

میں اپنی جگہ سے ہلا بھی نہیں۔ میرے پیروں کے پاس مسالہ پیسنے کی پتھر کی وزنی سل رکھی ہوئی تھی۔ اور میرا کن کٹا خرگوش اُس سل پر اُچھل کود کر رہا تھا۔ میں نے دیکھا کہ وہ پاگل چوہا جس کے دماغ پر فالج گر گیا تھا اور جو صرف رات میں ہی اپنے بل میں سے باہر نکلتا تھا۔ آج دن کی روشنی میں بھی، اپنا سر ایک طرف کو ڈھکائے ہوئے آنے کے کنستہ کے پیچھے سے چلتا ہوا چوہے کی طرف جا رہا تھا۔

میں نے یہ بھی دیکھ لیا کہ برتنوں کے پیچھے ڈبکے ہوئے کا کروچ بھی باہر آ کر فرش پر رہنے لگے ہیں۔

اچانک میرے اندر پلٹنے والا وہ تاریک، طویل القامت سایہ اپنی پوری طاقت کے ساتھ میرے دونوں ہاتھوں میں منتقل ہو گیا۔ میرے ہاتھ ایک عفریت کے ہاتھوں میں تبدیل ہو گئے۔

اب ان ہاتھوں کی اپنی الگ دنیا تھی، الگ ذہن اور الگ شخصیت اور الگ اعصابی نظام۔ یہ ہاتھ میرے باقی جسم اور میرے دماغ کے تین مکمل اجنبی تھے۔

ہاتھوں نے مجھے جھکنے کے لیے کہا۔ میں جھکا اور میرے ہاتھوں نے پتھر کی اُس وزنی سل کو اس طرح اٹھا لیا جیسے کوئی زمین پر پڑا ایک سوکھا ہوا زرد پھول اٹھا لیتا ہے۔ سل پر ہلدی کا رنگ جم گیا تھا۔ آفتاب بھائی اُسی طرح اُکڑوں بیٹھے بیٹھے، بانڈی میں سے فیڑی کھا رہے تھے۔ میں انھیں منہ چلاتے ہوئے نہیں دیکھ سکتا تھا۔ مگر اُن کی پیٹھ بار بار ایک فحش انداز میں جنبش کرتی نظر آتی تھی۔ میں نے اس فحش منظر کو شاید پہلے بھی کہیں دیکھا ہو، یا محسوس کیا ہو۔

نور جہاں خالہ ہمیشہ کی طرح زیادہ تر وقت نہانے یا نہانے کی کوشش میں ہی گزارتی تھیں۔ کبھی کبھی آنگن میں ہی کپڑے اتار کر نہانا شروع کر دیتیں اور انھیں بڑی مشکل سے قابو میں کیا جاتا۔ باورچی خانے کو نسل خانہ سمجھتی تھیں اور غسل خانے کو باورچی خانہ۔ نور جہاں خالہ نے گھر کے سب لوگوں کی زندگی اجیرن کر رکھی تھی۔ عصمت چچا منا کے کٹ کر مرنے کی خبر سنتے ہی وہ فوراً اپنا جہیز اتارتے ہوئے باورچی خانے میں نہانے کے لیے بھاگیں۔ انھیں آہستہ آہستہ اپنے ننگے ہونے کا احساس بھی ہونا تقریباً بند ہو گیا تھا۔ آخر گھر والوں کو انھیں تقریباً زبردستی گود میں اٹھا کر غسل خانے لے جانا پڑا، جہاں انھوں نے لوٹا بھر بھر کر نہانا شروع کر دیا۔

”گڈ ومیاں تم گھر رہنا۔ آج اسکول کی چھٹی کرو۔“ بڑے ماموں نے چلتے چلتے کہا تھا۔

گھر خالی ہو گیا مگر میرا دل نہیں گھبرایا بلکہ مجھے ایک آزادی کا احساس ہوا۔ ایک خطرناک بیکراں آزادی۔ وجود کے اندر پھیلتا ہوا ایک وسیع تر سفید صحرا جس میں کالے سائے اپنی اصل شکل و صورت اور ضد و خال کے ساتھ جھکتے پھرتے ہیں۔ اچانک کسی نے دروازہ کھٹکھٹایا۔ میں نے اندر سے کنڈی لگا رکھی تھی، جا کر دروازہ کھولا۔

سامنے آفتاب بھائی کھڑے تھے۔ اپنی بھوری بے رحم رنگت اور آنکھوں کے ساتھ۔ منہ میں وہی گھٹیا اور بد بودار سگریٹ تھا۔

آفتاب بھائی اندر آ گئے۔

”کیا ہوا؟ گھر میں کوئی نہیں ہے کیا؟“

”نہیں۔“

”کہاں گئے ہیں؟“

”عصمت چچا منا مر گئے۔“

”ہوں۔ اچھا! دیکھو یا گڈ ومیاں باورچی خانے میں کچھ کھانے کو ہے؟ میں نے ناشتہ نہیں کیا۔ بڑی بھوک لگی ہے۔“

وہ شاید اپنی بیوی (یا جو بھی ہو) سے لڑ کر آ رہے تھے۔ وہ آنگن سے باورچی خانے کی طرف

بڑھنے لگے۔ میں اُن کے پیچھے پیچھے چل رہا تھا، مگر میرے پاؤں کی ہڈیاں نفرت کے بھیانک بوجھ سے کڑکڑا رہی تھیں۔ اور گھٹنوں کی پیالیوں نے جیسے گھومنا بند کر دیا تھا۔ آفتاب بھائی نے برتن اور بانڈیاں کھکھوڑنا شروع کر دیں۔ میں چپ چاپ باورچی خانے کی چوکھٹ سے لگا کھڑا تھا۔

آخر انھیں ایک بانڈی میں رات کی پکی فیڑی مل ہی گئی۔ وہ فرش پر اُکڑوں بیٹھ گئے اور ایک چھچھ بانڈی میں ڈال کر جلدی جلدی فیڑی کھانے لگے۔ میری طرف سے اُن کی پیٹھ تھی۔

”گڈ ومیاں پانی او۔“ انہوں نے بغیر گردن موڑے ہوئے کہا۔

میں اپنی جگہ سے ہلا بھی نہیں۔ میرے پیروں کے پاس مسالہ پیسنے کی پتھر کی وزنی سل رکھی ہوئی تھی۔ اور میرا کن کٹا خرگوش اُس سل پر اُچھل کود کر رہا تھا۔ میں نے دیکھا کہ وہ پاگل چوہا جس کے دماغ پر فالج گر گیا تھا اور جو صرف رات میں ہی اپنے بل میں سے باہر نکلتا تھا۔ آج دن کی روشنی میں بھی، اپنا سر ایک طرف کو ڈھکائے ہوئے آنے کے کنستہ کے پیچھے سے چلتا ہوا چوہے کی طرف جا رہا تھا۔

میں نے یہ بھی دیکھ لیا کہ برتنوں کے پیچھے ڈبکے ہوئے کا کروچ بھی باہر آ کر فرش پر رہنے لگے ہیں۔

اچانک میرے اندر پلٹنے والا وہ تاریک، طویل القامت سایہ اپنی پوری طاقت کے ساتھ میرے دونوں ہاتھوں میں منتقل ہو گیا۔ میرے ہاتھ ایک عفریت کے ہاتھوں میں تبدیل ہو گئے۔

اب ان ہاتھوں کی اپنی الگ دنیا تھی، الگ ذہن اور الگ شخصیت اور الگ اعصابی نظام۔ یہ ہاتھ میرے باقی جسم اور میرے دماغ کے تین مکمل اجنبی تھے۔

ہاتھوں نے مجھے جھکنے کے لیے کہا۔ میں جھکا اور میرے ہاتھوں نے پتھر کی اُس وزنی سل کو اس طرح اٹھا لیا جیسے کوئی زمین پر پڑا ایک سوکھا ہوا زرد پھول اٹھا لیتا ہے۔ سل پر ہلدی کا رنگ جم گیا تھا۔ آفتاب بھائی اُسی طرح اُکڑوں بیٹھے بیٹھے، بانڈی میں سے فیڑی کھا رہے تھے۔ میں انھیں منہ چلاتے ہوئے نہیں دیکھ سکتا تھا۔ مگر اُن کی پیٹھ بار بار ایک فحش انداز میں جنبش کرتی نظر آتی تھی۔ میں نے اس فحش منظر کو شاید پہلے بھی کہیں دیکھا ہو، یا محسوس کیا ہو۔

ہتھر کی سل کو اپنے دونوں ہاتھوں میں اونچا اٹھائے اٹھائے، میں ننگے پیر بہت آہستگی کے ساتھ آفتاب بھائی کی طرف بڑھنے لگا۔ میں اُن کے سر پر پہنچ گیا۔ اُٹھن اور خون کی ملی جلی بونے میری ناک کے نتھنوں کو چھو لیا۔

اپنی سانس روک کر، تمام طاقت کے ساتھ ہتھر کی سل کو تھوڑا اور اونچا اٹھائے ہوئے، میں نے اُسے آفتاب بھائی کے سر پر دے مارا۔ اُن کے منہ سے ایک آواز نکلی جیسے کوئی زور سے ڈکار لیتا ہے۔ مگر یہ چیخ برز نہ تھی۔ انھیں چیخنے کی بھی مہلت نہ ملی۔

اُکڑوں بیٹھے بیٹھے اُن کا سرفرش پر جا کر لڑھک گیا۔ وہ سر جو پوری طرح کھل گیا تھا۔ میرے ہاتھوں سے سل چھوٹ کر نیچے گر گئی۔ سل پر آفتاب بھائی کے پیچھے کے ریشے اور خون کے چھچھوڑے چپک کر رہ گئے۔

کھیر کی بانڈی اپنی جگہ ویسی کی ویسی ہی رکھی تھی۔ مگر آفتاب بھائی کے منہ، حلق اور آنسوؤں تک میں پھنسی ہوئی سفید فیرونی باہر آ کر کھر بننے کے فرش پر پھیل گئی۔

وہ پاگل اور مخبوط الحواس چوہا اُسے دیکھ کر مایوس، واپس آنے کے کنستر کے پیچھے چھپ گیا۔ اس کی یادداشت کام نہیں کر رہی تھی، وہ فیرونی کو پہچان نہ سکا۔

مگر میں نے صاف صاف اور واضح طور پر دیکھا اس میں مجھے رتی بھر بھی شبہ نہیں ہے۔ ایک کا کروچ فیرونی کی بانڈی کے پاس بیٹھا مجھے گھور رہا تھا۔ پھر شاید وہ ہنسا بھی تھا۔

میں نہ جانے کب تک وہاں اسی حالت میں کھڑا رہا۔ باورچی خانے کے فرش پر گاڑھے گاڑھے خون کی ایک لکیر آگے بڑھتی جاتی تھی۔

غسل خانے میں سے لگا تار، نور جہاں خالہ کے لونے بھر بھر کے جسم پر پانی ڈالنے کی وحشت انگیز آوازیں آ رہی تھیں۔ وہ دنیا مانہا سے بے خبر نہانے میں غم تھیں۔

تب آفتاب بھائی کی لاش کے قریب کھڑے کھڑے، اچانک جیسے مجھے ہوش آیا، میری سمجھ میں آ گیا کہ میں نے آفتاب بھائی کا قتل کر دیا ہے۔ ان کی سفید قمیص اور بھوری پتلون ہی اس قتل کا حلیہ تھی۔

دو پہر ہونے کو آئی تھی۔ سورج کا رخ ٹھیک باورچی خانے کی طرف تھا۔ وہاں تیز چمک اور روشنی پھیل گئی۔ اور میرے دماغ میں بھی۔

میں وہاں سے اُٹنے پاؤں بھاگا اور اندر والے دالان میں جا کر جلدی جلدی اسکول کی یونیفارم کی خاکی پتلون پہنی۔ سفید قمیص تو پہلے سے ہی پہن رکھی تھی۔ کراچی کے سفید پنی ٹی جو تے پہنے اور پھر اپنے اسکول کا بست اٹھایا۔ اسے گلے میں ڈالا اور سب کچھ ایسے ہی چھوڑ کر گھر سے باہر نکل آیا۔ باورچی خانے میں آفتاب بھائی کی لاش کو چھوڑ کر اور غسل خانے میں نور جہاں خالہ کو نہاتا چھوڑ کر اور وہاں سے گرتے ہوئے پانی کی آوازوں کو چھوڑ کر، میں گھر سے دور، شاہراہ پر آ کر ایک چھوٹی سی پلپا پر بیٹھ گیا۔ اسی راستے پر تھوڑا آگے چل کر میرا اسکول تھا اور اسکول کی چھٹی ہونے میں ابھی کم از کم دو گھنٹے ضرور تھے۔ پھر پلپا سے نیچے اتر کر میں نے پانی میں اپنے ہاتھ دھوئے۔ مجھے دھوکہ ہوا اب کچھ چھوٹی مچھلیاں میرے ہاتھوں کی طرف لپکی تھیں۔ مگر ہاتھوں پر خون کا کوئی نشان نہ تھا۔ وہاں خون کی کوئی بو نہ تھی۔

میں پلپا کے نیچے بستے پانی میں اپنا چہرہ دیکھنے کی ناکام کوشش کرنے لگا۔ چہرہ پانی میں اُگے ہوئے سیوار میں پھنس گیا تھا۔

تیسرے پہر جب اسکول کی چھٹی ہوئی اور بچے باہر نکلنے لگے، تب میں بھی انھیں میں شامل ہو کر گھر کی طرف واپس چلنے لگا۔

مجھے خنکی سی محسوس ہوئی۔ ہوا میں خنڈک تھی۔ اب اتنی دیر بعد، پہلی بار مجھے اپنے پیروں میں ہلکی سی کپکپاہٹ اور جسم میں جھرجھری کا احساس ہوا۔

جیسے جیسے گھر پاس آتا جا رہا تھا، میرے پیر من من بھر کے ہوتے جاتے تھے۔ میرا سر گھومنے لگا۔ میں گھروں کی دیواروں کا سہارا لے کر چلا۔

میرا بستہ میرے گلے میں اول جلول ڈھنک سے ادھر ادھر ڈول رہا تھا، اور میں اسے سنبھال پانے میں ناکام تھا۔

میرے کندھے جھک رہے تھے۔ نیستے کا بوجھ اچانک اتنا بڑھ گیا کہ مجھے لگا میری کمر ٹوٹ

جائے گی۔ گھا بہت خشک ہو گیا۔ میں نے تھوک نکلنے کی کوشش کی مگر تھوک ندرہ تھا۔ مجھے یہ خیال بھی آیا کہ نا جانے کب سے میں نے پیشاب نہیں کیا ہے۔ شاید میرے گردوں میں پیشاب کی ایک بوند بھی تھی۔ میرے سارے وجود میں ایک خوفناک خشکی پھیلنے لگی۔



آخر وہ بگلی آگئی جس کے ہائیں موز پر میرا گھر تھا۔

وہاں ایک جم غفیر تھا۔

نیلنی تھی والی، پولیس کی ایک گاڑی گلی کے موز پر کھڑی تھی۔ میں ہمت سے کام لیتے ہوئے آگے بڑھتا گیا۔ اب میرا خوف ہی میرا حوصلہ اور میرا سہارا تھا اور بیروں کی کپکپاہٹ ہی میرے چلنے کی طاقت تھی۔ یہ نہ ہوتی تو شاید میرے بچہ پتھر کے ہو جاتے۔

گھر خاکی وردی والوں سے بھرا ہوا تھا۔ حالانکہ لاش پوسٹ مارٹم کے لیے لے جانی جا چکی تھی۔ پولیس والے ایک ایک کا بیان لے رہے تھے۔ نور جہاں خالد اور اجمن داوی تک کا بیان لیا گیا، جب میری باری آئی تو میں نے کہہ دیا کہ صبح سے اسکول میں تھا۔ اور ابھی آیا ہوں۔ پولیس کو میرے اوپر کوئی شک نہیں ہوا۔ ورنہ اسکول سے یہ معلوم کیا جاسکتا تھا کہ میں آج اسکول نہیں پہنچا تھا، مگر قسمت نے میرا ساتھ دیا۔

بعد میں، پولیس کے چلے جانے کے بعد بڑے ماموں نے مجھ سے یہ باز پرس ضرور کی کہ میں نے اُن کا کہا کیوں نہیں مانا۔ مگر وہ صرف ایک باز پرس نہیں تھی کیونکہ بعد میں انہوں نے گہری سانس لے کر یہ بھی کہا تھا کہ اچھا ہی ہوا کہ میں اسکول گیا ہوا تھا۔ شاید انہیں یہ اندیشہ ہوا ہو کہ اگر میں گھر پر ہوتا تو میری جان بھی خطرے میں پڑ سکتی تھی۔

”یہ ضرور کینیٹی مار کا کام ہے۔“ چوٹی خالد نے کہا۔

اُن دنوں ایک مجرم جو نفسیاتی مریض تھا، لوگوں کے گھروں میں گھستا پھرتا اور کسی ہتھیار کے ذریعہ کسی بھی شخص کا قتل کر کے چلتا ہوتا۔ پولیس کو ابھی تک اُسے گرفتار کرنے میں کامیابی نہیں ملی تھی۔

کچھ دیر بعد ایک پولیس انسپکٹر کچھ سپاہیوں کے ساتھ دو بارہ آیا تھا۔

”ہو سکتا ہے کہ یہ اس کینی مارکا کام ہو۔ مگر اُس کے قتل کرنے کا طریقہ بالکل الگ ہے۔ وہ اپنے عجیب و غریب ہتھیار سے ہی آدمی کی جان لیتا آیا ہے۔ مگر ممکن ہے کہ وہ ہتھیار اُس سے کہیں گڑ گیا ہو یا چھوٹ گیا ہو۔ اس لیے ہم نے تو گھر کی تاشی لے لی مگر آپ لوگ بھی اپنے طور پر اس امکان کو نظر انداز نہ کریں اور اُس ہتھیار کو تلاش کرنے کی کوشش کریں۔“

پولیس والے چلے گئے تھے مگر ہمارا گھر رشتہ داروں سے اور محلے والوں سے بھر گیا تھا۔

تھوڑی دیر بعد مجھے بہت زور کی سردی لگنے لگی۔ میرے دانت بیننے لگے۔ میرے اوپر لٹاف ڈال

دیا گیا۔ میں نے کسی کو کہتے سنا۔ ”بچہ ہے۔ بری طرح ڈر گیا ہے، اسے بخار آ رہا ہے۔“

اور یقیناً وہ آ رہا تھا۔ میں نے بخار کے قدموں کی دھمک کو اپنے کانوں کے ٹھیک قریب سنا۔ میری

کنپشیاں تپتی ہوئی سلاخوں جیسی ہو گئیں۔ ماتھا اس طرح جھل رہا تھا کہ اُس پر پنے بھونے جاسکتے تھے۔

میں جس بستر پر لیٹا تھا اس کی چادر اتنی گرم ہو گئی تھی کہ لگتا تھا تھوڑی دیر میں دھواں دے کر سلگنے لگے گی۔

میں ہوش سا کھونے لگا۔ مجھے لگا کہ میں باہر سڑک پر پڑا ہوا ہوں۔ اور میرے اوپر چیل کوٹے اُڑ

رہے ہیں۔ مری یادداشت بخار کے بھبھکوں میں پرزے پرزے ہو کر ہوا میں اُڑ رہی تھی۔

کیا میرے دماغ پر بھی فالج گر گیا ہے۔ کیا یہ فالج کی بارش ہے؟ ایک گرم تپتی جلتی ہوئی بارش؟

میں نے ہوش کھوتے ہوئے سوچا۔ اس کے بعد صرف کچھ آوازیں تھیں جو میں سنتا تھا۔ اور انہیں

آوازوں سے مجھے اپنے زندہ ہونے کا گمان گزرتا تھا۔

”ایک سو پانچ اعشاریہ سات۔“

”ایک سو چھ۔“

بار بار کوئی میرے منہ اور بغل میں کوئی بھلی سی سلاخی لگا دیتا تھا۔



”ماتھے پر برف کے پانی میں بیگیل پٹیاں رکھو۔“

ماتھے پر کچھ ٹھنڈا ٹھنڈا سا لگتا ہے۔

میرے کورس میں چلنے والی جغرافیہ کی کتاب کا وہ حصہ میری آنکھوں کے سامنے آ جاتا ہے جس

میں سرد ممالک کا بیان ہے۔ میں اس صفحے پر ایک اُزتی ہوی مکھی کی طرح جا کر بیٹھ جاتا ہوں۔

میں ایک بڑے بڑے بالوں والا کتا ہوں جو برف پر کتا گاڑی کھینچتا چلا جا رہا ہوں۔ میں برف کی

ڈھلانون میں پھسل رہا ہوں جہاں قطب شمالی کا سفید بھالو مجھے بھیانک نظروں سے دیکھتا ہے۔

”انجکشن لگا کر دیکھتے ہیں ورنہ اسپتال میں بھرتی کرنا پڑے گا۔“ بازو میں ایک گندی سی چیمن

ہوتی ہے جو ٹھیک میرے دل تک پہنچتی ہے، سوئی ہے، سوئی دل پر جا کر لگنے والی سوئی۔

میں ثروت ممانی کے سامنے بیٹھا ہوں۔ وہ بہت غصہ ور آنکھوں سے کشیدہ کاری کر رہی ہیں۔

وہ رومال پر سوئی اس طرح چلا رہی ہیں جیسے قہقہی چلا رہی ہوں۔ رومال چیتھڑوں اور دھچچوں میں بدلتا

جاتا ہے۔

اب دو آئیں کھانے کے بعد میرے جسم سے پسینے کی تھلیاں بہنے لگی تھیں۔ سارا جسم ہر وقت بیجا

اور گیلا گیلا محسوس ہوتا تھا۔ مگر چند گھنٹوں بعد مجھے ایک بھلی سی جھرجھری محسوس ہوتی۔ میرا جی چادر

اوڑھنے کو کرتا۔ اور مجھے معلوم تھا کہ یہ جھرجھری اور یہ سردی، اُس کے آنے کی علامت تھی۔ وہ ابھی دور

ہے مگر اُس کے قدموں کی چاپ کو میرا جسم اُسی طرح سن لیتا تھا جیسے دور سے آتی قدموں کی چاپ کو سن

کر سکتا بھونکنے لگتا ہے۔ اور پھر وہ آتا۔ وہ یعنی بخار اور اپنی بھیانک تپش کے بھورے غبار میں میرے

جسم کا سارا پسینہ سوکھ جاتا۔ جس کے چاروں طرف بخار ایک گولے کی مانند دیر تک چکراتا رہتا۔ جسم کے ریشے ریشے میں آگ پھیل کر ساری نمی، ساری سیلین کو جلائے دیتی تھی۔

نہیں معلوم۔ مجھے نہیں معلوم کہ کب میں سرسامی کیفیت سے واپس آیا۔ بخار ابھی بھی تھا۔ مگر ایک سو ایک سے زیادہ نہیں بڑھتا تھا۔ مجھے صرف دودھ اور پھل دیئے جاتے تھے۔ روٹی کھانے کی مجھے اجازت نہ تھی۔ کمزوری تھی، مگر اتنی بھی نہیں کہ میں چل کر پیشاب پاخانہ کرنے بھی نہ جاسکوں۔

ایک روز صبح صبح مجھے پیٹ میں سخت درد اور طن کا احساس ہوا۔ میں بیت الخلا گیا مگر مجھے اجابت نہیں ہوئی۔ بجائے اس کے وہاں ڈھیر سا خون آیا۔ خون دیکھتے ہی میں چکرا کر، قد مچے پر بیٹھے بیٹھے پیچھے کی طرف لڑھک گیا اور میرا سر بری طرح دیوار سے ٹکرا گیا۔ چھوٹے پچا اور بڑے ماموں نے کچھ دیر بعد مجھے بیت الخلا سے نکالا ہوگا۔ سب گھبرا کر روہانے سے ہونے لگے۔ میں نے بستر پر لیٹ کر آنکھیں بند کر لیں۔ تھوڑی دیر بعد اسپتال کا ڈاکٹر مجھے دیکھنے آیا۔ اُس نے سب سے پہلے میری آنکھیں چیر کر دیکھیں اور کہا۔

”یرقان ہو گیا ہے، یہ خون بھی اسی وجہ سے آیا ہے۔“

تو مجھے یرقان ہوا تھا۔ شام ہوتے ہوتے مجھے گھر اور دنیا کی ہر شے پہلی نظر آنے لگی۔ میرے پیشاب کا رنگ بلدی کی طرح ہو گیا۔ میرے جسم کی کھال پر جیسے زرد سفوف ساحل دیا گیا تھا جو شاید بستر پر بھی جھڑتا رہتا تھا۔

پیٹ میں ہلکا ہلکا سادور رہتا تھا۔ پیٹ بڑی طرح سوج بھی گیا تھا۔ ڈاکٹری علاج کے علاوہ ایک مولانا صاحب صبح صبح سورج نکلنے سے پہلے یرقان کو ایک کپڑے سے جھاڑنے بھی آنے لگے۔ وہ ساتھ ساتھ کچھ سورتیں بھی پڑھتے جاتے تھے۔

اب دودھ اور چکنی اشیاء مجھے سختی سے منع کر دی گئیں۔ مجھے صرف ابلے ہوئے چاول، آلو اور شکر کا گھول یا بھر گئے کارس ہی دیا جاتا رہا۔

چاول اور آلو بغیر مسالے کے اور بالکل سفید رنگ کے تھے مگر مجھے ہمیشہ یہ پہلی طاہری ہی نظر آئی۔ کچی کھانڈ اور گئے کارس بھی مجھے پیلا پیلا نظر آتا تھا۔ میں ایک زرد فتنے یا آندھی کی زد میں تھا۔

میرا جی ہر وقت ماش کرتا تھا مگر اُلٹی یا تے ایک بھی نہ ہوئی۔ بس ایسا لگتا تھا جیسے کوئی کھلی شے ہے جو بار بار میرے پیٹ سے گلے تک آ کر واپس لوٹ جاتی ہے۔

مگر میری سب سے بڑی مشکل یہ تھی کہ مجھے ہر شخص کی شکل، اُس کا جسم اور اُس کے کپڑے زرد نظر آتے تھے۔ جیسے سب مایوں بیٹھے ہوئے ہوں۔ ہر طرف اُنہن کی ایک افسردہ خوشبو پھیلی ہونے کا دھوکہ بھی مجھے ہوتا تھا۔ میری آنکھوں کی پتلیاں مکمل طور پر پھلی ہو چکی تھیں۔

میں بس بستر پر لیٹا، دن رات ایک زرد دنیا کا تماشا دیکھ رہا تھا اور اس امر پر کچھ نازاں بھی کہ یہ تماشا صرف میں دیکھ رہا ہوں۔ میری آنکھیں اُن سب کی آنکھوں سے الگ ہیں۔ میری آنکھیں اس وقت دنیا کو ایک الگ رنگ اور ایک الگ روشنی میں دیکھنے پر بھی قادر تھیں۔

اُنھیں دنوں بستر پر لیٹے لیٹے میں نے سنا کہ آفتاب بھائی کے قتل کے سلسلے میں پولیس نے اُن کی بیوی کے دو بھائیوں کو گرفتار کیا ہے۔ معلوم ہوا کہ بیوی کے بھائیوں کو اُن کی شادی منظور نہ تھی اور اکثر وہ آفتاب بھائی کو مار ڈالنے کی دھمکی دیتے رہتے تھے۔ یہ وہ زمانہ تھا کہ میں ایک یرقان زدہ، صرف پولیس، حوالات، ریماڈ، تھرڈ ڈگری، مقدمہ، عدالت، گواہی، پیشی اور ضمانت کے بارے میں ہی گفتگو اور چہ میگوئیاں سنتا رہتا تھا۔

مگر تہیہ ڈھاک کے تین پات نکلا۔ کچھ بھی ثابت نہ ہو سکا، بلکہ جلد ہی ایک ایسا واقعہ پیش آیا جس نے اس معاملے کو ہمیشہ کے لیے ٹھنڈا کر دیا۔

ہوا یوں کہ پولیس نے، ایک رات اُس بدنام زمانہ کینٹی مار کو گولی مار کر گرا دیا جب وہ کسی کا قتل کر کے فرار ہو رہا تھا۔ گولی اُس کی ٹانگ میں لگی تھی۔

کینٹی مار گرفتار ہوا اور اُس نے اپنے ہر جرم کا اعتراف کر لیا مگر سب سے زیادہ حیران کن بات تو یہ تھی کہ اُس نے آفتاب بھائی کو قتل کرنے کا بھی اعتراف کر لیا، اس نے ایسا کیوں کیا؟ یہ میرے لیے ایک معما ہے۔

ایک رات میں نے بخار میں جلتے جلتے جب آنکھیں کھولیں تو وہ میرے سامنے کھڑا تھا بالکل

غریاں۔ وہ بہت ٹھنکے قد کا تھا۔ وہ بالکل زرد ہو رہا تھا۔ جیسے اُسے ہلدی سے رنگ دیا گیا ہو۔ اُس کی کپڑی پر ایک سیاہ گہرا سوراخ تھا۔ جس میں سے لگا تار پیلا خون نکل کر بہتا ہوا، گردن سے پنڈلی تک آتا ہوا فرش پر پھیلتا جا رہا تھا۔ وہ میری طرف دیکھ کر مسکرایا، پھر آگے بڑھا۔ سامنے ہی پھانسی کا پھندا جھول رہا تھا۔ اس نے مجھے ایک بار پھر غور سے دیکھا، اس بار وہ زور سے قبضہ مار کر ہنسا بھی تھا۔ اب اُس نے میری جانب پشت کر لی اور آہستہ آہستہ چلتا ہوا کالی رسی کے پھندے کی طرف بڑھ گیا۔ وہ چلتا تھا تو اس کے جسم سے ہلدی کا بُو رافرش پر گر کر بکھر جاتا تھا۔

زرد کپڑی مار، پھانسی کے کالے پھندے میں جھول گیا۔ وہ اس وقت یوں نظر آتا تھا جیسے آسمان میں ری ہوئی چیلی آندھی پر اٹکا دکا کالے بادلوں کی گھٹی اور موٹی لکیریں۔

تقریباً ایک ماہ بعد لوٹ پوٹ کر میں بالکل ٹھیک ہو گیا۔

اب سارا دھیان میں نے اپنی پڑھائی کی طرف لگانا شروع کر دیا۔ میں گیارہویں جماعت میں آ گیا۔

مزے کی بات یہ تھی کہ یرقان سے صحت یاب ہونے کے بعد میرا وزن بڑھنے لگا۔ میری ہڈیاں چوڑی ہونے لگیں۔ میری بھوک بہت کھل گئی تھی۔ میری آنتیں اب پہلے سے بہت زیادہ خوراک کی طلب گار تھیں۔ اپنے ساتھ گزرے ہوئے بھیا تک واقعے کو شاید میرے بخار اور میرے یرقان نے میرے ذہن سے اس طرح پونچھ کر صاف کر دیا تھا جیسے کوئی فرش پر پڑی گندگی کو گیلے کپڑے سے پونچھ دیتا ہے۔

مگر اُس وقت مجھے یہ نہیں معلوم تھا کہ کچھ نہ کچھ جراثیم، کچھ نہ کچھ باقیات تو رہ ہی جاتے ہیں۔ انہیں نہ کوئی کپڑا صاف کر سکتا ہے، نہ کوئی صابن اور نہ کوئی تیزاب۔

وقت اچھا گزر رہا تھا، جب میں نے سنا کہ انجم آ پاپنے گھر واپس آ گئی ہیں۔

مجھے خوشی ہوئی۔ وقت اور اچھا گزرے گا میں نے سوچا۔ پھر اسی شام انجم آ پاپا کے گھر جانے کا ارادہ کر لیا۔

اس ارادے کے ساتھ ہی میرا دل شاید خوشی سے ہلیوں اُچھل رہا تھا۔ میں نے کچھ کتابوں کے نام سوچنے شروع کر دیے جن سے شاید انجم آ پاپا کو دلچسپی ہو سکتی تھی۔



”سنا ہے تم بہت بیمار ہو گئے تھے۔“ ان کی آواز کی ترنگوں میں کسی ایک ارتعاش کی کمی تھی۔ ایک بہت چانا بچپانا اور مانوس ارتعاش جو اب غائب تھا۔

”ہاں۔“

”میں تمہیں دیکھنے نہ آسکی، مجھے معاف کر دو۔“

”ارے چھوڑو انجم آپا۔ پتہ ہے ایک نیا ہیبت ناک ٹاول آیا ہے،“ آسپہن بلی۔“ کل تمہارے لیے لے کر آؤں گا۔“

”نہیں۔“ انجم آپا نے سسکی لی۔

”کیوں؟ تمہیں تو بھیا تک اور ہیبت ناک ٹاول بہت پسند تھے۔“

”تو پھر... تمہیں پڑھ کر سنانا ہوگا۔“ انجم آپا کی آواز بہت دور سے آتی ہوئی محسوس ہوئی۔

”کیا مطلب؟“

”کیونکہ میں اندھی ہو چکی ہوں۔“

اور اب پہلی بار مجھے اپنی حماقت کا احساس ہوا۔ مجھے بہت پہلے ہی یہ جان لینا چاہیے تھا کہ وہ اندھی ہو چکی ہیں۔

”میں کل آؤں گا۔“ غیر اضطراری طور پر گھبرا کر پیچھے ہٹنے ہوئے میں نے کہا۔

”لہتا۔“

انجم آپا کے گھر سے میں بہت سست قدموں کے ساتھ واپس آیا۔ گھر پر چھوٹے ماسوں سے پوچھنے پر معلوم ہوا کہ انجم آپا کا شوہر انتہائی ظالم اور ناہنجار آدمی نکلا۔ اُس کا کوئی ذریعہ معاش نہیں ہے۔ دن رات جوا کھیلتا رہتا ہے اور شراب کے نشے میں چور رہتا ہے۔ انجم آپا کو مار پیٹ کر وہ انہیں اپنے باپ سے پیسے مانگنے پر مجبور کرتا رہتا۔ ایک دن اُس نے شراب کے نشے میں انجم آپا کی آنکھوں میں جلتے ہوئے سگریٹ کی تباہ کو جھونک دی۔ وہ بے زبان لڑکی اندھی ہو گئی، مگر کوئی کچھ بھی نہ کر سکا۔ اُس کی وجہ یہ کہ خود انجم آپا کے باپ اب اس عمر میں دوسری شادی کرنے جا رہے ہیں۔ پولیس، مقدمہ اور طلاق و لاق کے چکر میں وہ نہیں پڑنا چاہتے۔ انہیں تو اب گھر میں انجم آپا کا رہنا بھی گوارا نہیں۔



اس بات کی رتی برابر بھی پروا کیے بغیر کہ جمعرات کی شام، جبکہ دونوں وقت گھل رہے تھے، اور مردے اپنی اپنی قبروں میں فاتحے کے کھانے کا بے چارگی کے ساتھ انتظار کر رہے ہوں گے، میں ایک کے بعد ایک قبریں پھیلا نکلتا ہوا انجم آپا کے گھر کی طرف دوڑا چلا جا رہا تھا۔

وہ باورچی خانے میں ہی ایک پٹلی پر بیٹھی ہوئی نظر آئیں۔ ڈبلی اور پہلے سے زیادہ کالی۔ مجھے دیکھ کر وہ اٹھ کر کھڑی ہو گئیں۔ اُن کا قد پہلے سے زیادہ ٹھنڈا محسوس ہوا۔ وہ ایک ایسی چٹھر کی مورت لگیں جس کے پیر اور نچے آہستہ آہستہ گھس رہے ہوں۔

انجم آپا کی آنکھیں سونی پڑی تھیں۔ مگر شاید یہ آنسوؤں کے آنے سے پہلے کا سونا پن تھا۔ یا آنسو راستہ بٹھک گئے تھے کیونکہ اُن کی ناک سے لگا تار پانی بہ رہا تھا۔

”انجم آپا؟“

”گڈ وہیاں۔“

”انجم آپا، انجم آپا۔“ میں نے دہرایا۔

”گڈ وہیاں۔“ اُنہوں نے خلا میں ہاتھ بڑھائے۔ شاید وہ ٹول رہی تھیں اور تب میں نے غور کیا کہ اُن کی آنکھیں سونی ہونے کے علاوہ ساکت و جامد بھی تھیں۔

میں اُن کے بالکل قریب چلا آیا۔ ان کے کپڑوں سے مسالوں کی خوشبو آرہی تھی، جو زیادہ تر باورچی خانے میں وقت گزارنے والی ہر گھریلو عورت کے بدن سے آتی ہے۔

انہوں نے میرے بال چھوئے۔ میرا سر سہلایا۔

دوسرے یہ بھی کہ انجم آپا کا شوہر شہر کے چھنے ہوئے بد معاشوں سے میل جول رکھتا ہے، اس لیے وہ اس سے خوف زدہ بھی رہتے ہیں۔ وہ اکثر ان کی راشن کی دکان پر جا کر انھیں گالیاں دیتا رہتا ہے اور وہ خاموش سنتے رہتے ہیں۔

چھوٹے ماموں نے یہ بھی بتایا کہ وہ چھپ چھپ کر انجم آپا کے گھر بھی آتا جاتا رہتا ہے، اور وہاں بھی انھیں زد و کوب کرتا ہے۔

”کوئی کچھ کہتا نہیں؟“ میں نے پوچھا تھا۔

”کسی کو کیا پڑی ہے، کسی کے معاملے میں دخل دینے کی، جب انجم آپا کے باپ ہی کچھ نہیں کہتے۔“ چھوٹے ماموں بولے۔

مارچ کا مہینہ تھا، ایک اداس، بڑے صدر دروازے جیسا مہینہ جس میں سے ہو کر ہوائیں آتی اور جاتی رہتی ہیں۔ کم از کم مجھے تو مارچ کا مہینہ کسی کھنڈر کے ایک ویران، گرد آلود اکیلے صدر دروازے کی مانند ہی لگتا ہے۔

میں بہت دیر تک مارچ کے اس سٹائے میں چپ چاپ کھڑا ہوا، اس سٹائے میں اگر کوئی آہٹ تھی تو وہ سردیوں کے واپس جاتے ہوئے قدموں کی تھی۔

یوں ہی چپ چاپ کھڑے کھڑے، اچانک میرے اندر اسی پرانے تاریک دیوہیکل غصے نے ایک پھونکار ماری۔ وہی کالا غصہ جو ایک زہریلے سانپ کی طرح کنڈلی مار کر، سبز کر، میرے وجود کے نادیہ ریشٹوں میں کہیں چھپ کر بیٹھ گیا تھا۔ ایک بار پھر، میری روح کے خلیوں اور اس کی مھلیوں کو توڑتا ہوا ہار آنا چاہتا تھا۔

میں ڈر گیا۔ اپنے اندر کے اس بڑا سراسر کالے سانپ سے میں ڈر گیا اور مجھے یہ بھی یاد آیا کہ ابھی کل ہی شام تو اندر والے دالان کے کونے میں، میں نے سانپ کی اتاری ہوئی کینٹنل پڑی دیکھی تھی۔



آخر رمضان کا مہینہ آ گیا۔ مجھے چھوڑ کر گھر کے تمام افراد پابندی سے روزے رکھنے لگے۔ میں بس دو روزے رکھا کرتا تھا۔ ایک تو منگھلا روزہ اور دوسرا الوداع کا۔ کیونکہ مجھے لگا تا روزے رکھنے کی عادت نہیں تھی۔ اس لیے روزہ رکھ کر میں بہت چونکا رہتا تھا کہ کہیں غلطی سے منہ سے طلق میں تھوک نہ نکل جاؤں۔ اس لیے میں تقریباً ہر وقت تھوکتا رہتا تھا۔ یقیناً یہ ایک گھناؤنی عادت تھی۔ تھوک تھوک کر میں زمین پاٹ دیا کرتا تھا۔

ہمارے گھر سحری کے وقت بہت اہتمام کیا جاتا۔ دودھ، ڈبل روٹی، بھیننی، کھجلا، پرائٹا، کباب اور تازہ سالن بھی۔ بغیر گوشت کا سالن پکنا، رمضان میں شاید ممنوع تھا۔ سحری کھانے کا وہ منظر میری آنکھوں کے سامنے آ کر اس طرح ٹھہر جاتا ہے جیسے ایک چلتی ہوئی فلم اچانک رُک جائے۔ اور اندھیرے سینما ہال میں ایک سین، بس ایک سین، پردے پر مُردہ ہو کر چپک جائے۔ دیوار پر چپکی ہوئی مردہ چپکلی کی کھانکڑی طرح۔

وہ منظر بہت عجیب ہوتا۔

وہ رات کا اندھیرا نہ ہوتا، وہ صبح کا اندھیرا ہوتا جب گھر کے تمام افراد نیند سے اٹھ کر ادھ جی اور کچھ زوہ آنکھوں کے ساتھ آہستہ آہستہ چلتے ہوئے باورچی خانے میں داخل ہوتے اور اپنی اپنی پلیٹوں پر بیٹھ جاتے۔

سوتے وقت، دانتوں کے درمیان زبان آ کر کٹ جانے کے باعث اُن سب کے منہ سے خون

نکل رہا ہوتا مگر وہ کئی نہیں کرتے، کیونکہ انہیں سحری کھانے کے بعد ایک طویل کئی کرنا ہی تھی۔ ہو سکتا ہے کہ یہ ایک سبک ہو مگر سبک تو ہر جاندار، چاہے وہ انسان ہو یا حیوان سب کا مقدر ہے (میرا وہ کئی کئی خردگوش بھی کئی تھا) چوبہاروشن ہوتا، کھانا گرم کیا جاتا، پھر تمام چینوں کی رکابیاں سب کے سامنے سجائی جاتیں۔ وہ سب کھانا شروع کر دیتے، وہ ڈبل روٹی کا ایک بڑا ٹکڑا کاٹ کر لقمہ بناتے اور وہ لقمہ اُن کے ہونٹ اور تھوری سے بہتے ہوئے وحشت ناک خون سے سن کر لال ہو جاتا۔

سحری کھا کر وہ سب باورچی خانے کے سامنے گنگے غل پر کھٹی کرتے، تھوڑا پانی پیتے، پھر وضو کرتے۔ فجر کی اذان ہوتی۔ مرد نماز پڑھنے کے لیے مسجد چلے جاتے اور خواتین گھر میں ہی جانماز بچھا کر نماز ادا کرنے میں مصروف ہو جاتیں۔ اُس کے بعد، جب باکا بکا سا اُجالا پھیل جاتا تو سب خاموشی کے ساتھ اپنے اپنے بستروں پر چلے جاتے۔ یہ نہیں معلوم کہ وہ سو جاتے تھے یا یوں ہی لینے رہتے تھے مگر اتنا پتہ ہے کہ جب وہ بستروں سے اُٹھ کر اپنے روزمرہ کے کاموں میں مشغول ہوتے تو دن کافی چڑھ آتا۔

اُن دنوں ہر گھر کا یہی رواج تھا اور ممکن ہے کہ اب بھی ہو۔

افطار سے مجھے زیادہ دلچسپی نہیں رہی کیونکہ وہ باورچی خانے میں نہیں کیا جاتا تھا۔ باہری والا ان میں، فرش پر ایک دری اور چاندنی بچھادی جاتی اور طرح طرح کے لوازمات چُن دیے جاتے مگر ان میں سب سے نمایاں شے تو پکڑیاں ہی تھیں اور وہی مجھے یاد رہ گئی ہیں۔ اب سوچتا ہوں تو دل ہی دل میں مسکرا بھی اُٹھتا ہوں کہ افطار کے وقت پکڑیاں ہونا اتنا ناگزیر تھا کہ جس کے بغیر جیسے افطار ہی شرعاً حرام یا مکروہ ہو جاتا۔ ہندوستان کے پکڑے، پکڑیاں، اس معاملے میں اور ان لمحات میں عرب کی کھجوروں کے شانہ بشانہ تھے۔

سحری کے بعد مجھے نیند نہیں آتی تھی۔ جب صبح ہو جاتی اور خوب اُجالا پھیل جاتا تو میں اکثر انجم آپا کے گھر چلا جایا کرتا۔ انجم آپا کے باپ بھی سحری کھا کر سو جاتے اور دو پہر بارہ بجے کے بعد ہی اُٹھتے۔ مگر انجم آپا، ہر وقت اپنی بے نور آنکھوں کے ساتھ مجھے باورچی خانے میں ہی بیٹھی نظر آتیں۔ اُس روز بھی، جب دن چڑھ آیا اور دھوپ منڈیروں سے اُتر کر آگن میں چلی آئی تو میں نے

انجم آپا کے گھر کی راہ لی۔

صبح صبح ہر اسے میں پڑنے والی قبریں بھی اونگھ رہی تھیں۔ اُن پر کوئی پتہ مجھے کھیلتا ہوا نظر نہیں آیا۔ قبرستان اس وقت کچھ زیادہ ہی خاموش اور سنسان تھا۔ میں بھی بہت احتیاط سے کام لیتا ہوا، قبروں سے بچ بچا کر گزر رہا تھا۔

جب میں انجم آپا کے گھر پہنچا تو دروازے پر ہی ٹھنک کر رہ گیا۔ اندر کوئی زور زور سے گالیاں بک رہا تھا۔ اس بوسیدہ دروازے کے بالکل سامنے باورچی خانہ تھا، آوازیں باورچی خانے سے ہی آ رہی تھیں۔

میں دروازے میں ایک کونے میں چھپ کر اور سٹ کر کھڑا ہو گیا۔ یہاں سے آدھا باورچی خانہ صاف نظر آتا تھا۔ انجم آپا کے باورچی خانے میں کواڑ نہیں تھے۔

میں نے ایک شخص کو دیکھا، جس کی آنکھیں بھوری اور بے رحم تھیں اور دہانہ کسی ہیبت ناک کتے سے ملتا تھا۔ وہ ایک داغ دار اور تھکا دہرا میز سفید رنگت کا آدمی تھا۔ اس کے ہونٹوں میں ایک نترت انگیز سگریٹ دبا ہوا تھا۔ میں نے اس آدمی کو، اور ایسی کریب، ناگوار بو والی سگریٹ کو پہلے کہاں دیکھا تھا؟؟ میں نے، دماغ پر زور دیا اور پھر مجھے یاد آیا، مجھے سب کچھ یاد آ گیا۔

وہ شراب کے نشے میں لڑکھڑا رہتا اور متواتر انجم آپا کو گالیاں دے رہا تھا۔ اور تب مجھے وہ بھی نظر آ گئیں۔

انجم آپا فرش پر اکڑوں بیٹھی تھیں، مجھے اُن کا چہرہ صاف نہیں دکھائی دیا۔

”رہڑی۔ چھتال۔ نکال پیسے جو تو نے دبا کر رکھے ہیں۔“

انجم آپا یوں ہی بغیر بلے چلے اکڑوں بیٹھی رہیں۔

”نکال، ورنہ اس ہار تیری ناک کاٹ کر چیل کوڑوں کو کھلا دوں گا۔ اندھی ہو کر بھی تیری عقل ٹھکانے نہیں آئی؟“

”میرے پاس نہیں ہیں۔“

”تیری ماں کی... تیرے اُس بھڑوے باپ کے پاس تو ہیں۔“

”میں اُن سے نہیں لوں گی۔“

”تو یہ لے۔“ ایک وزنی، ہاتھی جیسا بدہیت بیہر خلا میں اوپر اُٹھتا ہے اور انجم آپا کے ماتھے پر ایک زبردست ٹھوکر مارتا ہے، میں انجم آپا کو فرش پر لڑھکتے ہوئے اور درد سے دوہری ہوتے، جینیں مارتے ہوئے دیکھتا ہوں۔

”اس بار لات تیرے بیٹ پر پڑے گی۔ یہ جو سچے لیے گھوم رہی ہے نا، ابھی ناگوں کے سچ سے نکل جائے گا، پہلے کی طرح۔“

”نہیں۔“ انجم آپا کی یہ ہڈیانی چیخ ہے۔

میں ایک چاقو کز کز ایسٹ کے ساتھ کھلتا ہوا دیکھتا ہوں۔ چاقو کے پھل کی نقش چمک میں انجم آپا کا چہرہ پہلی بار مجھے صاف نظر آتا ہے۔ خوف اور نفرت کی انتہا، کوہ پیما، ایک بالکل سیاہ پڑ گیا چہرہ۔

”لا۔ میں تیری ناک کاٹوں۔ ادھر آ۔“

ایک بھیا تک، کوزہ زدہ سفید مٹھی میں انجم آپا کے کالے بالوں کو دبا ہوا دیکھتا ہوں۔ مٹھی اوپر اُٹھتی ہے۔ انجم آپا کا چہرہ سیدھا ہوتا ہے۔ پھر پیچھے دیوار کی جانب تھکنے لگتا ہے۔ یہ وہی دیوار ہے جو بہت پہلے، بازو کے زمانے میں ایک بار گر گئی تھی۔ مگر اس بار یہ دیوار نہیں گری، انجم آپا گریں۔ اور ایک تیز دھار والا چاقو اُن کی ناک پر جا کر ٹھہر گیا۔

”بابا بابا۔“ میں شیطان کو تہہ لگاتے ہوئے سنتا ہوں۔ اور مجھے پہلی بار اس امر کا عرفان ہوتا ہے کہ انسانوں کی دنیا خرابے میں تبدیل ہو چکی۔

”ابا“ ایک بے معنی اور بے بس چیخ اُس نونے پھونے ویران مکان میں گونج کر رہ جاتی ہے۔

ایک پل کو میں اُن بدہیت، ہاتھی جیسے بیروں کو لڑکھڑاتے ہوئے دیکھتا ہوں۔ وہ بیہوش کی مستی میں چوہے سے نکل رہے ہیں۔ نقش بے رحم چاقو، ایک نامردی آواز کے ساتھ فرش پر گرتا ہے۔

انجم آپا تیزی سے اُٹھتی ہیں، وہ بھاگتی ہوئی باورچی خانے سے باہر دروازے میں آتی ہیں۔ جہاں ایک کونے میں، دو بکا ہوا میں خاموش کھڑا ہوں۔

وہ حواس باختہ، بغیر دوپٹے کے گھر سے باہر بھاگتی چلی جاتی ہیں۔ وہ مجھے نہیں دیکھتیں، مگر

میں اُن کو دیکھتا ہوں۔ اُن کو بھاگتے، روتے، چیختے دور قبروں کی آڑ میں گم ہوتے ہوئے دیکھتا ہوں اور میں...

میں تو اُن کی ناک اور چہرے پر سے خون نکلتا ہوا بھی دیکھ لیتا ہوں۔ انجم آپا کے قبروں کے عقب میں غائب ہو جانے کے بعد بھی، اُن کا چہرہ، ان کی ناک اور خون میری آنکھوں کے سامنے ایک ساکت و جامد منظر کی مانند موجود رہتے ہیں۔ اور مجھے یہ راز معلوم ہے کہ جہاں جہاں لال رنگ ہوتا ہے، وہاں وہاں ایک کالا رنگ بھی ہمیشہ آگے پیچھے موجود ہوتا ہے۔ اور یقیناً وہاں، اُس خون کے ساتھ بھی ایک کالا رنگ رنگ رہا تھا۔



اسے یعنی کاروچ کو۔ کسی کو یقین ہو یا نہیں مگر یہ بالکل سچ ہے کہ وہی پرانا کاروچ حیرت انگیز طور پر یہاں بھی چلا آیا تھا۔ وہ اسنو کے قریب رکھے تاہم چینی کے ایک پیالے کے اوپر بیٹھا ہوا مجھے گھور رہا تھا۔ کچھ دیر بعد شاید وہ کاروچ پہلے کی طرح مجھ پر ہنسنے والا بھی تھا۔

مجھے لگا جیسے میں ایک پرانی فلم کا چرہ بد کچھ رہا ہوں مگر تب ہی میری نظر دلچسپی میں اُلٹی ہوئی چائے پر دوبارہ پڑی۔ ابھی اُس میں دودھ نہیں ڈالا گیا تھا۔ چائے اچانک اُلٹتے ہوئے خون میں بدل گئی۔ خون جس میں جھاگ اور بلبلے اُٹھ رہے تھے۔

اسنو کے ٹھیک اوپر، ایک کارنس پر چند معمولی برتنوں کے ساتھ مٹی کے تیل کی ایک بوتل رکھی تھی۔ شیشے کی بوتل جس کے منہ پر ایک گنداسا کپڑا ٹھونسا ہوا تھا۔

اسنو کی وحشت ناک آواز میرا ساتھ دے رہی تھی۔ اس نے میری کوئی آہٹ نہیں محسوس کی۔ اس کا سرنشے میں آہستہ آہستہ ادھر ادھر ڈول رہا تھا۔

میں اس کی پیٹھ کے بالکل پیچھے جا کر کھڑا ہو گیا۔ اس نے تیل سے چیکٹ چارخانے کی ایک قمیص پہن رکھی تھی۔ وہ تہ بند باندھے ہوا تھا۔ جو ادھا کھل کر فرش پر ادھر ادھر پھڑ پھڑا رہا تھا۔

میں نے اپنی ایڑیاں اچکا ئیں، دم سادھا اور اس کے ملنے ڈلتے سر کے اوپر سے، اپنا دایاں ہاتھ بڑھایا، میرا بایاں ہاتھ، ٹیکر کی جیب میں پڑے پڑے دائیں ہاتھ کے ارادے کا ساتھ دے رہا تھا۔

کمال خوبی سے ایک زوردار جھٹکے کے ساتھ، میں نے مٹی کے تیل کو کارنس سے نیچے گرا دیا۔ بوتل، جلتے اور شور مچاتے ہوئے اسنو کے اوپر گری۔ میں اُلٹے پاؤں تیزی کے ساتھ دروازے

کی طرف واپس بھاگا۔ میں نے بمشکل دروازے کی چوکھٹ پار ہی کی ہوگی کہ اپنے پیچھے ایک دل دہلا دینے والا دھماکا سنا۔ جس میں اس کی ہڈیاں جھینسیں بھی شامل تھیں۔

میں نے پیچھے مڑ کر نہیں دیکھا۔ میں دوڑتا ہوا ایک قبر کے پیچھے جا کر چھپ گیا۔ میں نے دیکھا کہ سارا اٹھنا انجم آ پائے گھر کی طرف بھاگا چلا جا رہا تھا۔

کوئی زور زور سے کہہ رہا تھا۔

”اسنو پھٹ گیا، آگ لگ گئی۔“



مجھے اچھی طرح علم تھا کہ وہ کالا رنگ کہاں سے نکل نکل کر باہر آ رہا تھا۔

میں نے اپنے ہاتھوں میں ایک عجیب سی بے چینی محسوس کی۔ میرا پورا جسم اس طرح اکڑ گیا جیسے اپنے اندر سے کوئی شے باہر نکال دینے کے لیے تیار ہو رہا ہو۔ شاید میری سانس تک رک گئی تھی۔

اسی عالم میں، دروازے میں کھڑے کھڑے مجھے صدیاں بیت جانے کا داہرہ ہوا۔ مجھے ہوش اُس وقت آیا جب باورچی خانے سے اسنو جلنے کی ایک بڑ بول آواز آئی۔ جیسے ایک

دل گھبرا دینے والی بارش ہو رہی ہو۔ اس آواز میں انجم آ پائے گھر ایک نادیہ بارش میں بھیگنے لگا۔ اور ٹھیک اسی وقت میں نے اپنے اندر سے ایک تاریک طویل القامت سائے کو باورچی خانے

کی طرف جھپٹتے ہوئے دیکھا۔ میں نے اپنے سائے کا تعاقب کیا۔

باورچی خانے کی دلہیز پر پہنچ کر میں چپ چاپ کھڑا ہو گیا۔ وہ فرش پر اکڑوں بیٹھا ہوا اسنو پر بے شرعی کے ساتھ چائے بنا رہا تھا۔ اس کی بھی میری طرف سے پینچ تھی۔ اسے شاید نہیں معلوم تھا کہ غصے کے پاگل تاریک ساؤں کی طرف سے پینچ کر کے بیٹھنا

کتنا خطرناک اور مہلک ثابت ہو سکتا تھا۔

المونیم کی ایک چھوٹی سی، گندی دلچسپی میں چائے کا کھٹی رنگ اُبل رہا تھا۔ اور میں نے اُسے بھی پہچان لیا۔

مجھے اپنے پیروں میں بلکی سی کپکپاہٹ کا احساس ہوا۔ میں اُس قبر کے اوپر ہی پاؤں لٹکا کر بیٹھ گیا جس کی آڑ میں، میں پہنچا ہوا تھا۔ میں نے دور، بوسیدہ گھروں کے پیچھے دھوئیں کا کالا بادل اُٹھتے دیکھا۔

تھوڑی دیر بعد شاید آگ پر قابو پایا گیا تھا مگر لوگوں کا شور تھمنے کا نام نہیں لے رہا تھا۔ پھر اسی شور اور مجمع میں، میں نے رکشہ پر لاؤ کر لے جاتی ہوئی ایک کالی لاش کو دیکھا۔ شاید لاش میں ابھی کوئی شے زندہ تھی ورنہ اُسے اسپتال لے جانے کا کیا مطلب تھا؟ مگر کالا دھواں ہوا کے دوش پر پھیلتا جا رہا تھا۔ دھوئیں کے اس بادل میں مجھے لوگوں کی شکلیں صاف نہیں نظر آ رہی تھیں۔ رکشہ اور مجمع کے پیچھے پیچھے دھوئیں کا یہ بادل چلتا رہا۔ پھر وہ قبروں پر بھی آ کر منڈلانے لگا۔ آسمان کا ایک ٹکڑا دھوئیں سے کالا ہو گیا۔

مجمع کم ہو گیا، کچھ لوگ ادھر ادھر کھڑے باتیں کر رہے تھے اور محلے کی عورتیں اپنے اپنے دروازوں پر کھڑی چہ میگوئیاں کر رہی تھیں۔

کچھ دیر بعد، میرے نیکر اور پنڈلیوں پر قبر سے نکل کر چیونٹیاں چڑھنے لگیں تو میں بہت اطمینان کے ساتھ اُٹھ کر اپنی ہی ہوا میں جموتا ٹھلتا ہوا اپنے گھر کی جانب چل پڑا۔

اس بار مجھے کچھ بھی نہیں ہوا، نہ کوئی گھبراہٹ، نہ کوئی اندیشہ، نہ کوئی خوف اور نہ کوئی احساسِ جرم۔

کیا میں ایک پیشہ ور قاتل میں تبدیل ہو چکا تھا؟؟

”گڈ ومیاں آگئے.... گڈ ومیاں آگئے....“ جیسے ہی گھر میں داخل ہوا، طوطا بولا۔

گھر پہنچ کر، دو پہر میں، میں آرام سے سو گیا۔ ہاں بس اتنا ضرور ایک بار دل میں خیال آیا کہ اگر اس وقت انجم آپا کے باورچی خانے میں چائے نہ بنتی تو صورت حال کچھ اور بھی ہو سکتی تھی۔ اس وقت وہاں چائے کا اُبلنا ایک اچھا شگون نہ تھا۔ مگر حیرت کی بات یہ تھی کہ اس بار، ایک بد شگونی نے پہلے سے مجھے کوئی اشارہ نہیں کیا تھا یا پھر یہ بھی ممکن ہے کہ وہاں میری پانچوں حسیں کچھ دیر کے لیے اتنی طاقتور ہو گئی تھیں کہ چھٹی حس کی بیداری اُن کے بوجھ تلے دب کر رہ گئی ہو۔

اس بار نہ مجھے بے وقوفی ہو، نہ سردی لگی، نہ بخار آیا اور نہ ہی اُلتیائیں ہوئیں۔ میں اپنے وجود میں پختے

رہنے والے اُس تاریک سائے، اس کالے سانپ سے مکمل طور پر مفاہمت کر چکا تھا۔

دوسرے دن ریحانہ پھوپھی نے مجھے بتایا کہ انجم آپا کا میاں اسپتال پہنچنے سے پہلے ہی مر گیا تھا۔ آگ اتنی زبردست لگی تھی کہ پورا باورچی خانہ جل کر رکھ ہو گیا۔ اگر وقت پر محلے والے مل کر آگ نہ بجھاتے تو سارا گھر ہی نذر آتش ہو گیا ہوتا۔ انجم آپا کے باپ باورچی خانے سے بہت دور، دور والی کونھری میں سونے کے باعث بس بال بال بچ گئے تھے۔ جہاں تک انجم آپا کا سوال ہے تو وہ تو بہت دیر پہلے محلے کے ایک گھر میں جا کر بیٹھ گئی تھیں، کیونکہ اُن کے شوہرنے انھیں صبح صبح ہی جان سے مار ڈالنے کی کوشش کی تھی اور اُن کی ناک پر چاقو سے وار کیا تھا۔

”پولیس نہیں آئی۔“ میں نے پوچھا۔

”آئی تھی مگر کیا کرتی، حادثہ تو حادثہ ہے۔ ویسے بھی خدا کی لاشی بے آواز ہے۔“ ریحانہ پھوپھی پیاز چھیلنے چھیلنے بولیں۔ ان کی آنکھوں سے آنسو بہ رہے تھے جو یقیناً پیاز چھیلنے کے باعث ہی آئے ہوں گے۔

اس کے بعد میں انجم آپا کے گھر جانے کی ہمت کبھی نہ کر سکا۔ ایک زمانے تک میں نے انھیں نہیں دیکھا۔ نہ وہ کبھی ہمارے گھر آئیں۔ بہت بعد میں یہ بھی سننے میں آیا کہ اُن کے باپ نے اُن کا دوسرا نکاح پڑھا دیا ہے۔ کسی بہت شریف اور نیک شخص کے ساتھ جس کی پہلی بیوی فوت ہو چکی تھی اور اُس کے کئی بچے بھی تھے۔ انجم آپا کا نیا شوہر خاصا مالدار بھی تھا اور اُس کی اعلیٰ نفسی کا ثبوت تو یہی تھا کہ اس نے ایک بیوہ اور اندھی عورت کو سہارا دیا تھا۔

بہر حال میں نے انجم آپا کو نہیں دیکھا اور جب دیکھا تو زمانہ قیامت کی چال چل چکا تھا۔ وہ بھی قیمتی زیورات سے لدی ہوئی تھیں۔ بہت موٹی ہو گئی تھیں بلکہ اُن کی خاصی تو نہ بھی نکل آئی تھی۔ اُن کے آگے پیچھے کئی چھوٹے بڑے بچے شور مچاتے ہوئے گھوم رہے تھے۔ مگر یہ بہت بعد کی، ایک الگ اور لرزہ خیز داستان ہے۔

وقت گزرتا گیا، گزرتا گیا۔ میں بڑا ہو گیا۔ داڑھی مونچھوں سے میرا چہرہ بھر کر رہ گیا۔ میں روزانہ شیو کرنے لگا۔ لوگوں کی نظروں میں، میں اب ایک نوجوان لڑکا تھا مگر خود میں، یہ محسوس کرتا تھا کہ میری

جوانی بیت چکی ہے۔ بچپن یا لڑکپن کی وہ یادیں ایک بھیا تک خواب بن کر مجھ سے میری جوانی چھین لے گئی تھیں۔ میں ان بھیا تک خوابوں سے پیچھا چھڑانا چاہتا تھا مگر یہ ممکن نہ تھا۔ وہ یادیں اُس کالے سیلاب کی مانند تھیں جو آگے اور آگے بڑھتا ہی جاتا تھا، جو میرے ماضی کو بہا لے جانے کے بعد میرے حال اور میرے مستقبل کو بھی فرق کر دینے کے درپے تھا۔

میں اگر جوان ہو گیا تھا تو گھر کے باقی افراد بوڑھے ہونے کے بالکل قریب پہنچ گئے تھے۔ سنبل، میرا طوطا تک بوڑھا ہو گیا تھا اور بیمار بنے لگا تھا۔ اُسے ہری مرچ کھانے میں دلچسپی بہت کم رہ گئی تھی۔ یہاں تک کہ وہ کن کننا خرگوش تک کا بل اور سست ہو گیا تھا۔ جہاں پڑ جاتا، پڑا ہی رہتا اور اپنی لال لال آنکھوں سے گھر کے مکینوں اور درو دیوار کو گھورتا رہتا۔

گھر میں زیادہ تر لوگ بیمار بنا رہے تھے۔ وہ ہر وقت کھانستے، بلغم توکتے اور ذرا سا چل لینے پر برسوں کے تھکے ہوئے نظر آتے۔ اُن کے پیٹ زیادہ تر خراب رہتے۔ جس کی وجہ سے وہ بات بات پر ایک دوسرے کو کھانے کو دوڑتے۔ وہ کلکھنے کتنے بن گئے تھے اور باورچی خانہ ہی اُن کی آپسی ٹکرار کا باعث تھا۔ وہ بہت اونچا سننے لگے تھے۔ انہیں چیزیں بہت کم نظر آتی تھیں۔ کیزے کوڑے اور چیونٹیاں دیکھنے سے بوڑھی بے نور آنکھیں قاصر تھیں۔ اُن کی آنتیں کوئی مرغن یا فیشل غذا برداشت نہ کر پاتی تھی۔ دراصل بوڑھی زبانوں میں اب کوئی ذائقہ نہ تھا۔ ان کی قوت ذائقہ، قوت شائد، قوت لامرہ اور سماعت و بصارت سب کے حواس ٹوٹ ٹوٹ کر ہوا میں بکھر رہے تھے یا پھر مٹی میں مل رہے تھے۔ اسی ہوا اور اُس مٹی میں جہاں سے زندہ اور جوان یہ حواس ختم نکل کر کبھی سینہ تانے باہر آئے تھے۔ اب وہ صرف پانی کا ذائقہ محسوس کرتے تھے۔ گرمیوں میں ٹھنڈے پانی کی تلاش میں اُن کی زبانیں بانپتے ہوئے کٹوں کی طرح باہر لگی رہتی تھیں۔

وہ سب ایک پرانے درخت پر لگے بوڑھے پنے تھے۔ جو ذرا سی ہوا برداشت نہ کر کے چڑچڑا جاتے تھے۔

نور جہاں خالد کا پاگل پن اتنا بڑھ گیا تھا کہ انہیں محلے والوں اور رشتہ داروں نے مل کر اُن کے ہاتھ پاؤں رسی سے باندھ کر ایک دن پاگل خانے میں پہنچا دیا تھا۔ جب سے وہ پاگل خانے میں بھرتی

ہوئی تھیں مجھے یاد نہیں کہ کوئی انہیں کبھی وہاں دیکھنے یا ملنے گیا ہو۔

اور یہ ٹھیک بھی تھا، گھر میں جھاڑو لگانے کے بعد، کوڑا کرکٹ اور سڑا ہوا کھانا یا پیاز، لہسن اور ترکاریوں کے پھلکوں کو اکٹھا کر کے، جب باہر نکال دیا جاتا ہے تو انہیں دیکھنے کوڑے دان میں جھانکنے، سوریوں اور نالیوں میں ہاتھ ڈال ڈال کر نٹوں لے بھلا کون جاتا ہے۔

جہاں تک امتحان دادی کا سوال تھا تو وہ تو اب بالکل ہڈیوں کے ایک ڈھانچے میں بدل گئی تھیں، افسوس کہ ہڈیوں کے اس ڈھانچے میں ابھی جھنکی نما گوشت اور کھال موجود تھے، جہاں زخم سڑ رہے تھے اور اُن میں کیزے پڑ گئے تھے۔

میں سوچتا ہوں کہ اگر وہ بغیر کھال اور گوشت کے خالص ہڈیوں کا ڈھانچہ بن جاتیں تو ایک نئے حسن سے مالا مال ہو جاتیں آخر ہڈیاں کے ڈھانچے کی اپنی خوبصورتی ہے۔ اپنا تناسب۔ اپنی چمک اپنی گولائیاں، خطوط اور زاویے۔

مگر عام طور پر انسان حسن اور خوبصورتی کے بارے میں بہت محدود بلکہ حصصاً نہ نظریات رکھتے ہیں۔

جب میں بظاہر ایک کڑیل جوان میں تبدیل ہو گیا تو گھر میں زیادہ تر بٹلے ہوئے یا سڑے ہوئے کھانے کی بو پھیلنے لگی۔ اب باورچی خانے میں اکثر ہانڈی جل جاتی یا پھر رکھے رکھے کھانا سڑ جاتا اور کسی کو کوئی بد بو نہ آتی۔ روٹیاں پک جل کر سیاہ ہو جاتیں۔ انہیں پروانہ ہوتی، وہ جلے اور سڑے کھانے کھاتے رہنے کے عادی ہو گئے تھے۔ بسے وہ بد مزہ کھانا کہہ کہہ کر اُس میں ڈھیر سا نمک مرچ ڈال ڈال کر کھاتے اور ایک دوسرے کو اس بد مزگی کا ذمے دار ٹھہراتے۔ گھر کی عورتیں باورچی خانے میں ایک دوسرے سے لڑا کرتیں۔ اُن میں کبھی کبھی ہاتھ پائی تک کی نوبت آ جاتی۔ باورچی خانہ اب صحیح معنوں میں گشتی کا اکھاڑہ بن گیا تھا۔

اور یہ سب کمزور جسموں اور معذور ذہنوں میں لگاتار بڑھتی ہوئی عمر کا کرشمہ تھا۔ وہ بوڑھے ہوتے جاتے تھے اور تمام گزری ہوئی باتوں کو بھولتے جاتے تھے۔ ماضی کا ایک بہت بڑا ٹکڑا کٹ کر اُن کی یادداشت سے دور جا کر اُٹھا۔ اگر انہیں کچھ یاد رہ گیا تھا تو وہ صرف گزرے زمانے کے کھائے

ہوئے کھانوں کے نام اور ان کے ذائقے تھے۔ وہ ذائقے جن کو گرفت میں لینے والے ان کی زبانوں کے خلیے، سزگل کر کب کے ختم ہو چکے تھے۔ اب یہاں ایک ضروری اعتراف کرنے کا وقت آ گیا ہے۔ اور وہ یہ کہ، اگرچہ میں ایک خطرناک قاتل تھا، میں نے بے حد ہوشیاری اور چالاکی کے ساتھ ایک نہیں بلکہ دو دو قتل کیے تھے، کسی کو مجھ پر رتی برابر بھی شک نہیں ہو سکتا تھا، میں دو دو قتل کر کے صاف بیخ نکالتا تھا۔ مگر پھر بھی اس حقیقت کو نظر انداز نہیں کیا جاسکتا تھا کہ میں ایک بچہ تھا۔ جب میں نے وہ قتل کیے تھے تو میں نیکر پہنتا تھا۔

اس لیے اہم اور غور کرنے لائق نکتہ یہ تھا کہ دو دو قتل کرنے کے باوجود میں نے کسی کی موت نہیں دیکھی تھی۔ موت میرے لیے ایک اجنبی شے تھی۔ قتل اور موت دو الگ الگ باتیں ہیں۔ میں نے اپنی ماہیت میں قتل کا حلیہ دیکھا ہے بلکہ وہ حلیہ میں نے ہی اپنے ہاتھوں سے تیار کیا تھا۔ قتل کا لباس بھی خود میں نے اپنے ہاتھوں سے سوئی دھاگہ بیکر کر لیا تھا مگر میں موت سے واقف نہیں تھا۔

موت کیا ہوتی ہے، اس کا چہرہ کیسا ہوتا ہے، وہ کس طرح چلتی ہے، کسی طرح آتی ہے؟ ان میں سے کسی بات سے میں آشنا تھا۔

مگر جلد ہی وہ وقت بھی آنے والا تھا اگرچہ مجھے اس کا ذرا سا احساس تک نہ ہوا۔

تجربے کار لوگ، موت کی آہٹ کو بہت پہلے سے پہچان لیتے ہیں۔ یہاں تک کہ کتے اور بلیاں تک۔ مگر میں ان دنوں اس معاملے میں قابل رحم حد تک نا تجربہ کار بلکہ احمق تھا۔ میری وہ چھٹی حس جس پر مجھے بہت ناز تھا، مجھے یہ تو بتا سکتی تھی کہ کچھ بڑا یا خراب ہونے کا امکان ہے، مگر وہ بڑا کیا ہے؟ وہ بدشگونی موت تو نہیں اور اگر موت ہے تو پھر اس موت کی شکل کیسی ہے؟ یہ چاروں ہاتھ بیروں سے چلتی ہے یا کہ گھٹنوں کے بل؟؟ چھٹی حس کو اس کا علم نہیں تھا۔



پچھریوں ہوا کہ پاخانے میں چیونٹے نظر آنے لگے۔ شروع شروع میں تو کسی نے اس طرف دھیان نہیں دیا، ویسے بھی پرانے زمانے کا بڑے بڑے اور اونچے اونچے قد بچوں والا پاخانہ تھا اور قد بچوں کی اینٹوں کی درازوں میں کیڑے مکوڑے تو رہتے ہی تھے۔ چھپکلیاں اور سانپ کے چھوٹے چھوٹے بچے اکثر وہاں آتے تھے اور اُس زمانے میں یہ کوئی خطرناک یا غیر معمولی بات بھی نہیں سمجھی جاتی تھی۔ اگلے وقتوں کے لوگ ان چیزوں کے عادی تھے۔

مگر جب وہاں کالے کالے اور بڑے سے چیونٹوں کی تعداد میں لگاتار اضافہ ہوتا ہی گیا اور قد بچوں پر سکون سے بیٹھنا مشکل ہو گیا تو سب کو فکر لاحق ہوئی۔ دشواری یہ بھی تھی کہ چیونٹوں کو مار ڈالنے یا مسل ڈالنے پر بھی پابندی تھی۔ تب ایک دن بڑے ماموں نے بتایا کہ اُن کے پیشاب پر تو چیونٹے بری طرح یلغار کر دیتے ہیں۔

خود میں نے بھی کئی بار محسوس کیا تھا کہ بڑے ماموں کے پاخانے سے واپس آنے کے بعد، خاص طور پر، وہاں بے شمار چیونٹے فرش اور موری میں رینگتے ہوئے پاچکے ہوئے نظر آتے تھے۔

بہت دنوں سے بڑے ماموں کا وزن گھٹتا جا رہا تھا۔ ان کا بھاری بھر کم چہرہ سٹ کر رہ گیا تھا اور آنکھوں کے نیچے سیاہ حلقے بن گئے تھے۔ پہلے اُن کی اچھی خاصی توند تھی مگر اب اُن کا پیٹ پچکا ہوا نظر آتا تھا۔ ان کے سارے کپڑے ڈھیلے ہو گئے تھے۔

آخر جب انھیں بہت زیادہ کمزوری محسوس ہونے لگی تو وہ اپنے خاندانی حکیم کے پاس گئے اور اس طرح پاخانے میں چیونٹوں کی فوج ہونے کا مجید کھلایا۔

بڑے ماموں کے پیشاب میں نہ جانے کب سے شکر آ رہی تھی اور وہ بھی تھوڑی بہت نہیں، بہت زیادہ۔

انہیں خطرناک اور شدید قسم کی ذیابیطس ہو گئی تھی۔ اُن کے لبلبے نے تقریباً کام کرنا بند ہی کر دیا تھا۔

حکیم نے پتہ نہیں کون کون سی جڑی بوٹیوں سے اُن کا علاج شروع کر دیا اور کھانے میں میٹھا بالکل بند کر دیا۔

بڑے ماموں کو میٹھا بہت پسند تھا۔ ان سے روکھا سوکھا کھانا لگا تک نہ جاتا تھا۔ اُن کے لیے پرہیز کا کھانا پکتا تھا جس کو وہ اکثر غصے میں اٹھا کر پھینک دیتے تھے۔ اگر کبھی اُن کو باورچی خانے سے کوئی اشتہا انگیز خوشبو آ جاتی تو وہ بچوں کی طرح رونے لگتے۔ مگر کے باقی افراد اُن سے چھپ چھپ کر کھانا کھانے لگے۔

ایک دن بڑے ماموں نے اپنی گردن کی بائیں طرف ایک چھوٹی سی پھنسی دکھائی۔

”ذرا دیکھنا، گمڈ و سیاں، یہاں کیا ہے؟“ انہوں نے پھنسی پر اپنی خشک انگلی پھیری۔

میں نے غور سے دیکھا، ایک بہت چھوٹی سی، سرخ رنگ کی پھنسی تھی۔

”کچھ نہیں ذرا سادا نہ ہے۔“ میں نے کہا۔

”ہاں مگر بہت تیار ہے... لاؤ ذرا آئینہ تو لے کر آؤ۔“

میں بھاگ کر والاں میں کارنس پر رکھا آئینہ اٹھا لایا۔

”لاؤ مجھے دکھاؤ۔“

میں نے آئینہ میں انہیں گردن پر نکلا وہ چھوٹا اور معمولی سادا نہ دکھایا۔ وہ مطمئن ہو گئے مگر یہ لگا تار کہتے رہے کہ دانہ درد بہت کر رہا ہے۔ پھر انہوں نے خود کو یہ کہہ کر بھی تسلی دی کہ چونکہ یہ دانہ گردن کی بالکل رگ پر ہے۔ شاید اس لیے اتنی تکلیف کر رہا ہے۔

مگر دوسرے دن اُس دانے میں پیلے رنگ کا مواد پیدا ہو گیا۔ اور وہ خاصا پھول بھی گیا۔

حکیم نے دانے پر پان کے ساتھ کسی مرہم کا لیپ لگانے کے لیے دیا، مگر کوئی فائدہ نہ ہوا۔ بلکہ

دانے میں تکلیف اور جلن اتنی بڑھ گئی کہ بڑے ماموں رات بھر کراہتے رہے۔

صبح ہوتے ہوتے اُن کی گردن پر ایک بڑا سا پھوڑا موجود تھا اور وہ بخار سے جل رہے تھے۔

اب خاندانی حکیم سے کام چلنے والا نہیں تھا۔ بڑے ماموں کو اسپتال لے جایا گیا جہاں ڈاکٹروں نے اُن کا معالجہ کیا اور اس پھوڑے کی وجہ خون میں شکر کی حد سے بڑھی مقدار تجویز کی۔ مگر

ڈاکٹروں نے پھوڑے کا آپریشن اُس وقت تک ملتوی کر دیا جب تک کہ شکر نارمل نہ ہو جائے۔

بڑے ماموں کے پیروں میں بھی چھوٹے چھوٹے زخم تھے۔

انہیں انسولین کے انجکشن دیے جانے لگے۔ وہ بات بات پر رونے لگتے اور میں اپنی چھٹی حس سے یہ بتا سکتا ہوں کہ وہ موت سے گھبرا کر نہیں روتے تھے۔ موت تو شاید، ان کی دانست میں کسی غیر

معین عرصے کے لیے ملتوی کر دی گئی تھی (جیسا کہ ہر شخص سوچتا ہے کہ دوسرے مرے تو مرتے پھرے، شاید اُن کی اپنی موت ہمیشہ کے لیے ملتوی ہی رہے۔ لوگ زندگی کی کتاب میں اپنا اندراج

کرانے کے لیے ہمیشہ تظار میں کھڑے رہتے ہیں۔ افسوس کہ اس عرصے میں کب اُن کا نام نادیدہ ہواؤں میں اُڑ کر موت کی کتاب میں، ایک زیادہ سیاہ روشنائی میں درج ہو جاتا ہے انہیں اس کی ہوا

تک نہیں لگتی۔)

بہر حال میں یقین کے ساتھ کہہ سکتا ہوں کہ وہ اسی وجہ سے پریشان ہو کر اور گھبرا کر روتے تھے کہ انہیں کھانے میں وہ اشیاء نہیں مل رہی تھیں جو انہیں بہت مرغوب تھیں اور اُن کی نظر میں خدا کی

نعتیں تھیں جن سے وہ محروم ہو گئے تھے۔

وہ دن باورچی خانے پر بڑے سخت گزر رہے تھے۔ اگر کبھی چھپ کر توروہ یا بریانی پکائے جاتے تو اُس کے ساتھ ساتھ چولہے کے آنولے پر مولیوں کی بھجیا یا گوہی بھی جڑھادی جاتی تاکہ مولی اور

گوہی کی تاک سزا دینے والی بو میں بریانی کی مہک دب کر رہ جائے۔ یعنی باورچی خانہ اُس وقت بالکل دنیا کے مماثل بن گیا تھا جہاں ہر نفیس شے کو کچھڑے سے پوت دینے کا عمل ابتدائے آفرینش سے ہی

جاری ہے۔

مسئلہ صرف جمعرات کا ہوتا جب گھر میں مولی یا گوہی یا کسی بھی ایسی چیز کا پکنا ممنوع تھا جس پر

فاتحہ ہو سکتی تھی۔ جمہرات کو ازل تو وال کبھی پکتی ہی نہیں اور اگر پکتی بھی تو اس میں لہسن پیاز کا بھجار لگنے کا تو سوال ہی نہ تھا۔

جمہرات کو، سہ پہر ہی سے بڑے ماموں اپنے ہانعوں کے پلنگ پر بیٹھ کر باورچی خانے کی طرف بے حد چونکے ہو کر دیکھتے رہتے تھے۔ اور بار بار تاک کے نتھنے سکوز کر، وہاں سے آنے والی خوشبوؤں کی تاک میں رہتے۔

دونوں وقت ملنے سے پہلے، سنی میں اگا کر جب کھانے پر فاتحہ دی جاتی تو وہ ڈور بیٹھے دیکھتے رہتے اور پھر پتوں کی طرح رونے لگتے۔ روتے وقت ان کی گردن کا پھوڑا اور بھی زیادہ بڑا اور پھولا ہوا نظر آتا تھا۔ پھوڑے کے آس پاس کی سرخی ساری گردن پر پھیل جاتی۔ گردن کی ساری رگیں پھول جاتیں اور ایسا لگتا جیسے یہ پھوڑا ابھی ابھی پھوٹ جائے گا اور اس کا سارا کچ لہو اور مواد باہر نکل جائے گا۔

کچھ دنوں تک تو گھر کا ہر فرد بریانی اور تورمہ کھا کر اپنے آپ کو مجرم سمجھتا رہا۔ مگر یہ کب تک چلتا؟ آخر سب کی اپنی اپنی آنتیں تھیں اور اپنے اپنے دانت، اپنے اپنے وجود کے نہاں خانوں میں وہ سب قید تھے۔ آہستہ آہستہ بڑے ماموں کا روزمرہ کے معمول میں شامل ہو گیا اور گھر کے افراد نے ان کے رونے پیٹنے سے متاثر ہونا چھوڑ دیا۔ بڑے ماموں اس بلی کی مانند نظر انداز کیے جانے لگے جو باورچی خانے کے سامنے بیٹھ کر مسکین انداز میں، منہ بنا بنا کے اور پلکیں جھپک جھپک کے کھانا پکتے یا انسانوں کو کھانا کھاتے دیکھتی رہتی ہے۔ اور کسی پر کوئی اثر نہیں ہوتا۔

کئی ماہ گزر گئے اور تب یہ کرشمہ نمودار ہوا۔

بڑے ماموں کی گردن کا پھوڑا آہستہ آہستہ دبنے اور سکڑنے لگا۔ اس کے اندر کا مواد سوکھنے لگا اور آس پاس پھیلی ہوئی سرخی کم ہونے لگی۔ دیکھتے دیکھتے کچھ ہی دنوں میں وہاں بس ایک چنے کی وال کے دانے برابر ایک گلابی سی گانٹھ ہی رہ گئی۔ یہ ایک عجیب کرشمہ تھا جو ڈاکٹروں کی سمجھ میں بھی نہ آیا۔ جیسے چند عناصر سے دنیا کی تشکیل ہوتی ہے۔ اس کا جنم بڑھتا ہے، وہ ارتقا کے سفر کی طرف گامزن ہوتی ہے۔ پھر ایک دن وہ سکڑنے لگتی ہے۔ واپس اپنے عناصر کی جانب لوٹتی ہے اور پھر یہ عناصر خلا میں

ادھر ادھر بہت دور کہیں بکھر کر رہ جاتے ہیں۔ بڑے ماموں کا پھوڑا دراصل ان کی گردن پر ایک کائنات کا بننا اور بگڑنا تھا (نمودار ہو کر معدوم ہو گئی) کائنات)) مگر پھوڑے کے دبنے کے بعد وہ بہت بوز سے نظر آنے لگے۔ وہ ہر وقت کھانستے رہتے اور ان کی سانس دھونکی کی طرح چلتی رہتی۔ ان کی یادداشت نے تقریباً کام کرنا بند ہی کر دیا۔ آنکھوں میں ایک عجیب سی اجنبیت آ کر بیٹھ گئی۔ اور کسی نے تو نہیں مگر مجھے ان کی آنکھوں کی رنگت بھی بدلی بدلی لگی۔ مجھے ان کی آنکھیں پہلی پہلی بھی نظر آنے لگیں۔ ممکن ہے کہ یہ میرا دھوکہ ہو کیونکہ پہلا پن تو ہمیشہ ہی میرے اعصاب پر سوار رہتا ہے۔

تھوڑے عرصے بعد سننے میں آیا کہ بڑے ماموں کے گردے خراب ہو رہے ہیں۔ ان کا بلنا پھرنا تقریباً بند ہوتا گیا۔ ذیابیطس کی وجہ سے ان کے پاؤں میں پہلے ہی سے زخم تھے، ان کے منہ اور بیروں پر سوجن بھی آ گئی۔ اس زمانے میں، مجھے بہت سی باتوں کی تیز نہیں تھی۔ مگر اب جبکہ میں خود پتی عمر کو پہنچ چکا ہوں اور یہ یادداشتیں لکھ رہا ہوں تو میری سمجھ میں یہ بات آ گئی ہے کہ ان کی سب سے بڑی بیماری تو بڑھا چا تھی۔ ان کی عمر ہو گئی تھی۔ بڑھا پے اور بیماری میں جسم تقریباً غیر حاضر رہتا ہے۔ سارے کام بڑھا پے اور بیماری ہی نپالتے ہیں۔

مجھے یاد نہیں کتنا عرصہ گزر گیا۔ ان کی بیماری اور ان کی عمر طویل ہوتی گئی۔ شاید پھر سے سردی آ گئی تھی۔ مجھے آج بھی اپنی پرانی بچپن کی رضائی یاد ہے۔ وہ رضائی جس کے اندر کی روٹی ڈھند کے نکلے بن کر فضا کی مہم پہنائیوں میں معدوم ہو گئی۔ مگر میرے بچپن کے جسم کے اندر بھرے خون کی ایک مٹھی بھر حرارت اس روٹی کے اندر کہیں پھنسی رہ گئی ہے۔

موسم کو بدلنے کی یاد دہانتی ہے۔ وہ انسانوں سے بھی زیادہ تغیر پذیر ہے۔ انسانوں کو، بے چارے عام انسانوں کو بدلتے بدلتے بہر حال بہت وقت کا سامنا کرنا پڑتا ہے۔ آدمی کو اس کنارے سے اس کنارے کے قریب پہنچتے پہنچتے تاریک پانیوں میں ڈوب کر اوپر آنا پڑتا ہے اور تب جا کر کہیں وہ اس قابل ہوتا ہے کہ اعتماد کے ساتھ اپنی یادداشت، اپنے حافظے کو فراموش کر سکے۔ اپنی آنکھوں کی رنگت کو بدل سکے۔ لوگوں کے نام بھلا سکے یا انھیں غلط طریقے سے پکار سکے۔ اب اس کے پھیر پڑے،

اطمینان کے ساتھ اپنی پھولتی ہوئی سانسوں پر شادماں ہو سکتے ہیں۔ اپنی کھانسی پر فخر کا اظہار کر سکتے ہیں۔ اب وہ آدھی رات کو میٹھا کھانے کے لیے کسی سے کچھ فرمائش کرنے پر جھجک نہیں محسوس کرتے۔ یہ تعمیر، یہ تبدیلی اس کی اتا سے ایک مستقل نجات کا نام ہے۔ بیماری میں ایک بوڑھا، تنگی، کمزور اور تقریباً ہر منظر نامے سے غیر حاضر جسم ہی دراصل ایک مکمل انسان ہے۔ مکمل طور پر اخلاقی، ریاضی کے 'کائی' کے ہنر سے کی مانند اپنی ہی روشنی میں چمکتا ہوا، گزرے اور پھیلے وقتوں کے گناہوں کو، نفرتوں کو، محبتوں اور رفاقتوں کو، سب کو چمکتا ہوا، در بدر کرتا ہوا، ساری خواہشوں کو ساری شہوتوں کو، بس ایک 'خواہش' کے سفید پردے جیسے کفن سے ڈھکتے ہوئے۔

بس ایک "خواہش" میٹھا کھانے، منضائی کھانے کی عظیم خواہش کے سفید اُبلے بے داغ پردے کو ہر جذبے پر ڈال کر ڈھانچتے ہوئے۔

اُن دنوں بھی شاید دمبہری کالی ہوا چل رہی تھی۔ آج بھی وہی کالی ہوا چل رہی ہے۔ انسانوں کو اس دوسری دنیا کے نادرے کنارے پر اُڑا کر لے جاتی ہوئی، ڈھکیلتی ہوئی، یہ کالی ہوا دنیا کو کالا کیے دیتی ہے۔ یہ دنیا جس کی اصل روحانی تاریخ ایک ایسی زبان میں لکھی گئی ہے جسے اب مجھے کچھ کچھ پڑھنا آ گیا ہے۔ مگر اُن دنوں میں یہ سب کہاں جانتا تھا؟ ہاں! اُن دنوں میں یہ سب کہاں جانتا تھا، کہ دنیا محض انسانوں کے حواسِ خسرے کو مطمئن کرنے کے لیے چل رہی تھی، وہ خواہش، وہ پاگل، وہ تنگی، وہ شہوت کے ذائقے میں لپٹا سرخ پھل، جما ہوا جس کو کترتے ہوئے دنیا کے دانت سفید، چمکدار اور مضبوط ہوتے گئے۔ اور پھر؟

پھر ایک دن وہ دانت، ایک گندی سی بدرنگ موری میں گر کر، گل گل کر بہ گئے۔ یہی اُن کا نروان تھا۔ خواہش ایک دن ختم ہوئی۔ جسم پر خوبصورت چھڑیاں پڑیں، جسم بوڑھا ہوا، اگلا پچھلا سارا حساب چمکتا کر دیا گیا۔

وہ جو ایکسٹینٹ میں مارے گئے۔ جو عین جوانی میں شہید ہوئے۔ وہ جو کسی ناگہانی بیماری کے باعث، عمر طبعی پوری کرنے سے پہلے ہی مر گئے۔ انھوں نے زندگی کو اپنی عظیم اور دہشت خیز وسعت

کے پس منظر میں کہاں دیکھا۔ انھوں نے کہاں دیکھا، ایک کمزور ذہن کو آہستہ آہستہ خالی ہوتے ہوئے، اپنا بوجھ، اپنی کنکریاں، اپنا گندامقیا لایا تیل گراتے ہوئے اور دکھ، سکھ دونوں سے بے نیاز ہوتے ہوئے، آزادی کے ایک عظیم الشان اونچے نیچے ملے پر اپنی پاک کی گئی دھوئی گئی، روح کی نیلی تیس کے لہلہانے کی خوبصورت آواز۔

اگرچہ دنیا ختم نہ ہوگی۔ دنیا کے ختم نہ ہونے کا شعور ایک بھیک مانتے اور گھٹیا تے ہوئے، بچے کی قابلِ رحم آواز میں بھی موجود رہ سکتا ہے۔ شعور کی اس ڈھان پر سب کچھ ممکن ہے۔ زندگی اور موت دونوں یہاں معمولی ذروں کی مانند بچھلتے جاتے ہیں۔ انسان کو ان حقیر ذرات سے ماورا ہو کر کچھ سوچنا چاہیے تھا۔ مگر جیہات! انسان انھیں میں اُلجھ کر رہ گیا۔ اس کا سرا نہیں دھول بھرے معمولی، روزمرہ کے ذرات سے بھر کر رہ گیا۔ انسان یہی خاک سر میں ڈالے لگھو، پھر ڈاکو اور رشی بنا اور حافظے کے تیل میں ملے اس میل، اس دھول اور خاک سے اُس کے سر کے بال بالکل چمکت ہو کر ہی رہ گئے۔ (خود میر تقی میر بھی یہی ہے)

کیسا انوکھا دن ہوگا، جب وہ اپنی دو لینا بھول جائے گا۔ وہ بھول جائے گا کہ اُس نے کھانا کھایا بھی تھا یا نہیں؟

خواب منطقی شعور پر حاوی ہوں گے۔ خوابوں کے سرمئی دھوئیں میں بچپن اور جوانی کی چند محرومیوں کے، چند گلے شکوؤں کے سزے گلے ٹکڑوں کے سوا سب کچھ ایک پاکیزہ ہوا میں اُڑ رہا ہوگا۔ آزادی! آزادی!

حافظے کی ایسی کی تھی!

بڑے ماموں اب اکثر اپنی دوا کھانا بھول جاتے۔ وہ یہ بھی بھول جاتے کہ پیٹ بھر کر وہ اپنا کھانا کھا چکے ہیں۔ وہ ہمیشہ جھٹلا دیتے کہ انہوں نے کھانا کھا لیا ہے۔ اُن کے دماغ کے ریشے اور نیچے گل رہے تھے اور آنتوں اور معدے کے پیغام وصول کرنے سے قاصر تھے۔ وہ لوگوں کا نام بھول جاتے، ایشیا کو نفل ناموں سے پکارتے۔ "رئیس میاں۔ اور رئیس میاں۔" وہ زور سے چلاتے۔

رئیس میاں نام کا کوئی شخص گھر میں نہیں تھا۔ دراصل وہ مجھے پکار رہے تھے۔ میں سمجھ گیا اور اُن

کے پلنگ کی پانسی جا کر کھڑا ہو گیا۔

رات میں لوٹتے وقت کچھ کھانے کو لیتے آتا۔ انھوں نے اجنبی آنکھوں سے دیکھتے ہوئے کہا۔

”کیا؟“ میں نے پوچھا۔

”کوئی بھی مینٹی چیز۔“

”مگر مینٹھا تھیں منع ہے، بڑے ماموں۔“

”تیری ماں کا منع...“ وہ گربے اور اُن کی سانس بری طرح چلنے لگی۔

”سن، تل بٹہ لیتے آتا جا رہا ہے۔“ وہ ہانپتے ہانپتے بولے۔ ادھر آ کر انھوں نے یہ معمول بنا لیا تھا، جہاں میں گھر سے نکلتا اور وہ واپسی میں کوئی مینٹی چیز لانے کی فرمائش کرتے۔ گھر والوں کی مخالفت کے باوجود، دو دو بھگڑ کر مینٹھا کھاتے اور تھوڑی ہی دیر میں یہ بھول جاتے کہ اُنہوں نے کیا کھایا ہے۔ اگر کوئی اُنھیں یاد دلاتا تو وہ اسے گندی گندی گالیوں سے نوازتے۔ حالانکہ اپنی تمام عمر کم از کم گھر میں، میں نے اُنھیں گالی بکتے نہیں سنا تھا۔

میرا بارہویں کلاس کا بورڈ کا امتحان سر پر تھا۔ میں رات رات بھر جاگ کر تیاری کرتا تھا۔ اس لیے مجھے یہ علم بھی ہو گیا کہ بڑے ماموں کو اب رات بھر بڑا بڑا کی عادت بھی ہو گئی ہے۔ اسی بڑبڑاہٹ میں شاید صرف ایک بار میں نے اُن کے منہ سے ”ثروت“ نکلتے سنا تھا۔ ممکن ہے کہ یہ میرا دعو کہ ہی رہا ہو۔

مگر اُن کی حالت ویسی ہی نہیں رہی۔ ان میں لگا تار تبدیلی آتی رہی۔ ایک روز وہ اُنھ کر ڈگمگاتے قدموں سے جلدی سے باورچی خانے کی طرف لپکے۔

”کیا ہے، کیا ہے۔“ ریحانہ پھوپھی اور کینڈر خالد اُن کو پکڑنے کے لیے پیچھے پیچھے آئیں۔

”کچھ نہیں، پیشاب کروں گا۔“ بڑے ماموں نے اُنھیں اپنی پہلی آنکھوں سے گھورا۔

”تو یہاں کہاں۔“ یہ باورچی خانہ ہے۔“ وہ حیرت اور خوف سے چلا گئے۔

”یہ سارا کب سے باورچی خانہ ہو گیا۔ باورچی خانہ تو وہاں ہے۔“ انھوں نے آسمان کی طرف

انگی اٹھائی، جہاں ایک چیل کوئی اوجھڑی چوچ میں دبائے چلی جا رہی تھی۔

اُنھیں بڑی مشکل سے تمام کر پیشاب کرانے کے لیے پاخانے کی طرف لایا گیا۔

کچھ عرصے بعد انھوں نے پیشاب پاخانے کے لیے پلنگ سے اٹھنا چھوڑ دیا، ان کی آنکھیں بند رہیں اور منہ کھلا رہتا۔ اس کھلے ہوئے منہ پر اکثر مٹھیاں بجنھنا تھیں کیونکہ رات کو کھائے گئے مینٹھے کے ذرات اُن کی کھوکھلی داڑھیوں اور زبان پر چپکے ہوتے۔ وہ زیادہ تر غنودگی کے عالم میں ہوتے۔

مگر اُس دن یہ غنودگی بے ہوشی میں بدل گئی جب دو پہر میں اُرد کی دال کی کھجڑی پکی تھی (اور جسے کھاتے وقت ہوا میرے کانوں میں بند ہدائی تھی اور میرا دل گھبرانے لگا تھا) اُن کا پیٹ پھولا پھولا اور بہت سخت محسوس ہوا۔ ڈاکٹر کو گھر پر بلا دیا گیا۔ اُس نے معائنہ کیا اور بتایا کہ اُن کا پیشاب بند ہو چکا ہے۔ گرووں نے کام کرنا بند کر دیا ہے۔ بے ہوشی کی وجہ خون میں آلودگی کا بڑھنا ہے۔ گند یا زہریلا خون آہستہ آہستہ دماغ کو اپنی چیپٹ میں لے رہا ہے۔

”بڑے ماموں، بڑے ماموں۔“ میں اُن کے کان کے پاس منہ لے جا کر زور سے چیخا۔ اُن کی آنکھوں کے پونوں میں خفیف سی جنبش ہوئی اور بس۔

شام ہوتے ہوتے اُن کے کھلے ہوئے منہ سے زور زور کے خراٹے بلند ہونے لگے۔ میں اُن خراٹوں کو کبھی نہیں بھول سکتا۔ وہ بہت وحشت انگیز تھے۔ کبھی کبھی ایسا لگتا ایسے کوئی درندہ بہت گہری سانس لے رہا ہو اور کبھی ایسا لگتا جیسے باورچی خانے کے کواڑ بار بار کھل رہے ہوں یا بند ہو رہے ہوں۔ باورچی خانے کے کواڑ اٹھنے گئے تھے اور اُن کو کھولنے بند کر دینے پر ایسی ہی آواز آتی تھی۔

مغرب کی اذان ہوئی۔ اُن کے یہ وحشت ناک خراٹے رک گئے۔ میں نے اُن کی ہانگی کو نہ سنا۔ نہ دیکھا مگر ریحانہ پھوپھی نے دیکھا بھی اور سنا بھی۔

میں نے تو لاشین کی روشنی میں اُن کا پھولا ہوا سخت خنجر جیسا پیٹ دیکھا۔ میں نے اُن کی آنکھیں بند دیکھیں۔ میں نے اُنھیں ایک گہری نیند میں ڈوبا ہوا دیکھا۔ میں نے اب اُن کا کھلا منہ نہیں بلکہ بند منہ دیکھا۔ اور اس طرح میں نے موت کا منہ دیکھا۔ محلے کی ایک بڑی بوڑھی نے باورچی خانے میں جا کر دن کی پگی ہوئی اُرد کی دال کی کالی کھجڑی اور دودھ اٹھا کر باہر سڑک پر پھینک دیے۔

اس کے بعد اگر کچھ یاد رہ گیا ہے تو بس وہی دمبر کی کالی ہوا ہے جس نے شاید آج تک میرا پیچھا نہیں چھوڑا ہے۔

ادھر ادھر کی اور رشتہ دار عورتیں سر کو دوپٹے سے ڈھک کر، کلام پاک پڑھتی رہیں۔ سچ سچ میں کہیں سے رونے کی بھی کوئی کمزور آواز ابھرتی تھی، جیسے موسیقی سے بھڑکا ہوا ایک اکیلا سُر۔

اُن کے پلنگ کے نیچے لوہان ساگدا یا گیا۔ تیز ہوا کے جھونکوں نے اس لوہان کی پڑاسرا اور شاید موت جیسی خوشبو کو گھر کے ہر کونے میں پھیلا دیا۔

کوئی عورت (جس کا نام اور شکل آج میرے ذہن سے محو ہو گئی ہے) اٹھی، باورچی خانے کا دروازہ کھولا اور چولہے پر جلوه پکانے لگی۔ اُس دن مجھے پہلی بار معلوم ہوا کہ جلوه کا مزہ دوں سے کتنا گہرا اعلق ہے۔

ساری رات آنگن میں جنازہ رکھا رہا۔ میں ایک کونے میں ڈبکا، دور سے میت کے پلنگ کو دیکھتا رہا۔ مجھے بھوک لگ رہی تھی، مگر آج باورچی خانے کا چولہا ٹھنڈا تھا۔ اور وہ جلوه؟؟

جلوه گھر والوں کے لیے نہیں تھا۔

پھر آسمان میں سفیدی کی ایک کثیر نظر آئی۔ سپیدہ سحر نمودار ہوا۔ روز کی طرح آم کے درخت پر چڑیاں آکر بیٹھ گئیں اور چہچہانے لگیں۔ مگر سنبل اپنے پنجرے میں خاموش، اپنی چونچ پر اوں میں دبائے بیٹھا تھا۔

نہیں یاد آتا۔ زیادہ یاد نہیں آتا۔ میرے دماغ کے بائیں حصے میں پھر درد ہونے لگا۔ اب اس عمر میں یادداشت پر اتنا زور ڈالنا اور یادوں کی جڑوں کو اکھاڑ کر اُن کے ریٹے ریٹے گننا میرے لیے مشکل ہو رہا ہے۔ یہ اذیت ناک ہے، میرا وجود، میرا جسم، میرا ذہن، میری آنت اور میری یادداشت میں کوئی فرق نہیں رہا۔

دھوپ چھت کی منڈیروں پر سے اتر کر آنگن میں چلی آئی۔ مڑ دے نہلانے والا ایک تختہ تل کی حوضیہ کے قریب زمین پر رکھ دیا گیا۔ میت کو غسل دینے کی تیاریاں ہونے لگیں۔

مگر کیا مجھے یہ سب لکھنا چاہیے؟ میں یوں کاغذ پر کاغذ کیوں سیاہ کرتا جا رہا ہوں۔

اگر میں کوئی ناول لکھنے کے واقعی لائق ہوتا تو شاید اس کی کوئی اہمیت بھی ہوتی مگر آدمی کو کسی بھی جگہ کہیں بھی وہ موقع ہاتھ سے نہیں جانے دینا چاہیے، جہاں وہ اپنی ذات کا اظہار کر سکتا ہے، چاہے وہ اسکول میں چھٹی کے لیے دی جانے والی درخواست ہو، مقدمے کی اپیل ہو یا سودا سلف لانے کی فہرست اور میری تو خیر ایک ذاتی مارغ کٹ کر الگ ہو گئی۔ فاضل آنت کی طرح جس کے بغیر بھی انسان زندہ رہ سکتا ہے اور اُس آنت کو کبھی کبھی یاد بھی کر سکتا ہے جو اُس کے جسم سے نکال کر کوڑے دان میں پھینک دی گئی تھی۔

بچپن میں بڑے ماموں اکثر مجھے سرکس یا فلم یا ٹمائش دکھانے جاتے تھے۔

مگر اُس دن کی دوپہر میں کوئی سرکس یا فلم نہیں دیکھ رہا تھا۔ میں جو دیکھ رہا تھا اُس میں چلتے پھرتے لوگوں کے سائے تھے۔ میں باہری دالان کے مشرقی حصے کے برآمدے میں ایک کھنولے پر بیٹھا تھا۔

دوپہر ہو رہی تھی۔ ظہر کی اذان سے پہلے، وہاں تل کے پاس باورچی خانے کے بالکل سامنے اُنھیں غسل دیا جا رہا تھا۔ ایک طویل غسل۔

اتنا طویل اور رسومیات سے بھرپور غسل انھوں نے زندگی میں کبھی نہیں کیا ہوگا۔

میں دائیں طرف کی دیوار پر، اُس غسل کی پرچھائیاں ڈالتی اور کانپتی ہوئی دیکھا رہا تھا۔

یہ طہارت کی انتہا پر پہنچا ایک غسل کا سایہ تھا اور دمبر کی ٹھنڈی ہوتی ہوا اسے گھر کے گوشے گوشے میں بوزکار ہی تھی۔

یہ غسل میری بھگی ہوئی آنکھوں کے درمیان ٹھہرنا پاتا تھا۔

دھوپ اپنا زور، اپنی رنگت بدلنے لگی۔ آوازیں بلند ہونے لگیں، اگر چہ وہ کسی گہری کھائی میں سے آرہی تھیں۔

اب سفید کفن تھا جس میں لپٹے ہوئے بڑے ماموں سو رہے تھے۔ لوگ آ آ کر میت کے سر ہانے کھڑے ہو کر اُن کا چہرہ دیکھنے لگے اور اپنی خطائیں معاف کرانے لگے۔

پھر جنازے کا پلنگ اٹھایا گیا۔ کچھ عورتوں کے رونے کی آوازیں ابھریں۔ دروازے تک ساتھ

آئیں اُس کے بعد جنازہ ان روتی ہوئی آوازوں سے بے زُخنی کے ساتھ الگ ہو گیا۔

یہ بڑی سی پاگل خانے کی دیوار، سیاہ اور مہیب دیوار جس کی سوریوں میں نیچے سر ڈال کر پاگل باہر جھانکتے تھے اور اُس دیوار کے سامنے وہ لمبا چوڑا قبرستان۔

قبرستان کے اندر ایک مسجد، جہاں اُن کی نماز جنازہ ادا کی گئی اور پھر خود روگھاس پودوں کے درمیان، میں نے اپنے آپ کو اُن کی میت کی پائنتی کھڑے پایا۔

اُن کو منوں مٹی میں دفن کر کے، سب قبرستان سے باہر آئے۔

میں جیسے ہی گھر پہنچا وہاں کھانا لگا دیا گیا۔

کھانا ہمارے ایک دور کے رشتہ دار کے یہاں سے آیا تھا، میں اس کھانے کو تمام عمر نہیں بھول سکتا۔

ہلدی والا آلو گوشت اور موٹی موٹی، بڑی بڑی تندوری روٹیاں۔ سب نیچے فرش پر جہاں چاندنی چھٹی ہوئی تھی، بیٹھ کر، تام چینی کے پیالوں میں سالن نکال نکال کر اور اُس میں تندوری روٹیوں کے نوالے خوب بھگو بھگو کر کھانا کھانے لگے۔

کھانا بہت لذیذ تھا، اور میں نے خوب پیٹ بھر کر کھایا۔ اگرچہ اُس کھانے کو اتنا پیٹ بھر بھر کر کھانے پر مجھے آج بھی حیرت ہے اور شرمندگی بھی۔ مجھے تو یہ بھی یاد آتا ہے کہ قبرستان سے واپس آ کر شاید میں نے ٹھیک سے ہاتھ بھی نہیں دھوئے تھے، اور میرے ہاتھوں میں، بڑے ماموں کی قبر کی مٹی لگی تھی۔ جب میں نے آلو گوشت کے ہلدی والے شوربے سے سنی ہوئی اپنی اُگھٹیوں کو زبان سے چانا تو قبرستان کی مٹی کی کرکراہٹ میرے منہ میں اُتر گئی۔

مگر الیہ یہ ہے کہ جن باتوں سے انسان کو شرمندگی ہوتی ہے، وہی باتیں اصل ہوتی ہیں۔ باقی سب مصنوعی اور بناوٹی۔

رات میں، ٹھیک اُس مقام پر جہاں آنگن میں اُنھیں غسل دیا گیا تھا، ایک چراغ جلا کر رکھ دیا گیا۔

یہ چراغ بڑے ماموں کے چالیسویں تک روز، رات کو روشن رکھنا تھا۔ شاید اس لیے کہ چالیس دن تک اُن کی روح گھر میں، خاص طور پر اس مقام پر جہاں اُن کے جسم کو غسل دیا گیا تھا۔ آتی رہے

گی۔ لحد پر جلتا ہوا یہ چراغ۔ ہوا سے کہیں بجھ نہ جائے!

اب بس ایک آخری منظر رہ گیا ہے۔ حافظے کی بھٹی پر بالکل چھینٹا ہوا، اُسے بھی ناخن سے نوچتا ہوں اور یہاں سامنے لا کر ڈال دیتا ہوں۔

سوئم کے روز باورچی خانہ انواع و اقسام کے کھانوں کی خوشبوؤں سے مہک اُٹھا۔ باورچی خانے میں ایسی چمیل پہل تھی کہ میں نے انجم باجی کی شادی میں بھی نہ دیکھی تھی۔ تمام دن صبح سے ہی شور مچا رہا۔ برتن کھڑکھڑاتے رہے اور عورتیں آپس میں خوب باتیں کرتی رہیں۔ ایک آدھ عورت درمیان میں چپکے سے ہنس بھی دیتی تھی۔

اب وہاں، کسی کی آنکھ میں کوئی آنسو نہ تھا۔ کھانا پکاتے وقت سارے غم، سارے صدمے بھاپ کی طرح اُڑ کر غائب ہو جاتے ہیں۔

عصر اور مغرب کے درمیان فاتحہ کی تیاری شروع ہو گئی۔ باہر والے والان کے فرش پر چاندنی بچھا کر، اُس پر طرح طرح کے کھانے لگا دیے گئے۔ ایک اگر تھی بھی سلگا دی گئی۔

لوگ اکٹھا ہوئے، ایک مولانا صاحب سب سے آگے، کھانے کے بالکل سامنے آ کر دو زانو بیٹھ گئے اور کچھ سورتیں پڑھنا شروع کر دیں۔

میں ٹوپی اوڑھے، دا سے سے لگا کھڑا تھا اور کھانوں کو دیکھ رہا تھا۔

بڑی بڑی تام چینی کی رکابیاں، ڈونگے، سینیاں اور تسے۔ جن میں پلاؤ، قورمہ، شامی کباب، قیسمہ، دہی بڑے اور پھلکیاں قطار سے رکھے تھے۔ اس کے علاوہ تندوری روٹیاں، چپاتیاں، پراٹھے اور پوریاں بھی تھیں۔ پیٹھے میں حلوہ، کھیر اور شاہی ککڑے۔ میری نظر پیٹھے پر جم کر رہ گئی، مجھے لگا بڑے ماموں نے میرے کان میں کہا تھا۔

”رات کو جب واپس آتا تو چار آنے کی کوئی مٹھی چیز بدو اس حلوائی کے یہاں سے لیتے آتا۔“

میری نظر پیٹھے سے پھسلی تو دیکھا کہ ایک تھالی میں پان بھی بنا رکھا ہے۔ اور ایک بیانی میں چائے بھی رکھی ہے۔ طرح طرح کے پھل، کیلے، سیب اور امرود وغیرہ کاٹ کر رکھے گئے تھے۔ ان کھانوں کے برابر میں ایک نیا کرتہ پا جامہ مع بنیان کے سلیقے سے رکھا تھا۔

مولانا صاحب نے فاتحہ پڑھ کر پوچھا۔

”کے کلام پاک ختم ہوئے؟“

چھوٹے ماموں نے ادھر ادھر دیکھا پھر جواب دیا۔

”وہ“

مولانا صاحب نے دو کلام پاک پڑھنے کے ثواب اور نیتے جانے کی ڈمائی۔ پھر اُس سارے کھانے کے ثواب کے لیے بھی ڈمائی۔ دو دیر تک ڈمائی۔ وہ دیر تک ڈمائی۔ اپنے ہاتھ اوپر اٹھائے رہے۔

کھانوں، مینھی چیزوں اور پھلوں پر مکھیاں آ رہی تھیں۔ چھوٹے ماموں بار بار ایک چکھچکا کر مکھیاں اڑاتے۔

اب جلدی جلدی خوراکیں نکالنے کا مرحلہ انجام دیا گیا۔ شاید سات یا گیارہ خوراکیں تھیں جو مسکینوں اور فقیروں میں تقسیم کرنی تھیں۔

مغرب کا وقت قریب آ رہا تھا۔ اندھیرا سا ہونے لگا۔

”بڑے ماموں بھی آج اپنی قبر میں، اپنی پہلی فاتحہ کے کھانے کا انتظار کر رہے ہوں گے۔“ میں نے تانتف کے ساتھ سوچا۔

اُس رات تمام رشتے داروں اور محلے والوں نے مل کر فاتحہ کے لیے پکایا گیا کھانا کھایا، گھر میں رونق رہی، اور اتنی باتیں ہوئیں کہ میرا دل گھبرا گیا۔ پتہ نہیں کیوں لوگ اُس دن اتنا بول رہے تھے؟

گھر دیر رات، جب سب مہمان رخصت ہو گئے تو پورے گھر میں ایک دل ہلا دینے والا سناٹا پھیل گیا۔ لحد پر چلتے ہوئے چراغ کی روشنی میں، میں نے تو اس سناٹے کو اپنی آنکھوں سے دیکھا تھا!

فاتحہ کا یہ سلسلہ سات جمعراتوں تک چلتا تھا اور پھر چالیسواں بھی تھا۔

اگرچہ میں نے صرف تین جمعراتیں دیکھیں۔

مگر میں نے اب موت دیکھی تھی، اور اُس کا مکمل حلیہ بھی۔

میں پورے ایمان و ایقان کے ساتھ کہہ سکتا ہوں کہ قتل اور موت دو الگ الگ چیزیں ہیں۔

دونوں کے حلیے الگ، دونوں کے چہرے الگ اور دونوں کے لباس الگ۔

میں آج بھی اپنے اس خیال پر قائم ہوں۔

میرا، بارہویں کلاس کا نتیجہ آ گیا تھا اور میں نے پورے شمالی صوبے میں اوّل پوزیشن حاصل کی

تھی۔ اخبار میں میرا فوٹو بھی شائع ہوا تھا۔

چھوٹے ماموں تعلیم کے سلسلے میں بہت سنجیدہ تھے۔ اس چھوٹے ماموں نے سے قصبہ نما شہر میں کوئی ڈھنگ کا ڈگری کالج نہ تھا۔ انہوں نے کسی سے کوئی مشورہ کیا نہ میری مرضی جاننے کی کوشش کی۔ بس ایک دن ایک فارم بھر کر مجھ سے دستخط کرائے اور پھر کہا، ”گڈ و میاں! تمہیں تین دن بعد بڑے شہر جانا ہے، تمہارا داخلہ وہاں کے سب سے بڑے کالج میں ہو گیا ہے۔ بس اپنا سامان باندھنا شروع کر دو۔“

”ارے بچے چالیسویں تک تو رُک جاتا۔“ ممانی نے اعتراض کیا۔

”نہیں، مجبوری ہے۔ داخلے کی تاریخ نکل جائے گی۔“ چھوٹے ماموں نے فیصلہ کن لہجے میں جواب دیا۔

بڑے شہر کے لیے رات کے دو بجے ٹرین روزانہ ہوتی تھی۔

اُس رات، ایک بجے کے قریب مقصود خاں اپنا تانگہ لے کر آ گئے۔ تقریباً پورا محلہ مجھے رخصت کرنے آیا۔

جب تانگے پر سامان رکھ دیا گیا تو گھر کے ہر فرد نے مجھے گلے سے لگایا، سب کی آنکھیں آبدیدہ تھیں۔

میرا کن کنا خرگوش، میرے پاؤں پر اپنے پنجے رگڑ رہا تھا، اس کی لال لال آنکھیں مجھے اندھیرے میں بھی چمکتی ہوئی نظر آئیں۔ شاید وہ رور رہا تھا۔ اچانک مجھے کچھ یاد آ گیا۔ میں گھر کے اندر تیزی سے دوڑا اور طوطے کے بنجرے کے قریب جا کر کھڑا ہو گیا۔ طوطے نے مجھے ناراض آنکھوں سے دیکھا اور اپنی چونچ پروں میں دبالی۔

میں جب خاموشی سے واپس پلٹنے لگا۔ تو میں نے دیکھا کہ لحد پر جلتا چراغ اچانک بجھ گیا ہے اور آگن بے حد تاریک اور ویران ہو گیا ہے۔

میں نے چیخ کر کہا۔

”چراغ بجھ گیا ہے۔“

ممانی اور ریحانہ چھو پھی بھاگی بھاگی آئیں اور ماچس کی تیلی رگڑ کر دوبارہ چراغ روشن کر دیا۔

لحد پر چلتے اس چراغ کی روشنی میں، باورچی خانہ کا بند، بوسیدہ دروازہ ایک نامعلوم سائے کی طرح نظر آیا، جس کے آگے مل کا ہتھا جھکا کھڑا تھا۔ میں جب ماموں کے ساتھ، تانگے پر بیٹھ گیا تو مجھے دھوکہ ہوا جیسے گھر کے اندر، پنجرے میں سے سنبل نے کہا تھا۔

”گڈ ومیاں گئے، گڈ ومیاں گئے۔“

اسٹیشن پہنچ کر چھوٹے ماموں نے مجھے ریل میں بٹھا دیا۔ اور خود کھڑکی کے پاس آ کر کھڑے ہو گئے۔ اسٹیشن پر ہوا بہت تیز تھی، اُن کی شروانی، اس ہوا میں بار بار پھڑ پھڑاتی تھی۔ جب ٹرین نے چلنے کی سیٹی دی تو وہ اچانک رو پڑے، ”خوب محنت سے پڑھنا، ایسے ہی خاندان کا نام روشن کرنا۔“ وہ ریٹکتی ہوئی ٹرین کے ساتھ پلیٹ فارم پر بھاگنے لگے۔ ”گڈ ومیاں! محنت سے پڑھنا، خط لکھنا۔ تم ہی اب خاندان کے چشم و چراغ ہو۔“ اُن کی آواز اور اُن کا جسم دونوں تھوڑی دیر تک ٹرین کے ساتھ ساتھ دوڑے پھر، ٹرین کے پہیوں کی گڑ گڑاہٹ اور اندھیرے میں گم ہو گئے۔ برابر والی لائن پر کسی مال گاڑی کا ڈبہ لڑھکا پڑا تھا جو مجھے مردہ ہاتھی کی مانند نظر آیا۔ تو میں ہی اب خاندان کا چراغ تھا! چالیسویں تک لحد پر چراغ جلے گا۔ اور دسمبر کی ہواؤں سے اپنا رشتہ بنائے رکھے گا۔ یہ ہوائیں بڑے شہر میں بھی ہوں گی۔ میں نے سوچا اور یہ بھی کہ اچانک میرے گھر سے رخصت ہوتے وقت چراغ گل کیوں ہوا تھا؟ کیا بڑے ماموں کی روح، مجھے رخصت کرنے آئی تھی؟ ٹرین اب اندھیرے جنگلوں میں کہیں دوڑ رہی تھی۔ کھڑکی سے تیز سرد ہوا اندر آ رہی تھی۔ میں نے کھڑکی کا شیشہ چڑھالیا۔ اب اندر باہر ہر طرف اندھیرا ہی اندھیرا تھا۔ اندھیرے میں ریل کے دھچکے لوری سنا سنا کر مجھے جھولا جھلانے لگے۔ پتہ نہیں کب، میں یوں ہی بیٹھے بیٹھے گہری نیند سو گیا۔



محمد ساجد

لیس سر

عبدل معید

لیس سر

شاہکار عالم وارثی

لیس سر

انیل کمار سنگھ

لیس سر

صابر علی صدیقی

لیس سر

ہرش سجاد یو

”حفیظ الدین بابر“

”لیس سر۔“ میں کھڑے ہو کر جواب دیتا ہوں۔

پروفیسر ایس پی یادو اپنی آنکھوں سے چشمہ اتارتے ہیں۔ اُن کی دو لال لال ویران آنکھیں مجھے گھور رہی ہیں۔

”تمہارا نام حفیظ الدین بابر ہے۔“ وہ مجھے غور سے دیکھ کر کہتے ہیں۔

”جی۔“

”والد کا نام۔“

”ظہیر الدین بابر۔“

”کیا کرتے ہیں؟“

”جی، وہ اب اس دنیا میں نہیں۔“

”اوہ مجھے افسوس ہے۔“ پروفیسر یادو دو بارہ اپنی لال لال آنکھوں پر چشمر لگا لیتے ہیں۔

میں چاہوں بھی تو اس منظر سے میرا بچپنا کبھی نہیں چھوٹ سکتا۔ یہ مجھے یاد ہی رہتا ہے۔ ہمیشہ یاد،

بلکہ اسے یاد رہنا بھی کیسے کہا جائے؟

کیا مجھے اپنا گھٹنا، اپنا ناخن، اپنے کان کا میل یاد رہتا ہے؟ مگر وہ ہیں میرے ساتھ۔ میرے جسم

کے ساتھ، بالکل اسی طرح شہر میں۔ کالج کے پہلے دن کا یہ منظر میرے ذہن کے ساتھ ہے۔ بے وجہ

اور۔ بغیر کسی مقصد کے ساتھ۔

یہ پالیٹیکل سائنس کی بی۔ اے کی کلاس تھی۔ شہر کا یہ سب سے اچھا کالج تھا۔ اس کی عمارت لال

رنگ کی اور گوتھک طرز کی بنی ہوئی تھی۔ یہ بہت قدیم کالج تھا اور کسی زمانے میں کلکتہ یونیورسٹی سے

منسلک رہ چکا تھا۔ اس کالج کا ہوشل دور دور مشہور تھا۔ سچ بات تو یہ ہے کہ چند بڑی بڑی یونیورسٹیاں

بھی اس کالج کا مقابلہ نہیں کر سکتی تھیں۔ مجھے بہت آسانی سے ہوشل میں کمرہ الاٹ ہو گیا تھا۔

یہ بڑا شہر، ہمارے اُس قصبے نما چھوٹے سے شہر سے بہت دور نہ تھا۔ راستے میں صرف دو ندیاں

پڑتی تھیں۔ ایک تو شہر چھوڑتے ہی قلعہ کی ندی اور دوسری، کچھ آگے جا کر رام ننگا۔

مگر یہاں آ کر مجھے ایسا محسوس ہوا جیسے میں بہت دور آ گیا ہوں۔ جیسے میرا گھر، بہت دور تھا۔

گزرے ہوئے واقعات مجھے اب ایسے بھیانک خواب کی طرح محسوس ہوتے تھے، جنہیں صبح کو جاگ

جانے پر، ہنس کر بھلا دیا جائے۔

یہ کچھ قابل تعجب بات تھی۔ شہر آ کر میں جیسے ایک ایسی آمدگی کی زد میں تھا جو میرے آس پاس کی

تمام اشیاء یعنی وہ تمام یادیں جو میں اپنے گھر سے اپنے بدن پر چپکائے ہوئے لایا تھا، دھول کے

پڑا سراغبار میں اُڑتی ہوئی بھیانک تیزی کے ساتھ، مجھ سے دور لے جا رہی تھی۔

اور حقیقت یہ ہے کہ مجھے کوئی افسوس بھی نہ تھا۔ شاید میرے لاشعور میں دہی ہوئی خواہش تھی کہ

میں وہ سب بھول جاؤں۔ وہ سب۔؟

اور حقیقتاً، اُن دنوں، شہر میں نیا نیا اور کالج میں نیا نیا میں تقریباً سب بہت بے رحمی کے ساتھ

بھولنے لگا۔ کچھ دنوں بعد تو میں یہ بھی بھول گیا تھا کہ مجھے گھر پر گڈ ومیاں کہا جاتا تھا۔ اب میں حفیظ

الدین بابر تھا یا حفیظ الدین۔ یا پھر صرف حفیظ۔ مگر اب میں کسی کے لیے گڈ ومیاں نہ تھا۔

یہاں آ کر میرے دوستوں کی تعداد میں اضافہ ہوتا گیا۔ میری شخصیت کا رخ ہی بدل کر رہ گیا۔

میں چند ذہین لڑکوں کے گروپ میں شامل ہو گیا۔ کالج میں، لڑکیاں بھی ساتھ پڑھتی تھیں۔ اور لڑکوں

کے ساتھ اُن کے معاشقے بھی چلتے تھے۔ مگر پابندیاں بہت تھیں۔ آج جب میں یہ سطر لکھ رہا ہوں

(کیا واقعی لکھ رہا ہوں؟) تو مجھے حیرت ہے کہ ساتھ کی دہائی ہر لحاظ سے کتنی مختلف تھی اور زمانہ کسی قدر

تیزی کے ساتھ بدلا ہے۔

مگر ٹھہریے! مجھے اپنی یادداشتیں اس طرح نہیں لکھنی چاہئیں۔ یہ تو محض بیان ہیں۔ اور بیان سے

میرا کام نہیں چل سکتا۔ مجھے یہ نہیں بھولنا چاہیے کہ میں اپنی سوانح وغیرہ نہیں لکھ رہا ہوں۔ میں تو دراصل

کچھ عرضداشتیں، کچھ اپیلیں وغیرہ لکھ رہا ہوں۔ میرا مقصد تو اپنی عدالت کی تلاش ہے۔ اور جیسا کہ

میں نے پہلے بھی کہا تھا کہ اگر مجھے ڈھنگ کی ایک بھی سطر لکھنا آتی یا ایک تھمتی جملہ بھی لکھ سکتا تو پھر تو

میں ناول کا صدر دروازہ تیار کر ہی لیتا۔ پھر تو مجھے اور کہیں جانے کی ضرورت ہی نہ ہوتی۔ میں اپنے

ناول کے اندر ہی رہتا۔ میرا مقدمہ، میری عدالت، میرا انصاف اور میرا گھر سب ناول کے اندر

رہتے۔ ناول چیز ہی ایسی ہے۔ بس آپ کو لکھنا آنا چاہیے۔ اس کے بعد تو، مزا، جزا، جنت، جہنم سب

ناول کے اندر ہی مل جائیں گے۔

مگر ایک بار پھر افسوس اور صد ہا افسوس کہ اس معاملے میں انتہائی بخت واقع ہوا ہوں۔ اس لیے جو

لکھ رہا ہوں، وہ ایک کے بعد ایک عرضیوں کی ڈھیریاں بنتی جا رہی ہیں۔ عرضداشتوں کا پلندہ لگتا

جا رہا ہے۔ مگر چونکہ ہر اپیل اور ہر عرضداشت میں کوئی نہ کوئی پہلو تو داخلی نوعیت کا ہوتا ہی ہے، بلکہ

شاید سب سے زیادہ اہم اور فیصلہ کن پہلو تو لکھنے والے کی داخلی شخصیت ہی ہوتی ہے۔ قابل رحم انداز میں، بھیک کا کنوارا ہاتھ میں لیے کھڑے ہونے میں ہی ایک عظیم آرٹ پوشیدہ ہے۔ اس لیے میں ہر اُس بیان سے کتر ابا ہوں جہاں میری اپنی ذات ایک فعال کردار نہ بن سکے۔ اور عرضیاں، اپیلیں سب میں الفاظ کی تعداد محدود ہوتی ہے۔ لفظوں کا پابند رہنا پڑتا ہے اگر لفظ زیادہ ہو جائیں یا بہت کم ہوں تو وہ کاغذ کے یہ ورق پھاڑ کر دو جھجیاں دھجیاں کر کے — تمہارے منہ پر مار دیتے ہیں اور تمہارے بس میں کچھ نہیں رہتا، سوائے اس کے کہ تم کاغذ کے ان چھتھروں کو فرش سے مین مین کراٹھاؤ اور خود ہی وہاں رکھے ایک بڑے اور منحوس کوڑے دان میں ڈال دو۔ اپنی عرضداشتوں کے ساتھ گلے ہوئے بیان حلفی اور اُن پر چسپاں نکت۔ لیجیے ایک ذرا سی لفظی پر سب گئے اُس کوڑے دان میں۔

وہ کوڑے دان تو اب ایک آرکانیو، ایک ریکارڈ روم ہی بنتا جا رہا ہے۔

اسی لیے میں غیر ضروری تفصیلات سے دامن بچانے پر مجبور ہوں۔ حالانکہ مجھے یہ احساس ہے کہ اس سے پہلے میں نے بے وجہ، غیر ضروری تفصیلات اور بے معنی جزئیات سے کام لیا ہے۔ مگر اتنے سنجیدہ قانونی معاملات میں، یہ شوق فضول بہت خطرناک ثابت ہو سکتا ہے۔ اس کا احساس بہر حال مجھے ہے۔

بی۔ اے میں میرے مضمون تھے معاشیات، سیاسیات، فلسفہ اور انگریزی ادب۔

میری ذہانت میں روز بروز اضافہ ہوتا جا رہا تھا۔ میں کسر نفسی سے کام کیوں لوں؟ اور وہ بھی اب جبکہ زندگی کی شام ڈھند اور غبار میں لپٹی ہوئی سامنے ہی نظر آ رہی ہے۔

میں اپنے۔ بی۔ اے کے ساتھیوں سے بہت کم گفتگو کرتا، زیادہ تر ایم۔ اے کے طلباء اور ریسرچ اسکالروں کے ساتھ ہی اُٹھتا بیٹھتا اور بحثیں کرتا۔

بحث، مباحثہ، کرنے کی تو بہت بڑی ات پڑ گئی تھی مجھے۔ فلسفے میں منطقی نے اس عادت کو اور بھی جلا بخشی تھی۔ حالانکہ فلسفے میں، میری دلچسپی اور مضامین کے مقابلے بہت کم تھی۔ کیونکہ سوائے مجرد خیالات کے، وہاں کچھ تھا ہی نہیں، خاص طور پر مغربی فلسفہ تو بے ہنگم تصورات اور پوکا نہ خیالات کے

مجموعہ اَضداد کے علاوہ اور کچھ بھی نہ تھا۔

ہاں انگریز ہندوستانی فلسفے میں بعض باتیں اور بعض نکات ایسے تھے کہ جن پر ہمیشہ میں نے بہت سنجیدگی سے غور کیا۔ خاص طور پر روح اور جسم کے معاملات، حیات بعد الموت کے نظریات اور بہت سی چیزیں بلکہ سچ تو یہ ہے کہ ہندوستانی فلسفے میں نیائے درشن نے جو ترک شاستر پیش کیا ہے، ارسطو اُس کے عشر عشر بھی کچھ نہ کر سکا۔

روح اور جسم کے باہمی رشتے اور تعلقات انسان کے لیے پوری طرح قابل فہم نہیں رہے۔ اس لیے میری دلچسپی مجرد خیالات میں نہ ہو کر، انسانوں میں رہی، میں دوسرے مضامین بہت لگن اور جی توڑ محنت سے پڑھتا رہا۔ اب جاسوسی ناولوں کا شوق بہت کم ہو گیا تھا۔ مگر روح اور جسم کا تعلق مجھے ہمیشہ ایک جاسوسی ناول کا پلاٹ محسوس ہوتا رہا اور اب — میں جو لکھ رہا ہوں، کاش کہ زمانہ طالب علمی میں ہی اُسے سمجھ لیتا۔ ایک بار، پھر اُن سطروں کو لکھنے کو جی چاہ رہا ہے جو اس سے پہلے بھی لکھ چکا ہوں۔

یہ دنیا ایک حقیر نقطے سے شروع ہوئی تھی۔ اب یہ کیسا شیطانی روپ اور حجم اختیار کر چکی ہے اور اس میں مرنے اور جینے کا سلسلہ چل رہا ہے۔ روح ایک ہوا کی مانند جسم کے اندر رہتی ہے۔ پھر ایک دن جسم کو چھوڑ کر ایک بے حد بے مروت اور خود غرض مہمان کی طرح وہاں سے چل دیتی ہے۔ اپنے اُس آباؤی گھر کو چھوڑ کر جس میں اُس کا اتنا خیر مقدم کیا گیا۔ سر آنکھوں پر بٹھایا گیا۔ کتنی خاطر، کتنی تواضع کی گئی، کتنے ناز نخرے اُٹھائے گئے۔ مگر روح کی آنکھوں میں سور کے بال ہیں۔ وہ جسم کو چھوڑ کر اُسے زمانہ گزشتہ کا واقعہ سمجھ کر رخصت ہو جاتی ہے۔ ایک دوسرے عالم کے لیے، شاید عالم لافانی کے لیے۔

مگر اُس کی روح ایسا نہیں کرے گی۔ وہ اپنے میزبان کے گھر کو، بلکہ اپنے گھر کو نہیں بھولے گی۔ وہ عالم بالا کی طرف رُخ نہیں کرے گی، وہ اس دنیا سے، اس گھر سے، اپنے لوگوں سے رابطہ قائم رکھے گی۔

ممکن ہے کہ یہ اس کی روح کے لیے بڑی بدنامی کی اور ذلیل بات ہو جس کے لیے اُس پر لعنت ملاست کی جائے، جھانڈ پھونک کی جائے۔ عالموں کا سہارا لیا جائے، تمویذ اور گنڈے استعمال کیے جائیں۔

مگر اُس کی روح لعنت کے اس طوق کو، اپنی صلیب بنا کر، اپنے گناہوں اور اپنے جرائم کو اپنے غیر مرئی کاندھوں پر لاد کر، ادھر— یہیں جی ہاں، ادھر ہی بھٹکے گی۔ وہ کسی عالمِ افغانی کی طرف کوچ نہیں کرے گی۔ اس کرب، بے چینی اور گھبراہٹ کو وہ اپنا دائمی مقدر تسلیم کرے گی۔ اور ایک قندیل کی طرح ہوا میں اُڑتی بھٹکتی پھرے گی۔

روح اور جسم کے آپسی گٹھ بندھن نے ہی خوف مرگ میں مبتلا کر رکھا ہے۔ یہ دنیا جو ایک حقیر نقطے سے شروع ہوئی تھی، انسان کے لیے ایک معرکہ بن کر رہ گئی۔

مگر اُس کے لیے یہ معرکہ نہیں ہے۔ یہ کوئی سوال نہیں ہے، یہ محض ایک بے شکے نقطے کا بے ہنگم انداز میں پھیلنے رہنا ہے، ایک مرض— ایک کیفیر کی مانند۔

یہ دنیا جس میں انسان رہتے ہیں، بچے رہتے ہیں اور ایک باورچی خانہ بھی اسی نقطے میں چھپا رہتا ہے۔

ہاں، باورچی خانہ— ایک انتہائی— بھیا تک اور خطرناک جگہ۔ اس شیطانی نقطے کو بڑھانے اور پھیلانے میں شاید سب سے زیادہ مدد اسی باورچی خانے نام کے مقام نے کی ہے۔ یہی تو وہ جگہ تھی جہاں سے اُسے مستقبل کی تمام بدشگونوں کی علامتیں اس طرح حاصل ہوتی تھیں، جیسے سر پر بارش ہو رہی ہو۔

مگر یہ ”اُس“ کی کہانی ہے جو ابھی اپنے ”میں“ سے کٹ کر یا نکل کر باہر نہیں آیا۔ مگر یہ اُس ”میں“ کے صیغہ غائب میں ایک حلیفہ بیان تو مانا ہی جا سکتا ہے۔ اور مناسب وقت آنے پر، اس کا جائز استعمال ہونے کے امکان سے بھی چشم پوشی نہیں کی جا سکتی۔ ابھی ”اُس“ کی کہانی سنانا یا بات سننا ذرا مشکل ہے۔ ابھی بڑا شور برپا ہے۔ ”میں“ نے بھیا تک شور شرابا اور ہنگامہ برپا کر رکھا ہے۔ ابھی زکی ہوئی ہواؤں اور ستاؤں کی آوازوں کو کوئی نہیں سن پائے گا۔ ابھی شور ہے، بہت شور۔



اور اسی شور میں، میری کھوپڑی میں، وہ زہریلا سانپ موجود تھا جس نے ایک طرح سے، کچھ معاملوں میں میرے اوپر چودہ طبق روشن کر رکھے تھے۔ یہ سانپ سر میں کھلبلاتا، دل میں گھبراہٹ ہوتی اور پیر کا پھنے لگتے۔ میری بد قسمتی کے اس مرض نے یہاں بھی میرا اچھا نہیں چھوڑا۔

میں دو دو قتل بھول گیا۔ میں بڑے ماموں کی موت بھول گیا، میں بہت جلد، نہ جانے کیا کیا بھول گیا مگر باورچی خانے سے آتی ہوئی، کسی خوشبو یا بدبو کے کیا معنی ہو سکتے ہیں؟ میں یہ نہیں بھولا۔

میں اپنی اس بڑا سراصلاحت سے ہاتھ دھو بیٹھنے میں کبھی کامیاب نہ ہو سکا۔

ہوسٹل میں جہاں میرا کمرہ تھا۔ وہاں راہداری ختم ہو جاتی تھی۔ یوں دیکھیں تو آخری کمرہ تھا جس کے بعد میں کی عمارت شروع ہو جاتی تھی۔ یعنی باورچی خانے کی حکومت۔

دن بھر میرے کمرے میں، طرح طرح کے کھانوں کی خوشبوئیں یا کبھی کبھی بدبوئیں بھی آتی رہتی تھیں اور میں انھیں ایک کتے کی مانند سونگھنے پر مجبور تھا۔ کچھ دنوں سے طلبا، ہوسٹل کے کھانے سے مطمئن نہیں نظر آ رہے تھے۔

میرے کمرے میں ترپانھی اور ادریس بیٹھے ہوئے چائے پی رہے تھے۔

”یار حفیظ... اب ایسے کام نہیں چلے گا۔“ ادریس نے سگریٹ سٹلگا یا۔

”کیا ہوا؟“

”کل سالوں نے بریانی کے نام پر دھو بی ہلاؤ زہر مار کر ادا یا۔“

ترپانھی نے ایک زبردست تہجد لگایا اور پانچ سالہ منہ میں ڈال کر بے ہنگم انداز میں چبانے لگا۔ مجھے معلوم تھا کہ وہ کھانے کے بارے میں، ویڈیوں یا انٹرنیٹ سے کوئی نکتہ یا فقرہ نکال کر لائے گا۔ ترپانھی کو قدیم ہندوستانی فلسفے پر خاصا عبور حاصل ہو گیا تھا۔ مگر ٹھیک اُسی وقت مجھے اپنی ناک میں ایک سزا مندھ کا احساس ہوا۔ میں نے نتھن پھلائے تو علاء الدین ہنس کر بولا: "گو بھی ہے، گو بھی۔"

"بڑی بدبو ہوتی ہے یار جب گو بھی پکتی ہے۔"

"یہ اصل میں گندھک کی وجہ سے ہے، گو بھی میں گندھک یعنی سلفر بہت پایا جاتا ہے۔" ترپانھی نے اپنی طبیعت کا اظہار شروع کر دیا۔

"پتہ ہے یار۔" علاء الدین نے جہائی لیتے ہوئے کہا۔ "اس کی کھیتی میں بطور کھاد تازہ تازہ انسانی فضلہ بھی استعمال کیا جاتا ہے۔"

"دیکھ جہائی علاء الدین۔ تو نے Food Cycle پڑھی ہے؟" ترپانھی نے پوچھا۔

علاء الدین نے نفی میں سر ہلایا۔

"میرے پاس ہائی اسکول میں سائنس تھی، میں نے پڑھی ہے۔ سارا کھیل نائٹروجن اور ایسویا کا ہے۔ چیزیں وہیں سے شروع ہوتی ہیں جہاں پر ختم ہوتی ہیں۔ یہ آنتوں سے آنتوں تک کی بات ہے۔ انسان کی آنت میں گیا کھانا، رنگ روپ، بدل کر باہر آتا ہے، اور دوبارہ اُس کی آنتوں کے لیے خود کو منا کر مڑا کر نیا کھانا تیار کرتا ہے۔ اسی لیے سچو ویڈیو میں اُس یکید کی بہت اہمیت ہے، جس میں صرف منتر کے ذریعے، آنتوں کی بھوک مٹ جائے اور کھانا محض علامتوں میں بدل جائے۔" ترپانھی آگے بھی کچھ کہہ رہا تھا مگر میں نے نہیں سنا۔

میرے ہاتھ بیکر کا پینے سے لگے۔

وہ کالا جادو یہاں بھی چلا آیا تھا۔ میرے پیچھے پیچھے۔ اپنے گھر سے اس شہر تک۔ میں نے دو نمبریاں پار کیں، مگر جادو نہیں کٹا۔ لیکن پھر مجھے ایک کمیٹی اور چھچھوری سمرت کا احساس ہوا۔ یہ جادو میرا دشمن نہیں ہے۔ یہ تو میری طاقت ہے۔ ایک ایسی کالی طاقت جس کا علم کسی کو نہیں، میری چھٹی حس جو اپنی وسعت میں ایک دن اس نیلگوں آسمان کو بھی سمیٹ لے گی۔ مجھے اپنی جیومیٹری کی ساری اشکال، اُن کے زاویے اور آپسی محور یاد تھے۔ اس کمیٹی اور چھچھوری سمرت کا احساس ہوتے ہی میرے ہاتھ بیکر

کا پناہ بند ہو گئے۔

"آج گو بھی کا پکنا اچھی بات نہیں ہے۔" میں نے مسکرا کر اپنے لفظوں کو تولتے ہوئے کہا۔

"ارے یار گو بھی پکنا تو کسی بھی دن اچھی بات نہیں ہے۔" ترپانھی بیزاری سے بولا۔

میں فخر یہ انداز میں چپ چاپ بیٹھا رہا۔

"چلو، ڈائننگ ہال میں چلیں دو دن رہے ہیں۔ بھوک لگنے لگی۔" علاء الدین اٹھ کر کھڑا ہو گیا۔

"تم لوگ جاؤ، میں کمرے میں ہی کھانا کھاؤں گا۔" میں نے کہا۔

"اے سارے پڑھا کو۔ تیرے جیسوں کا ہی بیڑہ غرق ہوتا ہے۔ مت بن کتابی کیزا، مت

بن۔" ترپانھی نے پھر اپنی تقریر شروع کی۔

میں نے اُسے دکھانے کے لیے، ایک جہاسی لی اور چادر اوڑھ کر لیٹ گیا۔

علاء الدین اور ترپانھی کمرے سے چلے گئے تھے۔ نومبر کا مہینہ تھا جو کوئی مہینہ نہیں ہوتا۔ اس کی

اپنی کوئی شناخت، کوئی پہچان نہیں ہوتی۔ اس لیے اسے اپنے وجود کا احساس دلانے کے لیے، اور اپنی

تاریخیں یاد کرانے کے لیے ہمایا تک واقعات یا حادثات کی ضرورت پڑتی ہے۔ دو پہر تین بجے سے

ہی اندھیرا سا پھیلنے لگا۔ کیونکہ دھوپ کا گزرنہیں تھا۔ ڈائننگ ہال سے شور کی آوازیں آرہی تھیں۔ میں

نے چادر سے منہ نکال کر غور سے سننے کی کوشش کی۔ یہ شور کھانے کے بارے میں یا کھاتے وقت کا

عمومی شور تو نہ تھا۔ اب مجھے بھی کچھ بھوک لگ رہی تھی۔ میرا نہ جانے کب کا میز پر کھانا رکھ کر چلا گیا تھا۔

مگر میں سوچ رہا تھا کہ پہلے کوئی بڑی خبر سن لوں۔ پھر آرام سے کھانا کھاؤں گا۔ کسی طالب علم کی خبر آتی

ہے یا کسی پروفیسر کی یا پھر جلا دپرنسپل کی۔؟ اتنا تو مجھے یقین تھا کہ آج، اس وقت ہوسٹل کے میس میں

گو بھی پکنا نلٹ تھا، اور بدشگون کی علامت تھا۔

ڈائننگ ہال سے شور بڑھتا ہوا گیلری کی طرف آنے لگا۔ میں بستر سے اٹھ کر کمرے کے

دروازے پر آ کر کھڑا ہو گیا۔ تیز تیز بھاگتا ہوا، ترپانھی مجھے دور سے ہی نظر آ گیا۔

"حفیظ۔ حفیظ۔ غضب ہو گیا۔" وہ دور سے ہی چلائے لگا۔

"کیا ہوا؟" میں اندر ہی اندر اپنی صلاحیت کا معترف ہونے لگا۔

"اندرا گاندھی کو قتل کر دیا گیا۔"

اب مجھے واقعی سکتہ سا طاری ہونے لگا۔ اس نوعیت کی خبر کی مجھے خواب تک میں توقع نہ تھی۔

طلباء اور پروفیسر اتفرقی میں ادھر ادھر جاتے ہوئے نظر آئے۔ کئی لوگ کان پڑھنا سسٹر لگائے ہوئے تھے۔ معلوم ہوا کہ کل تک کے لیے کلاسز ملتوی کر دیے گئے ہیں۔

نہ جانے کب شام ہو گئی۔ اکتوبر کے آخر اور نومبر میں سورج اتنی تیزی سے ڈوب جاتا ہے کہ کسی کو خبر ہی نہیں ہوتی۔ ہر جانب ایک سا تھا۔ سڑکیں سنسان اور دہشت زدہ سی نظر آ رہی تھیں۔ لوگ یا تو بھیڑ بنا کر ایک جگہ اکٹھا ہو کر چہ میگوئیاں کر رہے تھے یا پھر بہت تیزی کے ساتھ اپنے گھروں کو واپس جا رہے تھے۔ سرکاری دفاتر کے بند کرنے کا اعلان کر دیا گیا تھا۔ میں کالج کے آس پاس کی سڑکوں اور کتابوں کی چند دوکانوں پر بھٹکتا رہا۔ مجھے اپنے قصبے میں کسی کی کبھی ہوئی بات یاد آ رہی تھی کہ جب ملک کا کوئی بڑا سیاسی رہنما یا قائد مرتا ہے تو سارا ملک سائیں سائیں کرتا ہے۔ ہر طرف ویرانی ہی ویرانی پھیل جاتی ہے۔ اور یقیناً ایسا ہی تھا۔ وزیراعظم اندرا گاندھی کو یہاں سے چار سو پچاس کلومیٹر دور۔ دہلی میں اپنے گھر کے قریب، ان کے اپنے ہی باڈی گارڈوں یا محافظوں کے ذریعہ گولیوں سے چھلنی کیا گیا تھا۔ مگر ویرانی یہاں تک پھیلی ہوئی تھی۔ ممکن ہے کہ اُس میں نومبر کی بے رنگ شام کا بھی کچھ حصہ مل گیا ہو۔

میں چلتے چلتے پر سادنا کیز کے سامنے جا کر کھڑا ہو گیا۔ یہاں ایسا بھ بچن اور دھر میندر کے بڑے بڑے پوسٹر لگ رہے تھے۔ فلم شعلے چل رہی تھی۔ شعلے اس ٹائیز میں گذشتہ آٹھ سال سے چل رہی تھی۔ اور آج جب میں یہ سطر میں لکھ رہا ہوں تو یقین کیجیے پر سادنا کیز میں آج بھی شعلے دکھائی جا رہی ہے۔ آج جب میری عمر اڑھیس سال کی ہو چکی ہے۔ یہ اور بات ہے کہ ایسا بھ بچن اور دھر میندر کی شکلیں بھی اب بوڑھی اور قابل رحم نظر آتی تھیں۔ مگر ٹائیز خالی تھا۔ اُس پر تال لٹکا ہوا تھا۔ شہر کے سارے سینما ہال بند کر دیئے گئے تھے۔ میں فلم دیکھنے نہیں گیا تھا۔ مگر سینما ہال کو ویران دیکھ کر، اُس پر ایک منحوس تال لٹکا ہوا دیکھ کر، میرے دل کو سخت دھکا پہنچا۔

پوسٹر میں، میں نے سنجیو کمار کی انتقام میں چلی سکتی ہوئی آنکھیں دیکھیں اور سوچا کہ آج شام کے اور رات کے شو میں، سنجیو کمار کا انتقام فلم کی ایک خاموش اندھیری ریل میں بند رہے گا۔ وہ باہر نہیں آئے گا۔ جس طرح ہر انتقام، بلکہ ہر جذبہ وقت کے فریم میں بہتا ہے اور کبھی۔ شاید ڈک جاتا ہے

بالکل اس طرح جیسے کسی کے دل کی رگوں میں بہتا ہوا خون جم جاتا ہے اور حرکت قلب بند ہو جاتی ہے۔

وہ انتقام کا زمانہ تھا۔ اینگری ٹنگ مینوں کا زمانہ۔ راجیش کھنہ کی قربانیوں، الیبوں اور نھستوں کا زمانہ ابھی بس حال ہی میں گزرا تھا۔ مگر اب اُس کے نشان بھی باقی نہ تھے۔ اب انتقام کا رخ انفرادی تھا۔ اور اس انفرادی انتقام کو اجتماعی شعور نہ صرف پسند کرتا تھا بلکہ اس پر پھول برساتا تھا اور تالیاں بجاتا تھا۔

انتقام جس کی پیداوار یا جس کی جڑوں کا ایک کیزر خود میں بھی تو تھا اور اندرا گاندھی کا قتل۔؟
سورن مندر پر گولیاں چلائے جانے کا بدلہ اور خالصتان کو سیاسی طور پر قبول نہ کرنے کی سزا۔
سینما ہال کے سامنے کھڑے کھڑے پولیس کی گاڑیاں ساڑن دیتے ہوئی نکل گئیں۔ دفعہ 440 لگا دی گئی تھی۔ ریڈیو پر خبر آئی کہ دہلی میں سکتوں کا قتل عام ہو رہا ہے۔ بازاروں کو آگ لگا دی گئی ہے۔ سکتوں کے گھر پھونک دئے گئے ہیں۔ اب اندرا گاندھی کے قتل کا بدلہ لیا جا رہا ہے۔
31 اکتوبر کی یہ شام اب جاڑوں کی رات میں بدلنے لگی۔ ویرانی کا احساس اور بڑھ گیا اور خوف و دہشت کا بھی۔

میں واپس ہو مثل اپنے کمرے میں آیا۔

گیلری میں میرے احباب میرا انتظار کر رہے تھے۔ وہ سب میرے کمرے میں چلے آئے۔

کمرے میں، گو بھی کی بویری طرح بھری ہوئی تھی۔

مجھے اپنی ناک پر ہاتھ رکھنا پڑا۔

اُس رات میرے کمرے میں دوستوں کا آنا جانا لگا رہا۔ بیٹھ پر چائے بنتی رہی اور سیاسی بحثیں ہوتی رہیں۔ حالانکہ ہم سب کی عمر ان دنوں سیاسی یا سماجی شعور کے معاملے میں صرف بچکانہ رویوں یا خیالات کے مناسب ہی ہو سکتی تھی۔ پھر بھی بہت بکواس ہوتی اور بکواس کے درمیان کہیں کہیں کوئی ایسا جملہ بھی چمک اُٹھتا تھا جس کی معنویت آج مجھے پہلے سے بھی زیادہ محسوس ہوتی ہے۔ جہاں تک میرا سوال ہے، مجھے نہ ان دنوں کوئی سیاسی شعور تھا اور نہ اب ہے۔ میرے سامنے دوسرے سوال تھے اور یہ سوال خود میرے وجود کی آئینہ جھ سے ہی کرتی تھیں۔ میرے ساتھ ایک ماضی تھا جس سے خون کی بو

آتی تھی۔ اگرچہ میں اس ماضی کو بڑی بے شرمی کے ساتھ بھول گیا تھا مگر دراصل ہم بھولتے کچھ بھی نہیں ہیں۔ بیڑے گرا ایک پتہ تمہارے جوتے کے تلے میں چپک جاتا ہے، تم چلتے چلتے کچھ دیر تک پتے کی سڑک پر رگڑ کی آواز سنتے ہو، پھر دنیا کے شور اور اُس کی بے ہنگم آوازیوں میں پتے کی رگڑ دب کر معدوم ہو جاتی ہے۔

مگر ایک دن آتا ہے جب تم اپنے جوتے کی صفائی کرنے اور اس پر پاش کرنے بیٹھتے ہو۔

بس وہی دن۔ دو بارہ تمہیں تمہارے گناہ یاد دلاتا ہے۔ وہ دن تمہیں یاد دلاتا ہے کہ تم نے اپنے کتنے گندے کپڑے دھوئیے، کدھلنے کے لیے دیے تھے، تم اپنی جیب سے وہ فہرست نکالتے ہو اور پڑھتے ہو اور پھر ملاتے ہو۔ کپڑے سے کپڑا۔ اور یہ بھی کہ کون سا کپڑا مسک کر، پھٹ کر، دھوئی کے یہاں سے واپس آیا ہے اور کون سا کپڑا گم ہو گیا، ہمیشہ کے لیے۔ تو بس اتنا ہی تھا اور یہاں شہر آ کر محض ایک گوجھی پکنے کی بو نے مجھے ایک بار پھر اپنے اندر بیٹھے خوفناک بن مانس کا احساس دلادیا۔ مجھے سب کچھ بڑی شدت کے ساتھ یاد آ گیا۔ اتنی شدت کے ساتھ کہ کاغذ پر اس لفظ "یاد" کو لکھنے سے زیادہ مضحکہ خیز اس وقت اور کچھ نہیں ہوگا۔

میرے سوال سیاسی غلطیوں کے بارے میں نہیں تھے۔ میں اندرا گاندھی کی سیاسی غلطیوں کے بارے میں گفتگو کرنے کا اہل ہی نہ تھا۔ میں تو مگر، جرم، سزا اور انصاف کے بارے میں سوچ سوچ کر اپنے سر کے بائیں حصے کو ہمیشہ کشمکش میں مبتلا کرتا رہتا تھا۔ اور وہ حصہ پھوڑے کی طرح ڈکھنے لگتا تھا۔

جرم کس سے سرزد ہوتا ہے؟

سزا کیسی ہوتی ہے؟ سزا کا چہرہ کیا قتل سے ملتا جلتا ہوتا ہے؟

پھانسی کے تختے کی طرف مجرم کو لے جاتے ہوئے جلاؤ کون سا گیت گاتا ہے۔

اور انصاف۔؟ انصاف کس عدالت میں ہوتا ہے؟ عدالت آخر ہے کہاں؟ سزا اور انصاف

میں کیا فرق ہے؟ کیا سزا کے دانت اتنے ہی بڑے بڑے اور ٹیلے ہیں جتنے کہ انصاف کے دانت۔ سزا اور انصاف کے چہرے آپس میں کتنے مشابہ ہیں۔

اور سب سے بڑھ کر وہ ہاتھ، جو انصاف کی خون چھسی لال روشنائی میں اپنی انگلیاں ڈبو کر، انسان

کی پیٹھ پر سزا کے نمونے عدو لکھتا ہے، وہ ہاتھ کس کا ہے؟

وہ ہاتھ کس کا ہے؟

ریڈیو نے بتایا کہ دہلی میں سکھوں کے پورے کے پورے علاقے پھونک دیئے گئے اور گرد و اردوں میں آگ لگا دی گئی۔ سکھوں کا قتل عام تھمنے کا نام نہیں لے رہا۔ بہت بعد میں شاید، راجیو گاندھی نے کہا تھا کہ "جب ایک بڑا اور گھنا بیڑا گرتا ہے... تو؟"

پتہ نہیں آگے کچھ کہا تھا۔ مگر میرے لیے اُسے اس وقت یاد کرنا اور وہ بھی ذہن پر زور دے کر محض ایک رائیگاں اور بے معنی سی تکلیف دہ حرکت ہے۔

اُس رات میں نے اپنا فیصلہ بدل لیا۔ اگلا سال میرے بی۔ اے کا سال دوئم ہوگا اور میں جو ایم۔ اے پالیٹیکل سائنس میں کرنے کے بعد ریسرچ کرنا چاہتا تھا اور کسی یونیورسٹی میں پروفیسر بننا چاہتا تھا۔ اچانک بدل گیا۔

میں نے حتمی فیصلہ کر لیا کہ میں قانون پڑھوں گا۔ اگلے سال میں ایل۔ ایل۔ بی میں داخلہ لوں گا۔ مجھے یاد ہے کہ دل میں یہ فیصلہ کرتے ہی مجھے وقتی طور پر بہت سکون حاصل ہوا۔ رات گزر گئی تھی، پو پھٹ رہی تھی۔

میری ہی نہیں، ہم سب کی آنکھیں نیند سے بو جھل ہونے لگیں۔

نیند میں اوجھتے ہوئے، میرے کان میں ریڈیو پر آتی ہوئی خبر سنائی دی۔

"راجیو گاندھی کو وزیر اعظم بنا دیا گیا۔"

یہ خبر میرے لیے ایک لوری کی طرح تھی۔ اچانک مجھے بہت گہری نیند کا غلبہ محسوس ہوا۔ نومبر کی

اس بے ہنگم صبح کی ہوا میں ایک بد مزہ اور خشک سی خشکی تھی۔ میں نے چادر کو منہ تک اوڑھ لیا۔



金

شہر میں، میری تعلیم کا سلسلہ چلتا رہا اور چھٹیوں میں، میں گھر بھی جاتا رہا مگر اب میں اپنی اپیل کے اُس پیرا گراف پر آپہنچا ہوں جہاں گھر کے بارے میں دوبارہ تفصیل سے باتیں کرنا ٹھنکی اعتبار سے میری عرضداشت اور میری اپیل کو خراب کر سکتا ہے اور میرا کیس کمزور پڑ سکتا ہے۔

پھر بھی، چند باتیں اور واقعات تو ایسے ہی ہیں جن کو مختصر اچھے اس مقام پر بیان کرنا چاہیے۔ کم از کم جتنا قانون میں نے پڑھا ہے اور دستاویزوں کو مستند بنانے کا جو طریقہ مجھے بتایا گیا ہے، اس کے مطابق مجھے ایسا ہی کرنا چاہیے۔ حالانکہ میرا دل اور طبیعت دونوں اس سے اُچاٹ ہیں۔

گھر پر سب کمزور ہوتے رہے اور پہلے سے زیادہ بوڑھے بھی۔ مجھے اب نہ اُن کی کمزوری میں پہلے جیسی دلچسپی رہی اور نہ اُن کے بڑھاپے میں۔ ایک بار جب بی۔ اے فائل کے امتحانات سر پر تھے، مجھے ایک ساتھ گھر سے دو اموات کی خبر ملی۔ امتحان داوی آخر کار مر گئی تھیں اور اُن کے مرنے سے دو دن پہلے میرا کن کنا خرگوش بھی آم کے درخت کے نیچے مردہ پایا گیا۔ میں ان دونوں اموات سے زیادہ تو کیا، بالکل بھی متاثر نہ ہوا۔

پتہ نہیں یہ بات میری موافقت میں جاتی ہے یا میرے خلاف، مگر حقیقت یہی ہے کہ کالج کے اُن دنوں، میں اپنا گھر، اپنا بچپن، اپنے پالتو جانور سب کو اس طرح بھلا چکا تھا جیسے کسی بھی ایک خواب کو بھلا دیا جاتا ہے۔

گھر میں واقع ہوئی اموات کی خبریں مجھے اخبار میں شائع ہونے والے تعزیتی کالم کی مانند محسوس ہوتی تھیں۔ کن کئے خرگوش کے بارے میں ضرور میں نے جب یہ سنا کہ وہ میرے گھر چھوڑنے کے

بعد سے ہی سست رہنے لگا تھا تو ذرا سا افسوس بھی ہوا مگر مجھے اس پر یقین بھی نہ تھا کیونکہ نسرین خالہ ہمیشہ جانوروں کے معاملات ذرا بڑھا چڑھا کر اور ڈرامائی انداز میں ہی بتاتی تھیں۔ نسرین خالہ کو ہمیشہ ہر جانور بخار میں مبتلا نظر آیا چاہے وہ بلی، کتا، خرگوش ہو یا طوطا۔ کبوتر اور حد یہ کہ گائے بھی نہیں اور گھوڑا بھی۔

معلوم ہوا کہ کن کنا خرگوش گھر کے کچے آنگن میں ہی گڈھا کھود کر گاڑ دیا گیا ہے۔

مگر جیسا کہ میں نے پہلے کہا تھا کہ جو کچھ بھولا ہوا محسوس ہوتا ہے یا جسے ہم بھول جاتے ہیں، وہ ہمیشہ ہمارے جوتوں کے تلے میں چپکا رہتا ہے۔ بس بات اتنی ہی ہے کہ ہم اپنے جوتوں کی صفائی کرنے کب نہیں گے۔

کم از کم اُن دنوں میں نے اپنے جوتوں کی تو کیا، پیروں کی صفائی کی طرف بھی دھیان دینا بند کر دیا تھا۔

پھر گرمیوں کی چھٹیاں آئیں۔ میں گھر واپس آیا تقریباً ایک ماہ کے لیے اور بہت اُکتایا اُکتایا سا رہا۔ ایک تو ہر وقت گھر میں جملے ہوئے کھانے کی بو آتی رہتی اور دوسرے، گھر کے افراد میری دانست میں تو بہرے ہی ہو چکے تھے اور سوائے باورچی خانے کے اندر یا اُس کے دروازے پر بے وجہ کھڑے ہو کر ایک دوسرے سے بحثیں کرنے یا لڑنے جھگڑنے کے سوا اُن کے پاس کوئی کام نہیں رہ گیا تھا۔ ان بحثوں اور لڑائی جھگڑوں میں، اب عورتیں ہی نہیں مرد بھی شامل تھے جن کی توجہ کا واحد مرکز کھانا کھانا اور باورچی خانہ ہی بن گیا تھا۔ بوڑھی اور کھانے سے تھکی ہوئی زبانوں میں ذائقے کا کوئی خلیہ زندہ نہ بچا تھا۔ زبانیں سُن ہو چکی تھیں۔

یہ وہ زمانہ تھا جب باورچی خانے سے نمک کے ڈبے بہت جلدی جلدی ختم ہونے لگے۔ اپنی عمر تک، پہنچتے ہوئے ان لوگوں کو سوائے نمک مرچ کے کسی دوسری شے میں کوئی ذائقہ نہ محسوس ہوتا تھا۔ ان کے لیے اب دنیا میں اگر کوئی واحد نعمت بچی تھی تو وہ سرخ لال مرچ تھی۔

باورچی خانے میں نمک مرچ کے مسئلے کو لے کر خوفناک جھگڑے ہوتے۔ نسبتاً کم عمر افراد نمک مرچ کو اعتدال کے ساتھ کھانا چاہتے تھے جبکہ بزرگ لوگ مرچوں کے پورے پورے ڈبے بانڈی

میں خالی کر دینے کے چکر میں تھے۔ جھگڑے کبھی کبھی اتنے بڑھ جاتے کہ یہ غصہ ور لوگ ایک دوسرے کی آنکھوں میں ہی مرچیں بھونکنے کے درپے ہو جاتے تھے۔ یہ بڑا بھیا تک زمانہ تھا۔ بڑا بھیا تک۔

جو زیادہ بوڑھے ہو گئے تھے ان کے دانت کلاے کلاے ہو کر گرنے لگے۔ زمین پر دانت نظر آتے، نالیوں میں دانت نظر آتے۔ جمونے برتنوں میں دانت نظر آتے۔ کتھی اور بے جان دانت، ان دانتوں میں اتنی خلا تھی کہ گرم مسالے وہاں چھننے لگے۔ جب وہ انگلیوں سے منجن کرتے تو رات کے کھائے ہوئے کھانوں سے، کالی مرچیں، زریہ، لوٹکس اور سرخ مرچوں کے بیج نکل نکل کر نالی میں اکٹھا ہو جاتے۔ وہ زور زور سے کٹی کرتے رہتے مگر ان کا منہ کبھی پوری طرح صاف نہیں ہو پاتا۔

کھانا کھانے میں بھی اب ان کا منہ دوسرے ہی انداز میں چلتا۔ یہ جوانی میں چلنے والا منہ نہ تھا۔ یہ اب ایک ناخوشگوار، تکلیف دہ مگر بد نیتی سے بھرا ہوا عمل تھا۔ اور کسی حد تک مضحکہ خیز بھی۔ ان کے گال اس طرح پھولتے اور پھکتے اور حلق سے ایسی آوازیں نکلتیں جیسے وہ کوئی بھولا ہواراگ الاپنے کی ناکام اور قابل رحم قسم کی حرکتیں کر رہے ہوں۔

پھر ہوا یہ کہ ایک بھری دوپہر میں، اچانک ایک رکشہ گھر کے دروازے پر آ کر رُکا۔ جون کا مہینہ، لو کے تھکوا اور ایک عورت اور ایک مرد۔ مجھے یہ منظر اس طرح یاد ہے جیسے سفید کاغذ پر چاقو سے لکیر کھینچ دی گئی ہو۔ جہاں یاد اور تکلیف، یادداشت اور خراش ایک دوسرے کے مترادف الفاظ بن جاتے ہیں۔

عورت نے جب اپنا کالا برقعہ اتارا تو میں نے انھیں کوشش کرتے ہوئے پہچان لیا، ہاں یقیناً مجھے کوشش کرنی پڑی تھی۔

وہ انجم باجی تھیں، مگر بہت موٹی ہو گئی تھیں۔ گول منول جس کی وجہ سے ان کا قد بھی ٹھکنا محسوس ہونے لگا تھا۔ وہ اوپر سے نیچے تک بیش قیمت اور جاہلانہ حد تک بھاری زیورات سے لدی ہوئی تھیں۔ زیوروں کے اس بوجھ کے نیچے وہ جھک جھک کر چل رہی تھیں۔

وہ دو سال بعد دوبئی سے آئی تھیں۔ ان کا شوہر مجھے ایک احمق سا مگر اپنی امارت اور دولت پر خاصی شغی بگھارنے والا آدمی نظر آیا۔ انجم باجی نے مجھے دیکھا، مسکرائیں۔

مگر ان کی پوری شخصیت میں جو افسردگی اور پیلاہن تھا، وہ اب غنقا تھا۔ بلکہ ان کی کھال اب لال رنگ کی نظر آتی تھی۔ ان کے جسم میں شاید اب زیادہ خون تھا اور جسم میں زیادہ خون ہونا عمدہ ہے۔ (عمدہ تھا)

انجم باجی نے مجھے دیکھا اور مسکرائیں، مگر اس مسکراہٹ کے کوئی معنی نہ تھے۔ یہ ایک رسمی اور دنیا دار قسم کی مسکراہٹ تھی۔ انہوں نے پوچھا، ”شہر میں اچھا لگتا ہے؟“

”ہاں۔“

”بی۔ اے فائل ہے؟“

”ہاں۔“

پھر انہوں نے میری طرف سے منہ پھیر لیا اور گھر کے دوسرے افراد سے باتیں کرنے لگیں۔ اگر کسی کو تقدیر کی ستم ظریفیوں پر یقین نہ ہو تو مجھے آ کر دیکھے۔ اسی دن نہیں بلکہ اسی وقت انجم آیا بھی وہاں آگئیں۔ وہ دراصل انجم باجی کی آمد کا سن کر ان سے ملنے آئی تھیں۔ ٹو سے بھری وہ دوپہر، وہ جلتی ہوئی آگ کی لپٹ۔

آہ انجم آیا بھی اسی طرح موٹی ہو گئیں۔ ان کے تن پر بھی زیورات۔ ان کے آگے پیچھے کئی چھوٹے بڑے نیچے شور مچاتے ہوئے گھوم رہے تھے۔ انجم آیا کی توند بھی نکل آئی تھی جو ان کے ہنسنے پر بار بار ہلتی تھی۔ جب انہوں نے میری طرف دیکھا۔

”ٹھیک ہو کڈھ میاں؟“

”ہاں۔“

”چودھویں کلاس میں ہو؟“

”ہاں۔“

پھر انجم آپا نے بھی میری طرف سے منہ پھیر لیا اور انجم باجی کو نہ جانے کیا کیا سنانے لگیں۔

نو سے بھری اُس دوپہر میں، جب مہمانوں کے آگے شربت لا کر رکھا گیا تو میں خاموشی سے اُنھ کر دہاتے میں طوطے کے پنجرے کے پاس آ کر کھڑا ہو گیا۔

سنبل نے اپنے منہ سے ہری مرچ اُگل دی اور دیدے گھاگھا کر مجھے دیکھنے لگا۔

”سنبل، میرے کن کئے خرگوش کی قبر کہاں ہے؟“ میں نے پنجرے کی تیلیوں پر ہونٹ رکھتے ہوئے پوچھا۔

طوطا بولا۔ ”گڈ و میاں آگئے... گڈ و میاں آگئے...“

میرادل زور زور سے رونے کو چاہا۔

شام کے وقت انجم باجی اور انجم آپا دونوں واپس اپنے اپنے گھر چلی گئیں۔ جاتے وقت انہوں نے مجھ سے صرف ایک دور کی سی باتیں کی تھیں۔

اور ایہ یہ تھا کہ وہ دونوں اس بات سے بے خبر اور بے خبرانجام تھیں کہ ”میں“ نے کبھی اُن دونوں پر اتنے بڑے اور عظیم احسانات کیے تھے۔

اتنے بڑے بڑے احسان!

”اُف! اتنے بڑے بڑے دھبے۔“

دو دو قتل۔ ایک نہیں دو دو قتل جن میں میرے دونوں ہاتھوں کی مرضی شامل تھی۔

مگر اُن دونوں کو کچھ نہیں معلوم۔

میں اُن دونوں کے لیے خاندان کا ایک معمولی جھینپوسالز کا تھا اور بس، اور اُن دونوں کی اپنی اپنی دنیا تھیں جن کا میری سیاہ اور زہریلی بڑا سراہ دنیا سے کوئی تعلق نہ تھا۔ وہ جیسے اُڑن طشتری پر، بے مرقتی کے ساتھ بیٹھ کر، کسی دوسرے سیارے پر پہنچ گئی تھیں۔

اور میں اس کرۂ ارض، اس زمین اور اس مٹی میں تمام رات اس کا کروچ کو ڈھونڈتا پھرا جو میرے اُن عظیم احسانوں کا گواہ تھا۔

کم بخت وہ کا کروچ بھی مجھے اُس دن نہ ملا اور سنبل بار بار مجھے یہ کہہ کہہ کر چراتا رہا

کہ۔ ”گڈ و میاں آگئے... گڈ و میاں آگئے...“ تھی نہ یہ ایک لرزہ خیز داستان!

کئی بار نعتیے اور بھنگھلاہٹ میں میرادل طوطے کی گردن مروڑ دینے کو چاہا۔ مگر یہ سب تب کی باتیں تھیں۔ اب تو مجھے معلوم ہو گیا ہے کہ دراصل زندگی اتنی ہی سپاٹ شے کا نام ہے۔ یہ سب روزمرہ ہے۔ ماضی، حال، مستقبل سب ایک دوسرے کے اوپر لدے ہوئے ہیں۔ سب ایک دوسرے کے اوپر سواری کرتے ہیں۔ صرف کھانا کھانا اور پیٹ بھر کر کھانا ہی انسان کا نصب العین ہے۔ صرف اُس کی آنتیں ہی ہیں جو انسان کو ایک مسخ شدہ یا نوٹا پھونا وژن عطا کرتی ہیں۔

بس سارا چکر یہی ہے۔ کسی سے کوئی شکایت کیا کرے۔ شکایت کے معنی ہی کیا جب سب اپنی ناک میں کھانا ٹھونس کر، ہمہ وقت مباشرت کر رہے ہوں تو اُنھیں کسی کے احسانوں کا کیا پتہ چلے گا۔ اور یہاں تو کسی کا سرے سے کوئی قصور ہی نہ تھا۔ بھلا، مجھ سے کس نے کہا تھا کہ میں اُن کی خاطر قتل کر ڈالوں۔

金



اُس دن کے بعد میں نے انجم آپا اور انجم باجی دونوں کو کبھی نہیں دیکھا۔ اب تو مجھے یہ بھی نہیں معلوم کہ وہ زندہ بھی ہیں یا مر کھپ گئیں؟ پھر کوئی تعلق باقی ہی نہ رہا۔ ہم تینوں ایسے سوکھے درخت بن گئے جہاں کبھی کوئی پانی ڈالنے نہ آیا۔

گرمیوں کی وہ آداس اور تکلیف دہ چھٹیاں گزار کر میں واپس شہر آیا۔ بی۔ اے میں پھر ناپ کیا اور آسانی سے ایل ایل بی میں داخلہ لے لیا۔

قانون کی تعلیم حاصل کرتے وقت مجھے بار بار یہ احساس ہوتا جیسے ابھی اچانک، مجھے کہیں نہ کہیں سے مسائل کا حل مل جائے گا۔ مگر حل ملنے کا نام ہی نہیں لیتا تھا۔

یہ بھی مذہب، سائنس اور فلسفے کی طرح ہی تھا۔ جہاں بس کچھ لفظ ہوتے ہیں، پھر اُن لفظوں کی نمائندگی کرنے والی کچھ اشیا ہوتی ہیں اور پھر زندگی گزارنے کی ترکیبیں ہوتی ہیں۔ تاہم میں دل و جان سے قانون پڑھتا رہا۔ کوئی یقین کرے یا نہیں، مگر میں اپنا کیریئر بنانے کے لیے قانون نہیں پڑھ رہا تھا۔ میں نہ جج بننا چاہتا تھا، نہ وکیل۔ میں تو اُس راستے کی کھوج کر رہا تھا اور اُس راستے پر نصب سمتوں کے نشان سمجھنے کی کوشش کر رہا تھا، جس پر چل کر مجھے وکیل اور منصف دونوں مل سکتے تھے۔ اور وہ بڑی سی گوتھک طرز کی عمارت بھی، جسے عدالت کہتے ہیں۔ پتہ نہیں کیوں ہمیشہ سے عدالت کے لفظ پر مجھے ایک وسیع و عریض، ویران اور گوتھک طرز تعمیر والی عمارت ہی یاد آتی رہی ہے۔

اگرچہ میں یہ بھی جانتا ہوں کہ عدالت کھلے آسمان کے نیچے، ہواؤں میں بھی لگتی ہے۔

ایک دن — ستمبر کے مہینے میں بڑی تیز ہوا چلی، ایسی تیز ہوا میں تو آسمان کے بادل اڑتے چلے

جاتے ہیں۔ برسے نہیں مگر یہ تیز ہوا ایک گزرے ہوئے وقت کے بادل کو پتہ نہیں کہاں سے ڈھونڈ کر لے آئی تھی۔ شاید پاتال سے — میں نے غور سے دیکھا۔ آسمان پر بالکل وہی بادل تھا۔ ہلکا سرمئی اور بھورا ملا ہوا۔ وہ ہوا کے ساتھ اُڑ نہیں رہا تھا، وہ تو آسمان پر زکا کھڑا تھا۔ ایک مہیب پہاڑ کے مانند یا پھر ایک گہرے کالے دریا کی طرح۔

میں نے اس بادل کو پہچان لیا۔ برسوں پہلے جب وہ بھیا تک بارش ہوئی تھی۔ جب سیلاب آ گیا تھا، جب اچھن دادی م۔ ق۔ م۔ ق کا کاغذ تاریکی کے بیڑ میں باندھنے کے لیے گئی تھیں اور بھسل کر گرمی تھیں۔ جب اُن کے کولہے کی ہڈی ٹوٹی تھی۔ وہی اچھن دادی جو اُس بارش کے سبب ہمیشہ کے لیے صاحب فراش ہو گئی تھیں، جن کے جسم پر زخم ہو گئے تھے اور زخم میں کینڑے۔ جب یہی بادل تھا۔ بالکل یہی۔ جب مجھے رات میں عجیب خواب آتے تھے۔ جن خوابوں میں ہمیشہ مجھے ایک ایسی لڑکی ملتی تھی جس کی شکل یا تو کسی سے نہیں ملتی تھی، یا پھر سب سے۔ وہ خواب جو میرے وجود پر ہمیشہ ایک جھاڑوسی پھیر کر چلے جاتے تھے۔ ایک ایسی افسردہ جھاڑو جو کسی کے مرنے کے تین دن بعد ہی گھر میں دی جاتی ہے۔

میں ہوسٹل کی چھت پر چلا گیا۔ میں نے پھر غور سے دیکھا۔ ہاں یہ وہی بادل تھا۔ یہ جب پہلی بار آیا تھا تو وہ بھیا تک اور طویل بارش ہوئی تھی۔ وہی رنگ، وہی حجم، وہی کنارے، وہی دھواں دھواں سے زاویے۔ وہی روشنی کو مٹا کر رکھ دینے والا کینڈین اور وہی سورج کو ڈھکتا ہوا سونا، منحوس، یہ بڑا سا کالا پردہ۔

تو کیا اس سال پھر سیلاب آئے گا، کیا پھر ایسی ہی بارش ہوگی۔ وہ مہیب بادل خاص میرے سر پر زکا ہوا کھڑا تھا۔ اتنی تیز ہوا میں بھی اُس کا کوئی ریشہ تک ادھر ادھر نہ ہوا تھا۔

اور پھر وہی ہوا جس کا مجھے اندیشہ تھا۔

بارش شروع ہو گئی۔

شروع شروع میں سب خوش ہوئے۔ کالج میں لڑکے لڑکیاں بارش میں خوشی خوشی بھینگتے اور گرم گرم سموسے کھاتے پھرے۔ اخبارات اور ریڈیو میں مانسون کے طاقت ور ہونے کی خوش خبریاں آنے

لگیں۔ مگر مجھے معلوم تھا کہ ستمبر میں کوئی مانسون نہیں آتا۔ ستمبر میں تو مانسون واپس جاتا ہے۔ ریڈیو ہوں یا اخبارات انہیں جھوٹ بولنا آتا ہے۔ اور ان کے جھوٹ بہت گہری معاشی اور زرعی پالیسی کے مد نظر بولے جاتے ہیں۔

عام آدمی کو اس کی خبر تک نہیں لگتی۔ عام آدمی کو کبھی یہ نہیں معلوم ہو پاتا کہ محکمہ موسمیات نام کے کسی خود مختار ادارہ کا وجود نہیں ہے۔

ہفت بھر بعد وہی ہوا جس کی مجھے توقع تھی۔ میں تو ایک پرانی، پیلے پڑھے کاغذ وانی دستاویز کی ایک ککسی نقل دیکھ رہا تھا۔ مجھے معلوم تھا کہ سیلاب آئے گا۔ اور یہ بھی کہ زلزلے کے جھٹکے بھی آئیں گے۔

وہی سب ہوا، بارش گرتی رہی، شہر پر ہند یوں پر اور گھروں پر اور انسانوں کی قسمت پر۔

میرے ہوٹل کی چھت چنکنے لگی۔ دور دور تک بازو کا پانی پھیل گیا اور آہستہ آہستہ رات میں بارش کی آواز اور ایک بار پھر، میرے لیے بچپن کی۔ وہی پرانی لوری بن گئی اور میں گہری نیند سونے لگا۔ نیند میں، ایک بار پھر وہی بھولے ہوئے خواب دیکھنے لگا۔ جو میرے دماغ کے بائیں حصے کی تاریک قدیم گہرائیوں سے نکل نکل کر باہر آرہے تھے۔

بازو کے پانی میں کیا کیا بہہ رہا تھا اور ایک مکان بھی اس پانی میں بہتا چلا آتا تھا۔ اپنی بنیادوں کو چھوڑ کر ایک چھوٹے سے بازار کے مصروف ترین چوراہے کو چھوڑ کر، اپنی کاٹی گئی۔ دیواروں اور خستہ ہال کواڑوں کے ساتھ۔ سینکڑوں میل اور سینکڑوں سال لمبا سفر طے کر کے وہ مکان اپنی ٹوٹی ہوئی برقیوں کے ساتھ اور اوپر بنے گول کمرے سمیت یہاں چلا آیا۔ اور خاص میرے گھر کے دروازے کے سامنے کھڑے کالے پانی میں چپکولے مارتا ہوا ٹھہر گیا۔

مکان کے اندر چوڑیوں کی کھٹکتی تھی۔ ایک نیلا دوہندہ آنگن میں لہرا رہا تھا۔ باورچی خانے سے گرم گرم روٹیوں کی سوندھی خوشبو اٹھ رہی تھی۔ اب کیا تھا، بس مجھے ایک چھٹانگ لگانی تھی۔ ایک چوکھٹ پار کرنی تھی، مگر تب ہی میرے اس پاس کی ساری ہوائیلی ہو گئی۔ یہ ایک بڑی ہوائی، اور بڑی ہوائیں واپس جاری تھیں۔ مجھے کیا، بے یار و مددگار چھوڑ کر۔

وہ فرش پر بیٹھی ہوئی، ایک پرات میں، میلے رڈی کاغذ اور لکڑی کا کھورا جلا رہی تھی۔ باہر بہت ٹھنڈ پڑ رہی تھی۔ پرات میں آگ روشن ہوئی تو میں اس پر اپنے ہاتھ سینکنے لگا۔ میرے دانت سردی کے باعث کھٹکا رہے تھے۔ میرے ہاتھ اس ٹھنڈی برف جیسی روٹی سے نگرا رہے تھے جو وہ پرات میں میرے لیے سینکا رہی تھی۔ میرے ہاتھ سے لگ کر وہ سفید روٹی، آدھی ٹوٹ کر پرات میں گر گئی اور آنا بن کر چلنے لگی۔ مگر آدھی روٹی اس کے ہاتھوں میں تھی۔ ایک آدھے کٹے ہوئے چاند کی مانند۔

وہ کچھ بولی نہیں صرف آدھا کٹنا ہوا چاند میری طرف بڑھا دیا۔ روٹی پر اس کی آنکھوں سے لگا خون جم کر کالا ہو گیا تھا۔

میرے اوپر ایک ساتھ سردی، ذلت اور دکھ کے ہتھیار پڑنے لگے۔ میں پرات میں رکھی آگ کو گھور رہا تھا۔ میری آنکھوں کے ذیل اور کہنے آنسو آگ میں گر رہے تھے۔ یہ آنسو جلتے تھے تو ان میں سے نمک نہیں اُڑتا تھا۔ یہ آنسو، نمک تک سے خالی، حد درجے کے بے شرم اور ڈھیٹ تھے۔ ان سے کچھ نہیں ہو سکتا تھا۔ آگ ایک بڑی قربانی مانگتی تھی۔ دھواں کمرے میں بھرنے لگا، وہ بے اختیار کھانسنے لگی۔ کھانسنے میں، فرش پر بیٹھی ہوئی اس کی پرچھائیں دیواروں پر بھی پڑنے لگی۔ اس نے وہ آدھا کٹنا ہوا چاند، وہ آدھی سفید روٹی میرے سر پر رکھ دی۔ اور پھر دھواں دھواں ہی ہو گئی۔ وہ مکان اب اپنی بنیادوں کو چھوڑ کر عدم میں گم ہونے کو چلا۔

آنکھ کھل جاتی، بارش کی آواز لگا تار سنائی دیتی رہتی۔ روز و لڑکی خواب میں آتی۔ وہ لڑکی کون تھی؟ یادہ کون ہے؟

ہوا، بارش؟ سنا، نا، مجرم، قتل، گناہ یا محبت؟ آخر وہ میری کون ہے؟ اس سے کیا غرض کہ وہ کون ہے مگر جب تک بارش ہوتی رہی وہ لگا تار مجھے نظر آتی رہی۔ کچھ نہ کچھ کھلاتے ہوئے، مگر اداس، اکیلی اور شکایت سے بھری ہوئی۔

ان خوابوں سے، دل میں لگے بہت پرانے زخم یاد آ گئے۔ وہ زخم جو کب لگے تھے؟ اس کا بھی صحیح اندازہ مجھے نہیں۔

مگر وہ تھے۔

اور پڑانے دکھ اس طرح مل گئے کہ جب دل کو نڈو لانا تو وہ وہاں موجود تھے۔ بالکل اسی طرح جیسے پتلون کی جیب میں کوئی پرانا کانڈ ٹکڑی نموی بنا ہوا مل جائے۔ یا برسوں پرانا سنہیا کانگٹ، یا ریل یا بس کانگٹ جس کے ہند سے مٹ چکے ہوں مگر وہ پھر بھی موجود ہو۔

پتلون کو سینکڑوں بار دھوئے اور استری کرنے کے بعد بھی سوال یہ تھا کہ اب ان دکھوں اور زخموں کا ہو گا کیا؟ سوال ان کے ازالے کا نہیں تھا بلکہ یہ تھا کہ ان کا مصرف اب کیا رہ گیا تھا۔ ان کے اندر کی ٹیس، پیپ اور سرفی تو ذہل کر غائب ہو چکی تھی۔ نکت کے فیروں کی طرح۔

تو کیا بارش کے زک جانے کے بعد، میں نے ان کانڈوں کو، ان ڈھلی ہوئی دھجیوں کو نکال کر باہر پھینک دیا؟


نہیں بس مجھ سے یہی نہیں ہوا۔

ایک سعی الا حاصل، ایک کاررائیگاں باقی رہا۔

ابھی تو خود پر شرمندہ ہونے کی یہ میری شروعات ہی تھی۔

بارش پندرہ دن کے بعد جا کر رڑ کی تھی اور مجھے چھوٹے ماموں کے خط سے معلوم ہوا کہ اس بارش میں وہاں دور، میرا گھر بہت بوسیدہ اور تقریباً کھنڈر سا بن گیا ہے۔ برجیت اور ہر دیوار کی حالت خست ہے اور یہ بھی کہ انہیں بارش کے دنوں میں، میرا طوطا بھی ایک دن مر گیا۔ وہ داسے میں آئی بارش کی جھاوٹ سے بھگ گیا تھا۔ وہ اب بہت بوڑھا اور کمزور ہو گیا تھا۔ وہ اپنے پنجرے میں ایک بار زور زور سے پھڑ پھڑایا پھر ختم ہو گیا۔ اب وہاں جاؤں گا تو کون کہے گا "گڈ و میاں آگئے.... گڈ و میاں آگئے...."

۶



کیا میں کچھ بھول رہا ہوں؟

مجھے بار بار یہ احساس ہونے لگا ہے کہ دوسروں کی کہانیاں سناتے سناتے میں اپنی ہی کہانی بھولنے لگا ہوں۔ اب اس عمر میں یہ فطری ہے کہ میں کچھ نہ کچھ بھول جاؤں مگر صمیمیت یہ ہے کہ جو بھی بھولوں گا، وہ بہت اہم ہو گا اور کیونکہ اب بڑھاپے میں یہ اہل دائرہ کرنے کا چسکہ ٹھنک گیا ہے، تو مجھے خدشہ یہ ہے کہ میری دماغی کمزوری کی وجہ سے بہت سی اہم باتیں میری عرضداشت میں درج ہونے سے رہ جائیں گی اور میں اپنی عدالت کو، ایک صحیح مقام پر اور اپنی سزا کو ایک صحیح وقت پر پانے میں ناکام رہوں گا۔

مگر یہ بھی ہے کہ دوسروں کی یہ کہانیاں ہی دراصل وہ ناقابل فہم دستخط شدہ مہر ہیں جن کے ذریعے میری اس تحریر کو کوئی قانونی حیثیت مل سکے حالانکہ نقلی دستخط اور نقلی نمبریں مہینا کر لینا مشکل کام نہیں۔ آپ ان عرضداشتوں میں آئے ہر کردار اور ہر نام کو جعلی نمبر سمجھنے میں بھی حق بجانب ہی کہے جائیں گے۔ مجھے اس سے مگر کوئی صدمہ پہنچنے کا ڈر نہ ہو رہا ہے، کیوں؟

کیونکہ مجھے اب معلوم ہو گیا ہے کہ بڑی عدالتوں میں ساری لڑائیاں زبان کی ہوتی ہیں۔ انسان کے "ہونے" اور اس کے وجود کی تمام حدود دراصل اس کی زبان کی حدود ہوتی ہیں۔ (شاید ونگسٹائن نے کہا تھا)

اور پھر میری عدالت تو شاید ان بڑی عدالتوں سے بھی بڑی ہو۔ "تقریرات بہت" تو بہت زیادہ

میرے کام کا کبھی ثابت نہ ہو سکے ہی۔ میں نے قانون کی پڑھائی میں اسے اور اُس کی تمام دفعات کو رٹ رٹ کر اپنی روح تک کے اندر اتارنے کی کوشش کی تھی۔

تو میرے لیے بھولنا بہت خطرناک ہے۔ ورنہ میں اپنا قرض کبھی نہیں اتار پاؤں گا۔ اس بڑی عدالت میں، ایک دوسری ہی زبان ہونے کا امکان مجھے پریشان کرتا رہتا ہے۔ اگر کچھ بھول گیا یا ٹھیک سے یاد نہ کر پایا یا پھر غلط تلفظ اور غلط صرف و نحو کے ساتھ کہا تو میں اپنا مقدمہ ہار جاؤں گا۔

اس لیے میں اپنے دونوں ہاتھوں سے اپنی کھوئی ہوئی یادداشت مانگ رہا ہوں۔ (بشرطیکہ میں کچھ بھول رہا ہوں تو!) کیونکہ ہاتھوں کی اپنی انفرادی شخصیت ہوتی ہے۔ ان کی اپنی فہم، اپنا ارادہ اور اپنا انفرادی جذبہ۔

جب ایک ہاتھ کسی کو قتل کرنے کے لیے ہتھیار اٹھاتا ہے تو کوئی مائی کالا ل یہ نہیں بتا سکتا کہ

دوسرے ہاتھ کی مرضی کیا تھی؟ یا دوسرے ہاتھ کے اعصابی نظام نے اُسے قبول کیا تھا یا نہیں؟

اب ان ہاتھوں پر رگیں ہی رگیں ابھر آئی ہیں۔ یہ کالے اور ڈبلے ہو گئے ہیں۔ اتنے ڈبلے کہ میری جین وائی گھڑی بار بار بائیں ہاتھ کی کلائی سے پھسل کر تھیلی میں جا پھنسی ہے۔

مگر شاید یہ ہاتھ خاموش ہیں۔ بلکہ گونگے اور بہرے اب یہ نہ کچھ سنتے ہیں اور نہ بولتے ہیں۔

تو بس۔ اب تو میرے دماغ کا کزور باباں حصہ ہے یا پھر میری بد نصیب، بڑی بڑی اُملی ہوئی آنکھیں، جہاں جو منظر بھی اُن سیدھا قید ہے، میں اُس کو حقیقی یادداشت مان لیتا ہوں اور اپنی عرضداشت کو آگے بڑھاتا ہوں۔ تمام خدشات کے باوجود، مجبوری ہے۔ شرمندہ اس بات پر بھی ہوں کہ اپنی یادداشت کو میں نے کبھی معجزہ کہا تھا، اگرچہ اُس زمانے میں، میں گھر اور بچپن کی یادوں کو کبھی کبھی اس بے رحمی کے ساتھ ہملا دیا کرتا تھا۔ جیسے یہاں اس کاغذ کے حاشیوں کو میں قلم تراش چاقو سے کاٹ کاٹ کر روی کی نوکری میں ڈالتا جاتا ہوں تاکہ اہیل کے کاغذات خوبسورتی اور سلیقے سے تراشے گئے محسوس ہوں۔

مگر پھر بھی، بچپن کے اُس آسب نے میرا چہچہا نہیں چھوڑا تھا۔ اکثر میری روح کے اندر خطرے کا لال بلب جلنے لگتا۔ میں کتنے کی طرح بوجھا بوجھا ہوتا۔ میں کچھ سو گھنٹے لگتا جیسے کتنے آسمانی بلاؤں کو منہ

اٹھا کر دیکھتے ہیں اور پھر رونے لگتے ہیں۔

مجھے یاد ہے اُس دن ہوٹل کے لڑکوں میں خوشی کی لہر دوڑ رہی تھی کیونکہ رات کے کھانے میں چکن بریانی کا اہتمام کیا گیا تھا۔ مجھے چکن بریانی بالکل پسند نہیں۔ اس میں بسا نہ آتی ہے۔ اس لیے پہلے ہی سے میرا موڈ خراب تھا، مگر شام سات بجے کے قریب جب میری ناک میں بخنی کی خوشبو آئی تو میرا دل زور زور سے دھڑکنے لگا۔ اُس کے بعد مجھے اپنی سانس بھی پھولتی ہوئی محسوس ہوئی۔ سانس عجیب طرح سے پھول رہی تھی جیسے پھپھوڑے خوف زدہ ہو گئے ہوں۔

بہر حال ڈائمنگ ہال میں رات کا کھانا بڑے جوش و خروش اور شور شرابے کے ساتھ کھایا گیا۔ میں نے کھانا نہیں کھایا کیونکہ مجھے کچھ گھبراہٹ کے ساتھ ساتھ تیزابیت بھی محسوس ہو رہی تھی۔ اگرچہ میں دوستوں کے ساتھ ڈائمنگ روم میں ہی بیٹھا تھا۔

اچانک برابر میں، گرلز ہوٹل کی طرف سے ایک شور سنائی دیا۔ ہم باہر کی طرف دوڑے۔

گرلز ہوٹل کے گیٹ پر ایک ایبولینس کھڑی نظر آئی۔ ہوٹل کے وارڈن افراتفری میں ادھر ادھر بھاگتے پھر رہے تھے۔ وہاں لڑکیوں کی بھیڑ اکٹھا تھی۔

اور جب بس تھوڑی ہی دیر میں یہ معلوم ہو گیا کہ منور ما کے کھانا کھاتے وقت، نوالہ گلے میں اٹک گیا۔ اس سے پہلے کہ وہ پانی پی سکتی یا کچھ کر سکتی۔ اس کی آواز گلے میں اٹک کر رہ گئی اور آنا نانا اس کی سانس ڈک گئی۔

میری پھولی ہوئی سانس اب قابو میں آ گئی۔ اب نتیجہ سامنے آ گیا تھا۔ چکن بریانی کھانے کا نتیجہ، اس لیے اب مجھے گھبراہٹ کیوں ہوتی؟ گھبراہٹ تو ہمیشہ کسی نا دیدہ خطرے کے امکان کے باعث ہوا کرتی ہے۔

میں نے پیچھے مڑ کر ترپانھی کی طرف دیکھا۔ اس کا چہرہ زرد تھا اور وہ پتے کی طرح کانپ رہا تھا۔ پھر میں نے محسوس کیا کہ وہ آہستہ آہستہ یہاں سے نکل جانے کے لیے کوشاں ہے اور اس سے پہلے کہ میں اُس سے کچھ کہہ پاتا، وہ بھینٹ میں گم ہو کر میری نظروں سے اوجھل ہو گیا۔

کیا آپ اس پر یقین کریں گے کہ وہ آج بھی میری نظروں سے اوجھل ہے۔ میں نے ترپانھی کو

پھر کبھی نہیں دیکھا۔ میں ایل ایل بی کر رہا تھا اور وہ فلسفے میں ایم۔ اے۔ مگر ہماری دوستی قائم تھی اور ہم روزانہ بہت سا وقت ایک ساتھ گزارتے تھے۔ مجھے کیا پورے کالج کو معلوم تھا کہ ترپانگی کا منور ما کے ساتھ معاشرہ چل رہا تھا۔ مگر بات یہاں تک پہنچ جائے گی اس کا کسی کو سامان و گمان تک نہ ہوگا۔

اصل میں، ترپانگی کے والدین نے حال ہی میں اُس کی شادی طے کر دی تھی اور دوسرے جانے کیسے اور کب: منور ما، ترپانگی کے بچنے کی ماں بننے والی تھی۔ منور ما بھی فلسفے میں ایم۔ اے کر رہی تھی اور مجھے ہمیشہ وہ ایک چھوٹی سی لڑکی نظر آتی۔ بہت چھوٹے قد کی مگر بہت تیز اور غصہ ور۔

میں نے اُس زمانے میں کہیں پڑھا تھا کہ تیز اور غصہ ور لڑکیاں، محبت میں آکر جسم جلد ہی سونپ دیتی ہیں۔ جسم اُن کے لیے تھالی میں رکھے پان کی مانند ہوتا ہے اور گھر آئے مہمان کی خاطر کے لیے اور کچھ نہیں تو کم از کم پان تو پیش کرنا ہی چاہیے۔

پولیس کیس بنا، پھر دب گیا۔ ترپانگی کے والد ایک سیاسی لیڈر بھی تھے اور اُن کا اثر و رسوخ کا پوچھنا ہی کیا۔

منور ما کی سہیلیاں بتاتی تھیں کہ نوالہ دو والد کچھ نہیں اٹکا تھا، اس نے بچکن کی ایک بوٹی میں سلکھیا رکھ کر نگلی لی تھی۔

مگر افسوس کہ میرے سامنے ایک بار پھر سزا اور جزا کا مسئلہ بے وجہ ہی سامنے آ گیا تھا۔

اُس زمانے میں، ہم دو چار دوستوں کو راتوں میں شہر کی سڑکیں ناپنے کا چسکا لگ گیا تھا۔ رات میں شہر بالکل دوسری ہی شے محسوس ہوتا تھا۔ اُس کے منظر، اُس کی آوازیں اور حتیٰ کہ چلنے والی ہوائیں بھی بدل جاتی تھیں۔

ہم رات کو میلوں پیدل چلتے، کہیں رُک کر چائے پیتے۔ سگریٹ سلگاتے، چائے کے چند ڈھابے رات بھر کھلے رہتے۔ کبھی کبھی ریلوے اسٹیشن یا بس اسٹینڈ کی طرف بھی نکل جاتے۔ پھر، صبح ہونے سے کچھ پہلے ہی ہوٹل واپس لوٹتے اور وارڈن سے لائبریری میں بیٹھنے کا بہانہ کرتے۔ لائبریری رات بھر کھلی رہتی تھی۔

اُسی زمانے میں، ایک دن میں نے ایک گرافٹی آرٹسٹ کو دیکھا۔ وہ ایک فلانی اور کے نیچے، ایک بالائی اور برش ہاتھ میں لیے کھڑا تھا۔ رات کے اندھیرے میں، وہ اندھیرے کا بنا اور تراشا ہوا ایک انسان بلکہ انسان کی ایک غصہ ور پینٹنگ نظر آتا تھا۔

وہ کون تھا؟

مگر اس سے پہلے اشفاق کو جاننا ضروری ہے۔

اُس کا نام اشفاق تھا۔

رات سے پہلے شام بھی تو آتی ہے۔ جب دونوں وقت ملتے ہیں۔ شام کا یہ لمحاتی منظر بڑا سمرار بھی ہوتا ہے اور اُداس معنی کے موبوم سے رنگ سے پنا ہوا بھی۔

جب مغرب کی اذان ہوتی اور اذان کی آواز ہمیشہ مغرب کی جانب سے ہی آتی ہوئی محسوس ہوتی۔ کبرے کی چادر پھیلنے لگتی۔ انسان سایوں کی طرح چلتے پھرتے محسوس ہوتے۔ تب وہ کاندھے پر لکڑی کے ڈنڈوں سے بنی ایک سیڑھی اٹھائے، ہاتھ میں مٹی کے تیل کی کالی چکنی پیپا لیے اور دوسرے ہاتھ میں میٹا کپڑا اٹھا لے موڈار ہوتا۔ ہمارے گھر کے عقب میں، جو گلی کھیتوں کی طرف جاتی تھی۔ اور جس کے سوڑ پر ایک آخری مکان تھا۔ اُس مکان کے بعد صرف کھنڈر نما گھروں، چند جھونپڑوں اور پھر کھیتوں کے برے بھرے سلسلے نظر آنے لگتے تھے۔ اُدھر نہ تو ہمارا کوئی رشتہ دار رہتا تھا اور نہ ہمارے دینی مسلک کا کوئی فرد۔

میں، بچپن میں کبھی اُس گلی کے آخری مکان تک جانے کی ہمت نہ کر سکا۔ یہ تو بہت بعد کی بات ہے، جب میں اُس مکان کے پار بھی گیا اور چڑیل کی پائل کی آواز سننے کی ناکام کوشش بھی کی۔ جو اُسی درخت پر رہتی تھی اور جس کے پاؤں اُلٹے تھے۔ پھر اسی درخت کے نیچے اُس کنویں میں بھی جھانکا جیسی میں مزدہ کتوں اور بلیوں کی لاشوں اور پنڈروں کے سوا کچھ نہ تھا۔

مگر اشفاق کا زمانہ بہت پہلے کا ہے۔ جب بڑے ماموں مجھے گود میں لے کر مغرب کی اذان کے بعد اُس گلی میں آکر کھڑے ہو جاتے تھے۔ اب یہ یاد نہیں کہ مجھے جب سردی لگتی تھی یا نہیں مگر اشفاق کی چنگلی کی خاک کی وردی پر اکثر ایک خاکی مٹیلا سویٹر بھی ہوتا۔ تو شاید میں نے یہ منظر

جاڑوں میں ہی دیکھا تھا۔

وہ نیزھی لگا کر گلی کے پہلے کھنبے پر کھڑا ہو جاتا اور وہاں کیروسین لیمپ میں تیل ڈالتا۔ پھر لیمپ کی چمچی اُتار کر اُسے اُس کالے میلے کپڑے سے صاف کرتا۔ چمچی کو وہ بارہ لیمپ پر فٹ کرتا اور ایک چھلاوے کی طرح نیزھی سے نیچے اُتر آتا۔

بڑے ماموں نے اُس سے جان پہچان پیدا کر لی تھی۔ وہ اُس سے کچھ باتیں کرتے۔ پھر گلی روشن ہو جاتی۔ دو ایک دویران چھت کی منڈیروں کے پیچھے لال کپڑوں میں ایک لڑکی کا بیولی سا کانپتا ہوا نظر آتا۔ اُس کے بعد کیروسین لیمپ کے آگے کبرا اپنا دھندلا اور تاریک حالہ بنانے لگتا۔

بب ہم واپس لوٹتے تو اشفاق نیزھی کا ندھ سے پر اُٹھائے گلی کے آخری موڑ کی طرف جاتا نظر آتا۔ لال کپڑوں میں ملبوں ایک لڑکی اب سلسلے سے ملے ہوئے مکانوں کی کسی دوسری منڈیر پر نظر آتی۔ بڑے ماموں اُس کی طرف سر اٹھا کر دیکھتے۔ مجھے لگتا جیسے دونوں نے آپس میں کچھ کہا ہو مگر بے تماشہ گرتا ہوا اکبر، اور اچانک چل نکلتے والی سائیں سائیں کرتی ہوا، اور ایک موگ پھلی والے کا جھولی لٹکائے ادھر سے گزرتا۔ افسوس میں ان نظروں کے خاموش شور میں کچھ سن نہ پاتا۔

یہی وہ گلی تھی جس کے کسی درمیانی مکان کے اندر انڈوئے کا بیڑ تھا۔ بڑے ماموں ایک بار، وہیں سے تو مجھے گود میں لے کر میرے ہاتھ کی موج کے لیے، انڈوئے کا پتہ لے کر آئے تھے۔ اب مجھے یہ مہمہ سا احساس ہوتا ہے کہ اس گھر کی تاریکی، ویرانی اور خاموشی سے بڑے ماموں کا کوئی بڑا سرا رشتہ تھا ضرور۔

اس بڑے شہر کی شامیں بہت رونق افزا ہوتی ہیں۔ ہر طرف نیون لائٹوں کے سلسلے ہی سلسلے ہیں جو رات بھر شہر کو روشن رکھتے ہیں۔ فلاحی اور وروں کے نیچے بھی روشنیاں ہی روشنیاں ہیں۔

مگر انسان کا مہذراتا روشن نہیں۔ کبھی کبھی تو انسان ایک کولہا جیسے اندھیرے سے باہر نکل کر آتا ہے۔ رات کے ویرانے میں کوئی بد نصیب، مصور جو آدھی رات کو نیزھی لگا کر، اس بڑے شہر کے فلاحی اور وروں کی ڈھال اور یواروں پر پینٹنگس بناتا ہے اور نعرے لکھتا ہے۔ وہ ایک سیاہ آئینہ موسیقی کو اس روشن دیوار پر زور سے مارتا ہے۔ وہ ایک کالے برش کو کالے رنگ میں ڈبو کر سفید دیوار پر کچھ اشکال

بناتا ہے۔ وہ اپنے پیچھڑوں کے اندر رسائی تمام سیاہی کو ایک چیخ کی طرح گاتا ہے۔ ایک سیاہ گیت جس کے سُرجل، فلاحی اور وروں کی دیواروں کے نیچے سے ایک بھوتانہ ہوا کی طرح نکل جاتے ہیں۔ یہ آرٹسٹ، گرافٹی گائیڈ آرٹسٹ، اندھیرے سے نکالنا یہ آرٹسٹ آج کا "اشفاق" ہے۔ وہ اس روشن شہر کو کالا کرنے کے لیے وہ بارہ پیدہ ہوا ہے۔ کیونکہ یہی انصاف ہے اور یہی احتجاج اور یہی اُس کے فرائض منصبی میں شامل ایک عین اخلاقی فرض۔

روشنیاں شہر کو بے رحم بناتی ہیں۔ اتنی صغنائی، اتنی چمک دمک غیر انسانی ہے۔ اب نیزھی مٹی کے تیل کے لیمپ روشن کرنے کے لیے نہیں، بلکہ اس عیاش، بدنیت اور بے رحم شہر کو کالا کر دینے کے کام آئے گی۔

جہاں تک میرا سوال ہے مجھے یہ علم ہے کہ ہر شہر کی طرح یہ شہر بھی ایک جنگل پر جا کر ختم ہوتا ہے۔ جنگل جہاں پانی کا ایک گدھا بھی ہے۔ کبھی خندق رہی ہوگی۔ ہر گدھے کے اس پار، اُس پار، کبھی نہ کبھی کوئی جنگ ہوئی ہوگی۔ آگ لگی ہوگی۔ اور کچھ شیطانی انسان جیتنے والی فوج کے بہت پیچھے پیچھے چلے ہوں گے۔ اُن کا تقاب کرتے ہوئے تاکہ بعد میں لاشوں کے ڈھیر کی تلاشی لے سکیں۔ لاشوں کو بچا کر سکیں۔ چوری کر سکیں۔

ہمیشہ سے یہی تو ہوتا آیا ہے۔ جو انہروں، بہادروں، بے جگروں اور شہیدوں کے پیچھے فوجیں پڑا سرا رکینوں، اور جہڑوں کی ایک قوم پڑا سرا انداز میں لگ جاتی ہے۔ پھر اسی قوم کی لونی ہوئی دولت سے شہر عیاش بنتے ہیں۔ سیاست پیدا ہوتی ہے۔ لیڈری ہوتی ہے۔ بار، مال اور نائٹ کلب کھلتے ہیں۔ تب شہر غیر انسانی طور سے اور بے رحم اور بے حس انداز میں خوبصورت ہونے لگتے ہیں۔ عورتوں کے کولہوں پر چربی کی تہیں ایسے شہروں کے فلاحی اور وروں کے نیچے پھینکے گئے مادہ منویہ سے بنتی ہیں۔ ان فاحشہ عورتوں کے ہونٹ اور منہ اپنے آپ اس انداز میں ہمہ وقت کھلے رہتے ہیں۔ جیسے وہ نامرد کے عضو تناسل کو چوسنے کے لیے تیار ہیں۔

تب نامردوں کے جھٹھے، اس شہر میں اپنے بیمار اور کمزور عضو تناسل لیے ہوئے مساج کیوں میں گھومتے نظر آتے ہیں۔

وہ نامرد، چونے! جو بہادروں اور ایمانداروں کی لاشوں کے کپڑے اُتارنے والی جماعت کے فرد ہیں۔ میں اس شہر میں ہمیشہ ہر جگہ ایک ایسا گنڈھامسوس کرتا ہوں جس کے اندر پانی کا سوتا اب سوکھ گیا ہے۔

مگر ہوشیار...! یہ مت سمجھ لیجئے گا کہ یہ سب میں نے اُن دنوں زمانہ طالب علمی میں، راتوں کو بھٹکتے ہوئے سوچا یا محسوس کیا تھا۔ یہ تو میں نے اب محسوس کیا ہے۔ اُن دنوں میں اس لائق نہ تھا، مگر اندھیرے سے نکلے اُس آرٹسٹ نے مجھے ایک بار پھر، نادیہ جرائم اور نادیہ سزاؤں کے بارے میں سوچنے پر مجبور کیا تھا۔ قانون کو میں، ہر وقت ہر شے اور ہر واقعے سے منسلک کر کے سمجھنا چاہتا تھا۔

یہ شہر بھی سزا بھگت رہا تھا؟



مگر میری سمجھ میں سزا کا وہ نظریہ آج تک نہیں آسکا۔ جس کے مطابق تمہیں سزا اس لیے نہیں دی جا رہی کہ تم نے بھیڑیں چرائیں ہیں بلکہ اس لیے کہ مستقبل میں کبھی بھیڑیں نہ چرائی جائیں!

مجرم تو قربانی کا بکرا تھا؟

اشفاق ایک منصف تھا، اندھیرے کی سزا روشنی تھی۔ وہ چھوٹے چھوٹے شہروں کی گلیوں کو روشن کرتا تھا۔ اور یہ گرائٹی آرٹسٹ بھی منصف تھا۔ روشنی کی سزا اندھیرا تھی۔ وہ روشن کالے کو تار سے انصاف لگھتا تھا۔

پھر، آخر روشنی اور اندھیرے میں فرق کیا تھا؟

اور سزا اور جزا میں؟



قانون کی کتابوں میں صرف تکنیک ہی تکنیک تھی۔ کبھی کبھی تو دفعات، ریاضی کے فارمولوں کی طرح نظر آنے لگتی تھیں۔ قدیم روم کے سخت آئینی قانون سے لے کر یورپ کے جدید ترین ممالک میں بھی قانون کو کچھ اس زبان میں لکھا گیا ہے جسے کچھ لوگ تو سمجھ لیتے ہیں، بے حد آسانی کے ساتھ مگر ایک پوری طاقت ہے جو اس کا ایک لفظ بھی نہیں سمجھ پاتی۔

یہ کتنا مضحکہ خیز امر ہے کہ میڈیکل اور انجینئرنگ کی طرح قانون میں بھی ڈگری لینا پڑتی ہے۔ سوال یہ ہے کہ جو شے انسان کے لیے اتنی فطری اور عام اور روزمرہ کی ہے جیسے چھینکنا، دانت میں درد ہونا، درد بنانا مسکرا دینا تو اتنی آسان شے کو اتنا غیر انسانی کیوں بنا دیا گیا۔ بیماری اور تشکیلات اصطلاحات اور اُن کو منظم کرنے کے تصنع سے بھرپور، قانون کی یہ ضخیم ضخیم کتابیں!

میں نے کتنی راتیں جاگ جاگ کر، اُن کتابوں کو سمجھنے میں کافی ہیں مگر یقین کیجئے کہ سزا اور جزا اور عدل کسی کا بھی مطلب میری سمجھ میں نہیں آیا یا مجھے یہ کہنے دیجئے کہ میں قانون کے ذریعہ اپنے وجود کے بنیادی سوالات کو حل کرنا چاہتا تھا۔ میں اپنے وجود کی اتھاہ گہرائیوں میں ہلکورے مارتی ہوئی دہشت، بے چینی اور ایک قسم کے غصے کو سمجھنا چاہتا تھا۔ میں احساس جرم کی سطحی قسم کی نفسیاتی توجیہ سے مطمئن ہونے والا نہیں تھا۔ میں مہاتما گاندھی کی کتاب ہندسوراج میں وکیلوں کے بارے میں کی گئی تنقید اور ایک مثالی معاشرے کی تشکیل کا بھی قائل نہ تھا۔ ایسا معاشرہ جہاں کوئی جرم نہ تھا۔ یہ ایک بہت عامیاناہ آدرش نظر آتا ہے۔

حقیقت تو یہ ہے کہ جرم، معاشرے کی نیوکی اینٹ ہے۔ بغیر کسی گناہ، اور بغیر کسی جرم کے کسی بھی معاشرے بلکہ نسل انسانی کی ہی تشکیل ناممکن ہے۔

جرم، معاشرے کی عمارت کی اینٹوں کی درزوں میں بھرے جانے والے سُٹھی بونے کی طرح ہے اور یہ بے حد عام اور فطری ہی بات ہے۔ جرم کے حوالے سے نئی ترین باتیں اور ڈگریاں وغیرہ سب کبھی کبھی مجھے تصنع اوقات ہی نظر آتی تھیں۔

اس کا سب سے بڑا گواہ میرے علاوہ اور کون ہو سکتا تھا؟ میں، جس نے شہد کی مکھیوں کے چھتے پر مٹی کا ڈھیا مارا تھا۔ میں جس نے دو قتل کیے تھے۔

اور میں۔ حنیف الدین بابر۔ اس بات کا اعتراف بھی کرتا ہوں کہ میرے اندر پائی جانے والی وہ پڑا سرا رہا بھی ایک صلاحیت جس کے سبب میں کسی مخصوص کھانے کی خوشبو یا اس کے پکنے کی خبر سن کر، اس وسیع و عریض کائنات میں، کہیں نہ کہیں کسی بڑے واقعے کے ہونے کو یقینی بنا سکتا ہوں!

مگر یہ سب میرے لیے واقعتاً اب اتنا عام اور معمولی سا نظر آتا ہے جیسے صبح کو اٹھ کر کھٹی کر لینا۔

یہی وجہ ہے کہ میں اپنی سزا اپنی عدالت اور اپنے منصف کی تلاش میں بھٹک رہا ہوں۔ کیونکہ میری سمجھ میں نہیں آتا کہ انسانوں کے مقدر کا ان کے عدل کے ساتھ کیا تعلق ہے اور اگر قانون انسان کے مقدر کی تشریح نہیں کر سکتا تو سزائے موت یا عمر قید وغیرہ تو ایک طرح سے مضحکہ خیز یا ہی بن جاتی ہیں۔ مگر وہ ناپیدہ عدالت!

نہیں میں مذہبی آدمی نہیں اور ادھر آ کر مار کس کو پوری طرح پڑھ لینے کے بعد تو، میں مذہبی پس منظر میں کوئی بات کر پانے کے اہل ہی نہیں رہا۔

یوں بھی اس اول جلوس کی عرض داشت میں، قانونی طور پر مذہب کا کیا کام؟ میں جو اتنا بھٹک رہا ہوں اور بھٹکتا ہوا، طالب علمانہ جوش میں آ کر قانون میں ڈگری بھی حاصل کر چکا ہوں۔ مگر شاید میری عدالت ان سب معلومات کے اندر نہیں بلکہ باورچی خانے کے کسی برتن میں چھپی ہوئی ہے۔

ایک کاروبار کی طرح۔

قدیم یونانی فلسفے سے لے کر اب تک عدل و انصاف اور جرم و سزا پر کتنی بحثیں ہوئیں۔ کتنی گفتگو، مگر نتیجہ وہی ڈھاک کے تین پات۔

ابھی ساری دنیا اس بات پر اتفاق رائے نہیں رکھتی ہے کہ سزائے موت درست ہے یا نہیں۔ اور یہ کہ سزا کا انتقامی نظریہ اگر ختم ہو گیا ہے تو سزا کا نظریہ عبرت تو موجود ہے۔ جرم کو ایک بیماری سمجھنے والے کچھ ضرورت سے زیادہ ہی اولوالعزمی کے شکار ہیں اور سزا کے اخلاقی نظریے کو ڈھنگ سے پیش کرنے میں ناکام ہیں۔

ویسے عدل کا مفہوم وہ احکام ہیں جو کوئی ریاست اپنے عوام پر صادر کرتی ہے۔ یعنی عدل ہمیشہ ان لوگوں کے مفاد میں ہوتا ہے جو طاقت ور ہیں۔ اب منافقت میں تو کچھ بھی تاویل پیش کی جاسکتی ہے۔

سزائے موت سے کون سے عدل کا تقاضہ پورا ہوتا ہے۔ (انڈین سینٹل کوڈ، دفعہ 302، بار بار میرے کان میں کوئی کہتا ہے۔)

ایک زمانہ ایسا بھی گزرا ہے جب انگلستان میں جیب کاٹنے والے کی سزا موت تھی۔ قطع نظر اس کے کہ جیب کاٹنا = موت، الجبرے کی ایک بھیا تک، بے ٹکی مگر لطیف آئیز مساوات نظر آتی ہے اور معاشرے کی ذہنی حالت پر جرم بھی آتا ہے۔ بقول آر تھر کونسلر کچھ جیب کترے وہیں لوگوں کی جیبیں کاٹ رہے ہوتے تھے، جہاں دوسرے جیب کتروں کو مجمع کے سامنے پھانسی دی جا رہی ہوتی تھی۔

مگر کبھی کبھی مجھے یہ بھی محسوس ہوتا ہے کہ جو کچھ فطری ہوتا ہے، سب سے زیادہ الجھاوا بھی اسی میں ہوتا ہے۔ قانون بظاہر کتنا ہی مشکل اور عام لوگوں کے لیے ناقابل فہم محسوس ہوتا ہو مگر ہے ایک سادہ سی چیز ہی۔ ریاضی یا الجبرا یا جیومیٹری کی نقل ہی کرتی ہوئی جبکہ انسانی فطرت کو قانون تو بھلا کیا گرفت میں لے گا، بڑے بڑے فلسفے اور مذاہب بھی یہ کام نہ انجام دے پائے۔

لیکن نے اپنے مضمون میں بڑے پتے کی بات کی تھی۔ (مجھے یاد پڑتا ہے کہ کامیو اور بورخیس نے بھی لیکن کے اسی خیال کو دہرایا ہے۔)

لیکن نے کہا تھا کہ کوئی انسانی جذبہ اتنا زیادہ کمزور نہیں ہوتا کہ وہ موت سے ڈر جائے۔ انعام، عزت، محبت، ڈکھ وغیرہ سب موت کے ڈر کو قوی طور پر مٹا کر رکھ دیتے ہیں۔ مجھ سے بہتر یہ کون جانے گا کہ زندگی کی کشمکش میں اکثر ایک جذبہ ایک آسیب یا پریت کی طرح دیگر جذبوں پر حاوی ہو جاتا ہے۔

اس لیے مجھے تو، چاہے مشہور حقوق انسانی ہوں یا مشہور حقوق اقوام دونوں میں کوئی فرق نظر نہیں آتا اور دونوں ہی ناقص اور مستحکم خیز نظر آتے ہیں۔ وہ مکمل جمہوریت ہو، یا محدود جمہوریت، راست جمہوریت ہو یا بالواسطہ جمہوریت، پابند جمہوریت ہو یا سوشلزم اور کمیونزم ہی کیوں نہ ہوں، سزا اور عدل کا مسئلہ ہر جگہ اسی طرح برقرار ہے جیسے کہ ابتدائے آفریش میں تھا۔

ہر ملک اور ہر قوم کا قانون ایک الگ قسم کی تقلیدی آرائش کے سوا کچھ نہیں۔

دوسری بات یہ کہ سزا ہی کبھی کبھی انعام بھی ثابت ہوتی ہے۔ میں جو یہ اپیلیں پر اپیلیں لکھے جا رہا ہوں۔ اور اپنی عدالت نیز اپنے مقدمے کی تلاش میں دیوانہ وار بھٹک رہا ہوں، کون جانے کہ میں اپنا انعام وصول کرنا چاہتا ہوں اور مجھے ایک موہوم سا احساس ہے کہ وہ مجھے غیر متوقع طور پر ملے گا بالکل اسی طرح کہ آپ اپنے گھر میں مسور جیسی غریب پروردال کھانے بیٹھے ہوں اور محلے کے سامنے والے گھر سے کوئی ایک پیالہ پائے کے شور بے کالے کر آجائے یا مٹی کی ہانڈی میں کوئی رسا دل ہی لیے چلا آئے۔

علاء الدین نے میرے ساتھ ہی ایل، ایل، بی میں داخلہ لیا تھا۔ اُس کا دماغ خوب چلتا تھا اور اُس کے ایک کامیاب وکیل بننے میں کوئی شک و شبہ ہی نہ تھا۔

علاء الدین میری ان باتوں کا مذاق اڑاتا۔ وہ اکثر کہتا ”حفظ! دفعات یاد کرو، بس دفعات اور نظریوں کو ہمیشہ کے لیے حفظ کرلو۔ اس کے علاوہ کسی چیز سے مطلب مت رکھو۔ وکالت ایک پیشہ ہے، فلسفہ نہیں۔“

میں اُس سے جھگڑنے بیٹھ جاتا اور سزا اور انعام کا فرق سمجھانے لگتا۔ علاء الدین کہتا۔

”انعام لذت پہنچاتا ہے جب کہ سزا تکلیف پہنچاتی ہے۔ سامنے کی بات ہے۔“

”نہیں ہمیشہ ضروری نہیں۔“ میں کہتا، مگر میری بات ادھوری ہی رہ جاتی۔ پھر بھی دل میں سوچتا رہتا کہ کوئی شخص خود اپنے آپ کو بھی تو سزا دے سکتا ہے اگر خارجی حکومت کو اُس کے جرم کا پتہ نہ چلے یا وہ لفظی سے اُسے سزا نہ دے سکے۔ جرم سے بری کر دے۔ ایسی صورت میں سزا انعام میں بدل جاتی ہے۔ اور مجھے تو ہر حال میں، ان دونوں چیزوں میں سے کوئی ایک چیز چاہیے تھی کیونکہ انجم باجی اور انجم آپا دونوں نے میری حق تلفی کی تھی۔

میں قانون پر دستار باندھ رہا تھا۔ اور اچھے نمبروں سے پاس ہوتا رہا، مگر نہ تو میری سمجھ میں ارسلو کا اصلاحی عدل آ سکا اور نہ سزا کا انسدادی نظریہ، نہ ہی نظریہ تلافی۔

ان کے علاوہ سزا کا مائع نظریہ اور زوسوا اور اسپنسر کے فطری نتائج اور سزا کا انتقامی نظریہ۔ یہ سب تو میرے ذہن کو پوری طرح پرانگندہ کر گئے تھے۔ مجھے یقین ہو چلا تھا کہ اگر میرے ذہن میں سزا، جزا اور عدل و انصاف کی یہ دھول نہیں چھٹی تو میں وکالت نہیں کر پاؤں گا۔

ڈاکٹری پڑھنے والا ایک طالب علم اگر کسی انسان کی روتی یا مسکراتی، روشن چمکتی ہوئی آنکھ سے ہی واقف نہیں، تو اپنی تجربہ گاہ میں انسانی پنجر کی آنکھوں کے گڈھوں میں انگلیاں ڈال ڈال کر، وہ کچھ بھی ٹٹول لے، اُس کے ہاتھ کچھ نہ آئے گا سوائے مرینوں کو اجتناب بنانے کے حق کے۔ چلتے چلتے یہ بھی بتادوں کہ میں بھلے ہی ناول نہیں لکھ سکتا، مگر اسی طالب علمی کے زمانے میں، میں نے دنیا کے چند بہترین ناول پڑھے جو میرے موضوع سے مطابقت بھی رکھتے تھے۔ مثلاً دوستوویکی کا جرم و سزا، نالسانی کا عروج ثانی اور استنادال کا سرخ و سیاہ۔ اور چند دوسری کتابیں بھی۔ مگر ان ناولوں کی تمام تر عظمت کے باوجود، ان میں جس طرح انسان کو اور انسانی صورت حال کو آفاقی بنا کر پیش کیا گیا تھا، اور خیر و شر کے فلسفے کو بے حد سہل پسندی کے ساتھ بیان کر دیا گیا تھا، اُس سے مجھے تشفی نہ ہوئی۔ دوسرے یہ کہ سزا اور جرم کے مسائل اور اُن کی ماہیت پر، ہر قسم کی گفتگو، ان ناولوں میں، آخر تک آتے آتے عیسائیت کے رنگ میں رنگ جاتی تھی۔ مجھے ان مذہبی تاویلات سے دلچسپی نہیں تھی مگر یہ سب دنیا کے عظیم ناول ہیں۔ آپ ان میں فلائیر کا مادام بوداری بھی شامل کر لیں۔

اب رہا سوال کا فکا کا۔ اُس کے یہاں بھی یہی مسائل شروع سے لے کر آخر تک موجود ہیں، مگر وہ بطور ایک ناول نگار اپنی تمام عظمت کے باوجود، ان معاملات میں، مجھ سے بھی زیادہ کنفیوژ اور الجھا الجھا نظر آیا۔ اور جیسا کہ میں نے پہلے بھی کہیں لکھا ہے کہ سزا کی عامیانه نفسیاتی توجیہ۔ میری روح کے مطالبے کو ہرگز پورا نہیں کر سکتی تھی، ورنہ میں منٹو کا ایک افسانہ ”ٹھنڈا گوشت“ پڑھ کر ہی سوار کی طرح بھول جاتا۔ فرینڈ کی ایک زنی ذہانت نے ادب میں بعض مقامات پر بڑی گڑ بڑ پھیلائی ہے۔

نہیں، نہیں! میں ادب پر تبصرہ کرنے کا اہل نہیں، کاش کہ میں ادب تخلیق کر سکتا۔

اب بس ایک بات رہ گئی ہے جو سزا اور جرم سے متعلق اکثر میرے ذہن میں آتی رہتی ہے اور وہ یہ کہ انسان کی پیدائش ایک سزا ہے اور جس جرم کی یہ سزا ہے وہ جرم عورت اور مرد کی آپسی محبت اور پھر مباشرت ہے۔ مگر مباشرت کرنے کے لیے انسانوں کا ہونا ضروری ہے یعنی عورت اور مرد کی پیدائش ضروری ہے۔ تو پھر اصل جرم کیا ہے؟ اور اصل سزا کیا ہے؟ بدحما کے مطابق خواہش؟

جنم لینے کی خواہش، یا گناہ اول یا جھوٹا آدم؟؟

بس یہی تو گڑ بڑ ہے، آئیہاڈ ہب بیچ میں اور مذہبی تاملیں اور مذہبی قصے۔

خیر یہ سب تو چین کی نیند سونے میں بڑے مددگار ثابت ہوئے ہیں۔


مگر میں چین سے نہیں سونا چاہتا۔ آج بھی نہیں اور تب بھی نہیں جب میں یہاں قانونی لطیفوں پر ہنستا مسکراتا رہتا تھا اور ادھر، دور میرے چھوٹے شہر میں، میرا گھر روز بروز خستہ حال ہوتا جاتا تھا اور اکثر کسی نہ کسی کی موت کی خبر آتی رہتی تھی۔ جس سے پہلے کسی کھانے کے پکنے پر میرا عصافی نظام اکر کر مجھے خبردار کر دیتا تھا اور میں ایک ناقابل فہم، بے شکے اور بے وجہ قسم کے احساس جرم سے پور پور ہو جایا کرتا تھا۔ جب قانون کی کتاب نہیں بلکہ میرے اندر کوئی شے مجھے یہ بتاتی بلکہ سمجھاتی کہ جرم اور سزا دونوں جزواں ہیں۔ ایک دوسرے کے کلون (Clone) یا پھر سزا جرم کی پرچھائیں ہے۔ وہ جرم کے اندر سے پیدا ہوتی ہے۔ سزا دنیا میں پیدا ہونے کی ازلی خواہش کی شکار ہے۔ وہ جرم کے پیٹ میں اپنا نطفہ داخل کرتی ہے۔ جرم محض ایک وسیلہ ہے سزا پیدا کرنے کا۔ مگر یاد رہے کہ سزا جرم کے پیٹ میں پلنے والا نطفہ حرام ہے۔ اس لیے آگے چل کر جرم یا گناہ کو، اسے چھپ کر دودھ پلانا

پڑتا ہے۔ جرم اور گناہ کے اندھیرے سزا کو روشن کرتے ہیں۔ پھر ایک عدالت لگتی ہے جہاں انصاف ہوتا ہے اور کسی بے چارے اور بد نصیب انسان کو سزا دے دی جاتی ہے۔

انسان۔ بے چارہ انسان جو اپنی ذات میں نہ جرم تھا نہ گناہ اور نہ ہی سزا۔ انسان جو اپنے مقتدر کا مارا ہوا ہے۔ نفرت اور محبت کا مارا ہوا ہے۔ انتقام اور دکھ کی خراشوں سے جس کی روح لبو لبان ہے۔ وہ انسان اپنی سزا کو اپنے کاندھے پر اٹھائے۔ دور تار کی میں چلنے لگتا ہے۔ پھر بھی یہی سزا اُسے انعام محسوس ہوتی ہے۔ پھر موت زندگی، اور نفرت محبت۔

سارے متضاد الفاظ ایک دوسرے کے مترادف بن جاتے ہیں۔

میری یہ اجیل، یہ عرض داشت کیا وہاں تک پہنچے گی بھی یا نہیں جہاں ایک خاموش عدالت لگی ہوئی ہے۔ سنا ہے کہ وہ عدالت ایک گہری، اندھیری گچھا میں لگتی ہے۔ اگر میں بھینکا نہیں تو کاغذوں کا یہ پلندہ لیے اُس گچھا تک پہنچ جاؤں گا مگر اس سے پہلے مجھے اپنی یادداشت کے پھوڑے میں سے پس، اور مواد کی ایک ایک بو تک کو یاد باکر باہر نکالنا ہوگا۔ یہ آسان کام نہیں ہے۔





ڈیڑھ سال اور گزر گیا۔ میں ایل ایل۔ بی۔ میں بہت خراب نمبروں سے پاس ہوا۔ اس کی وجہ یہ تھی کہ میں دفعات کے نمبر بھول جایا کرتا تھا۔ عدد یا ہندسوں کو کسی تھیوری میں تبدیل کر دینا یا کسی اصول یا دفع میں بدل دینا مجھے ہمیشہ غیر فطری اور پچکانہ پن ہی محسوس ہوتا رہا ہے۔ جو چیزیں انسان کے جذباتی مسائل سے تعلق رکھتی ہیں ان کو ہندسوں کے ایک بے معنی رابطہ میں تبدیل کر دینا کہاں تک جائز تھا؟ میں نے ان دفعات کے نمبروں کو پوری رات رٹ کر یاد کیا مگر امتحان کا پرچہ حل کرتے وقت سب کچھ گنڈ ہو جاتا تھا۔ دفعہ 320، 304 میں بدل جاتی تھی اور دفعہ 415 دفعہ 420 میں وغیرہ وغیرہ۔ لیکن، بہر حال مجھے وکالت کی ڈگری تو بہر حال میں حاصل کرنی ہی تھی۔ اس لیے میں مجبوراً رٹا رٹا رہا اور ان دنوں مجھے اپنے مرے ہوئے طوطے کی یاد بھی بہت ستاتی رہی۔ وہ آج اگر میرے ساتھ ہوتا تو میں اُسے یہ ساری دفعات رٹا دیتا اور پھر امتحان گاہ میں بلکہ عدالت میں بھی اُسے اپنے ساتھ لے جاتا۔ عدالت میں بحث میں کرتا اور طوطا مجھے دفعات کے صحیح نمبر یاد دلاتا رہتا۔

ہوسٹل میں آدھی رات گئے، کمرے میں میرے احباب اکٹھا ہو جاتے۔ ان میں علاء الدین بھی تھا جس نے ایل ایل بی کے پہلے سال میں ٹاپ کیا تھا۔ ہم سب اہم قسم کے لوگ تھے جو محض اپنی چرب زبانی کا ثبوت فراہم کرنے کے لیے بے وجہ فضول سی بحثیں کیا کرتے۔ راجندر کمار بھرا کو ہمیشہ کھانے پر گفتگو کرنے میں ہی مزہ آتا تھا۔ وہ ہوسٹل لاؤنج میں رکھے ٹی وی پر کوکری شو بھی بے حد دلچسپی سے دیکھا کرتا تھا۔

”یار سوال یہ ہے کہ انسان کی زبان ہر جنسی ذائقے کو محسوس ہی کیوں کر لیتی ہے؟“ ایک دن

اُس نے بحث چھیڑی تھی۔ میں کھانوں کا ذکر آتے ہی گھبرا جایا کرتا تھا کیونکہ ان کج بخت کھانوں کے ساتھ ہی میری زندگی کے ایسے کا اسٹیج لگا ہوا تھا۔ جس کی باگ ڈور میری منحوس روح میں پوشیدہ وہ کالی صلاحیت تھی جس کے بارے میں لکھتے لکھتے اب میں بھی تھک چکا ہوں۔

”اور جب جدید سائنس یہ ثابت کر چکی کہ ہر ذائقے کے لیے زبان میں مخصوص خلیے ہوتے ہیں تو پھر لاتعداد کھانوں کے لاتعداد ذائقے کیا پہلے ہی سے زبان میں موجود ہوتے ہیں؟ یا یہ جو نئے نئے کھانے ایجاد کیے جا رہے ہیں ان کے رد عمل کے طور پر زبان ان کے لیے اپنے اندر محسوساتی خلیے پیدا کر رہی ہے؟“ کچھ دیر تک خاموشی رہی پھر انیل نے سکوت توڑا۔

”میرا خیال ہے کہ ذائقے تو بنیادی طور پر تین ہی ہیں یعنی کھٹا، ٹٹھا اور کڑوا (نمکین کو بھی کڑوے میں ہی شامل کر لیجیے) باقی سب تو ان تین ذائقوں کے شیڈس ہیں جس طرح رنگوں میں ہوتے ہیں۔ اور جس طرح بعض لوگ کلر بلائیڈ ہوتے ہیں اسی طرح بہت سے لوگ ٹیسٹ بلائیڈ بھی ہوا کرتے ہیں۔ انھیں کچھ بھی کھلا دو، کوئی فرق نہیں پڑتا۔ وہ کھٹے اور ٹٹھے کے درمیان کوئی امتیاز نہیں کر سکتے۔“

”رنگوں سے مقابلہ مت کرو۔ سارے رنگ سورج کی روشنی میں پوشیدہ ہیں اور...“ راجندر آگے کچھ کہنے ہی والا تھا کہ انیل نے فوراً اُس کی بات کاٹ کر کہا۔

”ابے اتنی سائنس میں نے بھی پڑھی ہے۔ سوال یہ ہے کہ جس طرح سارے رنگ سورج کی روشنی میں موجود ہیں کیا اسی طرح ذائقوں کا بھی کوئی منبع ہے؟“

”ہاں ہے۔!“ میں نے کہا۔

انیل نے بیڑی سلاگئی۔

”انسان کے جسم بلکہ اُس کی روح میں پوشیدہ تشدد و آمیز چٹور پن۔“

”دیکھا... دیکھا... ہو ہو... ہو ہو۔“ علاء الدین بھدے سے انداز میں ہنستے ہوئے بولا۔

”ان صاحبزادے کو تو کوٹھ پھلانگ لگانے کی عادت ہے۔ یہ سائنسی مسائل کو فوراً فلسفے کی سطح پر لے آتے ہیں۔“

”تم جاہل ہو علاء الدین۔“ مجھے غصہ آ گیا۔ ”اس میں کون سا فلسفہ ہے۔ ہاں! تم یہ کہہ سکتے ہو کہ میں سائنس کا رخ انسانی مسائل کی طرف مڑتا ہوں اور دیکھنا چاہتا ہوں۔“

”اچھا صاحب! ہم جاہل ہی سہی مگر یہ جوکل آب مر بھلکوں کی طرح بناؤ پر ہاتھ صاف کر رہے تھے اور مرغ کی ہڈیاں پیچوڑ رہے تھے، تب آپ کو انسان کے چنور پن کا کوئی خیال نہیں آیا؟ ہو ہو.....

”ہاں ہاں، میں زہر مار کر رہا تھا مگر تمہیں اتنا تو معلوم ہونا چاہیے کہ وہ پلاؤ نہیں بریانی تھی۔ مجھے پلاؤ سے سخت نفرت ہے۔“

”بریانی اور پلاؤ میں بھلا کیا فرق ہے؟ ہو ہو..... ہو ہو.....!“

”شرر کی کتاب ’گذشتہ لکھنؤ‘ پڑھ لو۔ معلوم ہو جائے گا۔“ میں نے بیزاری سے جواب دیا۔

”شرر کو میں فرادہ سمجھتا ہوں۔ اُس کے تاریخی ناول ٹھیک ٹھاک ہیں مگر یہ کتاب تو دراصل لطیفوں کا مجموعہ ہے اور جس سے یہ بھی نہیں ظاہر ہوتا کہ لکھنؤ کی تعریف کی جا رہی ہے یا اُس کے زوال آمیز معاشرے کا مذاق اڑایا جا رہا ہے۔“ مقیم علی بہت دیر سے چپ تھا۔ اب اُس نے زبان کھولی۔ میں مقیم علی سے بحث نہیں کرنا چاہتا تھا اور وہ بھی پلاؤ اور بریانی کے مسئلے پر۔ مقیم علی سنجیدہ نوجوان تھا اور ناپ تول کر بات کرتا تھا۔

مگر اب تو کھانے کا ذکر چل نکلا تھا اور مجھے معلوم تھا کہ یہ سلسلہ شیطان کی آنت کی طرح لمبا ہونے والا تھا۔

اور یہی ہوا۔ راجندر کار مسرہ تقریباً جوش میں کرسی سے اٹھ کر ہی کھڑا ہو گیا اور تقریر کرنے کے انداز میں کہنے لگا۔ ”سنئے، فور سے سنئے۔ پوہ کریش نے کہا تھا کہ کھانا۔ میرا مطلب بھو جن ہی اصل دوا ہے اور رسوئی ہی اصل مطلب۔ مگر پھر یہ سوال پیدا ہوتا ہے کہ کھانا کس شے یا کس بیماری کی دوا ہے؟“

”زندگی کی دوا؟“

یا موت کی دوا؟

دنیا کی؟

یا پھر جب دیوتا بیمار ہو جاتے ہیں۔“

سب نے راجندر کی باتوں پر زور سے قبضہ لگایا جس میں میں شامل نہ ہو سکا۔

”اور۔ اور ہم ہندوؤں کے یہاں یہ بے وجہ ہی نہیں مانا جاتا کہ گوشت کھانے سے شیطانی طاقتوں میں اضافہ ہوتا ہے۔ یہ راکشسوں کا کھانا ہے۔ اگرچہ کہیں کہیں گائے کی قربانی کا ذکر بھی آیا ہے مگر یہ قربانی یہاں گوشت نہیں بلکہ گھی اور دودھ کا ایک مجموعہ ہے۔ ایک پاکیزہ ترین کھانا۔“ راجندر اپنی تقریر جاری رکھتا اگر فوراً ہی کرسی سے اٹھ کر اسلام صابری نہ کھڑا ہو جاتا۔ اسلام صابری بہت ہی کمزور قسم کا مسلمان تھا۔ وہ جمال الدین افغانی کو اپنا آئیڈیل تسلیم کرتا تھا۔

”خاموش رہو۔ یہ کیا پاک اور ناپاک کھانے کی بھواس لگا رکھی ہے۔ قانون جیسا مضمون پڑھ کر اتنا غیر منطقی اور بد اعتقادیوں سے بھرا ہوا ذہن.....“ اسلام صابری زور سے گرجا۔ ”سارے اعلیٰ کھانے ہمارے ہیں۔ تم لوگ جن پر جان دیتے ہو کیا تمہیں علم ہے کہ سمو سے کا اصل نام ”قطب“ ہے۔ یہ دراصل سنہوسہ ہے اور ایران سے مسلمان اسے یہاں لائے۔ بخینی، کباب، دو پیازہ، دم پخت، نان، چپاتی، پھلکا اور خشک سب ترکی سے ہندوستان آئے۔ روٹی اور پوری بھی وسطی ایشیا سے ہی یہاں آئے اور یہاں تک کہ کچھری بھی مغلیہ کھانا ہے اور ہمایوں سے پہلے تاریخ میں اس کا کوئی ذکر نہیں ملتا۔ کھانا تو صرف مسلمان پکانا اور ایجاد کرتا جانتے ہیں۔ یہ اُن کے خون میں شامل ہے۔“

اسلام صابری جوش میں کچھ دیر کا پتار با پھر بیٹھ گیا۔

”میرا خیال ہے کہ اس بحث میں قوموں اور تہذیبوں کو مت گھسیٹو ورنہ Clashes of Foods، کھانوں کا تصادم کا بھی اعلان ہو جائے گا۔ جو شاید کرۂ ارض کی آخری فیصلہ کن جنگ کا پیش خیمہ ثابت ہو۔“ مقیم علی نے بہت ٹھنڈے لہجے میں کہا۔

مگر اس بار ائیل سنگھ نے دوبارہ بیڑی ساگائی۔ جب بھی وہ بیڑی ساگاتا تھا اُسے کچھ نہ کچھ کہنا ضرور ہوتا تھا۔ اُس نے بیڑی کا ایک لمبا کش کھینچا۔ ”مٹھ اور ناک سے تھوڑا دھواں باہر نکالا۔ آہستہ سے کھانا، پھر کرسی سے اٹھ کر کھڑا ہو گیا۔“ نہیں، میں اسلام صابری کی بات کا جواب ضرور دوں گا۔ یہ

جو اپنے چند کھانوں کی فہرست رت کر تم نے یہاں سنائی ہے تو میں اُس سے چوگی لمبی فہرست پڑھ کر سنا سکتا ہوں۔ مگر ذرا یہ تو بتاؤ کہ تمہارے یا کسی کے بھی ان کھانوں کی اہمیت بغیر مسالوں کے کیا رہ جاتی ہے۔ اور سالے ہمارے بھارت کی شان ہیں۔ یہ صرف ذائقہ ہی نہیں بڑھاتے بلکہ بیماریوں سے بھی بچاتے ہیں۔ کالی مرچ، ال مرچ، سونف، پیٹ، زیرہ، اجوائن، جاوتری، تیز پات، اورک، بلدی، دھنیا، دارچینی اور چائٹل۔ ہیروں اور موتیوں سے بھی زیادہ قیمتی تھے۔ عیسائی کی پیدائش سے پہلے روم اور یونان کے سوداگر بھارت آ کر بیرے موتی اور لعل و جواہرات دے کر یہاں سے مسالے لے جایا کرتے تھے۔ یہی حال عرب اور ایران سے آئے ہوئے سوداگروں کا تھا۔ کالی مرچ کی ایک بوری کی قیمت ایک انسان کی زندگی کے برابر تھی اور جتنے تالوں میں بند آج سونا چاندی بھی نہ رکھا جاتا ہوگا، اُس سے زیادہ حفاظت کے ساتھ ان مسالوں کے رکھنے کا بندوبست کیا جاتا تھا۔ انیل نے پھر ایک بیڑی کا لمبا کش لیا اور میری طرف دیکھ کر مسکرایا۔ میں نے اُسے خاموش ہو جانے کا اشارہ کیا جسے اُس نے مان لیا اور واپس اپنی جگہ آ کر بیٹھ گیا۔ انیل نہ جانے کیوں ہمیشہ میری بات مان لیا کرتا تھا۔ مجھے اُس کی یاد آج بھی آتی ہے۔ مگر بحث کا سلسلہ رکنے میں نہیں آ رہا تھا۔

مقیم علی کو پھر جوش آیا، وہ کہنے لگا۔

”دیکھو کھانوں وانوں کی بات ہی کرنا فضول ہے۔ ہر شے کھائی جا رہی ہے۔ وہ تو مذہب نے حرام حلال کی پابندی لگا رکھی ہے ورنہ دنیا کی ہر شے کھائے جانے کے لیے تیار ہے۔ ہر شے پر دوسری شے کا حملہ ہے۔ ہر شے دوسری شے کو ہڑپ کرنے کے لیے تیار۔ اب سننے میں آیا ہے کہ گھوڑے کا گوشت یورپ میں بے حد مقبول ہو رہا ہے۔ ایک زمانہ تھا کہ سلطنتیں ایک گھوڑے کے لیے بنتی اور گبڑتی رہتی تھیں۔ وہ گھوڑا ہماری پلیٹ میں چٹ پٹے مسالے میں لپٹا رکھا رہے... اور ٹھیک بھی ہے۔ جو شے تم پر حاوی ہوتی نظر آئے، بہتر ہے کہ اُسے پالتو بنا لیا جائے۔ پالتو بنا کر اُسے ہڑپ کر جانا زیادہ آسان اور اخلاقی اعتبار سے بھی مستحسن ہے۔ صحیح بات تو یہ ہے کہ پالتو بنا لینا اور کھانا ایک ہی بات ہے۔ میرے دادا کے بارے میں سنتے ہیں کہ ایک دن روہو مچھلی کا بڑا سا قتلہ ننگے وقت اُس کا کاٹنا اُن کی داڑھ میں پھنس گیا تھا۔ منہ سے خون کی ٹکٹیاں بہہ نکلیں۔ بڑا درد ہوا، آخر انہوں نے روہو مچھلی کے

اُس کاٹنے کو داڑھ سے نکال کر ہمیشہ کے لیے اُسے اپنا خال بنا لیا۔“

”ہو۔ ہو۔ ہو۔“ علاء الدین اپنی بھڑی ہنسی ہنسنے لگا۔ دوسرے لوگ بھی مسکرائے بغیر نہ رہ سکے۔ مگر مجھے بالکل ہنسی نہیں آ رہی تھی۔ مقیم علی کی بات نے مجھے بنیادی کے ساتھ متاثر کیا تھا۔ مجھے محسوس ہوا جیسے کھانے سے ہر جرم کو منسلک کیا جاسکتا ہے۔ یہاں تک کہ قتل کو بھی۔ جس طرح پرواں نے ہر قسم کی فحش جائیداد کو چوری قرار دیا تھا، اسی طرح کھانا بھی ایک قسم کا ”قتل“ ہے۔ ایسا کتنی بار سننے میں آیا ہے کہ بھوک میں ماں باپ اپنے بچے کھا گئے اور آدم خور انسان بھی اسی دنیا میں رہتے آئے ہیں۔ آخر پہلا آدم خور کون تھا۔ اور پہلا کھانا کسی طرح تیار ہوا تھا۔

”تم کیا سوچنے لگے حفیظ۔“ مقیم علی نے پوچھا۔

”کچھ نہیں۔“

”سنو حفیظ۔“ ریمک بھی نکلڑی کھاتی ہے اور میرے ایک عزیز کو جب عارضہ ہو گیا ہے۔ اُن کی بڑی آنت میں برسوں سے کھانا سڑ رہا تھا۔ انہیں برائے نام ہی اجابت ہوتی ہو تو ہو۔ آخر ایک دن اس سڑے ہوئے فضلے نے اُن کی پوری آنت کو کھا کھا کر صفایا کر دیا۔ بڑی دردناک مگر گندی سی موت تھی اُن کی۔ جب انہیں غسل دیا جا رہا تھا تو وہاں بدبو کے مارے کھڑا نہ ہوا جاتا تھا۔“

میں نے ایک طویل سانس لی اور کہا۔

”مقیم! میں یہ سوچ رہا تھا کہ غور کرو تو ساری دنیا پر کھانوں کا حملہ اور یاخار ہے۔ ٹی وی پر کھانا پکانے والے شو دیکھ لو۔ اخباروں میں کھانوں کے کالم دیکھ لو، مجھے امتحان طور پر ایسا محسوس ہوتا ہے جیسے کھانے ہی وہ ہتھیار ہیں جو آہستہ آہستہ انسان کو بلکہ ساری دنیا کی بد نیتی اور چٹورے پن کو اپنے اندر ننگے جا رہے ہیں۔ وہ انسان کو اپنا پالتو بنا رہے ہیں تاکہ انسان ”کھانے“ کو نہیں بلکہ ”کھانا“ انسان کو کھا سکے۔ اور اگر ایسا ہوا تو یقین کرو کہ ایک نئی دنیا کی بنیاد رکھی جا چکی۔ یہ نئی دنیا مٹی کی تہوں، پہاڑوں، سمندروں اور درختوں سے نہیں بلکہ گوشت سے تیار ہوگی۔ کڑا گوشت، گوشت کے پہاڑ، خون کے دریا بہنے والوں کی زمین۔ انسان جس پر اس طرح رنگتے پھریں گے جیسے آج کے حشرات الارض۔“

”ہو۔ ہو۔ ہو۔ ہی ہی ہی ہی۔“ اس بار علاء الدین کی ہنسی میں ”ہو ہو“ کے ساتھ ”ہی ہی“ کی آوازیں شامل تھیں۔ ”بس شروع ہو گیا حیفظ کا کچا کچا فلسفہ۔“ وہ ہنسی سے دوہرا ہوتے ہوئے بولا۔

”نہیں! یہ غلط نہیں ہے۔“ مقیم علی نے اُس کی بات کاٹی۔ ”اس کائنات میں جہاں ہر شخص کا اولین اور آخری مقصد یہ ہو کہ وہ دوسرے کو بس ایک ”کھانے“ میں بدل دے۔ انسان دوسرے تمام انسانوں کے ساتھ سارے حشرات الارض کو کھانے میں بدل رہا ہے۔ اور دوسری طرف حشرات الارض خود انسان کے ”کھانا“ بن جانے کا انتظار کر رہے ہیں۔ اس کائنات کا مقصد یہی ہوگا۔ دور سے آتے ہوئے چیل، گلدھ، کوئے اور چیونٹیاں۔ کیا تمہیں ابھی بھی نظر نہیں آئے۔ اس لیے اگر نوز کھاؤ تو اُسے سڑکی طرح ہی کھاؤ اور اگر ہمیں کھاؤ تو ایسے ہی جیسے ہمیں چرتی ہیں۔ تب شاید تو ازن برقرار رہے۔“

”مقیم! شاید تم نے Food Cycle اور Nitrogen Cycle میں سے کچھ بھی نہیں پڑھا۔ اور نہ ہی ڈارون یا اسپنر کو۔“ راجندر کمار مصر اُتر اسامندھ بنا کر بولا۔

”مگر سنو، مقیم۔“ میں نے راجندر کمار مصر کی سائنسی معلومات پر توجہ نہ دیتے ہوئے اُسے مخاطب کیا۔

مقیم کے ساتھ سب ہی میری جانب دیکھنے لگے۔

”اصل مسئلہ باورچی خانے کا ہے۔ یا اُس جگہ کا جہاں کھانا پکانے کے لیے پہلی بار آگ جلائی گئی۔“ (وہ دو پتھر کے ٹکڑے جنہیں آپس میں رگڑا گیا اور آگ پیدا ہو گئی کیا پتہ کہ جنم کی آگ بھی انہیں دو پتھروں کے ٹکڑوں کے رگڑنے سے پیدا ہوئی ہو، اور اس جنم کی آگ میں وہ پتھر کی سِل بھی جلتے گی جو انجم باجی کے باورچی خانے میں تھی اور وہ آگ بھی یقیناً جنم کی آگ میں ڈال دی جائے گی جو انجم آپا کے باورچی خانے میں گئی۔ میرے اندر کوئی سانپ کی سی آواز میں کہہ رہا تھا جسے کوئی نہ سکا۔)

”باورچی خانہ؟ مطلب کچن؟“ راجندر نے احمقانہ انداز میں پوچھا۔

”کچن کی کیا اوقات ہے۔ اور اس کی تاریخ بھی کتنی ہی ہے۔ جیسے تم کچن کہہ رہے ہو۔ اٹھارہویں

صدی سے پہلے یورپ تک میں اس کا کوئی وجود نہیں تھا۔ یہ تو کھانا پکانے کی جگہ پر پانی کی سپائٹی اور اسٹوو کی ایجاد کے بعد پیدا ہوا ہے۔ باورچی خانہ وہ تھا جہاں پوہے میں ٹکڑیوں کے ذریعے آگ روشن ہوتی تھی۔ اس کی دیواریں دھوئیں سے کالی ہوتی تھیں۔ بالکل کالی، اسلام صابری نے اپنی معلومات کا رعب جھاڑا۔

”تو کیا اب ایسے باورچی خانے نہیں ہوتے؟“

”ہوتے ہیں، ہوتے ہیں۔“ میرے اندر کوئی چیخ چیخ کر کہہ رہا تھا اور وہاں چھپکیاں ہوتی ہیں۔ سانپ کے بچے ہوتے ہیں۔ وہاں پتھر کی سل ہوتی ہے۔ مٹی کے تیل کا کنستر ہوتا ہے۔ اور۔۔ وہاں قتل ہوتے ہیں۔ باورچی خانہ قتل گاہ ہوتا ہے۔“ مگر کسی نے سنا نہیں۔

مگر یہ میں نے بلند آواز میں کہا۔

”باورچی خانے میں آگ ہوتی ہے۔ کبھی یہ کھانا پکاتی ہے، کبھی کھانا گرم کرتی ہے اور کبھی کبھی انسانوں کو بھی جلا ڈالتی ہے۔“

”یہ تو کوئی بات نہیں ہے۔ کچن میں بھی کسی نہ کسی شکل میں آگ تو ہوتی ہی ہے اور حادثات وہاں بھی ہوتے رہتے ہیں۔ میرے خیال میں باورچی خانے کا انگریزی مترادف کچن ہے۔“

”نہیں! باورچی خانے کی ہمیشہ روایت کا کوئی تعلق اس جدید طرز کے دو کوڑی کے کچن سے نہیں قائم کیا جاسکتا۔ یہ حقیر کچن تو مشترکہ خاندان کے خاتمے کے بعد ہی پیدا ہوا ہے۔“ میں نے تلخی سے کہا۔

انٹل سنگھ آہستہ سے کھنکھارا۔ ایک بیڑی پھر سلگائی۔ انٹل سنگھ کٹر قسم کا کامریڈ تھا۔ اُس نے ٹھہرے ٹھہرے انداز میں کہنا شروع کیا۔

”باورچی خانہ کو مارکس کے فلسفے کی روشنی میں دیکھنا چاہیے۔“

میرے خیال میں اصل پیداواری طاقتوں کا مرکز تو یہی ہے۔ اصل کارخانہ یا فیکٹری تو باورچی خانہ ہی ہے جسے ہر کوئی اپنے گھر میں لینے لیے گھومتا ہے۔ اس میں معمولی سے ڈھابے سے لے کر پانچ ستارہ ہوٹلوں کے باورچی خانے بھی شامل ہیں۔ سڑک چھاپ ڈھابے اسی لیے زیادہ مارکسی

اخلاقیات اور مارکسی جمالیات دونوں کے قریب ہیں کہ وہ اپنے آپ میں صرف باورچی خانے ہیں اور کچھ نہیں، کیونکہ ان ڈھابوں میں باورچی خانے کسی پوشیدہ جگہ پر نہیں ہیں۔ اور نہ ان پر کوئی پردہ پڑا ہوا ہے۔ باورچی خانے کے لیے کسی آڑ کی کیا ضرورت تھی؟ نہ وہ غسل خانہ ہے اور نہ پاخانہ اور نہ ہی نئے شادی شدہ جوڑوں کی خواب گاہ۔ اس لیے ”سانجھا چولہا“ کا نظریہ، مکمل طور پر مارکسی ہے۔ اور بورژوائی اخلاقیات کی دلچسپیاں بکھیر کر رکھ دیتا ہے۔“

”مارکسی کی بات مت کرو۔ مارکس بھی فراڈ تھا...“ مقیم علی نے زور سے کہا۔ ”اس نے اپنے گھر کی کم عمر نوکرائی سے ناجائز رشیت قائم کر رکھا تھا۔ یہاں تک کہ ایک بار نوکرائی کو حمل بھی ٹھہر گیا تھا۔“

”یار مقیم چپ رہو۔ مجھے معلوم ہے کہ تم نے حال ہی میں پال جانسن کی کتاب The Intellectuals پڑھی ہے۔ مگر پال جانسن بھی فراڈ ہے اور اُس کی حیثیت ایک زرد صحافی سے زیادہ اور کچھ نہیں۔ اور ویسے بھی یہاں مارکس کے نظریے کی بات ہو رہی ہے۔ مارکس کے کردار کا تجزیہ نہیں کیا جا رہا ہے اور نہ اُس کی بدکرداری کے لیے اُس پر کوئی مقدمہ چلایا جا رہا ہے۔“ انیل سنگھ نے ترکی پر ترکی جواب دیا۔

”نہیں۔ مقیم، تم بالکل حق بجانب ہو۔ مارکس بہت خراب آدمی تھا۔“ اسلام صابری منھنیاں بھینچے ہوئے اُنھ کر کھڑا ہو گیا۔ وہ کہہ رہا تھا۔

”مارکس کو آخری عمر میں خارش جیسی گندی، مکر وہ اور قابل نفیس بیماری ہو گئی تھی۔ یہ اُس پر خدا کا عذاب تھا۔ وہ دہریہ تھا، دہریہ۔“ انیل سنگھ کا چہرہ غصے سے سیاہ پڑ گیا۔ اُس کے ہونٹوں میں دہریہ بیزی بگھ گئی۔ جسے اُس نے فرش پر گرا کر ہیر سے مسل دیا، وہ مارکس کے خلاف ایک لفظ بھی نہیں سن سکتا تھا۔ مجھے محسوس ہوا کہ وہ آگے بڑھ کر اسلام صابری کے منہ پر مکتہ رسید کرنے والا ہے۔ تبھی میں نے اُسے آنکھ سے اشارہ کیا۔ اُس کی سانسیں تیز ہو گئیں۔ اس نے ایک بار تہ آلود نظروں سے اسلام صابری اور مقیم علی کو گھورا، پھر میری بات کا پاس کرتے ہوئے خاموشی سے کرسی پر سر جھکا کر بیٹھ گیا۔ کمرے میں سناٹا تھا، بس باہر ہوسٹل میں کچھ برتنوں کی کھڑ پڑ ہو رہی تھی۔ میں نے میس کی جانب سے ایک ناگوار سی بو آتی محسوس کی۔

اچانک انیل سنگھ دوبارہ اُنھ کر کھڑا ہو گیا۔

”سنو حقیقتاً! وہ دوسروں سے بظاہر لاطعلق ہو کر صرف میری طرف دیکھ رہا تھا۔ اس نے میری آنکھوں میں آنکھیں ڈال دیں تھیں۔“ سنو۔ پیداواری قوتیں اور اُن کے آپسی اُلجھے ہوئے دھاگے انسان کی آنتوں کے ریشوں میں سمائے ہوئے ہیں۔ انسان کے بیچھے میں نہیں۔ یہ سارا معاملہ مکمل طور پر مادی ہے مگر یہ ایک بے حد لطیف قسم کی مادیت ہے جس میں آدمی کی آنتوں کی چکنائی کے ساتھ اُس میں رہنے والے کینچوئے بھی شامل ہو جاتے ہیں اور اُس کے معدے میں بنی ہوئی تیزابیت کے باعث حلق میں آتی ہوئی بدبودار اُبکائیاں اور ڈکاریں بھی۔ اسی مقام پر بھوک کا مادی پہلو بہت کھل کر سامنے آ جاتا ہے اور ڈانٹے، بدنمقی اور لالچ ٹیک کا۔ یہ ایسی لطیف مگر وسیع مادیت ہے جو تمہاری روحانیت تک کو اپنے دائرے میں سمیٹ لیتی ہے۔ درگاہوں اور خانقاہوں میں ہونے والے لنگر فاتحہ اور نیاز و نذر کے کھانے، گرد و واروں میں ہونے والے بھنڈارے، مندروں کی میز صیوں پر ہونے والے بھوج اور مرنے والے کا شراہہ، صدقہ، قربانی کون سی ایسی چیز ہے جو اس مادیت سے ماورا ہے۔ اس لیے میرا کہنا ہے کہ بلکہ میں پورے یقین کے ساتھ کہہ سکتا ہوں کہ باورچی خانے یا رسوئی کو عوامی ملکیت ہی ہونا چاہیے۔ گھر سے دور بہت دور۔ ورنہ ہم گھر میں ہی ایک میدان جنگ تیار کر لیں گے۔ ایک جدلیاتی کشمکش اور پھر مستحکم خیز انقلاب آئے گا۔ مشترکہ خاندان کی بچی کچھی بڈیاں بھی ریزے ریزے ہو کر چونا بن کر بکھر جائیں گی۔ تب انسان، بد قسمت انسان کی ازلی تنہائی اُس کی ازلی بھوک کے ساتھ چپک کر اس کا تقد ر بن جائے گی۔ یہ سب کچھ کیا ہے؟

”کھانا، کھانا، کھانا اور صرف کھانا۔ مارکس کو دوبارہ ہمیں سے دریافت کرنا ہو گا۔“

انیل سنگھ خاموش ہو گیا۔ اس بار کمرے میں واقعتاً ایک گہرا اور سنجیدہ سناٹا تھا۔ اور مجھے تو ایسا لگ رہا تھا، جیسے انیل سنگھ کی آواز میں، شاید میں ہی بول رہا تھا۔

اچانک وہ ناگوار، بو پھر آئی۔ میں نے ناک کے نتھنے سکوڑے اور دیوار پر لگی گھڑی کی طرف دیکھا۔

باتوں باتوں میں آدمی رات گزر گئی تھی۔ ساڑھے تین بج رہے تھے۔

”چلو کہیں چل کر چائے پیتے ہیں۔ (کمرہ میں تو بجلی بچانے کے چکر میں کالج نے ہیٹر کے استعمال پر پابندی کر رکھی تھی۔)

راجندر کمار مصرانے تجویز پیش کی۔

مگر پتہ نہیں کیوں میری توجہ اس ناگوار بو کی طرف لگی رہی۔

”ایسا لگتا ہے جیسے شہد سزا ہو یا پھر سرکا نکالا جا رہا ہو۔“ میں نے کہا۔

”ہوں، بدبو تو آ رہی ہے۔“ کئی دوستوں نے میری تائید کی۔

”کم بخت میس کے ہرے آدمی رات میں کچی شراب تو نہیں کھنچ رہے ہیں۔“

اسلام صابری بڑبڑایا۔

”ارے نہیں، اس کے باورچی خانے میں بہت گندگی رہتی ہے۔ کوڑے دان کو کئی کئی دن تک

صاف نہیں کیا جاتا۔ انڈوں کے پھلکے، پتلوں کے پھلکے، چائے کی ہٹی، ساگ، ساگ میں بچجاتے

ہوئے سفید کیڑے۔ کوڑے دان کو چاٹتی ہوئی چھپکلیاں۔ ابھی جا کر دیکھ لو۔ یہی سب ملے گا۔ ہندوستان

گرم ملک ہے لہذا یہاں کیسیانی عمل بھی تیز ہے۔ یہی وجہ ہے کہ یہاں کھانا سزا بہت ہے۔“ مقیم علی

نے سمجھانے کی کوشش کی۔

اور تب ہی علاء الدین منہ دبا کر اپنی مکروہ ہنسی ہنسا۔

”ہو۔ ہو۔ ہو۔“

”اس میں ہنسنے کی کیا بات ہے۔“ میں نے علاء الدین کو گھورتے ہوئے پوچھا۔

”تم سب گدھے ہو۔ ہو۔ ہو۔ سزا ہوا شہد۔ ہو ہو۔ سرکا، ہو۔ ہو۔ کچی شراب، ہی ہی۔“

علاء الدین کے ہلکی سی تو نہ نکل آئی تھی جو اس طرح ہنسنے کے باعث بری طرح بل رہی تھی۔

ہم سب اسے حیرت سے دیکھے جا رہے تھے۔

بہشکل تمام اس نے اپنی ہنسی روکی پھر کہا:

”کل میں نے نکلن سے فرمائش کی تھی وہ صبح کے ناشتے میں میرے لیے بھینس کے پائے تیار کر

دے۔ میں نے اسے پائے لانے کے لیے بیس روپے بھی دیئے اور آگے بھی انعام دینے کا وعدہ کیا۔

یہ پائے گرم اپنی میں ڈال کر اُبالے جا رہے ہیں تاکہ کھروں کالی چڑی اور بال انگ کیے جاسکیں۔

اس میں سے ایسی ہی..... سزا آتی ہے۔“

”سالے بدنیت۔ ناشتے میں بھینس کے پائے کھائے گا۔ وہ بھی اکیلے اکیلے۔“ اسلام صابری

چنچ پڑا۔ سب ہنسنے لگے۔

مگر مجھے اچانک ایسا محسوس ہوا جیسے سینے پر بائیں طرف کچھ گیلا گیلا سا رنگ رہا ہے۔ جاڑوں

کی رات تھی۔ مجھے پسینہ کیوں آ رہا ہے؟ اور وہ بھی جسم کے صرف ایک حصے پر! میں نے قمیص کے اندر

ہاتھ ڈالا۔ وہ حصہ چھوا جہاں گیلا گیلا لگ رہا تھا۔ مگر وہ تو اب حیرت انگیز طور پر خشک اور گرم تھا۔ تپتا ہوا،

بخار زدہ۔ ہاں مگر اب یہ گیلا پن مجھے دائیں طرف محسوس ہونے لگا۔

میرے ہاتھ ٹھنڈے ہونے لگے۔ میرا جی گھبرا رہا تھا۔

انٹل سنگھ نے میری بے چینی کو بھانپ لیا۔

”کیا ہوا۔ باہر؟“

”کچھ نہیں۔“

”کوئی بات تو ہے؟“

”نہیں۔ بس میرے خیال میں اس وقت پائے اُبلنا اچھی بات نہیں ہے۔“ میں نے بے دلی

کے ساتھ جواب دیا۔ اور پھر انٹل سنگھ سے اپنے لیے ایک بیڑی طلب کی۔

انٹل سنگھ نے بیڑی کا بندل اٹھایا ہی تھا کہ میس کی جانب سے عجیب سا شور اُٹھا۔ کئی لوگوں کی

آوازیں تھیں جن پر کسی کی بھیانک ہڈیانی چیخیں حاوی ہو رہی تھیں۔ ہم سب کمرے سے نکل کر

بھاگے۔ ہوسٹل کے ”باورچی خانے“ کی طرف۔ ہوسٹل کے چوکیدار اور دوسرے ملازم افراتفری میں

ادھر ادھر بھاگ رہے تھے۔ وارڈن صاحب بھی شور سن کر تیزی سے ادھر چلے آ رہے تھے۔

”کیا ہوا، کیا ہوا۔؟“ سب سے پہلے میں نے پوچھا۔

”دیکھی۔!“ کوئی بولا۔

”کیا ہوا دیکھی کو۔“

”دیگی اٹ گئی صاحب۔ اٹھتے ہوئے پاؤں کی دہنگی چو لہے پر سے اٹ گئی۔ کلن پر اٹ گئی۔“

اور تب ہم سب نے دیکھا۔

فرش پر کلن پاگلوں کی طرح لومیں لگا رہا تھا۔ وہ کبھی سیدھا ہو کر دھڑ کے بل اٹھنے کی کوشش کرتا، پھر ناکام ہو کر باورچی خانے کے گیلے فرش پر ہڈیاں جینیں مارتا ہوا لومیں لگانے لگتا۔

باورچی خانے میں گندے بروزے کی ہی بو اور ایک عجیب ہاگوارسی چراندہ پھیل رہی تھی۔

پھر میں نے غور سے دیکھا۔

کلن کے بدن پر بڑی تیزی کے ساتھ سفید پانی کے بلبلے سے پیدا ہو رہے تھے۔ یہ آبلے تھے۔

اُس کی قمیص اور بنیان، اُس کی لال کھال پر چیتھڑے چیتھڑے ہو کر چپٹ گئی تھیں۔ اور پھر میں نے یہ بھی صاف صاف دیکھا کہ اُس کی جلی ہوئی لال کھال پر ہر طرف ہڈیوں کی کرچیاں، بھینس کے کھروں کی چکنائی اور ترے اور کالے بال جم کر رہ گئے تھے۔

رات کے ستانے میں دور سے آتی ہوئی ایبویٹنس کے سائرن کی آواز بہت وحشت انگیز محسوس ہوئی۔

کچھ دیر بعد کلن کو ایبویٹنس میں ڈال کر اسپتال لے جایا جانے لگا۔ ایبویٹنس نے پھر سائرن دینا شروع کیے۔ اس سائرن کے ساتھ ہی کلن کی دردناک اور وحشت انگیز چیخیں بھی سنائی دے رہی تھی جو آہستہ آہستہ مدھم پڑتی گئیں۔

بس دور تک سائرن کی وہی وحشت سے بھری آواز رہ گئی جو ستانے کے سینے کو چیرتی ہوئی پتہ نہیں کدھر کوجا رہی تھی۔ میں نے علاء الدین کی طرف دیکھا۔

وہ مجرم بنا کھڑا تھا۔ میں نے یہ بھی محسوس کیا کہ وہ زور زور سے کپکپا رہا ہے۔

میں نے آگے بڑھ کر علاء الدین کے کاندھے پر ہاتھ رکھا اور کہا:

”نہیں علاء الدین تمہارا اس میں کوئی قصور نہیں۔“

”میں نے ہی کلن سے پائے پکانے کے لیے کہا تھا۔“ وہ افسوس کے ساتھ بولا۔

”نہیں۔ قصور تمہارا نہیں بلکہ اس وقت پائے اٹھنے کا ہے۔ اگر اس کی جگہ آج کوئی اور چیز

اُبلتی تو یہ حادثہ نہ ہوتا۔“

”کیا مطلب؟“

میں نے کوئی جواب نہ دیا، میں کسی کو بھی کیا جواب دیتا۔ میں اپنے سینے کے گیلے پن کے آگے

لا جواب تھا۔

میں تو خود اپنی روح کی گہرائیوں میں پوشیدہ اس شیطانی علم کے آگے، نہ جانے کب سے بے

بس، پریشان اور لاچار کھڑا ہوا ہوں۔



JK

بھونک کئے، بھونک۔ اور چاہے چبا ڈال میرا ہاتھ۔ مگر اب میں تیرا پٹا نہیں چھوڑوں گا۔ برسوں سے تو میرے تعاقب میں ہے، تو نے میرا جینا حرام کر رکھا ہے۔ گاڑ دے اپنے نکیلے دانت میری کلائی میں، بھنبھوڑ کر رکھ دے مجھے مگر میں تجھے اپنی تحریر کے اندھے، سوکھے اور بدبودار کنویں میں ڈھکیل کر ہی رہوں گا۔ اے میرے ذلیل حافظے، بچپن سے تیرے شیطانی قدموں کی آہٹ میں اپنے پیچھے پیچھے سنتا رہا ہوں۔ اب میں تیرے اوپر ایک آسیب کی طرح مسلط ہوں۔ میں لکھوں گا، لکھوں گا، لکھوں گا۔

مجھے اس بات کا بخوبی احساس ہے کہ جو میں لکھ رہا ہوں اس میں تشبیہ، استعارہ، کنایہ، علامتیں، کبھی کبھو دہناتے ہوئے چلے آ رہے ہیں۔ قلم مست کی طرح، مجھے معلوم ہے کہ کسی ایبل یا عرض داشت میں ان چیزوں کا آنا غلط اور قابل گرفت ہے۔ شاید کوئی ناول لکھ مارنے کی لاشعوری خواہش میری ایبل کو بگاڑ رہی ہو، مضحکہ خیز بن رہی ہو، مگر آپ پروا نہ کریں۔ میں اپنی ایبل یا عرض داشت لکھنے کے بعد ایسی تمام مکروہات کو نشان زد کر دوں گا اور پھر سب کو کاٹ کر، اس طرح الگ پھینک دوں گا جیسے فاضل آنت کو، پیٹ سے کاٹ کر، کوڑے کے ڈھیر میں پھینک دیا جاتا ہے۔ یا پیٹ کی رسولیوں اور گردے کی پتھر یوں کو۔

اور یہ بھی ہر پڑھنے والے کو معلوم ہونا چاہیے کہ میں نیلی کالی روشنائی سے لکھ رہا ہوں جو حساب کتاب کے کام کے لیے سب سے زیادہ مناسب سمجھی جاتی ہے۔ حالانکہ اگر یہ عرضیاں لکھنے کے لیے

صرف کالی روشنائی استعمال کی جاتی تو شاید زیادہ بہتر ہوتا کیونکہ وہ جلد ہی سوکھ جاتی، مگر بات یہ ہے کہ اُس کالی روشنائی سے بڑی سزا مندھ نکلتی ہے وہ جم کر قلم کو بھی خراب کر دیتی ہے۔

میں جدید طرز کے کسی قلم کا استعمال نہیں کر رہا ہوں۔ میں تو دوات میں اپنا کالاقلم، جس کی ٹوپی سفید رنگ کی ہے، ڈبو ڈبو کر لکھ رہا ہوں کیونکہ میں خود کو ایک قدیم انسان بلکہ ازلی انسان سمجھتا ہوں۔ وحشی اور بھیانک انسان جہاں جرم اور گناہ کے کوئی معنی نہیں ہوتے۔ جہاں قتل صرف ہاتھ بلانے کے مماثل ہے۔ یہ نیلی کالی روشنائی یوں بھی مناسب ہے کہ میرا یہی کھاتا ایک طرح سے، میرے مقدمے میں مستند شواہد اور ثبوتوں کے بطور کام آسکتا ہے۔

میرے پاس درر کی فہرستیں موجود ہیں۔ زندگی میں بغیر فہرستیں بنائے ہمارا کام نہیں چل پاتا مگر ہمیں یہ بھی یاد رکھنا چاہیے کہ انسانی جسم اور روح کے نہاں خانوں تک رسائی کے لیے ہمیں فطرت کی ایک خفیہ زبان کو بھی سمجھنا ہوگا۔ میں اس زبان میں مہارت حاصل کرنے کا دعویٰ کر سکتا ہوں اگر چہ ان سطروں میں، میں اس خفیہ زبان کو جو ہر قسم کے صنائع و بدائع سے نیکر خالی ہے، اول جلول طریقے سے ہی استعمال کر سکتا ہوں مجھے لکھنا تو ہے ہی کیونکہ نہ لکھنا حقیقت میں اُس رو کی گئی چھینک کی طرح ہوگا جس کی وجہ سے آنکھ، ناک اور کان سے خون کی لکیریں بہنے لگتی ہیں اور پھر موت واقع ہو جاتی ہے۔ میں مرنا نہیں چاہتا، میں ابھی مرنا نہیں چاہتا۔

وقت ہر شے کو روندنا ہوا آگے بڑھ رہا ہے۔ مجھے یاد ہے وہ ایل ایل بی کا آخری سال تھا جب کالج میں علامہ الدین کی بڑی بہن نے بی۔ اے میں داخلہ لیا۔ اُس کی تعلیم کا سلسلہ کسی وجہ سے برسوں تک منقطع رہا تھا۔ اب ادھر آ کر اُس نے دوبارہ داخلہ لیا تھا۔

اب آپ اس پر چاہے کتنی ہی حیرت کریں یا یہ بات آپ کے لیے قلمی طور پر ناقابل یقین ہی کیوں نہ ہو، مگر حقیقت یہی ہے کہ اُس کا نام 'انجم' تھا۔

خیر میں نے تو پہلی بار اُس کا نام معلوم ہوتے ہی سمجھ لیا تھا کہ اس لڑکی (یا عورت؟) سے میرا کوئی نہ کوئی اول جلول سارشتہ بن کر ہی رہے گا۔ مجھے یقین ہے کہ اگر میری زندگی میں کسی نہ کسی شکل میں

ایک ہزار عورتوں کا بھی دخل ہوتا تو ان میں سے ہر عورت کا نام "انجم" ہی ہوتا۔ مگر اس کی کوئی معقول وجہ بتانے سے قاصر ہوں۔ کیونکہ یہ وجہ بھی فطرت کی اسی خفیہ زبان میں پوشیدہ ہے جس کا میں نے ذکر کیا ہے۔

علاء الدین اُسے آپا کہتا تھا اور جیسا میں نے محسوس کیا تھا کہ وہ قدرے اپنی بہن سے دیتا بھی تھا۔ مجھ میں اور علاء الدین میں بہت سی باتیں مختلف ہونے کے باوجود ہم دونوں ایک دوسرے کے تئیں مخلص تھے اور مجھے یہ بھی معلوم تھا کہ اپنے تمام دوستوں میں سب سے زیادہ علاء الدین مجھ پر ہی اعتماد کرتا تھا، احمق اور مطلب شناس چاہے وہ کتنا ہو۔

انجم کو گریز ہوسٹل میں جگہ نہیں مل سکتی تھی، اس لیے علاء الدین نے بھی ہوسٹل کا کمرہ چھوڑ کر، باہر ایک دو کمروں کا چھوٹا سا گھر کرائے پر لے لیا تھا اور دونوں بھائی بہن وہیں ساتھ ساتھ رہنے لگے تھے۔ علاء الدین کا تعلق مشرقی یوپی کے ایک قصبے کے ایک متمول خاندان سے تھا۔ اگر چاہتا تو اُس سے بھی بڑا مکان کرائے پر حاصل کر سکتا تھا۔

اکثر علاء الدین مجھے اپنے گھر چائے پلانے کے لیے لے جانے لگا۔ میں نے اُن دونوں کا باورچی خانہ دیکھا جہاں دالوں اور مسالوں سے زیادہ ہر طرف انواع و اقسام کے اچار اور مرچوں کے ڈبے مجھے زیادہ نظر آئے۔

"ہو ہو... ہو ہو... آپا کو اچار اور مرچوں کا بہت شوق ہے۔ یہ تقریباً ہر شے کا اچار ڈال دیتی ہیں۔ ہو... ہو..."

مگر انجم بہت کم ہنستی تھی۔ وہ علاء الدین کے جملے پر تکلفاً بھی نہیں مسکرائی۔ اس کے چہرے پر ایک قسم کی خشونت تھی۔ رنگ سفید تھا مگر یہ سفیدی میرے اوپر کوئی خوشگوار تاثر چھوڑنے میں ناکام رہی۔ مجھے یہ سفیدی پھینے ہوئے دودھ کی سی سفیدی محسوس ہوئی۔ انجم جب چلتی تھی تو میں اُسے پیچھے سے دیکھنے کی کوشش کرتا تھا۔ اُس کا سبب یہ تھا کہ اچھا خاصا اونچا چہرہ پنپنے کے باوجود اُس کے کولہوں کی بلنت میں کوئی نسوانیت مجھے نظر نہیں آئی۔ ڈبلی سے ڈبلی عورت کے کولہوں میں بھی بہر حال یہ نسوانیت تو ہوتی ہی ہے اور مجھے ہمیشہ یہ شک رہا کہ شاید میں صحیح زاویے سے اُسے دیکھ نہیں پارہا

ہوں۔ کئی بار اطمینان کر لینے کے بعد مجھ پر یہ واضح ہو گیا کہ انجم کے کولہے ابھی باہر کی طرف ابھر کر نہیں آئے ہیں۔ اُن دانتوں کی مانند جو کبھی کبھی بالغ ہو جانے کے باوجود مسوز صوں کی اندھی گہرائیوں میں پوشیدہ رہتے ہیں۔ اور عمر کے کس پڑاؤ پر وہ باہر آئیں گے، اس کے بارے میں کچھ کہہ پانا مشکل ہوتا ہے۔

مگر حیرت کی بات یہ تھی کہ انجم اچھے خاصے فربہ بدن کی مالک تھی اور اُس کی چھاتیاں بھی بھاری اور بڑی تھیں۔ اُس کے جسم کا یہ غیر متوازی پن اُس کی شخصیت میں ایک پڑاسرار اور بے رحم عنصر کا اضافہ کرتا تھا۔ جس طرح معذور اشخاص یا اپنے جسم کے ایک آدھ اعضا سے محروم لوگوں میں بھی۔ اگر غور کیا جائے تو یہ عنصر صاف نظر آ جاتا ہے۔

مگر ایک دلچسپ اور قابل ذکر بات انجم کی آنکھوں میں بھی تھی۔ اُس کی آنکھیں یوں تو بہت چھوٹی چھوٹی نہیں تھیں۔ مگر وہ کسی بھی چیز کی طرف دیکھتے ہوئے انہیں اس طرح سکوزے رکھتی تھی جیسے پینائی سے کمزور عورتیں دال چاول پیٹنے وقت یا سالن میں ڈالنے کے لیے مسالوں کی مقدار کا اندازہ کرنے کے لیے پاپکتے ہوئے سالن میں سے گوشت کی ایک بوٹی نکال کر، آنکھیں سکوز کر یہ اندازہ کرنے کی کوشش کرتی ہیں کہ گوشت گل گیا کہ نہیں۔

انجم کو اکثر میں نے اچار کا مرتبان اُٹھا کر اسی طرح آنکھیں چھوٹی کرتے ہوئے دیکھا ہے۔ مگر لطف کی بات تو یہ ہے کہ وہ انسانوں کی جانب بھی اسی طرح دیکھتی تھی جیسے یا تو وہ کوئی خوردنی اشیاء ہیں یا اُن کے اندر کھانے کی کوئی ہانڈی پک رہی ہو اور وہ ابھی ابھی اُن کے جسم میں ڈوٹی ڈال کر اُسے زور زور سے چلانا شروع کر دے گی۔

مگر ممکن ہے کہ یہ سب میرا وہم ہو۔ حالانکہ میرے ساتھ ستم ظریفی یہ رہی ہے کہ میرے وہم، دنیا کی حقیقی سے حقیقی شے سے زیادہ حقیقی رہے ہیں۔ میں نے تو اب حقیقی اور ٹھوس اشیاء پر یقین کرنا تقریباً بندی کر دیا ہے۔ اس کے بجائے میں اپنے باطن میں سیاہ ناگوں کی طرح پلتے ہوئے وہموں پر ہی زیادہ ایمان و یقین رکھتا ہوں۔

”آپا، حنیفہ بہت اچھا لڑکا ہے۔ ہو... ہو...“ علاء الدین نے نہ جانے کیوں لجا لیا کہ ساتھ کہا۔ انجم نے میری طرف آنکھیں چھوٹی کر کے دیکھا۔ کچھ اس طرح جیسے وہ کچے آم کی کسی ایسی قاش کی طرف دیکھ رہی ہو جس کا اچار تیار کرنے کے لیے وہ فوراً ہی اسے گرم تیل اور مسالوں سے بھرے مرتبان میں ڈالنے والی ہو۔ مجھے اس کے یہ آنکھیں سکڑنے کا انداز بالکل پسند نہیں تھا۔ جب بھی وہ میری طرف دیکھی تو میں اپنا منہ پھیر لیا کرتا تھا۔

ان دنوں وقت کو تو گویا پر ہی لگ گئے تھے۔ اڑا چلا جا رہا تھا۔ ایل ایل بی کے فائنل امتحان شروع ہو گئے۔ میں نے قانون کی کتابوں کو رٹنا شروع کر دیا۔ سمجھ میں کچھ آئے یا نہیں، کسی قانون، کسی جرم اور اس کی سزا سے آپ متفق ہوں یا نہیں مگر اگر آپ کو امتحان پاس کرنا ہے تو صرف حفظ کرنے پر بھروسہ کیجیے۔ اس ملک میں امتحان لینے کا طریقہ بے حد ناقص ہے۔

اپریل کا مہینہ تھا جس میں کبھی تو خوشگوار ہوائیں چلتی ہیں اور کبھی بے حد جس ہو جایا کرتا ہے جس کے بعد ایک ہیٹلی، غبار سے بھری آندھی کو آنا ہوتا ہے۔ پھر بھی یہ ایک اچھا اور قدرے نیک اور متوازن مزا رکھنے والا مہینہ ہے۔ شدت پسندی کے کسی بھی عنصر سے پاک۔ اپریل میں امتحان دینا اچھا لگتا ہے۔

میں یہ بتانا تو بھول ہی گیا کہ گذشتہ ایک دو سال سے ہمارا کالج خطرناک قسم کے بد معاشوں کا اڈہ بنا ہوا تھا۔ خاص طور سے رام گنگا کے کنارے بسے دو تین گاؤں کے ٹھا کروں کے لڑکے یہاں داخلہ لینے لگے تھے۔ یہ سب بد معاش اور بہت مالدار، اور سیاسی رسوخ رکھنے والے لوگ تھے۔ مقامی ایکشنوں میں ان ٹھا کروں کا بہت بڑا رول تھا اور کسی بھی امیدوار کی جیت یا ہار ان کی منشا اور خوشی پر ہی مبنی تھی۔

جتیندر کمار راٹھور، ننھے ننھے رتھو چودھری یہ سب بہت خطرناک لوگ تھے اور ان کے ساتھ درجنوں کی تعداد میں ان کے گروہ کے فنڈے اور بد معاش ہمہ وقت ساتھ رہتے تھے۔ ان سب بد معاشوں نے ایل ایل بی میں ہی داخلہ لے رکھا تھا۔ اس کی وجہ یہ تھی کہ بچپن سے ہی مجرموں کے ساتھ رہتے رہتے اور قتل و خون و غارت گری کا تماشہ دیکھتے دیکھتے ان کے لیے اس سے عمدہ اور کوئی

کیرئیر نہیں ہو سکتا تھا۔

ان بد معاش لڑکوں سے کالج کا انتظامیہ تو کیا، پورا شہر کانپنا تھا۔ یہاں تک کہ مقامی حکام کو بھی ان کے نام پر سانپ سونگھ جایا کرتا تھا۔

میں نے اپنی آنکھوں سے دیکھا ہے کہ اکثر ننھے ننھے سنگھ گھوڑے پر سوار ہو کر کالج میں آتا تھا۔ کالج کے کمپس تک میں وہ اپنا گھوڑا دوڑاتا اور اس کی ٹاپوں کی آواز سے ہی ہم سب کے دل جاتے۔

یہ سب امتحان گاہ میں منہ میں سگریٹ دبائے اور پان چباتے ہوئے داخل ہوتے۔ آپس میں گندافش مذاق کرتے ہوئے۔ کسی بھی کرسی پر بیٹھ کر سامنے کی میز پر اپنا چاقو اور بھرا ہوا یو لور رکھتے اور پھر کتابیں نکال کر کھلم کھلا نقل کرنے لگتے۔

ان لوگوں کو دیکھ کر امتحان گاہ میں ڈیوٹیاں کرنے والے پروفیسروں کا پیشاب خطا ہو جاتا اور وہ وہاں سے کھسک جانے میں ہی اپنی عافیت سمجھتے۔

امتحان گاہ میں ان لوگوں کے ہونے سے کچھ فائدہ میں بھی اٹھا لیتا۔ میں بھی اپنے انڈرویز میں چھپی اگر وال سیریز کی تیلی سی کنجی نکال کر دفعات وغیرہ کے نمبر لکھنے لگتا۔ بلکہ بعض بعض پپروں میں تو میں نے پوری کی پوری نقل ہی ماری تھی۔ میرے دوسرے دوست بھی کچھ نہ کچھ ٹیپ لیتے۔ سوائے علاء الدین کے جس کو ایسا کرنے کی کوئی ضرورت ہی نہ تھی کیونکہ وہ تو شاید ماں کے پیٹ سے سارا قانون پڑھ پڑھا کر اور دفعات وغیرہ رٹنا کر اطمینان سے پیدا ہوا تھا۔

اب ایک پل کو ٹھہر جائیے۔ یادداشت میں بہت سی چیزیں گڈمڈ ہو رہی ہیں۔ میں ذرا اسے ایک نقطے پر مرکوز کر لوں تو آگے بروحوں، مگر نہیں، یاد آ گیا۔ سب کچھ یاد آ گیا۔

اس دن پورے کالج میں آخری امتحان تھا۔ ہم لوگوں کے پرچے دوسری مینٹنگ میں ہوا کرتے تھے۔ یعنی دن میں تین بجے سے شام چھ بجے کے درمیان۔

دو پہر تک تو اپریل کی خوشگوار ہوا کے جمونکے آتے رہے تھے مگر شام ہوتے ہوتے ہوا بالکل رُک گئی تھی۔ چھ بجے امتحان ختم ہوا۔ ہم سب نے طے کیا کہ امتحان ختم ہونے کی خوشی میں کینٹین میں چل کر جشن منایا جائے۔ حالانکہ میرا خیال تھا کہ ایونٹنگ شو میں کوئی فلم دیکھی جائے۔ اسپرٹیکل ٹاکیوز تو

تقریباً کالج کی بغل میں ہی تھا مگر سب کی مرضی کے آگے میں مجبور ہو گیا۔

ہم سب کینٹین کی طرف باتیں کرتے ہوئے اور امتحان کے پرچے پر گفتگو کرتے ہوئے آگے بڑھ رہے تھے۔ کینٹین کالج کے ایک دور افتادہ کونے میں واقع تھی۔ جس کے آس پاس بڑی بڑی جمناڑیاں اور اونچے درخت تھے۔ سامنے سوئمنگ پول تھا جو ہمیشہ بند رہتا تھا بس اس کے اوپر کوڑوں کا جھنڈ بیٹھا کائیں کائیں کرتا رہتا تھا یا پھر بندر ادھر ادھر کودتے پھاندتے نظر آتے تھے۔ اس سوئمنگ پول کی میزھیوں پر چڑھ کر دیکھو تو کالج کی قدیم گوتھک طرز کی عمارت بہت پراسرار اور قدرے افسردہ سی نظر آتی تھی۔

ہم کینٹین میں داخل ہوئے تو دیکھا کہ وہاں بیٹھنے کے لیے کوئی کرسی، کوئی تپائی خالی نہیں ہے۔ آج آخری امتحان ہونے کی وجہ سے کینٹین کھپا کھچ بھری ہوئی تھی۔

میں نے دیکھا، ایک میز پر انجم بھی بیٹھی تھی۔ اس کے ساتھ مینارانی، ششی اور سمن سوری بھی بیٹھی تھیں۔ انکاروں کی ایک بھٹی پر چائے بن رہی تھی اور دوسری پر ایک بڑے سے کڑھاؤ میں، سمو سے تلے جا رہے تھے۔ کینٹین کے کاؤنٹر پر شیشے کے مرتبانوں میں ناریل کے بسکٹ، کریم رول، مٹریاں اور ٹافیاں رکھی ہوئی تھیں۔

ہم لوگوں نے ملے کیا کہ کھڑے ہو کر چائے پیئیں گے اور سمو سے کھائیں گے۔

اچانک پیچھے سے زور زور سے ہنسنے کی آوازیں آئیں۔

میں نے مڑ کر دیکھا۔ میں سہم کر رہ گیا۔

وہ سارے فنڈے ادھر کو ہی چلے آ رہے تھے۔ جیتندر کمار راضور، ننھے سنگھ اور رتھو چودھری، اپنے پرے جیسے کے ساتھ دندناتے ہوئے کینٹین میں داخل ہوئے۔

بہت سے لڑکے انھیں دیکھ کر اپنی میزیں خالی کر کے اٹھ گئے۔

کینٹین کا مالک ایک سکھ تھا۔ وہ گھبرا کر ان بد معاشوں کی آؤ بھگت کرنے کے لیے دوڑا، مگر میں نے یہ واضح طور پر محسوس کیا کہ ان سب کی توجہ صرف لڑکیوں کی طرف مرکوز تھی۔ لڑکیاں شاید اٹھنا چاہتی تھیں۔ مگر خوف کے باعث گویا وہی جمی رہ گئی تھیں۔

اُسی وقت، باہر آسمان بالکل زرد ہو گیا۔ میں نے نظریں اٹھا کر اوپر دیکھا۔ دو اور اونچائی پر پٹیلیں اُڑ رہی تھیں۔ ہوا بالکل بندھی مگر ایک گھٹنا پیلا غبار شمال مغرب کی جانب سے اُڑتا ہوا چلا آ رہا تھا۔
”آندھی آگئی۔“ میں نے سوچا۔

اور پھر واقعی وہ آگئی۔ ایک پہلی آندھی جس میں مٹی کی بارش ہو رہی تھی۔ اندھیرا چھا گیا۔

ہاتھ کو ہاتھ نہ بھائی دیتا تھا۔ آندھی کے تیز جھکڑوں میں درخت کاغذ کے بنے ہوئے جھنڈوں کی طرح لہرانے اور پھڑ پھڑانے لگے۔ ہوا سیٹیاں بھاری تھی۔ ہوا کا اتنا شور تھا کہ کوئی آواز سنائی نہ دیتی تھی۔ پورے کالج بلکہ شہر کی بجلی بھی اُسی وقت فیل ہو گئی۔ تاریکی اور گھٹی ہوئی مگر کچھ ہی دیر بعد، مجھے یہ صاف احساس ہونے لگا کہ آندھی کے اس خوفناک شور کے ساتھ، ایک دہا دہا مگر رول دہلا دینے والا ایک دوسرا شور بھی ہے؟ کڑھاؤ گرنے کا شور، برتن لڑھکنے کا شور، مرتبان ٹوٹنے کا شور؟ نہیں اس کی بھی زیریں سٹیج پر ایک بین کرتا ہوا مدھم شور! میں کچھ سمجھ نہ سکا۔ ایک دوسرا شور بھی ہے کینٹین کے اندر۔ اندھیرے میں ایک قطعی مختلف شور، ایک دوسری آندھی۔

آندھی کے تیز جھکڑوں میں دھول اور غبار کے ساتھ ساتھ ہمارے سروں پر اور ہمارے چاروں طرف سمو سے اور کریم رول اُڑتے پھر رہے تھے اور ہمارے چہروں پر طمانچے مار رہے تھے۔ بھٹی کے جلتے بجھتے انگارے بھی ہوا میں ناچ رہے تھے۔

پھر نہ جانے کب وہ آندھی رُکی۔ کینٹین کے اندر سے بہت سے طویل القامت سائے باہر آئے اور بھاگتے ہوئے باہر کی تاریکی میں گم ہو گئے۔

ہم سب دھول غبار اور مٹی میں اٹے ہوئے، مٹی ہی کی مورتیوں کی مانند اپنی اپنی جگہ ساکت و جامد کھڑے تھے۔ بجلی آگئی۔ کاش اس وقت بجلی نہ آتی۔

کینٹین کی چھت سے ٹپکتے ہوئے بلب کی تیز روشنی میں میں نے دیکھا۔

وہ سب تقریباً عریاں تھیں۔ اُن کی شلواریں اُڑ کر نہ جانے کہاں چلی گئی تھیں۔ ان کے چہروں پر جگہ جگہ خراشیں تھیں اور خون نکل رہا تھا۔ اُن سب کے بال کھل کر نکھر گئے تھے۔ وہ ان کھلے ہوئے بالوں میں اپنے چہرے ڈھانپ کر اپنے جسموں کو سکڑتے اور سینٹے ہوئے زمین پر اُڑتے چنبھی تھیں۔

اس کے بعد کالج کا پرائکٹس آیا ہوگا۔ پولیس آئی ہوگی۔ چاروں لڑکیوں کو کہیں لے جایا گیا ہوگا۔ ہم سب کالج سے باہر آئے ہوں گے۔ ہمارا اور نہ جانے کس کس کا بیان لیا گیا ہوگا۔ مگر علاء الدین ہمارے ساتھ نہ ہوگا۔ وہ نہ جانے کب، اُس تاریکی میں خاموشی سے ہمیں چھوڑ کر چل دیا ہوگا اور رات میں اپریل کی وہی خوشگوار اور خشک ہوا بھی چلنے لگی ہوگی۔ مگر مجھے ان تفصیلات کو یاد کرنے میں اس وقت کوئی دلچسپی نہیں۔

دوسرے دن کے مقامی اخباروں نے اس بھیا تک خبر کو بڑے زور و شور سے شائع کیا۔

”شہر کے سب سے بڑے اور باقار کالج میں چار لڑکیوں کی ایک ساتھ اجتماعی عصمت دری...“ مگر حیرت کی بات یہ تھی کہ حقائق اور تفصیلات کو توڑ مروڑ کر پیش کیا گیا تھا۔ پولیس کے بیان کے مطابق عصمت دری کالج کی کینٹین میں نہیں بلکہ سوئمنگ پول میں کی گئی تھی، جہاں یہ چاروں لڑکیاں نہانے گئی تھیں۔ طرزموں کے اصل نام تو کہیں ظاہر ہی نہ تھے اور نہ ہی رام گنگا کی کھادر کے جرائم پیشہ شاگردوں کی طرف کوئی ہلکا سا اشارہ تھا۔ بہر حال جیسا کہ ان معاملات میں ہمیشہ ہوتا ہے کالج کے انتظامیہ اور پولیس نے مل کر اس معاملے کو بالکل ہی دبا دیا۔ چاروں لڑکیاں کیونکہ عزت دار گھرانوں سے تعلق رکھتی تھیں اس لیے بات اور بھی نہ بھیلی۔ یہ بھیا تک حقیقت صرف ایک افواہ بن کر رہ گئی۔

ہاں! اتنا مجھے معلوم تھا کہ بدنامی کے ڈر سے مینارانی، ششی، سمن سوری اور انجم نے نہ صرف کالج چھوڑ دیا تھا بلکہ اپنے گھروالوں سمیت شہر چھوڑ کر کہیں اور منتقل ہو گئی تھیں۔

علاء الدین نے اُس شام کے بعد کبھی شکل نہیں دکھائی۔ شاید اُس نے بھی فی الحال شہر چھوڑ دیا تھا۔

مگر میں ایک بات بار بار سوچتا تھا۔ اتنا خوفناک حادثہ تھا مگر آخر اُس دن میری چھٹی حس کہاں غائب ہو گئی تھی۔ میری وہ خطرناک صلاحیت کہاں سو رہی تھی؟ کیا آندھی کی وجہ سے ایسا ہوا؟ یا ہوا بند ہو جانے کی وجہ سے؟ یا میری اُس صلاحیت کو کسی کھانے کی بو کا انتظار تھا۔ اور وہ بو۔ مثلاً سموسوں کے

تے جانے کی بو اُس وقت میری ناک کے نتھنوں تک نہ پہنچ سکی۔

کہیں میری ناک تو بند نہ تھی؟ اور اتفاق یہ تھا کہ کسی کے منہ سے میں نے ”سموسے“ کا لفظ بھی نہیں سنا تھا، ورنہ دیکھنے یا سننے یا سونگھنے، کسی بھی حس سے میرے اندر یہ جادوئی کھیل شروع ہو جاتا تھا۔ اس سے مگر کم از کم یہ نتیجہ تو ضرور نکالا جاسکتا ہے کہ کوئی ایک اُن دیکھی طاقت اور ہے جس کی مرضی کے آگے کچھ نہیں چلتا۔ سب محض کٹہ پتلیاں ہیں، ڈور کسی اور کے ہاتھ میں ہے۔

تو پھر جرم اور سزا کے معنی کیا رہ جاتے ہیں؟ جو ہوتا ہے وہ اگر پہلے سے ہی لکھ دیا گیا ہے تو پھر کسی شے کے کوئی معنی نہیں، پھر تو زندگی اور موت دونوں بے معنی ہیں۔ مقتدر کے لکھے ان پلندوں کا ایک ایک کاغذ، ایک نادیہ اُنٹلی کا ٹکوم ہے۔ کاغذ پر سب کچھ لکھا ہے۔ انسان کی روح اور اُس کے مصائب کا پورا جغرافیہ اور مسالے والی بریانی کا نسخہ بھی، مگر یہ ”لکھا“ اپنے ہو جانے کے ساتھ ہی نظر آتا ہے۔ مقتدر کی تحریر لفظوں سے نہیں واقعات سے بنتی ہے۔

استحان سے فارغ ہونے کے بعد اب چھٹیاں تھیں۔ ہوٹل خالی ہونے لگے۔ سب اپنا اپنا بستر بند باندھ کر ریلوے اسٹیشن کی طرف جاتے نظر آتے تھے۔ انیل سنگھ، مقیم علی، اسلام صابری سبھی تو جا رہے تھے۔ اور اب کسی کا یہ بھی پتہ نہیں تھا کہ کون دوبارہ واپس آئے گا اور کون نہیں۔ سب سے آخر میں، میں نے بھی اپنا بستر بند باندھا۔ شام کے چار بجے فرین یہاں سے میرے چھوٹے سے شہر کے لیے روانہ ہوتی تھی۔ وہ شہر جہاں قلعے کی ندی بہتی تھی اور جہاں میرا گھر تھا۔ گھر جس میں چھوٹے ماموں رہتے تھے۔ (ممائی کا انتقال ہو چکا تھا) بھری دوپہر میں اسٹیشن کی جانب چل دیا۔

ۛ

天

کیا کچھ بھول رہا ہوں؟ بھول بھی سکتا ہوں اور جو بھولوں گا وہ بہت اہم ہوگا۔ اسی لیے بہت سے حساب کتاب اس بھی کھاتے میں درج ہونے سے رہ جائیں گے اور اس کا نتیجہ یہ ہوگا کہ میں اپنی عدالت کو اپنے صحیح مقام پر اور اپنی سزا کو اپنے بالکل صحیح وقت پر پانے میں ناکام رہوں گا۔

کیا پتہ وہ کتنی بڑی عدالت ہوگی۔ سپریم کورٹ سے بھی بڑی۔ یہ میں نے اب سمجھ لیا ہے کہ بڑی عدالتوں میں ساری لڑائیاں زبان کی ہوتی ہیں۔ غلط لفظ اور غلط صرف و نحو کا استعمال آپ کے حق میں بہت خطرناک ثابت ہوتا ہے۔ غلط تلفظ تو خیر ہر شے کو مضحکہ خیز بنا کر رکھتی دیتا ہے۔ اس سے تو بہت پتہ ہوگا۔ محض الفاظ کی غلطی، غلط جتنے اور غلط تلفظ، مجھے جنم رسید کر سکتے ہیں اور تب ایک بیگانی اور قطعاً اجنبی عدالت میرے لیے ہوگی اور جس کا کوئی تعلق میرے دکھ، سکھ اور مصائب سے نہ ہوگا۔ پھر مجھے انصاف کیسے ملے گا۔ آخر لفظوں کو بند سے بنانے کی تحریک کیوں نہیں شروع کی جاتی؟ جب تک یہ نہیں ہوگا تب تک کبھی دنیا کو یہ علم نہیں ہوگا کہ کس کا قلب بے گناہ ہے اور کس کا نہیں۔ صرف خدا ہی یہ جانتا ہے مگر محض خدا کے جاننے سے کیا فرق پڑتا ہے۔

صبح ہونے میں کچھ ہی وقت رہ گیا ہوگا۔ ایک جانی پہچانی گزراہٹ کے ساتھ ٹرین نے قلعے کی ندی کا چھوٹا سا پل پار کیا۔

گھر آ گیا۔ اپنے آبائی شہر کے ایشیئن پرائز کر جب میں نے گھر کے لیے رکشہ لی تو عجب انہدام کا منظر نظر آیا۔ پورا شہر گویا کھد پڑا تھا۔ ہر طرف دھول اور خاک اُڑ رہی تھی۔ سڑکیں، گلیاں، فٹ پاتھ سب کھد سے پڑے تھے اور رکشہ کو مٹی اور پتھروں کے ٹپے سے بچ بچ کر ٹکنا پڑا تھا۔ ان

گڈھوں میں رکشہ کے پہیوں کے بار بار چلے جانے کے باعث اتنی زور زور سے جھٹکنے لگ رہے تھے کہ میرے جوڑ جوڑ میں درد ہونے لگا۔

تمام راستے، ویرانی اور مسامری کے اس افسردہ منظر کو دیکھتے رہنے کے بعد تھک کر میں نے رکشہ والے سے پوچھا: ”بھائی! یہ ساری سڑکیں کیوں کھود دی گئی ہیں!“

”ارے بابو جی! دیکھ نہیں رہے ہو، سیور لائن پڑ رہی ہے۔“

”سیور لائن!“ اب میرا دھیان سیمنٹ کے بڑے بڑے پائپوں کی طرف گیا جو جگہ جگہ بے ترتیبی کے ساتھ بکھرے ہوئے تھے۔

”اب بابو جی کسی گھر میں میلے کا سنڈا اس نہیں ہوگا... او آ گیا آپ کا محلہ۔ اس سے آگے ہم نہیں جا سکتے۔“ رکشہ والے نے رکشہ روک دی۔ یہ جگہ پہلوان صاحب کا اکھاڑہ کہلاتی تھی۔ یہاں سے میرا گھر کی گلیوں کے بعد تقریباً دس منٹ چلنے کے بعد آتا تھا۔

رکشہ والے کو پیسے دے کر میں نے اُسے رخصت کیا اور اپنا بستر بند کندھے پر اٹھا کر او بڑ کھا بڑ راستوں پر چلنے لگا۔

پو پھٹ رہی تھی، ایک عجیب سی مردہ سفیدی میں نے آسمان پر پھیلتی دیکھی۔ آس پاس کچھ بھی جانا پہچانا نہیں لگ رہا تھا۔ جیسے میں کسی اجنبی ستارے پر آ گیا تھا۔ میں نہ جانے کتنی دیر تک سیور لائن کے پائپوں کو پھلانگتا، لڑکھڑاتا، ٹھوکریں کھاتا ان اجازت کھدی ہوئی گلیوں میں سے گزرتا رہا۔ دھول اور خاک سے میرے جوتے اٹنے پڑے تھے۔ جب اپنے گھر کے دروازے پر پہنچا تو خاصاً جالا بھیل چکا تھا۔ کواڑ پہلے سے زیادہ خستہ بال نظر آئے۔ بستر بند زمین پر رکھ دیا، میری سانس پھول گئی تھی اور پسینہ آ رہا تھا۔

میں نے دروازے پر لگی بہت پرانی زنگ سے چور چور لوہے کی کنڈی کھٹکھٹائی۔ ایک بندر دروازے کی منڈیر سے کودتا ہوا گلی میں غائب ہو گیا۔ ایک بہت کمزور سے، بوڑھے آدمی نے جس کے منہ سے خون کی لکیر بہ رہی تھی، کواڑ کے پٹ کھول دیے۔ یہ چھوٹے ماموں تھے۔

”کسی نے نہیں کہا، گڈھوں میں آگے... گڈھوں میں آگے۔“

کسی نے نہیں کہا۔

داسہ خالی پڑا تھا اور اُس کی لکڑی خستہ ہال ہو کر جگہ جگہ سے جمول رہی تھی۔

مجھے اپنے اوپر نیند کا ایک زبردست غلبہ طاری ہوتا ہوا محسوس ہوا۔ ایسا لگا جیسے میں برسوں کا جاگا ہوا تھا۔ میری پلکیں بوجھل ہونے لگیں، آنکھیں سو جئے لگیں۔ اُن میں پانی بھرنے لگا۔ ہاتھ پیر شل ہوتے ہوئے محسوس ہوئے۔ میں نے لباس بھی تبدیل نہیں کیا اور باہری دالان میں پڑے باندوں کے ایک جھلکنے سے چھپر کھٹ پڑا میر ہو گیا۔

نو کے تیز اور جلتے ہوئے نٹھلہ دوس سے میری آنکھ کھلی۔ دو پہر ہو چکی تھی۔ سارے آنگن میں سخت قسم کی دھوپ بکھری ہوئی تھی۔ میں آنکھیں ملتا ہوا اُٹھ کر بیٹھ گیا۔

میں گھر کے ایک ایک گوشے میں گیا۔ دونوں کونٹریوں میں، کمروں میں، آم کے درخت کو چھوا، تل کا ہتھا اُس وقت تک چلاتا رہا جب تک کہ اُس میں سے گرم پانی کی جگہ ٹھنڈا پانی نہ آنے لگا اور بھڑی پانی کی دھار پر آ کر اکٹھا ہو گئیں۔ تل کی حوضیہ میں پیر ڈال کر میں نے باہری دالان میں اندر کی طرف رکھے ہوئے نعمت خانے کو دیکھا۔ اُس میں آلو اور پیاز سزر ہے تھے۔ اُس کی جالیاں جگہ جگہ سے نوٹ گئی تھیں۔

اور تب سب سے آخر میں، میں وہاں گیا۔

وہ اب پہلے سے زیادہ خستہ حال بلکہ تقریباً کھنڈر ہی نظر آیا۔ اب اُس کی دیواریں بالکل سیاہ تھیں۔ اُبلے پن کے کسی موہوم سے امکان سے بھی یکسر خالی۔

چوہے کی اینٹیں جگہ جگہ سے باہر نکل آئی تھیں۔ اونٹلہ تو نوٹ پھوٹ کر ختم ہو چکا تھا۔ چھت کی کڑیوں پر ڈوری میں لٹکتا ہوا بلب کڑی کے جالوں میں پھنسا پڑا تھا۔ وہ ساری چیزیں بہت بے ترتیبی کے ساتھ ادھر ادھر کھری پڑی تھیں۔ چونا، توا، پھینکی، ہانڈیاں، سینیاں، پیالے اور کٹگیریں۔ نہ جانے کب کے پکے ہوئے کھانے ساٹن سزر ہے تھے۔ اور اُن پر مکتئیاں بھنک رہی تھیں۔ دو بالکل کالی اور زہریلی چھپکلیاں روشندان میں جمنی ہوئی مجھے تاکے جاری تھیں۔

مجھے وہ زمانہ یاد آ گیا جب یہ گھر کا سب سے رونق افزا حصہ تھا اور عورتوں کی آپسی گفتگو، ہنسی ٹھننے

کے ساتھ چھوٹی چھوٹی باتوں پر بھیا تک لڑائی کا ڈو بھی۔ مگر اب تو سب مر گئے۔ کھاتے پکاتے ایک دن سب مر گئے۔

تب بڑی ہمت کر کے، میں نے اُس کی تلاش میں نظریں دوڑائیں۔ پہلی بار میں وہ مجھے نظری نہیں آئی۔ اُسی وقت روشندان پر جمنی ہوئی ایک چھپکلی نپ کی آواز کے ساتھ فرش پر گری۔ میں جھک کر پیچھے بنا۔ میں نے دیکھا فرش پر جہاں وہ کالی چھپکلی دم سادھے پڑی تھی، وہیں وہ بھی رکھی ہوئی تھی۔

وہ۔ یعنی پتھر کی بھاری سل۔ وہ اب بالکل زرد اور پکنی ہو چکی تھی۔ اس کے دانٹے غائب ہو چکے تھے۔ نہ جانے کب سے اُسے اور آیا نہیں گیا تھا۔

میں باورچی خانے کے فرش پر گھٹنوں کے بل بیٹھ گیا اور جھک کر، سہل کود کیمنے لگا۔ خون کے دھبے اور بھیجے کے سفید ریشے۔ وہ تھے۔ مجھے محسوس ہوا کہ وہ یقیناً وہاں موجود ہیں۔ بلدی، مرج اور دھنیے کی ہزار ہا پرتوں کے نیچے۔ میں اور نیچے جھکا اور پتھر کی اُس پرانی سل پر بہت پرانے خون کی بو سونگھنے لگا۔

میرے ہاتھ کے بالکل قریب فرش پر پڑی چھپکلی اچانک بہت تیزی کے ساتھ کہیں ریج گئی۔ اُس وقت میرے کانوں کو نہیں، دل کو ایک خوفناک آہٹ محسوس ہوئی۔

میں نے مڑ کر دیکھا، مجھے اپنی آنکھوں پر یقین نہ آیا۔ میں نے اُسے پہچان لیا۔ میں ہزار ہا کا کردہوں میں سے اُس ایک کو پہچان سکتا ہوں۔ وہ کا کروچ میرے پیچھے بیٹھا نہیں رہا تھا۔

”سب مر گئے۔ گڈو میاں، سب مر گئے۔“ چھوٹے ماموں سنک گئے تھے۔ وہ ہر جگہ میرے پیچھے گے رہتے تھے۔

”سب مر گئے سب مر گئے۔ تمہاری ممانی بھی مر گئی۔“ بس ریحانہ زندہ ہے، دور دور کے رشتہ دار مر گئے، سارا کنبہ ہی ختم ہو گیا۔“

”نہیں ماموں۔ رشتے داروں کے بچے تو موجود ہیں۔“ میں نے کہا۔

”کوئی نہیں آتا، کوئی یہاں نہیں آتا۔ نہ کوئی بلاتا ہے، نیاز، نذر، شادی، بیاہ، کسی کا بھی بلاؤ نہیں

آتا ہے۔ خون سفید ہو گئے ہیں۔ کتنے سال گزر گئے۔ رحمت میاں کے یہاں سے رسالوں کی ہانڈی نہیں آئی۔ چھتھن کے یہاں ہر سال گیا رہوں کی نذر ہوتی ہے۔ سارا حملہ، سارے رشتے دار، بڑے کے گوشت کا قورمہ اور تندور کی خمیری روٹیاں کھاتے ہیں، مگر نہ تو وہ ہمیں دعوت دیتا ہے اور نہ ہی کھانا بھیجتا ہے۔ وہ تو ریحانہ تک کو بھول گیا جو اس کی پچازاد بہن کی منہ بولی بہن ہے۔“ چھوٹے ماموں کے پاس کبھی نہ ختم ہونے والی شکایتوں کا ایک خزانہ موجود تھا۔

اُسی وقت ریحانہ پھوپھی بھی باپتی کا پتی آ کر بیٹھ گئیں۔ جب وہ بیٹھیں تو لگا جیسے کوئی زنجیر کھڑائی۔

”حفیظ، بیٹا۔ شام کو زرد گوشت پکالوں؟“

”ہاں پکالو۔“

”تو چلوں دروازے پر کھڑی ہو جاؤں۔“

”کیوں؟“

”محلے کے کسی لڑکے سے خوشامد کروں گی کہ پاؤ بھر گوشت لا کر دے دے۔“

”کیوں؟ بھورا اقصائی خود گوشت دینے نہیں آتا۔“

”بھورا... وہ تو جانے کب کامر گیا۔ کم بخت کو ہمیشہ کچی کھینی کھانے کی لت تھی۔ آخر دل بڑھنے لگا۔ بڑھتا بڑھتا گیا اور ایک دن پھٹ گیا۔“ ریحانہ پھوپھی بیزاری کے ساتھ بولیں۔

”ریحانہ پھوپھی! یہ آپ اٹھتی بیٹھتی ہیں تو بولنا کیا ہے؟“

”میری ہڈیاں۔“

”ہڈیاں؟“

”ہاں بیٹا! وہ کیا ہوتا ہے خون میں... پتہ نہیں کیا نام ہے۔ وہی بہت بڑھ گیا ہے اور جسم کے ہر جوڑ کی ہڈیاں گس گس کر گائے دے رہا ہے۔ نماز تک پڑھنا دو بھر ہو گیا ہے۔ رکوع سے سجدے میں جاؤ تو پورے بدن میں کھڑکھڑاہٹ سی ہوتی ہے۔ جیسے کوزے دان میں چوہے دوڑ رہے ہوں۔ کبھی زنجیر کی سی چھن چھن ہوتی ہے۔ ہڈیوں کا اعاب ختم ہو چکا ہے۔ کیا بتاؤں جینا مشکل ہو گیا ہے۔ پیٹ

کا تندور بھرنے کے لیے باورچی خانے میں جانا اور کام کرنا دوزخ میں جانے کے برابر ہو گیا ہے۔ خیر اب تو کٹ گئی، بس اللہ کسی بھی دن اٹھالے۔“ وہ لگا تار کہتی رہیں۔ میں سمجھ گیا کہ یورک ایسڈ کے لگا تار بڑھتے رہنے کی وجہ سے ریحانہ پھوپھی کی ہڈیاں ضائع ہو رہی ہیں۔ مجھے معلوم تھا کہ اب یہ سب لا علاج ہے۔ ریحانہ پھوپھی کے ڈبلے پتلے جسم میں کھال اور گوشت کے نیچے ہڈیاں زنجیروں کی طرح چھن چھن ہوتی ہیں۔ بہت جلد یہ زنجیریں ٹوٹ کر کھرنے والی ہیں۔ اور ریحانہ پھوپھی کو ایک دائمی آزادی ملنے والی ہے۔

گھر میں نے یہ سب کہا نہیں۔ اس کے بجائے غنڈ بٹنے ہوئے میں نے یہ مشورہ دیا۔

”آپ لوگ کوئی نوکر کیوں نہیں رکھ لیتے۔ جو کھانا بھی پکا دیا کرے اور گھر کی صفائی بھی کرے۔“

باہر کے سب کام بھی کرے۔ میرا خیال ہے کہ اتنا آپ لوگ کر سکتے ہیں۔ دو آدمیوں کا کھانا ہی کتنا

ہوتا ہے۔“

”نہیں نہیں۔“ چھوٹے ماموں اور ریحانہ پھوپھی دونوں ایک ساتھ بولے تھے۔

”کیوں؟“

”تو پھر، حفیظ تو پھر کر۔ تجھے یہاں کے حالات کا علم نہیں۔ نوکر یا نوکرانی جو بھی رکھا، کسی بھی دن،

رات میں دونوں کے گلے کاٹ کر رکھ دے گا اور جو بھی ہے وہ لوٹ لاٹ کر لے جائے گا۔“

”آپ کیسی باتیں کرتے ہیں ماموں۔ ہمارے گھر کوئی سونا چاندی نہیں ہے۔ کوئی زیور نہیں

ہے۔ ہمارا خاندان تو پہلے ہی سب بچ کر کھا چکا ہے۔ کون سی دولت دھری ہے یہاں۔“ میرا لہجہ کچھ تلخ

ہو گیا۔

”میں اپنی پنشن سے کچھ پس انداز کرتا رہتا ہوں۔ اسی سے تو تیری تعلیم کا سلسلہ چل رہا ہے۔“

”اب یہ سلسلہ ختم ہو گیا۔ میری وکالت مکمل ہو گئی۔ اب میں مقدمے لڑوں گا۔“

”مقدمہ۔“ چھوٹے ماموں کی آنکھیں اچانک ویران ہو کر خلا میں تاکنے لگیں۔

”کیا ہوا ماموں؟“

”شکر ام پور میں، ہم لوگوں کی خاصی بڑی اراضی تھی جس پر جیم پنشن نے ناجائز قبضہ کر رکھا تھا۔“

ساتھ سال گزر گئے۔ اب اسی کی اولادیں اُس پر قابض ہیں۔ کتنی بار ہم لوگوں نے اُس کے خلاف مقدمہ لڑا، مگر ہار گئے۔ مگر اب، اب تم حفیظ! ماشاء اللہ خود اتنے بڑے وکیل۔! "چھوٹے ماموں کی آنکھوں کی ویرانی اب معدوم ہوگئی اور وہ اُمید اور سرت سے چمکنے لگیں۔

"بولو حفیظ۔ بولو گڈ و میاں لڑو گے یہ مقدمہ۔ بات زمین کی نہیں، بات عزت کی ہے۔"

"ہاں۔" میں نے کمزور لہجے میں کہا۔

"ہاں۔ پھر ہم یہ مقدمہ جیتیں گے، ہمیں ہماری زمین واپس مل جائے گی۔ وہاں سے گیہوں آئے گا، چاول آئے گا۔ دالیں آئیں گی۔ ہم وہاں باستی چاول بوائیں گے۔ ہاں باستی چاول کے پلاؤ کی بات ہی کیا ہے، مگر بکری کے گوشت میں پکن چاہیے اور... ارہر کی دال، اُس پر دیسی سبزی کے ساتھ بسن اور مرچ کا بگھارا اور... کیوں ریحانہ، پکانا آتی ہے ارہر کی دال۔"

میں حیران و پریشان چھوٹے ماموں کو دیکھے جا رہا تھا، کیا اُن کا دائمی توازن ٹھیک ہے؟ وہ غیر معمولی طور پر بوڑھے اور کمزور نظر آ رہے ہیں۔ آنکھیں تو حلقوں کے اندر بالکل ہی دھنس گئی ہیں۔ کلایاں، پتی پتی، سوکھی ہوئی لکڑیاں نظر آتی ہیں۔ گردن کی کھال لٹک کر سینے پر آتی محسوس ہوتی ہے۔ چھوٹے ماموں کہے جا رہے تھے۔

"پنے کی دال گوشت کا کیا کہنا۔ محرم میں سات تاریخ کو پکائیں گے۔"

"ماموں کھانا کھانا کھانا۔ اور کچھ نہیں سوچتا آپ کو۔"

اچانک چھوٹے ماموں کا چہرہ بالکل سیاہ پڑ گیا۔

"حفیظ۔ میں بہت بیمار ہوں، مجھے کھانا بیابا بالکل نہیں لگتا۔ دو سال ہو گئے۔ میں لگا تار سوکتا جا رہا ہوں۔ مجھے کھانوں کی باتیں تو کر لینے دو۔" ان کی آواز جیسے کسی گہرے کنویں سے آرہی تھی۔

"کیا ہوا ہے آپ کو؟" مجھے اپنے اوپر تانتف ہوا۔ اور چھوٹے ماموں کے تمام احسانات مجھے یاد آ گئے۔ آج میں جو کچھ بھی تھا اُن ہی کی وجہ سے تھا۔

"ماموں۔ کیا ہو گیا ہے آپ کو۔" میں نے اُنہیں جھجھوڑا۔

"میرے پیٹ میں کیڑے ہیں۔ بے شمار کیڑے۔ اتنے کیڑے کہ کبھی پورا پاخانہ اُن سے بھر

جاتا ہے۔ اور کبھی یہ اُلٹی کے ساتھ منہ سے باہر نکلتے ہیں تو نالی میں اُنہیں بہانا مشکل ہو جاتا ہے۔ پیٹ میں ان سفید کینچڑوں کی تھیلیاں بنتی جا رہی ہیں۔ یہ کیڑے میرے پیٹ کا سارا کھانا کھا جاتے ہیں۔ سارا کھانا۔" اچانک چھوٹے ماموں زار و قطار رونے لگے۔

میں اُنھ کو کھڑا ہو گیا۔ گھبراہٹ میں، میری سمجھ میں اور تو کچھ نہ آیا، بس میں چھوٹے ماموں کی پیٹھ پیٹنے لگا۔ جیسے بچوں کو تسلی دی جاتی ہے۔

چھوٹے ماموں کی ہچکیاں بندھ رہی تھیں۔ ادھر ریحانہ پھوپھی بھی رونے لگیں۔ بٹے اور روتے میں اُن کی ہڈیاں کڑکڑا رہی تھیں۔

"چپ ہو جاؤ۔ چھوٹے ماموں، چپ ہو جاؤ۔" میں نے احمقوں کی طرح کہا، مگر وہ اسی طرح روتے رہے۔

پھر مجھے خیال آیا۔ میں نے پوچھا۔

"ڈاکٹر کو دکھایا ہوگا، وہ کیا کہتے ہیں؟"

ماموں تھوڑی دیر تک یوں ہی سکتے رہے پھر انہوں نے آنکھیں پونچھتے ہوئے کہا۔

"سارے ڈاکٹر آپریشن کرانے کے لیے کہتے ہیں، مگر وہ یہ شک بھی ظاہر کرتے ہیں کہ ہو سکتا ہے کہ یہ کینچڑے پھر میرے پیٹ میں پیدا ہونے لگیں کیونکہ یہ میرے ہی خون سے بن رہے ہیں... نہیں حفیظ! میں آپریشن نہیں کراؤں گا۔ مجھے ڈر لگتا ہے۔ ہمارے خاندان میں کبھی کسی نے آپریشن نہیں کرایا۔ یہ کوئی منحوس باپ ہے جو میرے اوپر سوار ہے، کوئی عذاب ہے، پتہ نہیں کیوں؟"

"ڈاکٹر کہتے ہیں کھاتے رہو۔ کھاتے رہو۔ پیٹ خالی نہ رہے۔ اس لیے میں بروقت کچھ نہ کچھ ٹھونستا رہتا ہوں۔ مگر یہ سفید، منخوس کیڑے سارا کھانا کھا جاتے ہیں۔ میرا دل ہر وقت ماش کر رہتا ہے۔ دن بھر اُلٹیاں کرتا رہتا ہوں اور یہ کیڑے میرے منہ سے نکلتے رہتے ہیں۔ آسیب کی طرح، میرے منہ کا سارا اذائقہ ختم ہو چکا ہے۔ نہ نمک محسوس ہوتا ہے، نہ مرچ۔ نہ کڑوا نہ کھٹا۔ بس منہ میں ایک ہوا سی ناجتی رہتی ہے جس کا کوئی مزہ نہیں، کوئی ذائقہ نہیں۔"

"ماموں! پریشان مت ہو۔ میں تمہیں شہر لے جا کر بڑے اسپتال میں دکھاؤں گا، تم ٹھیک ہو جاؤ گے۔" میں نے اُنہیں اطمینان دلانے کی کوشش کی۔

مگر اسی وقت ماموں اُبکائیاں لیتے ہوئے اُنھے اور حواس باختہ ہو کر آنگن سے لگی ہوئی تالی پر جا کر بیٹھ گئے۔ میں اُن کی پیٹھ سہلانے لگا تو میں نے دیکھا، ماموں کے منہ سے زرد زرد سار تیلی ماڈھ نکل رہا تھا اور اُس کے ساتھ بے شمار چھوٹے بڑے سفید کچھوے بل کھاتے ہوئے تالی میں بھرتے جا رہے تھے۔

میں نے خوف زدہ ہو کر آنکھیں بند کر لیں۔

الٹی کرنے کے بعد ماموں کی طبیعت بحال نظر آنے لگی اور وہ ریحانہ پھوپھی سے دودھ ڈبل روٹی لانے کے لیے کہنے لگے۔ ریحانہ پھوپھی بڑبڑاتی جاتی تھیں۔

”کچھ نہیں۔ انھوں نے ایک بار کوزے کا گوشت کھایا تھا، وہیں سے یہ بیماری لگی ہے۔“

آہستہ آہستہ میں چھوٹے ماموں کے مرض اور اُن کی التیوں کا عادی ہوتا چلا گیا۔ یہ سب اب روزمرہ میں شامل تھا۔ میں زیادہ تر گھر میں ہی رہتا۔ کبھی زینے کی چوتھی سیزھی پر جا کر بیٹھتا، کبھی چھت پر گھومتا۔ کبھی باورچی خانے میں، کبھی پام کے درخت کے نیچے۔ مٹی کا مینہ تھا۔ مجھے لو کے تھیڑے ایتھے لگتے تھے۔ کم از کم اس موسم میں وہ کینہ پرور اُس تو نہیں ہوتی جس میں پسینہ نہیں سوکتا ہے اور پورا بدن گرمی دانوں سے بھر کر رہ جاتا ہے۔

میں بھری دوپہر میں آنگن میں اس طرح گھومتا جیسے کوئی گولا۔ ہر طرف لو ہوکتی پھرتی۔ دھوپ جسم کے خون تک کو جلانے ڈالنے کے درپے نظر آتی تھی۔

جب زبان اور حلق میں کانٹے پڑنے لگتے تو دالان میں گھڑوچی پر رکھی صراحی سے پانی نکال کر پینے لگتا۔

میں اس ویران ہوتے ہوئے گھر میں ایک بھوت کی مانند بے چین اور آوارہ گھومتا۔ جہاں تک چھوٹے ماموں اور ریحانہ پھوپھی کا سوال ہے تو وہ بھی تو بھوت ہی تھے۔

天

阴

یہ بالکل سچ ہے کہ میں زیادہ تر گھر میں ہی رہتا۔ اس کی ایک وجہ تو یہ تھی کہ باہر سیورلائن ڈالی جا رہی تھی اور سڑکیں گہرے گڈھوں میں تبدیل ہو چکی تھیں اور پھر یہ بھی تھا کہ اب اس شہر میں ایسا تھا ہی کون جس سے میں ملنے جاتا۔ محلّے میں کہیں میرا اٹھنا بیٹھنا پہلے بھی نہیں تھا۔

تو پھر آخر میں بس قبرستان رہ جاتا تھا جہاں جا کر میں مردوں کی قبر پر فاتحہ پڑھ سکتا تھا، مگر فاتحہ پڑھنا مجھے آتا نہیں تھا اور قبرستان کی مٹی اپنے جوتوں میں لگائے ہوئے میں گھر میں داخل نہیں ہوتا چاہتا تھا۔ کہا جاتا ہے کہ اگر قبرستان کی مٹی گھر میں آجائے تو گھر میں کسی نہ کسی کی موت واقع ہو جاتی ہے۔ میں تو ہم پرست نہیں ہوں بلکہ بہت ہی سائنسی مزاج رکھنے والا آدمی ہوں۔ بے حد چالاک اور ذہین، مگر مجھ سے زیادہ یہ بھلا کس کو معلوم ہوگا کہ علت و معلول کے درمیان جو رشتہ ہے وہ اکثر اتنا باریک ہوتا ہے کہ محض عقل سلیم کے ذریعے اُسے نہیں دیکھا جاسکتا۔ یہ پُر اسرار سادھا کہ جو کبھی صاف نظر آتا ہے اور کبھی اتنا دھندلا ہوتا ہے کہ اُسے صرف محسوس کیا جاسکتا ہے۔ اسی لیے میں قبرستان نہیں گیا۔ مجھے یہ اندیشہ ستانے لگا کہ چھوٹے ماموں اب کسی بھی دن مر سکتے ہیں، تو اُس دن تو قبرستان جانا ہی پڑے گا اگرچہ میں یہ بھی سوچتا تھا کہ کون کس کے جنازے کے ساتھ قبرستان جائے گا اور کون نہیں۔ اس کے بارے میں وثوق کے ساتھ کچھ نہیں کہا جاسکتا۔

مٹی کا پورا ماہ گزر گیا اور جون کا کینہ پرور اور بغض سے بھرا مینہ آ پہنچا۔ ٹیلی، ٹیلی گرمی کی بارش سے بھرا ہوا، ہر وقت پسینہ اور سزا مندھ۔ گھر میں چھڑوں اور کھٹلوں کی تعداد میں لگا تار اضافہ ہو رہا تھا۔ چھوٹے ماموں اور ریحانہ پھوپھی رات رات بھر بانڈوں کے چھپرکھٹ کو ڈنڈوں سے پیٹتے

رہتے۔ چنگ کے نیچے چھوٹے بڑے کھنٹلوں کا ڈھیر لگتا رہتا۔ وہ انھیں چنگوں سے مسلتے اور کھرنے کے فرش پر خون کے دھبے بڑھتے جاتے۔ خون جوان کا اپنا تھا اور کھنٹل اور پتھر ہی ان کی معنوی اولاد تھے۔ میں بھی تمام رات سارا بدن کھجاتا رہتا اور کروٹیں بدلتا رہتا۔ گھر میں نہ جانے کب سے پوٹے کی قلمی نہیں ہوئی تھی۔ پرانا پوٹا ناسیل کھا کھا کر دیواروں سے فرش پر جھڑا ہوتا تھا۔ دیواروں پر جگہ جگہ سیلن اور نم کی سبب عجیب سی اشکال بن گئی تھیں۔ جیسے دیواروں سے مُردوں کے چہرے جھانک رہے ہوں۔ اس گھر کے پرانے کینوں کے چہرے۔ اُن سب کے چہرے جو اب اس دنیا میں نہیں۔

جون کے اس مہینے کا پہلا جمعہ آیا۔ عجیب و بران اور سنسان سا جمعہ۔ گھر میں کوئی رونق ہی نہ تھی۔ مردوں میں تنہا چھوٹے ماموں رہ گئے تھے۔ تو اب اُن کا یہ بس نہیں رہ گیا تھا کہ وہ اس حالت میں جمعے کی نماز کے لیے مسجد جائیں۔ وہ گھر میں ہی اُلٹا سیدھا وضو کر کے اور شاید غلط سلطی ہی نماز ادا کر لیا کرتے تھے۔ خیر اللہ نیت دیکھتا ہے۔

مجھے اپنے بچپن کی، جمعے کی روٹھیں یاد آئیں اور میں اُداس ہو گیا۔ میں نے سوچا کہ آج اس گھر سے، اور کوئی نہیں میں، حفیظ الدین باہر عرف کڈھ میاں نماز کو جائیں گے دن کے ساڑھے گیارہ بج رہے تھے۔ جماعت میں ابھی ڈیڑھ گھنٹہ باقی تھا۔ میں نے غسل کی تیاری شروع کر دی۔ تیاری کیا، بس نل کی حوضیہ میں ایک جانگھیہ پہن کر بیٹھ گیا اور نل کا ہتھا چلا چلا کر اپنے جسم پر پانی ڈالنے لگا۔ پانی کی دھار پر پھیلی پھریں آ کر اُڑنے لگیں۔ میں بے فکری سے نہاتا رہا، مجھے علم ہے کہ وہ مجھے نہیں کا نہیں گی۔

جب میں سفید کرتا پا جامہ پہن کر اور کالی ٹوپی لگا کر نماز کے لیے گھر سے نکل رہا تھا تو باورچی خانے سے کسی پکتے ہوئے کھانے کی ایک تیز مہک میری ناک میں آئی۔ کیا پک رہا ہے، میں نے سوچا۔

اُسی وقت ریحانہ پھوپھی نے باورچی خانے کے اندر سے چیخ کر کہا۔ ”کڈھ میاں نماز پڑھ کر سیدھے گھر آنا۔ آج میں نے گوشت کی طاہری بنائی ہے۔“
میرے پاؤں میں ہلکی سی کچکی پیدا ہوئی۔

”گوشت کی طاہری۔“ میں نے ہونٹوں ہی ہونٹوں میں دہرایا۔ اگرچہ گوشت کی طاہری میں بچپن میں بہت شوق سے کھاتا تھا۔ مگر اس وقت، دن کے کھانے میں، مجھے گوشت کی طاہری کے خیال سے وحشت ہی ہوئی۔ میرا دل ہنسنے سا لگا۔ نہیں ٹھیک نہیں ہے۔ اس وقت گوشت کی طاہری پکنا ٹھیک نہیں ہے۔ مگر وہ تو پک چکی تھی۔ چاول دم پر آ رہے تھے۔ میں اپنے پیروں کی کچکی پر قابو پاتے ہوئے گھر سے باہر آ گیا۔ اذان ہو چکی تھی۔ اگر اور دیر کرنا تو مسجد میں جگہ نہ ملتی۔

مجھے مسجد کے اندر جگہ نہ مل کر مسجد کی چھت پر ملی۔ دھوپ سے بچانے کے لیے نمازیوں کے سر کے اوپر شامیانہ تان دیا گیا تھا۔ یہاں سے مسجد کے بُرج بائیں صاف نظر آتے تھے۔ وہ سامنے ہی تو تھے۔ لکینا اینٹوں کے بُرج جن میں جگہ جگہ دراڑیں پیدا ہو گئی تھیں اور اُن میں سے خود رو گھاس پودے اُداسی کے ساتھ باہر جھانک رہے تھے۔ بُرجوں کے اوپر بجلی کے ننگے تاروں کا ایک ڈھیلا ڈھالا سا جال لٹک رہا تھا۔ اس مسجد میں بچپن سے اب تک، میں نے کتنی بار عید اور بقر عید کی نمازیں پڑھی ہوں گی۔ مجھے یاد نہیں۔ میں اُن نمازوں کو اور اُن کی رونقوں کو یاد کرتے کرتے اُداس ہو گیا۔

اُسی وقت میں نے غور کیا کہ آج جمعے کی نماز میں بچوں کی تعداد بہت زیادہ تھی۔ اُس عمر کے بچے جن پر ابھی نماز فرض نہیں ہوئی تھی۔ عید بقر عید کی نماز میں تو بڑے لوگ اپنے ساتھ شوق میں تاجیہ بچوں کو لے آیا کرتے تھے اور وہ بھی بس اُکا ڈکا ہی۔ لیکن جمعے کی نماز میں ایک ساتھ، اتنے تاجیہ بچے؟ نو پیاں لگائے ہوئے، کرتا پا جامہ پہنے ہوئے۔ مجھے کچھ سمجھ میں نہیں آیا۔ آخر ان کو گھر میں نماز پڑھنا کیوں نہیں سکھایا جاتا۔

جماعت کھڑی ہو گئی۔

جماعت میں ان بچوں نے نماز پڑھنا دو بھر کر دیا۔ کوئی ادھر سے کھلکھلا کر بنتا، کوئی ادھر سے۔ کوئی ایک کو دھتکے دیتا کوئی دوسرے کو۔ دو بیچ بیچ میں ایک دوسرے سے باتیں بھی کرتے جاتے تھے۔ نمازیوں کا دھیان بٹنے لگا۔ وہ رکوع بھول کر سجدے میں جانے لگے۔ زیادہ لوگوں کی نماز غلط ہو رہی تھی۔ خود میں بھی بھلا نماز کہاں ادا کر رہا تھا۔ میں تو غصے میں جل بٹھن رہا تھا اور میرا جی چاہتا تھا کہ ان بدتمیز شیطان بچوں کا مار مار کر بھرتہ بنا دوں۔ ان بچوں سے زیادہ مجھے اُن بڑوں پر غصہ آ رہا تھا جو انھیں

ساتھ لے کر آئے تھے یا انھیں نوک نہیں رہے تھے۔ ممکن ہے کہ سب یہ سمجھتے ہوں کہ کچھ دنوں بعد یہ بچے ہی تو اسلام کا جھنڈا لے کر آگے بڑھیں گے۔ اسی لیے انھیں نماز کی اور مسجد کی عادت پڑنی چاہیے۔ بچوں اور نئی نسل سے یہ امید لگانا بہر حال غلط بھی نہ تھا۔

آخر نماز ختم ہوئی۔ جون کی سخت ترین دوپہر کا سورج تقریباً سر کے اوپر ہی اپنا قہر اگل رہا تھا۔ سب بری طرح پسینے میں نہائے ہوئے تھے۔ مسجد کا دروازہ تھوڑا کھل گیا تھا، وہاں اپنی اپنی چٹائیاں ڈھونڈنے کے چکر میں بھگدڑی مچ گئی۔ کوئی کسی کی چٹیل پہن رہا تھا اور کوئی کسی کی گرمی کے مارے سب بے حال ہو رہے تھے۔ اور بے حد بد مزاجی اور چڑچڑ سے پن سے کام لے رہے تھے۔ اوپر سے یہ بچے شور مچاتے، بد تمیزیاں کرتے اور لوگوں کے پیروں کو کھپتے ہوئے بھیڑ میں گھسے جا رہے تھے۔

میں کسی نہ کسی طرح مسجد سے باہر آیا اور سیورلائٹن کے پائپ سے بچتے ہوئے گڈھوں سے بھری سڑک پر چلنے لگا۔ تبھی پنڈت چورن والا اپنی صندوقچی لیے ہوئے وہاں سے گزرا۔ پنڈت بڑا سا تلک ماتھے پر لگا تھا اور سفید بڑا ق کرتا دھوتی پہن کر نکلا کرتا تھا۔ بچپن میں، میں نے اُس سے بہت چورن خریدے تھے۔ محلے کے سب لوگ اُس سے مانوس تھے۔ پنڈت کا چورن اتنا روانہ بہت ہی مزے کا ہوتا تھا۔ اکثر وہ مجھے مفت میں بھی دے دیا کرتا تھا۔ محلے کے تمام بچوں سے وہ محبت سے پیش آتا۔ مشہور تھا کہ حلق تک کھانا ٹھونس ٹھونس کر کھانے والے اُس کا چورن پابندی سے پھانکا کرتے تھے۔

میں نے پنڈت کے چہرے کو غور سے دیکھا۔ وہ بوڑھا نظر آ رہا تھا۔ مگر اس کے سرخ و سپید ماتھے پر وہ لال تلک ابھی بھی اُسی طرح لگا ہوا تھا... اچانک میں نے دیکھا کہ ایک گھر کی دیوار سے لگے دو بچے ہاتھ میں چھوٹا سا پتھر لیے کھڑے تھے۔ میں نے ان بچوں کو پہچان لیا۔ یہ بہت شرارتی بچے تھے اور جماعت میں میرے نزدیک ہی تھے۔

اس سے پہلے کہ میں کچھ سمجھ پاتا۔ اُن بچوں نے پنڈت کی طرف تاک کر زور سے پتھر پھینکے۔ پنڈت کے ہاتھ سے اس کی صندوقچی گر کر کھل گئی، کھینٹے بیٹھے چورن کی رنگ برنگی گولیاں سڑک پر دوڑتے بکھرتی چلی گئیں۔ پنڈت اپنا ہاتھ بکڑ کر وہیں بیٹھ گیا۔ اُس کے ہاتھ کا تلک اُس کے ہاتھ سے نکلے خون میں چھپ کر رہ گیا۔

وہ چھوٹے چھوٹے بد معاش بچے، ہنستے اور منہ سے عجیب عجیب آوازیں نکالتے ہوئے بھاگ گئے۔

پنڈت کے زیادہ چوٹ آگئی تھی۔ کچھ تو دھوپ اور گرمی کا اثر اور کچھ خون زائل ہونے کی وجہ سے اُس پر بے ہوشی سی طاری ہونے لگی۔ پتھر سر میں پڑنے نہیں کس جگہ لگا تھا۔

کچھ لوگ اُسے اٹھا کر ڈاکٹر اقبال کے مطب میں لے گئے۔ میں فٹے کے مارے کاپٹنے سا لگا۔ میرا بس چلتا تو ان بچوں کی ٹانگیں چیر کر پھینک دیتا۔ اس طرح فٹے اور افسوس کی حالت میں، میں اپنے گھر آ گیا۔

ریحانہ پھوپھی نے گوشت کی پہلی طاہری سے بھری ہوئی تام چینی کی رکابی میرے سامنے رکھ دی۔ میں نے بمشکل تمام دوہی لقمے کھائے ہوں گے کہ اچانک باہر بہت زور کا شور سنائی دیا۔ میں کھانا چھوڑ کر دروازے کی جانب لپکا۔

معلوم ہوا کہ پنڈت چورن والے نے ڈاکٹر اقبال کے مطب پر دم توڑ دیا۔ چوٹ دماغ کے کسی نازک حصے پر لگی تھی اور اب، سامنے مایوں کی پلیدی کی طرف سے بندو مل کر ادھر پتھر اڑا کر رہے تھے۔ میں نے دروازہ اچھی طرح بند کیا۔

میں جانتا تھا، جانتا تھا آج گوشت کی پہلی طاہری پکنا ایک نر اشکون تھا۔ ممکن ہے کہ شہر میں فساد پھیل جائے۔

اور وہی ہوا، شام کے چار بجتے بجتے پورے شہر میں خطرناک قسم کا فساد پھیل گیا۔ پولیس کی گاڑیاں سائرن دیتی ہوئی نکلنے لگیں۔ رات کے بارہ بجے سے کر فیو بھی نافذ کر دیا گیا۔ پورا شہر تاریک ستارے میں ڈوب کر رہ گیا۔

میں نے چھوٹے ماسوں سے کہا: ”یہ سب اُن ناہنجار بچوں کا کیا دھرا ہے۔“

”بچے؟“

”ہاں، آج جمعے کی نماز میں پوری مسجد ان بچوں سے بھری ہوئی تھی۔ اُدھم کاٹ کر رکھ دیا۔ انھیں بچوں نے پنڈت پر پتھر چلائے۔“

”میں تو اس مسجد میں نہ جانے کب سے نہیں گیا۔ جب صحت ٹھیک تھی تو بدھ وانی مسجد میں جایا کرتا تھا۔“ ماموں بولے۔

”مگر اس مسجد کے متولی اور امام کو کیا ہو گیا ہے۔ کوئی روک ٹوک نہیں ہے، آخر اتنی زیادہ تعداد میں بچے جن پر نماز فرض نہیں ہے، وہ کیوں مسجد میں گھسے جا رہے ہیں۔ مسجد بے کوئی کھیل کا میدان نہیں۔ ماموں یقین کیجئے! مضمیں ہاندھنا مشکل پڑ گیا اور پھر یہ مسجد تو ہمارے ہی آباء اجداد کی بنوائی ہوئی ہے۔ آپ کو جواب طلب کرنا چاہیے۔ آخر منتظمین اس بات پر توجہ کیوں نہیں دے رہے ہیں؟“

”مگڈ ومیاں! نئی نسل آگئی ہے۔ وہ کسی کی نہیں سنتی۔ پرانے لوگ اب رہے نہیں۔ دوسری جگہوں سے بھی آ کر لوگ یہاں بس گئے ہیں۔ کوئی کسی کو نہیں پہچانتا۔ مذہبی کفر پن بڑھتا جا رہا ہے۔“ ماموں نے بے چینی سے اپنا سینہ سہلاتے ہوئے کہا۔ اُنھیں شاید اُبکاٹی آرہی تھی۔ اُن کے پیٹ میں کیزے اُن کے کھانے پر حملہ بول رہے تھے۔

”نہیں۔“ میں نے نفی میں سر ہلاتے ہوئے کہا۔

”ہرگز نہیں، کیا آپ کفر نہیں۔ ہمارا پورا خاندان ہی مذہبی اعتبار سے کفر رہا ہے۔ یہ تو آدمی کا نجی معاملہ ہے۔ اُس کا عقیدہ ہے۔ یہ سب مذہبی کفر پن نہیں۔ یہ کچھ اور ہے۔ کوئی خطرناک شے۔ جب مذہب ناپا اتوں کے ہاتھ میں آ جائے گا تو یہی انجام ہوگا۔ جو آپ دیکھ رہے ہیں۔“

باہر گلی میں پولیس گشت کر رہی تھی۔ وزنی بوٹوں کی دھمک سے فضا میں وحشت سی پھیلنے لگی۔

”مگر... مگر مگڈ ومیاں! شہر کی فضا بہت پہلے سے خراب ہو رہی ہے۔ تعصب بہت بڑھ گیا ہے۔ محض ان بچوں کو کیوں بُرا بھلا کہہ رہے ہو۔ بچے بھلا کیا کر سکتے ہیں؟“

”اوں۔ اوں“ اُبکاٹی شاید ماموں کے حلق تک آ پہنچی تھی۔ وہ اُنھ کو جلدی سے نالی کی طرف لپکے۔

میرے اندر ایک زہریلی ہنسی گونجی۔ آپ کو کیا معلوم، بچے کیا نہیں کر سکتے۔ بچے سب کچھ کر ڈالتے ہیں۔ بچے دودھ قتل کر ڈالتے ہیں اور کسی کو پتہ نہیں چلتا۔

بچوں سے ہوشیار، چھوٹے ماموں ہوشیار۔

بچوں سے خطرناک مخلوق اور کوئی نہیں۔

میرے اندر کوئی اسی طرح زہریلی ہنسی بنتا رہا اور چھوٹے ماموں کی اُبکائیوں کے ساتھ سفید سفید کیزے نکل کر نالی میں بہتے رہے۔

کبھی کسی کو کچھ نہیں پتہ چلے گا۔ کوئی کبھی نہیں جان سکے گا۔ بھیا تک سے بھیا تک واقعہ، وقت کی موری میں سے ہو کر قابلِ رحم انداز میں یوں ہی بہہ جائے گا۔ جیسے یہ حقیر کینچوئے بہتے جا رہے ہیں۔

کرفیو کرفیو میں ہی کئی دن اور راتیں گزر گئیں۔ گھر میں آلو بھرے پڑے تھے اور وال، مسالے، تیل، آٹھی ان کی بھی کوئی کمی نہ تھی۔ بس دودھ نہیں آرہا تھا کیونکہ افواہ تھی کہ دودھ میں مایوں کی پلیہ کے پار والوں نے زہر ملا دیا ہے یا ایسی دوا جس سے مسلمانوں کی نفس بندی ہو جائے۔ ورنہ دودھ والا تو کرفیو میں بھی کسی نہ کسی طرح پہنچ ہی جاتا ہے۔ فسادات کے موقعوں پر افواہوں کا بازار گرم ہوتا شروع ہو جاتا ہے۔ ان افواہوں کی اپنی ایک نفسیات اور سماجیات ہوتی ہے۔ ایک افواہ، فساد کے موقع پر بڑے بڑے حقائق پر بھاری پڑتی ہے۔ افواہ اچانک ایک ”مطلق سچ“ کی حیثیت اختیار کر لیتی ہے جس سے مفر ممکن نہیں اور جو ہر ٹھوس حقیقت کو ایک خواب یا سراپ میں بدل کر رکھ دیتی ہے۔ فساد میں لوگ افواہ کو ایک نشے کے بطور استعمال کرتے ہیں، جس طرح نشیلی دواؤں کا عادی بغیر نشیلی دوا کے زندہ نہیں رہ سکتا۔ اسی طرح فساد میں کوئی بھی انسان بغیر افواہوں کے نہیں جی سکتا۔

ایک دن محلے میں یہ افواہ اُڑی کہ آج رات پولیس گھروں کی تلاشی لینے آئے گی۔ دروازہ کھلوا کر نہیں، بلکہ بیڑھی لگا کر چھتوں پر سے پولیس گھروں میں کودے گی۔ اور ہتھیار تلاش کرے گی۔ محلہ کے سارے لوگ بہت گھبرائے ہوئے تھے۔ میری آنکھوں کے سامنے کئی لوگوں نے گھر میں پھل کاٹنے والے چاقو تک باہر چپکے سے سیور لائن کے پائپ میں ڈال دیے۔ یہ بھی افواہ تھی کہ جس کے گھر کوئی جوان لڑکا مل جائے گا پولیس اُسے دھر کر لے جائے گی۔

اپنے گھر میں جوان لڑکا میں ہی تھا۔ میں نے سوچا اور یہ بھی کہ کاش! یہ افواہ ٹھیک ہو۔ پولیس مجھے فساد کرانے کے جرم میں ہی پکڑ لے جائے۔ میں کسی نہ کسی جرم کا مرکب تو ٹھہرایا جاؤں۔ ایک

انہوں نے اس احساس جرم مجھ پر سوار ہونے لگا۔

اُس رات سوتے میں، میں نے خواب دیکھا۔ خواب میں نہ جانے کتنی مسجدیں دیکھیں، بارہ درہ کی مسجد، تازہ والی مسجد، بدینہ والی مسجد، نوٹیلے کی مسجد، مرزائی مسجد، ڈومنی والی مسجد، لال مسجد، بی بی جی کی مسجد اور یہاں تک کہ قبرستان والی مسجد۔ ہر مسجد میں صرف بچے ہی بچے بھرے ہوئے۔ سفید کرتہ پاجامہ اور نوپیاں لگائے تقریباً پانچ سال کے بچے۔ ان بچوں کے علاوہ مسجد میں اور کوئی بھی نہ تھا۔ یہ بڑا ڈراؤنا سا منظر محسوس ہوا۔ آخر سارے لوگ کہاں گئے۔ سارے نمازی کہاں گئے۔ صرف چھوٹے چھوٹے بچے مسجدوں میں بھرے ہوئے تھے اور عالم ہو کا سا ماں تھا۔

تجھی ٹوپی لگائے ایک بچے نے، جس کے چہرے پر معصومیت اور بھولے پن کا نام نہ تھا۔ میرا کندھا پکڑ کر جھولنا شروع کر دیا۔ کیا وہ میری گود میں آتا چاہتا تھا۔

میں نے اُسے زور سے دور جھٹکنے کی کوشش کی مگر وہ باقاعدہ میرا کندھا پکڑ کر اس طرح جھول گیا کہ اُس کے پاؤں زمین پر نہ لگ کر تھوڑا اوپر لٹکنے لگے۔

میرے کندھے میں سخت ڈکھن ہونے لگی۔ اور تجھی اچانک میری آنکھ کھل گئی۔ میں نے دیکھا کہ چھوٹے ماموں میرا کندھا پکڑ کر زور زور سے ہلار رہے تھے۔

”حفیظ۔ حفیظ۔ اُٹھو۔ جاگو۔“

میں بڑبڑا کر اٹھ بیٹھا۔ ”کیا ہوا، کیا پولیس ہے؟“

”نہیں مگر کسی وقت بھی آسکتی ہے۔ ابھی ابھی گلی سے گزری ہے۔ سنو میرے ساتھ آؤ۔“

چھوٹے ماموں، ان سے ملحق بڑی کوٹھری کی طرف بڑھنے لگے۔ میں کچھ نہ سمجھتے ہوئے اُن کے پیچھے پیچھے لپکا۔

چاروں طرف اندھیرے کی حکمرانی تھی۔ گھر سائیں سائیں کر رہا تھا۔ ہم کوٹھری کے اندر داخل ہوئے۔

”لو حفیظ! ذرا موم بتی روشن کرو۔“ انہوں نے ماچس میرے ہاتھ میں تھماتے ہوئے کہا۔

میں نے طاق میں رکھی موم بتی روشن کی۔ کوٹھری میں چاروں طرف صندوق اور پرانی کتابیں

بھری ہوئی تھیں۔ کتابوں کو اندر ہی اندر دیکھ چاٹ رہی تھی۔ سلین اور دیک کی مٹی کی بوتل سے میرا جی متلانے لگا۔

جب ماموں نے ایک چھوٹا سا پھاؤڑا، ایک بچے کے پیچھے سے نکالا اور مجھے دے دیا۔

”کیا کر رہے ہیں آپ۔“ میں زچ ہو گیا تھا۔

”حفیظ کھو دو۔ یہاں اس جگہ۔“ چھوٹے ماموں کھر بچے کے بوسیدہ اور سلین زدہ فرش پر اُکڑوں بیٹھ کر ایک بڑے سے کالے صندوق کے نیچے اشارہ کرنے لگے۔

”ہاں یہیں۔ ذرا سا صندوق طاقت لگا کر آگے بڑھاؤ۔ بس ذرا سا۔“

میں نے تعمیل کی۔ صندوق ہلکا تھا۔ آسانی سے آگے کھسک گیا۔ ایک چھوٹا سا مٹی لے رنگ کا سانپ تیزی سے صندوق کے نیچے سے نکلا اور کسی دوسرے صندوق کے نیچے غائب ہو گیا۔

ماموں نے سانپ کی پروانہ کی، وہ دل ہی دل میں کچھ یاد کر رہے تھے۔“

”حفیظ... اس جگہ کھو دو۔ یہ چار اینٹیں نکالو۔“ انہوں نے فرش کی اُن چار اینٹوں پر ہاتھ پھیرا۔ میری بات انہوں نے نہیں سنی۔

”نہیں پہلے مجھے اس سب کا مقصد بتائیے۔“

’سنو، اچھا سنو۔‘ انہوں نے بولنا شروع کیا۔

”آج سے تیس سال پہلے بھی یہاں بھی ایک فساد ہوا تھا۔ اور مسلمانوں کے ساتھ پولیس نے بڑی زیادتی کی تھی، وہ گھر میں آتی اور ہتھیار کے نام پر چونا، پھکنی اور تو اسکا ضبط کر کے لے جاتی اور گھر

کے تمام افراد کو، عورتوں کو چھوڑ کر گرفتار کر کے لے جاتی۔ پولیس نے بہت مظالم ڈھائے تھے۔ اُن دنوں ہمارے گھر میں بہت سے شکاری چاقو اور شکار کا جانور ذبح کرنے والی، بڑی بڑی چھریاں بھی

تھیں۔ پولیس کے ڈر سے بھائی میاں اور تمہارے بڑے ماموں نے ان چھریوں کو اس جگہ گڈھا کھود کر دفن کر دیا تھا اور گڈھے پر بکس رکھ دیا تھا۔ تب سے اب تک وہ یہیں دفن ہیں۔ مگر آج لوگ کہہ

رہے تھے کہ پولیس گھروں میں زمین کھدوا کر دیکھ رہی ہے۔ حفیظ۔ حفیظ! مجھے تمہاری فکر ہے۔ کاش تم چھٹیوں میں گھر نہ آتے۔ اگر اُنہوں نے اس جگہ کو کھودا تو... تو قیامت آجائے گی۔“

”تو اب کیا کرتا ہے؟“ میں نے پوچھا۔

”یہ چار اینٹیں نکالو۔ یہ چار ان پر کونکے سے لکیریں نہیں ہونی ہوں گی۔“ انھوں نے جھک کر دیکھنے کی کوشش کی، پھر مایوسی سے کہا۔ ”لکیریں شاید مت گنیں۔“

”حقیقتاً! یہ جگہ کھود کرو، چھریاں اور چاقو نکال لو۔ میں چپکے سے چھت پر جاؤں گا اور انھیں سیور لائن کے پائپ میں پھینک دوں گا۔ کھودو۔ دیکھو چاقو تو بڑی چھریاں ہوں گی۔ بغیر مڈھوں والی اور ایک بہت بڑا سا شکاری چاقو ہوگا۔ ہاتھی دانت کے دستے والا۔ یعنی دیکھ لینا، کل پانچ عدد ہوں گے۔“ چھوٹے ماموں ایک دبے دبے جوش سے کپکپا رہے تھے۔

باہر دو فزیکس کسی چھت پر کوئی اذان دے رہا تھا، جس کے جواب میں ادھر ادھر سے اذانوں کی آوازیں آنا شروع ہو گئیں۔

”یہ اذانیں کیسی؟ ابھی تو رات کے ڈھائی بجے ہیں۔“

”یا تو مایوں کی پائیہ کے پار والے ہندوؤں نے چڑھائی کی ہے۔ یہ اذانیں حوصلہ بڑھانے اور جوش پیدا کرنے کے لیے اور سلامتی کے لیے دی جاتی ہیں۔ یا پھر یہ اچٹا کی اذانیں ہیں۔ مگر تم پھاوڑا تو چلاؤ۔“

میں نے بے دلی کے ساتھ فرش کی اینٹیں اکھاڑنا شروع کر دیں۔ دیکھنے میں کمزور اور خستہ ہال ہونے کے باوجود وہ بڑی مشکل سے اپنی جگہ چھوڑ پائیں۔

اب یہاں مٹی تھی۔ گیلی مٹی جس میں سے نکل نکل کر چیونٹیاں ادھر ادھر دوڑنے لگیں۔

”کھودو۔ اسی جگہ پھاوڑا چلاتے رہو۔ یہیں وہ چھریاں دفن ہیں ابھی مل جائیں گی۔ مگر ہوشیاری سے یہاں سانپ ہو سکتے ہیں۔ کسی سانپ پر پھاوڑا نہ پڑ جائے۔“

”کیوں؟“ میں نے پھاوڑا چلانا روک دیا۔ میری سانس پھول آئی تھی اور میں پسینے سے شرابور ہو رہا تھا۔

”ابھی ابھی سانپ نکلا تھا۔ مجھے تو اس موڑی کو اسی وقت ختم کر دینا چاہیے تھا۔“

”کیا غضب کرتے ہو، معلوم نہیں کہ آج جمعرات ہے۔ جمعرات کو کسی سانپ یا چھپکلی کو نہیں

مارنا چاہیے۔ وہ دراصل بھیس میں ہوتے ہیں۔ اماں بتاتی ہیں کہ ایک بار دادا میاں نے جمعرات کو ایک سانپ مار دیا تھا۔ اس سانپ کے اندر سے اتنا خون نکلا۔ اتنا خون نکلا کہ سارے گھر میں خون ہی خون بھر گیا۔ اسی رات دادا میاں کو خواب میں نظر آیا کہ انھوں نے جنوں کے شہزادے کو مار دیا ہے جو سانپ کے بھیس میں ہمارے گھریوں ہی چہل قدمی کے لیے چلا آیا تھا۔ دادا میاں نے اُس خوبصورت شہزادے کی لاش کو کفن میں لپٹا ہوا دیکھا تھا۔ کفن تک خون سے تر ہوا تھا۔ لاش سے خون کسی طرح رُک ہی نہیں رہا تھا۔ یہ شہید کی علامت ہوتی ہے اور پھر جانتے ہو کیا ہوا۔ دادا جان کو اسی وقت تیز بخار نے اپنی گرفت میں لے لیا اور پھر وہ ہمیشہ کے لیے پاگل ہو گئے۔ مرتے وقت کلمہ بھی نصیب نہ ہوا۔“ چھوٹے ماموں کی بات سن کر، چند لمحوں کے لیے میں واقعی ڈر گیا۔ پھر پھاوڑا اٹھا کر زمین کھودنا شروع کر دی۔

میں زمین کھودتا جاتا تھا۔ گڈھے کے چاروں طرف سیلن زدہ مٹی کا ڈھیر اونچا ہوتا جاتا تھا۔

گڈھا گہرا ہوا، اور گہرا۔ اور گہرا۔ مگر چھریوں کا کوئی پتہ نہ تھا۔

”چھوٹے ماموں نہیں ہیں یہاں چھریاں“ میں نے تھک کر جھنجھلائے ہوئے انداز میں کہا اور پھاوڑا پھینک کر وہیں فرش پر اُکڑوں بیٹھ گیا۔ میری سانس بری طرح پھول رہی تھی اور پیاس کے مارے گلے میں کانٹے سے پڑ گئے تھے۔

”ہونی تو یہیں چاہیے تھیں۔ مجھے اچھی طرح یاد ہے، بالکل اسی جگہ۔ اس نیلے صندوق کے

نیچے۔“ چھوٹے ماموں نے اپنا منہ گڈھے کے اندر کیا اور اس طرح جھانکنے لگے جیسے پاتال میں جھانک رہے ہوں۔

طابق میں رکھی موسم بچی کی ٹو آہستہ آہستہ کپکپانے لگی تھی۔ اس ٹو کی مقیالی روشنی میں، ہم دونوں کی اُکڑوں بیٹھی ہوئی پر چھائیاں سیلن سے بھری، بدرنگ دیواروں پر المناک حد تک مضحکہ خیز نظر آئیں۔

پھر ایک گہری، لمبی مایوس سانس لے کر چھوٹے ماموں نے اپنا منہ گڈھے سے باہر نکالا اور کہا۔

”چھریاں یہاں سے چلی گئیں۔“

”کیا مطلب؟“

”لو ہے کے ہتھیار اگر زمین میں دفن کر لیے جائیں تو وہ کچھ عرصے تک تو اپنے مالکوں کا انتظار کرتے ہیں پھر زمین کے اندر ہی اندر، اپنی جگہ بدل کر کہیں اور چلے جاتے ہیں۔ مٹی میں تیرتے ہوئے۔ پھر کبھی زمین ہی انہیں خود اگل دے تو اگل دے ورنہ وہ کبھی نہیں ملتے۔ ہمیشہ کے لیے گم ہو جاتے ہیں۔“

میں اس کیوں اس پر یقین نہیں کر سکتا تھا، اس لیے خاموش رہا۔

”حفیظ۔ بالکل سببی مایا کی دیگ کے ساتھ ہوتا ہے۔ تانبے کی دیگ میں سونا چاندی اشریاں بھر کر زمین میں گاڑ دو اور اگر لمبے عرصے تک اُس دیگ کو زمین سے نہ نکالا جائے تو مایا کے پیر بننے لگتے ہیں اور ایک دن خود بخود اپنے پیروں سے چلتی ہوئی دیگ وہاں سے کہیں اور چلی جاتی ہے۔ کسی دوسرے کامتہ رسنوار نے کے لیے۔“

”چھوٹے ماموں آپ مجھے عجیب عجیب باتیں بتا رہے ہیں۔“ جھنجھلاہٹ کے عالم میں بھی مجھے ایک کزوری ہنسی آگئی۔

”ہنّش۔ کزّہ میاں! ہنّتے نہیں۔ یہ سچ ہے، یقین کرو۔ تم نے باورچی خانے کی عقبی دیوار کو دیکھا ہے، جو اکبر علی کے گھر سے ملی ہوئی ہے؟“

”ہاں۔“

”تم نے اُس دیوار پر چوہے کے قریب چار فٹ اوپر ایک بڑا سا گول نشان دیکھا ہے؟“

میں نے ذہن پر زور دیا۔ مجھے یاد نہیں آیا۔

ماموں لگاتار کہے جا رہے تھے۔

باورچی خانے میں مایا کی دیگ دفن تھی۔ پورے بارہ سیر کی تانبے کی دیگ۔ ہمارے نامعلوم پڑھکوں کا خزانہ۔ سینکڑوں سال انتظار کیا، اس بے چاری دیگ نے، آخر جاڑوں کی ایک بے حد سرد، تاریک اور مہادٹوں سے بھری رات میں، جب بارش اور اولوں کے ساتھ ساتھ آسمان پر بجلی کڑک رہی تھی اور تیز ہوائیں چل رہی تھیں، وہ باورچی خانے کی عقبی دیوار کو توڑتی ہوئی ہمارے گھر سے نکل گئی۔ دیوار میں بارہ سیر پلاؤ والی دیگ کے برابر کا جیسے ٹونیل سا لگ گیا۔ بجلی کی کڑک اور بارش کے شور میں کسی کو دیوار ٹوٹنے کی آواز نہ آئی۔ صبح ہوئی تو سب نے دیکھا اور اپنا سر پیٹ لیا، مگر اب کیا ہو سکتا

تھا۔ بعد میں اینٹوں سے اُس خلا کو بھرا گیا۔ وہ دائرہ نما نشان اُسی خلا کا ہے۔ ہمارا وقت اُس دن سے گزر گیا۔ کہتے ہیں کہ اکبر علی کا دادار کٹھ چلا تا تھا۔ مگر اس واقعے کے بعد حیرت انگیز طور پر اُس کے پاس دولت آتی گئی۔ اکبر علی آج محلّے کا سب سے زیادہ مالدار آدمی ہے۔“ کہتے کہتے اچانک ماموں کو اُپکائیاں آنے لگیں۔

پھر اُن کے پیٹ میں ذلیل کچھوؤں نے، اُن کا کھانا ہزپ کرنا شروع کر دیا۔ میں نے سوچا، اور بدل ہو کر کزّہ سے کو پائنے لگا۔

چھوٹے ماموں نالی پر جا کر بیٹھ گئے، باہرنگلی میں ایک ساتھ نہ جانے کتنے کتنے بھوک رہے تھے۔ دور کہیں سے بھیانک اور غیر انسانی آوازوں میں مذہبی نعرے سنائی دے جاتے تھے۔

کبھی کبھی اٹکا دنگا فاریا گولہ چھوٹنے کی آواز بھی آتی اور آسمان کے مغربی گوشے میں ایک چمکدار سی روشنی پھیل جاتی۔ پھر ایک ساتھ کئی پولیس کی گاڑیاں سائرن دیتی ہوئی گزر گئیں۔

”ماحول بگڑ رہا ہے، اللہ خیر۔“ ریحانہ پھوپھی پنک پر لیٹنے لیٹنے بڑبڑائیں۔

میں نے گھڑی دیکھی۔ رات گزر چکی تھی۔ صبح کے چار بج رہے تھے۔ میرا سر درد کر رہا تھا اور آنکھیں بوجھل ہو رہی تھیں۔ میں دالان میں پڑے چھپرکٹھ پر جا کر لیٹ گیا۔ بدن پر گرمی دانے نکل آئے تھے اور کھنٹل بھی کات رہے تھے مگر نیند آ رہی تھی۔ چھوٹے ماموں کی اُپکائیوں کا میں عادی ہو گیا تھا۔ اُپکائیوں کی آوازیں کچھ دیر تک تو میرے کانوں میں آئیں۔ پھر میں گہری نیند سو گیا۔

اور یہ حقیقت تھی کہ میرے اندر ہر شے کے تئیں ایک قسم کی بے حسی پیدا ہو گئی تھی۔ میرا دل خنجر کا ہو گیا تھا یہی وہ گھر تھا جہاں میری نال گڑی تھی۔ یہ گھر جہاں اتنے افراد اور رشتے دار ایک ساتھ رہا کرتے تھے کہ اُن کے نام بھی ٹھیک ٹھیک یاد کرنا مشکل تھا۔ یہ گھر سے زیادہ ایک انجمن تھی۔ آج جب اس گھر کے تمام افراد منوں منی کے نیچے دفن تھے اور فقط دو انسان باقی بچے تھے، جن کی طرف موت لگا تا رہتی آ رہی تھی تو مجھے خود حیرت تھی کہ میرے اوپر کوئی اثر نہیں ہو رہا تھا۔ اس گھر میں میری دلچسپی کم ہو گئی تھی۔ میں اُکتایا اُکتایا سا تھا۔ شہر میں فساد پھیلا ہوا تھا۔ لوگوں کے ہلاک ہونے کی خبریں آ رہی تھیں۔ کرفیو لگا ہوا تھا۔ مگر میں اندر ہی اندر ان تمام واقعات سے لاعلم تھا۔ ممکن ہے کہ یہ میری عمر

کا تقاضہ ہو یا میرے خوفناک بچپن کے سائے مجھے اس گھر میں سکون کے ساتھ نہیں رہنے دینا چاہتے تھے۔ میں اپنے گھر سے اب نکلنا چاہتا تھا۔

مگر ایک امر اور بھی تھا، کچھ ناقابل فہم سا اور پریشان کن بھی۔

اکثر مجھے یہ احساس ہوتا کہ ایک دن میں یہاں شان و شوکت کے ساتھ آؤں گا۔ اُس دن یہ گھر پھر سے پوری طرح بھرا پڑا ہوگا۔ تمام افراد جو اب یہاں نہیں ہیں، وہ سب گھر میں ہوں گے۔ باورچی خانہ پھر سے آباد ہوگا۔ یہاں تک کہ میرا طوطا، سنبل اور میرا کن کنا خرگوش بھی گھر میں موجود ہوں گے۔ تب یہاں آؤں گا۔ تب میرے یہاں آنے کے کوئی معنی ہوں گے۔ یہ میرا خود سے وعدہ تھا۔

بھلا، موت کی گھڑیاں گنتے ہوئے دو بوڑھوں کے ساتھ اس گھر میں رہتے رہنے کے کیا معنی؟

پھر ایک دن ایسا آیا جب فساد رک گیا۔ کرنیوٹھا لیا گیا۔ ہر کرنیوٹھا کو ایک نہ ایک دن اٹھنا ہی پڑتا ہے۔ شہر میں جگہ جگہ امن کمیٹیاں بنائی گئیں۔ ہندو مسلم اتحاد کے گیت گائے گئے۔ مقامی سیاسی لیڈروں کی چاندی ہوگئی۔ شہر کی فضا بحال ہوگئی، اگرچہ بہت دنوں تک سیورلائن کے پائپوں اور گڈھوں میں سے بدبو اور سڑا ہوا اٹھتی رہی۔ وہاں لاشیں سڑ رہی تھی۔ جو کئی روز تک برآمد کی جاتی رہیں۔

بڑے پیانے پر گرفتاریاں بھی عمل میں آئیں، مگر وہ بچے ہی رہے۔

وہ یعنی، نابالغ مگر خطرناک بچے جن سے مسجدیں بھری رہتی تھیں۔

ایسا ہی ہوتا ہے۔ بچے ہمیشہ بچ جاتے ہیں۔ اُن پر خدا کی خاص مہربانی ہوتی ہے۔ چاہے وہ اصل میں خوفناک شیطان ہی کیوں نہ ہوں۔ مجھے اس پر کوئی حیرت نہ ہوئی۔ اس حقیقت کو مجھ سے بہتر کون جانتا تھا۔

阴



جون کا مہینہ ختم ہوا۔ جولائی آپہنچا۔ مانسون کے بادل آتے اور بغیر برسے گزر جاتے۔ دھوپ چھاؤں کا کھیل چلنے کا زمانہ آ گیا تھا۔ اُنھیں دنوں مجھے معلوم ہوا کہ میرا نتیجہ آ گیا ہے۔ میں نے اخبار میں اپنا رول نمبر دیکھا۔

میں نے تھرڈ ڈیویژن سے ایل ایل بی کا امتحان پاس کر لیا تھا۔

اب میں نے واپس شہر جانے کی تیاریاں شروع کر دیں، پہلے مجھے کالج جا کر اپنی ڈگری حاصل کرنا تھی اور اُس کے بعد۔

اس کے بعد؟

یہ تو طے تھا کہ مجھے وکالت کرنا ہے۔ فی الحال دوسروں کے مقدمے لڑنا ہیں۔ تاکہ ایک دن خود اپنی عدالت تک جانے والے دھندلے اور پُر اسرار راستوں پر چل سکوں۔ خود اپنے اوپر ایک مقدمہ دائر کر سکوں اور اُس مقدمے کے داؤں بیچ بھی سمجھ سکوں جو انسان کی آنتوں پر دائر کیا گیا ہے۔ مگر میں یہ نہیں جانتا کہ انسان کی آنتوں پر دائر کیے گئے اس پُر اسرار مقدمے میں میں کس کی جانب سے وکالت کروں گا؟ اور پھر کون جانے کہ مجھے اس مقدمے میں وکیل بنایا بھی جائے گا یا نہیں۔

ہر وکیل کا یہ مقدمہ نہیں کہ وہ اپنے پسند کے مقدمے میں اپنی زبان دانی کا مظاہرہ کر سکے۔ اپنی پسند کے قاتلوں اور مجرموں کی طرف سے وکیل صفائی بن سکے۔ اور مقدمہ جیتنے کے بعد مٹھائی کے ڈبے گھرا لائے یا ہارنے کے بعد روتی شکل میں گواہوں کے ٹوٹ جانے کی رٹ لگا کر بیٹھ جائے۔

میں نے اپنا سوٹ کیس تیار کر رکھا تھا۔ میری ٹرین رات کے ٹھیک بارہ بجے چلتی تھی۔

چھوٹے ماموں کی آنکھیں بھیجی بھیجی سی تھیں اور ریحانہ پھوپھی تو صبح سے ہی سوسے بہا رہی تھیں۔

”حفظ!۔“ چھوٹے ماموں کی آواز میں نکتاہت تھی۔

”جی۔“

”آج ہی جاؤ گے؟“

”ہاں چھوٹے ماموں۔“

”میرے ساتھ ذرا ادھر باورچی خانے کے پیچھے، پام کے درخت کے پاس چلو۔“ مجھے اس وقت چھوٹے ماموں کا کہنا کھل گیا۔ پتہ نہیں اب کیا بے پرکی اڑائیں گے۔ میں نے سوچا۔ یہ تو بالکل ہی سنک گئے ہیں۔ مگر پھر بھی اُن کا لالچا کرتے ہوئے میں اُن کے ساتھ پام کے درخت کے پاس آ گیا۔ اسی لمحے آسمان پر گھنٹا کا لالچا بادل آیا اور درخت کے جوں کا سبز رنگ کچھ کچھ کالا سا پڑتا نظر آیا۔ ہوا تیز تھی، اس لیے میں جاہتا تھا کہ یہ بادل رُکے گا نہیں، اُڑتا ہوا نکل جائے گا۔

”دیکھو، ریحانہ تو ادھر نہیں ہے۔“ چھوٹے ماموں نے ادھر ادھر دیکھتے ہوئے پوچھا۔ مجھے حیرت ہوئی۔ میں نے دیکھا، ریحانہ پھوپھی، اندر والے دالان میں چٹائی بچھا کر لیٹی ہوئی اونگھ رہی تھیں۔

”نہیں۔ مگر بات کیا ہے؟“

چھوٹے ماموں نے ایک ہلکی سی اُبکائی لی۔ ڈکار جیسی (یقیناً اُن کے منہ میں کھتا پانی بھر گیا ہوگا اور اُس میں دو پہر میں کھائے گئے کوفتوں کی خوشبو یا بدبو شامل ہوگی۔)

اُنھوں نے اپنے پانخانے کے نیچے میں اُڑسا ہوا بوسیدہ کانڈوں کا ایک پلندہ سا نکالا، پھر وہیں کچی زمین پر بیٹھ گئے۔

میں بھی بیٹھ گیا اور جبکہ کران پیلے کانڈوں کو دیکھنے لگا۔

جبکہ کچھ نام لکھے تھے۔ کچھ نقشے، کچھ اشکال سی بنی ہوئی تھیں۔ جو بھی لکھا تھا وہ خط و شکستہ میں نیزے کے قلم سے لکھا ہوا تھا۔

”یہ کیا ہے؟“

”یہ تمہارے خاندان کا شجرہ ہے۔ میں نے بڑی مشکل سے اسے دیکھ لگنے سے اور ضائع ہونے سے بچایا ہے۔“ چھوٹے ماموں کی آواز کانپ رہی تھی۔

”شجرہ...؟“

”ہاں شجرہ۔ میں اسے اب تمہیں سوپ رہا ہوں۔ تم اب ماشاء اللہ اتنے بڑے وکیل بن چکے ہو، تم اسے سمجھ سکتے ہو۔“

”میری سمجھ میں تو خاک بھی نہیں آیا۔ اور میرے سمجھنے سے ہوگا بھی کیا؟“

”تم اگر سمجھ لو گے تو یہ صاف ہو سکتا ہے کہ قانونی طور پر اس گھر جائیداد کا وارث کون ہے؟ حالانکہ یہ معاملہ بہت الجھا ہوا ہے۔ اسی گھر میں اتنے رشتہ دار مل کر رہتے تھے۔ مگر گھر کا اصل مالک کون تھا، یہ پتہ ہی نہیں چلتا۔ یا پھر ایسا محسوس ہوتا ہے کہ اگر جائیداد کا ہنوارہ کیا جاتا تو ہر ایک کو شاید سوئی سوئی بھر زمین ہی نصیب ہوتی اور کچھ تو جائیداد سے بے دخل ہی ہو جاتے۔“

”کیوں؟“

”میں نہیں سمجھ سکا حفظ۔ نہیں سمجھ سکا۔ پُرانے لوگوں کو معلوم ہوگا۔ مگر اتنا مجھے علم ہے کہ خاندان میں ہر ایک بزرگ نے کم از کم تین شادیاں ضرور کی تھیں۔ اُن میں سے اکثر ایسی عورتیں تھیں جو مطلقہ یا بیوہ تھیں اور اپنی اپنی اولادیں بھی ساتھ لائی تھیں۔ آج کل کی طرح اولاد پیدا کرنے پر تو کوئی پابند؟ تھی نہیں، چھ سات اولادیں تو سب کی ہوا ہی کرتی تھیں۔ بہر حال یہ ساری نسل اسی اس طرح آج گئے بڑھتی رہی اور رشتوں کی پہچان ایک کارے دارو دین کر رہ گئی۔“

”میں سمجھ گیا چھوٹے ماموں۔“ میں نے اکتا کر اُن کی بات کاٹی۔

”مختصر یہ کہ تم اس شجرے کو سمجھ کر، جائیداد کے کاغذات تیار کروالو۔ اب تم ہی وارث ہو اس گھر کے۔“

”کیسے معلوم کہ میں ہی وارث ہوں۔ اس کا کیا ثبوت ہے؟“

پام کے درخت پر ہلکی سی بوندیں پھینکتا ہوا کالا بادل اُڑتا ہوا نکل گیا۔

”کیونکہ۔۔ میں اب چراغِ سحری ہوں۔ اور تم اللہ کرے کہ سو سال جیو۔ جو زندہ رہے گا وہی تو وارث ہوگا۔“

”مگر یہ تو حصے، بخرے کے بعد معلوم ہوگا کہ کون کتنے حصے کا مالک یا وارث ہے۔ ممکن ہے اس گھر پر میرا کوئی حق نہ ہو۔“

”اسی لیے تو کہہ رہا ہوں۔ اگر شجرے کے بارے میں کسی کو معلوم ہو گیا تو نہ جانے کون کون سے کونوں کھدروں سے نکل نکل کر دعویدار آپہنیں گے۔ کہنے کو تو یہاں سب رہتے تھے اور سب کا چولہا بھی ایک تھا۔ مگر یہ باور تھی خانہ، دراصل ہمیشہ سے ایک اکھاڑہ بنا رہا ہے۔ میں نے یہاں نمک مرچ کے مسئلے پر عورتوں کو ایک دوسرے کی چونیاں پکڑے دیکھا ہے۔ اس باور تھی خانہ نے ہی دلوں میں فرق ڈالا اور ناخن سے ناخن جدا کر دیا۔ میں نے تو رہیمان کو بھی نہیں بتایا ہے۔ اس کے پہلے شوہر کا ایک بیٹا زندہ ہے اور نیپال میں تجارت کرتا ہے۔“ چھوٹے ماموں نے اپنا سینہ سہلایا، اُن کا جی ماش کر رہا ہوگا۔“

میں خاموشی سے اُنھیں دیکھے جا رہا تھا۔ چھوٹے ماموں نے بے چینی کے ساتھ پھر سینہ سہلایا اور حلق تک آئی اُبکائی کوز بردستی روک کر، گھر گھراتی ہوئی آواز میں کہا۔

”رکتھو، گڈ میاں۔ اب میں تمہیں اسے سوپ رہا ہوں۔ اسی رازداری ت۔ جس کے ساتھ میرے بڑے تایا نے اسے تمہاری ہی عمر میں مجھے سونپا تھا اور بڑے تایا کو اُن کے بٹھلے خالو نے اور۔۔۔“ چھوٹے ماموں اس منہمکہ خیز ماضی کے سلسلے کو دراز کرتے جا رہے تھے۔ میں نے سوچا کہ اس کا آخری سراشا یہ کسی بوڑھے جھجھو بندر پر ختم ہو، مجھے ساتھ ہی یہ اندیشہ بھی ہوا کہ چند سالوں بعد یہ گھر ایک کھنڈر بن کر بندروں کا مسکن نہ بن جائے۔

”لوگڈ میاں۔ سنبجال کر، اور چھپا کر اسے اپنے بستر بند میں رکھ لو۔ اور شہر جا کر قانونی طور پر اپنے حق میں جائیداد کے کاغذات تیار کرالو۔ نیری زندگی میں ہی اگر یہ ہو جائے تو اچھا ہے۔“ اُنھوں نے پلندہ میرے ہاتھوں میں تھما دیا اور جلدی سے جا کر نالی پر بیٹھ کر قے کرنے لگے۔

میں نے ان کاغذوں کو ناک کے قریب لے جا کر سونگھا، اُن میں سے مٹی کی بو آرہی تھی۔

شام چار بجے کے قریب، پھر ایک بجور سا بادل آیا۔ ہلکی ہلکی پھوار پڑنے لگی۔ قدرے خشک اور خوشگوار ہوا بھی چل نکلی۔ شاید دو پہر کا کھانا مجھے ہضم نہیں ہوا تھا۔ میں کچھ کسلمندی محسوس کر رہا تھا۔ میں باہری والاں میں پڑے ایک پرانے تخت پر جا کر لیٹ گیا۔ پھوار سے بھٹی ہوئی ہوا سے میری آنکھیں بند ہونے لگیں۔

آدھی رات میں دروازے کی کنڈی کھنکی ہے۔ گھر میں سب سو رہے ہیں مگر پھر جاگ گئے ہیں۔ اُن سب کی زبانیں اُن کے منہ میں، اپنے ہی دانتوں کے درمیان آ کر کٹ گئی ہیں۔ سب کی ٹھور یوں پر خون بہ رہا ہے۔ کون آیا ہے؟ میں اُٹھ کر دروازہ کھولنے جا تا ہوں۔ کون آیا ہے؟ میں نے کنڈی کھولی۔

باہر چوک میں، چاندنی رات میں بڑے ماموں کھڑے ہیں۔

اُن کے ساتھ دو لوگ اور ہیں۔

”یہ تمہارے مہمان آئے ہیں۔“ بڑے ماموں کی اُتعلق سی آواز آتی ہے۔

”بہت دیر سے گھر تلاش کر رہے تھے۔ ادھر ادھر بھٹک رہے تھے۔“

”آئیے، آئیے۔“ میں مہمانوں کا خیر مقدم کرتے ہوئے اُنھیں گھر میں داخل ہونے کا راستہ

دیتا ہوں۔ اب گھر کے سارے لوگ اُٹھ کر دروازے میں آگئے ہیں۔

”آؤ بھئی آؤ۔ بہت دنوں میں آئے۔“ سب لوگ مل کر مہمانوں سے کہتے ہیں۔ مہمان

مسکراتے ہوئے اندر داخل ہوتے ہیں۔ ان کے ہاتھوں میں لال کاغذ میں لپٹی ہوئی رسالوں کی

ہانڈیاں ہیں۔ بڑے ماموں یوں ہی اُتعلق سے باہر کھڑے رہتے ہیں۔ میں بے زنجی سے دروازہ بند

کر دیتا ہوں۔

پتہ نہیں وہ چلے گئے یا نہیں۔ مجھے اس کی پروا نہیں۔ گھر کا پتہ بتانے کے باوجود وہ اُس گھر سے

اب بہت دور نظر آتے ہیں۔ وہ الگ ہیں۔ تقریباً اجنبی، اگرچہ، غصے، شکایت اور کسی نامعلوم مجبوری

کے دکھ کا ایک کبھی نہ ختم ہونے والا۔ غبار، باہر چاندنی رات میں، کواڑوں کی جھریوں سے نظر آ رہا

ہے۔ اس غبار میں اُن کا خاموش سایہ آہستہ آہستہ کانپتا ہے۔ میں محسوس کرتا ہوں، مگر مجھے پروا نہیں۔

دروازے کی چوکھٹ پر جمی ہوئی مٹی میرے سروں کے نیچے سکتی ہے۔ مجھے پروا نہیں۔ میں گھر کے اندر لوٹ جاتا ہوں۔

”گڈ ومیاں، گڈ ومیاں اٹھو۔ مغرب کی اذان ہو رہی ہے۔ میں بڑا کراؤٹھ بیٹھا۔ چھوٹے ماموں تخت کے قریب کھڑے مجھے دیکھ رہے تھے۔ بارش کی رجم زک چکی تھی۔ ہوا بند تھی۔ آسمان پر، بادل چھٹ گئے تھے۔ بس مغرب کی جانب، جہاں سورج ڈوبتا ہے، ایک لال بادل پھیلا ہوا تھا۔ جیسے خون میں تراک چادر۔

مجھے اپنے گھر سے وحشت ہونے لگی۔ گیارہ بجے مجھے یہاں سے اسٹیشن کے لیے روانہ ہونا تھا۔ مگر چار گھنٹے مجھ سے کانے نہ نکٹ رہے تھے۔ میں اب یہاں نہیں رکتا چاہتا تھا۔ میں اُس گھر میں رُک کر کیا کروں جہاں دور کے رشتہ دار مہمانوں کو، گھر تک پہنچا کر اسی گھر کا ایک فرد گھر کی چوکھٹ سے لوٹ جاتا ہے۔ اُتعلق، بیگانہ۔ اُسے کوئی اندر آنے کو نہیں کہتا۔ کون ہے جو اُسے دروازے کی چوکھٹ پار کرنے سے روک دیتا ہے۔ کیا ہر مرے ہوئے شخص کی یہی تقدیر ہے کہ وہ اُن لوگوں کو اپنے گھر تک پہنچا آئے جو گھر کا پتہ پوچھتے ہوئے گلیوں گلیوں بھٹک رہے ہوں۔ زندہ مردوں کو اندر نہیں آنے دیتے۔ یہ زندوں کی مجبوری ہے اور جب تک گھر میں ایک بھی زندہ آدمی ہے، مردے آدھی رات میں اسی طرح دروازے کی چوکھٹ پر بھٹکے ہوئے لوگوں کو پہنچا کر واپس اپنے اپنے اندھیروں میں اونٹے رہیں گے۔

میں اُس گھر میں رہ کر کیا کروں جہاں جانکاد میں مردوں کا حصہ نہیں ہوتا؟

مجھے یہاں سے بھاگ جانا چاہیے۔ جلد سے جلد بھاگ جانا چاہیے۔

رات کے دس بجے میں، وہ پیلے، گلتے ہوئے کاغذوں کا پلندہ ہاتھ میں دبا کر چپکے سے باہر آیا۔ مکی سنسان پڑی تھی۔ ایک دو آوارہ کتوں نے مجھے منہ اٹھا کر دیکھا پھر بے نیاز ہو گئے۔

میں نے ہوشیاری کے ساتھ ادھر ادھر دیکھا اور پھر تیزی کے ساتھ اُس خاندانی شجرے کو سیورلائن کے پائپ میں بہت اندر تک پھینک دیا۔

مجھے کسی نے نہیں دیکھا، مجھے کچھ بھی کرتے کوئی نہیں دیکھ پاتا ہے۔ مجھے ایک مجرمانہ قسم کے فخر کا احساس ہوا۔

اب یہ شجرہ سیورلائن کے گندے، بدبودار پانی میں اسی طرح بہتا ہوا ہمیشہ کے لیے گم ہو جائے گا جس طرح چھوٹے ماموں کے فضلے سے لپٹے ہوئے سفید کینچوئے، وہ منحوس کیزے جو اُن کی ساری خوراک کو چٹ کیے جا رہے ہیں۔

رات ٹھیک گیارہ بجے میں اپنا سامان لے کر گھر سے نکلا۔

چھوٹے ماموں اپنی اُکائیوں کے ساتھ اور ریحانہ چھوٹی اپنی بڈیوں کی بھیا تک چھن چھن کے ساتھ، مجھے دروازے تک چھوڑنے آئے۔

”اب کب آنا ہوگا، گڈ ومیاں؟“ چھوٹے ماموں کی آواز بھرتی۔

”جلد ہی آؤں گا۔“ میں نے جھوٹ بولا۔

”ہاں جلد آنا اور پھر مجھے بڑے شہر لے جا کر ڈاکٹر کو بھی دکھانا۔“

”ہاں ہاں، ضرور۔“

”اب جب آؤ تو مسالے والی بریانی کا نسخہ ضرور لیتے آنا۔ وہاں کی بریانی بہت مشہور ہے۔“

”ہاں ہاں، ضرور۔“

”اور... اور رسالوں کی بانڈی بھی۔“

”ہاں ہاں، ضرور۔“

”خدا حافظ۔ اللہ تمہیں اپنی امان میں رکھے۔“

ایک بار پھر میں نے بستر بند کا ندھے پر رکھے ہوئے۔ اُنھیں گڈھوں اور اوپر دکھا بڑا ستوں کو پار کیا۔ آگے چل کر مجھے رکشہ مل گئی۔

میری ٹرین ٹھیک بارہ بجے اسٹیشن سے روانہ ہوئی۔ جب تک قلعے کی ندی پار نہ ہوئی۔ مجھے بے چینی ہوتی رہی۔ اور جب ہلکی سی، مانوس گھڑ گھڑاہٹ کے ساتھ، ریل کے پیسے قلعے کی ندی کے چھوٹے

سے، پرانے پل پر سے گزر گئے۔ تب مجھے سکون آ گیا۔ ایسا سکون جو کبھی صدیوں بعد ہی کسی کو نصیب ہوتا ہے۔

میرے چھوٹے سے شہر کی روشنیاں اور اندھیرے دونوں تیزی کے ساتھ پیچھے چھوٹتے جا رہے تھے اور اسی تیزی کے ساتھ میں دونوں کو فراموش کرتا جا رہا تھا۔

تھوڑی دیر بعد، ٹرین کی آواز مجھے لوری بن کر سلانے لگی۔ میں نے اپنی آنکھوں کو دونوں ہاتھوں سے ڈھک لیا۔
میں سو گیا۔



اپنی ڈگری حاصل کرنے کے بعد میں نے اُس بدنام، منحوس گوتھک طرز تعمیر پر بنائے گئے کالج کی لال عمارت کو آخری بار دیکھا اور وہاں سے نکل کر سڑکوں پر آوارہ ٹھٹلے لگا۔ ساتھیوں میں بھی وہ گرم جوشی نہیں تھی۔ مقیم علی، انیل سنگھ، اسلام صابری۔ راجندر کمار، مہرا سبھی کبھی نہ کبھی آکر اپنی ڈگری لے کر اور ہوٹل چھوڑ کر دنیا کی بھینٹ میں گم ہو گئے تھے۔ مگر مجھے اتنا معلوم تھا کہ علاء الدین اپنی ڈگری لینے نہیں آیا۔ حالانکہ اُس نے امتحان میں اوّل پوزیشن حاصل کی تھی۔ شاید بدنامی کے ڈر سے وہ کالج آ کر خود ڈگری لینے نہ آنا چاہتا ہو، میں نے پہلی بار علاء الدین کے لیے دل میں ہمدردی محسوس کی۔
مگر پھر جلد ہی اُسے بھول بھی گیا۔

مجھے معلوم ہے کہ میں اسی قسم کا آدمی ہوں۔ مجھے اپنے بارے میں کوئی غلط فہمی نہیں ہے۔ میرے دل میں کسی کے لیے کوئی نرم جذبہ، محبت، غلوں یا رحم اور ہمدردی کے جذبات، بہت کم ہی پیدا ہوتے ہیں اور اگر کبھی شاذ و نادر، غلطی سے پیدا بھی ہو جاتے ہیں تو اُن کی حیثیت اُن الفاظ سے زیادہ نہیں ہوتی جو لکھ کر فوراً ہی کاٹ دیے جاتے ہیں۔ جیسا کہ میں ابھی بھی اپنی یادداشتیں اور عرضیاں وغیرہ لکھنے میں لگا تار کرتا جا رہا ہوں۔

اگرچہ میں ہمیشہ سے ایسا نہ تھا مگر بچپن کے زخم ابھی بھرے نہیں ہیں اور نہ کبھی بھریں گے۔ ان زخموں میں سیاہ اور سخت کھرنگ کا ڈھیر جما ہوا ہے۔ کسی بھی یاد کی تیز، مجرمانہ اور خوش نوک اس کھرنگ کو کھرچ سکتی ہے۔ زخموں کے سوتے سوکھے نہیں ہیں۔ وہاں ابھی بہت خون جمع ہے۔

اس لیے میں دانستہ طور پر فی الحال، اس مرحلے پر یہ خطرہ اٹھانے کے لیے تیار نہیں۔ اس قسم کی

یاد کو آگے کبھی بھی لکھا جا سکتا ہے۔

میں نے ضلع پکھری کے قریب ایک کمرہ کرائے پر لے لیا۔ جہاں میں صرف رات گئے سونے کے لیے آتا۔ ایک سستے اور گندے سے ہوٹل میں کھانا کھانا شروع کر دیا۔

دن بھر میں شہر کی سڑکیں ناپتا یا پھر پکھری جا کر وکیلوں سے گپ بازی کرتا۔ زیادہ تر وکیل مکھیاں مار رہے تھے۔ وہ پکھری کے سامنے کھلے میدان میں لکڑی کی پٹی ہوئی کرسیاں اور ٹوٹی پھوٹی میزیں ڈالے بیٹھے رہتے اور گھنٹا قسم کی پیالیوں میں، بار بار چائے پیتے جاتے۔ ان وکیلوں کو کوئی زبان نہیں آتی تھی۔ وہ نہ انگریزی جانتے تھے، نہ ہندی اور نہ اردو۔ ان سب نے وکالت کی ڈگریاں، بازار میں بکنے والی بے حد سستی گنجیوں اور گیس بیچروں کے بل پر حاصل کی تھیں۔ یہ وکیل سے زیادہ دلال نظر آتے تھے اور ہر وقت، ہر پل، کسی نہ کسی جرم یا حادثے کے ہوتے رہنے کی دل ہی دل میں دعائیں مانگتے رہتے تھے۔ یہ بڑے قابل رحم لوگ تھے مگر کسی حد تک مضحکہ خیز بھی۔ اس مضحکہ خیزی میں اُس وقت اور اضافہ ہو جاتا تھا جب وہ کالا کوٹ یا گاؤں پہن کر بلٹی اور ٹوٹی ہوئی کرسیوں پر بیٹھے آپس میں گندی گالیوں کا تبادلہ کرتے اور بے وجہ قہقہے لگاتے۔ کچھ ایسے بھی تھے جن کے دفتر (دفتر؟) کی میز کرسی، قدرے بہتر حالت میں ہوتی۔ ان کے پاس ایک منشی یا محرر بھی ہوتا جو ایک خستہ ہال ٹائپ رائٹر پر بیٹھا فرضی حلف نامے تیار کر کے اُن پر نوٹری ٹکٹ، تھوک لگا لگا کر چسپاں کرتا رہتا۔

اس قسم کے وکیلوں کے چہرے پر ایک گھاگ قسم کی جھوٹی رعونت ہوتی اور یہ اپنی کرسی سے بار بار ادھر ادھر اٹھ کر جاتے اور انتہائی مصروف نظر آنے کی ناکام اداکاری کرتے۔

ساری پکھری، دیہاتیوں سے بھری ہوتی جو زمین جائداد کے بے سر بیچ کے مقدمے ایک دوسرے پر نہ جانے کب سے دائر کرتے جا رہے تھے۔ مقدموں کا یہ سلسلہ کسی شیطانی آنت سے کم نہ تھا۔ یہ عجیب جگہ تھی۔ یہاں جرم اور سزا کے درمیان ایک مضبوط دیوار حائل تھی۔ میں نے محسوس کیا کہ اس دیوار کو، وکیل، منصف، گواہ یا کوئی بھی شے توڑنے سے قاصر تھی اور یہ دیوار مضبوط سے مضبوط تر ہوتی جا رہی تھی۔

میں نے ایک دو وکیلوں سے دوستی بھی کر لی تھی۔ اور انہوں نے مجھے وکالت شروع کرنے کا مشورہ بھی دیا تھا۔ اُن کے خیال میں مجھے فوراً کسی پرانے اور تجربہ کار وکیل کے ساتھ بیٹھ کر وکالت کے اصل داؤں چیک کرنا چاہئیں۔ یہ داؤں چچ کالج میں نہیں سکھائے گئے تھے۔ میں اسی ایڈیٹر بن میں تھا کہ کیا کروں۔ آخر مجھے اپنا پینٹ تو بھرنا ہی تھا۔ بلکہ یوں کہوں تو زیادہ بہتر ہے کہ مجھے طرح طرح کے کھانے تو کھانا ہی تھے، رنگ برنگے کھانے۔ بھوک نے میری آنتوں پر بھی مقدمہ دائر کر رکھا تھا۔ زندگی کی آخری سانس تک چلنے رہنے والا مقدمہ۔

دو تین مہینے اسی چکر میں گزر گئے۔ اچانک ایک دن، مجھے علاء الدین کا ایک مختصر سا خط ملا۔ پتہ نہیں اُسے میرا پتہ کس طرح معلوم ہو گیا تھا۔ خط میں لکھا تھا:

”بیارے حفیظ!“

جہاں ہو، جیسے بھی ہو، مجھے تمہارے بارے میں علم ہے۔ میں فی الحال ”آباد پور“ میں مقیم ہوں۔ میری مجبوری تم اچھی طرح سمجھتے ہو۔ میں تم سے استدعا کرتا ہوں کہ ہر کام چھوڑ کر جلد سے جلد اس خط کے ملنے ہی فوراً آباد پور چلے آؤ۔ یہ ہم دونوں کے لیے اشد ضروری ہے۔ مجھے یقین ہے کہ تم پرانی دوستی کا پاس رکھو گے۔ باقی باتیں ملنے پر۔

تمہارا

علاء الدین“

میرے پاس کوئی خاص کام تو تھا نہیں، آوارہ گردی ہی کرتا پھر رہا تھا، اس لیے میں فوراً ہی آباد پور کے لیے روانہ ہو گیا۔ ٹرین سے آٹھ گھنٹے کا سفر تھا۔ درمیان میں میرا اپنا شہر بھی آتا تھا۔ جہاں سے آباد پور کا فاصلہ ساڑھے چار سو کلومیٹر تھا۔ میں نے تیز گام کا ٹکٹ لیا تھا۔ یہ ٹرین میرے شہر کے اسٹیشن پر کئی نہیں تھی۔ تقریباً رات ڈھائی بجے ٹرین میرے اسٹیشن سے گزر گئی۔ میں نے کھڑکی سے صرف اسٹیشن کی کچھ مدھم سی روشنیاں دیکھیں جو چھلاوے کی طرح گھنے اندھیرے میں گم ہو گئیں۔

مجھے علاء الدین کا پتہ ڈھونڈنے میں کوئی وقت نہیں ہوئی۔ وہ ایک قیمتی فلیٹ تھا۔ دستک دینے پر دروازہ علاء الدین نے ہی کھولا، وہ گرجوٹی کے ساتھ مجھ سے لپٹ گیا اگرچہ یہ گرم جوشی مجھے کچھ

بناؤنی ہی بھی محسوس ہوئی۔

”تم آباد پور میں کیسے قیام ہو گئے؟“

”کبھی سب بتانے کے لیے تمہیں بلایا ہے حفیظ۔“ علاء الدین نے افسوسناک لہجے میں جواب دیا۔

میں نے یہ بھی محسوس کیا کہ علاء الدین کی وہ احمقانہ ”ہو ہو، ہو ہو“ اب غائب ہو چکی ہے اور وہ کچھ معرسانظر آنے لگا ہے۔

پھر اُس نے کہنا شروع کیا۔

”حفیظ۔ اُس واقعے کی خبر نہ صرف کالج میں بلکہ آس پاس اور یہاں تک کہ میرے قہبے میں، تمام لوگوں کو لگ گئی تھی۔ ہم لوگوں کا وہاں رہنا دو بھر ہو گیا۔ تم تو جانتے ہی ہو، چھوٹے شہر کا مزاج، آخر اتنے اُس مکان کو فروخت کیا۔ اور یہاں آکر اُس کی قیمت سے تین فلیٹ خرید لیے۔ ابوامی اور آپا الگ فلیٹ میں رہتے ہیں اور میں اور میرا ایک چھوٹا بھائی اس میں۔ حفیظ! اس کے علاوہ اور کوئی چارہ نہ تھا۔ آبائی مکان کو ایک نہ ایک دن چھوڑنا ہی پڑتا ہے۔ آبائی مکان میں دفن ہماری نالیں، دراصل ہمیں اپنی طرف بلاتی نہیں بلکہ ہمیں دھتکارتی ہیں۔ زمانہ بدل چکا ہے۔“

علاء الدین ایک پل کوڑکا اور مجھے یقین نہ آیا کہ یہ جملہ علاء الدین جیسے شخص اور بد مذاق آدمی کے منہ سے نکلا ہے۔

وہ ہلکے سے کھانسا، پھر کہا۔

”یہ بہت بڑا شہر ہے، صوبے کی راجدھانی ہے۔ یہاں ہندوستان کی اعلیٰ ترین یونیورسٹیوں میں سے ایک یونیورسٹی ہے، پبلک سروس کمیشن ہے اور سب سے بڑھ کر یہاں ملک کی سب سے باوقار ہائی کورٹ ہے۔ یہ شہر بہت تیزی کے ساتھ جدید طرز پر ترقی کرتا جا رہا ہے۔ یہاں زندگی کو بہتر طریقے سے گزارنے اور اپنا کیریئر بنانے کے بے شمار امکانات موجود ہیں۔ یہاں کے باشندے سنجیدہ اور اپنے کام سے کام رکھنے والے ہیں۔ وہ کسی کے فحشی معاملے میں دلچسپی نہیں لیتے...“ علاء الدین کہتے کہتے زک گیا۔ میں کچھ نہ سمجھتے ہوئے، بس اُسے دیکھے جا رہا تھا۔

”سگریٹ بیو گے۔“ اُس نے پوچھا۔

”ہاں۔ کیا ہے تمہارے پاس!“

”بالکل ہے پیارے حفیظ، اب میں بھی پیتا ہوں۔“ علاء الدین نے جیب سے گولڈ فلیک کا پیکیٹ نکالا۔

میں کبھی کبھار سگریٹ پی لیا کرتا ہوں۔ اس لیے کبھی پیکیٹ نہیں رکھتا مگر یہ علاء الدین کیا اب باقاعدگی سے سگریٹ پینے لگا ہے؟ میں نے سوچا مگر اس سے زیادہ مجھے اس بات کی فکر تھی کہ آخر علاء الدین کی وہ ہنسی وہ ”ہو ہو، ہو ہو“ کہاں چلی گئی ہے۔

جب علاء الدین سگریٹ سلگا رہا تھا، تو مجھے اندازہ ہوا کہ وہ اس معاملے میں کچا اور نا تجربہ کار ہے۔ اس پر کھانسی کا زبردست دورہ پڑا۔ اس نے سگریٹ کو ایش ٹرے میں مسل دیا۔

”سوری۔“ اُس نے کھانستے ہوئے کہا۔

”کوئی بات نہیں، مگر مجھے کس کام سے بلایا ہے۔“ میں نے سگریٹ کا ایک لمبا ساش لیتے ہوئے کہا اور پھر اُس کے دھوئیں کو دیکھنے لگا۔

علاء الدین کچھ پل مجھے دیکھتا رہا، پھر کہا:

”حفیظ، پتہ نہیں کیوں میں نے ہمیشہ تمہاری عزت کی ہے، حالانکہ طالب علمی کے دور میں، اوپری دل سے میں نے بعض معاملات میں تمہاری مخالفت کی اور مسئلہ بھی اُڑایا۔ یہ بھی سچ ہے کہ ہم دونوں کے مزاج اور فطرت میں کوئی ہم آہنگی بھی نہیں ہے مگر اس کے باوجود بطور ایک دوست، میں تم پر اہر صرف تم پر بھروسہ کرنے اور تم سے کچھ اُمید لگانے پر مجبور ہوں۔ میں نہیں جانتا کہ کیوں مگر ایسا ہی ہے۔“

”صاف صاف بتاؤ، کیا معاملہ ہے؟“ میں نے نرم لہجہ اختیار کرتے ہوئے کہا۔

”میں، میری خواہش ہے بلکہ میں تم سے التجا کرتا ہوں کہ میری بات نالوگے نہیں۔“ علاء الدین کا چہرہ کچھ سیاہ سا پڑ گیا۔

”بولو۔“

”تم، آپا سے شادی کر لو۔“ اس نے بہت تیزی سے یہ جملہ ادا کیا اور پھر اپنے ہونٹ سختی سے بھینچ لیے۔

میں کچھ دیر تک حیرت سے گنگ رہا۔ مگر میری فطرت کچھ اس قسم کی واقع ہوئی ہے کہ بہت دیر تک کوئی بھی جذبہ مجھے اپنی گرفت میں نہیں لے سکتا اور حیرت تو مجھے اب کسی بھی بات پر بہت کم اور ذرا سی دیر کے لیے ہی ہوتی ہے۔ میں خود کو تاش کے ایک پتے کی مانند سمجھنے کا عادی ہو چکا ہوں۔ ادھر سے ادھر جاتا ہوا، کہیں جیت اور کہیں ہار کا ایک وسیلہ محض۔ آسمان میں گردش کرتے ہوئے ستاروں کی چال پر، ایک بے معنی اور مستحکم خیز سار قفس کرتا ہوا تاش کا پتہ۔

”ٹھیک ہے میں تیار ہوں۔“ میں نے سگریٹ کو الٹشڑے میں مسل دیا۔

”حفیظ، میرے دوست! مجھے تم سے یہی امید تھی۔“ علاء الدین کی آواز بھڑا گئی۔ یہ مجھ پر تمہارا احسانِ عظیم ہے، جسے میں زندگی بھر نہیں بھول سکتا۔ مجھے معلوم ہے کہ تمہیں ایک سے ایک لڑکی مل سکتی ہے۔ مگر ایک ایسی لڑکی سے شادی کر کے جس کی عزت لٹ چکی ہو تم ایک ایسا نیک کام کرو گے جس کی مثال ملنا مشکل ہے۔ اللہ تمہیں اس کا اجر دے گا۔“ علاء الدین رورہا تھا۔ مگر مجھے ایسی باتوں سے اکتاہٹ ہونے لگی۔ ہمیشہ ہوتی ہے، سستی قسم کی جذباتیت میرے حواس و اعصاب کو سن کر رکھ دیتی ہے اور میرا دل ہنجر کا ہو جاتا ہے۔ اسی لیے میں چپ چاپ سامنے والی دیوار کو نکتا رہا جہاں ہری ترکاریوں کی تصویر والا ایک کلینڈر لٹکا تھا اور نیچے اس کے فوائد لکھے ہوئے تھے۔

”بدلے میں تمہیں میں یا کوئی بھی کیا دے سکتا ہے مگر یہ ہے کہ اگر تم قبول کرو تو!“ علاء الدین زک گیا۔

میں نے سوالیہ نظروں سے اس کی جانب دیکھا۔

”تمہیں اپنا کیریئر بنانا ہے۔ اس چھوٹے شہر کی پچھری میں پچھتر قسم کے وکلا کے ساتھ پریکٹس کرنے سے لاکھ گنا بہتر رہے تم یہاں، آباد پور میں، ہائی کورٹ میں پریکٹس کرو۔“ میں چپ رہا۔

”اس شہر میں لو کی بہت بات ہے، سیاسی رسوخ بھی ہیں۔ تمہیں ایک سے بڑھ کر ایک اور اہم

ترین کیس مل سکتے ہیں۔ تم بہت ذہین ہو حفیظ، یہاں ذہانت کی قدر ہے۔ تم جلد ہی جج کے عہدے تک بھی پہنچ جاؤ گے اور... اور اگر تم پسند کرو تو رہنے کے لیے، یہ فلیٹ تمہارے نام لکھ دیا جائے۔“

اب علاء الدین کی باتوں سے کچھ کہنے پن کی بو آنے لگی مگر میں نے اسے نظر انداز کر دیا۔ بلکہ معاف کر دیا۔ وہ ایک عام آدمی تھا۔

مگر میں...؟

یہ تو میں ہی جانتا تھا کہ میں کیا تھا۔

وہ بے چارہ سمجھتا تھا کہ میں نے شاید دوستی کی خاطر بہت بڑی قربانی دی ہے مگر دراصل ایسا تھا نہیں۔ میرے اوپر کسی بات کا کوئی اثر پڑتا ہی نہ تھا۔ میں تو اس ذلیل دنیا میں جیئے جانے کا کوئی جواز حاصل کرنا چاہتا تھا تاکہ اس کھیل کو سمجھ سکوں جس نے ہمیں سے ہی میری زندگی اجیرن کر رکھی تھی اور اس طرح اپنی عدالت کی تلاش میں ایک جاسوس کتنے کی طرح ہراس جگہ پہنچ جاؤں جہاں اس کے ہونے کے امکانات نظر آئیں۔

میں اپنے جرم کے چہرے پر آفاقی سزا کا کھونا لگا کر، اس نادیدہ عدالت میں ایک پیچیدہ رقص کرنا چاہتا تھا۔ ایسا رقص جس کے بھاؤ اور مدد رائیں انسانوں کے لیے ناقابل فہم ہیں۔ مگر ان میں جو گہرے معنی پوشیدہ ہیں وہ اپنے آپ میں خود ملکتی ہیں انہیں انسانوں کی ضرورت نہیں۔ انہیں ضرورت ہے تو صرف میری اور اس بات کی کہ ابھی میں جیئے جاؤں۔ میری موت ملتی رہے۔

سو اس بات سے کیا فرق پڑتا تھا کہ میں جس سے شادی کر رہا ہوں وہ کنواری ہے یا نہیں؟ صاف بات تو یہ ہے کہ جسمانی تقاضے مجھے بھی پریشان کرتے تھے۔ ایک عورت کے جسم کی ضرورت مجھے بھی تھی، اس عورت کے جسم سے اپنا جسم ملا کر، میں بچے پیدا کر سکتا تھا۔ مگر بسا سکتا تھا اور جیئے جانے کا جواز حاصل کر سکتا تھا۔ لمبی عمر کی توقع کر سکتا تھا اور نہ جو میرا مزاج تھا اس کے مطابق، یہ بہت مشکل تھا کہ میں باقاعدہ طور پر منصوبہ بندی کے ساتھ کہیں شادی کرتا۔ میں تو شاید سڑکوں پر بھٹکتے بھٹکتے اور آوارہ گردی کرتے کرتے جلد ہی کہیں ٹکڑا کر مر جاتا۔ ایک نئے کی موت۔



سے کوئی محبت نہ پہلے تھی اور نہ ہی شادی کے بعد پیدا ہو سکی۔ اگرچہ پرانے زمانے کے سادہ لوح لوگ یہی سمجھتے ہیں کہ اصل محبت شادی کے بعد پیدا ہوتی ہے اور اُس کی انتہا یہ ہے کہ بڑھاپے میں، میاں بیوی ایک جان دو قالب ہو جاتے ہیں۔

میرا خیال ہے کہ یہ ایک غلط فہمی کے سوا اور کچھ نہیں۔ اصل بات یہ ہوگی کہ آخری عمر میں جب ساری دنیا، نظروں نظروں میں ہی اُن کے بڑھاپے کو دھتکارتی رہتی ہے تو ایک دوسرے کا سہارا بن جانے کے سوا اُن کے پاس اور چارہ بھی کیا رہ جاتا ہے؟ یہ بس ایک فطری خود غرضی ہے۔ اس کو رومانی قالب میں ڈھالنا ایک بنیادی حماقت کے سوا اور کچھ نہیں۔ میں یہ تو نہیں کہوں گا کہ میرے حصے میں کبھی محبت آئی ہی نہیں مگر وہ جس قسم کی تھی اس کے بارے میں فی الحال گفتگو نہیں کرنا چاہتا۔

پھر بھی میں اعتراف کروں گا کہ میرے دل میں کہیں دبی دبی سی یہ خواہش بھی تھی کہ کاش انجم کو مجھ سے بے پناہ محبت ہوتی اور پھر یہ بھی کہ انجم کو کم از کم میرا احسان مند ہونا چاہیے تھا۔ لیکن پھر یہ بھی سوچتا کہ میں نے اُس کے لیے کوئی "قتل" تو کیا نہیں ہے اور نہ ہی ایسا کوئی امکان نظر آتا ہے۔ میرے لیے قتل کرنا اور احسان کرنا دونوں ہم معنی ہیں۔

وہ جن کے لیے قتل کیے گئے، انہیں کبھی اس احسان کا پتہ تک نہ چل سکا، جس کا نتیجہ یہ ہوا کہ میں لاپتہ ہو گیا۔

مگر میری بیوی، انجم کو مجھ سے کبھی محبت نہ ہوئی۔ اس لیے مجھے ایک قسم کی بے گمبری کا احساس ہمیشہ بنا رہا۔ اُس شاندار فلیٹ میں رہنے کے باوجود، مجھے آج تک یہی لگتا رہا ہے جیسے میں، بس سڑکیں تاپتا پھر رہا ہوں یا سیور لائن کے کھلے ہوئے پائپوں سے ٹھوکریں کھا کھا کر گزر رہا ہوں، اُٹھ رہا ہوں، پھر گر رہا ہوں۔

ظاہر ہے کہ یہ میرا گھنیا پن ہے۔ جب مجھے انجم سے نہ محبت تھی اور نہ اُس کے لیے کوئی رحم اور ہمدردی اور نہ ہی احترام کا جذبہ، پھر اُس سے اپنے لیے محبت کی توقع رکھنا ایک بہت ہی گھنیا قسم کی ناانصافی تھی مگر میں اُن ناانصافیوں کے لیے شرمندہ نہیں ہونا چاہتا جو میں نے دوسروں کے ساتھ کی ہیں بلکہ اُن ناانصافیوں کے لیے شرمندہ اور افسردہ رہتا ہوں جو میں نے خاموشی سے برداشت کی



بہت جلد شادی ہو گئی۔ میں شادی کی تفصیلات اپنی یادداشتوں میں شامل کرنے سے کترار ہوں۔ اس کا کوئی فائدہ نہیں۔ یہ سب غیر ضروری باتیں ہیں اور میری انگلیاں لکھتے لکھتے جھکنے لگی ہیں۔ اگر میں واقعتاً کوئی ناول (تفریحی قسم کا سستا ناول؟) لکھ رہا ہوتا تو سب سے پہلے یہی تفصیلات لکھتا مگر میں اپنی یادداشت کی چھلنی میں کچھ کچرا بھی رکھنا چاہتا ہوں تاکہ سندر ہے کہ میں نے کچھ چھوڑ بھی دیا تھا جسے میں مرتے وقت اپنے ساتھ ایک راز کی مانند لے جا رہا ہوں۔ جو بھی بات میرے مقدمے سے متعلق نہیں، اس کو لکھ کر یا سنا کر میں آپ کو پریشان اور خود کو شرمندہ کیوں کروں؟

میں نے کہیں لکھا تھا کہ انجم کا رنگ پھنے ہوئے دودھ جیسا تھا۔ اور اب آپ کو یہ بھی بتا دوں کہ اُس کے جسم میں سے ہاسی دی کی سی بو آتی تھی۔ وہ بہت کم ہنستی تھی۔ مگر جب ہنستی تھی تو ایسا لگتا تھا جیسے بے شمار شہد کی مکھنیاں بجنھانے لگی ہوں، ویسے بھی وہ ناک سے بوٹی تھی جس کی وجہ سے اُس کے رویے میں ہر شے کے تئیں ایک لاپرواہی سی محسوس ہوتی تھی۔ میں تو یہ بھی یقین سے کہہ سکتا ہوں کہ اُس کو اپنے ساتھ ہوئے اُس بھیا تک حادثے کی بھی پروا نہ تھی۔ اُس سے کہیں زیادہ تو علاء الدین پریشان نظر آتا تھا۔

انجم کسی بھی قسم کی شرمندگی سے کوسوں دور تھی۔ ایسے لوگ اس دنیا میں بہتر اور کامیاب طریقے سے زندگی بسر کر جاتے ہیں، شاید اُس کی وجہ یہ ہو کہ اُن کا حافظہ بہت کمزور ہوتا ہے، انسان کے اندر بعض چیزیں کمزور ہونے کے باعث، اُس میں دوسری بہت سی طاقتیں پیدا ہو جاتی ہیں۔ مجھے انجم

ہیں۔ وکالت کی ڈگری لے کر اور قانون کی موٹی موٹی کتابوں میں انصاف، سزا اور جرم وغیرہ کے بارے میں بے شمار تصویروں پڑھنے کے بعد بھی میرا آج تک تو ایسی بات پر ایمان اور یقین ہے کہ نا انصافی کرنے والے کو شرمندہ کرنے کے لیے پھانسی کا پھندا نہیں دینا چاہیے بلکہ اُس کے ساتھ بھی وہی نا انصافی کرنی چاہیے جو اُس نے دوسروں کے ساتھ کی۔

تو اتنا تو اطمینان بخش ہی کہا جائے گا کہ ایک دوسرے سے محبت نہ کر کے ہم دونوں، بہر حال ایماندار ہی برت رہے تھے۔ مگر یہ دنیا ایماندار لوگوں کے خلاف ایک سازش کے سوا اور کچھ نہیں۔ وہ ایمانداروں کی زندگی کی ایسی کی تھی کر کے رکھ دیتی ہے۔ انجم کا تو مجھے پتہ نہیں، مگر میں کم از کم یہی سمجھتا ہوں کہ میری ایماندار یوں نے میری مٹی پلید کر رکھی تھی۔ دنیا کی اس کمین سازش کا اس سے بڑا ثبوت اور کیا ہوگا کہ اُس نے کا کروچ پیدا کیا ہے۔ کا کروچ جو کبھی نہیں مرتا۔ کا کروچ جس میں خون نہیں ہوتا۔ کا کروچ جو انہی جنگ کی تباہ کاریوں کے بعد بھی زندہ اور صحیح و سلامت رہے گا۔ میں ایک ایسے کا کروچ کو جانتا ہوں جو پتھر کی ایک سل سے کچلے گئے سر سے نکلے خون اور جیسے کے ریشوں کو دیکھتا ہے۔ دھڑا دھڑا جلتے ہوئے، ایک اسنو پراپر سے گرتی ہوئی مٹی کے تیل کی دھار کو دیکھتا ہے، پھر مجھے دیکھتا ہے، میری ایماندار پر مسکراتا ہے، مجھ پر ہنستا ہے۔ ہاں۔ یقین کیجیے، وہ مجھ پر ہنستا ہے، میرے کانوں میں اُس کی ہنسی کی آواز محفوظ ہے۔ اس ہنسی کو سن کر میں ایک وحشی گھوڑے کی مانند، بھڑک بھڑک کر سڑکوں پر آوارہ گردی کرتا ہوں، ہائی کورٹ میں مارا مارا پھرتا ہوں تاکہ میرے یہ بھٹکتے ڈنگاتے ہوئے قدم مجھے اس غارتگ لے جائیں جہاں میرے لیے ایک اندھیری عدالت منتظر ہے۔ میری ایماندار، میرے احسان، میرے نقل مجھے وہاں کب لے جائیں گے؟

شادی کو چھ ماہ گزر گئے تھے مگر وقت کے گزرنے کو کاغذ پر نہیں لکھا جاسکتا۔ وقت سب سے بڑا آرٹ ہے، دنیا کے بہروپ کا بھی ایک آرٹ، ہر آرٹ کو کاغذ پر اتارا جاسکتا ہے، یہاں تک کہ موسیقی تک کو لکھا جاسکتا ہے مگر وقت کو نہیں۔ وقت ایک ایسا سکہ ہے جس کے دوسری طرف دوری کا لفظ لکھا ہوا ہے مگر میرے لفظوں اور سطروں کے آپسی فاصلے سے اس دوری کو کوئی اندازہ نہیں لگایا جاسکتا۔

یہاں میرا حافظہ مجبور ہے۔ وہ چاہ کر بھی یہاں اپنے آپ کو مکمل طور پر نہیں اُگل سکتا۔ کچھ بھی نہ چھپانے کے باوجود، میں وقت کے گزرنے کے احساس کو کاغذ پر نہیں لکھ سکتا۔ جس طرح نزلے جیسی عام اور معمولی بیماری کی اذیت کو نزلے کی گرفت میں آیا شخص کبھی بیان نہیں کر سکتا اور نہ ہی انسان وقت کے گزرنے کے احساس سے چھٹکارا پا سکتا ہے۔ نزلے کا کوئی ٹیکہ آج تک ایجاد نہ ہو سکا۔

اُس شام علاء الدین ہم لوگوں سے ملنے گھر آیا۔ انجم نے اُسے رات کے کھانے کے لیے روک لیا۔

انجم بہت پھیکا سینا کھانا پکاتی تھی۔ مرچ مصالحے کے بغیر کسی بھی کھانے کی کوئی اوقات نہیں ہوتی ہے۔ تام چینی کے سفید پیالوں میں انجم کے ہاتھ کا پکا یا ہوا شور بہا اتنا بدرنگ اور خوشبوؤں سے عاری ہوتا کہ آنتیں ناراض ہو کر، اپنا کام پہلے سے ہی کرنا بند کر دیتیں۔ منہ میں پانی تو دور، زبان اور تالو اتنے خشک ہو جاتے کہ میں اپنے آپ کو ایک ایسا چور سمجھنے لگتا، جس کو اپنی چوری کا پردہ فاش ہو جانے کا خوف ہو اور اُس کے منہ کا اعاب سوکھ گیا ہو، جبکہ اُس سے سوکھا آنا نکلنے کو کہا جا رہا ہو۔

انجم جب بھی باورچی خانے میں کھانا پکاتی تو وہاں سے کوئی بھی اچھی بری مہک، مگر کے کسی حصے میں نہ پھیل پاتی۔ مگر اُس رات، ایک مانوس مہک، نہ جانے کیسے باورچی خانے کی دیواروں سے چھن کر، میری ناک کے نتھنوں تک آ پہنچی۔ مجھے حیرت بھی ہوئی۔ میں نے نتھنے سکوڑ کر زور سے سونگھا۔

”کیا کر رہے ہو؟“ علاء الدین ہنسا، ”ہو ہو، ہو ہو۔“

(میں یہ بتانا بھول گیا تھا کہ انجم سے میری شادی ہونے کے بعد فوراً علاء الدین کی پرانی حماقت آ میری ہنسی واپس آ گئی تھی)

”کسی چیز کی مہک ہے، کیا پک رہا ہے؟“ میں نے کہا۔

اُس وقت انجم کسی کام سے کمرے میں آئی۔

”کیا پک رہا ہے؟“ میں نے پوچھا۔

”سب پک چکا ہے، بس اٹھو، نکل رہی ہوں۔“ اُس نے ناک سے آواز نکالتے ہوئے کہا۔

”انڈے؟ انڈے، انڈے۔“ میرا ذہن انڈے انڈے کی گردان کرنے لگا۔ پھر اچانک مجھے محسوس ہوا، جیسے میری کلائیوں کے بال کھڑے ہو گئے ہوں۔ جسم کے تمام مساموں میں جیسے چیونٹیاں سی کاٹنے لگیں۔ پھر لگا جیسے میری پیٹھ پر کوئی کیڑا رنگ رہا ہے۔ میں نے گھبرا کر، اپنا بائیاں ہاتھ پیٹھ پر لے جا کر اُسے جھٹکنا چاہا مگر تب ہی مجھے زور کا پسینہ آنے لگا۔ مٹی کا مہینہ تھا۔ چھت کا پنکھا اپنی پوری رفتار کے ساتھ چل رہا تھا۔ پھر یہ پسینہ کیوں؟

مگر فوراً ہی میری سمجھ میں آ گیا، میری عرفان وا آگہی کے کنارے خطرناک حدوں تک آپہنچے۔ وہ حدیں جہاں، خطرے کے لال بلب جلتے ہیں۔

”آج انڈے تلنے کی کیا ضرورت تھی؟“ میں نے ناخوشگوار لہجے میں کہا۔

”کیوں؟ تمہیں کیا پریشانی ہے، تم مت کھانا۔“ انجم بددماغی کے ساتھ لگتی ہوئی بولی اور اس پچکنے میں اُس کے کولہے اور بھی زیادہ اندر کی طرف چلے گئے۔ جیسے کچھوے نے اپنا سر بالکل ہی اندر کر لیا ہو۔

”بات کھانے کی نہیں ہے۔“

”پھر کیا بات ہے؟“

”مجھے محسوس ہوتا ہے جیسے کچھ غلط ہونے والا ہے۔ بدشگونی۔“

”انڈے تلنے سے؟“ انجم نے میرا منہ کھڑا کیا۔

”ہاں، مگر تم لوگ نہیں سمجھو گے۔“ میرا لہجہ بھی زہر خند ہو گیا۔

”کیوں کیا تم ولی اللہ ہو، تمہیں الہام ہوتا ہے۔“ انجم غصے میں بولی اور آنکھیں سکوڑ کر میری طرف اس طرح دیکھنے لگی جیسے کنوری میں پسلی ہوئی پتھنی کی مقدار کا اندازہ لگا رہی ہو۔

اُسی وقت باورچی خانے کی الماری میں سے ایک برتن دوسرے برتن پر گرا۔

”ارے، ارے تم لوگ کیوں لڑ رہے ہو..... ہو ہو..... یہ کوئی بات ہے؟“ علاء الدین گھبرا کر زبردستی

ہنستا ہوا بولا۔

”اپنے دوست سے پوچھو۔ انڈے پکا لیے تو کیا گناہ کر دیا میں نے۔“ انجم بے وجہ آپے سے

باہر ہونے لگی۔

”چھوڑو آپا۔ حفیظ کو کوئی وہم ہو گیا ہو گا۔“

تھوڑی دیر بعد میز پر کھانا لگ گیا۔ میں نے تلے ہوئے انڈوں کی طرف آنکھ اٹھا کر بھی نہ دیکھا۔ کھانا ہمیشہ کی طرح بد مزہ تھا۔ میں نے ہشکل دو لقمے کھائے اور ہاتھ کھینچ لیے۔

کھانے سے فارغ ہو کر علاء الدین رخصت ہو گیا۔

میں نے ایک سگریٹ ساگایا اور ہانکنی میں شملنے لگا۔ میرا دل وسوسوں میں گھرا تھا۔

اچانک دروازے پر دستک ہوئی۔ انجم نے بڑھ کر دروازہ کھولا۔

علاء الدین واپس آ گیا تھا مگر اُس کے چہرے پر ہوائیاں اُڑ رہی تھیں۔

”حفیظ۔ حفیظ۔ کہاں ہو؟“

”کیا ہوا؟“ میں نے پوچھا۔

”ریڈیو آن کرو۔“ وہ کانپتی آواز میں بولا۔

”ہوا کیا؟“

”باہر سڑک پر بھیڑا کھڑا ہے۔ ریڈیو پر خبر آئی ہے۔“

”کیا؟“

”راجیو گاندھی کا قتل ہو گیا ہے۔“



ساتھ مباشرت کرنے میں، اُس کا یہ آدھا ٹوٹا دانت کبھی میرے آڑے نہ آسکا۔ جبکہ ان مواقع پر۔ انجم کا منہ، پوری طرح کھل جاتا تھا اور یہ آدھا ٹوٹا دانت جس پر پہلے چومنے کی ایک تہہ جم گئی تھی، اُس کے جسم پر بٹھکے، میرے بدست چہرے کو لگا تار کینہ تو زانظروں سے گھورتا رہتا تھا۔

کچھ نہیں ہوتا، یقین کیجئے کچھ نہیں ہوتا، عورت کے جسم کے بارے میں جوں ترانیاں کی جاتی ہیں اُن سب کی حیثیت بکواس کے سوا کچھ نہیں۔ عورت کے جسم کے نشیب و فراز، اُس کی گولائیاں، اُس کے لمس یہ سب، انو اہوں کے سوا کچھ نہیں۔ جو سب سے زیادہ تو شاعروں اور ادیبوں نے پھیلائی ہیں تاکہ مرد عورت کے ذہن پر ہمیشہ حکمرانی کر سکے۔ شاعروں اور ادیبوں نے عورت کے خلاف زبردست سازش رچی ہے۔ جتنا زیادہ وہ عورت بلکہ عورت کے جسم کے بارے میں قصیدے پڑھتے جاتے ہیں، اتنا ہی عورت کی روح کی بوئیاں بوئیاں کرتے جاتے ہیں۔ آخر جوڑا تو خدا نے کا کر دیا، تک کا بنایا ہے مگر یہ خطرناک سازش جو انسان نے اپنی مادہ کے ساتھ رچی ہے، اُس کی دوسری مثال دنیا کی کسی دوسری مخلوق میں نہیں ملے گی۔

عورت اور مرد کے جسم ایک دوسرے کے لیے دسترخوان پر سجے ہوئے کھانے ہیں، جنہیں دیکھ یا سونگھ کر محض اشتہا بڑھ جاتی ہے۔ بھوک کا احساس ہونے لگتا ہے مگر بھوک یا اشتہا کا تعلق تو مرد یا عورت کے اپنے خون اور اپنی ہی آنتوں سے ہوتا ہے۔ ذائقہ بھی خود اُس کے ہی منہ میں یا زبان کا محتاج ہے اور خوشبو اُس کے اپنی ناک کے نتھنوں پر ہی منحصر ہوتی ہے۔

سوال یہ ہے کہ آخر کھایا کیا جاتا ہے؟ دسترخوان پر پالٹی مار کر، بیٹھا جاتا ہے یا اُکڑوں بیٹھ کر اس سے کیا فرق پڑتا ہے۔ پیٹ بھر کھالینے کے بعد کی ڈکار میں ہی ساری جمالیات کی پول کھل جاتی ہے۔ عورت کے جسم و جلد کے لیے پھول، کلی، گندھا ہوا آنا، مکھن ملائی جیسی تشبیہات کے بے معنی ہونے کا اس سے بڑھ کر شہوت اور کیا ہوگا کہ میں نے لوگوں کو لوہے کے سخت دیباہ کھبے سے اپنے بدن کے نچلے حصے کو رگڑتے، لطف اٹھاتے اور سیال ہونے کی اُسی منزل تک پہنچنے دیکھا ہے جہاں وہ عورت کے جسم سے اپنے جسم کو رگڑتے ہوئے پہنچ جاتے ہیں اور پھر مستحکم خیز حد تک قابلِ رحم نظر آنے لگتے ہیں۔



میں شاید پہلے انجم کے حلیے کے بارے میں کچھ لکھ چکا ہوں۔ شادی کے بعد، جب میں نے اُسے پہلی بار جلدِ عروسی میں دیکھا تو اُس کی شکل و صورت یا صحت میں کوئی تبدیلی نہیں پائی۔ مگر کچھ دیر گزرنے کے بعد، جب اُس نے کوئی بات کرنے کے لیے منہ کھولا (مجھے یاد نہیں کہ کیا بات تھی، ظاہر ہے کوئی معمولی بات ہی رہی ہوگی) تو مجھے اُس میں ایک بد نما تبدیلی کا احساس ہوا۔ جب میں نے غور کیا تو پایا کہ اُس کا آگے کا ایک نچلا دانت آدھا ٹوٹا ہوا ہے۔ یہ پہلے تو نہ تھا۔

ممکن ہے کہ یہ دانت اُس وقت ٹوٹا ہو جب کالج کی کینیٹین میں اُس کی بسیا تک عصمت دری کی گئی تھی۔

اس آدھے ٹوٹے دانت کی وجہ سے انجم کے چہرے کی بے رحمی کچھ اور بڑھ گئی ہے اور میں نے بار بار یہ سوچا ہے کہ اُس سے کہوں گا کہ یا تو وہ اس دانت کو پورا نکلوادے یا پھر اس کی جگہ ایک نقلی دانت لگوا لے۔ خالی جگہوں میں اتنا بسیا تک پن نہیں ہوتا کیونکہ وہاں ہوا کا گزر رہتا ہے۔ مگر آدمی ادھوری اشیا اپنے آپ میں خوفناک حد تک پراسرار ہوتی ہیں اور اُن کے بارے میں کچھ بھی وثوق کے ساتھ نہیں کہا جاسکتا۔ آدمی ادھوری ہونے میں ہی اس دنیا کی تمام ہولناکی اور سفاکی پوشیدہ ہے۔ اس کی جگہ، ایک خالی دنیا یقیناً بہتر اور کسی حد تک خوبصورت نظر آتی۔

مگر ان چیزوں سے جنسی شہوت میں کوئی فرق نہیں پڑتا۔ شہوت ہر معاملے سے بے نیاز ہے۔ محبت سے بھی، اور نفرت سے بھی۔ کراہیت کا تو خیر اُس کا چولی دامن کا ساتھ ہے۔ اس لیے انجم کے

پھر بے چاری عورت کے جسم کی حیثیت ہی کیا تھی۔ سب کچھ تو سراب تھا، یا محض ہوا۔ محسوس تو بس ایک نقطہ تھا اور وہاں تک پہنچنے میں تو انجم کا آدھا ٹوٹا دانت روک سکتا تھا اور نہ اُس کے اندر کی جانب چھپے ہوئے کو بے اور نہ اُس کی شہد کی مکھی جیسی مضمضی غسی، کچھ نہیں۔ سب اپنی ہی ہوا میں جموتے ہیں، اور اپنے ہی خون سے کشیدگی ہوئی شراب پیتے ہیں۔

میں تو دیتینا یہی کر رہا تھا اور انجم بھی غالباً یہی کر رہی تھی۔

اور یہ سب تھا کیا؟

چوبیس گھنٹوں میں، کبھی ایک دیوانے مگر ناگزیر لمحے میں، دو لڑھکتے ہوئے وحشی اور خالی برتن ایک دوسرے سے ٹکراتے ہیں اور گھٹیا قسم کی تشنگی آوازیں نکالتے ہوئے ایک دوسرے کو چومیں پہنچاتے ہوئے، رگڑتے ہوئے کسی نادیہ سالن سے، اپنے آپ کو لہالب بھر لینا چاہتے ہیں اور انجام کار، تھک کر، اپنے اپنے خالی پن کو دوبارہ اپنا مستقر سمجھ کر، ایک کونے میں، اُداس اور اکتائے ہوئے خاموش پڑ جاتے ہیں۔

انجم میری آنٹوں کا سارا کھانا ہزپ کر لینا چاہتی ہے اور میں اُس کی آنٹوں میں ایک سانپ کی طرح داخل ہو کر، اپنی زبان سے وہاں سب کچھ چاٹ لینا چاہتا ہوں۔ انجم مجھ سے وہی سلوک کرتی ہے جو وہ باورچی خانے میں گندے برتن مانجھتے وقت کرتی ہے اور میں اُسے کھانے کی وہ رکابی سمجھتا ہوں جسے زبان سے چاٹ چاٹ کر صاف کیا جاتا ہے۔

یہ محبت نہیں۔ یہ مباشرت ہے۔ جس کی اپنی قواعد ہے اور اپنی ریاضی ہے۔ یہ محبت سے زیادہ ایماندار مگر ایک مبالغے کی شکار ہے۔ محبت ایک خیال، ایک لفظ اور دھند میں لپٹنا ہوا استعارہ ہے۔ محبت کے ہاتھ پاؤں اور پستان نہیں ہوتے اور اگر محبت کے گردے، پلجی ہوتے ہیں تو وہ انھیں باہر نکال کر قربان کر دیتی ہے جبکہ مباشرت، ریاضی کا ایک ایماندارانہ بندہ ہے۔ مگر جس کا مبالغہ اُس کے حاصل پر مبنی ہے۔ حاصل جو ایک صفر محض کے سوا کچھ نہیں۔

مگر ٹھہریے اس سے یہ نتیجہ نکالنا ٹھیک نہ ہوگا کہ میرے حصے میں کبھی محبت آئی ہی نہیں۔ میں نے

اپنے یہی کھاتے میں، کہیں پر پھینکی روشنائی سے محبت کا اندراج بھی کیا ہے اور اب جبکہ آپ سب میرے بچپن کی اُلٹی سیدھی داستان پڑھ ہی چکے ہیں، تو آپ کو علم ہو چکا ہوگا کہ جب جب محبت میرے حصے میں آئی تو وہ ایک کرکری محبت تھی۔ چاولوں کے ساتھ ریت کے ہار یک ترین اجزا اور ننھے ننھے کنکر باہر سے اُڑ کر نہیں آئے تھے، بلکہ یہ تو اُس محبت کے اندر سے ہی پیدا ہوئے تھے، اُس اور سلین کے کسی مخصوص لمحے میں پیدا کسی پُراسرار جراثیم کے ذریعے۔

اب کچھ نہ ہو سکتا تھا، چاول پیٹ میں جا چکے تھے۔ دانت ریت کے ذرات سے کرکراتے تھے اور ننھے ننھے کنکر دانتوں کے درمیان کی خالی جگہ میں بھر کر، انھیں سڑائے دیتے تھے۔ دانت ڈکھتے تھے۔ بڑی طرح ڈکھتے تھے

میرا دل ڈکھنے لگا، زخم پر سے تھوڑا سا کھرند کھرچ گیا۔ اتنے بڑے بڑے دھبے، اتنے بڑے بڑے دھبے۔

میری ذہنی رو بہک گئی، مجھے معروضیت سے کام لینا چاہیے، مگر کبھی کبھی، آدمی چاہ کر بھی ایسا نہیں کر سکتا۔ میں یہ عریضے لکھتے ہوئے کبھی کبھی ایک نادیہ دباؤ کا احساس کرنے لگتا ہوں اور میرے وجود میں سے ایک گاڑھا اندھیرا باہر آنے لگتا ہے۔ جس طرح ایک وزنی پیر کے بے رحم دباؤ سے کچھوئے کی گردن باہر نکل آتی ہے، آپ کو کچھوئے کو معاف کرنا پڑے گا۔

ایک دوسرے کے تئیں جنسی مباشرت میں ایماندار ہونے کے لیے باورچی خانے اور طرح طرح کے عجیب و غریب کھانوں کا وجود ہونا بھی ضروری تھا۔

انجم باقاعدہ، منصوبہ بندی کے ساتھ، چند مخصوص اشیاء مجھے کھلانے پلانے کا پورا اہتمام کرتی۔ اُسے میری پسند یا ناپسند کی کوئی پروا نہ تھی۔ مجھے بھر پیٹ روٹی ملی یا نہیں، اُسے پتہ بھی نہ چلتا۔ میں ہائی کورٹ کے چکر لگا لگا کر اور بے روزگاری سے تنگ آ کر، کتنا پریشان، تھکا تھکا اور کمزور رہنے لگا تھا اُسے اس کی کبھی کوئی فکر نہ تھی۔ اُسے میرے لیے چائے بنانے میں بھی وقت ہوتی اور میرے سگریٹ

پینے پر تو وہ آفت ہی برپا کر دیتی تھی۔

مگر چند مخصوص اشیاء ایسی تھیں جو وہ مجھے پابندی سے کھانا نہ بھولتی۔ یہ چیزیں شادی سے پہلے میں نے کبھی پیکھی بھی نہ تھیں۔ مثلاً رات کو چھو ہارے، دودھ میں بھگو دیے جاتے اور صبح ناشتے میں مجھے انھیں کھانا پڑتا۔ چھو باروں کے سخت ریٹے میرے دانتوں کی خلا میں پھنس جاتے اور کئی گھنٹے تک وہاں سخت درد رہتا۔ یا پھر اُرد کی وحلی دال پانی میں بھگوئی جاتی اور مجھے اُسے کچا کھانا پڑتا۔ دودھ اور بادام وغیرہ بھی مجھے زہر مار کرنا پڑتے اور چونکہ مجھے بچپن سے ہی دودھ کبھی ہضم نہیں ہوتا ہے اس لیے لگا تار میرا پیٹ خراب رہنے لگا۔

دراصل یہ کھانے مردانہ جنسی طاقت اور شہوت بڑھانے میں بہت کارگر ثابت ہوتے تھے۔ میرا دل تو کبھی کبھی بالکل نہ چاہتا مگر میری بیوی یعنی انجم، خوب لڑنے جھگڑنے کے باوجود اس معاملے میں بڑی فراخ دل تھی اور خدا گواہ ہے کہ آج تک اُس نے اپنی کوئی بھی رات کالی نہ ہونے دی۔

ایک بار کا ذکر ہے کہ میں رات کو دیر سے گھر آیا، سردیاں تھیں۔

”جب اتنی رات کو باہر سے گھوم کر آتے ہو تو کبھی کبھی وہ بھی لے آیا کرو۔“ انجم مصنوعی طور پر اٹھلائی اور آنکھیں سکڑ لیں۔

”کیا؟“ میں نے پوچھا۔

”ارے وہی جو بڑے بازار والی سڑک پر رات کو ٹھیلے پر بکتا ہے۔“

”کیا؟ مجھے نہیں معلوم۔“

”ٹھیکیلے بتا رہی تھی۔ اُس کا میاں تو روز کام سے لوٹتے وقت لے کر آتا ہے۔“ انجم نے اب اپنے ہونٹ بھی دائرے کی شکل میں گول گول کر لیے۔

”کیا لے کر آتا ہے؟ بتاؤ تو۔“ مجھے جھنجھلاہٹ سی ہونے لگی۔

”مجھے شرم آتی ہے۔“ انجم میری طرف سے پینے کر کے کھڑی ہو گئی۔ مجھے ذرا دیر سے سمجھ میں آیا مگر بہر حال میں سمجھ تو ہر بات جانتا ہوں۔

”طلوہ پلنگ توڑ؟“ میں نے سرد مہری سے پوچھا۔

”ہاں۔“ انجم یہ کہہ کر ہنسنے لگی اور ہر طرف شہد کی مکھٹیاں بجنھانے لگیں۔

”مجھے کیا ضرورت ہے اُس کی، ہاں مزے کے لیے کھایا جا سکتا ہے۔“

”نہیں۔“ اچانک انجم پلٹی اور میرے گالوں پر بڑھے ہوئے میرے شیو پر پیار سے اپنی

انگلیاں پھیرنے لگی۔ ”سب کہتے ہیں کہ اُس کے کھانے سے لڑکا پیدا ہوتا ہے۔“

”تھیں پتہ نہیں، حفیظ! آج کل تم کمزور ہو گئے ہو۔“ انجم میرے اوپر روغنِ قازل رہی تھی۔

پھر اُس نے مجھے اس طرح دیکھا جیسے میں چولہے پر رکھا کوئی برتن ہوں جس میں آہستہ آہستہ گوشت اُبل رہا ہو۔

میں خاموشی سے ہاتھ منہ دھوئے غسل خانے کی طرف چل دیا۔ ادھر کچھ دنوں سے مجھے برابر یہ احساس ہو رہا تھا کہ انجم کی مجھ سے تشفی نہیں ہوتی۔ اس میں کوئی لاوا ہے، جو لگا تار بڑھ رہا ہے اور کھول رہا ہے، اس لاوے نے اُس کی کھال کو سُسن کر دیا ہے یا یہ کہ اجتماعی عصمت درمی کے بعد وہ نفسیاتی طو پر اذیت پسند ہو گئی ہے۔ اور میرے اندر، رام گنگا کی کھادر میں رہنے والے خطرناک بد معاشوں اور اُن کے دوزخے ہوئے وحشی گھوڑوں کو محسوس کرنا چاہتی ہے۔

مگر خود میرا یہ محسوس کرنا بھی ایک قسم کا کمینہ پن ہے۔ مجھے اپنے اس گھٹیا خیال پر اندر ہی اندر بے حد شرمندگی بھی ہوتی، جس سے بچنے کے لیے میں، اپنے آپ میں انجم کے تئیں محبت کی ایک دُمق پیدا کرنے کی ناکام کوشش کرنے لگتا۔ کاش کہ کھانے نہ ہوتے، تب شاید دنیا میں خالص محبت کا وجود ہوتا مگر یہ کم بخت کھانے، جو باورچی خانے میں تیار ہوتے ہیں اور باورچی خانہ جو گھر کا سب سے خطرناک مقام ہے۔ ان کھانوں کی تباہ کاریاں کوئی مجھ سے پوچھے۔ یہ کھانے جو زندگی جیسی گھٹیا شے کو پائیدار بنانے کا خطرناک فریضہ انجام دیتے ہیں۔ یہ کھانے جو جنسی شہوت بڑھاتے ہیں۔ آدم اور حوا کو بہکتے ہیں اور جو طو آدم کا سبب بنتے ہیں۔ یہ کھانے جو لڑکا پیدا کرنے کا سبب بنتے ہیں، لڑکے جو بڑے ہو کر رام گنگا کی کھادوں سے گھوڑوں پر سوار نکل کر آتے ہیں اور اپنی ماں، بہنوں اور بیٹیوں کی عصمت درمی کرتے پھرتے ہیں۔ مگر انجم کچھ نہیں سمجھتی۔ کیوں نہیں سمجھتی؟ یہ کھانے جو پیٹ میں کیڑوں اور آنتوں میں گندے، بدبودار فضلے کی جڑ ہیں۔

اور۔ میں، میں خود ایک زہریلے دودھ کی چائے کا کیا دھرا بھگت رہا ہوں۔ میں خود زہریلا ہو چکا ہوں۔ میرے اندر وہ خطرناک صلاحیت ہے جس کے بارے میں انجم کچھ نہیں جانتی۔ میں ان کھانوں کی خطرناک علامتیں جانتا ہوں۔ انجم کچھ نہیں جانتی۔ وہ نہیں جانتی کہ میرے اندر رام گنگا کی کھادر میں روپوش بد معاشوں اور اُن کے گھوڑوں سے کہیں زیادہ طاقت ہے۔ میں انجم کے ساتھ ایک ایسی مباشرت بھی کر سکتا ہوں جس سے اُس کا سر پاش پاش ہو کر، پتھر کی ایک بیل پر بکھر جائے۔ انجم کچھ نہیں جانتی وہ صرف خواہش سے مغلوب ہے اور میں پرانے کالک زدہ باورچی خانے میں رہنے والے ایک کاروبار سے۔



شادی کے دو سال بعد انجم حاملہ ہوئی۔ پہلا مہینہ تھا۔ میں اپنے اندر ایک ناقابل فہم قسم کی نرمی محسوس کرنے لگا۔ انجم کا چہرہ، اچانک مجھے بہت معصوم اور پاکیزہ نظر آنے لگا۔ جس دن مجھے یہ خوش خبری ملی تھی، اُس دن پہلی بار مجھے شاید عورت مرد کے جسمانی ملاپ کی معنویت اور وقار کا بھی احساس ہوا تھا۔ وہ پورا دن میں نے ہائی کورٹ میں مشائیاں اور مشریاں کھا کھا کر کاٹا۔ پتہ نہیں کیوں تمام دن میرے کان میں ایک بچی کی تو تلی آواز آتی رہی۔ پاپا۔ پاپا۔ میرے پاپا۔ میری روح پاک صاف ہونے لگی۔ مجھے جلدی سے گھر پہنچنے کی خواہش ہو رہی تھی۔ شام کو گھر آتے ہی میں سیدھا باورچی خانے میں داخل ہوا۔ اس وقت وہ عام طور سے باورچی خانے میں ہی ہوتی تھی۔ حالانکہ اُسے باورچی خانہ نہ کہہ کر اگر ”بچن“ کہا جائے تو بہتر ہے، یہاں گیس کا چولہا تھا اور پانی کی سپائٹی بھی۔ کھانا پکانے میں معاون جدید مشینی ایشیا بھی تھیں۔ یہاں نہ کوئی کالک تھی اور نہ گندگی۔ نہ سالہ پیسنے والی بیل اور نہ ہاون دستہ۔ جو ہے یا چھپکلی وغیرہ ہوں تو ہوں ورنہ مجھے کبھی کوئی کیزر، کموز، انک نہیں نظر آیا۔ ویسے بھی باورچی خانہ کسی ایک عورت سے کھل نہیں ہوتا۔ انجم کو صفائی کا گویا خبط تھا۔ وہ پورے گھر میں صبح و شام پونچھا لگوا یا کرتی تھی۔ مجال ہے کہ گھر کے کسی کونے میں دھول یا کڑی کا معمولی سا جالا بھی نظر آ جائے۔ باورچی خانے کی صفائی تو تقریباً ہر وقت ہوتی رہتی۔ صفائی پر اتنا زیادہ زور بھی ایک قسم کا تشدد ہی ہے۔ اس لیے اس بچن کا کوئی بھی تعلق باورچی خانے کی قدیم اور پُر اسرار روایت سے قائم کر پانا مشکل تھا پھر بھی عادتاً اور کچھ ضرورتاً میں انجم کے بچن کو باورچی خانہ ہی لکھوں گا، تاکہ آگے چل کر

میرے مقدمے میں اس لفظ سے کوئی الجھاد نہ پیدا ہو سکے، جس کا فائدہ کوئی دلال قسم کا وکیل اٹھا سکے۔ آخر مجھے یہ تو ہر وقت یاد رکھنا چاہیے کہ جو کچھ بھی لکھ رہا ہوں، وہ یادداشت پر مبنی اپیلیں یا عرضیاں ہیں۔

میں باورچی خانے میں جا کر چپکے سے انجم کو پہلے سے اپنے بازوؤں میں بھر لینا چاہتا تھا۔ آج تو میں اس کے آدھے ٹونے ہوئے دانت تک پر بوسہ کر سکتا تھا۔

مگر باورچی خانہ خالی تھا۔

میں واپس مزار اور اندروالے کمرے میں آیا۔

انجم بستر پر چپٹ لیٹی ہوئی چپٹ کی طرف دیکھ رہی تھی۔

مجھے دیکھ کر اس نے اٹھنے کی کوشش نہیں کی۔

میں مسکراتا ہوا وہیں پہنک کی بجٹی پر بیٹھ گیا۔

”اچھا ہے تم آرام کیا کرو اور دیکھو کوئی بوجھ وغیرہ مت اٹھانا۔“

”بوجھ؟“

”ہاں جیسے پانی سے بھری بائٹی یا کوئی وزنی میز اور کرسی وغیرہ۔“

”کیوں؟“

اتنا بھی نہیں جانتیں۔ میں خوش دلی سے مسکرایا۔

”ہمارے آنے والے بچے کو نقصان پہنچ سکتا ہے۔“

وہ کچھ نہ بولی اور میری طرف سے کروٹ لے لی۔

”کیا بات ہے، طبیعت تو ٹھیک ہے؟“

”میں کمزوری محسوس کر رہی ہوں، اٹھوں گی نہیں، تم چائے بنا کر خود پی لو۔“

”تم نے صفائی کرتے وقت کوئی بوجھ تو نہیں اٹھالیا۔“ میں ٹکرمند ہو کر بولا۔

اچانک انجم ایک جھٹکے کے ساتھ اٹھ کر بیٹھ گئی۔

”ذرا سی دیر خاموش پڑے نہیں دیکھ سکتے۔ دماغ چالنے جا رہے ہو۔ میں ڈاکٹر نجما کے یہاں

سے آرہی ہوں۔“

انجم نے بد مزاجی کے ساتھ جواب دیا۔

”کیوں؟ ابھی سے کیوں؟ خیریت تو ہے؟“ میں نے اُسے گھورا۔

”میں صفائی کروا کے آرہی ہوں۔“ وہ مجھ سے آنکھیں جراتے ہوئے آہستہ سے بولی۔

”صفائی؟ میں کچھ سمجھا نہیں۔“

”مطلب، اپارٹمنٹ۔ سنا تم نے، میں نے اپارٹمنٹ کروا لیا ہے۔“

وہ اچانک پھٹ پڑی۔ شہد کی مکھی کا چھتے سا ٹوٹ کر گرا۔

اس کی ستواں بے رحم تاک سے پانی نکل رہا تھا اور اُس کا آدھا ٹوٹا ہوا دانت چھپٹ کر جیسے میرا

خون پی جانے کے لیے تیار تھا۔

مغرب کی طرف کھلنے والی کھڑکی کے شیشے اچانک لال ہو گئے۔ پورے کمرے میں ایک

خونناک سرخی ریٹکنے لگی۔

دور بہت دور آسمان میں سورج خون خون ہو کر ڈوب گیا۔ مغرب کی اذان ہوئی۔

اللَّهُ أَكْبَرُ اللَّهُ أَكْبَرُ

أَشْهَدُ أَنْ لَا إِلَهَ إِلَّا اللَّهُ.

أَشْهَدُ أَنْ لَا إِلَهَ إِلَّا اللَّهُ.

میں نے خود کو برسوں کا بیمار محسوس کیا۔ ایک بھیانک اور نامعلوم صحن کے بوجھ سے میری

آنکھیں بند ہونے لگیں۔ میرے جسم میں میرے خون نے گردش کرنا بند کر دیا۔

میرا سر پھلکار ہاتھ؟ نہیں، شاید مجھے نیند آرہی تھی۔

یا میں مرنے والا تھا؟ میرے جسم کا ایک ٹکڑا امر چکا تھا۔

میں نے خود کو سنبھالا۔ زبردستی آنکھیں کھولتے ہوئے میں نے آہستہ سے ایک ٹھنڈی اور مردہ

آواز میں پوچھا۔

”کیوں کیا تم نے ایسا؟“

”کیونکہ بچہ لڑکی تھا۔ میں نے بچے کی جنس کی شناخت کا ٹیسٹ کروایا تھا۔“

”مجھے لڑکی نہیں چاہیے، لڑکا چاہیے۔“

”کیوں؟“ میں اپنے جسم کی ساری ہڈی ہوئی طاقت کو اکٹھا کرتے ہوئے چیخا۔

”بس میری مرضی۔ لڑکوں کی ماں بننا فخر کی بات ہوتی ہے۔ میں کوئی چوہیا نہیں پیدا کرنا چاہتی۔“ وہ انتہائی بے رحم ہو کر بولی۔

”شرم نہیں آتی ذلیل عورت۔ میری اجازت کے بغیر...“ میں کانپتا ہوا اٹھ کر کھڑا ہو گیا۔

”شرم تمہیں آتی چاہیے، نامرد۔ تمہاری کمی ہے، تم مجھے لڑکا نہ دے سکتے۔“

”مگر مجھے بیٹی چاہیے تھی۔ ننھی منی، معصوم بیٹی۔ میرا خون، میرے جگر کا ٹکڑا۔“

نہ جانے کتنی صدیوں کے بعد، آج میری آنکھوں سے آنسو بہنے لگے۔

”میں عورت ہوں، بچہ پیدا کرنا یا نہ کرنا میرا حق ہے اور میرے اختیار میں ہے۔ اول تو میں ابھی

اس جھنجھٹ میں پڑنا ہی نہیں چاہتی، اور اگر پڑوں گی بھی تو لڑکے کے لیے۔ میں مضبوط، کڑیل جوان

بیٹوں کی ماں بننا چاہتی ہوں۔ میں نے یہ ٹیسٹ دو دن پہلے ہی کروایا تھا۔ جب مجھے معلوم ہوا کہ لڑکی

ہے تو پہلے تو گھر میں، میں نے ڈھیری اجوائن بھاگی، چار کپے اٹھائے نگل گئی اور پانی سے بھری ہانسی

بھی غسل خانے میں ادھر ادھر رکھی، مگر۔ کچھ نہ ہوا۔ کم بخت بہت ڈھیت اور سخت جان تھی۔ آخر مجھے

صفائی ہی کرانا پڑی۔“

ایک عرصے بعد، پھر میرے اندر وہ خطرناک، بے حد طاقت ور سایہ طویل القامت ہو کر میرے

جسم کے کنارے سے باہر نکلنے کو تیار ہوا، میں انجم کا قتل کر دینا چاہتا تھا۔ میرے پیر قتل کے ارادے کو

بھانپ گئے تھے اور کپکپانے لگے تھے۔ مگر ٹھیک اسی وقت، میرے کان میں پھر وہی تو تلی، معصوم آواز

آئی۔ مگر اس بار بہت دور سے۔

”پاپا۔ پاپا۔ میرے پاپا۔“

باہر زور کی ہوا چل نکلی۔ پت جھڑکا موسم تھا۔ میرے دل نے ایک ساتھ بہت سے بچوں کے

گرنے کی آواز سنی۔

اُس عورت کی بے شرمی سے، میرا اپنا سر جھک کرینے پر ڈھلک آیا۔ وہ طویل القامت سایہ نعلیے میں سمٹ کر میرے اندر کہیں گم ہو گیا۔

دور۔ کہیں تخت اٹھ رہا تھا۔ میں نے ماتمی باجے سنے۔ محرم کی سات تاریخ تھی۔

میں شاید گھنٹا ہوا کمرے سے باہر نکل رہا تھا۔ کمرے کے دروازے پر پہنچ کر، میں نے بے وجہ ایک بار مز کر دیکھا۔ انجم اپنی سفید شلوار ڈرت کر رہی تھی۔ اس کے بال بکھرے ہوئے تھے۔ پھر اس

نے روٹی کا ایک بڑا اور موٹا سا ٹکڑا اٹھایا۔

میری بوجھل آنکھوں تک نے واضح طور پر دیکھ لیا۔ اُس کی شلوار پر جگہ جگہ خون کے دھبے تھے۔

”اتنے بڑے بڑے دھبے، اتنے بڑے بڑے دھبے۔“

میں سڑک پر نکل آیا۔ بجلی کے کھمبے روشن ہو گئے تھے۔ میرے جوتوں کے نیچے پتے پھل رہے تھے، ہتھوں کا زرد دھڑ دھڑ خون جوتوں میں پھینکنے لگا۔ یوں ہی بغیر کسی سمت اور ارادے کے، میں اپنے مثل بیروں کے ساتھ چلتا جا رہا تھا۔

یوں ہی، بے وجہ میں نے آسمان کی جانب نظر اٹھائی۔ اکا دکا تارے نکل آئے تھے۔ سورج ڈوبے بہت دیر نہ ہوئی تھی۔ ایک افسردہ سی، مدھم پڑتی ہوئی شفق نے چاند کے آدھے حصے کو ڈھک رکھا تھا۔

آدھے کئے ہوئے چاند پر خون جم گیا تھا۔

محرم کے تخت اٹھ رہے تھے۔ ماتمی باجوں کی دھن پر دھول بھرے جوتوں میں بند میرے نوجے ہوئے پیر فوج کرتے ہوئے، آگے بڑھ رہے تھے۔

چلتے چلتے میں شاہرہ پر نکل آیا۔

”یا حسین، یا حسین، یا حسین۔“ سامنے چھریوں سے ماتم کرتے ہوئے سیاہ کپڑوں میں ملبوس افراد کا ایک بھاری جلوس جا رہا تھا۔ وہ حسین کے غم میں گریہ و زاری کرتے ہوئے اور اپنے سینے پر

چھریاں مارتے ہوئے، ماتم کرتے ہوئے آگے بڑھ رہے تھے۔ ان کے سینے خون سے تر ہوتے۔
میں نے اپنی زندگی میں پہلی بار یہ ماتم دیکھا تھا۔ میں دیوانہ وار جھپٹ کر اس ماتمی جلوس میں شامل ہو
گیا اور پاگلوں کی طرح دونوں ہاتھوں سے سینہ کو بئی کرتے ہوئے بھیڑ میں چلنے لگا۔



زمانہ بہت تیزی کے ساتھ بدل رہا تھا۔ ملک میں نئی معاشی پالیسیوں کا دور دورہ تھا۔ بازار کی
معاشیات نے فلاحی معاشیات کو گزرے زمانے کا واقعہ بنا کر رکھ دیا۔ ملک میں ملٹی نیشنل کمپنیاں اپنے
اپنے برانڈ لے کر چیونٹیوں کی طرح گھس آئیں۔ سرکاری نوکریاں تقریباً ختم ہی ہو کر رہ گئیں۔
میڈیکل، انجینئرنگ اور مینجمنٹ کے پرائیویٹ کالج سینکڑوں کی تعداد میں دکانوں کی صورت کھلنے
لگے۔ مہنگائی آسمان کو چھو رہی تھی۔ امیر بے حد امیر ہوتے جا رہے تھے اور غریب بے حد غریب۔

ٹیلی ویژن کے ٹی جی چینل کیا کھلے، متوسط طبقہ آپے سے باہر ہو گیا اور اُس کے احساس کمتری سے
صافیت، عمرانی اور فاشی کا گویا ایک سیلاب ہی اُمنڈ آیا۔ سب اس سیلاب میں بے جا رہے تھے۔

اسی زمانے میں بابری مسجد شہید ہوئی۔ ملک گیر فسادات کا سلسلہ ایک عرصہ تک چلتا رہا۔ جب
فسادات پر قابو پایا گیا تو ایک نیا مسئلہ درپیش تھا۔ مذہبی شدت پسندی اور کفر پن نے نئی نسل کا دماغ
خراب کر کے رکھ دیا۔ نئی نسل میں مذہبی وہشت گردوں کی تشکیل ہونے لگی۔ ٹانگ برابر کا لونڈا اپنے
ماں باپ کو مذہبی یا شرعی احکام کے پورا نہ کرنے پر واجب القتل ٹھہرا رہا تھا۔ رہی سہی کسر نئی ٹیکنالوجی
نے پوری کر دی۔ موبائل فون، انٹرنیٹ، فیس بک، ٹویٹر، سب پر نفرت کا بازار گرم ہونے لگا۔ دنیا
چھوٹی ہو کر ایک گاؤں میں بدل گئی۔ ایک ایسا گاؤں جس میں ہمہ وقت نفرت، آگ اور خون کا کھیل
کھیلا جا رہا تھا۔ اور سب ماڈرن بننے کے شوق میں اس کھیل میں شریک تھے۔

دوسری طرف بھوک کے مارے ہوئے غریب کسان خودکشی کر رہے تھے اور نئی وی پرائیک ملٹی نیشنل
کا سمک کمپنی کا فیشن شو دکھایا جا رہا تھا۔ جس میں تقریباً عمریاں لڑکیاں شہوانی انداز میں نئی کی چال
چلتی ہوئی ایک سرے سے دوسرے سرے تک جاتی تھیں اور واپس آتی تھیں۔

فلمیں بے ہودہ سے بے ہودہ ہوتی جاتی تھیں۔ راجیش کھنہ کا زمانہ تو نہ جانے کب کا گزر چکا تھا۔ ایسا بھ بچن کا کچھ غنیمت زمانہ بھی ختم ہوا۔ موسیقی بے ہنگم شور میں بدل رہی تھی۔ ناچنا بلکہ کولے بلے ڈانکا ناگوا ایک مذہبی فریضہ بن گیا تھا۔ ٹی وی اور سنیما دیکھ دیکھ کر ہر شخص بلکہ دودھ پیتا بچہ بھی تاپنے کو تیار تھا۔ وہ سب اس طرح اُچھل کود کر رہے تھے، جیسے اُن کی پتلونوں میں بھڑیں گھس گئی ہوں۔

آرٹ پر تو اتنا برا وقت پہلے کبھی نہ پڑا تھا اور اتنے بہل پسند سٹی اور بڑے قاری اس سے پہلے کبھی نہ دیکھے گئے تھے۔ انھیں ہر چیز پلیٹ میں رکھ کر دینا پڑتی تھی۔ وہ ننگے چاکلیوں کے عادی ہو چکے تھے۔ (ایک بچہ تک چاکلیٹ کا رپر بھانڈنے کی زحمت کر کے اُس میں سے چاکلیٹ نکال کر کھاتا تھا) مگر اس زمانے کے قاری، آرٹ سے اُس کا لباس اُتروانے کے درپے تھے۔ جس طرح وہ ٹی وی، سیریل کی فٹیشیوں اور فیشن شو میں نگلی لڑکیوں کے جسم کے عادی تھے۔ انھیں کسی بھی قسم کے آرٹ میں ابہام پسند نہ تھا۔ وہ دراصل صرف گھنٹیا اخباروں کی سنسنی خیز خبروں کے قاری تھے۔

ٹی وی چینلوں کے ذریعہ بازار گھر میں چلا آیا تھا اور بازاری زبان "لنگوا فریزیکا" بن چکی تھی۔ مذہب تک اس بازار سے اچھوتا نہ رہا تھا۔ مذہبی چینل کھل گئے تھے اور وطنیوں، استخاروں، تنتر منتر، جیوش اور عاؤں اور تعویذوں کی دوکانیں اپنا اپنا مال بیچ رہی تھیں۔ سیاسی قسم کے مذہبی مقررہوں کو کسی مسجد، مندر یا پنڈال کی ضرورت نہ تھی۔ وہ ہر گھر میں چلے آئے تھے۔ ہر طرف سودا بک رہا تھا۔ دوسری طرف تہذیبوں کے تصادم کا نعرہ بلند ہو کر دنیا کا دل دبلانے دیتا تھا۔

بہت پہلے کبھی، خدا کی موت کا اعلان ہوا تھا مگر اب ادیب کی موت، مرد جنگ کی موت اور یہاں تک کہ تاریخ کی موت کا بھی اعلان کر دیا گیا تھا۔ بس انسان کی موت کا اعلان ہونا ابھی باقی تھا۔ مگر وہ تو شاید بہت پہلے ہی واقع ہو چکی تھی اور انسان کو اس کی خبر تک نہ ہوئی۔

مجھے اس پر کوئی حیرت نہ تھی کہ میں اتنی اموات کے بعد بھی بہر حال زندہ تھا۔ میں اور وہ سب جو ساٹھ کی دہائی میں پیدا ہوئے، وہ اس مضحکہ خیز تباہی کے عینی شاہد ہیں۔ اُن کا بچپن کسی دوسرے ستارے پر گزرا تھا اور اُن کی تقدیر میں جا کر مرنا تھا کسی دوسرے ستارے پر۔ ساٹھ کی دہائی کے سب لوگوں نے ان دونوں ستاروں کو ایک دوسرے سے ٹکراتے دیکھا ہے۔ وہ پرانے اور نئے دونوں کے گواہ

ہیں۔ کسی بھی دوسری نسل نے زمانے کو اتنی بھی ایک تیز رفتاری کے ساتھ تبدیل ہوتے نہیں دیکھا ہوگا۔ ایک ٹرین میں آگ لگی اور ملک کے ایک صوبے میں ایک خاص فریقے کا قتل عام ہوتا رہا۔ قاتلوں کو ملک و قوم کا ہیرو بنا کر پیش کیا گیا۔

ایک زمانے میں، صرف اخبار ہوتے تھے، اب 'میڈیا' نام کی ایک شے پیدا ہو گئی تھی۔ پتہ نہیں میڈیا کس چیز یا کام ہے؟ بہر حال یہ شے، ہر سنجیدہ معاملے کو ایک "پروڈکٹ" ایک برانڈ میں بدل ڈالتی تھی۔ یہ کسی بھی چیز کے پیچھے اس قدر رغبت اور بے رحمی کے ساتھ پڑ جاتی تھی کہ اُس کا ہیرو فریق کر کے رکھ دیتی تھی۔

مجھے تو خیر کبھی بھی محبت نام کی شے، خالص شکل میں نہ مل سکی تھی، مگر اس زمانے کے لوگ محبت کے نہیں، محبت بنانے یعنی Love Making کے قائل تھے۔ وہ محبت کو کھانے کی طرح پکاتے تھے اور پھر کھا جاتے تھے۔ اُن کے دل نے اُن کی آنتوں کے راستے، اُتر کر ان کے پوشیدہ اعضاء میں رہنا شروع کر دیا تھا۔

گذشتہ بیس برسوں میں اتنی زہریلی ہوائیں چلی ہیں کہ سب انسان مجھے نیلے نیلے نظر آتے ہیں۔ میں ان زہریلی ہواؤں میں زندہ ہوں اور ہائی کورٹ میں ایک آدھ مقدمہ لڑ لیتا ہوں۔ اُسے بھی بار جاتا ہوں، پھر یوں ہی ادھر ادھر گھومتا رہتا ہوں۔ میری وہ خطرناک صلاحیت اب کبھی کبھی ہی سامنے آتی ہے۔ مثلاً ریمانہ پھوپھی کی سنوائی آئی، مگر کسی کھانے نے مجھے خبردار نہیں کیا، محلے میں سامنے رہنے والے، بشیر احمد نے دوسرا خط لکھا۔ چھوٹے ماموں مر گئے۔ مگر کوئی کھانا پکتا دیکھ کر میں چونکا نہیں۔ مجھے ان دونوں اموات کا کوئی افسوس نہیں ہوا، بلکہ ایک قسم کی بے فکری ہی محسوس کی۔

شاید، میری صلاحیت اس لیے سو گئی تھی کہ ان دو اموات کی اہمیت ہی میرے لیے کیا تھی۔ کہ شاید یہ میرے لیے حادثے نہ ہو کر، روزمرہ کے واقعات تھے۔

مگر ریمانہ پھوپھی اور چھوٹے ماموں کی موت کے بعد، ایک تبدیلی ضرور میرے اندر آئی تھی۔ اب مجھے گھر کی یاد آنے لگی۔ کیونکہ اب وہاں کوئی بھی زندہ نہ بچا تھا۔ میں جو مذہبی آدمی کبھی نہ رہا، اور

نہ ہوں، مگر اپنے گھر کے بزرگوں کی روایات کو قائم رکھنے کا ایک بے شکا ساجد بہ میرے باطن میں پرورش پانے لگا۔

میں نے فاتحہ دینا سیکھ لیا۔ میں گھر میں، ہر جمعرات کو فاتحہ دینے لگا اور محرم، چہلم، گیارہویں، بارہ و وفات اور شب برات کے موقعوں پر نیاز نذر بھی کرنے لگا۔ مجھے کچھ انجان سی چیزیں کھو جانے کا احساس ستانے لگا۔ نیاز، نذر اور فاتحہ وغیرہ سے، میں اپنی کھوئی ہوئی چیزیں دوبارہ حاصل کرنا چاہتا تھا۔

بشیر احمد کے خطوط بار بار مجھے ملتے رہتے تھے، جن میں یہ اصرار ہوتا تھا کہ میں ایک بار آ کر اپنا گھر دیکھ جاؤں جو کھنڈر بنا جا رہا ہے۔ یا تو اُس کی مرمت کروالوں اور اُسے کرائے پر اٹھوادوں یا پھر اُسے فروخت کر دوں، جس کے مجھے بہت اچھے پمے مل سکتے تھے۔

مگر میں ہر بار بشیر احمد کے خط پڑھ کر پھاڑ دیتا۔ میں گھر تو گھر، بزرگوں کی قبر پر بھی کبھی فاتحہ پڑھنے نہیں گیا اور نہ ہی مجھے اس پر کوئی افسوس ہوا کہ میں چھوٹے ماموں تک کا منہ نہ دیکھ سکا اور نہ ہی اُن کے جنازے میں شرکت کر کے قبرستان تک نہ جا سکا۔

ایسا نہیں کہ میں گھر جانا نہیں چاہتا تھا مگر یہ مجھے اچھی طرح معلوم تھا کہ ابھی وہ وقت نہیں آیا تھا۔ دیکھئے، مجھے احساس ہے کہ اوپر جو بھی میں نے لکھا ہے وہ بس ایک بیورے کی شکل میں ہے۔ زمانے کی تبدیلی اور خود اپنی تبدیلی کو میں بغیر کسی سچیدگی کے لکھنا چاہتا تھا۔ مجھے معلوم ہے کہ میری اہل میں ان چیزوں کی بہت اہمیت ہوگی۔ آخر زمانے کی تبدیلی اور خود میری تبدیلی کا نوس تو عدالت کو لینا ہی پڑے گا۔ جب اخلاقیات بدلتی ہے، قدریں بدلتی ہیں، لوگ بدلتے ہیں، دل بدلتا ہے تو جھولتے ہوئے پھانسی کے پھندے کا زرخ بھی بدلتا ہے۔ پھانسی کے پھندے کو بھی ہوا کے زرخ سے مفر ممکن نہیں۔


اگرچہ میں نے ایل ایل، بی تھرڈ ڈویژن میں پاس کیا ہے مگر اپنی عدالت کے راستے پر میں پھونک پھونک کر قدم رکھتا ہوا آگے بڑھ رہا ہوں۔ میں نے زمانے کی کمینگی اور خود اپنی کمینگی کو ایک دوسرے کے متوازی رکھ دیا ہے۔ دو متوازی لگیں!

ہم دونوں اپنی اپنی زندگی جیسے جاتے ہیں۔

بس فرق یہ ہے کہ مجھے مرنے سے پہلے اپنی عدالت میں جانا ہے اور یہ نہ ہو۔ کا تو مرنے کے بعد بھی۔

اور زمانہ۔؟

وہ تو روز اپنی عدالت لگا تا ہے، اور درخواست کرتا ہے۔ زمانہ ازلی اور ابدی ہے۔ اُسے موت کے بچے تک نہیں معلوم جبکہ میری ساری جنگ ہی اپنی موت سے ہے۔ میں اگر ابدی نیند سو گیا تو میری عدالت ہمیشہ کے لیے مجھ سے گم ہو جائے گی۔





کسی نے کہا تھا ”تم ایک ہی ندی میں دو بار نہیں نہا سکتے۔“ سب کو پتا ہے کہ انسان کے جسم کا خون چار مہینے میں بالکل نیا ہو جاتا ہے۔ جسم کے اندر خون کے نئے خلیے بن رہے ہیں اور پرانے نوٹ کر غائب ہو رہے ہیں۔

زمانہ کیا، انسان کیا، چرند و پرند کیا، یہاں تک کہ بے جان اشیاء بھی کیا، سب تبدیلی کے پراسرار عمل سے سہمے ہوئے ہیں۔ اس لیے لاکھ تہیہ کرنے کے باوجود کہ انجم سے اب میرا جسمانی ملاپ کبھی نہ ہوگا، پتہ نہیں کب، یہ سلسلہ دوبارہ شروع ہو گیا۔ ممکن ہے کہ ساتھ ساتھ رہتے رہنے کی وجہ سے یہ ہوا ہو۔ اگر اس ابارشن کے بعد میں انجم کا ساتھ چھوڑ دیتا تو یہ ممکن بھی ہوتا، مگر میں نے ایسا نہیں کیا۔ ایسی بات نہیں کہ اس میں میری کسی غرض یا بزدلی کا ہاتھ تھا بلکہ میں تو اصل میں اس نفرت کو اور گہرا کرنا چاہتا تھا جو مجھے انجم سے ہو گئی تھی۔ محبت ہو یا نفرت، اس معاملے میں دونوں ایک ہیں۔ دونوں ساتھ ساتھ رہنے سے، اور قربت سے ہی بڑھتے ہیں۔ میں اپنی نفرت کو بھول کے ایک سوکھے کانٹے دار درخت میں بدل دینا چاہتا تھا۔ اس بھول کے کانٹوں کی خراشیں میں اپنے دل پر محسوس کرنا چاہتا تھا۔ صرف نفرت کی ان خراشوں سے ہی مجھے کچھ سکون مل سکتا تھا، بس اسی لیے میں انجم کے ساتھ اس گھر میں اسی طرح رہا، جیسے پہلے تھا۔

جب آپ کسی کام میں مشغول ہوں، مثلاً کچھ لکھ رہے ہوں یا پڑھ رہے ہوں یا نئی وی ہی کیوں نہ دیکھ رہے ہوں اور آپ کے سامنے، میز پر یا بستر کے کنارے پر، ایک کٹوری میں مومگ پھلی میں دانے یا بھنے ہوئے پنے رکھے ہوں تو بغیر کسی منصوبہ بندی کے، یا ارادے کے، آپ سچ سچ میں انھیں ٹوٹ گ

ہی لیتے ہیں، بالکل اسی طرح۔ ہاں، بالکل اسی طرح میں انجم سے کبھی کبھی مباشرت کر لیا کرتا۔ مگر یقین کیجئے کہ یہ ایک تبدیل شدہ مباشرت تھی۔ اس میں نہ محبت شامل تھی، نہ ہوس اور نہ شہوانیت۔ اس میں نہ کوئی جوش تھا اور نہ جذبہ۔ یہ تو مشت زنی سے بھی بدتر تھی۔ یہ محض ایک اضطراری فعل تھا۔ پلکیں چمپکانے کے مترادف یا یوں ہی بے وجہ پیر ہلانے کے مترادف۔ یہ مباشرت نہ ہو کر، مباشرت کی ایک بھونڈی نقل تھی۔

مگر ہوتا یہ تھا کہ ایسی ہر مباشرت کے بعد میرے سارے وجود پر نفرت کا غلیظہ اور خطرناک سایہ چھا جاتا تھا۔ میرے دل پر بھول کے کانٹوں کی خراشیں اور گہری ہوجاتی تھیں۔ مجھے انجم سے ہی نہیں، خود سے بھی نفرت ہونے لگتی تھی اور سب سے زیادہ تو اپنے جسم کے پوشیدہ اعضا سے۔ میں خود پر لعنت بھیجتا تھا اور ہر لعنت کی گونج انجم کی بے رحم اندام نہانی میں جا کر غائب ہو جاتی تھی۔

انھیں اضطراری مباشرتوں کا یہ نتیجہ نکلا کہ انجم پھر حاملہ ہوئی۔ اس نے ایک بیٹے کو جنم دیا اور اس کے سو سال بعد، دوسرے بیٹے کو۔

دوسرے بیٹے کے جنم کے بعد، انجم نے میری پروا کرنا قطعی بند کر دیا۔ رسمی طور پر بھی وہ میری طرف بہت کم متوجہ ہوتی۔ دودو بیٹوں کی ماں بننے کے بعد، اس کا چہرہ گھٹیا قسم کی رعونت سے بھر گیا۔ اس کے کولہے اب جا کر کچھ باہر کو ابھرے مگر اس کی چھاتیاں میلے کپڑوں کی دودھیوں کی طرح لگتی ہوئی محسوس ہونے لگیں۔ اس کی آواز کچھ بھاری ہو گئی، شہد کی مکھنوں کا پیٹ، پھولوں کے رس سے بھر گیا۔ اس کے آدھے ٹوٹے دانت پر، ایک کالا سا نقطہ نمایاں ہو گیا۔ اس نے مجھ سے مباشرت کرنی بند کر دی۔ اچھا ہوا مجھے اس ذلیل کام سے نجات ملی۔

میرے بستر پر، اب مومگ پھلی کے دانوں سے بھری کوئی کٹوری نہیں تھی۔ مگر اس قدر لائق کے باوجود ہمارے آپسی جھگڑے ہونا بند نہ ہوئے۔

جہاں تک میرا سوال ہے، مجھے بد مزہ کھانوں سے نفرت ہے۔

انجم کے ہاتھ کے پکائے گئے کھانوں کو کوئی جہنم میں ہی بیٹھ کر زہر مار کر سکتا ہے۔ گرم مسالے تو وہ کسی چیز میں ڈالتی ہی نہیں اور شور بے کو خوبصورت بنانے کے لیے وہ ایسی سرخ مرچ، بازار سے ڈھونڈ کر لاتی تھی جن میں صرف رنگ ہی ہوتا۔ وہ محض مردہ مرچیں ہوتیں، نمائشی اور مصنوعی مرچیں۔ افسوس مجھے چٹ پٹے کھانوں کی لذت تھی۔ انجم کی آنتوں میں تیزابیت رہی ہوگی مگر میری آنتیں قلعی طور پر صحت مند تھیں۔ اتنی صحت مند کہ اگر کبھی ان پر کوئی مقدمہ چلا اور میری آنتوں کو پھانسی کی سزا سنادی گئی تو یہ سزا پل بھر کے لیے بھی ٹل نہیں سکتی۔ کوئی ڈاکٹر ان کا معائنہ کر کے یہ رپورٹ نہیں دے سکتا کہ آنتیں فی الحال بیمار ہیں اس لیے ابھی انھیں پھانسی نہیں دی جاسکتی۔

میں بیماروں کے لیے پکائے گئے ان کھانوں سے چڑ کر اُسے خوب کھری کھوٹی سنا تا اور وہ ترکی پر ترکی مجھے جواب دیتی۔

یا پھر، یہ کہ میں ہر جمعرات کو پابندی کے ساتھ، نیاز، نذر اور فاتحہ وغیرہ دیتا اور جمعرات کو گھر میں گوشت پکائے جانے کی تاکید کرتا۔ انجم یہ سب پسند نہیں کرتی، وہ بھی مجبور ہے۔ وہ دوسرے مسلک کی ہے۔ انجم کو جانوروں کے گوشت سے کوئی دلچسپی نہیں، اُسے گوشت دھونا اچھا نہیں لگتا، کراہیت ہوتی ہے۔

میں پہلے ہی عرض کر چکا ہوں کہ انجم کو صفائی کا خبط ہے۔ وہ کسی بھی چیز کی صفائی کر سکتی ہے۔ اور میں تھا کہ میرے جوتے، جب بھی باہر سے گھر میں آتے تو اُن کی گندگی کی شان دیکھتے ہی بنتی۔

یا تو مجھے سڑک پر چلنے کی تمیزی نہ تھی یا پھر میں لاشعوری طور پر گندے راستوں سے ہی ہو کر نکلتا۔ نتیجہ یہ ہوتا کہ میرے جوتوں کے تلے میں کیلے کے چھلکے، سڑی ہوئی سبزیوں کے ٹکڑے، کچھڑ، کوڑے کے ڈھیر میں بچجاتے ہوئے کیڑے مکوڑے، سڑی ہوئی اوجھڑیاں، مٹھائیوں، بسکٹوں اور نمکینوں کے رچر اور ردی کا ندوں کے ٹکڑے چپک کر گھر میں آ جاتے۔

آپ کو اس پر حیرت نہ ہونی چاہیے، ہمارے ملک کے ہر بڑے شہر کی سڑکیں اسی قسم کی چیزوں سے پنی رہتی ہیں۔

اور یہ بھی کہ میرے مقدمے کی سنوائی کے وقت ان تمام باتوں کو جو کچھ دیر پہلے میں نے لکھی

ہیں، یعنی دو تین صفحات پہلے، ہلکے پن سے مت لیجیے گا، ان باتوں کو اکتاہٹ کی وجہ سے، میں نے سرسری طور پر لکھ دیا ہے، ورنہ حقیقت یہ ہے کہ یہ سب بہت سنجیدہ اور گہبیر باتیں ہیں۔ انھیں اگر نظر انداز کر دیا جائے گا تو اس سے بڑی نا انصافی میرے ساتھ اور کچھ نہیں ہو سکتی۔

”جوتے باہر اتار کر دو۔“ وہ چیخ کر کہتی۔ ”تب گھر میں آیا کرو۔“

”نہیں اتاروں گا، جو جی چاہے کر لو۔“ میں اطمینان سے جواب دیتا۔

”گھر میں گندگی آتی ہے۔“ وہ اور زور سے گلہ پھاڑتی۔

”وہ تو پہلے سے ہی ہے۔“ میں اور بھی اطمینان سے جواب دیتا۔

میرا اطمینان میری نفرت کا عطیہ ہے۔ اگر میری نفرت اتنی گھنی، دہیز اور دوراندیش نہ ہوتی تو غصے سے بے قابو ہو کر نہ جانے کب کا میں نے اُسے قتل کر دیا ہوتا۔ میرے لیے قتل کرنا اور مکھی اُڑانا برابر ہیں۔

میرے سکون اور اطمینان سے چڑ کر، وہ تقریباً پاگل ہی ہو جاتی اور اپنے سر کے بال نوچنے لگتی۔ اُس کے سر کے بال ویسے ہی اب گرنے لگے تھے۔ صفائی کرتے وقت گھر میں جگہ جگہ اُس کے بالوں کے کچھے نکل آتے۔ کونوں کھدروں میں ہوا کے ذریعہ پینچے ہوئے، میں اُن بالوں کے گچھوں کو تھکھکار تے ہوئے نہ تھکتا تھا۔

”دیکھنا، دیکھنا، بس میرے بیٹے بڑے ہو جائیں، بس اُسی دن کی خاطر گزارہ کر رہی ہوں، پھر دیکھنا کیا ہوتا ہے۔“ وہ چیخ کر دھمکی دیتی۔

”کیا یہ صرف تمہارے بیٹے ہیں؟“ میں مصنوعی طور پر ہنستے ہوئے کہتا۔ وہ میرے اس ہنسنے پر، اور بھی زور زور سے چلانے لگتی۔ دونوں بچے۔ اس شور قیامت سے سہم کر رونے لگتے۔

اور یہ بھی ایک حقیقت تھی کہ وہ میرے بیٹے تھے، میرے خون کی اچھال۔

یہ ٹھیک ہے کہ انجم کا دیا ہوا وہ زخم بھرنے کے بجائے، بڑھ کر اب میری نفرت کے برابر کا ہو گیا تھا۔ انجم جس سے میری نفرت بڑھتے بڑھتے بھول کا کانٹے دار درخت بن چکی تھی۔ اور اگر چہ بھول کے

چیز کو پانی تک دینے کی ضرورت نہیں ہوتی ہے مگر پھر بھی، میں اپنے حافظے کے خون اور اپنی کمینگی کی زہریلی کھاؤ سے لگا تاراً سے بچنے رہا تھا۔

مگر یہ دونوں تو معصوم تھے اور اپنی مرضی سے دنیا میں نہیں آئے تھے۔ یہ بھی میرے بچے تھے۔ میں اپنے زخم کا بدلہ ان سے کیا لوں؟ مگر میں اعتراف کرتا ہوں کہ پھر بھی میں ان سے بہت زیادہ محبت نہیں کر پایا۔ میں تو خود کو باپ بننے کی مسرت اور فخر سے بھی سرشار نہ کر سکا۔ اس کی کوئی وجہ ہوگی مگر ابھی فی الحال مجھے نہیں پتہ۔ ہاں! ایسا احساس اکثر ان دونوں کو دیکھ کر مجھے ضرور ہوتا تھا کہ ان بچوں میں ننانوے فی صد حصہ انجم کا تھا اور محض ایک فی صد حصہ میرا۔

کبھی کبھی اگر کسی بچے کو میں گود میں لینے کی کوشش کرتا تو انجم ایسا نہ کرنے دیتی۔

”اتارو گود سے۔ گود کی عادت مت ڈالو۔ اتارو۔“ وہ بد مزاجی کے ساتھ کہتی۔ ”ویسے بھی تمہارے ہاتھوں کا کوئی بھروسہ نہیں، پتہ نہیں، کیا کیا، اُم غلم چھو کر آئے ہو گے۔“


میں بے دلی کے ساتھ بچے کو گود سے اتار دیتا۔ اور مزے کی بات یہ کہ دونوں بچے بھی، میری گود میں آنے کو کبھی نہ ہنکے۔

وقت، ہاں پھر وہی وقت۔ وقت کا ذکر کیے بنا چارہ نہیں۔ وقت گزر رہا تھا۔ بڑا بیٹا چھ سال کا ہو چکا تھا۔ دونوں اسکول جاتے تھے۔ علاء الدین اور انجم کے باپ کی وجہ سے مجھے کچھ کیس ملنے لگے، مگر میں ہر مقدمہ ہار جاتا۔ اس سے وکیل کی صحت پر کوئی اثر نہیں پڑتا۔ وہ تو اپنی فیس بہر حال پہلے ہی وصول کر چکا ہے۔

میرا ہندہ بھی چل رہا تھا۔ میں نے ایک منشی یعنی محرم بھی رکھ لیا تھا۔ جو اکثر مجھ سے میری ان یادداشتوں کے بارے میں سوال کرتا رہتا ہے اور مجھے یہ تجویز بھی دیتا رہتا ہے کہ کیوں نہ میں اس سے یہ یادداشتیں نکھواؤں حالانکہ وہ خود زیادہ تر اوتگھتا رہتا ہے۔ اتنا پیسہ مل جاتا تھا کہ اپنی زندگی بغیر کسی کا محتاج بنے بسر کر سکوں۔ انجم اور بچوں کے خرچ کی مجھے پروا نہیں تھی۔ ان دونوں کی کفالت تو علاء الدین یا انجم کے مانگنے والے کر رہے تھے۔ وہاں پیسے کی ریل چل تھی۔ اور علاء الدین کا شمار تو شہر

کے سب سے بڑے دکلا میں ہونے لگا تھا۔ اس نے آج تک کوئی مقدمہ ہارا ہی نہیں۔ وہ اس فن کا ماہر ہے۔ وہ عدالت میں گرگٹ کی مانند رنگ بدلتا ہے۔ لہجہ تبدیل کرتا ہے۔ وہ جب چاہے ”ہو ہو۔ ہو ہو“ کی احمقانہ فہمی فہس سکتا ہے اور جب چاہے اُسے ترک کر سکتا ہے۔ علاء الدین مجسم عقل ہے۔ اُس میں اضطراری حرکت جیسی کسی شے کا وجود نہیں۔ پہلے وہ جرم کو گز سے ناپتا ہے، پھر مجرم یا موٹھل کو۔ اُس کے بعد سزا کی ساری سرحدوں سے مجرم کی مقامی دوری کو ناپتا ہے۔ اور جب بڑے اطمینان کے ساتھ عدالت میں، بے گناہوں کا ہر کچل کر رکھ دیتا ہے۔ وہ بے گناہوں کو ایسی موت مارتا ہے کہ انہیں پانی بھی نصیب نہیں ہوتا ہے۔





ایک شام علاء الدین میرے گھر آیا۔ اس کے ساتھ ایک شخص اور بھی تھا۔ ڈبلا پتلا اور زرد رنگت والا تقریباً میرا ہی ہم عمر۔ وہ سبر کا مہینہ تھا، جب نزلے زکام جیسی بیماریاں پھیلنے لگتی ہیں۔ اگر بارش ہوتی ہے تو سیلاب آجاتے ہیں۔ ورنہ زلزلے۔ اس شخص کو زلزلہ ہورہا تھا۔ وہ ایک گنداسار و مال ہاتھ میں پکڑے ہوئے تھا۔ بار بار اُس کی ناک سے شوشوں کی آواز نکلتی اور وہ رومال سے ناک اور آنکھوں سے بہتے پانی کو صاف کرنے لگتا۔

”انھیں جانتے ہو؟“ علاء الدین نے زرد رنگت والے کی طرف اشارہ کر کے پوچھا۔
 ”نہیں۔“ میں نے غور سے اُس شخص کی آنکھوں میں دیکھا۔ اس کی پانی بھری، گلدی آنکھوں میں عجب وحشت تھی، جیسے وہاں کیلڑے تیر رہے ہوں۔

”ان کا نام زیندر کمار ہے۔ جو۔ جو۔“

میں کچھ نہ بولا۔

”تمہیں ان کا مقدمہ لڑنا ہے۔ میں کسی وجہ سے ان کا کیس نہیں لڑ سکتا۔ مگر تمہیں سارے عداؤں بچ سکھا دوں گا۔ یقین کرو۔ جو۔ جو۔ حفیظ! انکار مت کرنا، یہ تمہیں منہ مانگی فیس دیں گے۔“

میں کچھ دیر سوچ میں پڑ گیا۔ پھر بولا۔

”ان کا جرم کیا ہے؟“

’جرم۔ جو۔ جو۔ جرم انھوں نے ابھی کیا نہیں ہے، مگر جلد ہی کرنے والے ہیں۔‘

”کیا مطلب؟“ مجھے حیرت زدہ ہونا پڑا۔

”زیندر صاحب آپ ہی وکیل صاحب کو بتائیے۔“ علاء الدین بولا۔

”میں ایک آدمی کو قتل کرنا چاہتا ہوں۔“ زیندر سرد آواز میں بولا۔

میں نے محسوس کیا کہ اُس کی آواز اور لہجہ میری آواز اور میرے لہجے سے مماثل ہیں۔

”آپ کیوں قتل کرنا چاہتے ہیں؟“

”اُس نے میری محبوبہ کی عصمت دری کی ہے... شوشوں۔“ زیندر نے رومال سے

ناک پونجھی۔

مجھے اپنے اندر ایک زلزلہ سا آتا ہوا محسوس ہوا۔ میں نے کرسی کا ہتھکڑیا مضبوطی کے ساتھ پکڑ لیا۔

”آپ کس طرح یہ قتل کریں گے۔“ میں نے آہستہ سے پوچھا۔

”میں یا تو موقع پانے پر کہیں پتھر سے اُس کا سر کچل دوں گا یا اُس کے گھر میں آگ لگا دوں گا۔“

گولی، چاقو یا زہر وغیرہ کا استعمال میں نہیں کرنا چاہتا۔ میں اُسے بے حد تشدد کے ساتھ ختم کرنا چاہتا

ہوں۔“ زیندر کی آواز میں ایک جانی پہچانی سی بے رحمی تھی۔ اس نے اسی بے رحمی کے ساتھ پھر کہا۔

”میں دو دن کے اندر اندر یہ کر گزروں گا۔ اس کے بعد موقع ملنا دشوار ہے۔ اب آپ بتائیے وکیل

صاحب آپ مجھے کس طرح بچائیں گے؟ ممکن ہے کہ میں رنگے ہاتھوں پکڑا جاؤں۔“

میرے جسم میں کھسکنے والی چٹانیں اپنی جگہ پر آگئیں اور میں نے بے حد اطمینان کے ساتھ

جواب دیا۔

”آپ کی جگہ عدالت میں، کٹہرے میں، میں کھڑا ہو جاؤں گا۔“

میری آواز ہو ہو اُس کی آواز کی نقل تھی۔ ویسے مجھے ہمزاد پر یقین نہیں لیکن یہ شخص اگر میرا ہمزاد

نہیں تو اور کون تھا؟

”آپ میرا مسئلہ اُزار ہے ہیں۔ وکیل صاحب۔ شوشوں۔“ زیندر کی پانی بھری آنکھوں کی

وحشت بڑھ گئی۔

”نہیں۔ میں سنجیدی سے کہہ رہا ہوں۔ آپ کی جگہ پھانسی کا پھندا میں اپنے گلے میں ڈالوں گا۔“

”حفیظ۔ کیا کہہ رہے ہو۔ صو۔ صو۔ یہ مذاق کا وقت نہیں۔“ علاء الدین گھبرا گیا۔

”علاء الدین، اس سے کیا فرق پڑتا ہے۔ ہر سزا ہمیشہ لاوارثوں کی طرح خلا میں بھٹکتی پھرتی ہے، وہ کسی کو بھی مل جائے۔ کوئی بھی اس کا وارث بن جائے۔ سزا کو اس سے کیا سروکار۔ اُسے تو کسی کے جسم میں رہنے کے لیے ایک ٹھکانہ چاہیے۔ وہ زیندر صاحب کا جسم ہو یا میرا۔ بے چاری، بے گھر سزا کو اس پر کوئی اعتراض نہیں ہو سکتا۔“

اچانک زیندر شوشوں کرتا ہوا کرسی سے اٹھ کھڑا ہوا اور علاء الدین کی طرف دیکھتے ہوئے، غصے کے ساتھ کہا۔

”مجھے نہیں معلوم تھا کہ آپ میرا مذاق اڑانے اور وقت برباد کرانے کے لیے مجھے یہاں لائے تھے۔ ایک پاگل وکیل کے پاس۔“

”سنیے تو۔ سنیے تو۔ زیندر جی! آپ جا کہاں رہے ہیں۔“ علاء الدین زیندر کی طرف تیزی سے جھپٹا جو اٹھ کر باہر جا رہا تھا۔

”آپ کو اگر رقم کم لگ رہی تھی تو بتاتے۔“ زیندر کا لہجہ بلند ہو گیا۔

”ارے یہ بات نہیں۔ صو۔ صو۔ دراصل آپ سمجھے نہیں۔ صو۔ صو۔“ علاء الدین کچھ بات بنانے کی ناکام کوشش کرنے لگا۔

زیندر نے غصے اور ناراضگی کے ساتھ ہم دونوں کی جانب دیکھا۔

پھر اس کا منہ آدھا کھل گیا۔ اور آنکھیں بند ہو گئیں۔ اُسے ایک زبردست چھینک آئی، جس سے نکلی چند بار یک بوندیں میرے منہ پر پڑیں۔

وہ زور زور سے ہیر پھینکتا اور شوشوں کی آوازیں نکالتا ہوا گھر سے باہر نکل گیا۔

علاء الدین احمقوں کی طرح انجم کو دیکھنے لگا جو ایک ٹرے میں چائے کی پیالیاں لیے ہوئی آ رہی تھی۔

پھر علاء الدین نے میری طرف دیکھا اور کہا۔

”حفیظ۔ تم نے جو تھوڑا بہت فلسفہ پڑھا ہے۔ وہ تمہیں برباد کر کے رکھ دے گا۔ تم اس سے فلسفہ بگھار رہے تھے یا واقعی سنجیدہ نہیں تھے؟“

”میں اپنی زندگی میں اس سے زیادہ سنجیدہ اور ہوش مند کبھی نہ تھا۔“ میں نے ایک سگریٹ سلاگتے ہوئے کہا۔

”تو پھر تمہارا دماغ واقعی چل گیا ہے۔ تمہیں پتہ نہیں زیندر کتنا بڑا اور دولت مند آدمی ہے۔ اس کا کیس لے کر تمہارے سارے دلہ ر دو رہو جاتے۔“

”تم کیس کی بات کر رہے ہو، میں تو اُس کا جرم لے رہا تھا۔“

”تم پاگل ہو، دیکھو حفیظ! تمہارے بچے بڑے ہو رہے ہیں۔ یہ ٹھیک ہے کہ ابھی تک میں نے تمہارے بیوی بچوں کو کوئی کمی نہیں ہونے دی۔ وہ ہمیشہ کر رہے ہیں، مگر بیوی بچوں کو اصل خوشی اسی وقت ملتی ہے جب مرد دولت کما کر گھر میں لائے۔“

”اب تم میں مجھ سے ایسی باتیں کرنے کی ہمت پیدا ہو گئی علاء الدین؟“

میں نے علاء الدین کی آنکھوں میں آنکھیں ڈال کر بہت سرد لہجے میں پوچھا۔

اچانک علاء الدین کے چہرے کا رنگ اُڑ گیا۔ اُسے میرا احسان یاد آ گیا۔

”صو۔ صو۔ میں تو ایسے ہی کہہ رہا تھا۔ واقعی تمہاری مرضی ہے تم کوئی کیس لڑو یا نہیں۔ کوئی تمہیں مجبور نہیں کر سکتا۔ صو۔ صو۔ مگر یا تم میں اتنی زبردست حس مزاح ہے، مجھے پہلے سے علم نہ تھا۔ خوب تفریح لی تم نے بے چارے کے ساتھ۔“

تب تو نہیں، مگر آج جب اپنی یادداشتوں کے سہارے، میں یہ بظاہر بے معنی سی عرض داشتیں لکھ رہا ہوں، تو سوچتا ہوں کہ اگر اتنی سنجیدہ اور بڑے معنی بات کو دنیا نے میری حس مزاح سمجھا تھا تو ان ایبلوں کو کوئی یقینا گھٹیا اور ناقابل یقین اطفالوں کا پلندہ سمجھ کر فلک شگاف قہقہہ لگاتے ہوئے، عدالت میں ان کے پزے پزے کر کے پھینک دے گا۔ میری تو ساری تحریر ہی اُس پوشیدہ، گہری سنجیدی سے بھری ہوئی ہے جسے محض، ایک حس مزاح سمجھ کر نظر انداز کر دیا جائے، یا پھر اُس پر جی کھول

کر، ایک بار بٹس لیا جائے۔

مگر مجھے اس سے بدل نہ ہونا چاہیے، آخر کسی کو کیا معلوم؟

وہ کس نے دیکھا تھا؟

کس نے جانا تھا؟

علاء الدین کا کوئی قصور نہیں، مزید رکابھی کوئی قصور نہیں۔ سوائے اس کے کہ اپنی چھینک کے ساتھ جاتے جاتے مزید مجھے بھی شاید نزلہ لگا گیا تھا۔

سرور آنکھوں میں درد ہو رہا تھا اور ناک میں خارش سی ہو رہی تھی۔

مجھے کمرے میں شدید گرمی کا احساس ہو رہا تھا۔ ستمبر کے صہینے میں اتنی گرمی عام طور پر رات میں تو نہیں ہوتی۔ دیوار پر نہ جانے کہاں سے نکل کر بہت سی چھپکلیاں چلی آئیں۔ ”آپا! تمہارے گھر میں بہت چھپکلیاں ہیں۔“ علاء الدین نے چائے شتم کرتے ہوئے کہا۔

”پتہ نہیں آج کہاں سے نکل آئیں۔ ورنہ روز تو ایک آدھ ہی نظر آتی ہے۔“ انجم نے جواب دیا۔

”اچھا میں چلتا ہوں۔“ علاء الدین اٹھنے لگا۔

”نہیں۔ کھانا کھا کر جانا۔“ انجم نے روک دیا۔

”حو۔ حو۔ کیا پکا یا ہے؟“

”اُردو کی سفید خشک دال۔ زیرے کے آلو اور مٹھی کے گھار والے بیگن۔“

مجھے ایک بار پھر اپنے اندر زلزلہ سا آتا ہوا محسوس ہوا۔ دل، ہچھیرے اور آنتیں بری طرح ہلنے لگیں۔ جسم کے اندر جیسے پٹا نہیں سی لڑھک رہی تھیں۔ مجھے پسینہ آنے لگا۔

”آج مٹھی کے گھار والے بیگن نہ پکتے تو اچھا تھا۔“ میں نے سوچا۔

”کیا ہوا، بہت پسینہ آ رہا ہے تمہیں، پچھلے کی رفتار بڑھاؤ۔ کھڑکی بھی کھول دو۔ حو۔ حو۔“

میں نے کوئی جواب نہ دیا، میں کچھ بولتا تو یقیناً انجم سے جھڑپ ہو جاتی۔ اور علاء الدین کے سامنے میں اس وقت کوئی تماشہ نہیں چاہتا تھا۔

کھانا میز پر لگ گیا۔ مٹھی سے بگھرے ہوئے اودے اودے مسالے دار بیگن۔ سفید چھینی کی قاب میں رکھے بہت خوبصورت نظر آ رہے تھے۔ مگر میں اُس خوبصورتی سے ڈر گیا۔ بیگنوں کا اودا رنگ مجھے زہر میں ڈوبا ہوا محسوس ہونے لگا۔ میرا جی ماش کر رہا تھا، پھر بھی ہمت کر کے میں نے روٹی کا ایک ٹوالہ توڑا ہی تھا کہ اچانک میں زور زور سے ہلنے لگا۔

نہیں، اس بار ہمیشہ کی طرح صرف میرا وجود ہی نہیں ہلا تھا، بلکہ سب ہل رہے تھے۔

انجم، علاء الدین، میز کرسیاں، برتن، صوفہ، پلنگ سب جیسے ناچ رہے تھے۔

”ارے زلزلہ ہے، زلزلہ۔“ علاء الدین وحشت زدہ ہو کر چیخا۔

”بھاگو۔ بھاگو۔“ باہر ایک بھگدڑ سی مچ گئی۔

سب اپنے اپنے گھروں سے نکل کر کھلے میں بھاگتے جا رہے تھے۔ پلنگ کے بائیں طرف رکھی لوہے کی الماری آواز پیدا کرتے ہوئے زور زور سے ہلنے لگی۔ میز پر رکھے کھانے کے برتن ایک دوسرے سے چھن چھن کرتے ہوئے ٹکرانے لگے۔ اُردو کی سفید دال، زیرہ آلو اور مسالے دار بیگن سب آپس میں گڈمڈ ہو کر بکھر گئے۔

”بھاگو، آپا، بھاگو۔“ علاء الدین پھر چیخا اور اس طرح گھر سے نکل کر بھاگا جیسے ملک الموت اُس کے تعاقب میں ہو۔ اس کے پیچھے پیچھے انجم بھی ہڈیاں آوازیں نکالتی ہوئی بھاگی۔ اُسی وقت بجلی فیل ہو گئی۔

فضا میں ایک عجیب شور تھا۔ ایک دل ہلا دینے والی گھر گھراہٹ، باہر ملبہ سا گرنے کی آوازیں آنے لگیں۔ لوگ بری طرح چیخ رہے تھے۔ سب سے آخر میں، میں گھر سے باہر نکلا۔ سامنے کھلے میدان میں انسانوں کا جم فغیر تھا۔ میں نے کچھ فاصلے پر اپنی آنکھوں سے، گھروں کو گرتے دیکھا۔ ایک ہی پل میں، کھڑکیاں، دروازے، شیشے، شہتیر اور بلیاں، دھڑام کی بھیا تک آوازوں کے ساتھ زمین پر گر رہی تھیں۔ ملبہ گرنے کی آواز سے زیادہ ہولناک یا مہیب آواز اور کوئی نہیں ہوتی۔ مٹی، سینٹ اور ریت کے غبار میں، میری آنکھیں بند ہونے لگیں۔ مجھے کچھ نظر نہیں آ رہا تھا۔ میرا دم گٹھ رہا تھا۔

اس فبار میں کہیں، کوئی رورو کر کہہ رہا تھا۔

”میرے بچے! ہائے میرے بچے۔ وہیں رہ گئے۔“

میں نے قیامت کے اس شور میں، میدان حشر میں بھی انجم کی آواز پہچان لی، حالانکہ میرے کان اب تقریباً بہرے ہو چکے تھے۔

اب مجھے اپنے بچوں کا خیال آیا۔ وہ دوسرے کمرے میں کھیل رہے تھے۔ میرے اندر ایک بہت پرانی طاقت عود کر آئی۔ اس بھیا تک اور موت کے شور سے مقابلہ کرنے کے لیے، میرا جسم اس اس شور کے بوجھ سے کچل رہا تھا۔ دماغ کی رگیں پھیننے والی تھیں۔

میں نے اپنی آنکھوں کی دھول اور خاک سے آنٹی پرزے پرزے ہوتی ہوئی پینائی کو ایک جگہ اکٹھا کیا۔ میں نے آنکھیں پھاڑ کر دیکھا۔

دُھند، ریت اور مٹی کے مہیب بادل کے پیچھے گھر تھا۔

میں نے ایک جست بھری اور دو بارہ گھر میں آ گیا۔ ایک ایسی آڑتی ہوئی فٹ بال کی مانند جس پر کسی طاقت ور اور وزنی پیر نے زور سے ٹھوک ماری ہو۔ میں بچوں کے کمرے میں چکر کھاتا، گرتا، اٹھتا، بلز کھڑا تا پہنچا۔

چھت میں دراڑیں پڑ رہی تھیں۔ میں نے اپنی آنکھوں سے دیکھا، سفید چونے سے مٹی ہوئی دیواریں میز مٹی ہو کر جھک رہی تھیں۔ چوکور کمرہ، ایک مثلث میں تبدیل ہو کر تنگ ہوتا جا رہا تھا۔

دونوں بچے ہلٹے ہوئے فرش پر بے ہوش پڑے تھے۔ میں نے جھک کر دونوں کو اٹھایا اور کندھے پر لاد کر باہر نکلنے کو ہی تھا کہ مجھے محسوس ہوا جیسے وہ خوفناک گھر گھراہٹ زک گئی ہے۔ میں نے دیواروں کی طرف غور سے دیکھا۔ وہ اپنی پرانی جگہ واپس آ گئی تھیں۔ اب فرش نہیں ہل رہا تھا۔ چھت نہیں

جھک رہی تھی۔ زلزلہ زک گیا تھا۔ بھونچال چلا گیا صرف گھر کی دیواروں پر اور چھت پر اپنی عفریتی ناخنوں سے چند خراشیں ڈال کر۔ اب میں باہر نہیں گیا۔ میں وہیں بچوں کے پاس فرش پر اُکڑوں

بیٹھ گیا۔ باہر شور کچھ مدھم ہو گیا۔ نہ جانے کتنی دیر بعد، اُن بچوں کی ماں روتی بیٹھتی کمرے میں آئی اور بچوں کو صحیح و سلامت دیکھ کر، جیسے اُسے خوشی سے سکتہ طاری ہو گیا تھا۔ پھر وہ ہوش میں آئی اور بچوں کو

اپنے سینے سے لپٹا کر دیوانہ وار پیار کرنے لگی۔ کچھ دیر بعد، اُس نے اپنا چہرہ اٹھا کر، مجھے شکر گزار آنکھوں سے دیکھا، زندگی میں پہلی اور آخری بار۔

میں یوں ہی خاموش فرش پر اُکڑوں بیٹھا رہا۔ میرے حلق، ناک، کان سب بند ہو چکے تھے۔ اُن میں ریت بھری تھی۔ اچانک مجھے اپنے اندر ایک رطوبت ہی نعتی ہوئی محسوس ہوئی۔ پتہ نہیں کہاں سے، جسم کے ریشے ریشے میں سہائی خشک۔ جلتی ہوئی ریت میں، پانی آ رہا تھا۔ کہاں؟ جسم کے کون سے نہاں خانوں میں سے کون سی سرنگوں میں سے پانی کی ایک تپلی لکیر، میں نے رنگتی ہوئی محسوس کی۔ اور تب مجھے بے اختیار ایک زبردست چھینک آئی۔ پھر دوسری، تیسری، چوتھی۔ اگلا تار وہ آتی ہی رہیں۔


میری ناک اور آنکھوں سے پانی بہنے لگا۔ میرے حلق کے نگوں نگوں کھنکے لگے۔ مجھے لگا جیسے بخار سا آ رہا ہو۔ میں زبردستی طرح شوں شوں کرنے لگا۔

مجھے ایک عجیب سا نشہ چڑھتا محسوس ہوا۔ باہر کا شور، پولیس اور ملٹری کی گاڑیوں کے ہارن، بین کرتی ہوئی آوازیں، ملہ بن گئے گھر، کچلی دہلی لاشیں، سب اس نشے کے زیر اثر اپنی خوفناک اہمیت کو کھونے لگے۔ سب کچھ بہا جاتا تھا۔

ایک دریا تھا، شاخص مارتا ہوا اور اُس کے مہیب کنارے تھے۔ اس کنارے سے اُس کنارے، سب بہا جا رہا تھا۔ زلزلہ بھی بہہ گیا۔

مجھے پتہ چل گیا۔ کون سا نشہ تھا؟

میں ایک بھیا تک نزلے کی گرفت میں تھا۔





پانی کا ایک ریلہ ہے جس میں وقت کے کنارے نوٹ نوٹ کر بھتے جا رہے ہیں۔ پتہ نہیں کیا گیا گزر گیا اور کیا کیا گزرنے والا ہے۔

یہ وہ زمانہ ہے جب میرا حافظہ، میرے دماغ کے بائیں حصے سے نزلے کی رطوبت بن کر، ناک اور آنکھوں سے باہر بہتا جا رہا ہے۔ مجھے اسے سنبھالنا مشکل ہے۔

میں کون کون سے پانیوں کو سنبھالوں؟

باہر، سڑک پر سیور لائن خراب ہو گئی ہے۔ سیور لائن کا گندا پانی، گھر میں آنے والے پانی کے پائپ میں چلا آیا ہے۔ گھر میں آنے والا پانی کا پائپ، نہ جانے کہاں پر سیور لائن سے جڑ گیا ہے۔ گھر میں گندا پانی داخل ہوا، مگر انجم کو نظر نہیں آیا۔ وہ سمجھتی ہے کہ مجھے وہم ہو رہا ہے یا میرا دماغ چل گیا ہے۔ ادھر میں ہوں کہ ہر وقت، ہاتھ میں جھاڑو لیے کھڑا ہوں اور کونوں، کھدروں، فرش اور ہر جگہ سے اس گندے پانی کو جھاڑو سے تھپتھپ کر موری میں بہاتا رہتا ہوں۔

یہ پانی مجھے ذلیل کر رہا ہے۔ مگر میں اتنا کمزور بھی نہیں کہ اس صورت حال کا سامنا نہ کر سکوں۔ ایک گھٹیا، گندے پانی سے لڑ بھی نہ سکوں۔ مجھے معلوم ہے کہ کوئی بھی چیز اپنے آپ کی طرف نہیں آتی۔ یہ آپ ہی ہیں۔ آپ کا زمانہ و مکان، آپ کا ذہنی اور جسمانی عمل وقوع ہی سب کچھ طے کرتا ہے۔ چاہے آپ ایک جامد لوہے کے کھمبے کی مانند ایک ہی مقام پر، کھڑے رہیں۔ مگر وہی مقام آپ کا

تیسرا حصہ

نزلہ

مقذّر مٹے کرتا ہے۔

میں وہ ہل ہوں جو ہمیشہ سے ہی ایک ایسی کینہ پرور خوفناک، ہندی کے اوپر کھڑا رہا، جس میں نہ جانے کون کون سے زمانوں کے گندے نالے آ کر ملتے گئے۔ صاف و شفاف جل دھارا تو کبھی نظر ہی نہ آئی۔ پیل کے ذر اور ڈائمنس اس گندے پانے میں ڈوبے رہے۔ یہ پانی جس میں انسانوں کے جسم سے، میل کے ساتھ اُترا ہوا صابن، اُس کے جھاگ، پیشاب اور فضلے کی دبیز کالی پتیلی پرت اور ایک بھیا تک بدبو۔

تو پھر، جو کچھ میرا کیا دھرا ہے، اُسے بھگتتا بھی مجھے ہی ہے۔ میں تاریخ کے اس منحوس نقطے پر کیوں موجود تھا؟

میں انجم باجی کی گود میں کیوں آ جاتا تھا؟

میں انجم آپا کو جاسوسی ناول پڑھ پڑھ کر کیوں سنا تھا؟

میں انکار کر سکتا تھا۔ میں باورچی خانے کی بات ماننے سے انکار کر سکتا تھا۔ قاتل بننے سے انکار کر سکتا تھا۔ مگر جس طرح کوئی اپنے مقذّر کی نفی نہیں کر سکتا۔ جس طرح کوئی پیدا ہونے اور مٹ جانے سے انکار نہیں کر سکتا، اُسی طرح یہ سب بھی ہوا۔ صاف و شفاف پہاڑی چشمے کی گونج بہت دور سے آتی رہی اور گدلی، گندی ندیوں کے بھنور میں میری روح چلکر پھیریاں کھاتی رہی تاکہ میں خود بھی ایک بار پھر سے سڑتے ہوئے بدبودار پانی میں بدل جاؤں۔

مگر میں نے اس پانی سے لڑنے کی قسم کھائی ہے۔ اس پانی سے لڑنے کے لیے میرے پاس نزلہ ہے۔ نزلے کا پانی جو میری آنکھوں اور ناک سے لگا تار بہ رہا ہے۔ آنکھیں اور ناک دونوں لال ہیں نزلے کے پانی اور اُس کی طاقت کے نشے میں، میں جمو رہا ہوں۔

مجھے تو اب وقت تک کا کوئی احساس نہیں۔ میں اکیلا ہوں، مگر میرا اکٹا میرے ساتھ ہے۔ میرا حافظہ، ایک محفل، ایک انجمن بن کر میرے ساتھ ہے۔ نزلے کا شکار تھا میں ہی نہیں ہوں۔ سب ہیں۔ نزلے کی دبا پھیلی ہوئی ہے۔ انجم کو بھی نزلہ ہے۔ وہ ہر وقت کھانسی اور چھینکی رہتی ہے۔ دونوں بچوں کو

بھی نزلہ ہے۔ دونوں کی ناک ہر وقت بہتی رہتی ہے۔ بچے بڑے ہو گئے ہیں۔ جوانی کی سرحدوں میں قدم رکھنے میں، انھیں اب بہت عرصہ نہیں لگے گا۔ دونوں کفر مذہبی ہوتے جا رہے ہیں۔ بہت کم عمری سے ہی مسجد جا رہے ہیں۔ نہیں معلوم کہ وہ مسجد میں جا کر کیا کرتے ہیں۔ انجم نے انھیں ہمیشہ سے ہی مذہبی تعلیم دی ہے۔ یہ ایک اچھی بات ہے۔ دنیاوی تعلیم کے ساتھ ساتھ دینی تعلیم بہت ضروری ہے۔ جو مجھے قاعدے سے نہیں مل سکی۔ مگر انجم ایک اچھی ماں ہے، اور کیوں نہ ہو، وہ دو دو لڑکوں کی ماں ہے، کسی چوبیا کی نہیں۔

مگر انجم کو یہ گند پانی کیوں نہیں نظر آتا جو گھر میں چلا آ رہا ہے۔ گھر میں پانی کی کوئی ٹنکی کھولو۔ یہی سزا مندہ بھر پانی باہر نکلتا ہے۔

انجم کیوں نہیں دیکھتی کہ یہ گند پانی میرے پیچھے ہاتھ دھو کر پڑ گیا ہے۔ وہ تو میرے بپتے ہوئے نزلے کو ہی گند پانی سمجھتی ہے اور اس سے گھن کھاتی ہے۔

چھت پر رکھے پانی کے ٹینک میں یہی پانی بھرا ہے۔ جو ٹنکی کھولو تو بدبو کا فوارہ باہر آتا ہے۔ سڑکوں کی تالیاں بند ہیں۔ سارا پانی پلٹ کر گھر کی مورچوں سے اندر چلا آ رہا ہے۔ خاص طور پر باورچی خانے میں۔ اس پانی میں برتن بنے لگے۔ سڑتے ہوئے پانی اور بدبو نے برتنوں کو ہمیشہ کے لیے آلودہ کر کے رکھ دیا۔

دونوں بچے میری طرف توجہ نہیں دیتے۔ میں ایک بُرا باپ ہوں۔ اُن کو مجھ پر شرم آتی ہے۔ میں نہ پابندی سے کبھی نماز پڑھتا تھا اور نہ روزے رکھتا تھا۔ اور اب تو ان چیزوں کی طرف سے تقریباً بیگانہ ہی ہو چکا ہوں۔ مجھے معلوم ہے کہ ایک دن میرے دونوں بیٹے مجھ سے بہت نفرت کرنے لگیں گے۔ بہت نفرت۔

مجھے اب ہلکا ہلکا سا بخار بھی رہنے لگا ہے۔ یہ ایسی کوئی خاص بات نہیں۔ زیادہ عرصے تک نزلہ رہنے سے حرارت ہو ہی جاتی ہے۔ شہر میں جس کو دیکھو اُس کا یہی حال ہے۔ ہر شخص نزلے میں جکڑا

ہوا، کھانسا، چھینکتا، شوشوں کرتا ہوا۔ ناک سے بہتے پانی کے نشے میں جموم جموم کر چلتا جا رہا ہے۔ نزلہ میرے اوپر بصیرتوں کے نئے نئے ذرا کر رہا ہے۔ ابھی ابھی مجھے یہ خیال آیا ہے کہ پانی کی اپنی یادداشت ہو کرتی ہے۔ جدید سائنس نے اس بات کو ثابت کر دیا ہے۔

پانی جس شے کو چھو لیتا ہے اسے کبھی نہیں بھولتا۔ اپنے اوپر پڑھی گئیں اور دم کی گئیں دُعائیں وہ کبھی نہیں بھولتا۔ اور بددعا میں بھی، کینہ پرور جذبے بھی۔

تو اب سمجھ میں آیا کہ یہ اتنا سارا گند پانی میرے پیچھے ہاتھ دھو کر کیوں پڑ گیا ہے؟

دراصل یہ مجھ سے انتقام لے رہا ہے۔ یہ اپنی ہاتھی جیسی یادداشت کو، اپنی گندی لہروں میں سمائے، مجھ سے اپنا پچھلا حساب مہیا کر رہا ہے۔

میں نے کتنے کینوں کے باورچی خانوں میں کھانا کھایا تھا؟ اور پانی پیا تھا؟

وہ پانی کون سے بندوبستوں کے ساتھ دیا گیا تھا؟ اور وہ میرے گناہ؟ میرے گناہوں کا پانی، جو میرے خون میں شامل تھا۔ سب نے مجھے یاد رکھا۔ گندے، کینہ اور بغض سے بھرے پانی ہی میرے ساتھ رہے۔

اچھے پانی، نیک پانی اور محبت و شفقت کی یادداشت لیے ہوئے پانی تو بس کبھی کبھار ہی ایک شفاف، محنت بھرے سپینے کی ماتھے پر نمودار، چند بوندوں کی صورت تھے۔ جو وقتاً فوقتاً ستارے کی طرح چمکے اور کبھی دھندلے اور مدھم پڑ گئے۔ میں تو کبھی کبھی بھول بھی جاتا تھا، اپنے گناہ بھی، اور وہ بڑے بڑے دھبے بھی مگر پانی نہ بھولا۔ کبھی کبھی مجھے ایسا محسوس ہوتا ہے جیسے میں ایک ہاتھی کی یادداشت کے نرفے میں ہوں، میں اس سے لڑ نہیں سکتا، مگر اس کے تمام وار سپنے کے لیے تیار ہوں۔ میری ذہن، میری اپنی یادداشت ہے۔

ہاتھی کے حسلے سے بچنے کے لیے میرے پاس میرا کتا موجود ہے۔

اس لیے اپنی عرضیاں آگے بڑھانے کے لیے، مجبوراً میں یہ تسلیم کر لیتا ہوں کہ گند پانی محض میرا ہم ہے۔ وہم ہی سی، مگر مجھے آگے بھی تو لکھنا ہے، چاہے وہ عدالت بھی ایک گند پانی کیوں نہ ہو۔

نزلے کے نشے میں، مجھے کچھ نظر نہیں آتا۔ شاید میری بینائی پر اثر پڑا ہے یا پھر میرے چشمے کا نمبر بدل رہا ہے۔

جب بھی میرے چشمے کا نمبر بدلتا ہے، میں اُداس ہو جاتا ہوں۔ اب پرانے فریم اور اُس کے شیشوں کا کیا ہوگا؟ سب رائیگاں۔

ایک دن ہر شے میں اپنا مسکن بنانے والی، بے مروت روح اُس شے کو دھتکار کر، وہاں سے چل دیتی ہے۔ چشمے کے فریم اور اُس کے شیشوں سے آنکھ کی روح باہر نکل آئی۔ آنکھ میں صرف جلتا پانی رہ گیا۔

مگر میری روح۔ وہ ایسا ہرگز نہیں کرے گی۔

مرنے کے بعد مجھے بھوت بن جانا قبول ہے، مگر ایسی بے مروتی، ایسی بے وفائی اور ایسی بے حیائی مجھے گوارا نہیں کہ جسم کو کہیں سزا ملتا چھوڑ کر روح آفاق کی پاکیزہ وسعتوں میں چہل قدمیاں کرتی پھرے۔

انجم بچوں کو جمعے کی نماز کے لیے تیار کر رہی ہے۔ اُن کے نہانے کا پانی تیار ہے۔ وہ تینوں میری طرف عجیب نظروں سے دیکھ رہے ہیں۔ میں، جو اپنی یادداشت کی کرچیاں، فرش پر سے اٹھا اٹھا کر بین رہا ہوں۔ یادداشت کی ان کرچیوں پر، میری ناک سے نکلے پانی کی بوندیں جمتی جا رہی ہیں جن سے وہ جگمگا اٹھتی ہیں۔

مجھے پرانے لوگ یاد آنے لگے ہیں۔ میرے گھر کے تمام افراد جو مر گئے تھے۔ محلے میں رہنے والے وہ سب جو مر گئے، اور دور دراز کے رشتے دار بھی۔ مجھے اپنی کھوئی ہوئی تمام اشیاء یاد آنے لگی ہیں۔ میں سب تک دو بارہ پہنچنا چاہتا ہوں۔

نزلے میں، مجھے یہ یاد نہیں کہ کون سا موسم چل رہا ہے یا سال کا یہ کون سا مہینہ ہے۔ مگر شاید جون کا مہینہ ہو کیونکہ جس بہت بڑھ گیا ہے۔ ہوا کو کائی اور پھپھوندی لگ گئی ہے۔ ایسی ہوا کو صرف چاتو

سے کا ناجائز ہے۔

مجھے وہ دن یاد آ رہے ہیں۔ ایک تقریب جس میں ایک بہت ہی سانونی دہلی تہلی مگر خوبصورت لڑکی اُس گھر کے باورچی خانے میں مجھے ملی تھی۔ اس نے میرے آگے پاؤں کی رکابی رکھی تھی، پھر میری طرف بہت لگاوت کے ساتھ دیکھا تھا۔ مجھے اس کا نام یاد نہیں آ رہا ہے۔ میں بہت چھوٹا تھا، خدا نہ کرے کہ اس کے نام کے آگے پیچھے کبھی 'انجم' لگا ہو، خدا نہ کرے!

آج وہ نیلے کپڑوں میں، ایک چمکتی ہوئی منگھی کی طرح میرے ذہن میں اُزتی ہوئی آئی ہے۔ اُس کی آنکھیں نارنجی رنگ کی مٹھائی کی گولیوں کی طرح تھیں جنہیں آپ چوس سکتے ہیں، جب تک وہ میرے ساتھ رہی، اُس میں اتنی چمک پیدا ہو رہی تھی کہ مجھے ہمیشہ ایسا محسوس ہوا جسے میں نے غلطی سے بجلی کا وہ بلب نکل لیا ہو، جو باورچی خانے میں لگا رہتا تھا۔ وہ ہنسی تھی تو اُس کے دانت اس طرح باہر آتے، جیسے وہ کسی دھماگے کو دانتوں سے کاٹ رہی ہو۔

مگر مجھے معلوم تھا۔ اُس وقت بھی معلوم تھا کہ میرا اُس سے کوئی رشتہ نہیں ہے۔ وہ میری کوئی نہیں تھی۔ اور جس طرح تقریب کی رونق اور چمک آخر کار تاریکی میں بدل جاتی ہے اسی طرح وہ اپنی تمام چمک سے مجھے چمک دے کر، اچانک گہرے اندھیروں میں کہیں کھو گئی۔ ہمیشہ کے لیے۔

مجھے وہ لوگ حدت سے یاد آ رہے ہیں۔ اپنا باورچی خانہ بھی یاد آ رہا ہے، وہ ایک قتل گاہ، ایک میدان جنگ۔

بہت پہلے جب ہمارے گھر میں بے شمار، چچا زاد، خالد زاد، ماموں زاد اور پھوپھی زاد ایک ساتھ رہا کرتے تھے۔ مجھے آج بے اختیار وہ دن یاد آئے تو رونا سا آ گیا۔ پتہ نہیں ان دنوں مجھے کیا ہو گیا ہے، ورنہ میں تو اتنا بے حس، بے رحم، خود غرض اور برا۔

مگر میں رونا نہیں چاہتا۔ میں اپنے نمک کو سنبھال کر رکھنا چاہتا ہوں۔ نمک میں لاشیں دیر سے

سڑتی ہیں۔ مجھے بہت کچھ بچا کر رکھنا ہے، مجھے ڈر ہے کہ یہ نزلہ کہیں سب کچھ، بہا کر نہ لے جائے۔ سارا شہری اس نزلے کی پیچیدگی میں ہے اور شوشوں کرتا پھر رہا ہے۔

تو بہت پہلے جب ہمارے گھر میں بے شمار چچا زاد، خالد زاد، ماموں زاد اور پھوپھی زاد ایک ساتھ رہا کرتے تھے۔ انہیں دنوں ہماری ایک دور کی رشتہ دار، بوڑھی خالہ اکثر آتیں اور سیدھے باورچی خانے میں ہی گھس جاتیں۔ چمکن نانی اُن سے ہمیشہ بہت کھسیا تیں کیونکہ بڑھی خالہ، ہمیشہ باورچی خانے کے طاق کا جائزہ لیتی رہتیں۔ باورچی خانے کا یہ طاق صرف چمکن نانی کی ہی ملکیت تھا۔ یہ بہت پرانی بات ہے۔ میری اصل یادداشت سے پہلے کا، یہاں تو میں، صرف اُنکوں سے اور کچھ منظروں کے ذریعے ہی کام چلا رہا ہوں۔

باورچی خانے کے اُس طاق میں ایک چھوٹی سی رنگ اُڑی ڈبیہ میں، نانی کے دو دانت رکھے ہوئے تھے جو شاید فردری کے موسم میں نوٹ کر گرے ہوں گے۔ جب درختوں سے پتے نوٹ کر گرتے ہیں۔

سانپ کی ایک زرد کینچلی، اولوں کے سڑے ہوئے پانی کی ایک شیشی، ٹوٹی ہوئی گلابی رنگ کی صابن دان، جمنا اور ایک مری ہوئی شہد کی مکھی جو اُس وقت تازہ رہی ہوگی، جب میں نے دیکھا۔ اور بھی پتہ نہیں کیا کیا کاٹھ کباڑ۔

بڑھی خالہ برقع میں، ایک چمک دڑکی طرح نظر آتی تھیں۔ اور جب وہ اپنا برقع اتارتیں تو! خدا کی پناہ ایک باریک سے جہر کے اندر بھی، ایسا لگتا تھا جیسے اُن کے پستان ہوا میں اُڑتے تھے۔ ایک بھیا تک دیونہ کل پرندے کی طرح۔ اُس کے ڈینوں کے سائے بہت مہیب تھے۔ میں بڑھی خالہ کے پستان دیکھ کر ڈر جاتا تھا اور رونے لگتا تھا۔ یہ بات مجھے سچو پھوپھی نے بتائی تھی۔ مجھے یاد نہیں سچو پھوپھی کو بچوں سے مذاق اور قدرے فحش باتیں کرنے کا شوق تھا۔ اُنھوں نے ہی یہ بھی بتایا تھا کہ بڑھی خالہ کے پستان اتنے بھیا تک تھے کہ جب وہ دسترخوان پر کھانا کھانے بیٹھتیں تو وہ اس طرح نیچے لنگ کر زمین پر ٹک جاتے جیسے کوئی جنگلی جانور آرام کر رہا ہو۔

یہ مجھے یاد نہیں، سچو پھوپھی نے لے لے کر بتاتے تھے، مجبوری ہے کہ اپنی رُکی ہوئی یادداشت کو،

دوسروں کی یادداشت کے ذریعے، مجھے اس طرح کھینچنا پڑ رہا ہے جیسے سڑک پر خراب ہو گئی کسی گاڑی کو دوسری صحیح و سلامت گاڑی کے انجن کے ذریعے کھینچنا جاتا ہے۔ مگر یہ ضروری ہے۔ لاشعور سے سارے کپڑے نکال کر باہر نہیں پھینکے تو میری سزا یا میرے جرم میں سے کوئی ایک بھٹک جائے گا۔ اور ایک 'غلط نظر' کی شکل میں نکھایا جائے گا۔ ویسے بھی اس وقت نزلے نے یادداشت کو دھندلا کر شروع کر دیا ہے۔ اس لیے افسوس کہ مجھے بہت سے تاثرات، مناظر اور آوازوں سے کام لینا پڑ رہا ہے۔ اُن کے سو فیصد درست ہونے کا میں دعویٰ نہیں کر سکتا، کم از کم جب تک نزلے کی یہ وبا پھیلی ہوئی ہے۔

نہ جانے کتنا زمانہ ہو گیا، اس وبا کو پھیلے ہوئے۔ رکنے میں نہیں آتی۔ ہاں تو میں کیا کہہ رہا تھا؟ نہیں کیا لکھ رہا تھا؟

ذرا ناک کو رومال سے پونچھ لوں تو یاد کروں۔ ہاں یاد آ گیا! مگر اُسے بتانے سے پہلے میں یہ واضح کرنا چاہتا ہوں کہ میں یہ عرضیاں، یعنی یہ تحریر دوسری طرح سے بھی لکھ سکتا تھا۔ میں اپنے موزوں کو اُلٹا کر کے بھی، اُن میں پاؤں ڈال سکتا تھا۔ اُلٹے موزے بھی میرے ہی بیروں کے ناپ کے ہیں مگر میں نے یہ اسلوب اس لیے اختیار کیا ہے کہ اگرچہ، میں ناول نہیں لکھ سکتا مگر ایک مردانہ اداسی کے سہارے قلم چلاتے چلاتے میں کم از کم ناول کی "شعریات" کی قواعد تک تو پہنچ ہی جاؤں۔ یہ کام یقیناً محض ایک مردانہ اداسی کے ذریعے ہی کیا جاسکتا ہے، ورنہ قانونی عرضداشتیں دوسری طرح سے بھی لکھی جاسکتی ہیں۔ گھگھکیاتی اور رحم کی بھیک مانگتی ہوئیں۔

سارا گھر بڑھی خالہ سے اس لیے بدکتا تھا کہ اُن کی نظر بہت خراب تھی۔ وہ جب بھی باورچی خانے میں جاتیں تو یا تو وہاں رکھا دودھ کا برتن گر جاتا یا پھر دودھ پھٹ جایا کرتا۔ نانی بتاتی تھیں کہ ایک بار بڑھی خالہ نے نظر بھر کر دودھ کو دیکھا تو دودھ خون میں بدل گیا۔ مجھے اس واقعے پر تب یقین نہیں آتا تھا مگر اب یقینِ کامل ہے۔ دنیا محض عجیب و غریب، نہ کچھ میں آنے والے اوٹ پناگ واقعات کا ہی دوسرا نام ہے۔ اب انجم کو ہی دیکھ لیجیے۔ آج کل وہ بہت زیادہ اترانے لگی ہے۔ دونوں بچے بڑے ہو گئے ہیں، اور دونوں نے اچھے خاصے مضبوط ہاتھ پاؤں نکالے ہیں۔

کل کھانے میں نمک غائب تھا، ہمیشہ کی طرح اس پر میں نے اپنی بیوی کو سخت و سخت کہا۔ پہلے تو میری بیوی مجھے ترکی بہ ترکی جواب دیا کرتی تھی، مگر اس بار وہ غرور اور اطمینان کے ساتھ، وہیں بیٹھی مسکراتی رہی کیونکہ دونوں بچوں نے اپنی ماں کی طرف سے مجھے آڑے ہاتھوں لیا اور مجھے خبردار کیا کہ اگر میں نے کھانے پر کوئی تکت چینی کی تو اچھا نہ ہوگا۔

انجم نے مجھے حقارت آمیز نظروں سے دیکھا، میں تو وہ زبردست تھا جسے وہ سالن میں ڈالنے والی تھی۔ پہلی بار مجھے اُس کی آنکھوں میں ایک نئی چیز نظر آئی، جیسے مایینا عورت کی آنکھوں میں شہوت کی چمک۔ یا تو نزلے کا اثر ہے یا پھر واقعی ایسا ہے کہ ان دنوں اُسے دیکھ کر ایسا لگتا ہے جیسے اُس کے جسم کے بہت سے اعضا، جسم کے باہر، قابلِ رحم انداز میں لٹک رہے ہوں اور اُن سے اُس کی روح کا کوئی بھی تعلق نہ ہو۔ کیا انسان کے جسم میں فاصل کے نام پر ایک ہی آنت ہے؟ انجم کی یہ نظریں اور اُس کا یہ حلیہ بہت خطرناک ہے۔ اگر مجھے دھوکہ نہیں ہوا تو اُس دن میرے سامنے رکھی چاول کی پلیٹ کو اُس نے آنکھیں سکڑ سکڑ کر دیکھا تھا اور سارے چاول، سفید بے داغ کھمبے ہوئے چاول، کچھ ہی دیر بعد، خون میں سننے نظر آنے لگے تھے۔

اگر آپ اُس وقت میرا چہرہ دیکھ پاتے تو آپ کو محسوس ہوتا جیسے اُس پر کوئی طمانچہ مار کر چلا گیا ہو۔ اب یہ ایک چہرہ نہ تھا۔ یہ دو چہرے تھے۔ ایک ہی وقت کے فریم میں بہتے ہوئے دو مختلف راگ پانر۔

اور جہاں تک میرا سوال ہے، مجھے لگتا جیسے میرے بدن کی کھال اُتار دی گئی ہو۔ میں بچوں کے سامنے بے عزتی اور شرم سے گویا اُلٹا لٹکتا چلا گیا۔ جس طرح تصائی کی دوکان میں، کھال اُتارے ہوئے ننگے، فحش اور مردہ بکرے اُلٹے لٹکادے جاتے ہیں۔

مگر بس ایک فرق ہے جو اس تشبیہ کو بے معنی بنا سکتا ہے، میں مردہ نہیں ہوں۔ میں زندہ ہوں اور میں بزدل بھی نہیں۔ میں تو اس وقت بس نزلے کی چپیٹ میں ہوں۔ مجھے ہلکا ہلکا سا بخار ہے اور گلے میں خراش ہے۔

اس بھیا تک نزلے میں کچھ بھی کرنے کو جی نہیں چاہتا۔ نہ نفرت کرنے کو، نہ غصہ کرنے کو، نہ انتقام لینے کو اور نہ ہی قتل کرنے کو۔ بس ابھی سب کچھ ٹالتے رہنے کو جی چاہتا ہے۔ شاید کہیں دور بارش ہو رہی ہے۔ ٹخنوں اور جس نہیں۔ سردی سی محسوس ہو رہی ہے، شاید سردیاں آگئیں؟ کیا واقعی جاڑوں کا موسم آپہنچا۔

ہوا کا نرخ بدل گیا ہے، دور کہیں ایک ٹرین اندھیروں سے گزر رہی ہے اور اُسے کوئی نہیں دیکھتا۔ میں اُس کی آواز سنتا ہوں، دور، بارش، کہیں گہرے کھنڈوں میں گر رہی ہے اور اُسے کوئی نہیں دیکھتا۔ میں آواز سنتا ہوں۔

میں چیزوں کو ملتوی کر رہا ہوں۔ میں سب کو طرح دے رہا ہوں۔ میں سب کچھ ٹال رہا ہوں اور مجھے کوئی نہیں دیکھتا۔ مجھے تو کوئی بھی کرتے ہوئے کچھ نہیں دیکھتا۔

مجھے تو بس اس وقت اپنی کھوئی ہوئی چیزوں کی پرچھائیاں ہی درکار ہیں۔ میرے سارے پیارے، میرے سارے مُردے۔

میں اپنی بے عزتی پر رضامند نہیں ہوں۔ میں نے صرف اپنے مُردوں کا لبادہ اوڑھ لیا ہے۔ باہر چاندنی پھیلی ہوئی ہے۔ چاندنی کی سفید چمک سے میری آنکھیں ڈکھنے لگیں۔ سفید روشنی اتنی ہی سفاک ہوتی ہے۔

میں جھل کر یہ خواہش کرتا ہوں کہ چاند کا کم از کم آدھا حصہ سوکھے خون سے ڈھک کر تاریک ہو جائے۔

میرے پیارو! کیا مرنے کے بعد تم سب بھول گئے ہو، سارے شکھ اور سارے ڈکھ؟
کیا واپس آؤ گے؟

خوشی خوشی (یا بھاری دل سے) اُس باورچی خانے میں بیٹھ کر، ایک ساتھ کھانا کھاؤ گے؟
لڑو گے، جھگڑو گے؟

یا صرف سفید روشنی کے ذرات میں بدل کر، اپنا حافظہ، کسی تاریک سمندر میں، پتھر سے بانٹھ

کر، غرق کر کے زمین پر آؤ گے۔

کیا وہاں، دور، بہت دور خلا میں لوگ، جا کر، ایسے ہی بدل جاتے ہیں۔ یا وہاں بھی کوئی رسوئی، کوئی باورچی خانہ ہے جس کے روشندانوں سے وہ سفید روشنی کی طرح آتے ہیں۔

یا کد اپنے ہی برتنوں میں وہ کد کروچ بن کر رہتے ہیں؟

بارش ہو رہی ہے۔ باورچی خانے کی کھڑکی کے نیچے پانی بہ رہا ہے اور ادھر، دور، ساڑھے چار سو میل دور، میرے شہر میں، میرے گھر کے قریب، تمھاری قبروں پر بھی پانی برس رہا ہے۔

نزلے نے اچانک شدت اختیار کر لی۔ میرے کانوں میں سخت درد ہو رہا ہے۔ وہ بہرے سے ہونے لگے۔ ناک، آنکھ کد پانی کانوں تک بھی آپہنچا۔

چلے آ رہے ہیں یاد۔ چلے آ رہے ہیں یاد۔ اور آج تو ایک اور کرشمہ ہوا۔ وہ لڑکی جو لڑکپن میں خوابوں میں آتی تھی، مگر پھر، اُس نے نہ جانے کیوں میرے خوابوں میں داخل ہونا بند کر دیا تھا، وہی لڑکی جس کا کوئی چہرہ نہیں، شاید کوئی جسم بھی نہیں، آج اتنے سال بعد، میں نے پھر اُسے خواب میں دیکھا۔

سونے سے پہلے، میں بہت اُداس تھا۔ جیسے آنکھ بالکل خالی ہو گئی ہو۔ اُس وقت اُس میں نزلے زکام کا پانی تک نہ تھا۔ اچانک مجھے نیند آ گئی، جیسے کسی غیر مرئی ہاتھ نے مجھے نیند کی دو پلا دی ہو۔ حالانکہ مجھے یہ بھی معلوم ہے کہ نیند تو آ ہی جاتی ہے۔ میں تو ایک بار بھیا تک ریت کی آمد صی میں بھی سو گیا تھا۔ سوتا ہوں تو خواب بھی آتے ہیں۔ خواب یوں تو کالے، سفید ہوتے ہیں مگر کبھی کبھی اُس میں رنگ بھی نظر آتے ہیں جو کہ یقیناً دماغ کی کسی گہری سلوٹ کے جاگ جانے کا انجام ہے۔ مجھے معلوم ہے کہ خواب تو اندھے لوگ بھی دیکھتے ہیں۔

میرے خوابوں میں جو واحد رنگ کبھی مجھے نظر آیا ہے، تو وہ وہی لڑکی ہے۔ میرا اکلوتا رنگ، ہرے، پیلے، لال، نیلے، نارنجی سارے رنگوں سے الگ اور ماورا۔

جب وہ میرے پاس آئی تو باہر ٹھیلے پر جامن والا جامن بچ رہا تھا۔

”اب روٹی پکالوں؟“ اس نے پوچھا۔

”ہاں، پینے کی روٹی۔“

”پینے کی روٹی، لال مرچ اور بہن کی چٹنی اور، یہی کھی۔“

اُس کا کوئی جسم نہ تھا، کوئی لباس نہ تھا، مگر پھر بھی، ایسا محسوس ہوا جیسے اُس کا کوئی سید تھا، وہاں کوئی دوپٹہ بھی تھا۔ اس کا وہ پٹہ سینے سے ڈھکا، محبت خاموشی سے، اُس کے دل سے باہر آئی اور میرے ماتھے اور ہونٹوں کو چانتی ہوئی کمرے کے ہر تار یک گوشے سے گزری اور پھر واپس اُس کے دل میں جا کر بیٹھ گئی۔ میں نے صاف صاف دیکھا۔ محبت اُس کے دل میں، ایک طرف جا کر اُکڑوں بیٹھ گئی۔ شرمندہ، لاچار، مجرمانہ محبت۔

آنکھ کھل گئی۔ اب آنکھوں میں نزلے کا پانی دو بارہ آ گیا تھا۔ میرا بائیں گال بچکے میں اس طرح دھنسا ہوا تھا جیسے کوئی بد نصیب پاؤں دلدل میں۔

یقین کیجیے، میں ہرگز نہیں بتا سکتا کہ کتنا زمانہ گزر گیا اور نزلے نے کسی کا پیچھا نہ چھوڑا۔ کتنی بار چاند کو گرہن لگا ہوگا اور کتنی بار سورج کو۔ نہ جانے کتنے شہاب ثاقب، ٹوٹ ٹوٹ کر، خلا سے زمین کی طرف ایک شعلے کی مانند آئے ہوں گے اور پھر بجھ گئے ہوں گے۔ مجھے کچھ نہیں پتہ، نزلے کے سیلاب میں مجھے کچھ بھی نہیں پتہ۔ یہ نزلہ کہیں میری موت کا سبب نہ بن جائے۔ میں مرنا نہیں چاہتا۔ میں اس دنیا کو چھوڑنا نہیں چاہتا۔ میں یہیں رہنا چاہتا ہوں۔ ایک درخت کی طرح یا ایک چٹان اور کسی ندی میں پانی کے بہاؤ کی طرح اور یہاں تک کہ ایک آسب کی طرح بھی۔ میں زندہ رہنے پر راضی ہوں۔

نزلے سے بھری، گندی آنکھوں کو صاف کر لینے کے بعد بھی، وہ دو مایوس اور اداس آنکھیں ہیں۔ آنکھوں نے اپنے منظروں کو اپنے اندر ہی قید کر رکھا ہے۔ ان پر ویرانی پہرہ دیتی ہے۔ واضح رہے کہ یہ کوئی استعارہ نہیں، استعاروں کے ذریعے ادب میں بے وقوف بنایا جاتا ہے۔ قانون میں نہیں اور عرصیوں یا ایلیوں میں نہیں۔ میں کوئی ناول نہیں لکھ رہا ہوں اور نہ ہی کوئی طویل نظم اس لیے

میری تحریر میں تکرار، کوئی عیب نہیں، بلکہ ایک بے حد اہم اور ناگزیر عنصر ہے۔ قانون، جرم اور سزا کی تکرار کے علاوہ اور کیا ہے۔ اور دنیا کا کوئی مقدمہ بغیر تکرار کے نہیں لڑا جاسکتا۔ زندگی میں پوشیدہ نجرمانہ ذلت اور ذلالت کو کسی استعارے میں بیان کرنا بہت بڑی نامردی ہے اور مجھ سے اگر کبھی غلطی سے ایسا ہو جاتا ہے تو میں اپنے دل پر ایک بھیا تک ٹھکن محسوس کرتا ہوں۔ ورنہ میں تو پوری نیت کے ساتھ ساری ذلتوں اور ساری سازشوں کو ایک بیان کی طرح لکھنا چاہتا ہوں۔ ایک مقدمے کی تیاری کی طرح اور ایک کبھی نہ ٹوٹنے یا ٹکرانے والی گواہی کی طرح۔

میں خوب جانتا ہوں کہ مجھے پرانے، بہت پرانے لوگ کیوں یاد آ رہے ہیں؟ میرے خون کی ڈور کا ہر اوجھلا پڑنے لگا ہے۔ میں خون کی پوشیدہ، نادیہ، پُر اسرار ڈور پر اپنے حافظے کا پھندہ لیے نہ جانے وقت کے کس مقام پر کھڑا ہوں۔ وقت یہاں ساکت و جامد ہے، حافظے کا یہ پھندا، پھانسی کا پھندا ہے۔ میں اُس سے، خود ہی اپنے چہرے کا ناپ لینے لگتا ہوں۔ اس پھندے میں اپنی گردن ڈال دینے کے بعد میں ابدی اور لافانی ہو جاؤں گا۔ موت مجھ سے ڈر کر اس طرح بھاگے گی جیسے پانی کو دیکھ کر کتنے کا کاٹا ہوا۔

اب پھر، وہی گندا پانی۔ اس بار تو زیادہ ہی سڑا ہوا ہے۔ مگر انجم جسے صفائی کا المناک حد تک شوق ہے۔ وہ اسے کیوں نہیں صاف کرتی۔ اسے یہ بدبو کیوں نہیں محسوس ہوتی۔ کیا اُس کی قوت شانہ بھی ٹوٹ کر بکھر گئی؟ اتنی ستواں ناک ہونے کے باوجود۔ یا یہ کہ نزلے نے اُس کی ناک سے سوکھنے کی طاقت چھین لی؟

میری ناک تو برابر کام کر رہی ہے۔ میرے دونوں بیٹوں اور اُن کی ماں نے اسی گندے پانی سے غسل کرنا شروع کر دیا ہے۔ کل دونوں بیٹے، گندے پانی سے وضو کر کے ہی مسجد گئے تھے۔ میں نے انھیں ٹوکا بھی مگر انھوں نے مجھے جھٹلا دیا۔ وہ مجھے بہکا ہوا کھنسنے لگے ہیں۔ ایک ایسا سکی یا احمق جسے وہم ادراک ہوا کرتے ہیں۔

یہی ہوتا ہے، ہمیشہ یہی ہوتا ہے۔ اور دنیا دو جماعتوں میں تقسیم ہو جاتی ہے۔ مگر سچائی کو تو نہیں

مجھانا چاہیے! یہ تینوں نہیں دیکھتے۔ کہ گھر میں باہر کے نالے اُندے سے چلے آ رہے ہیں۔ پاخانے کی موری سے، غسل خانے کی موری سے، باہر کی گندگی اور کچھ گھر میں چلی آ رہی ہے۔ شاید تصور میرا ہی ہے۔

جب آپ کے اپنے فلتش کی زنجیر خراب ہوتی ہے، جب آپ کا اپنا کموڈ خراب اور گمراہ کن بن جاتا ہے، جب آپ کے ٹوائکیٹ کی سیٹ کے اندر کا کوئی حصہ کمزور ہو کر، یا گل کر ٹوٹ جاتا ہے تو ایسا ہی ہوتا ہے۔ پھر ذرا سی بارش میں ہی دوسروں کے گھروں کی گندی، سڑکوں کی نالیوں کی کچھڑ اور غلاطت آپ کے گھر میں تھسی چلی آتی ہیں۔ درز، بے دھڑک، آپ کے منہ پر تھوکتی ہیں۔ تب گھر، گھر نہیں رہتا۔ اُس میں جگہ جگہ گندامیا پانی ٹھہرا نظر آتا ہے۔ آپ کی کتابوں کی الماری، چنگ، میز اور کرسیاں، سب اسی پانی میں آدھے آدھے ڈوب جاتے ہیں اور اُن کی پرچھائیاں اس غلیظ پانی پر تھر تھراتی ہیں۔ نہ جانے کہاں سے پلاسٹک کی سفید اور کالی تھیلیاں اُڑاؤ کر گھر میں سڑتے ہوئے اور ٹھہرے ہوئے پانی پر اکٹھا ہو جاتی ہیں۔ وہ کچھ ایسی نظر آتی ہیں جیسے کچھ ناقابل فہم قسم کے مگر کر یہ صورت پرندے اپنی چونچیں اس سڑتے ہوئے پانی میں ڈبو رہے ہیں۔

ہاں! قبول کرنا پڑے گا کہ آپ کا ہی کموڈ خراب تھا۔ آپ اپنی آنتوں کی بے چینی کو، کموڈ کی جیومیٹری اور اُس کی جمالیات سے ہم آہنگ نہیں کر سکے۔ حالانکہ آپ کو ہمیشہ سے یہ علم تھا کہ انسان اپنی آنتوں کے علاوہ اور کچھ نہیں۔ وہ دل، دماغ، دانٹ اور آنکھ میں نہیں رہتا۔ وہ آنتوں میں چھپ کر رہتا ہے۔ اس کا جسم تو اصل انسان کی محض پرچھائیں ہے۔ افسوس کہ اس راز کو، نازک مزاج، نفاست پسند اور نا سمجھ لوگ یا تو لٹیفہ سمجھ کر یا پھر گندگی کے التباس اور صفائی کے ”بمبھہ“ کے نیچے دب کر نظر انداز کر دیتے ہیں۔

ایسا اس لیے بھی ہوا کہ میں نے شاید اپنی خواہشات اور آرزوؤں کو کوڑے دان میں سرسرا تے ہوئے نہیں دیکھا۔ افسوس! میں نے کبھی غور نہیں کیا تھا کہ میرے گھر کے، (میرے بچپن کے گھر کے) پرانے باورچی خانے کی تالی بھی اکثر بند رہتی تھی۔ اس لیے ڈالڈالھی میں لپٹی ہوئی، باسی بڑے کے گوشت کی، لال تخت بھدی بوٹیاں وہاں ایک کر رہ گئیں (بالکل جس طرح آنتوں میں اُن کے ریشے

سڑے) وال چاول رُک رُک کر آگے بڑھے۔ انڈوں کے چمکوں کی بساندھ سے تمہارا باورچی خانہ بھر گیا۔ پھر اُس کے بعد ادھیڑ ہوتی ہوئی، بدماغ عورتوں کے سروں کے گرتے کچھڑی پال تک اُنھیں نالیوں میں بھر گئے۔ باورچی خانہ جھلکوں کا اڈہ بنا، مگر تم، تم صرف انجم باجی کو کھانا پکاتے دیکھتے رہے اور اُس کے بعد، صرف ”ختر کی ایک، سل۔ اُس پر کچلا ہوا سرا اور بھڑ بھڑا کر جلتا ہوا اسٹو وہی تمہیں یاد رہا۔

اب تمہیں پھر سب کچھ، یہاں درج کرنا ہوگا۔ یہی کھاتے میں، ایک جھینگر کے بچے کا بھی اندراج کرنا ہوگا اور چیونٹی کے ایک انڈے کا بھی۔ انصاف چاہتے ہونا! پہلے خود انصاف کرو، جو کچھ نظر انداز کیا تھا، اُسے اب اپنی پوری طاقت سے یاد کرو۔

مگر دماغ کے جو خلیے مر گئے ہیں، وہ کبھی زندہ نہ ہوں گے۔ وہ دوسرے بیکار پڑے خلیوں کے برابر میں جا کر لیٹ جائیں گے تاکہ دماغ کا وزن ایک کلوگرام سے لے کر ڈیڑھ کلوگرام کے درمیان ہی رہے۔

اس لیے اب باقی بچے دماغ کے زندہ خلیوں سے ہی کام چانا ہے۔ یاد کرو، سب کچھ یاد کرو اور لکھو۔ لکھنا تمہارے لیے اتنا ہی ضروری ہے جتنا دوسروں کے لیے مرنا۔

انجم نے بے دلی کے ساتھ میرے سامنے کھانا لا کر رکھ دیا ہے۔ اتنا کام تو وہ ایک روایتی اور منافق مشرقی عورت کی طرح کر ہی دیتی ہے۔

انجم کی پکائی ہوئی روٹی کے سارے کنارے کچے ہیں۔ یہ عجیب بھدی، موٹی اور گیلی گیلی سی روٹی ہے۔ روٹی کے کنارے دانٹوں سے چھبنے کے لیے تیار نہیں۔ اب میرے دانٹ کچھ خراب سے ہونے لگے ہیں۔ نزلے کا اثر دانٹوں پر بھی پڑتا ہوگا۔ روٹی کے نوالے کو دال میں بہت دیر تک بھگوٹا پڑتا ہے۔ دال میں بیجگا نوالہ منہ تک جانے سے پہلے میرے سفید کرتے یا پاجامے پر تھوڑی سی دال اس طرزی چٹکا دیتا ہے جیسے زخم سے رستا ہوا خون، کپڑوں پر چپک پڑتا ہے۔ میں اس پتکی اور ہر کی دال میں گزرے زمانے کا عکس دیکھنے کی کوشش کرتا ہوں۔ مگر وہاں پہلے ہی سے نہ جانے کون سے نادیہ

زمانوں کی اُداسی اور تہجائی اپنا کس دیکھ رہی تھی۔

میں خود کو کچھ فکرمگن محسوس کر رہا تھا۔ حالانکہ اصل میں، تمہا نہیں۔ غم کے بوجھ سے دبنے کے لیے بھی ایک عمر کی ضرورت ہوتی ہے۔ نو جوانی میں اور جوانی میں بھی دکھ نہیں ہوتا۔ دکھ کا القہاس ہوتا ہے۔ بہت آگے چل کر سارے القہاسات اچانک ایک دن نہ جانے کہاں سے آکر جمع ہو جاتے ہیں۔ وہ سب بھی ایک حقیقت بن کر، عمر کے بوجھ سے تھکی ہوئی روح کی پیٹھ اور کاندھوں پر سوار ہو جاتے ہیں۔ وہ سارے دکھ جن کو ہم نے جمیل لیا تھا۔ اچانک راستہ بدل کر، پیچھے سے آ جاتے ہیں۔ ایک منگھار اور کینہ پرور گھدار کی مانند اور یہ اُس وقت ہوتا ہے جب تمہارا جسم کمزور پڑنے لگا ہے۔ تمہارے بالوں کی گھونگر پالی نہیں کٹھے میں پھنس پھنس کر، نالیوں میں بہ گئی ہوں۔ تمہارے نقش و نگار، خدو خال کسی بازہ میں بہ گئے ہوں۔ رخسار، ناک، کان، ماتھا، سب میں سے کچھ نکل کر کہیں گر گیا ہو۔ آنکھوں کی پٹلیوں پر چربی کی موٹی تہہ جم گئی ہو اور اُن کا سارا نور وُحدا لگ گیا ہو۔ سفیدی آنے لگی ہو۔ مسکرا نہیں پھینکی اور آنسو مسکھکھ خیز بن گئے ہوں۔ ایسے وقت، دکھ تمہارے جسم پر آ کر، پیر تسمہ پاکی طرح اُسے جکڑ لیتا ہے۔

عمر۔ عمر۔!

زندہ رہنے کی سزا۔ پاگل ہو جانے کے لیے تیار کرنے والا ایک اسکول۔

میری عمر ابھی اتنی نہیں ہوئی۔ میں نہ پاگل ہونے کے لیے تیار ہوں اور نہ مرنے کے لیے۔

میں اپنا "دکھ" خود دکھوں گا۔ میں دکھ کا اظہار کرنے میں، اگر کبھی مجھے موقع ملا تو، بودا نہ ثابت

ہوں گا۔ میں اُن عورتوں کا سہارا کبھی نہ لوں گا جن کو زودالیاں کہتے ہیں۔ مجھے معلوم ہے کہ اگر میں اپنی

بیوی کی موت سے پہلے مر گیا تو وہ دنیا کو کھانے کے لیے اور خود اپنے ضمیر کو تسلی دینے کے لیے ضرور

روئے گی، نہیں بھی کرے گی۔ انجم ایک زودالی ہے، وہ رونے کا معاوضہ پہلے ہی حاصل کر چکی ہے۔

میں انجم سے پہلے مرنا نہیں چاہتا، اس لیے میں نے گوشت اور چکنائی والے کھانے چھوڑ دیئے

ہیں۔ صرف اُبلی ہوئی دالیں اور سبزیاں کھاتا ہوں۔ انجم میری اس چال کو سمجھ گئی ہے، اس لیے اس قسم

کا کھانا تیار کرتے وقت وہ ہمیشہ برافروختہ رہتی ہے۔

مجھے تو اب قطعی طور پر یہ یقین ہو چلا ہے کہ اگر ہر قسم کے کھانے دنیا سے اٹھالیے جائیں تو کوئی بھی نہیں مرے گا۔ سب کو حیات جاوداں نصیب ہوگی، چرند و پرند اور حشرات الارض تک زندہ رہیں گے۔ اس دھرتی کا زخموں سے چور چور سینہ، دوبارہ نئے اور تازہ پیچھے پھروں سے سانس لے گا۔ سارے زخم بھر جائیں گے۔ دنیا جو ایک نقطے سے شروع ہوئی تھی، پھیلتی جائے گی۔ میں نے سنا تو ہے کہ یہ کائنات ابھی ناقص ہے اور دمام، صدائے کن فیلو ن چلی آرہی ہے۔

مگر ممکن ہے کہ یہ سب میری بے عقلی کی باتیں ہوں۔ میری سمجھ میں ایک معمولی سی قانونی دفعہ تو آتی نہیں۔ میں اس قسم کے فلسفیانہ یا سائنسی مسائل پر، گفتگو کرنے یا سوچنے تک کا اہل نہیں ہوں۔ میں تو اس نزلے جیسی حقیر بیماری تک کو نہیں سمجھ سکا۔ کسی کسی وقت تھوڑی سی دیر کے لیے، طبیعت صاف محسوس ہوتی ہے۔ میں گھر سے باہر نکلتا ہوں۔ باہر دھوپ پھیلتی ہوئی ہے۔ یہ دوسری طرح کی دھوپ ہے۔ اس دھوپ کو چیخوف، کبھی اپنے نوپ میں نہیں بھر سکتے تھے۔ (بے چارے رومانی چیخوف) یہ دھوپ، سر کی اوپری ہڈی پر، آگ کی بوندوں کی طرح گرتی ہے۔ یہی آگ، آنکھوں میں اور ناک کے نتھنوں میں داخل ہو جاتی ہے۔ بس اُس وقت پھر نزلہ ہو جاتا ہے۔ یہ پیچھا ہی نہیں چھوڑتا۔ دوسروں کا مجھے نہیں معلوم مگر مجھے اب بار بار، رُک رُک کر نزلہ ہوتا ہے۔ جیسے میں بار بار کسی اندھے کنویں میں جھانکتا ہوں۔

اور انسان کنویں ہی کی طرح اندر ہی اندر کھوکھلا ہوتا جاتا ہے۔ انسان درخت کی طرح اوپر کی طرف نہیں بڑھتا۔

میں سوچتا ہوں کہ اگر دنیا کو صحیح معنی میں سمجھنا ہو تو اُسے اُلٹی طرف سے پڑھنا ہوگا۔ ساری تاریخ کو، نیچے سے اوپر یا بائیں سے دائیں کی طرف سے پڑھنا چاہیے۔ اصل معنی اس عمل میں کہیں باقیات کی شکل میں دبے پڑے ہوں گے۔ بڑھاپے سے بچپن کی جانب لوٹنا ہی ایک سچا ارتقا ہے۔ مجھے دوبارہ، مایلیوں کی پتلیا سے پار والے اسکول کی طرف چلنا ہوگا۔ آبائی گھر کی طرف چلنا ہوگا۔ اپنی گڑی ہوئی نال کی طرف جانا ہوگا۔ خوانچے والے کی پڑیا کے خالی کاغذ کی طرح، اُڑتی ہوئی خاک اور دھول کے چھتھرے کی طرح، ایک گبولے کی طرح ہمیں اُس پانی کے مخالف چلنا ہوگا۔ جو ہمیشہ ماخذ سے

سمندر کی طرف بہتا ہے۔ ہمیں اُن تمام ہواؤں کو تمام کر دو بارہ درختوں کے پتوں سے چپکانا پڑے گا۔ جو اُن سے نکل کر ادھر ادھر بھٹکتی پھر رہی ہیں۔

اور آخر میں، آخر میں تو گھر کے سب سے خطرناک حصے میں جانے کا جو حکم مول لینا ہی پڑے گا۔ جسے باورچی خانہ کہتے ہیں۔ باورچی خانہ جہاں نفرت، غصے، لالچ اور بدنیتی کی آگ اتنی جلدی بھڑک اُٹھتی ہے کہ اُس کی لپٹوں میں مٹی کا چولہا تک چھپ کر رہ جاتا ہے۔
نفرت اور غصہ!

یہ انسان کے دو، سب سے خالص، سچے اور روحانی جذبے ہیں۔ صرف ان دو جذبوں میں ہی یہ کرشمہ اور طاقت ہے کہ کھانے کی رکابیاں، پیالے، کنوریاں، قاب، ڈونگے سب کے منہ چڑیلوں کی طرح ٹیڑھے ہو جاتے ہیں۔ برتنوں پر آدھے ہونٹوں والے بھوت دانت نکالے آکر بیٹھ جاتے ہیں۔ غصے اور نفرت سے لبالب، یہ کالے برتن، اپنی پوری مگر ناقابل فہم قوت کے ساتھ اُچھلتے ہیں اور تمھارے منہ پر یہ ڈھیر سا خوفناک شور بہا لٹ جاتا ہے۔ اس شور بے میں، جنگلی جانوروں کے نادیہ گوشت کی بساندہ ہے۔ تمھارا سارا منہ ان نظر نہ آنے والی، سخت ریشے دار بوٹیوں اور گیلی بڈیوں سے زخمی ہو کر سوچ جاتا ہے۔ تمھاری تھوٹھی، غناک انداز میں، نیچے کی طرف اسی طرح لٹک جاتی ہے جس طرح پتھر کے زمانے کے انسان کی، جب وہ گھنٹوں کے بل بیٹھ کر اُس "آگ" کے بارے میں سوچنے لگتا تھا جو ابھی ایجاد ہی نہ ہوئی تھی۔ وہ آگ جو دو پتھروں کو آپس میں رگڑنے پر پیدا ہوتی تھی۔

تو سارا انسانی ارتقا، نفرت اور غصے کے تپتے ہوئے، انگوروں کی طرح دیکھتے ہوئے راستوں پر ہی ہوتا رہا۔ ان راستوں پر چلتے ہوئے نفرت اور غصے کے لیے پر انسان اپنی قربانی دیتا رہا۔
مجھے یاد رکھنا چاہیے کہ قربانی کا سلسلہ بہت پرانا تھا۔ کالی مائی کی سرخ لپٹا پاتی ہوئی زبان اور خونم خون سرکے بکروں سے بھی پرانا۔

مجھے یہ بھی نہیں بھولنا چاہیے کہ خزاں کے موسم میں درختوں کی پتیوں گرنے سے پہلے، اس لیے

زرد ہو جاتی ہیں کہ وہ اپنے حصے کی تمام غذا، تمام توانائی، نئی آنے والی کونپلوں کو سوئپ دیتی ہیں۔ ایک دن زمین پر گر جانے کے لیے اور کسی وزنی، بے رحم جوتے کے تلے کے نیچے آکر کچل جانے کے لیے خوشدلی کے ساتھ تیار۔

میں سوچتا ہوں کہ میرا ارتقا ایک اکیلا ارتقا ہے۔ جو جتنا آگے بڑھتا ہے، اتنا ہی پیچھے اور دائیں بائیں کے اندھیروں کی طرف بھی۔

ان دائیں بائیں کے اندھیروں میں، میرے پاؤں کے نیچے وہ دلدل ہے جہاں نیچے نیچے ہی نہ جانے کتنی ندیاں آپس میں آکر مل رہی ہیں۔ اندر ہی اندر معدوم ہوتی ہوئی، مگر مجھے ان ندیوں میں صرف قلعے کی ندی تلاش کرتا ہے۔ میرا پاؤں دلدل میں بھی چوکتا ہے۔ کتے کی آنکھ کی طرح چوکتا۔
مجھے پرانے لوگ یاد آ رہے ہیں۔ وہی مجھے بچا سکتے ہیں۔ میں جو مسلسل نزلے سے بھیگی، ہواؤں کے طمانچوں کی زد میں ہوں۔ میں جس کے پیچھے شہد کی مکھٹیوں کا ڈنگارا لگ گیا ہو۔ میں جس کے پیچھے گندے پانی میں شرابور، سڑک کے آوارہ کتے، بھونکتے ہوئے لگ گئے ہیں۔

میرے جرم، میرے گناہ، میری غلطیاں، میری لغزشیں، رنگین کاٹیج کی گولیوں کی مانند میری دونوں جیبوں میں پڑے رہتے ہیں۔ میں ہاتھ ڈال کر، انھیں محسوس کر سکتا ہوں۔ مگر باہر نکال کر دیکھ نہیں سکتا۔ ایسے وقت میں صرف اپنے پرانے زمانے کے بلے سے لپٹ جانا چاہتا ہوں۔ اس بلے میں، ایک باورچی خانہ ہے۔ ایک نعمت خانہ ہے، چھینکے میں لٹکتا ہوا دودھ کا برتن ہے۔ مٹی کے تیل کا کنستر ہے۔ اور پتھر کی ایک سیل ہے جس پر میری کچی پر چھائیں جھوم رہی ہے۔

میں اب جانوروں کے ساتھ رہ رہا ہوں۔ جانوروں کے ساتھ ہی میرا آب و دانہ ہے۔ میں اب باورچی خانے سے بھاگ کر بھی کہیں نہیں جا سکتا۔

اس صورت حال سے اُکتا کر، بلکہ گھبرا کر میں نعمت خانے کی طرف جانا چاہتا ہوں۔ شاہی نکروں کی طرف، فیرنی کے پیالوں کی طرف، شیرمال کی طرف، ڈبل روٹی کی طرف، انڈوں کی طرف، گھاب جاسن اور بیڑوں کی طرف، سیب، انار اور انگوروں کی طرف۔ من کے بیٹھے، سفید بتاشوں کی طرف، اور سلوٹی کی بیڑوں کے ٹمکین گوشت کی طرف۔

مگر افسوس یہاں نعمت خانہ کہاں! یہاں تو فرج ہے اور اُس میں رکھے، ٹھنڈے، ہا سی اور وہیات قسم کے پھلکے پیٹے کھانے ہیں۔ اب کھانوں کو سڑنے سے بچانے کے لیے انھیں ٹھنڈا کیا جاتا ہے۔ برف کی طرح ٹھنڈا، کھانوں پر برف کی تہہ جمی ہوئی ہے۔ یہ زندہ کھانے نہیں ہیں۔ یہ کھانوں کی لاشیں ہیں۔ کھانے کے وقت میری بیوی انھیں گیس کے چولہے پر گرم کرتی ہے۔ گیس کے چولہے کی آگ بھی ٹھنڈی اور نیلی ہے۔ گرم کرنے پر بھی ان کا اصل ذائقہ نہیں لوٹ کر آتا۔ جس طرح مرے ہوئے آدمی کا سینہ روز روز سے رگڑ کر حرارت پیدا کرنے سے، اُس میں زندگی واپس نہیں آتی۔

مگر میں یہ بھی سوچنے پر مجبور ہوں کہ اگر نعمت خانہ دنیا سے ناپید ہو گیا ہے تو کہیں ایسا تو نہیں کہ یہ ساری دنیا ہی ایک وسیع و بیکراں نعمت خانہ بن کر رہ گئی ہے۔ جہاں ہر شے دوسری شے کے لیے ایک نعمت ہے۔ ایک رزق ہے اور اُس سے بھلا کیا فرق پڑتا ہے کہ انسان، انسان کو کچا کھا جائے یا اُس کا کوئی بہت عمدہ اور اعلیٰ قسم کا پکوان بنا کر یا پھر انسان کو ایک تھوڑا سا مفروضہ بنا کر نگل جائے۔

میں نے یہی سب اوٹ پٹا ٹنگ باتیں سوچتے سوچتے سگریٹ سلگا لیا ہے اور بے تحاشہ کھانسنے لگا ہوں۔ نزلے میں پھپھو دے سگریٹ کا دھواں برداشت نہیں کر سکتے۔ مگر میرے پھپھو دے برداشت کریں یا نہ کریں، میں دھواں برداشت کر سکتا ہوں۔ میں تو کوڑے دان میں پڑے، سڑے ہوئے کھانوں اور پھپھوندی لگے ڈبل روٹی کے ٹکڑوں کے نیچے بھی آرام سے زندہ رہ سکتا ہوں۔ طمانیت کے اس احساس کے ساتھ کہ ہم یہیں پیدا ہوئے ہیں۔ اسی درجہ حرارت اور تعفن کے ذریعے وجود میں آئے ہیں۔

میرے سگریٹ کا دھواں کمرے میں سے تیزی کے ساتھ اُڑتا جا رہا ہے۔ کیا کوئی ہوا چلی ہے؟ نہیں باہر تو ہوا بالکل بند ہے، پھر یہ کیسی ہوا ہے؟

میں نے جان لیا کہ یہ اجنبی ہوا "ڈکھ" کی ہے جو میرے دل میں بہ رہی ہے۔ یہ ہوا، دل میں ہی نہیں ٹھہری، وہ دل سے باہر آئی۔ میرے ہاتھ بیروں تک اور پھر میرے تمام جسم سے بہہ بہہ کر کمرے کی دیواروں اور فرش میں بھر گئی۔ بستر کی ٹانگی چادر میں، بٹیکے کے غلافوں میں اور گدے کے

نیچے پٹنگ کی ککڑی میں چھپے ہوئے کیڑوں تک میں یہ ہوا مجھے اُداس کر رہی ہے۔ مجھے گمراہ کر رہی ہے۔ افسوس مجھے اپنی روح کا جغرافیہ تو اب کیا ملتا، مگر اُس کا ایک نقشہ ہی مل جاتا تو میں اُس میں چند ضروری ترمیمیں کر دیتا۔ میں سوئے ہوئے آتش فشاَنوں کے دہانوں پر آگے ہوئے خود رو جنگلوں کو کاٹ کر رکھ دیتا۔ وہاں جہاں میری آتما کے نقشے میں جھرنے بہ رہے تھے۔ انھیں میں ریگستان کی علامتیں بنا دیتا۔ اپنی روح کے سارے دریاؤں، سارے پہاڑوں، سارے صحراؤں کو میں اپنی مرضی سے جغرافیائی عرصہ بناتا۔

مجھے شبہ ہے کہ ایک بار، بہت پہلے، کسی زمانے میں مجھے میری روح کے جغرافیے کا نقشہ ملا تھا، مگر ایک بھیا تک بارش میں لا پراوائی سے بھیکتے ہوئے، اپنی بوسیدہ چٹلون کی عقبی جیب میں، میں نے اُسے گھلادیا، گنوا دیا۔

میں ان عرض داشتوں کو یادداشت کی گیلی مٹی کی طرح لکھ رہا ہوں تو اس سے آپ کو یہ بدگمانی نہ ہونی چاہیے کہ یہ میری زندگی کی کتاب ہے اور اگر ہے بھی تو واضح رہے کہ اس میں سے وہ پورا باب ہی غائب ہے جو اس کتاب کو ایک معتبر شناخت فراہم کر سکتا تھا۔ اس باب کو دیکھ چاٹ گئی تھی۔ اور یہ دیکھ، کم بخت میرے ہی آنگن میں، مجھ پر ہنستی پھرتی تھی۔ کیا دیکھ کے دانت ہوتے ہیں؟ آپ یقین کریں یا نہ کریں میں نے دیکھ کو اُس کے کرہہ اور بدنمادانتوں کے ساتھ دیکھا۔ وہ مجھ پر حقارت کے ساتھ تھوک رہی تھی۔ بالکل اسی طرح جیسے آسمان پر رُک ہوئی پہلی آندھی کا غبار، آسمان کے نیلے رنگ پر حقارت کے ساتھ تھوکتا ہے۔ آندھی کے پہلے دانتوں سے، زرد تھوک کی بوندیں اُڑتی ہیں۔

وہی دیکھ جو ککڑی کے گودے کو شکر میں تبدیل کر کے اپنا پیٹ بھرتی تھی، بہت پہلے، میری زندگی کی کتاب سے ایک انتہائی، بلکہ سب سے اہم باب کو کھا کر، اپنی روحانی غذا بھی پوری کر چکی تھی۔ ہاں روحانی غذا، دیکھ کے بھی روح ہوتی ہے۔

روح تو چیونٹی تک کے ہوتی ہے، یہ اور بات کہ بہت چھوٹی اور منہمی ہی کزور روح۔

چیونٹی کی روح ہاتھی کی روح سے بہت چھوٹی ہے۔ جتنا بڑا جسم، اتنی بڑی روح۔

اس لیے ان یادداشتوں کو میری زندگی کی کتاب نہ سمجھ لیجیے گا۔ دونوں کی رجحانوں میں چھوٹی بڑی کا فرق ہے اور ان یادداشتوں کا، جیسا کہ میں ایک ہزار بار کہہ چکا ہوں، ایک خاص مقصد ہے۔ اس لیے میں انہیں ایک خاص انداز سے لکھ رہا ہوں۔ ورنہ میں ان یادداشتوں کو ایک دوسری طرح سے بھی لکھ سکتا تھا۔ کاغذ پر لکھے ایک مختلف راگ یا دوسرے سُری مانند۔ تب اس تحریر کو آپ گھنٹیا لطیفوں کے ایک مجموعے کی صورت "گڈ ویماں کا دسترخوان" کے عنوان سے ایک بازاری کتاب میں بھی پڑھ سکتے تھے۔ مگر اس سے میرا مقصد کمزور پڑ سکتا ہے۔ عدالت میں بیٹھا، انتظار کرتا ہوں، میرا منصف (اگر کوئی عدالت ہے)، میری ایلیوں پر قہقہے اگا کر، عدالت پر خواست کر سکتا ہے۔ مجھے مجرم نہ سمجھ کر، مجس ایک منہ چڑھا ہوا بند سمجھ کر، میری تمام گستاخوں کو معاف کر سکتا ہے۔ مگر یہی مجھے منظور نہیں، مگر ابھی تو صاف صاف مجھے یہ بھی معلوم نہیں کہ مجھے بدلے میں منظور کیا ہے۔ خیر کچھ باتیں تو وقت ہی آپ کو بتا دیتا ہے۔

نزلہ نہیں جا رہا، سارے ڈاکٹروں اور حکیموں کی چاندی ہو گئی ہے۔ کسی کے ملب میں تل رکھنے کی جگہ نہیں ہے۔ میں نے تو اب انگریزی دوا کھانا بند کر دی ہے۔ میں تو ہمدرد کا جوشاندہ پی رہا ہوں۔ اگر چہ افاقہ ابھی تک کچھ بھی نہ ہوا۔ پتہ نہیں نزلے کے پے در پے طمانچے کھاتے کھاتے میری شکل کیا ہو گئی ہوگی؟ کب سے آئینہ نہیں دیکھا۔ دیکھ کر بھی کیا کرتا۔ میں نے ایک کھونٹا جو لگا رکھا ہے۔ کیلے کے چھلکوں سے بنا کھونٹا۔ کیلے کے چھلکوں سے بنا یہ بے شرم کھونٹا میں نے زمین سے اٹھا کر چہرے پر لگا یا ہے۔ لوگ کبھی نہیں جان سکیں گے کہ میں کیا ہوں، ان کی نظریں تو نظریں، ان کا سارا علم کیلے کے چھلکوں سے بنے اس کھونٹے پر پھسلتا رہے گا۔

آخر کوئی تو یہ جان لے کہ میں ایک قاتل ہوں۔ ایک مجرم اور بدشگونوں کا رازدار (اگرچہ بہت سے جرم ایسے بھی ہیں جو مجس انوہوں کی طرح مجھ سے منسوب کر دیئے گئے ہیں۔)

مجھے پرانے لوگ یاد آ رہے تھے۔ میرے جسم میں شاید ایک نئے کی روح تھی، جو صرف بھوتوں کی

حفاظت، اور ان کی رکھوالی کرتی ہے۔ وہ بد نصیب کتا جو انسانوں کے اوپر صرف منہ پھاڑ پھاڑ کر رہتا تھا۔ وہ کسی پر جھونک نہیں سکتا۔ اپنے سائے پر بھی نہیں، ایک مسلمان کھنڈر نما مکان میں، بھوت اُسے اپنی چوڑی ہوئی بڈیاں پھینکا کرتے تھے۔ بھوتوں کے ذریعے چوڑی گئی ان بڈیوں کو وہ منہ میں دبائے دباے، گھومتا تھا۔ اور بھوتوں کی رکھوالی کرتا تھا اور انسانوں پر بدشگونوں کے ذریعے جھاگ اڑاتا ہوا آسمان کی جانب دیکھتا تھا۔

میں نے اکثر سوچا ہے کہ کہیں ان بدشگونوں کا ماخذ میں ہی تو نہ تھا؟ طرح طرح کے کھانے تو یوں ہی بدنام کر دیئے گئے۔

انجم سے میرے جھگڑے بدستور قائم ہیں۔ کسی نہ کسی کھانے کو موضوع بنا کر، کتنی بار!

نزلے کے اس کبھی نہ ختم ہونے والے دور میں، میں نے کتنی اموات کی خبر سنی۔ بہت سے پرانے یار دوست، کالج کے زمانے کے، گزر گئے۔ معلوم ہوا کہ مقیم علی بھی مر گیا اور ترپاشی بھی۔ کالج کے دو تین پروفیسروں کی سنوائی آئی۔ اپنے آبائی گھر کے کچھ پڑوسی بھی سدھار گئے۔ بہت سے حادثے ہوئے اور مجھے گھر میں کپتے والے ہر کھانے نے کسی انہونی کے لیے ہوشیار کیا، مگر میں اتنا منحوس اور بد نصیب واقع ہوا ہوں کہ کسی بدشگونی کو اپنے بل میں سے نکلتے ہوئے دیکھ تو سکتا ہوں مگر اُسے روک نہیں سکتا۔ میں تو یہ بھی نہیں جان سکتا کہ یہ بدشگونی کس کے گھر جا رہی ہے؟

کل کی بات ہے، یا پرسوں کی یا کچھ دن پہلے کی، یاد نہیں کہ (نزلے میں بہت کم یاد رہتا ہے) انجم سے نمک پر میری بحث ہو گئی۔ اب وہ نمک بہت کم ڈالنے لگی ہے۔

میں نے اُس سے کہا، "نزلے سے تمہاری زبان خراب ہو گئی ہے۔"

"کھانے میں نمک مناسب ہے۔" اس نے ترش روئی سے جواب دیا۔ میرا دل اُس کی گردن مروڑنے کو چاہنے لگا مگر ضبط کرتے ہوئے، میں نے آئندہ کھانے میں نمک کا خاص خیال رکھنے کے لیے کہا۔ چھوٹا بیٹا بے وجہ اپنی ماں کی طرف سے بکواس کرنے لگا۔ "نمک اس سے زیادہ نہیں پڑے گا۔"

کھاتے ہو تو کھاؤ اور نہ اپنا انتظام کر لو گمرانی سے کچھ مت کہنا۔“

میں غصے میں بھر کر اُسے تھپڑ مار دیتا اگر عقب سے بڑا بیٹا زیادہ بدتمیزی سے نہ پیش آتا۔ بڑے بیٹے نے کہا: ”تم نوالہ اتنا چچا چبا کر کھاتے ہو، بڑی گندی آوازیں نکلتی ہیں۔ یہ بدتمیزی ہے۔ تم شریف آدمیوں کے درمیان بیٹھ کر کھانے کے لائق نہیں ہو۔“ میں دونوں میں سے کس کو تھپڑ ماروں؟ میں الجھن میں پڑ گیا اور میری ناک سے زکام کی بوندیں مسوری وال کی کنوری میں گرنے لگیں۔ اپنی اس مایوس کن حد تک مضحکہ خیز گت بختی دیکھ کر میں خاموشی سے کھانا چھوڑ کر اٹھ گیا۔ بچے تو ماں کی ہی طرف سے بولیں گے۔ ”ماں“ آج کل فیشن میں ہے اور ایک کرسٹل برانڈ میں بدل دی گئی ہے۔ ”باپ“ تو محض ایک مفروضہ ہے۔ اُس کی پوزیشن بہت کمزور ہے۔ فطری طور پر ہی کمزور کیونکہ ”باپ“ کو خود ہی اپنی ”اولاد“ کے ”باپ“ ہونے پر کبھی مکمل یقین نہیں ہو سکتا۔ ”باپ“ کے پاس کوئی ثبوت نہیں صرف ایک کمزور ساقیہ ہے۔ کائنات کے بارے میں (مذہبی لوگوں کو چھوڑ کر) حتمی طور پر یہ نہیں کہا جاسکتا کہ وہ ”خدا“ کی ہی تخلیق ہے۔ ”خدا“ اور ”باپ“ دونوں آج کے زمانے میں حاشیے پر چلے گئے ہیں۔

تو اب منہ کا نوالہ اتنا زیادہ چچا چبا کر کھانا بھی فحش تھا؟ سالن کا نمک زبان پر نہیں پھیلتا، وہ جڑوں کی دیواروں اور مسوڑھوں کی گہرائیوں میں گم ہو کر رہ جاتا ہے۔ میں اپنے حصے کا نمک تلاش کرنے کے لیے دور دور بھٹکتا پھرتا ہوں۔ ایک ایسے پریشان حال ہاتھی کی مانند جو اپنے اُس غول سے بھٹک گیا ہو، جو نمک چاٹنے کے لیے دور دراز کی نمک کی چٹانوں تک کا سفر کرتا ہے۔ ہاتھی نمک چاٹنے کے لیے جلوس کی شکل میں ایک خاموش اور اُداس سفر طے کرتے ہیں۔ میں، ایک آوارہ گرد، اندھیرے اور گھنے جنگلوں کے پیچھے پوشیدہ کسی نمک کی چٹان تک نہ پہنچ سکا۔ میری زبان اسی لیے پلپاتی ہے۔ ایک کینہ پرور سانپ کی طرح۔ نمک سے محروم یہ زبان کسی کو بھی ڈسنے کے لیے تیار ہے۔ تو سالن کے پیلے دھبے جو سفید کرتے پچاسے پر گرے تو اُن میں صرف ہلدی، مرچ، دھنیہ اور چٹائی ہی تھی۔ ان دھبوں سے نمک بھاپ بن کر اُڑ گیا تھا، ورنہ میں ان کپڑوں کو چچا جاتا۔

واضح رہے کہ قانونی جنگ لڑنے میں، کچھ نہ کچھ جذبات تو ہتھیار کا کام دے ہی جاتے ہیں۔ میں اپنی یادوں کو ایک مقدمے کی دستاویز کی ہیئت میں ڈھالنا چاہتا ہوں۔ میرے پاس لفظوں کے علاوہ اور کوئی ثبوت نہیں۔ یہی وجہ ہے کہ میری تحریر میں تشبیہات کا ڈھیر لگ گیا ہے۔ یہ تشبیہات ہی میری واحد نظیریں ہیں اور گواہیاں بھی۔ اگر میں اپنی صورت حال کو مثالوں کے ذریعے نہ سمجھاؤں تو پھر کیسے سمجھاؤں؟ استعارے تو یہ ٹھوس اور قانونی لڑائی لڑنے میں کام آئیں سکتے۔ وہ تو بس شعرو ادب کے شاہکار ہی منحصراً وجود پر لا سکتے ہیں۔ ایک بھر پور عرضداشت نہیں۔ پھر بھی غلطی سے اگر کہیں کوئی استعارہ آ گیا تو اُسے اس طرح اٹھا کر الگ رکھ دوں گا جس طرح پلاؤ میں سے کالی مرچ کو مین کر رکھنا کی کمنارے پر رکھ دیا جاتا ہے۔

اور ایک بات اور، جو اس مقام پر آ کر صاف ہو جانی چاہیے، وہ یہ کہ جو کچھ میں لکھ رہا ہوں اُسے عدالت میں زبانی بیان کرنے کی نوبت بھی آ سکتی ہے۔ اس لیے اپنی طرف سے میں حتی الامکان یہ کوشش بھی کر رہا ہوں کہ بولتے وقت چہرے پر اور جسم پر جو ”بھاد“ آتے ہیں وہ میری تحریر کے سکتے، یا ختمہ کے مماثل ہوں اور میرے سانس لینے کا جو وقفہ ہے وہی ایک جملے کا لکھا ہوا فاصلہ یا لمبائی ہو۔

مگر پھر بھی، مجھے افسوس ہے کہ بہت سی جگہوں پر میرے جملوں کی لمبائی دراصل ایک قسم کا دائرہ ہے جو لامحدود ہونے کی حد تک مبہم ہے۔ یا شاید صرف ایک نقطہ جس کے لامحدود ہونے کے امکانات اُتنے ہی ہیں جتنے کہ اُس کے مٹ جانے کے۔ اس خامی کو روکنا میرے بس میں نہیں۔ مگر دنیا بھی تو ایک نقطہ ہے اور لامحدود بھی۔ اگرچہ میں دنیا کو اتنی سنجیدگی سے کبھی کبھار ہی لیتا ہوں۔ میرے لیے تو یہ دنیا باورچی خانے میں پڑے ایسے جھوٹے برتنوں کی مانند ہے جو ابھی تک اپنے دھوئے نہ جانے پر رورہے ہوں۔ ہاں مجھے یاد ہے تیزن بوا اکثر کہا کرتی تھیں کہ باورچی خانے میں پڑے جھوٹے برتن رات بھر سسک سسک کر روتے ہیں۔

باہر تیز بارش ہونے لگی۔ خشکی بڑھ گئی۔ اب زلزلہ اور تیزی پکڑے گا۔ یہ پھیپھڑوں میں باغیچہ پیدا

کرے گا اور جسم میں بخار، کھانسی اور زور زور سے گونجے گی۔

مجھے اپنے گھر کے سب لوگ یاد آ رہے ہیں، بارش میں اور بھی زیادہ۔ وہ سب جو مر گئے، میں نے اپنے آبائی قبرستان کے بارے میں سوچا۔ وہاں بھی بارش ہو رہی ہوگی۔ بارش سے قبرستان کی مٹی بہہ بہہ کر نہ جانے کدھر جا رہی ہوگی؟ میرے پیاروں کی قبروں پر بھی بارش گر رہی ہوگی۔ نزلے میں، مجھے یہ دھیان نہ رہا کہ آج عید تھی۔ دن گزر گیا، میں نے کچھ بھی نہ کیا۔ نہ غسل کیا نہ عید کی نماز کو گیا۔ کچھ تو اپنے دونوں بیٹوں کی ضد میں اور کچھ یہ بھی کہ عید تو اپنے آبائی گھر میں ہی منائی جاسکتی ہے۔

اب رات تھی اور قبرستان میں بارش ہو رہی تھی۔ قبروں کے اندر کفن گڈنڈ پڑے تھے۔ وہ سب جو ساتھ ساتھ عید مناتے تھے، ایک ساتھ عید کے کپڑے سلواتے تھے۔ وہ سب اپنے، جن کے لباس ایک دوسرے سے مس ہوتے تھے، وہ سب ایک دوسرے کے پیارے تھے (ظاہری طور پر ہی سہی) مگر ان کے کفن ایک دوسرے سے بہت دور تھے۔ وہ الگ الگ بارشوں میں بھیکے گلے سیلے اور سڑے پڑے تھے۔ کیا کہیں ایسی کوئی سرنگ تھی جو ان کفنوں کو آپس میں پلٹا دینے کے لیے تیز ہوا میں ایک روشن دہانہ کھول سکتی؟ ایک محبت کرنے والے کا کفن، دوسرے محبت کرنے والے کے کفن سے جا کر پلٹ جاتا۔ بھلے ہی ان کی ہڈیاں کہیں بھی پڑی رہتیں، کیڑے مکوڑے جسم کھا جاتے تو کوئی مسئلہ نہ تھا۔

مگر؟

ایک زمانے میں، میں قبرستان بہت جایا کرتا تھا۔ اگرچہ فاتحہ دینے کے لیے نہیں (انجم آپا کا گھر مجھے آج بھی یاد ہے) میں اُس قبرستان میں اتنی بار آیا تھا کہ بعد میں یہ مجھے گھر کا ہی ایک حصہ لگنے لگا تھا۔ جانا پچھانا، جیسے یہ بھی گھر کی ایک الگ کو بنی کوٹھری ہو، جہاں کباز اور غیر ضروری اشیا کو ایک قدرے سلیقے سے رکھ دیا گیا ہو۔ اور پھر وہاں ایک بھاری تالہ لگا دیا گیا ہو۔

سنو! اے میرے پیارو! میرے رشتہ دارو! میرے کنبہ دارو! میں تم سب کی تلاش میں تمہاری قبروں میں اترتا مگر تم وہاں نہ تھے۔ وہاں صرف برف بھری تھی۔ لیکن مجھے خوب پتہ ہے کہ ہر قبر میں ایک کھڑکی تھی، جو ایک باورچی خانے میں کھلتی تھی۔

میں تمہارے سگے کفن کا نڈکی طرح استعمال کرنا چاہتا ہوں۔ اُس دن تک کے لیے جب تک کہ

قبر کا ہر مردہ اپنے اندر حرارت نہ پیدا کر لے اور اٹھ کر باورچی خانے کے گرم چولہے کے پاس بیٹھ کر اپنے حصے کا حلوہ نہ کھانے لگے۔ میں اندر، اور باہر دونوں دالانوں، اور دونوں کوٹھڑیوں سے ہو کر گزرتی ہوئی، آٹنگن تک پہنچ کر باورچی خانے میں جا کر گرم ہوتی ہوئی لوہان کی خوشبو کے سارے تیور پہچانتا ہوں۔ مجھے اس باورچی خانے میں ایک بار پھر جانا ہوگا۔

یہ مایوسی ہے نا! ہاں یقیناً میں نے ایک مطلق مایوسی کو واضح طور پر محسوس کیا ہے۔ اب شاید میرے پاس کرنے کو کچھ نہیں رہ گیا۔ یا نزلہ مجھے کوئی کام نہیں کرنے دیتا۔ میرے پاس صرف پرانی باتیں رہ گئی ہیں۔ ایک مُردہ پرانا پن جو کہیں نظر نہیں آتا صرف مرے ہوئے یا مرنے کے قریب لوگوں کے آس پاس محسوس ضرور ہوتا ہے۔ یہ یادیں بھی نہیں، یہ ماضی بھی نہیں۔ یہ تو بس ایک پرانا، فرسودہ محاورہ ہے۔ ایک قدیم اور متروک ذخیرہ الفاظ جسے اب کوئی استعمال نہیں کرتا، مگر دیکھیں ان سے بخوبی واقف ہیں۔

کاش کہ اگر زندگی میں، کبھی میں نے کسی سے پیار کیا ہوتا تو یہ سطریں دوسری طرح سے لکھی جاسکتی تھیں۔ مگر میں نے تو پیار نام کے مبرے کو ہمیشہ غلط جگہ پر رکھا۔ میں نے ایک صحیح لفظ کو غلط کاغذ پر لکھ دیا ایک غلط لفظ کو پوکھلیس کے درخت کے دو دھیانے پر چاقو کی تہی نوک سے لکھا۔

نہیں میں نے کبھی پیار نہیں کیا۔ انجم باجی سے نہیں۔ انجم آپا سے نہیں، انجم جان سے نہیں۔ انجم بانو سے نہیں اور انجم سے بھی نہیں!

تو پھر میں نے کیا کیا؟

میں تو تمام عمر ایک منحوس باورچی خانے میں کھڑا ہوا ایک غلط کھانے کو، صحیح طور پر، پوری ایمانداری کے ساتھ پکا تا رہا۔ میں نے قور سے کے نسخے کچھڑی میں اپنی پوری صلاحیت کے ساتھ استعمال کیے اور سب کی قاشوں کو، کسی چوپائے کی کلبھی کی طرح لیوں اور مسالے میں بھلو بھلو کر کھاتا رہا۔ سب غلط سلط ہو گیا۔ میرا بیڑہ ہی فرق ہو گیا۔ باورچی خانے کی ساری دیگیوں بھی ایک دن دور،

وہاں پہاڑوں کی چوٹیوں پر برستے ہوئے پانی میں جا کر گم ہو گئیں۔

تو ساری غلطی میری ہی، میری ہی نکلی۔ صلیب میرے ہی گلے میں لٹکائی جائے گی۔ ایک خاموش عدالت میں گونگوں کی طرح میں اپنا فیصلہ سنتا ہوں۔ بہت مسرت سے بھرا فیصلہ۔ میرا پختہ۔ پھانسی کا پختہ۔

یہ فروری کا مہینہ ہے۔ دانتوں کے اپنی جگہ چھوڑنے کا مہینہ۔

دو دانتوں کے درمیان میری بھوک آ کر پھنس گئی ہے۔ آج کل میں پتلی اور رقیق غذا کھا رہا ہوں۔ رقیق کھانا دراصل کھانے کی نفی ہے۔ کھانے کا انہدام ہے۔ اس کے بعد، غذائی اجزاء صرف ہوا بن کر خلا میں گم ہو سکتے ہیں۔ یہ فروری کا مہینہ ہے۔ دانتوں کے اپنی جگہ چھوڑنے کا بھیا تک، تکلیف دہ موسم، وہ خزاں کے پتوں کی طرح کھانے کی رکابیوں میں گرتے ہیں اور چیونٹیاں انھیں کھینچ کر نامعلوم جگہوں پر لے جاتی ہیں۔ مگر میرے کسی دانت کو کبھی صحیح جگہ نہیں مل سکی۔ وہ غلط جگہ سے مسوز حوں کا گوشت پھاڑتے ہوئے باہر آئے، اور کچھ دانت تو ابھی مسوز حوں کے اندر ہی دبے پڑے ہیں، ابھی باہر نہیں آئے۔

بیوی اور دونوں بیٹے، میرے سامنے ناقابل یقین رفتار سے کھانا کھاتے نظر آتے ہیں۔ میرے سامنے دلیہ رکھا ہے، جسے کٹوں اور بلیوں کو کھلایا جاتا ہے۔ رقیق گاڑھا سفیدی مائل ملغوبہ، میں یہ دلیہ کھاتا ہوں۔ میں کھانا نہیں کھاتا، میرے منہ سے صرف کھانا کھانے کی آوازیں نکلتی ہیں۔

ادھر کچھ دنوں سے سوتے وقت پھر میری زبان دانتوں کے درمیان آ کر کٹنے لگی ہے۔ بہت پہلے لڑکپن کی بارش میں جب مجھے اس بے چہرہ لڑکی کے خواب آتے تھے، تب یہ زبان کٹی تھی، پھر یہ سلسلہ رُک گیا تھا۔ اب میں نیند سے اٹھ کر سب سے پہلے اپنے ہی خون کا ذائقہ چکھتا ہوں، نمکین، چلو یہاں تو نمک ہے۔ میں اپنے بزرگوں کے شجرے میں اور اُن کے حسب نسب میں اپنا نام فخر سے لکھوا سکتا ہوں۔ یہ تو ہونا ہی تھا۔ ایک دن، کیا میں بھی اُن بزرگوں کے برابر کا ہو گیا؟ اُن سب کی تو، مرنے سے

پہلے یادداشت ساتھ چھوڑ چکی تھی، مگر مجھے پورا اطمینان ہے۔ مرنے سے پہلے یادداشت باقی ہے۔ سارے لفظ میرے سامنے رقص کرتے ہیں۔ میں سخت سے سخت احساس کولفظوں کے آگے سر جھکانے پر مجبور کر سکتا ہوں۔ لکھ سکتا ہوں، یہ آسان نہیں ہے۔ یہ ایک دُکھتے ہوئے دانت سے اخروٹ توڑ دینے کے برابر ہے۔ مگر میں نے یہ کام کر دکھایا ہے۔ میں وہ سب لکھ رہا ہوں جو اگلے زمانوں میں ہوا۔ آدمی مرتا ہے، تو اُس کا مستقبل یا حال اس سے جدا نہیں ہوتا۔ جدا صرف اُس کا ماضی ہوتا ہے۔ مرنے کے بعد، نقصان صرف حافظے کا ہوتا ہے۔ میں زندہ ہوں، دوسروں سے کہیں زیادہ زندہ۔ ایک بار پھر کہتا ہوں کہ...

تمام رشتے، بھائی بہن، ماں باپ، بیٹا، بیٹی، شوہر بیوی اور سارے عم زاد۔ سب کو صرف حافظے کی ڈور ہی تو باندھتی ہے۔ خون کی زنجیر محض ایک حافظہ ہے اور ساری عبادتیں، پوجا پاٹھ، سارے اخلاقی فعل دراصل حافظے سے پچھپا چھڑانے کی ترکیبیں ہیں۔ وہاں اُس اوپری دنیا میں کوئی کسی کو نہیں پہچانے گا۔ وہاں سب اپنی تہائی میں سرور ہوں گے۔ ایک بھیا تک بے شرمی کے ساتھ۔ ایسی بے شرمی سے تو بھوت بھی پاک ہے کیونکہ وہ اس دنیا سے کوئی نہ کوئی رشتہ تو بہر حال قائم رکھتا ہے۔ وہ انسانوں کو نہیں بھولتا، چاہے اس رشتے میں کتنی بد نیتی، حسد اور شیطنت بھری ہوئی ہو۔ وہ کسی بھی حال میں اپنے حافظے سے دست بردار نہیں ہوتا اور اس کی سزا اُسے نکیلے ناخنوں، آنکھوں کے غاروں، اور بھیا تک دانتوں کی شکل میں دی جاتی ہے۔ اس دنیا کے تمام رشتوں، جذبوں، محبتوں، نفرتوں اور پکوانوں کو حافظے سے نکال کر بہشت میں جانے کا کیا فائدہ؟ میدان حشر میں، ایک ایسی نفسا نفسی کا عالم ہو گا کہ کوئی کسی کو نہیں پہچانے گا۔ ایسی بہشت میں جانے کا کیا فائدہ جہاں اُسے یہ بھی یاد نہ ہو کہ اُس کا باپ کون تھا؟

میرے سارے جسم پر، میرے گناہوں کی انگلیوں کے نشان کھدے ہوئے ہیں۔ ایک کے نیچے ایک۔ پھر اُس کے نیچے، تہہ در تہہ۔ میں ان سب نشانوں کے ساتھ اپنے جسم کو ڈھرتے ہوئے، اپنی عدالت تک پہنچوں گا، میرے دونوں ہاتھوں میں، یہ بھاری پلندہ ہوگا۔

مگر کیا واقعی کوئی عدالت ہوگی؟ کیا یہ کسی عدالت میں پیش کیے جائیں گے؟ کوئی دادرس ان سیاہ

نشانیوں کو دیکھے گا اور پھر اپنی بیاض انصاف میں کچھ لکھے گا؟

کون سی عدالت؟ مجھے وہ عدالت نہیں چاہیے جہاں کسی کا حافظہ اُس کے ساتھ نہیں ہوتا۔ کوئی کسی کو نہیں پہچانتا۔ جہاں مجرم اپنے فعل اور پانی اپنے کرموں تک کو نہیں پہچانتا۔ وہاں اعمال یا کرموں کی سزا کیسے دی جائے گی؟ بغیر حافظے کے آخر کس طرح؟ ایسی عدالت مجھے نہیں چاہیے۔ میں تو اُس عدالت کی تلاش میں ہوں جہاں میرے جسم پر لگے گناہوں کے یہ نشان سارے جسم پر اچانک اس طرح چمک اٹھیں گے، جیسے کبھی کبھی اندھیرا چمک اٹھتا ہے۔ اپنی گاڑھی اور مکمل سیاہی میں ہر روشنی کو جذب کرتا ہوا ایک بلیک ہول۔ شاید یہ عدالت حقیقت اور خواب کے درمیان کہیں ہو۔ جس طرح میرا جسم بھی حقیقت اور خواب دونوں کے کناروں کو چھو چھو کر بہتا رہتا ہے۔ میں نہیں چاہتا کہ میری سزا میرے جرم کو دھتکار کر عدالت سے باہر کر دے۔ اس لیے میں دوسروں کے لکھے ایک غلط متن کو صحیح طریقے سے پڑھ رہا ہوں۔ میں کہیں اعراب لگا رہا ہوں، کہیں بنارہا ہوں۔ کہیں اضافت لگا رہا ہوں، کہیں مٹا رہا ہوں۔

مجھے بہت ہوشیار رہنا ہے۔ نزلے میں کبھی کبھی مجھ سے غلطی ہو جاتی ہے۔ ابھی میرے پاس ان غلطیوں کو درست کرنے کا وقت نہیں، مگر میرا وعدہ ہے کہ اپنے مقدمے میں، میں اس غلط متن کو مکمل طور پر درست کر کے ہی پیش کروں گا۔

نزلے میں، عدالت کے باہر پڑی اپنی ٹوٹی کرسی پر بیٹھے بیٹھے، اچانک سو جاتا ہوں۔ نیند مجھے میری قبر کی طرف لے جا رہی ہے۔ ہر نیند ایک ڈاک گاڑی ہے جس کی منزل قبر ہے یہ اور بات کہ اس کے پیسے بار بار دلدل میں پھنس جاتے ہیں اور سفر ملتوی ہو جاتا ہے۔

نیند میں، میں اپنی قبر کے اندر اترتا ہوں۔ وہ بالکل تندور کی طرح ہے۔ سرخ سرخ دہکتی ہوئی مٹی کی سونگھی خوشبو، وہاں ابو ہے کی کالی سلاخوں میں لگی ہوئی سفید سفید بڑی بڑی خمیری روٹیاں ہیں۔ مٹی کی خوشبو، آنے کی خوشبو میں مل گئی ہے۔

ایک جلتی ہوئی سلاخ میری طرف بڑھتی ہے۔ اس کے نوک پر، سفید تندوری روٹی لگی ہوئی ہے۔ میں سلاخ سے گھبرا کر تندور کی جلتی ہوئی سرخ دیوار سے لگ کر کھڑا ہو جاتا ہوں۔ سفید روٹی،

سلاخ کی نوک سے نکل کر پوری طاقت کے ساتھ میرے منہ پر لگتی ہے۔ روٹی کا ایک بھیا تک تھپڑ۔ میں درد سے بلبلاتا اٹھتا ہوں اور تھپڑ کھاتے اپنے منہ کو، اسی روٹی میں چھپا لینا چاہتا ہوں، میرا منہ روٹی کے آدھے حصے پر جا کر چپک جاتا ہے۔ جلتے ہوئے تندور میں وہ سفید روٹی اب ایسی نظر آتی ہے جیسے آدھے کئے ہوئے چاند پر بہا ہوا کالا خون۔

میں رونے لگتا ہوں۔

اتنے بڑے بڑے دھبے، اتنے بڑے بڑے دھبے۔ میرا مہر زہ میرا ہاتھ پکڑ کر مجھے بلارہا ہے۔

نہیں دراصل وہ مجھے جگا رہا ہے۔ میں جاگ گیا۔ نزلے میں تاک سے یہی رطوبت میری مونچھوں کے بال میں جم گئی ہے۔ میں منہ دھونے کے لیے سانسے لگی پانی کی ٹنگی کی طرف بڑھتا ہوں۔ ٹنگی پر ایک کوا خاموش بیٹھا ہوا ہے۔ وہ اپنا منہ پہلے ہی دھو چکا ہے۔

مجھے پرانے لوگ یاد آ رہے ہیں۔ آج تو وہ بھی یاد آ رہے ہیں جو گھر کے نہیں تھے۔ محلے کے نہیں تھے۔ خاندان کے نہیں تھے، جو شریفوں کی دنیا کے بھی نہیں تھے۔

بڑے ماموں کو محلے کی تقریبات میں بڑھ چڑھ کر حصہ لینے کا بہت شوق تھا۔ محلے کی کوئی بھی تقریب ہو، شادی، ولیمہ، عقیقہ، چھٹی، بسم اللہ، میلا و شریف، روزہ کشائی، قوالی یا رنڈی کا تاج۔ سب ہمارے ہی گھر کے سامنے واقع گھر میں ہوا کرتا تھا اور بڑے ماموں، محلے کے دوسرے لوگوں کے ساتھ دن بھر، شامیانہ اور قناتیں لگوانے، قالین، دوری، چاندنی یا میز کرسی لگوانے میں مصروف رہتے۔ محلے میں اگر کسی کے گھر غنی ہو جاتی تو بھی، نماز جنازہ سے پہلے، میت کو گھر میں ہی رکھا جاتا۔ اسی گھر میں شادی اور ایسے کی دیکھیں پکتیں، پلاؤ، زردہ اور قورسے کی دیکھیں۔ روٹیاں لگانے کے لیے گھیر کر کچی زمین میں ہی تندور کے لیے گدھا کھودا جاتا۔ گھیر میں سوئم کی فاتحہ یا چالیسویں کے پکوان بھی تیار ہوتے۔

گھیر کیا تھا۔ گھر کے دروازے کے سامنے، ایک بالکل چوکور کچی زمین کا بڑا سا ٹکڑا۔ وہ بالکل چوکور تھا، اور اُس کے دونوں طرف نالیاں تھیں۔ جن میں کالا پانی بہتا رہتا تھا۔ میں بچپن میں اس چوکور گھیر میں گھنٹوں کھڑا رہتا تھا۔ تب تو نہیں مگر اب کئی بار میں نے یہ سوچا ہے کہ ہمارے دانشور حضرات

”داڑھے“ کے بارے میں بہت لن ترانیاں اور فلسفیانہ و تصوفانہ موٹے گافیاں کرتے رہتے ہیں، مگر ”چوکو“ پر کوئی توجہ نہیں دیتے۔ (میں ’چوکو‘ کو مریخ نہیں لکھوں گا۔ نہ ہی اس کی وجہ بتاؤں گا) اصل میں چوکو ہونا بڑی بڑا سراسر بات ہے۔ چوکو چہروں کے اوپر ایک ناقابل تشریح قسم کا وقار ہوتا ہے۔ ان چہروں کو ذلیل کرنا آسان کام نہیں ہوتا۔ ذلت کا ”ختم“ ان چہروں کے وقار سے ٹکرا کر فوراً اتنی ہی قوت اور تیزی سے واپس آتا ہے اور ذلیل کرنے والے کے چہرے پر پڑ کر، اُسے لبو لہبان کر دیتا ہے۔

چوکو ایشیا آپ کو اپنے سحر میں گرفتار کر لیتی ہیں۔ آپ یہاں چلر بھی نہیں لگا سکتے کیونکہ یہ وہ دائرہ نہیں جو رقص یا طواف کے لیے عین مناسب ہو۔ ہر طرف سے برابر لہائی چوڑائی کے برابر مگر آپ کو ہر زاویے، ہر جواز پر زکنا پڑتا ہے۔ ال ال بند سے والے باب وہاں روشن ہیں۔ خبردار! ایک ایک قدم زک کر، ہوشیار، سنبھل کر۔ چوکو گھیر میں تم بہت تیزی کے ساتھ چکر نہیں لگا سکتے۔

مجھے یاد نہیں کہ محلے میں کس کا ولیمہ تھا۔ اُس ویسے کی خوشی میں رات کو رنڈیوں کا ناچ بھی ہونا تھا۔ میری عمر اُس وقت بمشکل سات سال رہی ہوگی۔ بڑے ماموں صبح سے ہی بہت جوش و خروش کا مظاہرہ کر رہے تھے۔ سخت سردیوں کا زمانہ تھا۔ شام سے ہی کہرا گرنے لگتا تھا۔ وہ دو عورتیں تھیں۔ ایک کان کاؤ جان جو بہت سانولی اور ڈبلی تلی تھی اور دوسری کا نام انجم جان جو بہت گوری اور بھرے بھرے جسم والی تھی۔

رات کے صرف آٹھ بجے ہوں گے، جب گھیر میں سازندوں نے یوں ہی راگ الاپنا شروع کر دیا۔ بڑے ماموں گھر میں آئے اور چپکے سے میرے کان میں سرگوشی کی۔

”گڈ و میاں، ناچ دیکھو گے۔“

”ہاں۔“

مگر گھر کے دوسرے افراد بگڑ گئے۔ ”بچے کو بھی لبو و لعب کی تعلیم دی جا رہی ہے۔“ مگر بڑے ماموں نہ تو کسی کی بات مانتے تھے اور نہ کسی سے دبتے تھے۔ انھوں نے میرا ہاتھ پکڑا اور باہر لے کر

آئے۔ گھر میں اندر سے کنڈی لگا کر دروازہ بند کر دیا گیا۔ سب ناراض تھے اور سر شام ہی، اپنے اپنے خانوں میں ڈبک کر سو جانے کا بہانہ کر رہے تھے۔ ان کے خیال میں رنڈیوں کا ناچ دیکھنا بہت میوب بات تھی۔ ان سب باتوں کا شوق صرف بڑے ماموں کو ہی تھا۔ چوکو گھیر میں، درمی کے اوپر سفید براق چاندنی چمچی تھی۔ جہاں نہ جانے کہاں کہاں سے آ کر لوگ بیٹھے ہوئے تھے۔ سڑک پر بلکہ ٹالیوں تک میں بچر ڈال کر، کچھ لوگ اُچک اُچک کر گھیر میں دیکھ رہے تھے۔ محلے کی کچھ چھتوں پر، عورتوں کے سامنے منڈلا رہے تھے۔ سب کی توجہ اور تجسس کا مرکز ہمارا گھیر ہی تھا۔

گھیر میں گیس کی کئی لائٹنیں روشن تھیں۔ بڑے ماموں میرا ہاتھ پکڑے پکڑے مجمع کو پھرتے ہوئے اندر آئے اور مجھے گھیر کے بالکل درمیان بٹھا دیا۔

اب میں نے اُنھیں دیکھا۔ وہ میرے سامنے بیٹھی تھیں۔ نیلے کپڑوں میں، ماتھے پر بہت بڑا جھومر، کلائیوں میں چوڑیاں ہی چوڑیاں۔ آنکھوں میں کاجل ہی کاجل۔ ہونٹ بہت سرخ اور نرم و نازک۔ رخساروں پر جیسے سونے کے ذرات چمک رہے تھے۔

”لو انجم جان! یہ ہمارے بھانجے ہیں، گڈ و میاں، گانے کی شروعات ان کی پسند سے ہوگی۔“ بڑے ماموں نے ایسی اپنائیت اور حق کے ساتھ کہا جیسے وہ انجم جان کے پرانے واقف کار رہے ہوں۔

میں شرمایا گیا۔ میں نے سر جھکا لیا۔ سازندوں نے نہ جانے کون سا ساز چھیڑ دیا۔ میرے کانوں میں خش جملوں اور گالیوں کی آوازیں آرہی تھیں۔ مجمع شور مچا رہا تھا۔

تب اُنہوں نے اپنی نرم و نازک انگلیوں سے میری ٹھوڑی چھوئی۔

”گڈ و میاں! ہمیں دیکھو۔“ وہ اس دنیا کی سب سے شیریں آواز تھی۔

میں نے شرماتے ہوئے اُنھیں دیکھا۔

اُن کا چہرہ چوکو تھا۔ اتنا چوکو چہرہ میں نے آج تک نہیں دیکھا۔ اب اُن کی سفید ٹھوڑی پر ایک کالا تیل بھی نظر آیا۔ انھوں نے دو پندسے اوڑھ لیا۔

”گڈ و میاں، کیا سنیں گے۔“ اُن کی مترنم آواز سے میرے کانوں میں رس گھلنے لگا۔ میں ایک چھ سات سال کا احمق سا بچہ۔ میری کیا فرمائش ہو سکتی تھی مگر اُن کے چہرے کے رعب نے مجھے اُس زمانے کے فلمی گیتوں کے بارے میں سوچنے پر مجبور کر دیا۔

”بتائیے نا کیا سنیں گے آپ؟ آپ جو کہیں گے، وہی سناؤں گی۔“ انھوں نے شاید میرے ادب میں دوپٹے کو سر پر بہت سنبھال کر اوڑھا اور اپنی کاہل بھری، بڑی بڑی آنکھوں سے مجھے بہت غور سے دیکھا۔

”بہاروں پھول برسائو، میرا محبوب آیا ہے۔“ میں نے شرماتے ہوئے کہا۔

”آ۔ اچھا۔“ وہ آہستہ سے ہنسیں۔ پھر سازندوں کی طرف کوئی اشارہ کیا۔ سازندوں نے مجھ رفیع کے گائے ہوئے اس بے مثال گیت کی ذہن چھیڑ دی۔ وہ آہستہ سے کھڑی ہوئیں۔ ان کے نیلے رنگ کے بھاری غرارے نے چاروں طرف ایک گردش سی کی۔ میں اُن کے چوکور باوقار چہرے کی تاب نہ لاسکا۔ انھوں نے گانا شروع کیا۔ ان کی آواز میں کوئی ایسی پُر اسرار شے تھی کہ میرا جی چاہتا تھا کہ اس آواز سے لپٹ جاؤں۔ وہ آہستہ آہستہ گیت کی ذہن پر رقص کر رہی تھیں۔ ایک ٹھہرا ٹھہرا، چوکتا، پاکیزہ اور پُر غرور چوکور رقص۔

مجھے ہوش نہیں کہ میں کہاں تھا۔

پھر گیت ختم ہوا۔ رقص ختم ہوا۔ ساز رُک گئے۔ محفل میں سناٹا چھا گیا۔

مگر وہ بیٹھیں نہیں، خاموش میرے سامنے کھڑی رہیں۔

تب بڑے ماموں نے اپنے کرتے کی جیب سے نکال کر مجھے پانچ روپے کا ایک نوٹ دیا۔

”گڈ و میاں! انھیں دے دو۔“

میری ہمت نہیں پڑ رہی تھی مگر سہم کر، میں نے اُن کی طرف بغیر دیکھے، نوٹ بڑھا دیا۔

اچانک وہ جھکیں اور میرے سامنے دوڑا نو بیٹھ کر، اُنہوں نے وہ نوٹ میرے ہاتھ سے لے لیا۔

انھوں نے مجھے سر جھکا کر سلام کیا۔ اور نوٹ کو میرے اوپر سے دوبار گھماتے ہوئے، اُسے قریب بیٹھے

سازندے کو تھما دیا۔

پھر، انھوں نے میرا چہرہ اپنے دونوں ہاتھوں میں لیا۔ اُن کے ہاتھ بہت گرم تھے، جیسے اُنھیں بخار ہو، میں نے غور سے اُن کے چہرے کی طرف دیکھا۔ مجھے یاد ہے اُن کی کاہل لگی بڑی بڑی غلافی، آنکھوں میں آنسو تھے۔

اُنھوں نے جھک کر میرے ہاتھ کا بوسہ لیا اور آہستہ سے کہا۔

”بس اب تم گھر جا کر سو جاؤ، گڈ و میاں۔“

بڑے ماموں نے میرا ہاتھ پکڑا اور دروازے تک لے آئے۔ پتہ نہیں کس نے دروازہ کھولا اور مجھے زور سے اندر کھینچتے ہوئے کنڈی لگا دی۔ بڑے ماموں، باہر دروازے پر ہی کھڑے رہے میں لحاف میں ڈبک گیا۔ گھر میں اندھیرا تھا، مگر باہر گھیر میں گیس کی الٹینوں سے چمن چمن کر، گھر کی منڈیروں پر ایک پاکیزہ، اُداس نیلی روشنی پھیلی ہوئی تھی۔

اب باہر سے شور کی آوازیں آرہی تھیں۔ سچ سچ میں کسی ساز کی آواز ہوا کے دوش پر بلند ہوتی، پھر ڈوب جاتی۔ مجھے سردی لگ رہی تھی۔ میں نے اپنے گھٹنے پیٹ سے ملا لیے۔ آہستہ آہستہ لحاف میں گرمی آتی گئی، میں سو گیا۔

صبح جب میں جاگا تو پورے گھر میں چہ میگوئیاں ہو رہی تھیں۔

معلوم ہوا کہ رات بھر، شہر کے نہ جانے کون کون سے چھپنے ہوئے بد معاش اور شہدے وہاں اکٹھا رہے، اور پھر کسی بات پر آپس میں چاقو بھی چل گئے۔ پولیس آئی اور کئی غنڈوں کو پکڑ کر لے گئی۔ پولیس نے تاج زکوٰۃ دیا۔ اور انجم جان اور کلاو جان، دونوں کے بال پکڑ کر اُنھیں کھینچتے ہوئے اپنی گاڑی میں ڈال کر پتہ نہیں کہاں لے گئے۔

کئی دن تک میں انجم جان کو یاد کر کے دروازے میں چھپ کر روتا رہا۔ اکثر میرا دل چاہتا کہ

میں بڑے ماموں سے اُن کے بارے میں کچھ پوچھوں مگر میری ہمت نہ ہو سکی۔

لیکن افسوس کہ زیادہ عرصہ نہیں گزرا اور وہ میرے ذہن سے محو ہو گئیں۔

آج اس خوفناک نزلے نے اچانک مجھ پر یہ انکشاف کیا ہے کہ اُن کی آواز میں جو پُر اسرار شے

تھی وہ متاثر تھی۔ آج ہی مجھے زلے نے یہ بھی بتایا کہ وہ شاید میری زندگی میں پہلی مورت تھیں جنہوں نے میرا احترام کیا تھا۔ میرے معصوم بچپن کو سلام کیا تھا۔ اور پھر اُس گندی جگہ سے چلے جانے کو کہا تھا۔

مگر مجھے شکایت ہے، وہ دوبارہ کبھی مجھے دیکھنے کیوں نہیں آئیں؟

پھر کبھی انہوں نے میرے ماتھے کو پیار کیوں نہیں کیا؟ وہ کہاں چلی گئیں؟ کیوں چلی گئیں؟

اور مجھ پر کیسے کیسے وقت گزر گئے۔ جس معصوم بچپن کو انہوں نے جھک کر سلام کیا تھا، وہ جلد ہی کتنا داغ دار اور خونم خونم ہو گیا۔ اور انہیں پتہ بھی نہ چلا۔ وہ مجھے اس لیے تو نہیں بھول گئیں کہ بد قسمتی سے اُن کے نام کے آگے پیچھے بھی "انجم" ہی لگا تھا۔ کاش! اگر آج وہ میرے سامنے آجائیں تو میں زلے میں گرفتار کھانٹتا، جینٹیلٹا ایک عمر رسیدہ آدمی، جھپٹ کر انہیں اپنی روح پر لگے داغ دکھاؤں۔

"بہار و پھول برساً و میرا محبوب آیا ہے۔"

اتنے بڑے بڑے دھبے، اتنے بڑے بڑے دھبے۔

تو میں یہ دھبے کس کو دکھاؤں؟ خدا تو خیر دیکھ رہا ہے مگر میں ان دھبوں کو کسی انسان کو بھی دکھانا چاہتا ہوں۔ یہ میری آخری آرزو ہے، پھر بھی میں سوچتا ہوں کہ کیا خبر ہر انسان کی روح پر اتنے بڑے بڑے ہی دھبے ہوں۔ شاید ہر انسان اتنا ہی بُرا سرار ہو جتنا کہ میں۔ ہر انسان دوسرے انسان کے لیے ایک ٹھگ ہے۔ انسان اپنے ظاہری مذہب کے ساتھ ساتھ، ایک خفیہ مذہب بھی اپنے باطن میں چھپائے چھپائے زندگی گزارتا ہے۔ ایک خونیں مذہب، ایک ٹھگ کے خفیہ مگر شاید اصل اور بھیما یک مذہب کی طرح۔ ہم سب ٹھگ ہیں۔ کون کب کس کو جھرنی، کنوری یا تمباکو لانے کا حکم دیتا ہے۔ ہر ایک کے ہاتھ میں چھپا ہوا، دوسرے کے گلے میں ڈالنے کے لیے ایک پھندہ ہے اور ہر شخص دوسرے کی قبر کھودنے میں مصروف ہے۔

محبت تک اس خونیں مذہب کے سامنے بے بس ولا چار ہے۔ وہ بھی "جھرنی" کے حکم کی قیبل کرتی ہے۔ محبت پیچھے سے آکر، گلے میں رومال کا پھندہ ڈالتی ہے۔

مجھ سے بڑا ٹھگ کون تھا؟ میں چلتا جا رہا ہوں۔ اس خونری زمین کے اوپر، ایک اکیلے ٹھگ کے مانند، قافلے سے بھونکا ہوا۔ جہاں ہر کوئی کسی کا تعاقب کر رہا ہے۔ ٹھگوں کے سائے بڑھتے جاتے ہیں اور زمین قبروں سے بھرتی جاتی ہے۔ لہلہاتی گھاس، پھولوں اور پودوں سب کے نیچے سزنی کھلتی بڈیاں، انسانی پنجر۔ پنجر ہی پنجر۔

یہ سب محض الفاظ نہیں ہیں، تاریخ ہیں۔ بار بار ایک خونری غسل کرتی ہوئی تاریخ، میں اس تاریخ کے کسی نقطے پر، پاگلوں کی طرح بکرے کی ٹی والی بڈیاں چوسنے لگتا ہوں۔ ٹی میں گودے کی جگہ میری ہی ناک سے نکالنازلے کا پانی بھرا ہے۔ جی میں آتا ہے کہ ان خالی بڈیوں کو انجم کے منہ پر دے ماروں۔ اب تو مجھے آدمی روٹی کو چبانے میں صدیاں گزر جاتی ہیں، مگر میری رکابی کی جھونٹیں نہیں ختم ہوتی۔ میری انگلیاں، اُن کے پورے، میرے ہونٹوں کے کنارے، سب اس جھونٹ سے سنتے جاتے ہیں۔ میرے بچپن کے دودھ ڈبل روٹی کا، تام چینی کا سفید پیالہ، چھت کی منڈیر پر رکھا ربا اور سارا دودھ، منڈیروں پر گھومتی آسبی بنیاں پنی گئیں۔

اگر میرا پیٹ نہیں بھرا، اور اگر مجھے کھانے میں نمک نہیں ملا تو ایک دن یقیناً میں اپنی بیوی کا گلا گھونٹ دوں گا۔

کئی بار، میرے جسم کے اندر رہنے والے، غصے کے اس طویل القامت تاریک سائے نے، انجم کے گلے میں پیچھے سے رومال کا پھندہ ڈالنا چاہا ہے، مگر اسی وقت ایک معصوم تو تلی زبان نے اُسے اُلٹے پاؤں واپس کر دیا ہے۔ "پاپا۔ میرے پاپا۔"

نمر یہ سب کوئی نہیں جانتا۔ یہ میرا راز ہے، جس سے کوئی واقف نہیں، سوائے مُردوں کے۔

ہم اکثر اس نلٹھنٹی میں مبتلا رہتے ہیں کہ راز بھی، بس چھوٹے چھوٹے ہوتے ہیں، اس لیے انہیں چھپایا جاسکتا ہے۔ چھوٹی چھوٹی چیزوں کی طرح، جیسے ہیرا، موتی، کوئی کیلا، تھڑ یا کوئی چاقو۔ مگر نہیں یہ راز نہیں ہیں۔ راز تو دراصل بہت بڑا ہوتا ہے، وہ اپنی وسعت اور اپنے حجم کی وجہ سے سب کی نظروں سے پوشیدہ رہتا ہے۔ جیسے زمین کے لیے سورج، نظر آنے کے باوجود ایک راز ہے۔

میں بھی خوفناک حد تک وسیع و عریض اسرار کے ساتھ زخمہ ہوں اور لطف کی بات یہ کہ مجھے کوئی

نہیں جانتا۔ میرے راز یا بھید کو کوئی نہیں جانتا۔ میں مرنا نہیں چاہتا مگر، اگر موت نے مجھے کبھی تاڑ ہی لیا تو میں ایک اکیلی موت سے اجتماعی موت کی طرف جانا چاہوں گا۔ میں بہت سی ایسی انسانی آنکھوں کو تلاش کرنا چاہوں گا جو ہسٹیاک شور کے بعد، سنانے میں میرا سماجھا کر سکیں۔ میں یقیناً اور واضح طور پر، اپنی موت میں کئی حصوں کا متلاشی ہوں۔ اپنے آباؤ اجداد کا شجرہ تو میں، بہت پہلے گندی نالیوں میں بہا آیا ہوں مگر موت کی جائیداد کے کاغذوں میں، میں سب کے نام روشن مگر کالی سیاہی سے لکھا دیکھنا چاہتا ہوں۔ میں ایسے بہت سے گواہ تلاش کر رہا ہوں جو میرے لیے سارے ثبوت جمع کر سکیں۔

سردی بڑھ گئی ہے، نزلہ اب سارے جسم پر گر چکا ہے۔ ایک بلبے کی طرح۔ میں اب بلبے میں ہوں۔ میرے پاؤں نزلے کے اندر پھیل کر رہ گئے ہیں۔

انہیں کچلے ہوئے بیروں کے ساتھ، میں صبح اٹھ کر کورٹ جانے کی تیاری کرتا ہوں۔ بلکہ وہ صبح نہیں، آدھی رات ہوتی ہے جب میں کورٹ جانے کی تیاری کرتا ہوں۔ میرے منہ سے نیند کی بو آتی ہے اور سوتے میں دانتوں کے بیچ زبان آجانے کے باعث ہونٹوں کے کنارے سے ٹھوڑی پر بہتا ہوا خون، مجھے دن کے پہلے اور آخری نمکین ذائقے سے روشناس کراتا ہے۔ میرے گالوں میں رات بھر کے بیبے ہوئے نزلے کی بسا ندھ ہوتی ہے۔ منہ سے سانس کا جو بھبکا نکلتا ہے اُس میں رات کے کھانے کے غیر ہضم ذرات سے پیدا شدہ گیس کے ساتھ نیند کی بو اندھیرے، ٹھنڈے فرش پر گرنے لگتی ہے۔ جہاں میں اپنی چپلیں ڈھونڈتا ہوں۔ بیت الخلا میں پیشاب کی دھار سے اٹھتی کھرانہ کے ساتھ سب گندہ ہو جاتا ہے۔ آدھی نیند میں کیا گیا یہ پیشاب، خواب میں کیے گئے پیشاب سے مختلف نہیں ہوتا۔ اور میرے خواب ہمیشہ ہی اس قسم کے تھے۔ وہ زیادہ تر پانخانوں یا پھر ویران مکانوں سے ہو کر گزرے بالکل اسی طرح جیسے میں بھی ایک عریاں مجرم بنا، کھنڈر ہوتے ہوئے قد بچوں پر تمام عمر کھڑا رہا۔

میں جرم اور گناہ کے لیے قربانی کا ایک جانور بنا، یہی میرا مقصد تھا۔ قربانی کا جانور جس کے ماتھے پر ایک نشان بنا ہے۔ اور یقیناً میں وہی ہوں۔ مگر کوئی نہیں جانتا کہ قربانی کا جانور بھی اپنے اندر ایک ایسا کینہ پرور نقص چھپائے رکھتا ہے جس کی خبر کسی کو نہیں ہوتی، پھر اُس کے منہ میں ہاتھ ڈال ڈال کر،

چاہے کتنے بھی دانت گھنٹیں جائیں اور کمر اور پیٹ کے گوشت کو کتنی ہی تھپکیاں دے دے کر، اُس کے اندر سے نکلنے والے گوشت کے وزن اور مقدار کا اندازہ لگایا جائے، وہ اپنے بھینچے ہوئے دانتوں کے عقب میں مسوز حوں کے لال گوشت میں ایک بڑا سرا رکینہ پوشیدہ رکھتا ہے، جہاں سے ایک آفاقی بدذما نکل کر، اُس کی زبان اور جڑوں سے نکل جاتی ہے اور منہ سے نکلنے والی سانس کے ساتھ، خلا میں، لاسحدود زمانوں سے جمع، سزئی ہوئی اور زکی ہوئی آندھیوں میں جا کر چپکے سے بیٹھ جاتی ہے۔ اس کے پیٹ پر جمی ہوئی جربی کی تہہ میں ایک ایسا خاموش زہر چھپا ہوتا ہے، جسے صرف قربانی کا جانور ہی جانتا ہے۔

جرم، سزا کی نقل کرتا ہے اور گناہ ثواب کی۔ میں اس تماشے کو ڈگڈگی بجا بجا کر دکھانے کے لیے قربان گاہ میں لایا جاتا ہوں۔ یہ ساری دنیا اسی طرح کا تماشہ ہے۔ نقل کر کے ہی یہ دنیا بنی ہے۔ انسانوں نے خدا کی نقل کرنا چاہی، وہ بے رحم اور آمر ہو گئے۔ جانوروں نے انسان کی نقل کی، وہ اسی کی طرح کینے اور بے شرم ہو گئے۔ بچوں نے بڑوں کی نقل کی، ان کے زیر ناف بال جلدی اُگ آئے۔ عورتوں نے مردوں کی اور مردوں نے عورتوں کی نقل کی، دونوں بجز بے بننے چلے گئے۔

دنیا کی نوٹسکی، قربان گاہ میں جاری ہے۔ چاقو کے پھل میں لپٹی آنتیں، چکپتا اور بہتا ہوا خون، زمین لال، نالیوں میں بہتا زکنا، لال پانی، مجمع کھڑا تماشہ دیکھتا ہے۔ ذبح کا تماشہ، ایک ایسا جادو جس سے زیادہ دلچسپ اور کشش انگیز دوسرا کوئی جادوئی کھیل نہیں ہو سکتا۔ جانور کا سر کس طرح اُس کے جسم سے کٹ کر الگ ہو جاتا ہے اور ذرا سے فاصلے سے، الگ کنارے پر پڑا پڑا، اپنے باقی جسم کے ٹکڑے اور بوئیاں ہوتے ہوئے دیکھتا ہے۔ اُس کے چہرے پر لگی حیرت زدہ آنکھیں کس طرح سب کچھ دیکھتی ہیں۔ یہ رہا گردہ اور یہ کلجی۔ تازہ خون میں ڈوبے۔ یہ دل، یہ پھیپزے، یہ آنتیں اور اوجھڑیاں اور یہ پائے۔ یہ بھیجے، یہ کان اور یہ کلا... سب الگ الگ، سلیقے سے رکھے ہوئے ہیں۔ مٹھیوں کے شامیانے تلے، سکون اور آرام سے، یہ ایک الگ تماشہ ہے، فی وی پر چل رہے کسی تماشے کے نیچے، بجی پر ایک کزور سے اشتہار جیسا۔

نقل در نقل کا یہ سلسلہ طویل ہو چلا ہے۔ اب کچھ پتہ نہیں چلتا کہ سزا قتل کی نقل تھی یا قتل سزا کی نقل۔ اگر کوئی جانتا ہے تو وہ نیلے آسمان میں دور بیٹھا خدا ہے یا پھر، ایک کا کروچ۔ کا کروچ جس کا بوجھ پتھر کی اس وزنی سل سے بھی زیادہ ہے، جس پر آفتاب بھائی کے پیچھے کے ریٹے ابھی بھی چپکے ہوں گے۔ ابھی میں، اُس کا کروچ کے وجود کا بوجھ نہیں سہہ سکتا۔ مگر کاش کہ ایک دن آئے جب وہ منٹوں صورت کا کروچ ایک تختی کی طرح اُڑ کر میری قمیص کے کالر پر بیٹھ جائے۔

بیت اللہا سے نکل کر، میں منہ دھوتا ہوں۔ نزلے میں، میں نہاتا نہیں ہوں۔ میری گردن پر میل جم گیا ہے۔ مگر میں اُس کی کوئی پروا نہیں کر کے سیدھا باورچی خانے میں گھس جاتا ہوں۔ میں اپنے بطنے ہوئے دانتوں کے لیے ایک ایسا کھانا تلاش کرتا ہوں جو کھانے کی نفی ہے۔ انجم کو دیر سے اٹھنے کی عادت ہے، مگر وہ دنوں بیٹے فجر کی نماز کے لیے نکل رہے ہیں۔ مجھے اُسی طرح دیکھتے ہوئے جیسے، صدیوں پہلے مجھے کسی نے دیکھا تھا۔ شاید انجم نے شادی سے پہلے مجھے اپنی آنکھیں سکڑ کر اسی طرح دیکھا تھا جیسے میں ام کی ایک کچی قاش تھا جس کا وہ گرم تیل اور مسالوں والے مرتبان میں اچار ڈالنے جاری ہو۔

میں ان آنکھوں کی کوئی پروا نہیں کرتا۔

میں کورٹ کے لیے پیدل گھر سے نکلتا ہوں۔ سڑکوں پر بھیڑ بھاڑ، اب اس شہر میں بھی اتنی بڑھ گئی ہے کہ مہا گھر بنتے بنتے اسے بھی زیادہ دن نہیں گلیں گے۔ ہر شخص نزلے میں مبتلا ہے، مگر پتہ نہیں کہاں بھاگنا چاہا ہے۔ اس ملک میں کرنے کے لیے اتنے کام کب سے پیدا ہو گئے ہیں؟ میں سڑک پر لوگوں کے دھکوں، چھینکوں اور کھانسیوں سے بچتے بچاتے چلتا جا رہا ہوں۔

میں کورٹ پہنچتا ہوں، اس کی بلند بالاد و کٹورین عبد کی سفید عمارت صبح گیارہ بجے بھی کبرے میں ڈوبی نظر آ رہی ہے۔ یہ کبرہ دو پہر سے پہلے نہیں چھٹے گا۔ اور دو پہر نہ جانے کب ہوگی۔

کچہری میں بھی عجب اغراض تفریحی کا منظر ہے۔ چھینکتے، کھانستے، رومال سے اپنی سرخ ناکوں کو رگڑتے پونچھتے ہوئے، گھنٹوں سے نیچا سیاہ چوہہ پنپنے وکیل ادھر سے ادھر بھاگتے نظر آتے ہیں۔ ان کے پیچھے پیچھے موٹکوں کی بھیڑ ہے۔ کچھ بیکار بیٹھے وکیل، نئے موٹکوں کی تلاش میں، چونکے اور مستعد

ہو کر، اپنی عقابانی نظروں سے ہر آنے جانے والے پر نظر رکھے ہوئے ہیں۔ میں ایک کورٹ میں جا کر بیٹھتا ہوں۔ جائیداد کے ایک مقدمے کی سنوائی میں، پھر اُکتا کر دوسری کورٹ میں، جہاں عصمت درنی کا ایک مقدمہ چل رہا ہے۔ میں یوں ہی ایک کورٹ سے دوسری کورٹ، ایک مقدمے سے دوسرے مقدمے میں، جا جا کر بیٹھتا ہوں۔ مجھے دو پہر کا انتظار ہے، جو پتہ نہیں آسمان میں کہاں انک کر رہ گئی ہے۔

برعدالت میں بیٹھا ہوا اٹھنے بھی اپنی ناک رومال سے پونچھ کر شوش شوش کر رہا ہے۔ اُس کی آنکھوں کو نزلے کے پانی نے دھندلا کر دیا ہے۔ وہ بے دلی کے ساتھ اپنے سامنے رکھی دستاویزوں کو ادھر ادھر پلٹ رہا ہے۔ پھر آگے کی کوئی تاریخ دے کر مقدمے کو متوی کر رہا ہے۔

میں لوٹ پھیر کر اپنے محضر کے پاس آتا ہوں۔ میرے اور اُس کے پاس آج کل کرنے کے لیے کوئی کام نہیں ہے۔ دونوں دن دن بھر بیٹھے یا تو مکالمات مارتے رہتے ہیں یا بائی کورٹ کی وسیع و عریض عمارت میں ادھر ادھر مارے مارے پھرتے ہیں۔ ہاں، ادھر آ کر میں نے یہ ضرور سوچا ہے کہ جلد ہی کورٹ کی لائبریری میں بیٹھنا شروع کر دوں گا۔ لائبریری بہت اچھی ہے اور یہاں تقریباً ہر موضوع پر کتابیں موجود ہیں۔ کتنا عرصہ گزر گیا، کب سے میں نے ایک کتاب بھی نہیں پڑھی۔ میں ساری سائنس، سارا فلسفہ اور سارا تہذیبی سفر بھولتا جا رہا ہوں۔ جہاں تک قانون کی کتابوں کا سوال ہے تو ان سے تو تقریباً میں نے اب اپنا چھپا چھڑا ہی لیا ہے۔ یا یوں کہیے کہ قانون کی کتابیں ہی مایوس اور نامراد ہو کر مجھ سے دور چلی گئی ہیں۔

اول تو مجھے کیس ملتے ہی نہیں تھے، اور اگر ملتے بھی تو میں اُنھیں ہار جاتا۔ خیر یہ تو کوئی اتنی خاص بات نہیں، مگر بار بار میرے ساتھ یہ ستم ظریفی بھی ہوئی ہے کہ مثال کے طور پر ایک لٹیا چور کو عدالت اور مقدمے کی کاروائیوں میں میری حماقتوں نے عمر قید باسٹھت کی سزا دلادی یا مخالف پارٹی کے کسی ڈکیٹ کو میری حماقت کی وجہ سے بری کر دیا گیا اور مخالف پارٹی باقاعدہ میرا شکر یہ ادا کرنے آئی۔ اور ایک بار تو بلیک میں سینما کے ٹکٹ بیچنے والا ایک غریب میری اُلٹی سیدھی بیرونی اور دفعات کے غلط نمبر بیان کرنے کے نتیجے میں پچانسی کے پھندے پر چھوٹے چھوٹے پھا۔

ان حالات میں، ظاہر ہے کہ مجھے اپنا تھوڑا بہت جیب خرچ نکالنا بھی مشکل پڑ گیا۔ گھر کے خرچ کی مجھے کبھی پروا نہیں رہی۔ کیونکہ میرے بیوی بچوں کی کفالت کا ذمہ مکمل طور پر علاء الدین نے لے رکھا تھا۔ علاء الدین کے پاس دولت کا کوئی ٹھکانہ نہ تھا۔ اب تو شہر میں، اس کی کئی کئی کوٹھیاں تھیں، اس طرح سے دیکھا جائے تو میں خاصی کمینگی کے ساتھ علاء الدین کے اوپر کیے گئے اپنے احسان کی قیمت وصول رہا تھا۔

کورٹ میرے گھر (انجم کا فلیٹ) سے بہت دور نہیں ہے۔ نہ جانے کیوں جب آج یہ نفرت انگیز کھراچھنا ہی نہیں، اور دو پہر ہونے میں آئی ہی نہیں، تو مجھے زور کی بھوک لگنے لگی۔ حالانکہ میرے دانت بہت ڈکھ رہے ہیں، اور بل بھی رہے ہیں، جیسے ہوا سے خزاں رسیدہ پتلا کا پتلا ہے، مگر میرا جی بے اختیار اربرہ کی دال کی کھجڑی کھانے کو چاہنے لگا۔ مجھے معلوم ہے کہ جازوں کے دنوں میں انجم دو پہر کے کھانے میں صرف اور صرف اربرہ کی دال کی کھجڑی پکاتی ہے۔ جسے وہ طرح طرح کے اچاروں، مرچوں اور پشنیوں کے ساتھ، خود بھی کھاتی ہے اور اپنے جوان کڑیل لونڈوں کو بھی کھلاتی ہے۔ اچار مرچوں کے خیال سے میرے منہ میں پان بھرنے لگا۔ ادھر آ کر جب سے میرے دانت بلنا شروع ہوئے ہیں، میں کچھ مدیدہ ہو گیا ہوں۔ کچھ میں نہیں آتا کہ انسان کی قوت شائدہ اور قوت ذائقہ کے اجزاء، کب نوٹ نوٹ کر بکھریں گے؟

میں نے اربرہ کی دال کی کھجڑی کے لیے، گھر کے راستے پر لمبے لمبے ڈگ بھرنے شروع کر دیئے۔ مگر انسان کیا اپنی بد قسمتی سے بچ کر کہیں جاسکتا ہے؟

گھر میں مسالے دار بھیجہ پکا تھا!

”آج اربرہ کی دال کی کھجڑی نہیں پکائی؟“ میں کھسیا کر انجم سے کہتا ہوں۔

”نہیں! سچے بھیجہ کھانا چاہتے ہیں۔ انھوں نے صبح ہی لاکر رکھ دیا تھا۔“ انجم سرد مہری سے

جواب دیتی ہے۔

مجھے اور غصہ آ جاتا ہے۔ ”تو جو بچے چاہیں گے کیا وہی ہوگا؟“

”ہاں بالکل اور بھیجہ تو سردیوں میں کھایا ہی جاتا ہے۔“ انجم بحث پر اتر آتی ہے۔

”کہاں ہیں وہ دونوں؟ میں انھیں سمجھاؤں گا کہ بھیجہ کھانا اچھی بات نہیں۔ اس میں کیزے ہوتے ہیں۔ زہریلے، ننھے ننھے کیزے جو نظر نہیں آتے۔ اور آدمی میں پاگل پن کے جراثیم پیدا

کر دیتے ہیں۔ انسان کا دماغ الٹ کر رکھ دیتے ہیں۔ ہمارے گھر میں کبھی بھیجہ نہیں کھایا گیا۔“

”تو تم اپنے آپ کو صحیح دماغ سمجھتے ہو؟“

”میں پوچھتا ہوں دونوں ہیں کہاں؟“

”پتہ نہیں دیر سے باہر ہیں۔ اب تو جمعہ کی نماز پڑھنے مسجد چلے گئے ہوں گے۔“

ٹھیک اسی وقت مجھے نزلے کا ایک شدید دورہ پڑا۔ کچھ غیر معمولی سا نزلہ۔ میرے گلے میں جیسے ڈھیر سا بھگم آ کر اکٹھا ہو گیا۔

جیسے حلق میں کسی نے لوہے کی موٹی سلاخ ڈال دی ہو۔ میرا گلہ پھول کر جیسے پھنسنے والا تھا۔ میں نے کھنکھارنا چاہا تو میری سانس اندر رہی اندر گھٹ کر رہ گئی۔ ناک اور کانوں میں رطوبت اکٹھا ہوتی ہوئی محسوس کی۔ اور دونوں میں گھٹاؤنی سیٹیاں بچنے لگیں۔ آنکھوں میں نزلے کا پانی جمع ہو گیا، مگر باہر نہیں نکلا۔ نزلہ نہ جانے کیوں بہ نہیں رہا تھا۔

نزلہ غیر معمولی طور پر، اچانک جم گیا تھا۔ سارے جسم میں جیسے برف جمتی جا رہی تھی۔ مجھے چکر سا آتا محسوس ہوا۔

جس طرح شدید سردیوں کے دنوں میں پانی کے جم کر برف بن جانے کے باعث گھروں میں آنے والے پانی کے پائپ پھٹ جایا کرتے ہیں، اسی طرح مجھے لگا جیسے بس میرا جسم ایک دھماکے کے ساتھ پھنسنے والا ہے۔

نہیں۔ یہ نزلہ نہیں ہے، یہ وہ نزلہ نہیں ہے۔ میں حواس باختہ ہوا تھا، اور تب ہی باورچی خانے میں بھیسنس کے بھیجے میں مٹھی کا بگھارا لگا۔ مٹھی کی تیز مہک، بھیجے کی ایسا مدھ کے ساتھ مل کر پورے گھر میں پھرانے لگی۔

”اب سمجھ میں آیا۔“ اچانک میری سانس واپس آگئی۔ آنکھوں سے پانی بہا آگیا۔ حلق میں ٹھنسا ہوا بلغم واپس پھینچ دوں کی سیاہی میں چلا گیا۔ ناک اور کان صاف ہوتے ہوئے محسوس ہوئے۔ سر کی جکڑن کم ہوگئی۔ نزلے کی برف پگھلنے لگی۔

”اب سمجھ میں آیا۔ آج اس وقت جب مسجد میں جمعے کی نماز ختم ہو چکی ہوگی، مگر میں بھیجے نہیں پکنا چاہیے تھا۔“ میں نے خود سے کہا۔

انجم باورچی خانی سے باہر آئی۔ نزلے سے اُس کی ستواں بے رحم ناک اس طرح لال ہو رہی تھی جیسے بونے کی سلیٹی راکھ میں دھاتی لکڑی کی ٹوک۔ اُس نے میرے سامنے پیتل کی ایک کنوری میں تینھا دلیہ رکھ دیا (یہ ساری وہابیات کنوریاں انجم ہی اپنے مائیکے سے لائی ہے)۔ میں بیٹھ کر دلیہ کھانے لگا۔ مگر میری بھوک اب غائب ہو چکی تھی۔ دلیہ مجھ سے کھایا نہ گیا۔ میرے ہلے ہوئے دانتوں تک نے اُسے چبانے سے انکار کر دیا۔ میں نے پائیرین کٹوں کو کھلائے جانے والے اس کھانے کی کنوری کو اٹھا کر الگ رکھ دیا اور میز پر پڑے اوسط درجے کے، ایک نئے کھلنے والے ہوٹل کے مینو کا اشتہار دیکھنے لگا۔

مڑ پلاؤ۔

وتج بریانی۔

قورمہ (بلکہ کورمہ)۔

دم آلو۔

زیرہ آلو۔

شادی خیر۔

کڑھائی گوشت۔

چکن چنگیزی۔

منمن نہاری۔

تیرہ بکچی (بلکہ کیمہ قلجی)

کشمیری اسٹو۔

دال کھانی۔

رومانی روٹی۔

تندور روٹی۔

مستی روٹی

بٹرنان۔

فہرست بہت لمبی تھی۔ کہیں دور۔ یکے بعد دیگرے دوز بردست چناٹے چھوٹے ہیں۔

میں ستنھیسیا کا مریض نہیں ہوں جس کے پانچوں حواس اپنی ہم آہنگی چھوڑ چکے ہوں۔ مگر پھر بھی میں رنگوں کی آواز کوس لیتا ہوں۔ ہرے، پیلے، لال رنگ کے کھانوں کی خفیہ آوازیں۔ خون کے رنگ کو بھی میں سنتا ہوں۔ لفظ ”بریانی“ کورڈی کانڈ پر لکھا دیکھ کر ہی میں اُسے کھانے لگتا ہوں۔ میں نے سارے کھانے ہمیشہ اسی طرح تو کھائے، جو کسی نہ کسی کانڈ پر لکھے ہوتے تھے یا پھر اُن بلوں پر جو کھانا کھا چکنے کے بعد ادا کر دیئے جاتے تھے۔ اُن بلوں پر کھانوں کے نام لکھے ہوتے تھے۔ میں نے کانڈ پر لکھے کھانوں کے ناموں کو ہی واقعتاً ذائقہ لے لے کر کھایا۔ اسی لیے تو میں، ’کھانوں‘ کی تمام سازشوں سے بخوبی واقف ہوں کیونکہ میں نے ’کھانا‘ نہ کھا کر ’کھانے‘ کا لفظ کھایا ہے۔ لفظ جس میں دنیا زمانے کی تمام تباہ کاریاں، مغالطے اور دشمنیں پوشیدہ ہیں۔

مجھے معلوم ہے کہ یہ سلسلہ دودھ میں گرنے والی ایک زہریلی چھچکلی سے شروع ہوا تھا۔ شاید وہ جس سے کوئی کینچوا میری آنتوں میں پل گیا اور بصیرت کی نئی دنیاؤں سے مجھے روشناس کرا گیا۔ میری آنکھوں کی روشنی کا ماخذ یہی کینچوا ہے۔ ایک پُر اسرار، نظر نہ آنے والا جگنو جس کا تعلق ہماری بھوک، بد نیچی اور اُس پکوان سے ہے جو ہم روز صبح و شام کھاتے ہیں۔ چولہے پر غذا کے پکنے کے بعد، یہ کینچوا میری آنت میں جاگ کر کھلانے لگتا ہے اور بد قسمتی اور بد شگونئی کے تمام پوشیدہ جہات مجھ پر روشن کر دیتا ہے۔ یہ کام صرف ایک کینچوا ہی انجام دے سکتا ہے۔ آنتوں کا کینچوا۔ دیوبند کل درندے نہیں۔ مجھے

اندیشہ ہے کہ اگر کبھی غلطی سے میرے فٹلے میں لپٹ کر، یہ کینچوانالی میں بہ گیا تو میرا پناہ جو ایک قلعہ کی طور پر بنا کاروشے میں بدل جائے گا۔ کہاڑ کی کسی شے کی طرح پھینک دیے جانے کے قابل۔

”یہ دونوں نماز پڑھ کر آئے نہیں؟“ میں انجم سے پوچھتا ہوں یا شاید خود سے۔ باہر ایک شور سنائی دے رہا ہے۔ پولیس کی کئی گاڑیاں، پے در پے سائرن دیتی ہوئی نکلتی چلی گئی ہیں۔ انجم کھڑکی کھول کر نیچے جھانکتی ہے۔ میں بھی کھڑکی کے قریب جاتا ہوں۔ دھوپ نہیں نکلی ہے مگر دور مشرق میں، کبریا کچھ زیادہ کالا نظر آ رہا ہے۔ میں سمجھ جاتا ہوں، یہ کبریا نہیں، دھواں ہے، گاڑھا سیاہ، تازہ دھواں۔

دروازے پر دستک ہوتی ہے۔ انجم بڑھ کر دروازہ کھولتی ہے۔

علاء الدین کا پتا کا پتا، زکام سے شوشوں گرتا اور نزلہ پونچھتا، اندر آتا ہے۔ اس کی پھولی ہوئی تو نڈر زور سے مل رہی ہے۔

”حفیظ! حفیظ! تم یہاں ہو۔۔۔ حو۔ حو۔ شکر ہے۔“

”کیا ہوا؟“ میں ذہنی طور پر کچھ بھی بڑا سننے کو تیار ہوں۔

”ابھی ابھی عدالت میں یکے بعد دیگرے دو خطرناک بم پھینچے ہیں۔ کم سے کم پندرہ لوگ ہلاک ہوئے ہیں، اور زخمیوں کی تعداد کا تو کوئی اندازہ ہی نہیں۔“

”تم کہاں تھے؟“ میں پوچھتا ہوں۔

”میں کورٹ میں نہیں تھا۔ بارکونسل والوں نے گلبرگ ہوٹل میں لٹچ کا انتظام کیا تھا۔ میں وہاں لٹچ کر رہا تھا۔ وہاں سے سیدھا تمھاری فکرمیں، سبیں چلا آ رہا ہوں۔ پتہ نہیں تم آج دوپہر میں گھر کیسے موجود پر ہو؟ حو۔ حو۔“

”مجھے ارہر کی وال کی کچھڑی نے پچالیا۔“ میں نے ایک سگریٹ ساگایا۔

”کیا مطلب؟ حو۔ حو۔“

میں جواب میں کچھ نہیں کہتا اور مسالے دار بخننے ہوئے بیسجے کے بارے میں سوچنے لگتا ہوں۔

اچانک دونوں بیٹے بھاگتے ہوئے اندر آتے ہیں۔ ان کے چہروں پر ہوائیاں اُڑ رہی ہیں۔

”کیا بات ہے؟“ انجم اور علاء الدین گھبرا کر پوچھتے ہیں۔

”پولیس گشت کر رہی ہے۔ مسجد کو بھی پولیس نے گھیر رکھا ہے۔“ بڑا بیٹا بانپتی ہوئی آواز میں کہتا ہے۔

”تم لوگ گھر سے مت نکلتا۔“ علاء الدین تنبیہ کرتا ہے۔

”کام چاہے کسی کا بھی ہو، مگر آفت تو اپنے ہی لوگوں پر آتی ہے۔“

”اچھا آپا! میں چلتا ہوں، مگر پر شبنم انتظار کر رہی ہوگی۔“

”اپنا خیال رکھنا۔ پولیس اگر گھروں کی تلاشی لے تو گھبرانا مت۔ حو۔ حو۔“

”میں ڈی آئی۔ جی۔ سے بات کر لوں گا کہ میرے فلیٹ کی طرف پولیس رخ بھی نہ کرے۔“

علاء الدین نے سٹپلے پن کے ساتھ اپنے بارسوخ ہونے کا اظہار کیا اور چلا گیا۔

علاء الدین کی شخصیت کی سب سے بڑی کمی اُس کی بزدلی ہے، اور میرے خیال میں بزدلوں کی جماعت سے زیادہ خطرناک انسانوں کی کوئی دوسری جماعت نہیں۔ میں اس جماعت کا کبھی رکن نہیں رہا اور اس لیے مجھے لگتا ہے کہ علاء الدین کے مقابلے میں، میں بہت کم خطرناک ہوں۔

میں خاموشی کے ساتھ دونوں بیٹوں کی طرف دیکھ رہا ہوں۔ چونہ جانے کیوں ضرورت سے زیادہ گھبرائے ہوئے ہیں۔ اُن کے چہرے اس وقت بالکل زرو پڑ گئے ہیں۔ ہونٹوں پر چڑیاں جھی ہوئی ہیں، جن پر وہ بار بار اپنی زبان پھیرتے ہیں۔ اتنی سخت سردی میں بھی اُن کو پسینہ آ رہا ہے۔ وہ مسجد سے شفق کی نماز پڑھ کر آ رہے ہیں۔ یہ دونوں بھی بزدل ہیں۔

میرے بڑے بیٹے کا نام ظفر ہے، وہ بہت تنگ جینز پہنتا ہے، جس میں اُس کے بھاری کولہے بے شرمی سے ادھر ادھر ڈولتے ہیں۔ اتنے موٹے کپڑے میں بھی عریانیت اور ایک قسم کی بے رحم فاشی چمکی جاتی ہے۔ وہ ویسے بھی ناخنیں چوڑی کر کے چلا کرتا ہے جو کسی طور پر بھی دیکھنے میں اچھا نہیں لگتا۔ جیسے اُس کی جاکھوں کے بیچ پھوڑا نکل آیا ہو۔ وہ اکثر جہاد کی باتیں کرتا ہے جبکہ اُسے ابھی جہاد کے معنی تک نہیں معلوم۔

تھوٹے بیٹے کا نام عدنان ہے۔ عدنان جینز یا تنگ کپڑے تو نہیں پہنتا مگر مذہبی جنون اُس پر بھی طاری ہے۔ اس کی آواز میں ایک قسم کا زنا نہ پن ہے۔ جو اُس کے ہمین شیوہ مردانے چہرے میں ایک پُر اسرار سی بے رحمی پیدا کر دیتا ہے۔ اگر اُس کی آواز اتنی مہین اور زنا نہ نہ ہوتی تو یہ بے رحمی اور سفاکی شاید اس میں نہ ہوتی۔ وہ اپنے بائیں کان میں بندہ پہنتا ہے، اور سر کے بال خشکی رکھتا ہے۔

میں سوچتا ہوں کہ میں بھی کسی نہ کسی طرح اپنے بیٹوں سے مشابہ ضرور رہا ہوں گا۔ ہو سکتا ہے کہ اس وقت ایسا نہ ہو مگر کوئی نہ کوئی زمانہ ایسا ضرور رہا ہوگا جب میں کسی ایک یا دونوں کا چہرہ تھا، کب؟ کس زمانے میں؟

مجھے یقین ہے کہ میں اُن کی طرح، مگر کسی دوسرے زمانہ و مکان میں، وقت کے نہ جانے کتنے ٹیلوں کے پیچھے ان دونوں سے شکل و صورت سے ملتا جلتا کبھی تھا ضرور۔ نہیں معلوم کہ کب؟ اور اب بہتا ہوا نزلہ یہ سوچنے کی مہلت بھی کہاں دے رہا ہے؟

اب اس مقام پر آ کر یہ صاف ہو جانا چاہیے کہ میری یادداشتیں محض میری یادداشتیں ہی نہیں ہیں، بلکہ ان میں ان تمام لوگوں کی یادداشتیں بھی شامل ہیں جو اب اس دنیا میں نہیں، مگر جن کی آنکھوں سے میں نے کچھ دیکھا، جن کے منہ سے میں نے کچھ سنا۔ میرے دماغ کے بائیں طرف کے تمام خلیے ان سب مردہ لوگوں کے دماغوں کا خون پی پی کر چل رہے ہیں اور خاص طور پر جب میں اپنی یادوں کو ایک عرضی اور ایک ایبل کی طرح بھی پیش کر رہا ہوں تو میرے سب سے مستند گواہ تو ان مردہ لوگوں کی یادداشتیں ہی ہیں۔ زندوں پر بھروسہ کرنا مشکل ہے، مگر مردوں پر مکمل بھروسہ اور یقین کیا جاسکتا ہے۔ مردے ایسے گواہ ہیں جو اب کبھی اپنا بیان نہیں بدل سکتے۔

دوسری بات یہ کہ ادھر آ کر مجھے یہ احساس بھی ہونے لگا ہے (یہ احساس بھی ایک ہے) کہ شاید میرے بس میں نہیں تھا کہ اپنی یادداشتوں کو، اپنے دکھ اور شکھ کو، اپنی محبت، نفرت کو اور اپنے انتقام کو لکھ سکتا۔ بلکہ میں تو شاید صرف ایک وسیلہ ہوں۔ میں کوڑے دان میں پڑا ہوا، کاربن کاغذ کا ایک پرزہ ہوں جس پر ناجانے کس کے جارحانہ قلم کی نادیہ تحریر اور حروف جگہ جگہ ابھر آئے ہیں۔ میں نے لکھتے

وقت، ہمیشہ ایک دباؤ محسوس کیا۔ ایک پُر اسرار قلم کا خوفناک دباؤ۔ یہ قلم، جس کا بظاہر کوئی سروکار مجھ سے نہ تھا۔ میرے اوپر ایک سفید، صاف ستھرا کاغذ تھا اور ایسا ہی ایک کاغذ میرے نیچے بھی تھا۔ وہ پُر اسرار قلم اوپر کے سفید کاغذ پر لکھی ہوئی اپنی تحریر کو، میرے نیچے رکھے کاغذ پر بھی ثبت کرنا چاہتا تھا۔ اپنے تمام حروف، الفاظ اور جملے۔ میں ان دو، سفید اور صاف ستھرے اور دست و پزیر بن جانے کے لائق کاغذوں کے درمیان بچنسا ہوا ایک سیاہ ترین کاغذ، جسے بعد میں ایک بیکار شے کی مانند پھاڑ کر اور ٹکڑے ٹکڑے کر کے، کوڑے دان میں پھینک دیا جاتا تھا۔ وہ دونوں سفید، اعلیٰ قسم کے پچکنے کاغذ معتبر ٹھہرے۔ اسی نادیہ پُر اسرار قلم کے حافطے کا دباؤ، میرے سیاہ رنگ پر مٹنے منع ہوتے یہ حروف۔ میں ان مٹنے ہوئے لفظوں کے ذریعے ہی کچھ لکھنے یا سنانے کی کوشش کرتا ہوں۔ یہی میری ایبل ہے، یہی میری عرضداشت۔

میں، شاید وقت کے ایک کوڑے دان سے، ریٹکتے ہوئے ایک کپڑے کی مانند نکل کر باہر آیا ہوں۔ اور اُس عدالت کی تلاش میں ہوں جہاں اپنے جرائم کا اعتراف کر سکوں اور اُن مجبوریوں اور ستم نظریوں کا ازالہ بھی طلب کر سکوں جن میں، میں زندگی بھر قید رہا۔ مجھے نہیں معلوم ایسی عدالت ہے کہاں؟ اور یہ کہ اُسے لگنا بھی چاہیے کہ نہیں؟

مجھے اپنے اوپر اور نیچے اصل مقصد سے رکھے ہوئے سفید اہم کاغذوں کے بارے میں کوئی علم نہیں۔ میں نہیں جانتا کہ اُن کی اہمیت کو مد نظر رکھتے ہوئے، بے حد حفاظت اور نگرانی کے ساتھ، انھیں کس آرکائیو میں رکھ دیا گیا ہے؟

یہ اپنا اپنا مقدر ہے، مقدر سے بھاگ کر کوئی کہیں نہیں جاسکتا۔ شاید یہ سلسلہ میرے مرتے دم تک قائم رہے یا بلکہ مرنے کے بعد بھی۔

مرنے کے نام پر مجھے یاد آیا کہ ویسے تو بد شگونوں، بد دعاؤں اور کوسنوں کے منحوس نوکرے کو میں بچپن سے ہی اپنے سر پر لیے گھوم رہا ہوں مگر، وہ بد شگونی جو مجھے میری موت سے ہمتا کرے گی، اُس کا انکشاف مجھ پر کب ہوگا۔ کون سے کھانے کی مہک، میری آنٹوں میں پل پل کر، بڑے ہو جانے والے بصیرت افروز کپڑے کو کابلانے پر مجبور کرے گی؟

گھر میں ابھی مرنا نہیں چاہتا۔ میں ابھی، اتنی جلدی اپنے گھر لوٹ کر نہیں جانا چاہتا حالانکہ آج کل روز رات کو میں اپنے آبائی مکان کو اور قلعے کی ندی کو خواب میں دیکھتا ہوں۔ قلعے کی ندی نے اپنا راستہ بدل لیا ہے، وہ اب میرے گھر کی دیوار سے لگ کر بہنے لگی ہے۔ اس کا پانی گھر کی بنیادوں کو آہستہ آہستہ گلا رہا ہے۔ کمزور کر رہا ہے۔

ایک دن آئے گا جب پورا گھر مع اپنی بنیادوں کے، ایک چھوٹا سا جزیرہ بن کر، ندی میں ابھر آئے گا اور ہوا اور پانی کے زور سے دریا کے سینے پر بہتا پھرے گا۔ گھر کی یاد آنا ایک بات ہے، اور گھر لوٹ کر جانا دوسری بات۔ میں ابھی وہاں جانے کے لیے تیار نہیں، ہرگز نہیں۔

نزلے میں، رات کو، اچھی اور گہری نیند نہیں آتی۔ بار بار کھانسی کے ٹھکے آتے ہیں اور گلے میں ہلکے آ کر اکٹھا ہو جاتا ہے۔ جس کو نکالنے کے لیے میں زور زور سے کھنکارتا ہوں۔ بہت دیر تک، نہیں سو پاتا مگر جب بھی سوتا ہوں تو اپنے آبائی گھر کو ہی خواب میں دیکھتا ہوں۔ ایسا لگتا ہے جیسے گھر ایک خواب بن کر رہ گیا ہے۔ اس عرصے میں، میں نے گھر کو اتنی بار خواب میں دیکھا ہے کہ حقیقت میں بھی، شاید اتنی بار نہ دیکھا ہو۔

میں نے دیوار پر لگی گھڑی کی طرف دیکھا۔ رات کے ساڑھے تین بج رہے ہیں۔ میری ناک کے نتھنوں میں بہت درد ہو رہا ہے۔ نزلے کی رطوبت نے نتھنوں کے اندر کھال کو چھیل کر رکھا دیا ہے۔ اور وہاں چھوٹی چھوٹی پھنسیاں نکل آئی ہیں۔ ناک کے اندر چاقو کی نوک جیسی چھین محسوس ہوتی ہے۔ درد کی حدت سے مجھے ہانکا ہانکا بخار آ گیا ہے۔ میں ہلکے تھوکنے کے لیے کمرے میں لگے چھوٹے سے سفید واش بیسن پر جاتا ہوں۔ میں پیچھڑوں کی پوری طاقت لگا کر کھنکارتا ہوں۔ میری آواز ایک پریشان حال گھوڑے کی ہنہناہٹ سے مشابہ ہے۔ ہلکے میں خون ہے۔ سفید واش بیسن میں جگہ جگہ سُرخ دھبے نظر آ رہے ہیں۔

”نزلہ پک گیا۔ سُنا تم نے، حفیظ الدین باہر انزلہ پک گیا۔“

اب نزلے کے رخصت ہونے کا وقت دور نہیں۔ آخر کھانٹے کھانٹے پھیپڑے خون سے بھر گئے۔

میں کمرے میں واپس آتا ہوں۔

میں سونا چاہتا ہوں۔ میں تمھاری دیر کے لیے واقعی سو گیا۔ میں اپنے آبائی گھر کو دیکھ رہا ہوں۔ ویران گھر کے دروازے کے سامنے، چوکور گھیر میں عجیب بے ہنگم شور مچا ہوا ہے۔ میں جا کر دیکھتا ہوں، یہ کیسا شور ہے؟ یہ بہت جی گھبرا دینے والا منظر ہے۔

چوک میں بے شمار لمبے چوڑے بجزے، آنکھوں میں سرمہ لگائے، فحش اشارے کرتے ہوئے، اور نقلی چھاتیاں ہلاتے ہوئے پھنٹے ہوئے ہانس جیسی آواز میں گار ہے ہیں اور ناچ رہے ہیں۔

کنکر یا مار کے چگایا تو کل میرے سینوں میں آیا
بالما، تو بڑا وہ ہے، ظالما تو بڑا وہ ہے

بجزے ایک کھنڈر ہوتے ہوئے، ویران اور سنسان گھر کے دروازے کے سامنے اس طرح ناچ رہے ہیں جیسے گھر میں کوئی تازہ تازہ ولادت ہوئی ہے۔ بجزوں کے علاوہ وہاں اور کوئی بھی نہیں ہے۔ آس پاس کا یا محلے تک کا کوئی شخص نہیں۔ گھر میں بھی میرے سوا کوئی نہیں۔ میں اکیلا ہوں، قابل رحم حد تک اکیلا۔ بجزے مجھے دیکھ کر، آنکھ مارتے ہیں اور دونوں ہاتھ عجیب طرح سے ملا کر فحش ترین اشارے کرتے ہیں۔ یہ بھیانک بجزے میرے گھر میں داخل ہونا چاہتے ہیں۔

میرا دل رونے کو چاہتا ہے۔ میری آنکھوں میں آنسو آ گئے ہیں۔ میں چیخ چیخ کر رونے والا ہوں۔ میں ڈر گیا ہوں۔ میں رو رہا ہوں۔ کوئی بے رحمی کے ساتھ میرا شانہ بھنجوڑ رہا ہے۔ میں ہڑ بڑا کر جاگ جاتا ہوں۔

انجم آنکھوں میں کچھ بھرے اور چڑیلوں کی طرح بال بکھرائے کھڑی ہے۔

”سارے گھر کی نیند برباد کر دی۔ اب سوتے میں جانوروں کی آوازیں بھی نکالنا شروع کر

ہیں۔ وہ چپختے ہوئے کہتی ہے۔ اور پھر ٹپکتے ہوئے نکل جاتی ہے۔

صبح کے پانچ بجے ہیں۔ سردی کے مارے میرے دانت کٹکانے لگتے ہیں۔

دوپہر کے ٹھیک بارہ بجے ڈاکیر مجھے ایک بند لٹافہ لاکر دیتا ہے۔ میں لٹافے کو غور سے دیکھتا ہوں۔ لٹافہ میرے شہر سے آیا ہے۔ پتہ میرے محلے کا ہے۔ جینینے والا کا نام میرے لیے اجنبی ہے۔ میں کا بیٹے ہاتھوں سے لٹافہ کھولتا ہوں۔ اندر ایک مڑا مڑا سا کاغذ ہے۔ میں کاغذ نکال کر پڑھنا شروع کرتا ہوں۔

”گڈ میاں! امید ہے کہ تم خیریت سے ہو گے۔ شاید تم مجھے پہچان نہ پاؤ، مگر میرا اور تمہارے بڑے ماموں کا جگری یارانہ تھا۔ ایک آدھ بار میں نے تمہیں گود میں بھی کھلایا ہے۔ میں اس وقت تمہیں ایک بری خبر دینے کے لیے خط لکھ رہا ہوں۔ تم تو شاید بہت سالوں سے اپنے گھر کو دیکھنے نہیں آئے۔ اب یہاں حالات بہت خراب ہیں۔ تمہارے گھر پر محلے کے ایک بد معاش نے قبضہ کر لیا ہے، اس نے پکھری میں سب کو پیر کھلا کر، گھری رجزی بھی اپنے نام کروالی ہے۔ آج کل یہ دھندہ زوروں پر ہے۔ میں اب بہت بوڑھا ہو چکا ہوں۔ تمہارے گھر سے میرا گھر بہت دور ہے۔ میرے بس میں کچھ نہیں ہے۔ میں محض تمہارے خاندان سے پرانے تعلقات کا پاس رکھتے ہوئے یہ اطلاع دے رہا ہوں۔ اور یہ شکایت بھی کہ اگر تم کم از کم اپنے بزرگوں کی قبر پر فاتحہ پڑھنے، یا عید، بقرعید اور محرم کے موقع پر گھر آتے جاتے رہتے تو یہ صورت حال نہیں ہوتی۔ نہ ہی تمہارا یہ گھر کھنڈر بنتا جو بزرگوں کی نشانی تھا۔ زیادہ پڑھ لکھ کر، وکیل یا ڈاکٹر بن کر، یا مالدار بن کر کوئی اس طرح اپنے گھر کو نہیں بھول جس طرح تم بھولے۔ بہر حال مجھے امید ہے کہ تم اس خط کو پڑھ کر جلد ہی آؤ گے۔ کیونکہ تم خود اتنے بڑے اور ہائی کورٹ کے وکیل ہو، تو

اگر چاہو تو اس معاملے کو چننا سکتے ہو۔ میں نے بڑی مشکل سے تمہارا پتہ حاصل کیا اور وہاں کسی کو یہ نہ معلوم ہونے پائے کہ میں نے تمہیں اس سازش کے بارے میں مطلع کیا ہے۔ وہ بڑے خطرناک لوگ ہیں۔“

خیر اندیش

شا کر علی

میں خط پھاڑ کر پڑے پڑے کر کے، کوزے دان میں ڈال دیتا ہوں۔ بستر سے اٹھتا ہوں، فرش پر کھڑا ہوتا ہوں۔ میرا پیر پھسل جاتا ہے۔ میں دیوار پر لگے ہوئے قدم آدم آئینے سے نگر کر، اوندھے منہ فرش پر گر جاتا ہوں۔ میں اسی طرح پڑے پڑے آنکھیں کھولتا ہوں۔ خود کو آئینے میں دیکھتا ہوں، میرے سر کے سارے بال سفید ہو چکے ہیں۔ مجھے اپنی آنکھوں پر یقین نہیں آتا۔

میں اٹھ کر کھڑا ہو جاتا ہوں۔ دروازے میں، میرے بیوی اور دونوں بیٹے ساکت و جامد کھڑے مجھے گھورے جا رہے ہیں۔ میری بیوی کے بال بھی کچھڑی ہو چکے ہیں۔ دونوں بیٹے بہت بڑے بڑے لگ رہے ہیں۔ وہ پوری طرح جوان ہو چکے ہیں۔

میں اپنی ناک سے، سانس کو پوری قوت کے ساتھ اندر کھینچتا ہوں، نزلہ نہیں ہے۔ نزلہ اپنا کام ختم کر کے چلا گیا ہے، آنکھوں میں پانی نہیں، گلے میں سرسراتا ہوا بلغم نہیں، خون نہیں کھانسی نہیں، بخار نہیں، سردی نہیں۔ نزلے کی بازو میں سب بہ گیا۔ اب کچھ نہیں۔ میں سر پر ہاتھ پھیرتا ہوں۔ صدیوں پر محیط نزلے کی نشانی بس یہ سفید بال رہ گئے ہیں۔



اب
 مجھ میں سکت نہیں رہی
 کانڈوں کے اس میلے پلندے کے نیچے
 میری سانس ٹھہرتی رہی ہے
 وہ میرے انداز کی ہو بہو نقل کرے گا
 اس منحوس کالی روشنائی کی بدبو سے
 کسی کوشی برابر بھی، شک نہ ہوگا
 میری ناک بھی سڑ چکی ہے
 میں کچھ دیر کے لیے گہری نیند سو جاؤں گا
 کون ہے حفیظ الدین بابر؟
 اور کون ہے وہ چھٹا، وہ آ سیب، وہ محرز، وہ ششی
 اور تب وہ آئے گا
 میرا نشی۔ میرا محرز
 حفیظ الدین بابر کے حافظے پر قابض
 کوئی نہیں جانے گا
 وہ میری نقل کرنے والا
 وہ مجھے گہری نیند سے جگائے گا
 کہ سونے والوں کو، نیند میں چلنے والے ہی جگاتے ہیں
 اگر چہ وہ خود بھی نیند میں چلتا ہے
 میرا کندھا جھنجھوڑ کر
 میرا آ سیب، میرا محرز، وہ میرا محرز
 مجھ سے طلب کرے گا میرا حافظہ
 جسے میں نیند میں ہی
 اُس کے ہاتھوں گروی رکھ دوں گا
 پھر سو جاؤں گا
 وہ نیند میں چلنے والا
 اندھیری رات سے روشن صبح کی طرف بڑھے گا
 اور میری عرضیوں کو آگے بڑھائے گا
 (خالد جاوید)

چوتھا حصہ

شور

میں جلدی سے باورچی خانے کی طرف گیا۔

”ارے ارے، بیت الخلاء سے سیدھے یہیں آ گئے۔ بغیر ہاتھ منہ دھوئے اور جوتوں سمیت اندر آ گئے چلے آتے ہو۔“ انجم زور سے چلائی۔ اس کی آنکھوں میں نفرت کی ایک ایسی چمک تھی جو انسانوں میں نہیں صرف کسی کینہ پرور سانپ میں ہی پائی جاسکتی ہے۔

”یہ بتاؤ آج کیا پک رہا ہے؟“ میں نے اُس کے جملوں اور آنکھوں کی نفرت آمیز چمک کو نظر انداز کرتے ہوئے خشک لہجے میں سے پوچھا۔

گھیس کے چولہے پر دکھا پریشتر لٹو کر آہستہ آہستہ بیٹیاں دے رہا تھا۔ جیسے سسک سسک کر رو رہا ہو۔

انجم کی ستواں، بے رحم تاک پھولنے پھولنے لگی۔ اور اُس کی سفید گردن کی جلد دھواں مائل ہی ہونے لگی۔ جیسے لکڑی کے چولہے پر کھانا پکانے والی عورتوں کی ہو جایا کرتی ہے۔

”میں پوچھ رہا ہوں، کیا پک رہا ہے؟“ میں نے قدرے بلند لہجہ میں کہا۔

”کڑھی۔“ انجم دانت پیس کر بولی۔

”کڑھی!“ میں کچھ سوچنے لگا۔ پھر چونک گیا۔ آج جمرات ہے اور... اور جمرات کو کڑھی ایک تباہ کن طعام ثابت ہو سکتا ہے۔ میرے سر کے بالوں میں بجلی کی ایک نامعلوم سی لہر آ کر گزر گئی۔ بال میرے سر پر ایک لمحے کے لیے بالکل سیدھے ہو کر کھڑے ہو گئے۔ حلق سے سینے تک ایک آتش سیال بہتا ہوا محسوس ہوا۔ مجھے آگئی کا دورہ پڑنے والا تھا۔ مدتوں بعد۔ آج میں نے پھر اپنے اندر اُس بُرے سراور اور منحوس روحانی صلاحیت کو محسوس کیا جو بد شگون کو میرے سامنے قادر مطلق کے ایک معمولی کھیل کی طرح پیش کر دیتی تھی۔ یہ وقفہ گزر گیا۔ میرے حواس و اعصاب معمول پر آ گئے۔

”کڑھی آج نہیں پکئی چاہیے تھی۔ یہ اچھا شگون نہیں ہے۔“ بڑبڑایا۔

”بڈھے، جاہل، تمہارا دماغ بالکل خراب ہو چکا ہے۔ باورچی خانے سے نکلو۔ ظفر اور عدنان تم سے بات کرنا چاہتے ہیں۔“ انجم نے غصے سے چیختے ہوئے کہا۔

میرا برسوں پرانا تجربہ ہے کہ کسی کا سر بھوڑنے کے لیے باورچی خانے سے مناسب جگہ کوئی نہیں



جیسا کہ میں شاید پہلے بھی لکھ چکا ہوں کہ کورٹ میں، ادھر ادھر، آوارہ گردی کرنے کے ساتھ ساتھ میں وہاں کی لائبریری میں جا کر کتابیں بھی پڑھتا رہتا ہوں۔ اگرچہ کتابیں پڑھنا بھی ایک قسم کی آوارہ گردی ہی ہے۔ سائنس، فلسفہ، تاریخ، جغرافیہ، میں ان سب علوم کی کتابوں میں ویک کی طرح آوارہ گردی کرتا پھرتا تھا۔ اور پھر یہ جان لینے کے بعد کہ کتابیں کاغذوں کے سوا کچھ نہیں اور ان میں جو لکھا ہے، وہ ادھر رہا ہے۔ وہ نہ زندگی گزارنے کے کام آ سکتا ہے اور نہ مرنے کے، میں ان کتابوں کو کسی نہ کسی شکل میں برباد کرنے کی بھی کوشش کرتا۔ میرا بس چلتا تو میں واقعتاً بیک بن کر، ان کتابوں کے فرور کو نچا دکھانے کے لیے اُن کے کاغذوں کی بھوی نکال کر رکھ دیتا۔

اسی طرح وقت برباد کرتے کرتے جب شام ہونے لگی تو میں گھر کی طرف چل پڑا۔ بھوک لگ رہی تھی۔ دن میں سوائے دو بسکٹوں اور ایک چائے کے سوا کچھ نہیں لیا تھا۔ اب یہ بسکٹ اور چائے پیٹے میں گیس بنانے کے علاوہ اور کچھ مدد کرنے سے قاصر تھے۔ دیکھو آج انجم نے کیا پکا یا ہو۔ یہی سوچتے سوچتے میں گھر تک پہنچ گیا۔ سب سے پہلے تو میں پیشاب کرنے کے لیے ٹوائلیٹ میں گھسا جو اس وقت بہت گیلا تھا اور آموں کی ناگوار بو سے بھرا ہوا تھا۔

دن بھر یہ ماں بیٹے جانوروں کی طرح آم چرتے پھرتے ہیں اور نہ جانے کتنی بار بیت الخلاء میں جاتے رہتے ہیں۔ ان کا کوئی علاج ہی نہیں۔ میں نے تانت کے ساتھ سوچا۔ ٹوائلیٹ سے باہر آ کر

ہے۔ اس جدید باورچی خانے میں پھونکنی تو نہیں تھی مگر پھر بھی کچھ وزنی چیزیں ایسی تھیں کہ میں بیوی کے سر پر مار سکتا تھا، مثلاً لوہے کا تواتو ساپنے ہی رکھا تھا مگر میں محض اس خیال سے خاموش رہ گیا کہ مجھے یاد آ گیا کہ کڑھی چاول تو میری مرغوب غذا تھی۔ اب میرے منہ میں پانی آنے لگا۔ میں نے سوچا کہ کیا فرق پڑتا ہے۔ آخر دوسروں کی موت یا اُن کے ساتھ پیش آنے والے کسی حادثے کے خوف سے کیا اپنی پسند کا کھانا کھانے سے ہی محروم رہوں گا۔ کہیں کچھ ہوتا ہے تو ہو، اور پھر ویسے بھی موت کی خبریں کبھی کبھی تو صرف دور دراز کے رشتہ داروں، اور پرانے محلے داروں سے ہی آتی تھیں۔ یا پھر ملک کے یا دنیا کے کسی سیاسی رہنما وغیرہ کی۔ میں اپنی اس منحوس روحانی طاقت کا عادی تو بچپن سے ہی تھا۔ اور سچی بات تو یہ ہے کہ دوسروں کی موت بھی میرے لیے کھانے کی ایک مرغوب شے ہی تھی۔ جو میرے منہ میں ندید سے پن کے پانی میں گھل مل ایک خیال کی مانند کھو جاتی تھی۔

مگر میں یہ نہیں جانتا تھا کہ اس بار صورت حال کچھ مختلف تھی۔ کچھ کیا، بکسر مختلف۔ میں باورچی خانے سے باہر آ گیا اور انجم فرش پر بیٹھ کر ٹھیک اسی جگہ پونچھا گانے لگی جہاں میں کھڑا ہوا تھا۔

باورچی خانے سے باہر آتے ہی میں پھر ٹھنک گیا۔ عمر کے ساتھ ساتھ میری یادداشت کا بیڑہ بالکل ہی فرق ہو چکا ہے۔ مجھے یاد آیا کہ جمعرات کو تو گھر میں صرف گوشت پکانا چاہیے تھا کیونکہ آج گھر کے بزرگوں کی فاتحہ کا دن ہے اور وہ سب اپنی اپنی قبروں کے باہر بیٹھے اپنی اپنی خوراک کا انتظار کر رہے ہوں گے۔

میں باورچی خانے میں پھر واپس آیا۔

”کیا صرف کڑھی ہی پکی ہے۔ کوئی گوشت کا سالن نہیں؟“

”چار دن سے لگاتار چھ ٹھونس رہے ہو، تمہیں اب اس بڑھاپے میں اتنا گوشت نہیں کھانا چاہیے۔“ (حالانکہ نہ جانے کب سے میں نے گوشت کی بوٹی کی شکل تک نہ دیکھی تھی)

انجم مجھے بڑھاپے کا طعنہ دینے کا کوئی موقع ہاتھ سے نہیں جانے دیتی۔ اپنی بد بگم چھاتیوں کو نہیں دیکھتی جنہیں اگر روکا نہ جائے تو زمین کو چھونے لگیں۔ کم نلرف بڑھیا۔ میں نے دل میں سوچا مگر کہا کچھ نہیں۔ ورنہ باورچی خانے کو جنگ کا اکھاڑہ بنتے ہوئے کبھی دیر نہیں لگتی۔

میں نے بے حد ضبط کے ساتھ کہا، ”آج جمعرات ہے اور فاتحہ بھی تو ہوتی ہے، کیا یہ تمہیں یاد نہیں رہا۔“

”کیا فاتحہ صرف گوشت پر ہو سکتی ہے؟ اور تمہارے خاندان والوں کو تو کڑھی کا بہت شوق تھا۔ تیرے میرے گھر سے آئی ہوئی سڑی ہوئی کڑھی تک پر جھپٹ پڑتے تھے۔“ انجم کا آدھا ٹونا ہوا دانت غصے میں باہر کو تھانگنے لگا۔ مجھے اس سامنے کے آدھے ٹونے ہوئے دانت سے سخت نفرت ہے اور بہت بار میں نے سل کے تخر سے اس دانت کو توڑ ڈالنے کے بارے میں سنجیدگی سے غور کیا ہے۔

”تم تو دراصل فاتحہ کے ہی خلاف ہو، مگر یاد رکھو، میرے جیتے جی اس گھر میں فاتحہ اور نیاز و نذر سب ہوتی رہے گی!“ میں اس وقت جھکنے لگا۔ اس لیے نہیں بڑھانا چاہتا تھا کہ دونوں وقت مل رہے تھے اور وہ سب قبرستان میں کھانے کا انتظار کر رہے ہوں گے یا پھر ان کی روحمیں گھر میں بھٹک رہی ہوں گی۔ گھر! ہاں گھر جو یہاں سے گیارہ سو چار میل دور تھا۔

”چلو جلدی سے ایک انڈے کی نکیہ ہی کر دو اور کھانا لگاؤ۔ وقت تنگ ہو رہا ہے،“ کہتے ہوئے میں لباس تبدیل کرنے چلا گیا۔ وقت یقیناً تنگ ہو رہا تھا۔ جلد ہی مغرب کی اذان ہونے والی تھی۔ اگر تہی کے دھوکے سے لپٹے کھانے پر فاتحہ پڑھ کر جب میں نے اپنے چہرے پر ہاتھ پھیرا تو دودن کی بڑھی ہوئی داڑھی کے کس نے مجھے میرا بڑھاپا یاد دلایا۔ یہ ایک بوڑھی داڑھی تھی جس کو چھو کر میری انگلیوں پر میری بڑھتی عمر کسی کوزہ کی طرح چپکی ہوئی محسوس ہوئی۔ یہی وہ داڑھی تھی، میں نے سوچا، جب پہلی بار نو عمری کی سرحد میں داخل ہوا تھا، جسے مسیں بیگانا کہتے ہیں، تو ان بالوں پر ہاتھ بھرا کر ہی میری انگلیوں، ہتھیلیوں اور یہاں تک کہ سارے جسم میں جوانی، طاقت، خواہش اور سرشاری کی ترنگیں دوڑ جایا کرتی تھیں۔

مغرب کی اذان ہونے لگی۔

”ظفر اور عدنان کہاں ہیں؟“ میں نے انجم سے پوچھا جو کھانا سینٹے وقت بڑبڑاتی جاتی تھی۔ ”یہ کون سا ثواب ہوا کہ خود پکاؤ، خود تھورلو۔ کبھی کسی غریب کو خوراک دینا میسر نہ ہوا۔“

”ظفر اور عدنان کہاں ہیں؟“

”کیا اس گھر میں پچاس کمرے ہیں؟“ وہ طنز یہ بولی۔

وہیے یہ پوچھنا واقعی میری حماقت تھی۔ وہ اندر والے کمرے میں ہی ہوں گے جہاں بستر پر لگے پتنگ کے سامنے ٹی وی رکھا ہے۔ مجھے بھوک لگ رہی تھی، مگر میں نے سوچا کہ پہلے دونوں کی بات سن لی جائے، پھر اطمینان سے بیٹھ کر کھانا کھاؤں گا۔

میں اندر والے کمرے میں گیا۔ میری توقع کے مطابق وہ دونوں کرسیوں پر بیٹھے ہوئے ٹی وی پر ایک مذہبی چینل دیکھ رہے تھے۔ انھوں نے میری طرف کوئی توجہ نہیں دی۔ میں سامنے پڑے پتنگ پر بیٹھ گیا۔

ظفر نے انجینئرنگ کی ہے اور وہ لمبی سیاہ داڑھی کے ساتھ ساتھ سوٹ اور ٹائی اور کبھی کبھی جینز بھی پہن لیتا ہے۔ آج بھی اسی لباس میں تھا۔ اس میں ایسی تو کوئی اعتراض والی بات نہیں، مگر مجھے یہ جلیہ ذرا اوت پنا لگ لگتا ہے۔ اور داڑھی کے ساتھ ساتھ سر پر ٹوپی ہو اور آدی کر تہ پاجامہ یا لنگی پہنے ہوتو زیادہ شریف انٹنس معلوم ہوتا ہے۔ حالانکہ یہ صرف میری اپنی رائے ہے۔ ظفر کے نقطہ نظر سے سوچیں تو ٹھیک ہے۔ شرع اور فیشن دو الگ۔ الگ باتیں ہیں اور آدی دونوں پر ایک ساتھ کار بند رہ سکتا ہے۔ اس میں کیا مضائقہ ہے۔ میں ظفر کو انجینئرنگ نہیں کرانا چاہتا تھا مگر بیوی کا ارمان تھا۔ میرے خیال میں تو انجینئروں کو، خاص طور سے آج کے دور کے انجینئروں کو پڑھا لکھا ہی نہیں کہا جاسکتا۔ تاریخ، نفسیات، سماج اور ہر اس شعبے سے جس کا تعلق انسانی علوم سے ہے۔ انجینئر کو دور، دور کا بھی واسطہ نہیں ہوتا۔ بس مذہبی اعتبار سے کفر ہونا اور انسانیت کے تئیں ایک ناقابل فہم بے رحمی انجینئر کی علامت ضرور ہے۔ اور اگر بغور مطالعہ کریں تو یہ حقیقت صاف ظاہر ہے کہ یونیورسٹیوں اور کالجوں میں انجینئرنگ اور ٹیکنالوجی کے شعبے روز بروز تنگ نظر اور کفر ہوتے جا رہے ہیں۔ یہ ایک عجیب و غریب تضاد ہے حالانکہ اب اسے آسانی سے سمجھا جاسکتا ہے کہ جس شعبے سے انسانی عنصر کو نکال باہر کیا جائے گا وہاں یہ سب ہونا عین فطری ہے۔ اس لیے یہ لوگ مذہب کی اصل روح کو بھی نہیں سمجھ سکتے۔ اور رہی بات ظفر کی تو۔ اس پر تو مجھے کچھ اور بھی شک ہے۔ مجھے اندیشہ ہے کہ کسی رات پولیس ہمارا دروازہ نہ کھٹکھٹائے۔

عدنان نے ایم بی اے کیا ہے۔ اور اُس سے پہلے کمپیوٹر سائنس میں ڈپلومہ۔ داڑھی اُس نے ابھی نہیں رکھی ہے مگر مذہب کی طرف اُس کا رجحان بھی دنوں آئینہ سا معلوم ہوتا ہے۔ داڑھی نہ رکھنے کے پیچھے شاید کسی غیر مسلم لڑکی کا ہاتھ ہے۔ مجھے یقین ہے کہ جلد ہی وہ اس غیر مسلم لڑکی کو مسلمان کر کے شادی کر لے گا۔ اس طرح لگے ہاتھوں ثواب بھی کما لے گا۔

میں دوبار آہستہ سے کھٹکارا۔ تب عدنان نے ٹی وی آف کیا۔ دونوں بیٹے تھوڑی دیر تک مجھے دیکھتے رہے بلکہ میرا جائزہ لیتے رہے۔ تب عدنان نے کہا۔

”آپ نے کیا سوچا ہے؟“

”کس بارے میں؟“

”وہی جو... ہم کئی بار آپ سے کہہ چکے ہیں۔“

”مجھے اس وقت یاد نہیں آ رہا بیٹے، مجھے بتاؤ۔“

”ہم لوگ دوہنی میں سکونت حاصل کرنے جا رہے ہیں۔ اب اس ملک میں ہمارا گزارا نہیں ہو سکتا۔ امی بھی راضی ہیں۔“

مجھے غصہ آنے لگا۔ شدید غصہ جس پر قابو پانے کے لیے میں نے بائیں ہاتھ سے اپنی پیٹھ کھجانی شروع کر دی۔ ابھی حال ہی میں، میں نے اخبار میں پڑھا تھا کہ غصے پر قابو پانے کا ایک طریقہ یہ ہے کہ دائیں ہاتھ والے کو بعض ضروری کام بائیں ہاتھ سے کرنے کی عادت ڈالنی چاہے اور بائیں ہاتھ والے کو دائیں ہاتھ سے۔ اس وقت پیٹھ کھجانے سے زیادہ ضروری کام میرے لیے کوئی اور نہ تھا۔

”آپ نے کیا سوچا ہے؟“ اس بار ظفر نے بے حد سرد مہری کے ساتھ پوچھا۔

”یہاں ہم لوگوں کو کیا پریشانی ہے؟“ میں نے آہستہ سے کہا۔

”یہاں ہمارے اور ہماری قوم کے لیے ایک مستقل نفرت ہے۔ ہمارے لیے روز بروز اس ملک میں عرصہ حیات تنگ ہوتا جا رہا ہے۔“ ظفر زور سے بولا۔

”مگر یہ ہمارا ملک ہے اور سب ایک جیسے نہیں ہیں۔ یہ سب تو ہوتا ہی رہتا ہے۔ ملک چھوڑنا

مناسب نہیں۔ اور کوئی ملک ایسا نہیں جو ہمیں اس طرح قبول کرے جیسے ہم اسی کے ہوں۔“ میرا لہجہ تیز ہو گیا۔

”یہ آپ کی غلط فہمی ہے۔ یہ ملک تو اب قائم بھی نہیں رہ سکتا۔ مجھے اس ملک کے قائم رہنے کی کوئی امید نہیں۔ بالکل بھی نہیں، اور پھر جس ملک کی سیاست اور قیادت اتنی کھوکھلی اور بے حس ہو چکی ہو اور جس میں اقلیتوں پر اس درجہ مظالم کیے جاتے ہوں، ہمیں اس ملک سے کوئی جذبہ باقی تعلق نہیں رکھنا ہے۔“

”یہ تم لوگ کیا کہہ رہے ہو، تم نے یہیں تعلیم حاصل کی، تم یہاں ایک چھوٹی موٹی سی نوکری بھی کرتے ہو۔ آگے ترقی بھی ہو جائے گی۔ اس معاملے میں ہمارے ملک کے دستور کا موقف بالکل صاف ہے۔“

”آپ اپنی ساٹھ والی ذہنیت اپنے پاس رکھیں۔ سچ بات تو یہ ہے کہ آپ کو ان حالات کا سامنا کبھی نہیں کرنا پڑا۔ یہاں تو پیٹ بھرنے کے بھی لالے پڑنے والے ہیں۔ آپ کو کیا خبر۔“ عدنان چیخنے لگا۔

”پیٹ۔ پیٹ۔ پیٹ... پیٹ بھرتا، کھاتا، باورچی خانہ...“ نعت خانہ میرا ذہن اچانک لے کر یہی گردان کرنے لگا۔ عدنان اور ظفر کچھ کہے جا رہے تھے، مگر میں شاید سن نہ سکا۔

”پیٹ کے کتے۔ کھانا۔ باورچی خانہ۔ میدان جنگ، کرم بھومی۔“ میں زور سے بڑبڑایا۔

”کیا؟“ وہ دونوں میری طرف اس طرح دیکھنے لگے جیسے میں بالکل ہی پاگل ہو گیا ہوں۔

”کچھ نہیں۔ ہاتھ کی جنگ میں، رئیس چٹا، چیشٹھ کی جنگ میں رحیم الدین ماموں اور بہتر کی جنگ میں فیروز چھو پچھا اس ملک کے لیے شہید ہوئے ہیں اور یہاں تک کہ سیاچن میں...“ میں آہستہ آہستہ کہہ رہا تھا کہ وہ دونوں ایک ساتھ مجھ پر پھٹ پڑے۔

”ہمیں اپنی تاریخ نہ پڑھائیے۔ ہمیں اس ملک کی اور آپ کے آباء و اجداد کی تاریخ، تہذیب اور روایات سے کوئی دلچسپی نہیں ہے۔ ہم اس ملک کو اپنا وطن نہیں مانتے ہیں۔ اور ویسے بھی مادر وطن کا تھوڑا آج کے دور میں کتنا فرسودہ اور مضحکہ خیز ہو کر رہ گیا ہے۔“

”سب شہید ہوئے پیٹ کی خاطر، باورچی خانے کی خاطر۔ اپنی آنتوں اور معدے کی خاطر۔“

وہ آدم خور تھے، پھر انہوں نے کھانا پکانا سیکھا۔ پھر گھر بنانا سیکھا۔ گھر میں باورچی خانہ بنانا سیکھا۔“

دونوں بیٹوں کی بلند کلامی مجھے سنائی نہیں دے رہی تھی۔ مجھے بھوک لگ رہی تھی۔ شاید میرے

خون میں شکر کم ہو رہی تھی۔ کیا میں اونگھ رہا تھا؟

”تمہاری باتیں ہماری سمجھ میں نہیں آتیں۔ انہیں اپنے تک محدود رکھو۔“ عدنان کی آنکھیں جیسے

ہی لال ہوئیں، میں اچانک ہوش میں آ گیا۔

”میری باتیں۔؟ میری باتیں سمجھنے کی تمہارے اندر اہلیت ہی نہیں ہے۔ تم لوگ ٹیکنولوجی کے

نمائندے ہوتا۔“ میں نے پھر باتیں سمجھنے کی تمہارے اپنی پیٹھ کھجانے کی کوشش کی۔

”اب تم فلاسفر بننے کی کوشش کرو گے۔ تمہیں نہیں معلوم کہ ٹیکنولوجی نے انسان کو عظیم تحفظ بخشا

ہے۔“ ظفر آپ سے تم پر اتر آیا تھا۔

”مجھے معلوم ہے، سب معلوم ہے کہ ٹیکنولوجی جو کام کرنے کی سب سے زیادہ عادی ہے، وہ ہے

اپنے تمام مفروضوں میں سے انسانی شعور کو بے دخل کر دینا، مگر اسے کیا کیجیے کہ وہ خود ہی انسانی شعور کی

پیداوار یا نتیجہ ہوتی ہے۔ انسانی شعور اور جذبے کی نفی ہی کبھی کبھی اس کے انہدام کا باعث بھی بنتی ہے

اور ایسا صرف اس لیے ہوتا ہے کہ ٹیکنولوجی اپنے آپ میں ایک نظام، بلکہ صحیح لفظ ”سسٹم“ ہوتی ہے۔

یہ سارے ہتھیار اور بم وغیرہ بھی اپنے آپ میں ایک سسٹم ہیں جو انسانی شعور اور کسی نہ کسی جذبے کی

نفی ضرور کرتے ہیں۔ یاد رکھنے کی بات یہ ہے کہ وہ پہلے خود تباہ ہوتے ہیں۔ ان کی یہ تباہی ان تک ہی

محدود نہیں ہوتی، یہ ایک الگ بات ہے جس طرح ایک زہریلی چھچھلی دودھ میں گر کر پہلے خود مرتی ہے

پھر اس دودھ کو پینے والے تمام لوگ موت کے گھاٹ اتر جاتے ہیں۔ یہ تباہی کی ریاضی ہے۔ اور یہ

سسٹم دراصل ایک بند اندھیری کوٹھری کے مانند ہے۔ یہ ایک مہربند سسٹم کی خاصیت ہے کہ وہ ہمیشہ

اپنی شرائط اور اپنی اخلاقیات کا غلام ہوتا ہے۔ سسٹم اپنے سے باہر کی ہر شے کو ایک سسٹم کی نظر سے ہی

دیکھ سکتا ہے۔ وہ واقعی برقان زدہ ہوتا ہے۔ وہ دہشت گردی، استحصال، تہذیب، بے رحمی، خوف اور

کرب کو ایک سسٹم کی نظر سے ہی دیکھ سکتا ہے۔ یہاں تک کہ اس کے حواس و اعصاب، سیاست، بے

انسانی، بدعنوانی اور مکاری کو بھی اُن کی اصل شکل میں دیکھنے یا محسوس کرنے پر کبھی قادر نہیں رہے۔ یہ ایک قسم کا اندھا پن ہے۔ وہ سناٹا کو محسوس نہیں کر سکتا۔ شعور سناٹا ہے اور شعور کی خوبی یہ ہے کہ وہ سسٹم کی تشکیل تو کرتا ہے مگر خود سسٹم بن جانے سے یکسر انکار کر دیتا ہے۔ ایک لمبا اور فیصلہ کن انکار ”مجھے معلوم ہے، سب معلوم ہے۔“

میری سانس پھولنے لگی۔ دونوں بیٹے طنز یہ انداز میں مسکرا رہے تھے۔ مجھے غیر متوقع طور پر اپنی بڑھتی ہوئی عمر اور کمزور ہوتے ہوئے جسم کا احساس ہوا جسے فوراً ہی نوجوانی کے زمانے میں کے گئے مباحثوں اور مناظروں کے خیال نے زائل کر دیا۔

”سنو۔ ظفر اور عدنان، میرے بیٹے! سنو کہ ٹیکنالوجی جو انسان کے عظیم عقلی جذبے کا نتیجہ تھی، مگر سب سے پہلے اُس نے جس شے کو مجروح کیا، وہ یہ عظیم انسانی جذبہ ہی تھا۔ تمہاری ٹیکنالوجی خود کشی کر رہی ہے۔ یہ خود کشی اس کا مقدر ہے کیونکہ وہ اس شیطانی آسب زدہ بیٹے کی خوفناک اخلاقیات کو قبول کر چکی ہے جو پیدا ہوتے ہی اپنی ماں کی کوکھ پر نفرت بھری لات رسید کرتا ہے۔ ایسے ناشکرے کی پہلی سانس ہی دراصل اُس کی خود کشی ہوتی ہے۔“

”تم سے زندگی بھر اس لفظی کے سوا کچھ نہ ہو سکا اور اس لفظی کے ذریعے تم بھی تم دو پیسے نہ کا سکتے۔ نہ تو کورٹ میں تمہاری وکالت چلی اور نہ ہی تم کسی یونیورسٹی یا کالج میں لگ سکتے۔“ عدنان نے اپنی فطری بد تمیزی کے ساتھ کہا تھا۔

مجھے غصے اور آنسوؤں کے شدید احساس نے بے دست و پا کرنا چاہا مگر آج فیصلے کا دن تھا۔ میں ان ٹانگ برابر کے لوٹروں سے پار نہیں مان سکتا۔ مجھے ابھی بولنا ہے۔ میں نے پھر اپنے بائیں ہاتھ سے کچھ کرنے کی کوشش کی اور دوبارہ بولنا شروع کر دیا۔

”یہ لفظی نہیں ہے۔ یہ میرے نظریات ہیں اور میری فکر ہے۔ تم عدنان! تم تو کمپیوٹر سائنس کے طالب علم رہے ہو۔ دیکھو ٹیکنالوجی کس طرح ہم سب کو حافظے کے خلاف جنگ میں دھکیلتی ہے اور اس

کے لیے سب سے پہلے خیال اور فکر پر پابندی لگانا ضروری ہے جسے تم لفظی کہتے ہو۔ تمہارا کمپیوٹر Binary System پر کام کرتا ہے یعنی وہ صرف ”زیر“ اور ”کائی“ کو جانتا ہے۔ کیا تمہیں کوئی یاد دلاتا چاہتا ہے کہ قدیم یونانی فلسفے کے ایک حکیم فیثاغورث نے حقیقت مطلق کو ایک ہندسہ یعنی ”اکائی“ کی شکل میں ہی تسلیم کیا تھا۔ آج جب تمہارا کمپیوٹر کہتا ہے کہ (100) نام کی کوئی شے نہیں ہے بلکہ یہ تو ایک ہی ہے جسے ہم سو بار شمار کرتے ہیں تو کیا تمہارا ذہن کچھ سوچنے پر مجبور نہیں ہوتا۔ مگر ٹیکنالوجی اس قسم کے بیکار سوالات کو سائنس کی اسپرٹ کے مجروح ہونے سے تعبیر کرتی ہے اور عین ممکن ہے کہ ایسا ہو بھی مگر خیال اور فکر پر پابندی کا عمومی رجحان حافظے کو بے شرمی کے ساتھ نظر انداز کر دینے جیسا ہے۔ تمہاری ٹیکنالوجی انسان کو احساس کمتری میں مبتلا کرتی ہے۔ اس کا اخلاقی حوصلہ پست کرتی ہے اور انسان کے آزاد، تخلیقی اور غیر منطقی رویوں کو ذلت بھری نظروں سے دیکھتی ہے۔“

”خدا کے لیے ہمیں یہ سب مت سناؤ، تمہاری باتوں میں نہ کوئی ربط ہے اور نہ علت و معلول کا کوئی رشتہ۔“ ظفر کرسی سے اٹھ کھڑا ہوا۔

”علت و معلول کا رشتہ۔؟؟ ہا ہا۔۔۔ ہا ہا۔۔۔“ میں جان بوجھ کر بے ہنگم انداز میں ہنسنے لگا۔ جس کی وجہ سے تھوک کے ذرات میرے دانتوں کے درمیان سے باہر نکلنے لگے۔ میں نے اُنھیں اپنے کرتے کی آستین سے پونچھا۔ دونوں بیٹوں نے میری طرف کراہیت سے دیکھا۔

”تم نے ”نیوم“ کو نہیں پڑھا۔ تمہیں Antimatter کے بارے میں نہیں معلوم۔ جہاں صرف لامرکزیت ہو، وہاں علت و معلوم کا کامی سا تعلق بے معنی ہو جاتا ہے۔ اور یہ بھی تمہاری سائنس کی ایک خامی ہے جسے فزکس کے زیادہ تر ماہرین مثلاً ہائیزن برگ، الفریڈ ہینڈے، نیومن، میکس برن، میریوننگے اور ڈیوڈ ماہر سے لے کر کئی یا تک اس خرابی کی طرف اشارہ کرتے آئے ہیں۔ اور پو پرتو صاف صاف کہتا ہے کہ ٹھوس مادی دنیا میں اصول علت و معلول کی کارفرمائی واضح ہے مگر جیسے ہی ہم لطیف دنیا یعنی الیکٹرون یا پروٹون سے بنی اصل دنیا میں قدم رکھتے ہیں تو جگہ جگہ ہمارا سابقہ غیر یقینی اور غیر معین صورت حال سے پڑتا ہے۔ یہ دو باتیں ایک دوسرے کے متضاد ہیں یا ان دونوں کے درمیان کوئی شے ہے جو متضاد ہے۔ اس متضاد شے کو دور کرنا مشکل ہے۔“

”خاموش ہو جاؤ، خاموش ہو جاؤ، بکواس سننے کے لیے ہم یہاں تمہارا انتظار نہیں کر رہے تھے۔ ہمیں اس ملک میں نہیں رہنا ہے۔ ہمیں جلد ہی یہاں سے نکل جانا ہے اور اسی دن یہاں واپس آنا ہے جب یہاں خلافت قائم ہو جائے گی۔ تمہارے ملک کی سیکولر جمہوریت تمہیں مبارک۔ جاؤ! باری مسجد شہید کرنے والوں کے تلوے چانو۔“ عدنان مٹھیاں بھینچتے ہوئے اٹھ کھڑا ہوا۔

میں نے بھی پٹنگ کا کونا چھوڑ دیا۔ ”تم لوگ اپنی نفی کر رہے ہو۔ اپنی سائنس اور ٹیکنالوجی کی نفی کر رہے ہو۔ کیا تم نے کبھی جوزف کانریڈ کو پڑھا ہے۔ جوزف کانریڈ نے کہا تھا کہ دہشت گردی تخلیقاتی ذہن کے بہت قریب ہوتی ہے اور میک بیتھ میں شکسپیئر کہتا ہے کہ زندگی کون سے احمق کی چیخ ہے۔ اور والٹر بنجامن نے کہا تھا کہ ”ٹیکنالوجی سماج کی بنیادی طاقتوں کے ساتھ چلنے کے لیے نہیں ہوتی ہے۔“ اور ظاہر ہے کہ وہ ایسا کر بھی نہ سکے گی کیونکہ وہ سماج اور اس کے شعور اور انسانی جذبے کی ہی نفی کرتی ہے، اس لیے ساتھ چلنے میں اس کی سانس پھول جانا حیرت انگیز نہیں ہے۔“

”ابھی تو تم اپنی سانس سنبھالو، جھپٹی بوڑھے۔ لگتا ہے گر جاؤ گے۔“ عدنان نے آہستہ سے کہا، مگر ”جھپٹی بوڑھے“ کے لفظ نے اچانک مجھے واقعتاً بوڑھا کر دیا۔ انجم مجھے بڑھا ہوا اکڑا کر کہتی رہتی تھی مگر اس سے مجھے کوئی فرق نہیں پڑتا تھا۔ مجھے سر پکراتا محسوس ہوا، کیا آج کے دن ہی میں پوری طرح بوڑھا ہو جاؤں گا۔ ان بچوں کے لیے بھی جن کو دیکھ کر ہی میری جوانی قائم تھی۔

”اچھا ہی ہوا، جو تمہیں یونیورسٹی میں نوکری نہ ملی ورنہ ان احمقانہ اور بے ربط حوالوں سے تنگ آ کر طلبا تمہارا سر پھوڑ دیتے۔“ یہ ظفر کی آواز تھی جو سامنے ہی کھڑا تھا مگر مجھے یہ آواز کہیں بہت دور سے آتی ہوئی محسوس ہوئی۔ میرا سر زور سے پکرا رہا تھا۔ اور مساموں سے پسینہ پھوٹتا ہوا محسوس ہو رہا تھا۔ میری شکر اور بلڈ پریشر تیزی سے گر رہے ہیں۔ میں نے سوچا اور مجھے اب کچھ کھا لینا چاہیے۔ یہ خیال کر کے میں جلدی جلدی باورچی خانے کی طرف جانے لگا۔

”چلیں اتار کر جانا، تمہاری چپلوں میں نہ جانے کیوں کینچوئے چکے رہتے ہیں۔“ انجم دوسرے کمرے سے نماز کا مصیٰ لیے ہوئے نمودار ہوئی۔

میں نے ظفر اور عدنان کو غور سے دیکھا۔ ”کینچوئے“ اور پھر کینچوؤں کی ماں کو ایک گندی سی گالی

دیتے ہوئے اپنے لڑکھڑاتے قدموں کے۔ اتھ بے دھڑک، باورچی خانے میں گھستا چلا گیا۔ اب یہاں بھی میں نے وہی ٹوائیکٹ والی آموں کی بو محسوس کی۔ کھانا اتارنے کے لیے جیسے ہی میں نے کوکر کا ڈھکن اٹھایا، مجھے یاد آیا کہ کھانے سے پہلے میں نے اپنی ذیابیطس والی آدھی تکیہ تو کھائی ہی نہیں ہے۔ اپنے کرتے کی جیب میں ہاتھ ڈال کر میں نے تکیہ نکالی پھر اُسے اپنے کمزور بوڑھے ناخن سے توڑنے کی کوشش کر ہی رہا تھا کہ دیکھا کہ وہ دونوں باورچی خانے کے دروازے پر آکھڑے ہوئے ہیں۔ مجھے اس قابل افسوس امر کا احساس ہوا کہ مجھے ان دونوں کے منہ نہیں لگنا چاہیے تھا اور اپنی شکست کا بھی۔ میں دراصل اپنے ہی اندر کے خوردبینی اجسام سے ہار گیا تھا۔ یہ دونوں میرے خوردبینی اجسام کے علاوہ اور کیا تھے؟

بظاہر ان کی موجودگی سے بے پردا، ان کی طرف نہ دیکھتے ہوئے میں اُس نیلی تکیہ کو توڑ کر اُسے آدھا کرنے کی ناکام کوشش کرتا رہا۔ ناخن اتنا کمزور ہو گیا تھا کہ خود اُس کے ہی ٹوٹ جانے کا ڈر لاحق تھا۔

”ہم تم سے صرف یہ کہنے آئے ہیں کہ گھر کا اپنا حصہ فروخت کر دو، ہمیں رقم کی اس وقت اشد ضرورت ہے۔“ عدنان کی بے رحم آواز میرے کانوں میں جاڑوں کی اُس تیز ہوا کی طرح داخل ہوئی جس کے بعد میں سخت نزلے کا شکار ہو جاتا تھا۔ یہ میرے کانوں کے لیے بڑی تکلیف دہ ہوا ثابت ہوتی تھی۔ شاید اس ہوا کے جھونکے میں میری ہتھیلی پر رکھی ذیابیطس کی وہ چھوٹی سی نیلی تکیہ اُڑ گئی۔

”کیا؟“ میں اپنے بزرگوں کی نشانی فروخت کر دوں؟“ میری آواز میں حد درجہ غصہ اور حیرت شامل ہو گئے۔

”تم صرف اپنے حصہ کوچ دو، دوسروں کی بات نہیں ہو رہی ہے۔“

”مگر میرا حصہ کوئی نہیں ہے۔ گھر کا کبھی کوئی ہزارہ نہیں ہوا تھا۔“

”تو اب جا کر ہزارہ کرو اور اپنا حصہ حاصل کر کے اُسے وہیں کسی رشتہ دار کوچ دو۔“

”وہاں کوئی نہیں رہتا ہے۔ وہ گھر تو ایک کھنڈر بن چکا ہوگا۔“

”کوئی تو عزیز رشتہ دار ہوگا، کہیں نہ کہیں رہتا ہی ہوگا۔ جاؤ اُس سے ملو، جائیداد کے کاغذ نکلواؤ

اور کوئی وکیل کرلو۔ ہمیں یہ ملک چھوڑنا ہے اور اس کے لیے ہمیں پیسے کی سخت ضرورت ہے۔“
مجھے اپنے امیر کسی درندے کی غز اہٹ سنائی دی۔ میں نے اسی غز اہٹ پر عمل کیا اور گیس کے چولہے پر سے کوکر اٹھا کر زور سے فرش پر پھینکا۔ تیز آواز کے ساتھ کوکر کا ڈھکنا کھل گیا اور فرش پر پیلی پیلی کڑھی اور اُس میں پڑی ہوئی پھلکیاں بکھر گئیں۔

وہ دونوں پل بھر کو سہم گئے۔ باورچی خانے کے سفید فرش پر بہتی جاتی اس پیلی کڑھی کی چھوٹ میں اُن دونوں کے چہرے پر قان زدہ نظر آنے لگے۔
ہاتھ میں جانماز لیے انجم وہاں آگئی۔

”کیا ہوا؟ بڈھے نے تم پر ہاتھ اٹھایا۔“ وہ جو اس باختم ہو کر بچوں کا چہرہ چھونے لگی۔

تب ظفر نے کہا۔ ”یہ جائیداد کا بنوارہ نہیں کرنا چاہتے۔“

”بنوارہ تو ہو کر رہے گا۔ جانا پڑے گا، تمہیں جانا ہی پڑے گا۔ ورنہ یہاں تمہارا رہنا اور جینا مشکل ہو جائے گا۔“ انجم سرد مہری سے بولی۔

”یہ میرا فیصلہ ہے۔ میرے جیتے جی جائیداد کی تقسیم نہیں ہوگی۔ میں یہ شرمناک کام نہیں کر سکتا۔ اور تم لوگ مجھے کیا دھمکی دے رہے ہو۔ میں یہیں رہوں گا۔ اگرچہ یہ میرا گھر نہیں مگر میں یہاں تم دونوں کی پیدائش سے پہلے سے رہتا آیا ہوں۔ جب چاہوں اس ذلیل فلیٹ پر تھوک کر جا سکتا ہوں، مگر تمہاری مرضی سے نہیں۔ تمہاری کیا مجال کہ مجھے یہاں سے نکال دو۔“ میں نے اپنے لفظوں کو تاپ تول کر ادا کیا۔

”تو سن کان کھول کر بڈھے۔“ ظفر کی جھولتی ہوئی ٹائی نے اُس کی داڑھی کو چھوا۔ وہ میری طرف خطرناک ارادے سے آگے بڑھا۔ دونوں بیٹے، ماں کے آجانے سے شیر ہو گئے تھے۔

”کل سے رمضان شروع ہو رہے ہیں، ہم ایک کافر کے ساتھ نہیں رہ سکتے۔ ماں کے..... میں گیا تمہارا سوشلزم، تمہیں تیسوں روزے رکھنا ہوں گے۔ پانچوں وقت کی نماز پڑھنا ہوگی۔ تراویح بھی پڑھنا ہوں گی۔ اس گھر میں اب نیاز نذر اور فاتحہ واتحہ نہیں چلیں گی۔ کوئی بدعت نہیں۔ تم نے بہت

دن اپنی من مانی کر لی۔ اب جو ہم چاہیں گے، وہ ہوگا۔“ اس بار عدنان گرجا۔ اس کی آنکھیں الال ہوئے تھیں۔

”کوئی مائی کا لعل مجھے اس پر مجبور نہیں کر سکتا۔ میں جو کروں گا اپنی مرضی سے کروں گا۔“ کہنے کو تو میں نے یہ کہہ دیا مگر ایک ناقابل فہم قسم کی کمزوری کے احساس نے مجھے بکڑ لیا۔ مجھے علاء الدین کا خیال آیا۔ کیا مجھے اس موقع پر اُسے بلا لینا چاہیے؟

”اپنی آخرت کی فکر کرو، قبر میں پیر لکائے بیٹھے ہو۔“ انجم نے اپنی جانماز کو بغل میں سمیٹنے ہوئے کہا۔

میرا سر بہت بری طرح چکرانے لگا۔ میں کھڑے کھڑے جموٹے ساگا۔ میں نے اپنی کلائیوں کو دیکھا۔ ان پر تھڑیاں نمودار ہو گئی تھیں اور اُن پر موجود تمام بال یکا یک سفید ہو گئے تھے۔ میں بوڑھا ہو گیا۔ آج کے دن میں مکمل طور پر بوڑھا ہو گیا۔ میں نے تصور کیا۔

ایک پوپا منہ اور موت کے منہ میں جاتا ہوا ایک کمزور، بیمار اور حقیر بوڑھا۔

مگر ایک بار پھر میں نے سنبھالا لینے کی کوشش کی۔ ایک بار پھر میں نے تن کر، سر اٹھا کر کھڑے ہونے کی کوشش کی۔ اپنے چکراتے ہوئے سر کے خلاف، اپنی کھال پر نمودار تھڑیوں کے خلاف، اپنے پوپے منہ کے خلاف اور اپنی موت کے خلاف اور اُن تینوں کے خلاف۔ میں نے اُن کی طرف دیکھتے ہوئے پوچھا، ”اگر میں یہ سب نہ کروں...؟“

میرے جسم میں خون کا دباؤ اس حد تک بڑھ گیا کہ اب وہ میرے جسم میں چھپانہ رہنا چاہتا تھا۔ خون بہہ کر آ رہا تھا، میری ناک سے اور میرے کانوں سے وہ میری گردن اور کپٹی پر ریگنے لگا جسے میں نے کرتے کی آستین سے پونچھ دیا۔

اُن تینوں نے ایک ساتھ جواب دیا تھا، اگرچہ اُن کی ملی جلی آوازیں سانپ کی ایک خطرناک پھنکار سے مشابہ تھیں، اگرچہ اُن کے الفاظ واضح تھے۔

”تو پھر ہم تمہیں زندہ نہیں چھوڑیں گے۔“

”تم واجب القتل ہو سبباً ہے کافر۔“

”بڑے کافر؟ واجب القتل۔“ اپنے بیٹوں کے ذریعے ایک باپ واجب القتل؟ ایک شدید گھونسا میرے دل پر پڑا۔ میرا دل کسی درخت پر لگی ہوئی اس ریت کی تھیلی کی طرح دائیں بائیں اور اوپر نیچے ہونے لگا جس پر نوجوان تیلے بازی کی مشق کیا کرتے ہیں۔

آنکھوں میں اندھیرا چھا گیا۔ میرا سر میرے کندھوں سے دور کہیں ہوا میں اڑ رہا تھا۔ میرے پیر فرش پر بہتی ہوئی سلسلی کڑھی میں پھسل گئے۔ دونوں ہاتھوں سے باورچی خانے کے دروازے کی چوکھٹ پکڑتے ہوئے میں شاید آخری بار چیخا۔ ”میں بوڑھا نہیں ہوں۔ میں حفیظ الدین بابر عرف گڈومیاں!!“

”میں ایک بچہ ہوں۔“ میں ہڈیانی انداز میں چلا یا۔ ”ایک بہت خطرناک بچہ۔ تم لوگ میرے ساتھ جو کرنے جا رہے ہو، وہ میں بہت پہلے کر چکا ہوں۔ ایک بار نہیں بلکہ دو دو بار، ہاں دو، دو بار۔“ اپنی ہی گونجتی ہوئی پاٹ دار آواز کی ہوا میں، جھومتے ہوئے، آخر کار ایک کمزور بوڑھے درخت کی مانند میں باورچی خانے کے فرش پر گر گیا اور دونوں ہاتھوں سے بے اختیار اپنا دل پکڑنے کی کوشش کرنے لگا جہاں بہت درد ہو رہا تھا۔ مگر دل میرے ہاتھوں میں نہ آیا۔ دل پتہ نہیں کہاں تھا۔ میرے پیٹ میں، آنتوں میں، پیروں میں یا پھر وہ میرے جسم کے اندر جھتے ہوئے خون میں کہیں پھنس کر اٹک کر رہ گیا تھا۔ اور تب فرش پر، تکلیف کی شدت سے اسی طرح پڑے پڑے میری آنکھوں میں ایک تیز روشنی آنے لگی۔

میں نے دیکھا، میں نے دیکھا۔ بارش آگئی ہے اور اُس کے ساتھ بہت سے کلوے بھی باورچی خانے میں اکٹھا ہو گئے ہیں۔



آخری حصہ

سناتا



بہت پرانا باورچی خانہ ہے۔ بچپن سے بھی پرانا، کڑیوں کی چھت، جو دھوئیں سے کالی ہو گئی ہے۔ ہر کونے میں، دیواروں پر اور کڑیوں میں مکڑی کے جالے جھول رہے ہیں۔ اگر ہوا کا یہاں گزر رہا ہوتا تو آسمان کی طرح یہاں کے بھی سارے جالے صاف ہو گئے ہوتے۔ ادھر ادھر کئی پیلی اور کالی چھپکلیاں چپکی ہوئی ہیں۔ اینٹوں کے کھرنبجے کا فرش جگہ جگہ سے ادھڑا ہوا ہے جس پر ہار یک لال چبوتیاں تھار بنا کر ریگ رہی ہیں۔ دھوئیں زدہ چھت کی کوتار سے پتی ہوئی کڑیوں کے درمیان بجلی کے تار میں لڑکا ہوا ایک ننکا چالیس واٹ کا بلب ہے جس کی چمک اور روشنی دونوں کو دھوئیں کی پرت نے دھندلا کر دیا ہے۔ ال رنگ کے بجلی کے تار پر مکھیاں اتنی زیادہ تعداد میں چپکی ہوئی ہیں کہ وہ بجائے تار کے، مکھیوں کی ایک موٹی ڈور نظر آتا ہے۔ یہ بہت پرانا باورچی خانہ ہے۔ اس نے پہچان لیا، یہ ہر باپام کے درخت کی طرف کھلنے والا روشندان اور یہ رہی زینے کی طرف لگی اینٹوں کی جالی، اور یہ ادھر سامان رکھنے کی اندھیری کوٹھری۔

وہ کھرنبجے کے اس فرش پر کروٹ سے گرا پڑا ہے اور اس کا باپاں ہاتھ اس کے بائیں گال میں اس طرح دھنس گیا ہے جیسے دلدل میں۔

اُس کے سر کے ٹھیک اوپر چھت سے لٹکتے ہوئے دھوئیں زدہ بلب کی کالی پیلی روشنی پڑ رہی ہے۔ دونوں بیٹے اُس کا قتل کرنا چاہتے ہیں۔ دونوں آگے بڑھ رہے ہیں مگر شش و پنج میں جتا ہیں۔ وہ نہیں جانتے کہ قتل کیسے کیا جاتا ہے۔ دونوں کی شکلیں اُس کے بچپن کی طرح ہیں۔ اُسے اپنی کھوئی

آواز آئی قتل کی

قتل کی بھی آواز ہوتی ہے کیا؟

کیا وہ الماری ہے یا چابی

قتل دیکھنے میں کیسا ہے؟

کیسے ہیں اُس کے ہاتھ پیر

ماتھے کا پھیلا حصہ

توند، کہنی

کیا وہ چلتا ہے چپکے سے؟

— وشواجیت سین

ہوئی چیزیں آسانی سے ملنے لگی ہیں۔ بیٹوں کی معصومیت پر اُسے پیارا آ جاتا ہے۔ وہ انھیں قتل کرنے کی نادر اور عمدہ ترکیب سکھاتا ہے۔ دونوں ذہین ہیں، جلد ہی طبیعیات کے فارمولے اُن کے سمجھ میں آ جاتے ہیں۔

وہ جس نے داڑھی پر ہائی لگار کھی ہے اور نیلی چیز پینے ہے، سالہ پینے کی چھوٹی سی مگرو زنی سل دونوں ہاتھوں میں اٹھا کر، آہستہ آہستہ احتیاط کے ساتھ اُس کی طرف بڑھتا ہے۔ کسی ہوئی چیز میں اس کے کو لپے نش انداز میں ادھر ادھر بھاگ رہے ہیں۔ وہ ناکس چوڑی کر کے چل رہا ہے۔ جیسے جاگھ میں پھوڑا نکل آیا ہو۔

وہ بیٹے کی کلائیوں کو دیکھتا ہے۔ جن پر وزن اٹھانے کے سبب موٹی موٹی رگیں ابھرتی ہیں۔ کلائیاں اور انگلیاں بالکل اسی انداز میں کانپ رہی ہیں۔ یہ اُس کے بیٹے کے وہی ہاتھ ہیں جو اس کے تھے اور بعد میں کہیں کھو گئے تھے۔ یا وہ ان ہاتھوں کو کہیں رکھ کر بھول گیا تھا۔ آج اچانک اُس نے اپنے ہاتھوں کو واپس پالیا۔

انھیں ہاتھوں سے وہ یہی بھاری سل لیے آفتاب بھائی کے مہنے سر کی طرف بڑھ رہا تھا۔ پتھر کی اس سل پر ابھی بھی آفتاب بھائی کے خون کے دھبے اور پیچھے کے ریشے چپکے ہوئے ہیں۔ کتنی بار مسالہ پیا، مگر سل سے یہ دھبے نہ گئے۔

”آگے بڑھو، اس طرح نہیں۔ اس طرح۔ پہلے دایاں پیر آگے بڑھاؤ، پھر بائیاں۔“ وہ کہتا ہے مگر باہر پھیلے ہوئے دبیز گہرے ستانے میں اُسے اپنی آواز بھی نہیں سنائی دیتی۔

دوسرا بیٹا بھی ایک کونے سے سرک کر اس طرح نمودار ہوتا ہے جیسے پتھروں سے نکل کر بس کھو پرا۔ وہ بار بار اپنی پتلی مقلیٰ زبان نکال کر اپنے ہونٹوں پر پھیرتا ہے، پھر اندر کر لیتا ہے۔ اس کی چال بالکل وہی ہے، وہی بالکل وہی اسی کی طرح۔ اُسے خوشی ہوتی ہے کہ زمین پر ابھی کافی عرصے تک اس کی چال برقرار رہے گی۔ وہ وقت کے پرانے ٹیلوں کے عقب میں سے نکل کر واپس آگئی۔

چھوٹا بیٹا اب آہستہ آہستہ اینٹوں کے ایک چھوٹے سے چوترے پر رکھے مٹی کے تیل کے بدرنگ کنستری کی طرف رینگ رہا ہے۔ وہ اس کا چہرہ غور سے دیکھتا ہے۔ چہرہ سڑ چکا ہے، بالکل وہی حرکت، وہی خاموشی۔

اسی انداز اور بڑا سر اور خاموشی کے ساتھ اُس نے انجم آپا کے میاں کو جلا کر مار ڈالا تھا۔
”بس گراؤ، کنستری کا ڈھکن آہستہ سے کھولنا، اور آہستہ، اور، چولہے میں آگ جل رہی ہے۔ دیر نہیں۔ اب دیر نہیں، گراؤ۔ گراؤ۔“
وہ سمجھانے کی کوشش کرتا ہے مگر اگلا تار برس رہے منحوس ستانے کا شور اُس کی زبان بند کر دیتا ہے۔

دونوں بیٹے اس کا قتل کرنے کے لیے اپنے اپنے انداز سے اپنے اپنے راستوں سے اور اپنے اپنے زمان و مکان سے آگے بڑھ رہے ہیں۔

حیرت انگیز طور پر دونوں بھائی اب ایک دوسرے کے جڑواں نظر آ رہے ہیں اور ساتھ ہی اُس کے بھی۔ وہ ایک واضح تحریر کی دو دھندلی کاپیاں ہیں۔ کاربن کاپیاں، ہلکی نقول!
یہ قتل کا وہی پرانا حلیہ ہے۔ دونوں قتل آپس میں گڈمڈ ہو کر دو خطرناک سانپوں کی طرح آپس میں گتھ گتھ گئے ہیں۔

بڑے بیٹے نے پتھر کی وزنی سل سے اُس کا سر کچل کر رکھ دیا۔ اور چھوٹے بیٹے نے مٹی کے تیل کا کنستری چولہے پر جلتی آگ پر گرا دیا۔ وہ جل کر مر گیا۔

اور تب باہر بارش ہونے لگی۔ بارش کی بو چھار کے ساتھ آئے ایک طوفانی ہوا کے جھونکے نے تانے کی ایک بھاری اور بڑی دیکھی اُس کے گھٹنوں پر دے ماری۔ باورچی خانے کے نیلے کواڑوں سے لگ کر، اُس کی بیوی انجم اُسے ایک تک گھورے جا رہی ہے۔

بغیر کسی تاثر یا جہر بے کے، انجم اسی طرح پائے کی ہڈیوں کو دیکھی میں اُس وقت تک دیکھتی رہتی ہے جب تک کہ وہ اُٹھنے نہ لگیں۔

پام کے درخت کی جانب کھٹنے والے روشندان سے انجم باجی اور انجم آپا اچانک دو ہلکی ہلکیوں کی مانند کود کر باورچی خانے میں آگئیں۔

سفید مٹی اور کالی مٹی۔

وہ دونوں فرش پر مسکیت سے بیٹھ کر اُسے قتل ہوتا دیکھ رہی ہیں۔ اس لالچ اور اُمید میں کہ جب ہڈیاں اُٹھ جائیں تو اس کی بیوی اُن کا گودا نکال کر خالی ہڈیوں کو اُن کے آگے چوسنے کے

لیے ڈال دے۔

وہ آہستہ آہستہ قتل ہو رہا ہے۔

اس نے یوں ہی کروت سے فرش پر گرے گرے دیکھا کہ انجم کی سفید شلوار میں سے پیٹرو کے پاس سے خون کی ایک لکیر رنگ کرفرش پر پھیل رہی ہے۔ شلوار کے اندر اس کی بچہ دانی کا منہ اس طرح کھل گیا ہے جس طرح شیر خوار بچے رونے سے پہلے اپنا معصوم اور سترا صاف منہ کھولتا ہے، دانتوں سے پاک ایک پو پامٹھ۔

خون کی لکیر فرش پر بچتے بچتے اُس کے سر کے قریب آ جاتی ہے۔ پھر اس کی کٹینی سے نصف دائرہ بنتی ہوئی اُس کے دائیں کان کے اندر رنگ جاتی ہے۔ کان میں جا کر وہ روتی ہے۔ ایک بچی، اس کے کان میں روتی ہے۔

”پاپا—پاپا—میرے پاپا۔“

پھر بچی کی آواز خاموش ہو جاتی ہے۔

اس کے کان میں ہمیشہ کے لیے دفن، اس نے بچی کی آواز کو اپنے کان میں دی گئی ایک پاکیزہ اذان کی طرح سنا۔

وہ آہستہ آہستہ قتل ہو رہا ہے۔

”گڈ ومیاں! کیا کر رہے ہو؟ کیا سور ہے ہو، گڈ ومیاں۔“

کہیں کوئی تکلیف نہیں، کہیں کوئی درد نہیں۔ اس کے جسم پر چاقو سے کھینچی گئی لکیروں کا جال سا بن گیا ہے۔ چاقو کی نوک پر ہزاروں تصویریں لرز رہی ہیں۔ مگر اب وہ کچھ دیکھ نہیں سکتا۔ ایک بار پھر آنکھوں میں اندھیرا سا آ گیا ہے۔

اور جب اندھیرا پوری طرح آ گیا تو برسوں پرانے اُس آدھے کٹے ہوئے چاند نے اُس کی آنکھوں کو ڈھک لیا جس پر نہ جانے کون سے زمانوں کا خون جم کر کالا ہو گیا تھا۔

پتہ نہیں کب وہ اٹھا اور کتنے زمانے بعد۔

اس نے اپنے ”قتل“ کو وہیں فرش پر اس طرح پڑا چھوڑ دیا جیسے کوئی کوڑا کرکٹ، پڑا ہوا چھوڑ

دیتا ہے۔ لا پرواہی کے ساتھ۔

اس نے اب نہانے کے بارے میں سوچا۔

”میں اب نہاؤں گا۔ ہرے رنگ کے صابن سے خوب مل مل کر نہاؤں گا۔ جی بھر کر میل چھناؤں گا۔“

ایک اندھیرے غسل خانے میں جا کر جھانوں سے سے رگڑ رگڑ کر وہ نہایا اور صابن کے جھاگوں سے خود کو ڈھک لیا۔ صابن کے سفید سفید جھاگوں سے تاریک غسل خانہ روشن ہوا تھا۔ اس نے طہارت کے تمام اصولوں پر سختی سے عمل کیا کیونکہ وہ اپنے جنازے کو غسل دے رہا تھا مگر جب غسل خانے میں بازو اُٹھائی اور وہاں مینڈک، مچھلیاں اور کچھو نے اس کے گتھوں کو کترنے لگے تو وہ وہاں سے بے لباس باہر نکل آیا۔

آگن میں چاندنی رات پھیلی تھی۔ وہ بکسوں والی کوٹھری میں گیا۔ اس نے اپنے پرانے لوہے کے صندوق سے نکال کر، لال سویٹر پہنا۔ بالکل نیا لال سویٹر جو انجم باجی نے اُس کے لیے بنا تھا، پھر وہ اونٹ کے رنگ کی خاکی پتلون جو اسکول کی ڈریس میں شامل تھی۔ صندوق کے نیچے اس کے سفید بڑاق کرچ کے پی ٹی والے جوتے رکھے ہوئے تھے۔ اس نے لپک کر انھیں اٹھایا، پہنا اور کس کر پھول کی شکل میں فیتے باندھ لیے۔

سویٹر کے نیچے، اس کی پیاری قمیص موجود تھی۔ وہی نیلی اور اُداس قمیص جسے وہ عید کے میلے سے خرید کر لایا تھا۔ وہ تن کر کھڑا ہوا۔ اس نے بالوں میں بھرا ہوا آئینہ شیشی کا نرادرہ جھاڑا جو اتنا نہا لینے کے باوجود شس سے مس نہ ہوا تھا۔

”تواب چلو، گڈ ومیاں۔ چلو حفیظ۔ اپنے گھر چلو۔ بس بہت ہو گیا۔“

گھر جو یہاں سے گیارہ سو چار میل دور تھا اور سفر بہت خطرناک اور آفتوں سے بھرا ہوا تھا۔





جب وہ سفر کے لیے رخصت ہونے لگا تو ایک عورت نے، جس کی شکل دنیا کی ہر عورت سے ملتی جلتی تھی، لال کاغذ سے منڈھی ہوئی، رساوں کی مٹی کی بانڈی اور پیلے پڑ گئے، ایک بوسیدہ مزے تڑے کاغذ پر لکھا، مسالے والی بریانی کا نسخہ اُسے تمھارا دیا۔ دونوں کو ہاتھوں میں تھام کر وہ تیزی سے چلنے لگا۔ چلتے چلتے ایک مقام پر اس کا بچپن کا دوست، وہ کن کن خرگوش بھی اُسے مل گیا۔ اب وہ سفید کن کن خرگوش بھی اُس کے ساتھ ساتھ چلا۔

ٹھیک اسی وقت اس کی نیلی قمیص کے کالر پر ایک مدّتوں پرانا، جانا پہچانا کا کروچ تلی کی طرح اُڑ کر بیٹھا گیا۔

اس کا گناہ، اس کا جرم، اس کی قمیص کے اُداس نیلے کالر پر چپک گیا۔

ایک جگہ رُک کر، اس نے رساوں کی بانڈی کا کاغذ اٹھا کر جھانکا۔ بانڈی میں وہ لال رنگ کے کینچنچے، بچجار ہے تھے جنھیں مچھلی کے شکار کھینٹنے والے اپنی ہنسی میں لگا کر، پانی میں بڑی مچھلیوں کو پھانسنے کے لیے استعمال کرتے ہیں۔

اُس نے بریانی کے نسخے کو، اُس زرد مزے ہوئے کاغذ کو کھولا اور اندھیرے میں ہی پڑھ لیا۔ وہ گھر کی جائیداد اور ورثے کے کاغذات تھے۔



اس لیے

جانے والے کے لیے مت روؤ

روؤ اس کے لیے

جو گھر کی بیڑھیاں اُترتا ہے

روؤ اس کے لیے

جو اپنی اکیلی اور آخری چابی

اپنے کولہے کی جیب میں رکھتا ہے

آدنی سے تم پیدا ہوئے اور آدنی میں ہی جا کر گرم ہو جاؤ گے۔

— بھودا امی خانی



سفر میں جو بہت لمبا تھا اور شروع میں صرف کالی دلدلوں والی ندیوں اور خاردار جھارڑیوں سے بھرا ہوا تھا، وہ زیادہ تر اپنے جنازے کے ساتھ ساتھ ہی چلا، اگرچہ کبھی کبھی وہ جنازے کو چھوڑ کر، ایک چمکتے شعلے، ایک اکیلا پتال کی طرح ادھر ادھر بھی اُڑتا اور بھٹکتا پھرتا۔

جگہ جگہ ٹھہر کر اس نے منہ بھر بھر کے کچھ بھی کھائی جو بالکل چاکلیٹ کے مزے کی تھی۔ اور جس کے سبب اس کے منہ کا ذائقہ اتنا خوشگوار ہو گیا کہ اس کا جی ایک پرانا فلمی گیت گانے کو بھی چاہا مگر یہ احساس کرتے ہی کہ اس کا جنازہ بھی آس پاس ہی ہے، اس نے استراٹا یا مُردنا گانا گانے کا ارادہ ماتوی کر دیا۔ اپنی ہی ہوا میں جھومتا ہوا وہ چلا جا رہا تھا۔ کسی موسیقی سے باہر نکل آئے ایک اکیلے اُداس مگر مکمل سر کی طرح دیرانے میں دیوالی تھی۔ نالوں اور چھوٹی چھوٹی ندیوں میں دیوالی کے بجھتے ہوئے دیے تیر رہے تھے۔ درختوں کے تنوں پر ننھے ننھے بلب لٹکے ہوئے تھے۔

وہ تیار تھا۔ ایک اکیلا مُرد بن کر اپنے جنازے کے ساتھ بھیا تک اور محس ہواؤں میں رقص کرنے کے لیے۔

خدا کی بنائی ہوئی ساری زمین پر وہ کاندھ کے ایک آوارہ مُرد نے کی طرح اُڑتا پھرا کیا، کوہستانوں اور وسیع و عریض کوہستانی جنگلوں پر، سمندر پر تیرتے ہوئے برف کے تودوں پر، پہاڑوں پر، اُن سوائے ہوئے آتش فشاںوں پر جو اپنی آگ اُگل کر، خاموش ہو گئے تھے اور قبروں کی مانند تھے۔

ایک دن وہاں وہاں بہت سی اموات اکٹھا ہوئیں
اور وقت گزر گیا مُردوں کے پر
گھر، کھنڈرا اور ویرانے بن گئے
مگر کچھ بوئے نہیں

— کارلوس ڈرومنڈ

اس کے بیروں کے نیچے نہ جانے کتنی سرتنگیں تھیں۔ کتنی ندیوں نے راستہ بدل لیا تھا اور کتنے دریا سوکھ کر رہت کی گہری کھائی میں تبدیل ہو چکے تھے۔ اس لیے اس کے بیروں کے سینے میں ہلکے پھلکے پیدا کرتے تھے اور وہیں بیوست ہو جاتے تھے۔ اور اُس کے دانت منہ سے نکل کر اس کے اوپر پھرتے تھے۔ ارتقا کا سفر ایسا ہی رہا ہوگا۔ یہ ایک دوسرا ارتقا ہے ایک تہاشے کا اکیلا ارتقا، جو جتنا آگے بڑھتا ہے، اتنا ہی پیچھے اور دائیں بائیں کے اندھیروں کی سمت بھی بڑھتا ہے۔

ان دائیں بائیں کے اندھیروں میں اس کے پاؤں کے نیچے وہ گیلی دلدل ہے جہاں، نیچے ہی نیچے کئی ندیاں آکر آپس میں مل رہی ہیں، کہیں اندر ہی اندر گم ہوتی ہوئی، معدوم ہوتی ہوئی۔ وہ ان ندیوں میں صرف قلعے کی ندی تلاش کرتا ہے۔ اس کا پاؤں دلدل میں بھی چوکتا ہے۔ کتنے کی سوئی ہوئی آنکھ کی طرح چوکتا کہ اسے قلعے کی ندی کے پانی کی سزتی ہوئی کائی اور نمی کو محسوس کرتا ہے۔ اُس میں جا کر ڈوب جاتا ہے۔

نہ جانے کب بارش شروع ہوگئی، اور تب دکھ کی ایک لہر اس کے پاؤں سے اٹھی اور دل تک آکر ٹھہر گئی۔ یہاں سے وہ آگے نہیں گئی۔ اس نے یہیں اپنا بھنور بنا لیا۔ بارش میں وہ زکائیں، چٹا رہا، جنازہ اٹھا کر لے جانے والی چار عورتوں میں سے تین نے کالی چھتریاں اپنے ایک ایک ہاتھ سے سنبھال رکھی ہیں۔ وہ بھیگنا نہیں چاہتیں۔ اس نے ان تینوں کو پہچان لیا، انجم باجی، انجم آپا اور انجم جو اُس کی بیوی تھی۔ تیسری عورت جو بھیگ رہی تھی، اسے وہ نہیں پہچانتا مگر شاید کبھی خوابوں میں اُسے دیکھا ہو۔

اُس اجنبی عورت کو بھیگتا دیکھ کر اس کے اوپر گہری اُداسی چڑھ آئی۔ یہ اُداسی کی یلغار تھی۔ ایک حملہ تھا، یہ ایک سرکئی اُداسی تھی، جس کا کوئی چہرہ، کوئی سر نہ تھا۔ صرف احساسِ جرم اور شکست خوردگی سے بھری حرکت تھی۔ بالکل اسی طرح جیسے کوئی جانناز سپاہی ہاتھ میں تلوار تھا اسے وقت بھی اُسے گھماتا اور چلاتا ہی رہتا ہے۔ جب کہ اس کا سر کٹ کر دھڑ سے الگ ہو چکا ہوتا ہے، کیونکہ اُس کا جسم، اب جسم نہ ہو کر صرف ایک بے معنی حرکت اور لاپرواہی عمل ہی ہے۔ اس بے چہرہ اور سرکئی اُداسی کا دار و دکھا تار با اور جرم اور بھیا تک گناہ کے احساس، اور خطرناک حد تک ذلیل اور بے مروت ہونے کے انکشاف

نے گزرے ہوئے زمانے کی بڈیوں کو اس کے بیروں کے نیچے اکر ڈال دیا۔ سامنے اُس کا جنازہ تھا اور دوسری طرف گزارا زمانہ، ہاندوں کے پٹنگ پر بیٹھا اُس کے اوپر پنس رہا تھا۔ اس کی بڈیوں کو ٹھوک مارنے سے اُس کی اپنی ہی پنڈلیاں اٹھنے کر رہ گئیں۔ تو سب کچھ، دراصل، کیا صرف اُداس کر دینے کے لیے ہی ہوا؟

اس کے پیچھے پیچھے چلتے ہوئے کن کئے خرگوش نے بھینٹتے ہوئے بار بار جھرجھری لی۔ اس کے ایک ہاتھ میں رسالوں کی بانڈی اور دوسرے میں بریانی کا نسخہ تھا۔ ورنہ وہ کانپتے ہوئے خرگوش کو گود میں اٹھا لیتا۔

قیص کے نیلے کالر پر بیٹھے ہوئے کا کروچ کا نیم بھیک کر سکر گیا۔ مگر سکر کر، گناہ اور بھی طویل اور بھاری ہو گیا۔ تو سب کچھ دراصل، صرف اُداس کر دینے کے لیے ہی ہوا۔ اُس نے سب کچھ ایک کٹھ پتلی کی آنکھ سے دیکھا، جس کے لیے شکھ بھی دکھ کی ایک پرچھائیں یا نقل ہی تھا۔ زندگی موت کی طرح تھی اور موت زندگی سے مختلف کہاں تھی؟

اب ایک سناٹا، ایک لامحدود سناٹا جس کو صرف کٹھ پتلی کی آنکھ ہی دیکھ سکتی تھی۔ کٹھ پتلی کی آنکھ کو نیند آنے لگی۔ بوڑھے ستانے کی ایک پرانی لوری میں وہ آنکھ سو گئی۔

اُس کی میت کا کفن بارش میں بھیگ کر پھولنے لگا۔ اس میں ہوا بھرنے لگی اور وہ ایک سفید غبارے کی مانند اوپر اٹھنے لگا۔ آہستہ آہستہ جنازہ بھاری ہوتا گیا۔

چلتے چلتے ایک مقام ایسا آیا جہاں ایک دیوار نے میت کا راستہ روک لیا۔ یہ ایک جلی ہوئی دیوار تھی جس سے لگا ہوا ایک دلدلی کڈھا تھا۔ کڈھے میں کالا پانی بھرا تھا جو ہلکوریں لیتا ہوا، جلی ہوئی کالی دیوار سے ٹکراتا تھا۔ اور لوٹ آتا تھا۔

وہ خوش دلی کے ساتھ، میت کے پٹنگ سے نیچے اتر آیا۔ مع اپنے بھیگے ہوئے، غبارے جیسے کفن کے۔

پٹنگ خالی اور ہلکا ہو گیا۔ جب چاروں عورتوں نے دلدل پر تیر کر، جلی ہوئی دیوار کے اوپر سے

پتنگ کو اٹھاتے ہوئے اسے پار کر لیا تو وہ دوبارہ آرام کے ساتھ پتنگ پر جا کر لیٹ گیا۔

یہ صدیوں پر محیط سفر تھا۔ نہ جانے کتنے زمانوں بعد، ایک پار پھر اُسے بھوک لگی۔ اس نے ایک پتلی سی افسردہ ندی کے کنارے رُک کر تھوڑی سی دلدل کھائی۔ ندی کے اس کنارے پر بہت تیز مگر بہت جانی پیچائی سی ہوا چل رہی تھی۔ اس کے بچپن کی ہوا؟

قیمیں کا نیلا کالر ہوا میں بری طرح، پھڑ پھڑانے لگا مگر اُس پر بیٹھا ہوا کا کروچ ٹس سے مس نہ ہوا۔ اُسے یاد آیا، بہت پہلے شاید کسی اور جنم میں اُس نے ایک اُجاڑ آنکھوں والی لڑکی کے ساتھ ایسی ہی کسی ندی کے کنارے پر بیٹھ کر، ایسی ہی ہوا میں بنیر کے چند ٹکڑے کھائے تھے جن کا مزہ اس کچھڑ کا سا تھا۔ تب وہ رو یا تھا، شاید اُن اُجاڑ آنکھوں پر رو یا تھا۔

اُس نے سوچا کہ اُسے ابھی فوراً رونا چاہیے۔ وہ کب سے نہیں رو یا؟ آخر وہ اپنے جنازے کے ساتھ ہے، اس لیے تھوڑی بہت گریہ و زاری تو اُسے کرنا ہی چاہیے۔ اُس نے ”گریہ“ کرنے کی کوشش کی۔

مگر افسوس کہ اب ”گریہ“ کہاں تھا۔ اُس نے آسمان کی جانب نظر اٹھائی۔ ”گریہ“ وہاں تھا۔ آسمان کی نیلی دھند میں اُلجھا اور پھنسا ہوا۔

اُس کی آنکھ اس ”گریہ“، اس ”رونے“ کو وہاں سے اٹھانہ سکی۔ آنکھ ”رونے“ سے نہیں باری، وہ آسمان کے نیلے بے رحم جال سے ہار گئی۔

اب تو بس منہ میں دلدل ہی کھل رہی تھی۔ بنیر کے ملائم ٹکڑے کی طرح۔ بنیر کے ملائم ٹکڑے کی طرح۔

تب ہی کانوں میں ایک کہینی اور ذلیل سرت سے بھری ہوئی ہنسی گونجی۔ پھر ایک خشک گیس آواز۔ آسمان پر ایک چیل تیزی سے اڑتی ہوئی چلی گئی۔

اب اُس نے پہچان لیا۔

قلعے کی ندی آگئی۔ یہ قلعے کی ندی ہی تو تھی۔ ندی کے پار، دور اُس کنارے پر اُسے ایسے چھوٹے

چھوٹے گھر نظر آئے جو انسانوں کی ہستی میں ہوتے ہیں۔ یہ سانپوں اور چھیلیوں کے گھر نہ تھے۔ اُس پار ایک جانی پیچائی سی الال بھوری روشنی تھی جیسے سورج ڈوب رہا ہو۔

اس کی مینت کا پتنگ اُسے وہیں تھوڑ کر آگے بڑھ گیا۔ نہ جانے کہاں نکل گیا، کدھر بھٹک گیا۔

ندی کے اُس پار، کنارے پر پہنچ کر اُس نے جھک کر اپنے پاؤں سے لپٹے کائی کے ریشوں کو صاف کیا اور دیکھا۔

اس نے دیکھا کہ وہاں ایک واضح لکیر تھی۔ ایک دراڑ اُس کے پیچھے کائی زدہ بیروں کے نیچے تھی۔ زمین پھٹ گئی تھی۔

تو کیا سفر پورا ہوا؟؟

اب روح کا ایک تاریک بڑا عظیم دوسرے بڑا عظیم سے الگ ہوتا ہے۔ اسے الوداع کہتا ہے۔ اس نے اپنی خشک اور الوداعی آنکھوں سے، مز کر پیچھے گزری تمام ندیوں کو، دلدلوں کو، خاردار جھاڑیوں، مزرتے ہوئے پتوں اور پتوں کو، ریت کے تودوں، کالی چھتریوں، چار پائیوں اور اپنے جنازے کو، اپنے قدموں کے نشاںوں کے ساتھ دیکھنے کی ایک ناکام کوشش کی۔

آخر اُس نے وہ دراڑ پھلا گئی۔ جیسے دریائے نیل عبور ہو گیا۔ دراڑ پھلا اُٹک کر وہ خالی ہو گیا۔ زمین کی طرح گردش کرتے ہوئے اس کے جسم پر اندھیرا آنے لگا۔ اس کا جسم اُس کے دماغ کی روشنی سے آڑ میں آ گیا۔

اس کے قدموں نے جو بڑا عظیم طے کیا تھا وہ اب بہت تیزی کے ساتھ اُس کے قدموں سے دور ہوتا جا رہا تھا۔ اُس نے دور ہوتے جانے کی یہ آواز سنی۔

اب کتنے تیشی سال گزریں گے جب زمین کے اس حصے پر دوبارہ روشنی پڑے گی۔ کتنا زمانہ گزر جائے گا، جب دوبارہ اُس کا گناہ گار جسم اس کے دماغ کی روشنی میں جگمگائے گا۔ دماغ جسے کسی لاش کو مرنے سے پہچانے کے لیے، ناک کے ذریعے باہر نکال لیتے ہیں۔ دونوں کو اپنی الگ الگ دنیاؤں میں ہمیشہ کے لیے بھٹکتے رہنے کے لیے چھوڑتے ہوئے۔

دراڑ پار کرتے وقت، احتیاط کے ساتھ رسالوں کی بانڈی اور بریانی کے نسخے کو، اپنے ساتھ رکھنا وہ نہیں بھولا تھا۔

وہ اس پار آ گیا۔

انسان کی ازلی معصومیت اور اُس کے ازلی گناہ، اُس کے کرچ کے جوتوں میں لپٹے ہوئے کینچوئے بن کر دراڑ کے اس پار بھی چلا آئے۔

اُس نے محسوس کیا کہ اُس کے خالی پن کو اچانک کسی شے نے بھر دیا ہے۔ کوئی کھوئی ہوئی شے، اُسے پھر ملی ہے، جسم پر گرتے ہوئے اندھیرے میں اور یقیناً ایسا ہی تھا۔ اُس نے مدّتوں پہلے، اپنے کھوئے ہوئے، روح کے جغرافیے کو دوبارہ پالیا تھا۔ اپنی اسکول کی یونیفارم والی خاکی چٹلون کی جیب میں، ایک نئے، تازے سفید کڑکڑاتے ہوئے کاغذ پر اُس کی روح کا اُداس اور پیچیدہ جغرافیہ۔

کھوئی ہوئی تمام چیزیں اُسے مل رہی ہیں۔ یہ سلسلہ جاری ہے۔



خاموش آسیبوں کی طرح ہم شرکت کرتے ہیں
تمھاری دعوت میں
اور تم جو زندگی میں ہم سے نفرت کرتے ہو
ہمارے میزبان بنو گے
لیکن مُردہ اور بے زبان
ہم انتقام لینے والے سائے ہیں

— الیکزینڈر سولینسٹین

اپنے مادیدہ ریشوں سے بنا تھا، شاید اس لیے یہ ایک کالا اندھیرا نہ ہو کر سلیٹی اندھیرا تھا۔ پتھر کے رنگ کا کھردرا اندھیرا، ان سب سے، دائیں بائیں، اوپر نیچے، بچتے بچاتے وہ بہت دیر تک، احتیاط کے ساتھ چلتا رہا۔

محتاج ہونے کے باوجود، اچانک کہیں اس کا بایاں پیر گھلی مٹی میں دھنس گیا۔ یہ گاڑھے لیس دار گارے کا ڈھیر تھا۔ اس کا پیر کافی گہرائی تک چھنی مٹی کے اس زرد گارے میں دھنستا چلا گیا۔

”گڈ دمیماں آگئے۔“ کوئی بولا تھا؟

اس نے لاکھ کوشش کی مگر پاؤں باہر نہ آیا۔ زمین کی کششِ ثقل اور گھلی مٹی کی جکڑن نے اس کے پاؤں کو ہرا دیا۔ آدھی پنڈلی تک، اُس کے پیر پر مٹی کا پلاسٹر چڑھ گیا۔

وہ چیخا، آہستہ سے چیخا مگر اُس کی چیخ خود اُس کے لیے بیگانی تھی۔ وہ اپنے تئیں اجنبی تھا، اتنا اجنبی اور غیر متعلق، جیسے کسی دوسرے ستارے کا جاندار ہو اور جس کا کوئی رشتہ، ارتقا کے سفر میں، اس کزہ ارض کے کسی حقیر سے حقیر کیزے تک سے نہ ہو۔ اُس نے بندروں کی اُن پر چھائیوں کی طرف کوئی توجیہ نہیں کی جو اس ویران گھر میں چاروں طرف بھٹک رہے تھے۔

اُس کا کن کنا خرگوش اچانک اُچھلتا اور کودتا ہوا، اینٹوں اور لمبوں کے تارکے ڈھیر میں کہیں گھس کر گھاس تلاش کرنے لگا جو اُسے فوراً مل گئی۔

اس کی قمیص کے کالر پر سے کا کروچ نے جست بھری اور اندھیرے میں، دوڑتے اور بھاگتے ہوئے اپنے لاقعدا دستھیوں سے جاملا۔

وہ گناہ اب تنہا اور افسردہ نہ رہا۔ وہاں تو گناہوں کی محفل کئی تھی۔ گناہوں کا نور ہی نور۔

اور تب، دفعتاً اُس پر انکشاف ہوا کہ آگے بڑھنا بے سود ہے، اس تعمیر یا انہدام کا سلسلہ ہر طرف، ہر سمت میں بکھرا ہوا ہے۔

یہ گرے ہوئے شہتیر، یہ جمبولے ہوئے تختے، یہ آڑی ترچھی لنگتی ہوئی ہٹیاں، یہ ٹوٹے ہوئے شیشے، یہ پڑی ہوئی اینٹیں، بوڑھی زمین کے ذریعے اُگل دی گئیں، مدّتوں پرانی گلی سڑی شکاری



رات کے گھٹا نوپ اندھیرے میں سرسری طور پر دیکھنے سے وثوق کے ساتھ یہ کہہ پانا کچھ مشکل ہوتا ہے کہ وہاں کسی مکان کی تعمیر ہو رہی ہے یا یہ کہ مکان کھنڈر میں تبدیل ہوتا جا رہا ہے۔ اس کی وجہ یہ ہے کہ ان دونوں ہی صورتوں میں گھر کی حالت تقریباً ایک سی اور قابلِ رحم ہوتی ہے۔ ایک ہی سالمہ، ایک ہی قسم کا بکھراؤ، ٹوٹ پھوٹ، اُلم غلم چیزوں کا انبار، اور گرتی یا ڈالی جاتی چھتوں کے نیچے ایک ہی قسم کی تھخن اور تاریکی۔

دونوں حالتوں میں زمین کو ایک دوسرے سے ملتے چلتے دکھ بھیلنا پڑتے ہیں۔

وہ تینوں سائے جب اس گھر میں داخل ہوئے تو آدھی سے زیادہ رات گزر چکی تھی۔

اُن میں سے ایک وہ تھا جس کا سایہ دو پیروں پر چل رہا تھا اور انسان سے مشابہ تھا۔ دوسرا، اس کے پیچھے پیچھے چلنے والے ایک خرگوش کا سایہ تھا۔ اُچھل اُچھل کر اور کچھ لنگڑا کر چلتا ہوا خرگوش جس کا ایک کان کنا ہوا تھا۔ تیسرا سایہ، اس کی قمیص کے کالر پر، ایک بہت بڑے مگر لرزتے کانپتے ہوئے گناہ کی شکل میں تھکی جیسے کا کروچ کا تھا۔

وہ پر چھائیاں تھیں اور پر چھائیوں کی طرح ہی گھر میں داخل ہوتی تھیں، مگر اسے داخل ہونا بھی مشکل سے ہی کہا جاسکتا ہے، کیونکہ وہاں نہ کوئی دروازہ تھا اور نہ کوئی چوکھٹ۔ وہاں تو صرف بتیاں، تختے اور شہتیر تھے۔ چھوٹی بڑی اینٹوں کے ڈھیر تھے اور آدمی کے قد کے برابر برابر جنگلی گھاس تھی۔

اندھیرا تھا جسے زمین کے سیلے پن، ریت، مٹی، چونا، پتھر اور شہتیروں اور ریشوں اور بتیوں نے

چھریاں اور یہ قد آدم گھاس، یہی وہ منزل تھی جس کی خوشبو کے سہارے ایک ہجرت کرنے والے پرندے کی مانند اس نے اپنا سفر طے کیا اور راستہ نہ بھولا۔

یہ گھر ہے۔ اُس کا گھر۔

”گڈ میاں آگئے، گڈ میاں۔“ کون بولا تھا؟؟

اس کا بایاں پیر بدستور گارے میں دھنسا ہوا تھا۔ ایک پیر سے جب توازن برقرار رکھنا مشکل ہو گیا تو رسا دل کی مٹی کی ہانڈی کو اُس نے نیچے پڑی مٹی ہی کے سپرد کر دیا۔ مٹھی میں دبے ہوئے بریانی کے نسخے کو اُس نے تھوڑا جھک کر، دائیں پیر میں پہنے ہوئے کرچ کے جوتے میں اُس لیا۔

اب اُس نے سہارا لینے کے لیے دونوں ہاتھ اندھیرے میں پھیلائے۔

کیا یہ اُس کے ہاتھ تھے؟

ویسے تو یقیناً یہ اُس کے ہاتھ تھے مگر اس وقت وہ کسی آکٹوپس کے ہاتھ پیروں کی طرح تھے۔ جس کا ہر ہاتھ اُس کے دوسرے ہاتھوں سے اور ہر پیر اُس کے دوسرے پیروں سے مختلف ہے، مگر آکٹوپس کے پیر بھی ہاتھ ہیں اور ہاتھ ہی پیر بھی۔ آکٹوپس کا ہر ہاتھ دوسرے ہاتھ سے مختلف انداز میں سوچتا ہے۔ ان ہاتھوں کا اعصابی نظام ایک دوسرے سے قطعی مختلف ہے۔

اندھیرے میں ایک ناگ پر کھڑے چمکا دڑنے پر پھیلائے۔ اس کا دایاں ہاتھ کسی شے سے ٹکرایا۔

اینٹ؟

تخت؟

شہتر؟

نہیں۔ یہ کلزی نہیں، یہ ان میں سے کوئی نہیں۔

لوہا ہے۔

اس کے دائیں ہاتھ نے پہچان لیا کہ لوہا ہے۔ شاید بایاں ہاتھ نہ پہچان پاتا جو شاید ایک قابل افسوس بات ہوتی۔ ہاں لوہا ہی تھا۔ ہتھے والے لعل کا موٹا پائپ۔ مہربان کالا، مضبوط اور ہتھکڑی قوت

سے بھرا ہوا لوہا۔ یہاں گل لگا تھا۔ ہتھا چلاتے ہی ایک سو بیس فٹ کی گہرائی سے، زمین کا میٹھا شفاف پانی موٹی دھار کی صورت گل کی حوضیہ میں گرنے لگتا۔ ادھر ادھر فرقہ ارے کی طرح چھٹیں بکھیرتا۔ وہی پرائی، اس کے بچپن کا نل۔

گل پر کھڑے ہو کر باور تہی خانے کا سارا منظر صاف دکھائی دیتا تھا۔ ایک ایسی فلم کی مانند جسے دور سے دیکھا جا رہا ہو۔

چولہا، چولہے سے اُفختا دھواں، آنا گوندھنے کا تسلا، روٹی کی ڈلیہ، تو اور چننا اور نہ جانے کیا کیا۔

اُس نے گل پر اپنا ہاتھ زور سے مارا، کوئی آواز نہیں۔ وہ اتنا چلا، اتنا بھکا۔ کہاں کہاں ٹھوکریں کھائیں اور کتنی چیزوں سے ٹکرایا۔ کوئی آواز نہیں گونجی۔

بس سنا تھا۔ ایک ازلی۔ سنا تھا۔ کائنات کی تخلیق ہونے سے پہلے کا سنا تھا۔ اس نے سنانے کی آواز کو ایسے سنا جیسے ندی میں پانی بہ رہا ہو۔

وہ کس کنارے پر تھا۔ یہ نہ زندگی کا کنارہ تھا، نہ موت کا۔ یہ تو بس ایک بیت گئے پانی کا ہوتی تھا۔ گل کے پائپ سے پانی کی پرچھائیں باہر آئی اور لمبی، اونچی ہوتی چلی گئی۔ پتہ نہیں چھت تھی یا نہیں۔ آسمان کہیں تھا یا نہیں، مگر بارش ہونے لگی۔ بے آواز بارش میں اُس کا سر بھٹکنے لگا۔ ہوا بھی چلی، بہت زور کی ہوا۔

ہوا میں وقت کی راکھ اُس کے جسم سے کبھی اُڑتی ہے، کبھی کچھ زیادہ ہی جمع ہو جاتی ہے۔ ہوا کے دو طرفہ حملے کے باعث کون اُسے آلودگی سے پاک کرے گا۔ یہ دعا باز اچھی ہوا؟ وہ گناہ جو دھوبی گھاٹ پر بھی نہیں دُھل سکے، اب بھلا کیا دھلتے۔ اتنے بڑے بڑے دھبے۔ ایسے بڑے بڑے ہتھروں جیسے گناہ جو بچپن میں، کھیل کھیل میں آگن میں اکٹھا کیے تھے، وہ مورتیاں بن کر ہمایا تک کھسوٹے لگا کر، کسی پوشیدہ سنگ تراش کے ذریعے، زندہ کر دیے گئے اور اب یہاں اُس کے پیچھے پیچھے چلے آئے ہیں۔

مگر بارش تو ہوتی رہی۔ ہوا بھی چلتی رہی اور وہ بھی ٹکٹا رہا۔ مٹی میں دفن ہوئے اپنے ہائیں پیر کے ساتھ، اس کا احساس اعتماد میں بدل گیا۔ وہ منزل تک آ ہی پہنچا۔

”گڈ و میاں آگئے... گڈ و میاں، گڈ و میاں... گڈ و میاں آگئے۔“

اور اس بار اُس کے کانوں نے سنانے کی بولی بولتے ہوئے اپنے طوطے کو پہچان لیا۔ سنبل طوطے کی تو تلی اور ہری مرچ جیسی زبان۔

اس نے اندھیرے میں آنکھیں پھاڑیں۔

طوطے کا پنجرہ کون سی کڑی، کون سے شہتیر اور کس داسے میں لٹک رہا ہے؟

وہ تھک گیا۔

کیا کہیں کوئی خالی دیوار بچی کہ نہیں، جس سے وہ اپنی پیٹھ نکالے؟

اُس نے ایک غیر ضروری مایوسی کے ساتھ اس خوفناک تمکان کے بارے میں سوچا۔

وہ بوڑھا ہو کر مگر بوڑھا ہونے کے کیا معنی تھے۔

جسم میں عمر کا بڑھتے جانا، غبارے میں گیس کا بڑھتے جانا۔ اس کے بعد؟

مگر عمر بڑھنے کے ساتھ سب کچھ ختم نہیں ہوتا۔ سب ہی نہیں مٹ جاتا۔ بہت کچھ نیا بھی شامل ہوتا رہتا ہے۔ نہ جانے کون کون سے قدیم ماخذوں سے پانی، پتھر اور برف ادھر پھسلتے اور بہتے رہتے ہیں۔ نہ جانے کون سے زمانوں کے لوگوں کی حرکات و سکنات اب اُس کے جسم میں آ کر بسیرا کرنے لگی ہیں۔ اب وہ یہاں دوبارہ زندہ ہونے کے لیے آئی ہیں۔ وہ انداز جو پہلے نہ تھے۔ نہ بچپن میں اور نہ جوانی میں۔ وہ اب چلے آ رہے تھے۔ ایک نئی روح کے ارتعاشات جسم کے پرانے خدو خال کو بدلتے جاتے تھے۔ جسم بدل رہا تھا۔ وہ نئے انداز سے کھانا چاہتا تھا۔ دوسرے ڈھنگ سے ہڈیاں چوستا تھا اور اُس کے پیٹ میں آنتیں ایک نئے انداز میں بولتی تھیں۔

یہ نیا پین اس جسم کی ایجاد نہ تھا۔ یہ کہیں دور، بہت دور پرانی دنیاؤں سے آیا تھا۔ قبر میں پڑی

آباؤ اجداد کی ہڈیوں سے، بن مانسوں سے اور پھلیوں سے۔

تو بوڑھے ہونے کے کیا معنی ہیں؟ ایک تسلسل کے کیا معنی ہوتے ہیں؟ کیا کوئی صحیح معنی میں ریاضی کی تعریف متعین کر سکا ہے؟

کھوئی ہوئی چیزوں کے دوبارہ ملنے کا وعدہ تھا اور یہ وعدہ جو ایک راز تھا اب اُس پر کھل گیا۔ موت بھی ایک کھوئی ہوئی شے تھی اور اس ڈرامے کی اُس پرانے انداز اور رویے کی ایک ڈھندلی کاپی ایک بڑی نقل کے سوا اور کیا تھی؟

وہی موت تھی، سڑی ہسی، صدیوں سے بھی پرانی اور وہی ادھر آ رہی تھی۔ نئی بن کر، ایک کمزور افسانے یا ناقص ناول کی ایک گھنٹیا اور بدنیت ڈرامے میں تھکیب۔ موت بھی بہر حال زندگی کی طرح وقت میں ہی مقید تھی۔ موت اور زندگی دونوں کو نہیں معلوم کہ بہت جلد ایک خوفناک ابدیت، وقت کی کمر پر زبردست لات مارنے والی ہے۔ موت اور زندگی دونوں کو ابدیت کے آگے گھنٹوں گھنٹوں جھک جانا چاہیے، ابدیت جو انسان کے جسم کا نہیں، اُس کی روح کا گوشت کھاتی ہے۔

ہاں، مگر اس میں ایک پہلو اُداسی کا ضرور تھا۔ ایک قیص نیلے رنگ کی ہے، جو سٹائے کے زور سے ہلتی اور ڈولتی ہے۔

مگر سٹائے کی کیا نہیں ہوتا۔ کمزور نہیں ہوتا۔ اُس کے عقب میں ایک پُر اسرار اور ریزہ ریزہ کر دینے والی طاقت ہوتی ہے جس سے کائنات کی تشکیل ہوتی رہتی ہے۔ اور کائنات تو مکمل نہیں ہو سکتی کیونکہ ابھی انسان کا پیٹ آنتوں سے خالی نہیں ہے۔ ایک مکمل کائنات میں آنتوں اور معدے کے لیے کوئی جگہ نہیں ہوگی۔

جب تک یہ نہیں ہوگا یہ ابدی سٹائے اپنی پُر اسرار ناقابل فہم طاقت کے ذریعے جسموں کو خوابوں میں چلنے پھرنے والی پرچھائیوں میں تبدیل کرتا رہے گا اور زردیوں کا کچا گوشت اور ہڈیاں نکلتا رہے گا۔

سٹائے کی دھمک سے گیلی مٹی پر رکھی رساؤں کی مٹی کی ہانڈی چٹخ گئی اور اس میں سے کچھوئے

اُن کی پرچھائیاں باورچی خانے کی دیواروں پر آہستہ آہستہ ڈوبتی تھیں۔ دھوئیں سے بنائی گئی تصویروں کی طرح۔

تام چینی کی رکابیوں میں سوچی کا سفید حلوہ اور روٹیاں رکھی تھیں۔ ان سب نے حلوہ روٹی کھانا شروع کر دیا۔

اس نے ان کے دانتوں اور جڑوں کے چڑچڑ چلنے کی آواز کو سنا۔ دانتوں کے چلنے کے اس شور میں ہر ایک کے منہ کی آواز دوسرے سے یکسر منفرد اور جدا تھی۔ اس نے تو ہر آواز کو پہچان لیا۔ ہر منہ کو اور ہر دانت کو۔ کڑیوں سے ڈوری میں لٹکتے ہوئے بلب کی دھوئیں کی روشنی میں جلدی جلدی حلوہ روٹی چبانے اور نگلنے کی صدائیں اور بھی قدیم ہو گئیں۔

مگر وہ اُس کو نہیں پہچان رہے تھے۔ وہ اس کو دیکھ تک نہیں رہے تھے۔ وہ جیسے نیند میں کھا رہے تھے۔

یہ حشر کا میدان تو نہیں تھا۔ اور اُسے اپنی ماں کا نام بھی یاد نہ تھا۔

کسی نے اُس کی طرف نہیں دیکھا۔ وہاں شناسائی کی رمت تک نہ تھی۔

کسی نے نہیں دیکھا کہ سامنے لوہے کے قل کے پائپ کو پکڑے پکڑے وہ کھڑا تھا۔ اور اُس کا ایک پاؤں مٹی میں دفن تھا، کسی نے سر اٹھا کر یہ تک نہ دیکھا کہ باورچی خانے میں ایک چٹیلی خالی ہے اور سامنے تام چینی کی ایک رکابی میں سوچی کا سفید خشک حلوہ اور ہاسی روٹی رکھی ہے۔

وہ صرف کھا رہے تھے، چہارے تھے، نگل رہے تھے اور اُن کی ٹھوری سے خون بہہ کر تام چینی کی سفید رکابی میں گر رہا تھا۔

انہوں نے ایک دوسرے کی جانب بھی نظر نہ اٹھائی۔ وہ سب، ایک دوسرے کے ماں باپ، بھائی بند، عزیز دار، قرابت دار ایک دوسرے کو پہچانتے تک نہ تھے۔ اُن میں صرف دو چیزیں مشترک تھیں۔

ایک تو روٹی اور حلوہ اور دوسری خون کی لکیر۔

کیا یہ حشر کا منظر تھا؟

نکل نکل کر اُس کی پنڈلی پر چڑھنے لگے۔

دائیں پیر کے کراچی کے جوتے میں اُڑسا ہوا بریانی کا نسخہ، گھر جانیدار کی دستاویز بن کر، باہر آ گیا۔ اور اُس کے گھٹنوں سے پلٹ گیا۔

اس کے پیٹ کے اندر، آنتیں اس صدمے سے سہم کر پچک گئیں۔

اندھیرے میں نیند کی بو آئے تھی۔

سنانے کی دھمک اُن سب کے قدموں کی دھمک تھی۔ ایک قطار میں چلتے ہوئے قدم۔ ایسی دھمک سے تو نڈیوں کے اوپر بنے مضبوط پل بھی چٹخ جاتے ہیں۔

وہ آ رہے تھے۔ نیند سے اُٹھ کر۔

اُس کے سامنے ناک کی سیدھ میں اچانک داسے میں لگتی ہوئی لائٹن روشن ہوئی۔ اور وہ نظر آ گیا۔ باورچی خانہ صاف نظر آ گیا۔

یہ باورچی خانہ تھا۔ اس کا پرانا بچپن کا باورچی خانہ۔ مُردے باورچی خانے کی چوکھٹ پر کھڑے تھے۔

چولہے سے دھواں نکلنے لگا۔

سارے مُردے وہاں بیٹھے تھے۔ اپنی اپنی ہاتھیوں پر۔ ان کے سامنے تام چینی کی رکابیاں تھیں۔

سفید رکابیاں جن کے کنارے نیلے تھے۔

اس نے پہچان لیا۔ یہ سب اس کے گھر کے افراد تھے۔ وہ سوتے سے اُٹھ کر آئے تھے۔ نیند میں اُن سب کی زبانیں اُن کے اپنے ہی دانتوں سے کٹ گئی تھیں۔ منہ سے خون کی لکیریں بہتی ہوئی ٹھوڑی تک آ رہی تھیں۔

وہ سب سر جو کائے بیٹھے تھے۔ اور اُن کو ڈوں سے مشابہہ تھے جو اپنے ساتھی کی موت کا ماتم منانے کے لیے بہت پہلے کبھی باورچی خانے کی منڈیر پر اکٹھا ہو گئے تھے۔

دور ایک مسجد سے پھر اذان ہوئی۔ اس کے بعد یکے بعد دیگرے مختلف مسجدوں سے اذانیں ہونے لگیں۔ وقت ختم ہو گیا۔ ایک دوسرے کو کافتی ہوئی اذانوں کی آواز سے پیدا شور نے مشرق میں ایک بار پھر سورج طلوع ہونے کی خبر دی۔

اللَّهُ أَكْبَرُ اللَّهُ أَكْبَرُ
أَشْهَدُ أَنْ لَا إِلَهَ إِلَّا اللَّهُ
أَشْهَدُ أَنْ لَا إِلَهَ إِلَّا اللَّهُ

X

اور جب اُس نے سنا، بلکہ اُس کی سال خوردہ کچھوئے جیسی بدرنگ اور خشک کھال نے سنا۔ اس کے آکٹوپس جیسے الگ الگ نظام اعصاب رکھنے والے، اندھیرے میں پھیلے دو ہاتھوں نے سنا کہ دور کہیں اذان ہو رہی تھی۔ فجر کی اذان۔

مگر یہ اُس کے مسلک کی مسجد کی اذان نہ تھی۔ اُس اذان میں ابھی کچھ وقفہ باقی تھا۔ اس نے محسوس نہیں کیا کہ موت گھنٹی پھینک کر سارے امتوں کو چمکے دینے میں کامیاب ہو چکی تھی۔ اور وہ ابھی بھی "میدان پر" پر ہونٹوں کی طرح کھڑا تھا۔

اُسے اپنی موت کے بعد بھی یہ نہ پتہ چل سکا کہ موت کس نفاست، مہارت اور سلیقے کے ساتھ، انسانوں کو حادثات، بیماریوں، تباہیوں اور بڑھاپے سے باہر کھینچ کر، اپنے لیے منتخب کر لیتی ہے۔ اور تب ایک عدالت کے نکلنے کی باری آتی ہے۔

باورچی خانے میں اتنی بہت سی اموات اکٹھا تھیں۔ اور وقت مُردوں کو گٹر گٹر کر کھانے کے ساتھ خود انھیں بھی حلوہ روٹی کھانے کا عادی ہو چکا تھا۔ اور کیوں ہو، آخر وقت کو خود ابدیت کے بھیا تک بھاڑ سے کھلے منہ میں حلوہ بن کر ہی گھل جانا تھا۔

ہر شخص کو ایک نہ ایک دن اپنے جیسے لوگوں سے جا کر ملنا ہوتا ہے۔ اس سے کیا فرق پڑتا ہے کہ وہ اُسے پہچان بھی پائیں گے یا نہیں۔ کیا دوبارہ زندہ ہوتا اسی کو کہتے ہیں یا یہ کوئی دوسری فنا ہے یا فنا کی عدالت میں ایک مقدمہ، انسان کی آنتوں پر دائر کیا گیا۔ کبھی نہ ختم ہونے والا ازلی اور ابدی مقدمہ؟

آخر کار، مٹی میں دفن اپنے ہائیں پیر کو وہیں چھوڑتے ہوئے، اپنے پیٹ کی آنتوں کو دونوں ہاتھوں سے سنبھالتا ہوا، ایک ہی پیر پر چلتا یا مٹھکے خیز انداز میں کودتا ہوا، بے رحم اجنبی ہوا اور بے آواز بارش کو اپنے پیچھے چھوڑتا ہوا، وہ بھی باورچی خانے میں آ گیا اور ایک خانی کونے میں، دیوار سے لگ کر، اپنی مٹی پر بیٹھ کر سر جھکا کر، تام پینی کی رکابی میں اپنے ہتھے کی حلوہ روٹی کھانے لگا۔

گیہوں کی سفید روٹی اُس کے منہ کے خون سے کچھ اس طرح سن گئی جیسے آدھے چاند پر سوکھا ہوا

دور ایک مسجد سے پھر اذان ہوئی۔ اس کے بعد یکے بعد دیگرے مختلف مسجدوں سے اذانیں ہونے لگیں۔ وقت ختم ہو گیا۔ ایک دوسرے کو کانتی ہوئی اذانوں کی آواز سے پیدا شور نے مشرق میں ایک پار پھر سورج طلوع ہونے کی خبر دی۔

اللَّهُ أَكْبَرُ اللَّهُ أَكْبَرُ

أَشْهَدُ أَنْ لَا إِلَهَ إِلَّا اللَّهُ

أَشْهَدُ أَنْ لَا إِلَهَ إِلَّا اللَّهُ

X



Nemat Khana (Novel)

by Khalid Jawed

arshia publications

arshiapublicationspvt@gmail.com

ISBN 93-81029-91-1



9 789381 029916



A for Arshia Publications